

حَسْبِيَ أَنْ يَبْعَثَكَ رَبُّكَ مَقَامًا مَحْبُودًا

# فتاویٰ محمودیہ

جلد ۲۵

از

فقیر الامت سراج قدس مفتی محمود حسن گنگوہی قدس سرہ  
مفتی اعظم ہند دارالعلوم دیوبند

ترتیب مجدد

محمد فاروق غفرلہ

خادم جامعہ محمودیہ علی پور ہا پور ڈیوڈ میرٹھ الہند

مکتبہ محمودیہ

جامعہ محمودیہ علی پور ہا پور ڈیوڈ میرٹھ (یو پی) الہند

Design by: M.Rahman Qaasmi 9758814654



# مقدمہ فتاویٰ مجموعیہ

(از)

فقیہ الامت حضرت مفتی محمود حسن صاحب گنگوہی قدس سرہ

مفتی اعظم ہند و دارالعلوم دیوبند

ترتیب جدید

محمد فاروق غفرلہ

ناشر

مکتبہ محمودیہ

جامعہ محمودیہ علی پور ہا پوڑ روڈ میرٹھ، یو پی ۲۲۵۲۰۶



## انتباہ

کوئی صاحب فتاویٰ محمودیہ کو کلاً یا جزاً بلا اجازت مرتب شائع نہ فرمائیں۔

## تفصیلات

نام کتاب	:	فتاویٰ محمودیہ.....۲۵
صاحب فتاویٰ	:	فقہ الامت حضرت اقدس مفتی محمود حسن گنگوہی قدس سرہ (مفتی اعظم ہند و دارالعلوم دیوبند)
مرتب	:	محمد فاروق غفرلہ
کمپوزنگ	:	مجیب الرحمن قاسمی جامعہ محمودیہ علی پور 7895786325
سن اشاعت	:	۱۴۳۰ھ - ۲۰۰۹ء
صفحات	:	۵۰۴
قیمت	:	

ناشر

## مکتبہ محمودیہ

جامعہ محمودیہ علی پور ہاپوڑ روڈ میرٹھ (یو پی) پن کوڈ: ۲۴۵۲۰۶

# اجمالی فہرست

نمبر شمار	مضامین	نمبر صفحہ
	<b>کتاب الدین</b>	
۱	مسائل قرض	۲۸
	<b>کتاب الوکالة</b>	
۲	احکام وکالت	۶۸
	<b>کتاب الدعوی</b>	
۳	دعویٰ کے احکام	۷۸
	<b>کتاب الشهادة</b>	
۴	گواہی کے احکام	۸۴
	<b>کتاب القضاء والتحكيم</b>	
۵	قضاء و تحکیم کے احکام	۹۲
	<b>کتاب الاجارة</b>	
۶	اجارہ کے احکام	۱۰۷
۷	باب اول : اجارۃ صحیحہ	۱۱۲
۸	باب دوم : اجارۃ فاسدہ	۱۶۴
۹	باب سوم : اجرت علی الطاعات	۲۰۵

نمبر صفحہ	مضامین	نمبر شمار
۲۵۵	باب چہارم : اجرت علی المعاصی.....	۱۰
۲۸۵	باب پنجم : دلالی کے احکام.....	۱۱
۲۹۶	باب ششم : فسح اجارہ.....	۱۲
۳۱۴	باب ہفتم : اجارہ کے متفرق مسائل.....	۱۳
<b>کتاب المزارعة</b>		
۳۳۶	احکام مزارعت.....	۱۴
<b>کتاب الشفعة</b>		
۳۶۸	احکام شفعہ.....	۱۵
<b>کتاب الرهن</b>		
۳۷۴	گروی رکھنے کا بیان.....	۱۶
<b>کتاب الهبة والهدية</b>		
۳۹۷	ہبہ اور ہدیہ کے احکام.....	۱۷
☆.....☆.....☆.....☆.....☆		



نمبر شمار	مضامین	نمبر صفحہ
	<b>کتاب الدین</b>	
	<b>﴿مسائل قرض﴾</b>	
۱	مقروض کے تین حالات	۲۸
۲	مقروض کا نفلی چندہ دینا	۲۹
۳	غیر جنس سے اپنا دین وصول کرنا	۳۰
۴	قرض اس کی جنس سے ہی ادا کیا جائے	۳۱
۵	قرض کی ادائیگی کی صورت	۳۱
۶	پیداوار کی قلت کی وجہ سے قرض لیکر کھایا یا الخ	۳۳
۷	قرض ادا کرتے وقت کچھ زیادہ دینا	۳۴
۸	مطل الغنی ظلم	۳۵
۹	حق واجب ادا نہ کرنا	۳۷

نمبر شمار	مضامین	نمبر صفحہ
۱۰	دھان کا قرض.....	۳۸
۱۱	ابراء دین معلق.....	۳۸
۱۲	دین قرض کا مطالبہ.....	۴۰
۱۳	قرض لیکر واپس نہ کرنا.....	۴۱
۱۴	ابراء کے بعد پھر مطالبہ.....	۴۲
۱۵	قرض خوش دلی سے معاف کرنے کی علامت.....	۴۵
۱۶	قرض لینے کے بعد چاندی کا بھاؤ بڑھ گیا.....	۴۶
۱۷	نوٹ قرض لیا پھر سونا گراں ہو گیا.....	۴۸
۱۸	چاندی کا روپیہ قرض لیا اور اس کو اب ادا کرنا چاہیں تو کون سا روپیہ ادا کریں.....	۴۸
۱۹	اپنا قرض بڑوں اور دوستوں سے مانگنا.....	۵۰
۲۰	جو شخص اپنا قرض قبول نہ کرے اس کی ترکیب.....	۵۲
۲۱	مال مشترک میں قرض.....	۵۳
۲۲	دین ادا کرنے میں ٹال مٹول.....	۵۴
۲۳	ثبوت دین کے لئے حلف.....	۵۶
۲۴	قرض لیکر اس کی واپسی کیلئے اقساط مقرر کرنا.....	۵۶
۲۵	قرض لیکر مکان کرایہ پر دینا.....	۵۸
۲۶	حج کے لیے پرائیویٹ فنڈ سے قرضہ.....	۵۸
۲۷	حقہ پینا اور قرض لے کر دوسروں کی خدمت کرنا.....	۵۹
۲۸	قرض خواہ کا مقروض کو رسوا کرنا.....	۶۱
۲۹	ادائے قرض کے لیے میعاد مقرر کرنا.....	۶۲

نمبر شمار	مضامین	نمبر صفحہ
۳۰	امام کے ذمہ مسجد کا قرض ہے اس کی وصولی کی صورت.....	۶۳
۳۱	مسجد کا روپیہ کسی کے ذمہ ہو تو اس کو معاف نہیں کیا جاسکتا.....	۶۴
۳۲	مالِ کافر کی ادائیگی.....	۶۵
<h2>کتاب الوکالت</h2> <h3>﴿احکام وکالت﴾</h3>		
۳۳	وکیل کی آمدنی اور اس کا ہدیہ.....	۶۸
۳۴	وکالت کا پیشہ.....	۷۰
۳۵	پیشہ وکالت.....	۷۱
۳۶	ایک شخص کیا متعدد معاملات میں وکیل بن سکتا ہے.....	۷۲
۳۷	وکیل بالشراء کو قیمت میں تصرف کرنا.....	۷۲
۳۸	وکالت کی آمدنی.....	۷۳
۳۹	وکیل کو خرید میں نفع لینا.....	۷۵
<h2>کتاب الدعویٰ</h2> <h3>﴿دعویٰ کے احکام﴾</h3>		
۴۰	اصل مطالبہ سے زائد کا دعویٰ کرنا.....	۷۸

نمبر شمار	مضامین	نمبر صفحہ
۴۱	خرچہ مقدمہ مدعی علیہ سے وصول کرنا.....	۷۹
۴۲	فریق مخالف پر عدالت کے خرچہ کا دعویٰ کرنا.....	۸۲
<h2>کتاب الشہادۃ</h2> <h3>﴿گواہی کے احکام﴾</h3>		
۴۳	فاسق کی شہادت کے سلسلہ میں دو فتوؤں میں رفع تضاد.....	۸۴
۴۴	گواہ سے قسم لینا.....	۸۵
۴۵	شہادت کی ایک صورت اور قاتل کی مدد.....	۸۷
۴۶	دنیوی عداوت کی تشریح.....	۸۷
۴۷	جھوٹی گواہی پر اعتماد.....	۸۹
۴۸	اداء شہادت جبکہ صحیح فیصلہ کی توقع نہ ہو.....	۸۹
<h2>کتاب القضاء و التحکیم</h2> <h3>﴿قضاء و تحکیم کے احکام﴾</h3>		
۴۹	عہدہ قضاء.....	۹۲
۵۰	مفتی اور قاضی میں فرق.....	۹۴
۵۱	اگر قاضی کو دوسرے فریق پر اختیار حاصل نہ ہو.....	۹۴

نمبر شمار	مضامین	نمبر صفحہ
۵۲	دارالقضاء کا قیام ایک قاضی ہوتے ہوئے دوسرے کا تقرر.....	۹۵
۵۳	فاسق کو قاضی بنانا.....	۹۹
۵۴	عورت کو قاضی بنانا.....	۱۰۰
۵۵	بے علم صدر کا قاضی کی مدد سے فیصلہ کرنا.....	۱۰۱
۵۶	ایضاً.....	۱۰۲
۵۷	تحکیم کا طریقہ.....	۱۰۳
۵۸	کیا حکم کے فیصلہ کو رد کرنے کا حق ہے.....	۱۰۵
<h2>کتاب الاجارۃ</h2> <h3>اجارہ کے احکام</h3>		
۵۹	اجارہ کی تعریف.....	۱۰۷
۶۰	اجارہ اور تجارت کے احکام.....	۱۰۷
۶۱	تنخواہ دار مدرس اجیر خاص ہے یا اجیر مشترک.....	۱۰۹
۶۲	ملازم کے سرکاری حقوق.....	۱۱۰
<h2>☆..... باب اول .....☆</h2> <h3>اجارہ صحیحہ</h3>		
۶۳	لگان پر زمین دینا.....	۱۱۲

نمبر شمار	مضامین	نمبر صفحہ
۶۴	زراعت کی اجرت پیشگی لے لینا.....	۱۱۲
۶۵	غیر مسلم سے گھر کا کام کم قیمت پر.....	۱۱۳
۶۶	زمین کا اجارہ کئی سال کے لئے.....	۱۱۴
۶۷	سود کا روپیہ مسجد میں لگانا.....	۱۱۴
۶۸	سرکاری اسکول میں استاذ بن کر ملازمت.....	۱۱۵
۶۹	ٹھیکہ داری کا پیشہ.....	۱۱۶
۷۰	سال بھر کی تنخواہ یکمشت لینا.....	۱۱۷
۷۱	جلد ساز اجرت کا مستحق کب ہوگا؟.....	۱۱۸
۷۲	شریک تجارت کو اجرت کار.....	۱۱۸
۷۳	مزدور کے ذریعہ جنگلات کی لکڑیاں کٹوا کر لانا.....	۱۱۹
۷۴	اجرت پر ملک کا تحقق کب ہوتا ہے؟ اور ملازمین کے فنڈ پر ہدایہ کی عبارت سے اشکال.....	۱۲۰
۷۵	حکم کے لئے حق محنت اور فریقین کے یہاں کھانا.....	۱۲۱
۷۶	کرایہ داری منتقل کرنا.....	۱۲۲
۷۷	کرایہ دار سے قرض اور مکان خالی نہ کرنے کی شرط.....	۱۲۴
۷۸	مکان کی پگڑی.....	۱۲۵
۷۹	مکان کرایہ پر دینے کے لئے پگڑی.....	۱۲۷
۸۰	مکان کی پگڑی.....	۱۲۸
۸۱	پگڑی.....	۱۲۹
۸۲	پگڑی میں مالکان مکان کا حصہ.....	۱۳۰
۸۳	سفیر کی خوراک جزو تنخواہ پر.....	۱۳۱

نمبر شمار	مضامین	نمبر صفحہ
۸۴	روپیہ نہ ہونے کی وجہ سے تنخواہ نہیں ملی اب روپیہ ہونے کی صورت میں انکو وصول کرنا	۱۳۲
۸۵	امتحان کے پرچے بنانے اور جانچنے کی اجرت	۱۳۴
۸۶	قلی کو متعینہ مزدوری سے زیادہ لینا	۱۳۶
۸۷	کوئی شئی آدھ گھنٹہ کے لئے کرایہ پر لے کر ۵ منٹ میں واپس کر دینا	۱۳۷
۸۸	حرام آمدنی سے تنخواہ لینا	۱۳۷
۸۹	کھیت کا کرایہ غلہ کی صورت میں	۱۳۹
۹۰	زمین کی اجرت دھان قرار دینا	۱۳۹
۹۱	جانور ذبح کرنے کی اجرت	۱۴۰
۹۲	غیر حاضری کی تنخواہ ملازم کیلئے	۱۴۱
۹۳	ملازم کی غیر حاضری پر تنخواہ وضع کرنا	۱۴۱
۹۴	قبرستان کی حفاظت کے لئے شیعہ کو ملازم رکھنا	۱۴۲
۹۵	کرایہ کے مکان کا ایندھن کس کا ہے؟	۱۴۳
۹۶	دوکان کرایہ پر دینا اس شرط پر کہ جب چاہیں خالی کرائیں	۱۴۴
۹۷	شوہر کے لئے بیوی کی ملازمت	۱۴۵
۹۸	بینک کے لئے مکان کرایہ پر دینا	۱۴۶
۹۹	حکومت دوسرے شخص کو کرایہ دار بنادے درست ہے	۱۴۷
۱۰۰	نشہ آور دوا بیچنے کا کرایہ	۱۴۸
۱۰۱	جس فیکٹری میں کبھی شراب کا ایڈوٹائرز ہوتا ہو اس میں ملازمت کا حکم	۱۴۹
۱۰۲	کیا فوج کی ملازمت درست ہے	۱۵۰
۱۰۳	رشوت دے کر حاصل کی گئی ملازمت	۱۵۱

نمبر شمار	مضامین	نمبر صفحہ
۱۰۴	گیسٹ ہاؤس کی آمدنی.....	۱۵۲
۱۰۵	زمین آورباغ کا اجارہ.....	۱۵۳
۱۰۶	باغ کو کرایہ پر دینا.....	۱۵۴
۱۰۷	دوکان کا ٹھیکہ.....	۱۵۵
۱۰۸	زمین دار کی زمین میں مکان تعمیر کرانا.....	۱۵۵
۱۰۹	پرانے ملازم کو تنخواہ دینا جبکہ وہ کام کرنے سے معذور ہے.....	۱۵۷
۱۱۰	کاروبار کی ترقی میں ملازم کا حصہ.....	۱۵۸
۱۱۱	اس مکان کی حیثیت جس کو جزء تنخواہ تجویز کیا گیا.....	۱۶۰
۱۱۲	کافر کا جانور ذبح کرنا اور اجرت لینا.....	۱۶۰
۱۱۳	انکم ٹیکس اور سیل ٹیکس لکھنے کی ملازمت.....	۱۶۱
۱۱۴	ملازمت کے وقت میں دوسرا کام.....	۱۶۲
☆..... باب دوم .....☆		
اجارہ فاسدہ		
۱۱۵	اجارہ بالشرط.....	۱۶۴
۱۱۶	کرایہ دار کا پیڑھی دے کر شرائط طے کرنا.....	۱۶۵
۱۱۷	مزدوری کے لئے شرط.....	۱۶۶
۱۱۸	رہن اور اجارہ.....	۱۶۷
۱۱۹	بیع اور اجارہ.....	۱۶۹

نمبر شمار	مضامین	نمبر صفحہ
۱۲۰	زمین کرایہ پر لے کر دوسرے کو اس سے زائد کرایہ پر دینا.....	۱۷۰
۱۲۱	جس کرایہ پر دوکان لی ہے اس سے زائد کرایہ پر دوسرے کو دینا درست نہیں.....	۱۷۲
۱۲۲	کرایہ پر لی ہوئی جائیداد کو زیادہ کرایہ پر دینا.....	۱۷۴
۱۲۳	کرایہ کا معاملہ ختم ہونے پر پیشگی لی ہوئی رقم کی واپسی.....	۱۷۵
۱۲۴	جگہ کرایہ پر لینے کے بعد معلوم ہوا کہ وہ جگہ کسی دوسرے کی ہے.....	۱۷۷
۱۲۵	کمیشن پر سفیر رکھنا.....	۱۷۸
۱۲۶	سلا چنوانے کی اجرت.....	۱۷۹
۱۲۷	آب پاشی کی اجرت پیداوار سے.....	۱۸۰
۱۲۸	کھیتی کاٹنے کی اجرت (لائی).....	۱۸۱
۱۲۹	کھیت کٹائی کی اجرت (لائی).....	۱۸۲
۱۳۰	کھیت کٹائی کی اجرت.....	۱۸۳
۱۳۱	کھیت کا ساتواں یا دسواں حصہ اجرت میں دینا.....	۱۸۴
۱۳۲	سرسوں کا تبادلہ تیل سے.....	۱۸۵
۱۳۳	آٹے کا ادھار.....	۱۸۷
۱۳۴	آٹا پسانی کی اجرت.....	۱۸۷
۱۳۵	جلن کاٹنا.....	۱۸۸
۱۳۶	مچھلی نکلوانی کی اجرت میں مچھلی ہی تجویز کرنا.....	۱۸۸
۱۳۷	مچھلی کے شکار کی اجرت.....	۱۸۹
۱۳۸	پال پر جانور دینا.....	۱۹۰
۱۳۹	بکری پال پر دینا.....	۱۹۱

نمبر صفحہ	مضامین	نمبر شمار
۱۹۱	بکری پال پر دینا.....	۱۴۰
۱۹۲	گائے کو کرایہ پر دینا.....	۱۴۱
۱۹۳	گائے پال پر دینا.....	۱۴۲
۱۹۴	ادھیا پر دینا.....	۱۴۳
۱۹۴	ادھیا پر جانور دینا.....	۱۴۴
۱۹۵	گابھن کرانے کی اجرت.....	۱۴۵
۱۹۶	بکری، گائے وغیرہ کے گابھن کرانے کی اجرت.....	۱۴۶
۱۹۷	جانور کی جفتی کی اجرت.....	۱۴۷
۱۹۷	خادمہ کی اجرت کھانا، کپڑا مقرر کرنا.....	۱۴۸
۱۹۸	دھوبی وغیرہ کی خدمت و اجرت.....	۱۴۹
۱۹۹	کھجور کے درخت سے شیرہ نکالنے اور تقسیم کرنے کا طریقہ.....	۱۵۰
۱۹۹	ہنڈی اور منی آرڈر.....	۱۵۱
۲۰۰	جراح کا زخم اچھا ہونے تک کا ٹھیکہ لینا.....	۱۵۲
۲۰۱	رکشہ کا کرایہ مقرر نہیں کیا گیا.....	۱۵۳
۲۰۲	کتابیں کرایہ پر دینا.....	۱۵۴
۲۰۳	مختار عام کا معاوضہ اگر طے نہ کیا ہو کیا ملے گا.....	۱۵۵
☆..... <b>باب سوم</b> .....☆		
<b>اجرت علی الطاعات</b>		
۲۰۵	تعلیم قرآن پر اجرت.....	۱۵۶

نمبر شمار	مضامین	نمبر صفحہ
۱۵۷	تعلیم قرآن پراجرت.....	۲۰۵
۱۵۸	امامت کی تنخواہ.....	۲۰۷
۱۵۹	تراویح اور پنج گانہ امامت اور تعلیم قرآن میں فرق.....	۲۰۸
۱۶۰	قرآن شریف سنانے کی اجرت.....	۲۰۹
۱۶۱	قرآن سنانے کی اجرت.....	۲۰۹
۱۶۲	تراویح میں قرآن سنانے کی اجرت.....	۲۱۱
۱۶۳	قرآن سنانے کی اجرت.....	۲۱۱
۱۶۴	قرآن شریف سنانے پر کچھ لینا دینا.....	۲۱۲
۱۶۵	تراویح پراجرت.....	۲۱۴
۱۶۶	طالب علم کے لئے تراویح سنانے کی اجرت.....	۲۱۴
۱۶۷	ختم تراویح پراجرت یا ہدیہ.....	۲۱۵
۱۶۸	تراویح میں سنانے کی اجرت.....	۲۱۶
۱۶۹	تراویح میں ختم قرآن پراجرت.....	۲۱۷
۱۷۰	تلاوت قرآن کریم پراجرت.....	۲۱۸
۱۷۱	تلاوت و وعظ پراجرت.....	۲۲۱
۱۷۲	اجرت علی القراءۃ.....	۲۲۴
۱۷۳	وعظ کو روزگار کا حیلہ بنانا.....	۲۲۵
۱۷۴	وعظ کی اجرت.....	۲۲۶
۱۷۵	وعظ کی ملازمت.....	۲۲۷
۱۷۶	تعویذ گنڈے اور وعظ پر معاوضہ.....	۲۲۷

نمبر صفحہ	مضامین	نمبر شمار
۲۲۸	وعظ کا نذرانہ.....	۱۷۷
۲۲۹	وعظ پر نذرانہ.....	۱۷۸
۲۳۰	تقریر کرانے پر اجرت.....	۱۷۹
۲۳۰	تعویذ اور اس پر اجرت.....	۱۸۰
۲۳۲	تعویذ پر اجرت.....	۱۸۱
۲۳۲	تعویذ پر اجرت.....	۱۸۲
۲۳۳	شفاء مریض کے لئے آیات قرآنیہ پر اجرت لینا.....	۱۸۳
۲۳۴	جن بھوت کے علاج پر معاوضہ.....	۱۸۴
۲۳۶	وعظ اور تعویذ پر معاوضہ لینا.....	۱۸۵
۲۳۶	ذنبل پر دم کرنے پر معاوضہ.....	۱۸۶
۲۳۸	تعویذ دے کر یا پانی پر دم کر کے اجرت لینا.....	۱۸۷
۲۳۸	نکاح خوانی کی اجرت کس پر ہے؟.....	۱۸۸
۲۳۹	نکاح خوانی کی اجرت.....	۱۸۹
۲۴۱	نکاح خوانی کی اجرت.....	۱۹۰
۲۴۲	نکاح خوانی.....	۱۹۱
۲۴۲	قاری کے لئے اجرت کی شرط اور مروجہ قرآن خوانی.....	۱۹۲
۲۴۵	اجرت پر قرآن خوانی.....	۱۹۳
۲۴۶	ایصال ثواب کے لئے اجارہ.....	۱۹۴
۲۴۷	میت کے لئے تسبیح و تہلیل وغیرہ اجرت پر.....	۱۹۵
۲۴۸	امامت کی اجرت میں صرف کھانا ہو تو درست نہیں.....	۱۹۶

نمبر صفحہ	مضامین	نمبر شمار
۲۴۹	..... امام کی تنخواہ وقت پر نہ ملے	۱۹۷
۲۵۰	..... جو امام پابندی نہ کرے اس کا معاوضہ	۱۹۸
۲۵۱	..... کم تنخواہ کا علاج	۱۹۹
۲۵۲	..... بچے کے کان میں اذان پر کچھ پیش کرنا	۲۰۰
۲۵۳	..... نماز جنازہ پڑھا کر خیرات لینا	۲۰۱
۲۵۳	..... فتویٰ پر اجرت لینا	۲۰۲
<p>☆..... <b>باب چہارم</b> .....☆</p> <p><b>اجرت علی المعاصی</b></p>		
۲۵۵	..... کارخانہ شراب کی ملازمت	۲۰۳
۲۵۶	..... نسبندی کی ملازمت	۲۰۴
۲۵۷	..... محکمہ نسبندی میں ملازمت	۲۰۵
۲۵۹	..... بینک کی ملازمت درست ہے یا نہیں	۲۰۶
۲۶۰	..... ایسی ملازمت جس میں سود کا حساب بھی ہو	۲۰۷
۲۶۱	..... چنگی کی ملازمت	۲۰۸
۲۶۲	..... سرکاری ملازمت اور اس کی آمدنی	۲۰۹
۲۶۳	..... تصویر چھاپنے والے پریس میں ملازمت	۲۱۰
۲۶۴	..... جاندار کی تصویر کو فریم کرنے کی اجرت	۲۱۱
۲۶۵	..... کھجور کارس نکالنے کے لئے اجرت پر دینا	۲۱۲

نمبر شمار	مضامین	نمبر صفحہ
۲۱۳	برتنوں پر جاندار کی تصویر بنانے کی اجرت.....	۲۶۶
۲۱۴	تصویر کی اجرت.....	۲۶۶
۲۱۵	باجہ بجانے کی اجرت.....	۲۶۷
۲۱۶	ناول کرایہ پردینا.....	۲۶۸
۲۱۷	تاڑی نکالنے کے لئے درخت کو کرایہ پردینا.....	۲۶۹
۲۱۸	درزی کو ناجائز لباس سینا.....	۲۶۹
۲۱۹	کوٹ پتلون سینا.....	۲۷۰
۲۲۰	ناجائز کام کی اجرت.....	۲۷۰
۲۲۱	نائی کی اجرت.....	۲۷۲
۲۲۲	نائی کی اجرت.....	۲۷۳
۲۲۳	کیا نائی کی مزدوری حرام ہے؟.....	۲۷۴
۲۲۴	نائی کا پیشہ تفصیل سے.....	۲۷۵
۲۲۵	فاحشہ کو زمین کرایہ پردینا.....	۲۷۶
۲۲۶	اپنی زمین فرم کو کرایہ پردینا.....	۲۷۷
۲۲۷	ریڈیو بنانے اور مرمت کرنے کی اجرت.....	۲۷۸
۲۲۸	گیس بتی مجالس شرک و فسق میں کرایہ پردینا.....	۲۷۹
۲۲۹	سینما کی آمدنی.....	۲۸۹
۲۳۰	مندری کی تعمیر میں مزدوری.....	۲۸۰
۲۳۱	جانور کو مستی کا انجکشن اور فرج میں ہاتھ داخل کرنا.....	۲۸۱
۲۳۲	جہاز میں خنزیر کا گوشت پیش کرنے کی ملازمت.....	۲۸۱

نمبر شمار	مضامین	نمبر صفحہ
۲۳۳۳	قوالی اور اس کی آمدنی.....	۲۸۲
☆..... <b>باب پنجم</b> .....☆		
<b>دلالی کے احکام</b>		
۲۳۳۴	دلالی کا حکم.....	۲۸۵
۲۳۳۵	دلالی کی اجرت بائع اور مشتری دونوں سے.....	۲۸۶
۲۳۳۶	اجرت دلال.....	۲۸۶
۲۳۳۷	نیلام کرنے کی اجرت.....	۲۸۷
۲۳۳۸	نیلام کمیشن پر.....	۲۸۷
۲۳۳۹	نیلام کی ایک صورت.....	۲۸۹
۲۳۴۰	کسی دوسرے خریدار کو دھوکہ دینے کے لئے قیمت میں کمی زیادتی کرنا.....	۲۹۱
۲۳۴۱	بائع اور مشتری کی طرف سے دلالی.....	۲۹۲
۲۳۴۲	سود سے بچنے کے لئے دلال کی اجرت میں اضافہ.....	۲۹۳
۲۳۴۳	رشوت کا مشورہ دینا محصول کم کرنے کے لئے.....	۲۹۴
☆..... <b>باب ششم</b> .....☆		
<b>فسخ اجارہ</b>		
۲۳۴۴	موت مستاجر سے فسخ اجارہ.....	۲۹۶

نمبر شمار	مضامین	نمبر صفحہ
۲۴۵	ایضاً.....	۲۹۸
۲۴۶	مکان یا دوکان کو کرایہ دار سے خالی کرانا.....	۳۰۲
۲۴۷	کرایہ کا مکان خالی کرنا.....	۳۰۲
۲۴۸	کرایہ دار کے انتقال کے بعد کیا دوسرے کی طرف کرایہ داری منتقل کی جاسکتی ہے.....	۳۰۵
۲۴۹	کیا کرایہ دار دوکان دوسرے کرائے دار کو دے سکتا ہے.....	۳۰۶
۲۵۰	جتنے کرایہ پر مکان لیا ہے اس سے زائد کرایہ پر دینا.....	۳۰۶
۲۵۱	کرایہ کے مکان میں کرایہ دار کو توسیع و تعمیر کا حق.....	۳۰۷
۲۵۲	کرایہ دار دوکان خالی نہ کرے تو.....	۳۰۹
۲۵۳	کرایہ ادا نہ کرنے کی صورت میں کرایہ دار کا سامان اٹھالینا.....	۳۰۹
۲۵۴	ملازمت سے الگ کرنے کے بعد مستحق تنخواہ نہیں.....	۳۱۰
۲۵۵	اصل مالک کے انتقال کے بعد کیا وارث کو اسکے معاہدے کی پابندی ضروری ہے.....	۳۱۱
☆..... <b>باب ہفتم</b> .....☆		
<b>اجارہ کے متفرق مسائل</b>		
۲۵۶	اصل ملازم اپنی جگہ دوسرے کو رکھوا کر اس سے کمیشن لے.....	۳۱۴
۲۵۷	اگر مکان مالک نہ لینا چاہے تو کس کو یہ رقم لوٹائے.....	۳۱۵
۲۵۸	کرایہ دار کا مالک کی زمین میں مکان بنانا.....	۳۱۶
۲۵۹	ایک دوکان سے دوسرے کو نقصان پہنچے تو اس کی ذمہ داری.....	۳۱۷
۲۶۰	دوکان کا بڑھا ہوا تختہ حکومت نے کٹوا دیا وہ کرایہ دار کا ہے یا مالک دوکان کا.....	۳۲۲

نمبر شمار	مضامین	نمبر صفحہ
۲۶۱	بس میں سامان کا کرایہ.....	۳۲۳
۲۶۲	ڈرائیور کا کسی کی رعایت کرنا.....	۳۲۳
۲۶۳	بلا ٹکٹ ریل میں سفر.....	۳۲۵
۲۶۴	بذریعہ پاس ریل میں سفر کرنا.....	۳۲۶
۲۶۵	امام کے لئے نوتہ لکھنے کی ذمہ داری.....	۳۲۷
۲۶۶	کمہار سے لوٹے لینا بلا قیمت.....	۳۲۸
۲۶۷	اسکول میں داخلہ کے لئے رقم کیا رشوت ہے.....	۳۲۹
۲۶۸	چنگی کا محصول.....	۳۳۰
۲۶۹	چنگی دینے کا حکم.....	۳۳۱
۲۷۰	چنگی سے مال بچانا.....	۳۳۲
۲۷۱	چنگی کو بچالینا.....	۳۳۳
۲۷۲	ملازم کو سفر خرچہ کی جعلی رسید بنانا.....	۳۳۴
<h2>کتاب المزارعة</h2> <h3>احکام مزارعت</h3>		
۲۷۳	نصف اور کل پیداوار کی شرط پر دینے سے مزارعت کا حکم.....	۳۳۶
۲۷۴	مزارعت کی صورتیں.....	۳۳۷
۲۷۵	نصف پیداوار پر زمین مزارعت کے لئے دینا.....	۳۴۱
۲۷۶	بیج اور نصف غلہ کی شرط کے ساتھ مزارعت کا معاملہ کرنا.....	۳۴۱

نمبر شمار	مضامین	نمبر صفحہ
۲۷۷	مزارعت میں مخصوص حصہ کی شرط لگانا.....	۳۴۲
۲۷۸	مزارعت کی صورتیں.....	۳۴۳
۲۷۹	مزارعت یا مساقات کا معاملہ.....	۳۴۴
۲۸۰	مزارعت میں اگر تاوان ہو تو کس پر ہوگا؟.....	۳۴۵
۲۸۱	سوال و جواب مذکورہ سے متعلق سوال.....	۳۴۶
۲۸۲	موروثی زمین.....	۳۴۷
۲۸۳	غیر مسلم کی موروثی زمین.....	۳۴۹
۲۸۴	موروثی چھوڑنے کا معاوضہ.....	۳۵۰
۲۸۵	کاشتکار کا چار بیگہ زمین لے کر زمیندار کی بقیہ زمین واپس کرنا.....	۳۵۰
۲۸۶	(زمیندار کے خاتمہ پر کاشتکار کو زمین کا مالک بنا دیا، یہ درست ہے یا نہیں۔ مع فتویٰ حضرت حکیم الامتؒ).....	۳۵۱
۲۸۷	حکم موروثی.....	۳۵۲
۲۸۸	موروثی زمین اور قرض میں تمادی.....	۳۵۴
۲۸۹	سیرداری کی زمین.....	۳۵۵
۲۹۰	زمین کرایہ پر دینا اور پیداوار کا حصہ کرایہ پر مقرر کرنا.....	۳۵۶
۲۹۱	زمین کرایہ پر دینا.....	۳۵۷
۲۹۲	مزارع کو سکونت کا حق.....	۳۵۸
۲۹۳	موروثی اور ذخیل کاری کی آمدنی.....	۳۶۱
۲۹۴	موروثیت اور حق کاشت.....	۳۶۲
۲۹۵	مسجد کی زمین کو زراعت کے لئے دینا.....	۳۶۳

نمبر شمار	مضامین	نمبر صفحہ
۲۹۶	غیر مملوک زمین میں بونے سے ملکیت	۳۶۵
<h2>کتاب الشفعة</h2> <h3>احکام شفعة</h3>		
۲۹۷	حق شفعة کی تفصیل	۳۶۸
۲۹۸	ابطال شفعة کے حیلہ پر بخاری کا اعتراض	۳۷۰
۲۹۹	شفعة کی ایک صورت	۳۷۱
<h2>کتاب الرهن</h2> <h3>گروی رکھنے کا بیان</h3>		
۳۰۰	توسیع مدت رہن پر معاوضہ	۳۷۲
۳۰۱	مکان مرہون میں رہنا	۳۷۵
۳۰۲	مرہون سے نفع اٹھانا	۳۷۶
۳۰۳	مالک کی اجازت سے رہن سے نفع اٹھانا	۳۷۷
۳۰۴	انتفاع از رہن	۳۷۸
۳۰۵	انتفاع بالمرہون	۳۷۹
۳۰۶	انتفاع بالمرہون	۳۸۰
۳۰۷	مرہون سے انتفاع	۳۸۱

نمبر شمار	مضامین	نمبر صفحہ
۳۰۸	رہن پر نفع.....	۳۸۲
۳۰۹	ناریل رہن رکھ کر اس کی آمدنی کھانا.....	۳۸۳
۳۱۰	موروٹی زمین کو رہن رکھنا.....	۳۸۳
۳۱۱	کھیت کا رہن.....	۳۸۵
۳۱۲	زمین رہن پردینے کی صورت.....	۳۸۷
۳۱۳	رہن کی واپسی و رثاء راہن کے لئے.....	۳۸۸
۳۱۴	ضمان مرہون میں کونسی قیمت معتبر ہوگی، اور امانت کو رہن رکھنا.....	۳۸۹
۳۱۵	بیج و رہن کی ایک صورت.....	۳۹۰
<h2>کتاب الہبۃ و الہدیۃ</h2> <h3>ہبہ اور ہدیہ کے احکام ﴿﴾</h3>		
۳۱۶	اباحت اور تملیک.....	۳۹۷
۳۱۷	ہبہ اور تملیک میں کیا فرق ہے.....	۳۹۷
۳۱۸	ہبہ کے لئے قبضہ شرط ہے.....	۳۹۸
۳۱۹	ہبہ مشاع.....	۳۹۸
۳۲۰	ہبہ مشاع کی ایک اور صورت.....	۴۰۰
۳۲۱	ہبہ مشاع.....	۴۰۲
۳۲۲	ہبہ مشاع.....	۴۰۴
۳۲۳	ہدیہ میں یہ شرط لگانا کہ کسی کو نہیں دیں گے.....	۴۰۶

نمبر شمار	مضامین	نمبر صفحہ
۳۲۴	ہبہ میں واپسی کی شرط.....	۴۰۶
۳۲۵	ہبہ میں قبضہ شرط ہے ورنہ وراثت ہوگی.....	۴۰۸
۳۲۶	ہبہ بالشرط.....	۴۱۱
۳۲۷	ہبہ میں بعض اولاد کو بعض پر فضیلت دینا.....	۴۱۲
۳۲۸	اپنی جائیداد کو اپنی زندگی میں ورثہ پر تقسیم کرنا.....	۴۱۴
۳۲۹	وارثوں کو ہبہ کرنا.....	۴۱۶
۳۳۰	زندگی میں اولاد کو ہبہ کرنے کا طریقہ.....	۴۱۸
۳۳۱	لڑکی کو ایک تہائی ہبہ لڑکے کو دو تہائی.....	۴۱۹
۳۳۲	اولاد کو ہبہ میں کمی بیشی.....	۴۲۱
۳۳۳	مرض الموت میں ہبہ وارث کے لئے.....	۴۲۴
۳۳۴	زبانی ہبہ بغیر قبضہ کے معتبر نہیں.....	۴۲۶
۳۳۵	ہبہ جائیداد زبانی.....	۴۲۷
۳۳۶	بیوی کے بیٹے کو مالک بنانے کا وعدہ کیا پھر اس کے اپنی اولاد ہوگئی تو وہ کیا کرے.....	۴۲۸
۳۳۷	مکان کی تعمیر کے لئے والدہ کو روپیہ دینا اور پھر اس میں اپنا حق بتلانا.....	۴۳۰
۳۳۸	اپنے انتقال سے پہلے کسی وارث کو کچھ دیدے تو وہ عوض میراث نہیں بلکہ ہبہ ہے.....	۴۳۱
۳۳۹	ہبہ کی ایک صورت.....	۴۳۵
۳۴۰	اگر کسی وارث کے متعلق اندیشہ ہو کہ وہ اپنا حصہ فروخت کر دے گا.....	۴۳۶
۳۴۱	اولاد کے درمیان ہبہ میں تفضیل.....	۴۳۸
۳۴۲	زمین صرف نام کر دینے سے ملکیت نہیں ہوتی.....	۴۴۱
۳۴۳	ہبہ اور وارث کے حق میں وصیت.....	۴۴۴

نمبر صفحہ	مضامین	نمبر شمار
۴۴۶	غیر وارث کو کچھ جائیداد دینا.....	۳۴۴
۴۴۷	ہونے والے وارث کو بیع یا ہبہ کرنا.....	۳۴۵
۴۴۹	اپنی جائیداد نواسے کے نام کرنا.....	۳۴۶
۴۵۱	خدمت گار لڑکی کو دیگر دوسروں کو محروم کرنا.....	۳۴۷
۴۵۲	مالک اپنی زندگی میں جس ہونے والے وارث کو جو کچھ دیدے وہ اس کا ہے.....	۳۴۸
۴۵۳	عمری.....	۳۴۹
۴۵۴	لڑکیوں کے ہوتے ہوئے جائیداد نواسہ کو دینا.....	۳۵۰
۴۵۵	مرض الموت میں وارث کے لئے ہبہ.....	۳۵۱
۴۵۶	جائیداد بھتیجہ کو دینا بیٹوں کو نہ دینا.....	۳۵۲
۴۵۷	متبنی کو ہبہ یا وراثت.....	۳۵۳
۴۵۹	بعض اولاد کو کچھ کم بعض اولاد کو کچھ زیادہ دینا.....	۳۵۴
۴۶۴	ہبہ بلا قبضہ اور وقف علی الاولاد.....	۳۵۵
۴۶۶	مرض الموت میں وارث کو ہبہ کا حکم.....	۳۵۶
۴۶۸	مرض الموت میں ہبہ.....	۳۵۷
۴۶۹	مرض الموت میں جعلی ہبہ نامہ پر دستخط.....	۳۵۸
۴۷۰	ہبہ بعد الموت.....	۳۵۹
۴۷۱	غیر مملوک مکان کو ہبہ کرنا.....	۳۶۰
۴۷۲	بیٹے کو زمین ہبہ کر کے واپس لینا.....	۳۶۱
۴۷۴	پوتے کو ہبہ کر کے پھر رجوع.....	۳۶۲
۴۷۵	خدمت کی امید پر ہبہ کر دیا پھر خدمت نہیں کی.....	۳۶۳

نمبر شمار	مضامین	نمبر صفحہ
۳۶۴	مرحوم بیٹے کی بیوہ کو ہبہ.....	۴۷۶
۳۶۵	ہبہ کے بعد موہوب لہ کا انتقال واہب کی حیات میں.....	۴۷۷
۳۶۶	حرام کمائی والے کا ہدیہ.....	۴۷۹
۳۶۷	حرام حلال مخلوط روپے کا ہبہ.....	۴۸۰
۳۶۸	مالِ معطی کی تفتیش کہ حرام ہے یا حلال؟.....	۴۸۱
۳۶۹	جس ہدیہ پر حرام کا شبہ ہو.....	۴۸۲
۳۷۰	کامیاب ہونے پر طلبہ سے انعام.....	۴۸۴
۳۷۱	کوٹ کے کپڑے کا ہدیہ.....	۴۸۵
۳۷۲	غیر مذہب والوں سے کاروبار کی بناء پر ہدیہ کا لین دین.....	۴۸۵
۳۷۳	غیر مسلم کا صدقہ یا ہبہ.....	۴۸۷
۳۷۴	غیر مسلم کا ہدیہ.....	۴۸۸
۳۷۵	ہدیہ غیر مسلم.....	۴۸۹
۳۷۶	غیر مسلم کا ہدیہ و تحفہ دینا اور لینا.....	۴۸۹
۳۷۷	مخنت پڑوسی کے نل کا پانی اور ہدیہ.....	۴۹۱
۳۷۸	مریدوں سے ہدیہ لینا.....	۴۹۱
۳۷۹	بچوں کا ہدیہ استاذ کو.....	۴۹۲
۳۸۰	نابالغ کے مال میں تصرف ہبہ وغیرہ.....	۴۹۴
۳۸۱	بچوں کا ہدیہ.....	۴۹۴
۳۸۲	نابالغ بچہ کا ہدیہ قبول کرنا.....	۴۹۶
۳۸۳	جوز کواۃ ادا نہیں کرتا اس کا ہدیہ قبول کرنا.....	۴۹۷

نمبر شمار	مضامین	نمبر صفحہ
۳۸۴	طلبہ کا ہدیہ استاذ کو.....	۴۹۸
۳۸۵	ایک شخص نے قرآن شریف خرید کر ہبہ کیا اس نے دوسرے کو ہبہ کیا تو کس کو ثواب ملیگا؟	۴۹۹
۳۸۶	دوستی میں کھلائے ہوئے کا مطالبہ.....	۵۰۱
۳۸۷	ہدیہ کب رشوت ہے.....	۵۰۲
۳۸۸	پانچ سال کی بچی کو زمین ہبہ کر کے اس کا قبضہ نہ دینا.....	۵۰۳
<b>ت م ت و ب ا ل ف ض ل ع م ت</b>		

بِسْمِ اللّٰهِ الرَّحْمٰنِ الرَّحِیْمِ

## مقروض کے تین حالات

سوال:- زید نے تین شخصوں کا بیان کیا جو قرضدار مرتجاتے ہیں، ان کا قرض اللہ کے ذمہ ہے۔

(۱) کسی شخص کے کفن کے لئے کسی شخص سے دینے کی نیت سے قرض لیا اور وہ بوجہ غربت یا اتفاق سے مرتجانے کی وجہ سے ادا نہ کر سکا۔

(۲) کسی شخص کو شادی کی خواہش ہے اگر شادی نہیں کرتا تو زنا میں مبتلا ہونے کا اندیشہ ہے، چونکہ وہ مفلوک الحال ہے اس لئے قرض لیا اور دے نہ سکا۔

(۳) کوئی شخص جہاد میں کمزور و بیمار ہو کر واپس آیا اور اس نے کسی سے قرض لیا، اس خیال سے کہ خوب تندرست و طاقت ور ہو کر جہاد میں جا کر دشمنوں سے لڑوگا، یعنی کفار و مشرکین سے اور اتفاق سے وطن ہی میں یا جہاد میں جا کر شہید ہو جائے، یا انتقال کر جائے۔

کیا ان تینوں اشخاص کا قرضہ جو اس طرح مرتجاتے ہیں، اللہ تعالیٰ کے ذمہ ہے یا حق العباد میں سے ہے، اور ان قرضوں کی بابت باز پرس ہوگی، یا بالکل نہیں، کہاں تک درست ہے؟

### الجواب حامداً ومصلياً

زید نے اس مسئلہ میں بڑی تنگی کردی فتاویٰ عالمگیری میں تو یہ قید نہیں بلکہ اس میں

۱۔ رجل مات وعليه قرض ذكر الناطفي نرجوان لا يكون مواخذة في دار الاخرة اذا كان في نيته قضاء الدين الخ، عالمگیری، كوئٹہ ص ۳۶۶/ج ۵/ كتاب الكراهية، الباب السابع والعشرون في القرض، ولو غير قادر على وفائه ويرجى أن لا يؤاخذه الله بذلك أي لو ناوياً وفاء إذا قدر كما قيده في الظهيرية، الدر المختار مع الشامى زكريا ص ۲۵۵ ج ۳ كتاب الحج.

تو مطلقاً لکھا ہے کہ جو شخص کسی ضرورت و پریشانی سے مجبور ہو کر قرض لے اور نیت یہ ہو کہ اس کو ادا کر دوں گا، پھر باوجود کوشش کے ادا کرنے کی قدرت و وسعت نہ ہوئی، اور اسی حال میں انتقال ہو گیا، تو امید ہے کہ اللہ تعالیٰ اس سے آخرت میں مواخذہ نہ فرمائینگے ایسا ہی مضمون اس حدیث شریف سے معلوم ہوتا ہے، جو کہ مشکوٰۃ ص ۲۵۲ باب الافلاس والانظار فصل اول میں بحوالہ بخاری منقول ہے، جس کے الفاظ یہ ہیں:-

”عن ابی ہریرۃ عن النبی صلی اللہ علیہ وسلم قال من اخذ اموال الناس یرید ادائها ادى اللہ عنه ومن اخذ یرید اتلافها اتلفہ اللہ علیہ“، رواہ البخاری، اور اس مسئلہ کو تصریح کے ساتھ فتح الباری ص ۴۲ ج ۵ میں اسی حدیث کی شرح کرتے ہوئے لکھا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## مقروض کا نفلی چندہ دینا

**سوال:-** ایک شخص پانچ سو روپیہ سے تجارت کر رہا ہے، اور چھ سو روپیہ کا مقروض ہے، کیا اس قرضہ کی صورت میں کسی مدرسہ یا مسجد وغیرہ کی کچھ امداد کرنا چاہے تو کر سکتا ہے، یا نہیں، یا مقدم قرض کی ادائیگی ہے، اور امداد کی صورت میں ثواب کا مستحق ہے کہ نہیں؟

۱۔ مشکوٰۃ شریف ص ۲۵۲ (مطبوعہ یاسر ندیم دیوبند) باب الافلاس والانظار الفصل الاول، بخاری شریف ص ۳۲۱ ج ۱ کتاب فی الاستقراض باب من اخذ اموال الناس یریدھا، مطبوعہ اشرفی دیوبند۔  
**ترجمہ:-** حضرت ابو ہریرہ سے روایت ہے کہ حضرت نبی اکرم صلی اللہ علیہ وسلم نے ارشاد فرمایا کہ جس نے لوگوں کا مال قرض لیا اور اس کی ادائیگی کا ارادہ رکھتا ہے، تو اللہ تعالیٰ اس کو ادا کر دیگا، اور جس نے لوگوں کا مال تلف کرنے کی نیت سے لیا، اللہ تعالیٰ اس کو تلف کر دیگا۔

۲۔ فتح الباری، ص ۴۰-۴۱ ج ۵ (مطبوعہ مصری) کتاب الاستقراض واداء الديون الخ باب من اخذ اموال الناس لیرید ادائها الخ .

### الجواب حامدًا ومصلياً

یہ چندہ نفل کے درجہ میں ہے اور قرض ادا کرنا فرض ہے، اگر فرض ذمہ میں باقی رہتے ہوئے کوئی شخص نفل پڑھتا ہے، تو اسکو ثواب بھی ملتا ہے، اور قرض کی تاخیر پر باز پرس بھی ہے، لہذا یہ کہنا کہ ثواب نہیں ملیگا صحیح نہیں! البتہ قرض کی ادائیگی کا اہتمام چاہئے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ دارالعلوم دیوبند

### غیر جنس سے اپنا دین وصول کرنا

سوال:- ایک صاحب کے ذمہ میرے ٹرک کا کرایہ ۹۵ روپے باقی تھے، میرے ٹرک ڈرائیور نے ان کی سائیکل چھین لی، اب وہ سائیکل ۱۰ ماہ سے میرے پاس رکھی ہے، باجوہ تلاش کے نہ وہ ملے اور نہ خود آئے، سائیکل میں نے استعمال بالکل نہیں کی، کیونکہ وہ بہت خراب حالت میں ہے، اور مشکل سے اس کی قیمت پچاس روپے ہوگی، کیا میں یہ سائیکل نیو کرنے کے بعد اپنے استعمال میں لاسکتا ہوں، یا فروخت کر کے قیمت اپنے کام میں لاسکتا ہوں؟

### الجواب حامدًا ومصلياً

سائیکل جتنی قیمت کی بازار میں ہے اتنی مقدار گویا کہ آپ نے اپنا روپیہ وصول کر لیا، آپ کو اختیار ہے کہ اس کو ٹھیک کر کے استعمال میں لائیں یا فروخت کر کے قیمت استعمال میں لائیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۵/۹۰ھ

الجواب صحیح: بندہ محمد نظام الدین غفرلہ دارالعلوم دیوبند ۱۶/۵/۹۰ھ

## قرض اس کی جنس سے ہی ادا کیا جائے

سوال:- زید نے عمر سے تنگ دستی کی وجہ سے ایک من جو قرض لئے تھے، اس وقت بھاؤ بھی ۲۰ روپیہ تھا اب اسکو دو سال کا عرصہ ہو گیا، عمر اپنے غلہ کا تقاضہ کرتا ہے، اور کہتا ہے کہ میں نے تو چالیس روپے کے بھاؤ لگا لیا ہے، تو عمر کو یہ لینا اس طرح سے درست ہے یا نہیں؟

### الجواب حامداً ومصلياً

ایک من جو قرض لئے ہیں، ایک من جو ہی کی واپسی لازم ہے، اس کی قیمت کا واپس کرنا لازم نہیں، خواہ کچھ ہی نرخ ہو پس چالیس روپے قیمت لگا کر وصول کرنے کا حق نہیں، الاقراض تقضى بامثالها - فقط واللہ سبحانہ تعالیٰ اعلم

حرره العبد محمود غفرلہ دارالعلوم دیوبند ۱/۸/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۱/۸/۸۸ھ

## قرض کی ادائیگی کی صورت

سوال:- احقر کی ایک ہمشیرہ کا انتقال والد صاحب کی زندگی میں آپریشن کے ذریعہ

(گذشتہ صفحہ کا حاشیہ) ۲۔ لیس لذی الحق ان یاخذ غیر جنس حقه قال الشامی ان عدم الجواز کان فی زمانہم اما الیوم فالفتویٰ علی الجواز الخ درمختار مع الشامی زکریا، ص ۶۰۶/ج ۹/ کتاب الحظر والاباحہ، فصل فی البیع، شامی زکریا ص ۲۲۱ ج ۹ کتاب الحجر، ایضاً ص ۵۸ ج ۶ کتاب السرقة مطلب یعذر بالعمل بمذهب الغیر عند الضرورة، طحطاوی علی الدر المختار ص ۸۶ ج ۴ کتاب الحجر، مطبوعہ دار المعرفۃ بیروت.

(صفحہ ہذا) ۱۔ شامی زکریا، ج ۵/ ص ۶۷۵/ کتاب الایمان، باب الیمین فی الضرب القتل، مطلب الدیون تقضى بامثالها، الاشباہ والنظائر مع حاشیة الرافعی ص ۱۴۳ الفن الثانی کتاب المداینات، مطبوعہ اشاعت الاسلام دہلی.

ایک بچی ریحانہ تولد ہو کر انتقال ہوا تھا، ان ہمشیرہ کی شادی میں والد صاحب نے ایک مکان جہیز میں دیا تھا، بچی ریحانہ کی پرورش والدہ ہی نے کی ہے، اور اب بالغ ہو چکی ہے، جہیز میں دیئے ہوئے مکان کو والد صاحب نے اپنی زندگی میں ضرورتاً پندرہ سو روپیوں میں فروخت کر کے، اس رقم کو خرچ کر لیا تھا، بعد ازاں والد نے ایک اور مکان فروخت کر کے ریحانہ کی رقم پندرہ سو کے بجائے پچیس سو روپے علیحدہ کر کے محفوظ کر دیئے تھے، لیکن بعد میں ان روپیوں سے ایک انجن اور پمپ خرید کر زراعت کے لئے بورنگ پر نصب کر دیئے اور زبانی تحریری یہ ہدایت کئے ہیں، کہ پچیس سو روپیہ ریحانہ کی شادی کے وقت ادا کریں، علاوہ ازیں کچھ سرکاری رقم تقریباً پانچ سو روپے بضمن شادی وغیرہ ادا کرتے ہیں، اب ہم بھائیوں نے یہ طے کیا کہ ایک زمین جو آٹھ ایکڑ ہے قرض کی ادائیگی کے لئے علیحدہ کر دیں، یعنی لڑکی کی شادی کے وقت ۲ روپے اس کو دیدیں گے، اس کو چھوڑ کر باقی زمین کو سات حصوں میں منقسم سمجھا گیا یعنی ہم پانچ بھائیوں کے پانچ حصے اور والدہ کا ایک حصہ اور باقی، ایک حصہ میں دو بہنوں کا آدھا آدھا حصہ لیکن عملاً اس پوری زمین کے ٹکڑے نہیں کئے گئے، اور فی الحال زمین کی آمدنی کے لئے چھوڑ کر ان ہی کو اس کے انتظام و نگرانی کا ذمہ دار قرار دیا، لیکن والدہ چاہتی تھیں کہ آمدنی انہیں دی جائے، اور خرچ سب مل کر تقسیم کر لیں، لیکن اس کو قبول نہیں کیا گیا، احقر کی رائے ہے کہ اس سالم زمین کو فروخت کر کے اس کی رقم سے حیدرآباد میں ایک مکان خرید لیں، اور اس کے کرایہ کی آمدنی سے اپنا خرچ پورا کریں، اب حضرت والا سے حسب ذیل امور میں رہبری چاہتا ہوں:-

(۱) حضرت والد صاحب مرحوم کے قرض کی ادائیگی کے لئے صرف زمین کافی الحال علیحدہ کر دینا کافی ہے، یا اس کو فروخت کر کے فی الفور نقد رقم سے قرض ادا کر دینا ضروری ہے؟

### الجواب حامداً ومصلياً

(۱) جس کا قرض ہے اس سے معاملہ کر لیا جائے، وہ اگر رضامند ہو کہ زمین لے

لے تو زمین دے دی جائے، اگر وہ نقد کا طالب ہو تو زمین فروخت کر کے اس کی قیمت دیکر قرض ادا کر دیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## پیداوار کی قلت کی وجہ سے قرض لیکر کھایا اور زمین کی

### پیداوار کی دیکھ بھال کی اس لئے قرض ڈالنا کیسا ہے؟

سوال:- والدین کے انتقال کے بعد ہم دونوں بھائیوں نے ساری جائیداد کو نصف نصف تقسیم کر لیا ہے، ہم دونوں بھائیوں کی صرف ایک بہن ہے، تقسیم جائیداد کے وقت ہمیشہ کو جائیداد سے محروم رکھا گیا، اس لئے کہ بڑے بھائی صاحب ہمیشہ کو حصہ دینے پر آمادہ نہ ہوئے، اب احقر نے موجودہ نصف حصہ میں سے ہمیشہ کو پانچواں حصہ دینے کا پختہ عزم کر لیا ہے، دریافت طلب امر یہ ہے کہ جائیداد کی تقسیم کے وقت تقریباً پندرہ سو روپے احقر کے ذمہ بڑے بھائی صاحب نے قرض ڈالے ہیں، احقر نے بڑے بھائی سے دریافت کیا کہ یہ قرض کیسے ہوا، مجھ کو اس سے کیا تعلق ہے؟ تو بھائی صاحب نے جواب دیا کہ تقریباً تین سال پیداوار نہ ہونے کی وجہ سے میں نے قرض کر کے کھایا، اور زمین کی دیکھ بھال کی اس لئے آپ کے ذمہ قرض ڈال رہا ہوں، جس کو احقر نے مجبوراً قبول کر لیا، اس طرح کا قرض احقر اپنی ہمیشہ صاحبہ کے ذمہ بھی کچھ ڈال سکتا ہے یا نہیں؟ جبکہ احقر ہمیشہ کو پانچواں حصہ دے رہا ہے، اگر قرض ڈالنا ہے، تو کس طرح ڈالا جائے؟

۱۔ عن ابی یوسف لیس له اعطاء غیرہ الابرضاء (شامی کراچی، ج ۵/ص ۱۶۱ / اول فصل فی القرض، کتاب البیوع، شامی زکریا ص ۳۸۸ ج ۷ باب المرابحة والتولية فصل فی القرض البحر الرائق کوئٹہ ص ۱۲۲ ج ۶ باب المرابحة والتولية فصل فی بیان التصرف تنمة فی مسائل القرض.

## الجواب حامدًا ومصلياً

آپ کو اس صورت میں ہمیشہ پر یہ قرض ڈالنے کا حق نہیں ہے فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۲۳/۶/۹۲ھ

## قرض ادا کرتے وقت کچھ زیادہ دینا

سوال:- مالا بدمنہ میں ہے کہ حضور ﷺ جب کسی سے قرض لیا کرتے تھے، تو کچھ زیادہ دیا کرتے تھے، تو یہ زیادہ دینا بخوشی کیسا ہے، لینے والے کے لئے تو سود نہیں ہوگا؟

## الجواب حامدًا ومصلياً

جس سے قرض لیا جاوے، واپس کرتے وقت کچھ زیادہ دینا یہ کہہ کر کہ اتنا آپ کا اصل مطالبہ ہے اتنا میری طرف سے زائد ہے، یہ حدیث پاک سے ثابت ہے، لیکن قرض دینے والے کو پہلے سے اس کا لالچ اور خیال نہ ہونا چاہئے کہ زیادہ ملے گا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱/۸۸ھ

۱۔ کما استفاد مات عن ابنین صغیر وکبیر والف درهم فانفق علی الصغیر خمسانة نفقة مثله فهو متطوع الخ شامی زکریا، ج ۱۰/ ص ۴۳۳/ کتاب الوصایا فصل فی شهادة الاوصیاء، فلا رجوع فیما وهب لذی رحم محرم، ملتقى الابحر مع مجمع الأنهر ص ۵۰۳ ج ۳ کتاب الهبة باب الرجوع عنها، مطبوعه دار الکتب العلمیة بیروت، الدر المختار مع الشامی زکریا ص ۵۱۳ ج ۸ باب الرجوع فی الهبة، لا رجوع فیما تبرع عن الغير، قواعد الفقه ص ۱۰۶ رقم القاعدة ۲۵۱، الرسالة الثالثة، مطبوعه دار الکتب دیوبند.

۲۔ عن جابر قال قال کان لی علی النبی ﷺ دين فقضانی وزادنی، مشکوة شریف، ص ۲۵۳/ (مطبوعه یاسر ندیم دیوبند) باب الافلاس والانظار، الفصل الثالث، بخاری شریف ص ۳۲۲ ج ۱ کتاب الاستقراض واداء الديون باب حسن القضاء. (بقية الكلي ص ۶۰ پر)

## مطل الغنی ظلم

سوال:- (۱) بعض مالدار لوگ جن کے پاس عالی شان بلڈنگ ہے، باغات ہیں اراضی ہیں، اس کے باوجود وہ قرضخواہوں کا قرضہ ادا نہیں کرتے ہیں، بلکہ چھڑوانے کے درپے رہتے ہیں، کیا وہ ”مطل الغنی ظلم“ کے تحت ظالم نہیں؟

(۲) اس طرح کے اقدامات سے معاملات کے اندر نادہندگی کا ایک بہت غلط راستہ کھل رہا ہے، جو پوری مارکیٹ کے لئے مہلک ہے، تو کیا ایسے اغنیاء ”من سن سنة سیئة فله وزرھا ووزر من عمل بها“ کے مصداق نہیں ہیں؟

(۳) ایسے اغنیاء کا جملہ کا مطالبہ میں کچھ دینا اس شرط پر کہ جملہ مطالبات کی رسیدات بھر پائی لکھدو، تو ان کا یہ عمل شرعاً کیسا ہے؟ اور قرضخواہوں کا محض اغنیاء کے اعزاز میں رسیدات کی بھر پائی غلط گوئی کے ساتھ صراحتاً جھوٹ ہے، یا نہیں؟ اور قرض خواہوں کا جھوٹ لکھنا معصیت ہے یا نہیں؟

### الجواب حامداً ومصلياً

”مطل الغنی ظلم الحدیث“ اور دوسری روایت میں ہے کہ ”لی الواجد يحل عرضه، و عقوبته“ اس لئے قرض خواہوں کا قرض جلد سے جلد ادا کرنا لازم ہے، اپنے (گذشتہ صفحہ کا حاشیہ) ترجمہ: حضرت جابرؓ سے مروی ہے کہ انہوں نے فرمایا کہ نبی کریم ﷺ پر میرا قرض تھا، تو آپ نے میرا قرض ادا فرمایا اور زائد عطا فرمایا۔

(صفحہ ہذا) ۱ مشکوٰۃ شریف، ۲۵۱/ (مطبوعہ یاسر ندیم دیوبند) باب الافلاس والانظار، الفصل الاول، بخاری شریف ص ۳۲۳ ج ۱ کتاب الاستقراض واداء الديون باب مطل الغنی ظلم، مطبوعہ اشرفی دیوبند، ترمذی شریف ص ۲۴۴ ج ۱ ابواب البيوع باب ما جاء في مطل الغنی ظلم مطبوعہ اشرفی دیوبند.

ترجمہ: غنی کا مال مٹول کرنا ظلم ہے۔ (حاشیہ ۲ اگلے صفحہ پر)

گزارہ میں تنگی و ترشی برداشت کر کے ادا کرنا چاہئے، ایک صحابیؓ کے ذمہ قرض ہو گیا تھا، حضرت نبی اکرم صلی اللہ علیہ وسلم نے ان کا تمام مال فروخت کر دیا، تاکہ قرض ادا کر دیا جائے، حتیٰ کہ وہ صحابیؓ خالی رہ گئے، ان کے پاس کچھ بھی نہ رہا۔

(۲) اگر کوئی شخص صاحب وسعت ہو کر بھی قرض ادا نہ کرے اور معاف کرانے کی تدابیر اختیار کرے تو وہ یقیناً نادمندہ ہے، اور اس کو دیکھ کر جو لوگ اس کی روش اختیار کریں گے، اس کا حصہ بھی ان کی کمائی میں ہوگا، موت کا حال معلوم نہیں کہ کب آجائے، حضرت نبی اکرم صلی اللہ علیہ وسلم نے ارشاد فرمایا، ”صاحب الدین ماسور بدینہ یشکو الی ربہ الوحده یوم القیامة“ الحدیث۔

جب ایک شخص اپنی زندگی میں وسعت کے باوجود قرض ادا نہیں کرتا تو ورثہ سے بھی یقین نہیں کہ وہ ادا کر دیں گے۔

(۳) بعض اغنیاء کا یہ طریقہ یقیناً ظلم ہے، قرض خواہ اگر اس مجبوری سے یہ رسید لکھدے کہ ایسی رسید نہ لکھنے کی صورت میں کچھ بھی وصول نہ ہوگا، سب ہی مارا جائے گا، تو وہ ایک حد تک معذور ہے،<sup>۳</sup> بلا مجبوری کے لکھنے سے وہ معصیت کذب میں معاقب ہوگا،

(گذشتہ صفحہ کا حاشیہ) ۲ مشکوٰۃ شریف، ص ۲۵۳ (مطبوعہ یاسر ندیم دیوبند) باب الافلاس والانظار، الفصل الثانی. **ترجمہ:** غنی شخص کا مال منول کرنا اس کی بے آبروئی اور اس کی سزا کو حلال کرتا ہے۔ بخاری شریف ص ۳۲۳ ج ۱ کتاب الاستقراض واداء الدیون باب مطل الغنی ظلم، مطبوعہ اشرفیہ دیوبند.

(صفحہ ہذا) ۱ وروی ان مُعَاذًا كَانَ يَدَّانِ فَاتِي غَرْمَاءَ هِ الْي النَّبِي صَلَّى اللَّهُ عَلَيْهِ وَسَلَّمَ فَبَاع النَّبِي صَلَّى اللَّهُ عَلَيْهِ وَسَلَّمَ مَالَهُ كُلَّهُ فِي دِينِهِ حَتَّى قَامَ مَعَاذٌ بغير شيء، مشکوٰۃ شریف ص ۲۵۲ باب الافلاس، والانظار الفصل الثانی، مطبوعہ یاسر ندیم دیوبند.

۲ مشکوٰۃ شریف، ص ۲۵۲ (مطبوعہ یاسر ندیم دیوبند) باب الافلاس والانظار، الفصل الثانی. **ترجمہ:** مقروض اپنے قرض میں قید کر دیا جائیگا، اپنے رب سے قیامت کے دن تنہائی کی شکایت کریگا۔

۳ الكذب مباح لاحياء حقه ودفع الظلم عن نفسه وفي الشامي (بقية الگلے صفحہ پر)

ولا تعاونوا على الاثم والعدوان، فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱۱/۸۹ھ

## حق واجب نہ ادا کرنا

**سوال:-** ایک آدمی نے کہا کہ تم کچھ پیسے دیدو میں دغا نہیں کرونگا، اس پر حلف اٹھایا قسم کھائی پھر اس نے کہا کہ اچھا تو قسم اتا رہے، اس نے کہا کہ اتا رہی، تو اس نے کہا کہ اب کچھ نہیں دیتا، ایسے آدمی کا کیا حکم ہے؟

### الجواب حامدًا ومصلياً

جو شخص کسی کا حق واجب ادا کرنے پر قادر ہو کر بھی ادا نہ کرے وہ ظالم اور غاصب ہے، سخت گنہگار ہے، قسم نہ کھاتا تب بھی ادا کرنا لازم تھا، قسم اتارنے سے بھی وہ بری نہیں ہوا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۱۱/۸۹ھ

(گزشتہ صفحہ کا حاشیہ) واعلم ان الكذب قد يباح وقد يجب والضابط فيه ..... أن كل مقصود محمود يمكن التوصل اليه بالصدق والكذب جميعا فالكذب فيه حرام وإن امكن التوصل اليه بالكذب وحده فمباح إن ابیح تحصیل ذالك المقصود وواجب إن وجب تحصيله، الدر المختار مع الشامی زکریا ص ۲۱۲ ج ۹ کتاب الحظر والاباحة باب الاستبراء وغيره، الزواجر عن اقتراف الكبائر ص ۸۹۲ ج ۴ الكبيرة الاربعون بعد الاربع مائة الكذب الذي فيه حدٌ او ضرر مطبوعه مكتبه نزار مصطفى الباز اتحاف السادة بشرح إحياء ص ۵۲۲ ج ۷ کتاب آفات اللسان بيان ما يرخص فيه من الكذب مطبوعه دار الفكر بيروت.

(صفحہ ہذا) ۱۔ سورة المائدة آیت ۲ / اور گناہ اور زیادتی میں ایک دوسرے کی اعانت مت کرو۔ (از بیان القرآن) ۲۔ مطل الغنی ظلم الحدیث مشکوٰۃ شریف، ص ۲۵۱ / (مطبوعه یاسرندیم دیوبند) باب الافلاس والانظار، الفصل الاول، ترمذی شریف ص ۲۴۴ ج ۱ ابواب البیوع باب ما جاء فی مطل الغنی ظلم مطبوعه اشرفی دیوبند.

**ترجمہ:** .: مالدار شخص کا مال مٹول کرنا ظلم ہے۔

## دھان کا قرض

سوال:- دھان کے بدلے دھان لینا یا دینا بطور قرض کیسا ہے؟

الجواب حامدًا ومصلياً

اگر دھان بطور قرض لئے پھر اسی قدر دھان واپس کر دیئے کمی زیادتی نہیں کی تو یہ شرعاً درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ محمد نظام الدین غفرلہ دارالعلوم دیوبند

## ابراء دین معلق

سوال:- زید کا نکاح ہندہ کے ساتھ ہوا بہت دن تک زید کے متعلقین اور ہندہ کے متعلقین کے درمیان تعلقات استوار رہے پھر بعض وجوہ سے دونوں کے متعلقین کے درمیان کچھ شکر رنجی ہو گئی، اس اثناء میں یہ بات معلوم ہوئی کہ اب اگر ہندہ اپنے میکہ میں گئی تو میکہ والے اس کو پھر رخصت نہ کریں گے، اس بات کے معلوم ہونے کے بعد بار بار ہندہ کے میکہ والے آتے رہے مگر زید کے متعلقین ہندہ کو رخصت کرنے پر تیار نہ ہوئے، بالآخر ہندہ کے میکہ والوں کی طرف سے ایک آدمی نمائندہ بن کر آئے اور انہوں نے کہا کہ میں اس کے

۱۔ کل مایکال ویوزن فالقرض فیہ جائز الخ شامی زکریا، ص ۳۹۰ ج ۷ / کتاب البیوع، باب المرابحة والتولية، فصل فی القرض، البحر الرائق کوئٹہ ص ۱۲۲ ج ۶ باب المرابحة والتولية فصل فی بیان التصرف تتمہ فی مسائل القرض الديون تقضی بامثالها، شامی زکریا کتاب الایمان، باب الیمین فی الضرب والقتل مطلب الديون تقضی بامثالها الاشباہ والنظائر حاشیة الرافعی ص ۱۴۳ الفن الثانی کتاب المداینات، مطبوعہ اشاعت الاسلام، دہلی.

رخصت کرانے کی ذمہ داری لیتا ہوں آپ لوگ اس کو جانے دیجئے زید کی طرف کے نمائندہ نے کہا کہ آپ ضمانت دیں تو میں رخصت کرادوں اور وہ ضمانت یہ ہے کہ آپ کا (نمائندہ ہندہ کا) سلسلہ کاروبار میرے (نمائندہ زید) کے ذمہ باقی ہے اس کو ضمانت میں دیجئے یعنی آپ جا کر پھر رخصت نہ کرائیں گے تو میں آپ کو روپیہ نہ دوں گا، انہوں نے اس ضمانت کو منظور کر لیا اور رخصت کرا کر لو الے گئے، مگر وہی ہوا جس کا خدشہ تھا کہ پھر رخصت نہ کرا سکے اور اب طلاق کا مطالبہ کر رہے ہیں، دریافت طلب امر یہ ہے کہ جو روپیہ انہوں نے ضمانت دینا منظور کیا تھا اس کا روک لینا یعنی ان کو نہ دینا جائز ہے یا نہیں؟

### الجواب حامدًا ومصلياً

بظاہر تو یہ ضمانت ہے لیکن یہ حقیقۃً ابراء عن الدين ہے جس کو معلق بالشرط کیا گیا ہے، ابراء کو معلق بالشرط کرنا صحیح نہیں ” کما لا یصح تعلیق الابراء عن الدين بشرط محض کقولہ لمدیونہ اذا جاء غدا وان مت بفتح التاء فانت برئ من الدين او ان مت من مرضک هذا او ان مت من مرضی هذا فانت فی حل من مہری فهو باطل لانه مخاطرة وتعلیق اھ در مختار،<sup>۱</sup> جو روپیہ بطور دین پہلے سے واجب الاداء ہے رخصت نہ کرانے کی وجہ سے اس کو روکنا جائز نہیں ہے۔<sup>۲</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۰/۶/۸۵ھ

۱۔ الدرالمختار علی هامش ردالمحتار، زکریا، ص ۵۱۶ / ج ۸ / کتاب الہبۃ، فصل فی مسائل متفرقة، البحر الرائق کوئٹہ ص ۲۹۶ ج ۷ کتاب الہبۃ باب الرجوع فی الہبۃ فصل بمنزلة مسائل شتی، مجمع الأنهر ص ۵۰۸، ۵۰۷ ج ۳ باب الرجوع فی الہبۃ تحت فصل مطبوعہ دار الکتب العلمیۃ بیروت.

۲۔ عن ابی ہریرۃ ان رسول اللہ صلی اللہ علیہ وسلم قال مطل الغنی ظلم، (بقیہ اگلے صفحہ پر)

## دین قرض کا مطالبہ

سوال:- ایک عورت نے اپنے بھتیجے کو کچھ رقم بابت ادھار دی، لیکن اس عورت کے لڑکے اور اس عورت کے بھتیجے مشترک کاروبار میں شامل تھے، اس کاروبار میں جو منافع یا مزدوری ہوئی، اس عورت کے لڑکے نے حساب پورا نہیں دیا، جب حساب چیک ہوا تو اس عورت نے جو رقم اپنے بھتیجے کو دی تھی اس سے زیادہ حساب اس آمدنی میں سے انکی طرف نکلا انہوں نے ادا نہیں کیا، اس عورت کے لڑکے نے ادا نہیں کیا، اور وہ عورت اپنی رقم اپنے بھتیجے سے طلب کرتی ہے، جبکہ اس کے نوٹس میں یہ بات ہے کہ میرے بیٹے کی طرف میرے بھتیجے کی رقم واجب ہے، پھر بھی اس عورت کا بھتیجے پر تقاضہ بدستور باقی ہے، لہذا اس مسئلہ کی پوری وضاحت فرمائی جائے؟

### الجواب حامداً ومصلياً

عورت نے اگر اپنی مملو کہ رقم اپنے بھتیجے کو ادھار دی تھی، تو وہ اس کی واپسی کا مطالبہ کر سکتی ہے، اور بھتیجے کے ذمہ اس کا واپس کرنا لازم ہے، جو کاروبار مشترک ہے یا جو حساب اس عورت کے لڑکے سے متعلق ہے، اس میں وہ ادھار کی رقم محسوب کرنے کا حق نہیں ہے،

(گزشتہ صفحہ کا حاشیہ) ای تاخیرہ أداء الدین من وقت الی وقت (ظلم) فان المطل منع أداء ما استحق أداءه وهو حرام من المتمکن، مرقاة شرح مشکوٰۃ شریف، ص ۳۳۷ ج ۳ باب الافلاس والانظار الفصل الاول، مطبع اصح المطابع بمبئی.

(صفحہ ہذا) ۱۔ عن ابی ہریرۃ ان رجلاً تقاضی رسول اللہ صلی اللہ علیہ وسلم فاغلظ، فی القول (لہ فہم اصحابہ فقال دعوه) (فان صاحب الحق مقالاً) قال ابن الملک المراد بالحق هنا الدین ای من کان لہ علی غریمہ حق فما طله فله ان یشکوہ ویرافعه الی الحاکم ویعاتب علیہ (واشتروا لہ بعیراً فاعطوه ایاہ)، مرقاة شرح مشکوٰۃ شریف ص ۳۳۶ ج ۳ باب الافلاس والانظار الفصل الاول، مطبع اصح المطابع بمبئی.

جب تک وہ عورت اور اس کا لڑکا رضامند نہ ہوں، اور شرکاء اجازت نہ دیں۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۹/۹۰ھ

## قرض لیکر واپس نہ کرنا

سوال:- زید اور بکر کا دوستانہ اور برادرانہ تعلق تھا، جب بکر پریشان ہو تو زید نے ازراہ ہمدردی قرض کے طور پر آٹھ سو پچاس روپے دیا، مگر اب بکر نے اس روپیہ کی واپسی سے صاف جواب دیدیا ہے، زید اس روپیہ کی جبکہ وہ بکر کے پاس تھا زکوٰۃ بھی ادا کرتا رہا۔

(۱) کیا بکر اور اس کے باپ کی نماز یا عبادت قبول ہوگی یا نہیں؟

(۲) اگر روپیہ ادا کئے بغیر بکر کا انتقال ہو گیا تو شریعت کا کیا حکم ہے؟

(۳) جو آدمی اس مشورہ میں شریک ہے اس کا کیا حکم ہے؟

(۴) شرعاً بکر کا بایکٹ ہونا چاہئے یا نہیں؟

(۵) زید کو کیا اجر ملے گا، جیسا کہ زید کا ارادہ اس روپیہ سے حج کرنے کا تھا، اور یہ

روپیہ ضبط کر لیا، تو زید کا حج قبول ہوگا یا نہیں؟

## الجواب حامداً ومصلياً

(۱) اگر ضرورت اور مصیبت سے مجبور ہو کر قرض لیا اور ادا کرنے کی نیت بھی

تھی، تو شرعاً یہ کوئی عیب اور معصیت نہیں ہے، لیکن پھر قرض کی واپسی سے انکار کر دینا

۱۔ لایجوز التصرف فی مال غیرہ بلا اذنه ولا ولايته الخ الدر المختار علی الشامی زکریا، ص ۲۹۱/ج ۹ کتاب الغصب، مطلب فیما یجوز من التصرف الخ، شرح المجلة ص ۶۱ ج ۱ رقم المادة ۹۶ مطبوعه اتحاد بکڈپو دیوبند، قواعد الفقه ص ۱۱۰ الرسالة الثالثة رقم القاعدة ۲۷۰، مطبوعه دار الكتاب دیوبند.

درست نہیں، ہاں یہ ہو سکتا ہے کہ اگر اب واپس کرنے کے لئے موجود نہیں تو مہلت لے لی جائے، لیکن دوسرے کے روپے بالکل مار لینا سخت گناہ ہے، اگر باوجود قدرت کے نہیں دے گا، تو اس کی عبادت مردود نہیں ہوگی، بلکہ مقبول ہو کر قرض خواہ کو ملے گی، ناجائز کام کی اعانت بھی ناجائز ہے۔

(۲) اس کی تجہیز و تکفین مسنون طریقہ پر کی جائے، اور نماز جنازہ پڑھ کر دفن کیا جائے، بلا نماز جنازہ دفن نہ کیا جائے۔

۱۔ لا بأس بان يستدين الرجل اذا كانت له حاجة لادمنه وهو يريد قضاءها ولو استدان وقصدان لا يقضيه فهو اكل السحت الخ. عالمگیری، ص ۳۶۶ ج ۵ / كتاب الكراهية، الباب السابع والعشرون في القرض والدين (مطبوعه كوئٹہ) مرقاة.

۲۔ عن ابی ہریرة أن رسول الله صلى الله عليه وسلم قال مطل الغنى ظلم، اى تأخير اداء الدين من وقت الى وقت (ظلم) فان المطل منع اداء، ما استحق اداءه وهو حرام من المتمكن ولو كان غنيا ولكنه ليس متمكناً جاز له التأخير الى الامكان، مرقاة شرح مشكوة شريف ص ۳۳۷ ج ۳ باب الافلاس والانظار الفصل الاول، مطبع اصح المطابع بمبئی.

۳۔ عن ابی ہریرة قال قال رسول الله صلى الله عليه وسلم رحمه الله عبداً كانت لآخيه مظلمته في عرض أو مال فجاءه فاستحلها قبل أن يؤخذ وليس ثم دينار ولا درهم فان كانت له حسنات اخذ من حسناته وان لم تكن له حسنات حملوا عليه من سيئاتهم، ترمذی شريف ص ۶۷ ج ۲ ابواب صفة يوم القيامة باب ما جاء في شان الحساب والقصاص، مطبوعه مكتبه بلال ديوبند، فتح الباری ص ۳۹۱ ج ۵ كتاب المظالم، باب من كانت له مظلمة عند الرجل مطبوعه دار الفكر بيروت، مرقاة شرح مشكوة ص ۶۰ ج ۲ باب الظلم الفصل الاول، مطبوع اصح المطابع بمبئی.

۴۔ ولا تعاونوا على الاثم والعدوان الآية سورة المائدة آیت ۲.

**ترجمہ:**۔ اور گناہ اور زیادتی میں ایک دوسرے کی اعانت مت کرو۔ (بیان القرآن)

۵۔ ویصلی علی کل مسلم مات بعد الولادة صغيراً کان او كبيراً ذكراً کان او انثی حراً کان او عبداً الا البغاة وقطاع الطريق، عالمگیری كوئٹہ، ج ۱ ص ۱۶۳ / الفصل الخامس في الصلاة على الميت، الدرالمختار على الشامي زكريا، ج ۳ ص ۱۰۷ / باب صلاة الجنابة، مطلب هل يسقط فرض الكفاية بفعل الصبي.

(۳) برا مشورہ دینا برا ہے۔<sup>۱</sup>

(۴) اگر اس کے پاس روپیہ موجود ہے، اور وہ قرض واپس نہیں کرتا بلکہ ہضم کرنا چاہتا ہے، اور بائیکاٹ سے توقع ہے کہ وہ قرض واپس کر دے گا، تو بائیکاٹ مناسب ہے،<sup>۲</sup> اگر اسکے پاس روپیہ موجود نہیں، وہ تنگ دست اور مفلوک الحال ہے تو اس کو مجبور نہ کیا جائے، نہ بائیکاٹ کیا جائے، اگر قوم اس کی اعانت کر کے قرض ادا کرے گی تو بہت بڑا اجر ملے گا، اگر زید معاف کر دے گا، تو وہ بھی مستحق اجر ہوگا۔<sup>۳</sup>

(۵) اگر حج فرض ہو تو ادا کرنے سے ہی ادا ہوتا ہے،<sup>۴</sup> کسی غریب مصیبت زدہ کی امداد سے نہیں ہوتا، اگرچہ کسی مصیبت زدہ کی امداد سے بہت بڑا اجر ملتا ہے، لہذا زید یقیناً ثواب کا مستحق ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۸۵ھ

الجواب صحیح بندہ محمد نظام الدین غفرلہ دارالعلوم دیوبند ۱۲/۸۵ھ

۱ من استشارہ اخوہ فاشار علیہ بغیر رشد فقد خانہ، کنز العمال، ج ۳/ص ۲۱۱/رقم الحدیث ۱۹۳ المشورۃ، الاکمال، مطبوعہ مؤسسة الرسالة، بیروت.

۲ قوله نہی النبی صلی اللہ علیہ وسلم عن کلامنا ایہا الثلاثة وهو دلیل علی وجوب ہجران من ظہرت معصیتہ فلا یسلم علیہ إلا أن یقلع وتظہر توبتہ الخ المفہم شرح المسلم، ص ۹۸/ج ۷/ کتاب الرقاق/باب یہجر من ظہرت معصیتہ حتی تتحقق توبتہ، (مطبوعہ دار ابن کثیر بیروت)، مرقاة المفاتیح ص ۱۶/ج ۲/باب ما ینہی عنہ من التہاجر والتقاطع الفصل الاول، مطبوع اصح المطابع بمبئی.

۳ من انظر معسراً او وضع عنہ انجاه اللہ من کرب یوم القیامۃ الحدیث، مشکوٰۃ شریف، ص ۲۵۱/باب الافلاس والانظار، مطبوعہ یاسر ندیم دیوبند،

ترجمہ:- جو شخص تنگ دست کو مہلت دے یا اس کو معاف کر دے اللہ تعالیٰ قیامت کے دن سختیوں سے نجات بخشے گا

۴ النوع الثانی شروط الاداء وہی التی ان وجدت بتمامها مع شروط الوجوب وجب اداؤہ بنفسہ، شامی زکریا ص ۲۵۵ ج ۳ کتاب الحج مطلب فیمن حج بمال حرام. (بقیہ اگلے صفحہ پر)

## ابراء کے بعد پھر مطالبہ

**سوال:-** میں نے زید سے راب کی تجارت کی، اس میں کل رقم ساڑھے تین ہزار کی تھی جو میرے حصہ کی تھی، مگر وہ بے ایمان ہو گئے، اور انہوں نے میری رقم دہالی، جب وہ حج کو جانے لگے تب میں نے کہا کہ تم صاحب ثروت ہو میری رقم دیدو؟ مگر انہوں نے حیلہ حوالہ کیا، بعدہ میں نے یہ سوچ کر معاف کر دی کہ یہ اگر حج سے واپس آ گئے تو دیکھا جائیگا، واقعہ یہ ہوا تھا، کہ جب دوران گفتگو کہنے لگے کہ مجھے تم معاف کر دو گے، میں نے ایک دم ان سے کہہ دیا کہ میں نے معاف کیا، اور نیت یہ تھی کہ واپس آ کر خود شرمندہ ہو کر ادا کر دینگے، اب واپسی پر میں نے مطالبہ کیا تو اب بھی انہوں نے سنی ان سنی کر دی، اب سوال یہ ہے کہ زید کیلئے کیا حکم ہے؟ کیا زید مجھ سے روپیہ معاف کرا کر اللہ کے سامنے جواب دہ نہ ہوں گے؟

## الجواب حامداً ومصلياً

جب رقم معاف کر دی ہے تو وہ معاف ہو گئی، اب مطالبہ کا حق نہیں رہا، اگرچہ بلا وجہ

(گذشتہ صفحہ کا حاشیہ) ۵ عن انس قال قال رسول الله ﷺ افضل الصدقة ان تشيع كبداً جائعاً. مشكوة شريف، ص ۷۲ | رباب افضل الصدقة، الفصل الثالث، عن ابن عمر أن رجلاً جاء الى النبي صلى الله عليه وسلم فقال يا رسول الله اي الناس احب الى الله؟ واي الاعمال احب الى الله فقال رسول الله صلى الله عليه وسلم احب الناس الى الله تعالى انفعهم للناس واحب الاعمال الى الله تعالى سرور تدخله على مسلم أو تكشف عنه كربة أو تقضي عنه ديناً أو تطرد عنه جوعاً ولأن أمشى مع أخ في حاجة أحب الي أن اعتكف في هذا المسجد“ يعنى مسجد المدينة“ شهراً الى قول النبي صلى الله عليه وسلم ومن مشى مع اخيه في حاجة حتى يتهيا له أثبت الله قدمه يوم تزل الأقدام، معجم الكبير للطبراني ص ۳۴۷ ج ۱۲ رقم الحديث ۱۳۶۴۶ مطبوعه دار احياء التراث العربى.

**ترجمہ:-** حضرت انسؓ کہتے ہیں کہ رسول اللہ نے فرمایا بہترین صدقہ یہ ہے کہ تو بھوکے جگر کا پیٹ بھر دے

شرعی کسی کی رقم دبا لینا اور باوجود وسعت کے مطالبہ پر بھی واپس نہ کرنا حرام اور ظلم ہے، لیکن آپ کو معاف کر دینے کے بعد اب مطالبہ نہیں کرنا چاہئے ” الساقط لا یعود“ (اشباہ) لا یحل مال امرأ مسلم الا بطیب نفس منه الحدیث۔<sup>۱</sup> فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۹/۸/۸۷ھ

## قرض خوشدلی سے معاف کرنے کی علامت

**سوال:-** اگر کوئی شخص سرکاری نوکری کرتا ہے، اس کے یہاں ٹھیکہ وغیرہ کا کام چلتا ہے، اس کا ٹھیکہ دار ہوتا ہے، اس سے وہ ملازم پیسہ قرض کی شکل میں لے لے اور بعد میں ادا نہ کر سکے، اور وہ ٹھیکہ دار معاف کر دے کہ کوئی بات نہیں تو اس پر مواخذہ تو نہیں ہوگا، ٹھیکہ دار کے معاف کرنے کے بارے میں اس کی قلبی کیفیت کا پتہ کیسے چلے؟

۱۔ عن ابی ہریرۃ ان رسول اللہ صلی اللہ علیہ وسلم مطل الغنی ظلم، فان المطل منع اداء ما ستحق اداءه وهو حرام من المتمکن، مرقاة شرح مشکوٰۃ شریف ص ۳۳۷ ج ۳ باب الافلاس والانظار الفصل الاول مطبع اصح المطابع بمبئی.

۲۔ قواعد الفقہ، ص ۸۳ (مطبوعہ اشرفی دیوبند) الاشباہ والنظائر مکمل، ص ۱۷۵ (الفن الثالث هوفن الجمع والفرق بیان ان الساقط لا یعود (مطبوعہ دہلی)، اذا أبرأ واحد آخر من حق سقط ذالك الحق ولا یبقى له ان یدعی به هذا اذا كان الحق مما یسقط بالاسقاط كالدين، شرح المجلة ص ۸۲۸، ۸۲۹ ج ۲ رقم المادة ۱۵۶۲ وفيه الساقط لا یعود كما ان المعدود لا یعود ومنها لو أبرأ الدائن مديونه من الدين سقط الدين ولا تسمع الدعوى به ص ۴۰ ج ۱ رقم المادة ۵۱ شرح المجلة مطبوعہ اتحاد بکڈپو دیوبند.

۳۔ شعب الایمان للبیہقی ص ۶۹ ج ۲ الباب الثامن والثلاثون فی قبض الید عن الاموال المحرمة الخ مطبوعہ مکتبۃ نزار مصطفی الباز مشکوٰۃ ص ۲۵۵ باب الغصب والعاریة، الفصل الثانی، مطبوعہ دار الکتاب دیوبند.

**ترجمہ:-** مسلمان آدمی کا مال حلال نہیں ہے، مگر اس کی خوشی سے۔

## الجواب حامدًا ومصلياً

جس کا روپیہ ہو وہ معاف کر سکتا ہے، اگر یہ اطمینان نہ ہو تو اس کا امتحان اس طرح کر لیا جائے کہ مقدار قرض روپیہ کسی سے لے کر قرض خواہ کو دیدیا جائے، وہ پھر لے کر دیدے کہ میں نے یہ آپ کو ہی دیا تو معلوم ہو جائیگا کہ اس نے خوشدلی سے معاف کیا ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## قرض لینے کے بعد چاندی کا بھاؤ بڑھ گیا

سوال:- (۱) یوسف کا قرض بشیر پر ہے، غالباً اب سے چودہ پندرہ سال ہوئے اب تک قرض ادا نہ کر سکا، اب دیتا ہے، یوسف کہتا ہے کہ جس سال میں نے قرض دیا تھا، اس وقت چاندی کا بھاؤ دو یا ڈھائی روپیہ تولہ تھا، اب تو میں اتنی چاندی کے نوٹ لوں گا، کم نہیں لے سکتا، یہ خیال محمد یوسف کا درست ہے یا نہیں؟

(۲) زید کا قرض بکر پر اس زمانے کا آتا ہے، جس زمانے میں چاندی کا روپیہ چلتا تھا، یا اس کا نوٹ تھا، اب بکر ادا کرنا چاہتا ہے، لیکن زید کہتا ہے کہ میں نے تو چاندی کے روپے دیئے تھے، لاؤ چاندی کے یا اتنی چاندی کے نوٹ لاؤ، ورنہ میں نہیں لیتا، زید کا یہ خیال کیسا ہے؟

(۳) ایک شخص اپنا قرض لینا نہیں چاہتا ہے، قرضدار چاہتا ہے کہ دنیا ہی میں دیدے تاکہ قیامت کے دن دینا نہ پڑے، رسوائی نہ ہو تو کیا کرنا چاہئے؟ کیسے ادا کرے؟

۱۔ المالک هو المتصرف فی الاعیان المملوكة كيف شاء الخ بیضاوی شریف، ص ۷ / سورة الفاتحة، مطبوعہ رشیدیہ دہلی، شرح المجلة ص ۶۵۴ ج ۱ رقم المادة ۱۱۹۲ مطبوعہ اتحاد بکڈپو دیوبند، شامی زکریا ص ۱۰ ج ۷ کتاب البیوع، مطلب فی تعریف المال والملک والمتقوم، ص ۲۳۵ کتاب البیوع، باب البیع الفاسد مطلب فی تعریف المال.

## الجواب حامدًا ومصلياً

- (۱) اب سے ۱۴/۱۵ برس پہلے قرض جتنے نوٹ لئے تھے، اتنے ہی نوٹ واپس کر نیکا حکم ہے، چاندی کا بھاؤ تیز ہو جانے کی وجہ سے قرض کے نوٹ زیادہ لینا درست نہیں۔<sup>۱</sup>
- (۲) اگر چاندی کے روپیہ قرض دیئے تھے تو اتنی چاندی یا اسکی قیمت واپس کیجائے۔<sup>۲</sup>
- (۳) جس سے جو قرض لیا تھا اب وہ واپس لینا نہیں چاہتا تو وہ معاف کر دے، اگر نہ واپس لیتا ہے، اور نہ معاف کرتا ہے، تو مقدار قرض اس کے سامنے رکھ دی جائے، پھر اس کا جو دل چاہے کرے، یہ بری ہو جائے گا۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۲/۵/۹۲ھ

۱۔ الديون تقضى بامثالها، الاشباه والنظائر ص ۱۴۳ الفن الثاني كتاب المداينات، مطبوعه اشاعت الاسلام دہلی، شامی زکریا ص ۶۷۵ ج ۵ کتاب الایمان، باب اليمين في الضرب والقتل مطلب الديون تقضى بامثالها.

۲۔ ان استقرض دانق فلوس ونصف درهم ثم رخصت او غلت لم يكن عليه الا مثل عدد الذي اخذه، شامی کراچی، ج ۵/ص ۱۶۲ / شامی زکریا، ج ۷/ص ۳۹۰ / کتاب البيوع، فصل في القرض، رجل استقرض من آخر من الدراهم وتصرف بها ثم غلا سعرها فهل عليه كراچی ص ۲۹۴ ج ۱ باب القرض، "تنبيه الرقود على مسائل النقود" من مجموعة رسائل ابن عابدين ص ۶۲، ۶۴ ج ۲، مطبوعه ثاقب بکڈپو دیوبند.

۳۔ واذا استقرض عشرة افلس ثم كسدت لم يكن عليه الا مثلها في قول ابي حنيفة وقالوا عليه قيمتها من الفضة يستحسن ذلك، شامی کراچی، ج ۵/ص ۱۶۲ / مطبوعه زکریا، ج ۷/ص ۳۹۰ / کتاب البيوع، فصل في القرض، المحيط البرهانی ص ۳۵۴ ج ۱۰ کتاب البيوع الفصل الثالث والعشرون في القروض نوع آخر منه، مطبوعه مجلس علمي ڈابھیل، بدائع الصنائع زکریا، ص ۵۱۸ ج ۶ کتاب القرض وركنه، عالمگیری كوئٹہ ص ۲۰۴ ج ۳ کتاب البيوع الباب التاسع عشر في القرض.

۴۔ وضع المغصوب بين يدي مالكة، برئى وان لم يوجد حقيقة القبض وكذا المودع، شامی کراچی، ج ۶/ص ۱۸۲ / مطبوعه زکریا، ج ۹/ص ۲۶۶ / کتاب الغصب، مطلب في رد المغصوب الخ.

## نوٹ قرض لیا پھر سونا گراں ہو گیا

سوال:- نوٹ بنانے والے (گورنمنٹ) دھوکہ کرتی ہے، وہ اس طرح کہ اتنا سونا پاس نہیں ہوتا جتنا کہ وہ نوٹ چھاپ کر ملک میں پھیلاتے ہیں، اشیاء کی گرانی بھی بہت ہے، تو اگر ۳۸ھ میں کسی نے سو روپیہ قرض لیا جبکہ سونا سو روپیہ تولہ تھا، تو اب قرض میں سو روپیہ اگر مقروض ادا کر کے گا تو سونا ڈھائی سو روپیہ کا ایک تولہ آئے گا، تو مقروض کس طرح ذمہ سے سبکدوش ہوگا؟

### الجواب حامداً ومصلياً

نوٹ بنانے والوں نے جو بھی دھوکہ بازی کی ہو اسکے ذمہ دار وہ ہیں، جن سے نوٹ قرض لیا ہے، اس سے نوٹ ہی واپس لینے کا حق ہے، اگر سوکا نوٹ لیا تھا، تو سوکا نوٹ واپس کر دے، بری الذمہ ہو جائیگا، اسکی گرانی سے اس پر اثر نہیں ہوگا۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۳/۱۲/۹۲ھ

## چاندی کا روپیہ قرض لیا اور اس کو اب ادا کرنا چاہیں تو کونسا

### روپیہ ادا کریں

سوال:- عمر کا زید سے لین دین تھا، مثلاً زید کے ذمہ عمر کے ۹۳۶ روپے اصل تھے،

۱۔ ولاتزر وزارة و زراخرى. سورة اسراء آیت ۵ / ۱۔

۲۔ ان استقرض دانق فلوس و نصف درهم ثم رخصت او غلت لم يكن عليه الامثل عدد الذى اخذه، شامی کراچی، ج ۵/ص ۱۶۲ / کتاب البيوع، فصل فى القرض، بدائع الصنائع کراچی ص ۲۴۲ ج ۵ کتاب البيوع، فصل وأما حكم البيع "تنبيه الرقود على مسائل النقود" مجموعہ رسائل ابن عابدین ص ۶۲، ۶۳ ج ۲ مطبوعه ثاقب بکڈپو دیوبند.

اور باقی سود تھا، اس صورت میں عمر نے زید کے اوپر نالاش کر دی، اور اس پر بڑا بھاری مقدمہ لڑا، دونوں فریق کا کافی روپیہ خرچ ہوا، عمر مقدمہ ہار گیا، زید نے عمر کا روپیہ طلب کرنے پر نہیں دیا، لیکن اقرار کرتا رہا، زید نے جو روپیہ لیا تھا، وہ چاندی کا تھا، اور اس وقت وہی اسکے رائج تھا، نوٹ نہیں تھا، اب زید کے وارث عمر کے وارثوں کو وہ اصل روپیہ ۹۳۶ روپے نوٹ کی شکل میں ادا کرنا چاہتے ہیں، مگر عمر کے وارث یہ کہتے ہیں کہ ہمارے چاندی کے روپیہ تھے، ہم تو چاندی ہی کے لیس گے، اور جو مقدمہ میں خرچ ہوا ہے، اور جو مقدمہ کے ہارنے پر ہم سے ڈگری وصول ہوئی ہے، وہ سب لیس گے، کیونکہ روپیہ ہمارے طلب کرنے پر نہیں دیا تھا، اب اگر عمر کے وارث اصل رقم نہ لیں جیسا کہ وہ مطالبہ کر رہے ہیں، سود وغیرہ کا اور زید کے وارث سود دینے سے انکار کر رہے ہیں، تو اس شکل میں کیا ہوگا؟ زید کو قرض سے نجات کیسے ملے؟ آیا اس روپیہ ۹۳۶ کو خیرات کر دیں یا کیا کریں؟

**نوٹ:**۔ عمر کے وارث مطالبہ خود نہیں کر رہے بلکہ زید کے وارث دینا چاہتے ہیں، اس پر عمر کے وارث سود کا مطالبہ وغیرہ کرتے ہیں، اس پر شرعی حکم جو وارد ہوتا ہو اس کو بتلایا جاوے؟

### الجواب حامدًا ومصلياً

سود کا لینا بھی حرام ہے، اور دینا بھی حرام ہے، سود لینے اور دینے والے پر حدیث شریف میں لعنت آئی ہے، اس لئے سود کا مطالبہ ہرگز نہ کیا جاوے، نہ سود ادا کیا جائے، لہذا سود تو بالکل ختم ہے۔

۱۔ عن جابر رضی اللہ عنہ قال لعن رسول اللہ صلی اللہ علیہ وسلم آکل الربوا وموكله وکاتبه وشاهديه. مشکوٰۃ شریف، ص ۲۴۴ / باب الربوا، الفصل الاول مطبوعه یاسرنديم ديوبند، مسلم شریف ص ۲۷ ج ۲ کتاب المساقاة والمزارعة باب الربا، مطبوعه رشیدیہ دہلی.

جب زید کو اقرار تھا تو مقدمہ کیوں ہار گیا، سمجھ میں نہیں آیا، نیز اقرار کے باوجود مقدمہ کی ضرورت کیوں پیش آئی، اگر زید کے پاس ادا کرنے کی گنجائش نہیں تھی، تو اس کو مہلت دی جاتی، ایسی صورت میں مہلت دینے کا حکم ہے ”وان كان ذوعسرة فنظرة الى ميسرة (الاية) غالب گمان یہ ہے کہ عدالت میں اقرار نہیں کیا ہوگا، اور تحریری ثبوت موجود نہیں ہوگا، تاہم جو ہوا ہو، اب اگر مرحوم مقرض کے ورثاء دینا چاہتے ہیں تو ۹۳۶ روپے چاندی کا دیں، اگر یہ دشوار ہو تو اس نو سو چھتیس روپے کی جو اس وقت قیمت ہو وہ دیں، اور جو روپیہ مقدمہ ہارنے پر ڈگری کے تحت وصول کیا گیا ہے، وہ دیں، اور یہ سب مقرض کے تر کے سے ادا کریں، اپنے پاس سے ادا کرنا واجب نہیں ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۴/۵/۹۱ھ

## اپنا قرض بڑوں اور دوستوں سے مانگنا

سوال:- زید کا قرض کسی ایسے شخص کے ذمہ ہے کہ جس سے وہ اپنا قرض مانگ نہیں

۱۔ سورہ بقرہ آیت ۲۸۰/ ترجمہ: اور اگر ننگ دست ہو تو مہلت دینے کا حکم ہے، آسودگی تک (از بیان القرآن)

۲۔ وحاصله ان الصحابين اتفقا على وجوب رد القيمة دون المثل لانه لما بطل وصف الثمنية بالكساد تعذر رد عينها كما قبضها فيجب رد قيمتها و ظاهر الهداية اختيار قوله الخ شامی زكريا، ج ۷/ ص ۳۹۰/ باب المرابحة والتولية، فصل في القرض، بدائع الصنائع زكريا ص ۵۱۸ ج ۶ کتاب القرض و شرائطه المحيط البرهاني ص ۳۵۴ ج ۱۰ کتاب البيوع، الفصل الثالث والعشرون في القرض مطبوعه مجلس علمي ذابھيل.

۳۔ و اشار بالتبرع الى ان ذلك ليس بواجب على الولي، شامی زكريا، ج ۲/ ص ۵۳۴/ باب قضاء الفوائد، في اسقاط الصلاة عن الميت.

۴۔ وللورثة ان ياخذوا الى قوله وبالغرامة التي اداها الى السلطان لان الكل حصل بتسبيبه وهو متعدي في هذا التسبب البحر الرائق كويته، ج ۵/ ص ۷۰/ (بقية گلے صفحہ پر)

سکتا، اس کی عظمت مانع ہے، یا زیادتی تعلق مانع ہے، عظمت مانع ہونے کی یہ صورت ہے، کہ زید کا قرض کسی اپنے استاذ یا پیر یا کسی بڑے کے ذمہ ہے، زیادتی تعلق کی صورت یہ ہے کہ وہ شخص زید کا دوست ہے، اس سے قرض مانگتے ہوئے شرم آتی ہے، لہذا زید ان سے مطالبہ تو نہیں کر سکتا، اب اگر زید اپنے قرض کے بقدر بلا اجازت چپکے سے اپنے مقروض کے مال میں سے لے لے تو یہ جائز ہے یا نہیں؟ یا یہ کہ مطالبہ کرے اور پھر وہ مقروض اگر انکار کرے تو زید اپنے قرض کے بقدر لے سکتا ہے یا نہیں؟

### الجواب حامدًا ومصلياً

پہلے مطالبہ کرے، اگر مقروض دینے سے انکار کر دے تو پھر دوسرے طریقہ سے وصول کرے، معاملات میں عظمت اور دوستی مانع نہیں ہونی چاہئے، ورنہ تو پھر قرض معاف کر کے ان کو بری الذمہ کر دے، اس میں عظمت کی بھی رعایت ہے، اور دوستی کی بھی۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱/۹۳ھ

الجواب صحیح بندہ محمد نظام الدین غفرلہ دارالعلوم دیوبند ۲۸/۱/۹۳ھ

(گذشتہ صفحہ کا حاشیہ) باب قطع الطريق قبیل کتاب السير، عالمگیری کوئٹہ ص ۳۶۷ ج ۵ کتاب البيوع الباب التاسع والعشرون في القرض والدين.  
(صفحہ ہذا) ۱۔ الی قولہ والفتویٰ الیوم علی جواز الاخذ عند القدرة من ای مال کان لا سیما فی دیارنا لمدوا متهم الحقوق، شامی زکریا ص ۲۲۱ ج ۹ کتاب الحجر ان يأخذ بيده اذا ظفر بجنس حقه بغير رضاء المديون للدائن. شامی نعمانیہ، ص ۹۵/۵ ج ۵ کتاب الحجر، حاشیة الطحطاوی علی الدر المختار ص ۸۶ ج ۲ کتاب الحجر، مطبوعہ دار المعرفة بیروت، عالمگیری کوئٹہ ص ۲۰۳ ج ۳ کتاب البيوع، الباب التاسع عشر في القرض والاستقراض.

## جو شخص اپنا قرض قبول نہ کرے اس کی ترکیب

سوال :- ہمارے والد صاحب نے پنڈت کو جبکہ چک بندی ہو رہی تھی، سو روپیہ دیا، اس غرض سے کہ وہ اے سی او کو یہ روپیہ دیکر میرا چک اچھی جگہ کرا دے، میں نے جب اے سی او، سے دریافت کیا تو اس نے کہا کہ میں آپ کا چک بلا رشوت لئے ہی اچھی جگہ پر دیدونگا، تو میں جا کر پنڈت سے روپیہ لے آیا، اسکے بعد پھر پنڈت آیا، اور کہا اے سی او صاحب روپیہ مانگ رہے ہیں تو ہم نے اسے ۵۵ روپیہ دیدیا اور اس کا ذکر اے سی او صاحب سے کیا، تو انہوں نے کہا کہ مجھے روپیہ نہیں ملے، اور مجھے اس کی ضرورت بھی نہیں، آپ روپے اس سے لے لیجئے، ہمارے ذمہ اس کا سو روپے پہلے ہی سے تھا، اور اسی درمیان میں ہمارے والد صاحب کا انتقال ہو گیا، اس کے بعد ہم نے ۵۵ روپے کاٹ کر اس کا بقیہ ۴۵ روپے دینے گئے تو اس نے کہا کہ مجھے پورے سو روپیہ ملنے چاہئیں، میں نے آپ کا روپیہ اے سی او، کو دیدیا تھا، اور اے سی او، اس سے انکار کرتا ہے، اور پنڈت کہہ رہا کہ مجھے سو روپیہ دو، اور اگر پورے سو نہیں دیتے تو بقیہ روپیہ بھی لے جاؤ میں نہیں لوں گا، اب ہم لوگ کیا کریں، پورے روپیہ دیں یا اپنا روپیہ کاٹ کر؟ اور بقیہ روپیہ لینے پر وہ راضی نہیں، تو بقیہ روپے دینے کے لئے کیا کریں؟

### الجواب حامدًا ومصلياً

۵۵ روپیہ کاٹ کر بقیہ ۴۵ روپیہ لفافہ میں رکھ کر اسکے سامنے رکھیں کہ اسکو دیکھ لو، اور پڑھ لو، اور ایک پرچہ بھی اس میں رکھیں کہ تمہارے سو روپیہ ہماری طرف تھے، ۵۵ روپے

۱۔ والتمکن من القبض كالقبض، الدرالمختار علی الشامی زکریا، ص ۴۹۲ ج ۸ / اول کتاب الہبة، وضع المغصوب بین یدی مالکہ برئی وان لم یوجد حقیقة القبض و کذا المودع، شامی زکریا ص ۲۶۶ ج ۹ کتاب الغصب، مطلب فی ردّ المغصوب و فیما لو أبی المالک قبوله.

پہلے دیئے تھے، اور بقیہ ۲۵ روپیہ یہ ہیں، جب وہ لفافہ اٹھائے گا، تو اس کا قبضہ ہو جائے گا، اور آپ بری ہو جائینگے، اگر فتنہ اور فساد کا خطرہ ہو تو مصیبت ٹلانے کیلئے پورے سوہی دیدیں۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۷/۳/۹۳ھ

الجواب صحیح بندہ محمد نظام الدین غفرلہ دارالعلوم دیوبند ۱۷/۳/۹۳ھ

## مال مشترک میں قرض

سوال:- ایک تجارت میں چھ شریک دار ہیں، ہر شریک کی رقم اس شرکت میں شامل ہے، اور کام کرنے والے صرف دو شریک ہیں، نفع اور خسارے کی شرائط اس طرح طے تھے، چالیس فی صد کام کرنے والے شریک کو اور بیس فی صد کل رقم پر، پھر کام کرنے والے ایک شریک نے شدید ضرورتوں کے تحت اپنے طور پر دوکان سے قرضہ لیا، رمضان المبارک میں حساب کرنے کے بعد معلوم ہوا، کام کرنے والے اسی شریک کے اخراجات کی زیادتی کی وجہ سے وہ شریک دوکان کا مقروض ہو گیا، اب سوال یہ ہے کہ یہ تجارت قدیمی شرائط پر چلے گی یا کوئی جدید تبدیلی ہونی چاہئے؟

### الجواب حامدًا ومصلياً

جو شرائط پہلے طے کر چکے ہیں، ان میں ترمیم کی ضرورت نہیں، قرض کا معاملہ صاف کر لیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۱۰/۱۴۰۰ھ

۱۔ عن حذيفة قال قال رسول الله عليه صلى الله عليه وسلم لا ينبغي للمؤمن ان يذل نفسه قالوا وكيف يذل نفسه قال يتعرض من البلاء لما لا يطيق، ترمذی شریف ص ۵۰ ج ۲ ابواب الفتن باب بلا ترجمة، مطبوعه رشيدية دهلي. (حاشیہ ۲ اگلے صفحہ پر)

## دین ادا کرنے میں ٹال مٹول

**سوال:-** جلال پور فیض آباد میں اکثر عموماً مالی حیثیت سے پسماندہ بنکر (پارچہ باف) لوگ بستے ہیں مال فروخت کرنے میں ان کو دشواری یہ ہوتی ہے کہ یہاں کوئی ایسی آڑت نہیں کہ جس کے ہاتھ نقد مال فروخت کر سکیں، اس لئے وہ مجبوراً کسی آڑت پر ادھار مال فروخت کرتے ہیں، دوسری پریشانی یہ ہوتی ہے کہ انہیں نقد دام اگر نہیں ملتے تو مال کی قیمت ازسکہ رائج الوقت ملنا چاہئے، مگر مال کی جگہ سوت دیتے ہیں، بلکہ سوت ہی لینے پر مجبور کرتے ہیں، تیسری بات یہ ہے کہ حسب مرضی ایک گٹھر دو گٹھر بازار کی قیمت سے بڑھا کر دیتے ہیں، چوتھی یہ کہ معاملہ کے وقت مدت کا تعین نہیں ہوتا، خریدار کو اختیار ہوتا ہے، اور اختیار اس کا خود وضعی ہوتا ہے، آڑت والوں کا کہنا ہے کہ آمدنی کی کمی کی وجہ سے اپنے دو روپیہ سوت بڑھا کر دیتے ہیں، ٹال مٹول سے یہ فائدہ ہوتا ہے کہ کاریگروں ہی کے روپیہ سے پھیر پھار کر کے گویا کمائی کرتا ہے، کاریگر بھی مذکورہ حالات کے پیش نظر ایک دو آنہ عام طور سے تیز دیتا ہے، لیکن یہ تیز وستا دینا تو معاملہ کے وقت ہی کی بات ہے، دونوں کے اعذار میں سے کس کا عذر کہاں تک قابل قبول ہے نیز مذکورہ صورت کے پیش نظر آڑت والوں کی کمائی مشتبہ تو نہیں اور ایسی صورت میں کیا بہتر ہے؟

### الجواب حامداً ومصلياً

جس کا دین واجب الاداء ہو اور ادا کرنے کے لئے پاس موجود ہو پھر ٹال مٹول کرنا

(گزشتہ صفحہ کا حاشیہ) ۲ المسلمون علی شروطهم الحدیث، ترمذی شریف، ص ۲۵۱/ج ۱/مکتبہ یاسر ندیم دیوبند) ابواب الاحکام، باب ما ذکر عن النبی ﷺ فی الصلح بین الناس معجم الکبیر للطبرانی ص ۲۲ ج ۱ رقم الحدیث ۳۰، مطبوعہ دار احیاء التراث العربی.

اور نہ دینا ظلم ہے، نیز نقد کے بجائے سوت لینے پر مجبور کرنا بھی ظلم ہے، ”لی الواجد یحل عرضہ (الحديث) او كما قال عليه الصلوٰۃ والسلام اس کے باوجود صاحب حق مجبور ہو کر ہی سہی اپنا حق بصورت سوت لینا منظور کر لیتا ہے، اور لے لیتا ہے، تو مدیون بری ہو جاتا ہے، اور اس کی آمدنی کو ناجائز نہیں کہا جائیگا، حق تلفی یا ٹال مٹول کا مواخذہ ہوگا۔“

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۹/۸۹ھ

۱۔ بخاری شریف، ص ۳۲۳ ج ۱ / کتاب الاستقراض، باب مطل الغنی ظلم، مطبوعہ مکتبہ اشرفیہ دیوبند، ابو داؤد شریف، ص ۵۱۱ ج ۲ / مکتبہ رشیدیہ دہلی کتاب القضاء، باب فی الدین هل یحبس۔ دوسری روایت میں مطل الغنی ظلم الخ بخاری شریف، ۳۲۲ ج باب مطل الغنی ظلم رقم الحدیث، ص ۲۳۳۸۔

**ترجمہ:-** آدمی کا ٹال مٹول کرنا اس کی عزت کو حلال کر دیتا ہے۔

۲۔ فلو باع ابلا بدر اہم أو بکر برّ جاز أخذ بدلہما شیئاً آخر و کذا الحکم فی کل دین، الدر المختار مع الشامی زکریا ص ۳۷۷ ج ۷ کتاب البیوع، باب المرابحة والتولية مطلب فی تعریف الکر۔

۳۔ عن ابی ہریرۃ ان رسول اللہ صلی اللہ علیہ وسلم قال مطل الغنی ظلم، أى تأخیر اداء الدین من وقت الی وقت (ظلم) فان المطل منع اداء ما استحق اداء ہ وهو حرام من المتمکن، مرقاة شرح مشکوٰۃ شریف ص ۳۳۷ ج ۳ باب الافلاس والانظار الفصل الاول مطبع اصح المطابع بمبئی، عن ابی ہریرۃ قال قال رسول اللہ صلی اللہ علیہ وسلم رحم اللہ عبداً كانت لآخیه عنده مظلمتہ فی عرض أو مال فجاء ہ فاستحلہ قبل أن یؤخذ و لیس ثم دینار ولا درہم فان كانت له حسنات اخذ من حسناتہ وان لم تکن له حسنات حملوا علیہ من سیئاتہم، ترمذی شریف ص ۶۷ ج ۲ ابواب صفة یوم القیامة باب ما جاء فی شأن الحساب والقصاص، مطبوعہ مکتبہ بلال دیوبند، فتح الباری ص ۳۹۱ ج ۵ کتاب المظالم، باب من كانت له مظلمة عند الرجل مطبوعہ دار الفکر بیروت۔

## ثبوت دین کے لئے حلف

**سوال:-** ایک تاجر کے ۴۵ روپے دوسرے تاجر کے سرمایہ میں جس سے کہ اس کا لین دین تھا، خرد برد ہو گیا، دویم اس کا روپے کی تعین کے بارے میں تاجروں سے ہی اٹھوانا یا قسم لینا چاہتا ہے، تاجروں کا اس کے علاوہ بھی کچھ روپیہ تاجر دویم کے ذمہ ہے، مگر اس میں کوئی اختلاف نہیں ہے، ایسی صورت میں تاجروں کو اس جھگڑے والے روپے کے لئے قسم کھانا یا نامہ تحریر کرنا جائز ہے کہ نہیں؟

### الجواب حامدًا ومصلياً

اگر تاجر دویم مدعی ہے، اور تاجروں سے روپیہ وصول کرنا چاہتا ہے، اور تاجر اس سے کہتا ہے کہ روپیہ ضائع ہو گیا، تاجر دویم اس کا یقین نہیں کرتا بلکہ حلف لینا چاہتا ہے، اور تاجر اپنے قول میں صادق ہے، اس کو قسم کھانا خواہ زبانی ہو، خواہ تحریری ہو شرعاً درست ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۸/۸۵ھ

## قرض لیکر اس کی واپسی کیلئے اقساط مقرر کرنا

**سوال:-** (۱) زید، بکر کو ۳۰ ہزار روپے میں اپنا مکان قسط پر فروخت کرتا ہے، اور ہر ہفتہ دو ہزار روپے ادا کرتا ہے، بعدہ ہر سال ایک ایک ہزار روپیہ ادا کرنے کا متعین کرتا ہے، تو یہ طریقہ شرعی درست ہے؟

۱۔ البینة على المدعى واليمين على المدعى عليه الحديث ترمذی شریف، ص ۱۶۰ ج ۱ / (مکتبہ رشیدیہ دہلی) (ابواب الاحکام)، باب ما جاء فی ان البینة على المدعى واليمين على المدعى عليه، قواعد الفقه ص ۶۶ رقم القاعدة ۶۶، مطبوعه دار الکتب دیوبند.

(۲) میں یہ مخصوص شرط عائد کرنی ہوتی ہے کہ زید کی ممانتی کے بعد زید کا کفن دفن اور قرضہ وغیرہ ان قسطوں میں سے ادا کر کے بقایا رقم میرے ورثاء یعنی زید کے وارث داروں کو از روئے شریعت تقسیم کر دی جائے، اور زید کے ورثاء لوگ پاکستان رہتے ہیں، اور وہاں پیسے حصہ دار کو پہنچانے کا یہاں کی گورنمنٹ کا قانون نہیں ہے، تو یہ نظام جائز ہے کہ نہیں؟

### الجواب حامداً ومصلياً:-

مکان کی مجموعی قیمت طرفین کی رضا مندی سے مقرر ہوگئی اور اس کی ادائے گی کے لئے قسطیں طرفین نے منظور کر لی اور ان قسطوں میں کچھ تفاوت بھی رکھا کہ پہلی قسط اتنے روپے کی ہوگی، دوسری اتنے کی تو شرعاً یہ طریقہ درست ہے اس میں کوئی خرابی نہیں؛ یہ شرط عائد کرنا بھی درست ہے کہ انتقال بائع کے بعد بقیہ قسطوں میں تجہیز و تکفین کر کے ورثاء پر تقسیم کر دیں پھر جو ورثاء دیگر ممالک میں ہیں ان سے دریافت کر لیا جائے، کہ آپ کے روپے کو کیا کیا جائے؟ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۴/۸۷ھ

الجواب صحیح بنده محمد نظام الدین غفرلہ دارالعلوم دیوبند ۱۱/۵/۸۷ھ

۱۔ رجل قال بعث منك هذا الثوب بعشرة على ان تعطيني كل يوم درهماً وكل يوم درهمين الخ البحر الرائق ۲۸۰/ج ۵ کتاب البيوع تحت قول الكنز صح بثمان حال وبأجل معلوم خانبة على هامش الهندية كوئته ص ۲۶۹ ج ۲ کتاب البيوع، باب الصرف فصل في الاجل، منحة الخالق على هامش البحر ص ۲۸۰ ج ۵ کتاب البيوع، مطبوعه كوئته.

۲۔ عن عمر بن عوف المزني عن النبي صلى الله عليه وسلم قال الصلح جائز بين المسلمين الى قول النبي صلى الله عليه وسلم والمسلمون على شروطهم الا شرطاً حرم حلالاً أو أحل حراماً، مشکوة شريف ص ۲۵۳ باب الافلاس والانظار الفصل الثاني مطبوعه ياسر نديم ديوبند، ترمذی شريف ص ۲۵۱ ج ۱ ابواب الاحكام باب ما ذكر عن النبي صلى الله عليه وسلم في الصلح بين الناس، مطبوعه مكتبة بلال ديوبند.

## قرض لیکر مکان کرایہ پر دینا

سوال:- ایک شخص نے اپنے کرایہ دار سے کہا کہ تو مجھے پانچ ہزار روپیہ دیدے جب تک تیرا روپیہ ادا کرنے کر دوں اس وقت تک تجھ سے مکان کا کرایہ نہیں لوں گا، تو یہ جائز ہے یا نہیں؟

### الجواب حامداً ومصلياً

پانچ ہزار روپیہ اس شرط پر قرض لینا کہ واپسی تک دوکان یا مکان کا کرایہ نہ لے گا، یہ سود ہے جو کہ ناجائز ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۶/۸۷ھ

الجواب صحیح بندہ محمد نظام الدین غفرلہ دارالعلوم دیوبند ۲۵/۶/۸۷ھ

## حج کیلئے پرائیویٹ فنڈ سے قرضہ

سوال:- زید کسی فرم کا ملازم ہے وہ عازم تبلیغ اور عازم حج بیت اللہ ہو کر ایک سال کے لئے حجاز مقدس کا سفر کرنا چاہتا ہے، زاد سفر کے لئے اُسے اپنے پرائیویٹ فنڈ سے قرضہ لینا ہوگا، پرائیویٹ فنڈ یا دیگر فنڈ سے قرض لینے کی شرط یہ ہے کہ وہ قرض یا تو مکان بنانے کے لئے یا لڑکی یا بہن کی شادی وغیرہ ہی کے نام پر مل سکتا ہے، اس کے بعد اس کی تنخواہ سے بینک کے سود کے ساتھ ہر ماہ رقم وضع ہوتی رہے گی اب مسئلہ یہ ہے کہ :

۱۔ فی الاشباہ کل قرض جرنفعاً حرام الخ الدر المختار علی الشامی، زکریا، ص ۳۹۵/ج ۷/ باب المرابحة والتولية فصل فی القرض، مطلب کل قرض جرنفعاً حرام، الاشباہ والنظائر ص ۱۴۴ الفن الثانی کتاب المداینات، مطبوعہ اشاعت الاسلام دہلی، کل قرض جرنفعاً فہو ربا حرام، قواعد الفقہ ص ۱۰۲ رقم القاعدة ۲۳۰، مطبوعہ دار الکتب دیوبند.

(الف) پرائیویڈنٹ والے قرض سے زید کے مذکورہ بالا ہر وہ مقاصد کی تکمیل میں کوئی شرعی قباحت تو نہیں۔

(ب) کیا شرط کے مطابق شادی یا مکان کا جھوٹا بہانہ بنا کر پرائیویڈنٹ فنڈ سے لیا ہوا قرضہ کا مذکورہ بالا مقاصد پر خرچ کیا جانا جائز ہے یا نہیں فی الحال دوسرے سے قرض لیکر زید نے ٹکٹ بنا لیا اور پرائیویڈنٹ فنڈ والی رقم ہی سے اس قرضہ کی ادائیگی کا خواہاں ہے براہ کرم مذکورہ بالا احوال کا شرعی نقطہ نظر سے جائزہ لیکر اپنی مدلل رائے عنایت فرمائیں گے؟

### الجواب حامدًا ومصلياً

زید اس سال بھر کی جدوجہد کے ذریعہ جنت میں مکان بنانا چاہتا ہے جس کی ضرورت کا اس کو یہاں کے مکان کی ضرورت سے زیادہ احساس ہے اس مقصد کے لئے اس کو روپیہ لینے کی زیادہ ضرورت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۷/۱۳۹۹ھ

## حقہ پینا اور قرض لیکر دوسروں کی خدمت کرنا

سوال:- زید مفلس ہو گیا، لیکن غیر مسلم فاسق سادھو اور دیندار کی خدمت قرضہ سے

۱۔ عن ابی موسیٰ قال قال رسول اللہ صلی اللہ علیہ وسلم من أحبّ دنیاہ أضرّ بآخرتہ ومن أحبّ آخرتہ أضرّ بدنیاہ فآثروا ما یبقی علی ما یفنی، مشکوٰۃ شریف ص ۴۴۱ کتاب الرقاق، الفصل الثانی مطبوعہ یاسر ندیم دیوبند، وإن أمکن التوصل إلیہ بالکذب وحده فمباح إن أبیح تحصیل ذلک المقصود، وواجب إن وجب تحصیلہ رد المحتار وفي در المختار الکذب مباح لأحیاء حقہ الی قوله والمراد التعریض لان عین الکذب حرام، شامی زکریا ص ۶۱۲ ج ۹ کتاب الحظر والاباحۃ فصل فی البیع، اتحاف السادة شرح احیاء ص ۵۲۳ ج ۷ کتاب آفات اللسان بیان ما یرخص فیہ من الکذب، مطبوعہ دار الفکر بیروت.

کرتا رہتا ہے، لیکن ادھار ادا کرنے کا نام نہیں لیتا، اور حقہ نوشی کا اس قدر زور ہے کہ منہ سے بدبو نکلتی ہے، کسی کام نام لے کر جھوٹی تاویلات پیش کر کے بچاؤ کرتا ہے، تو ایسے شخص کے بارے میں شرعی ضمان کیا ہے؟

### الجواب حامدًا ومصلياً

قرض حقوق العباد میں سے ہے، حضور اکرم ﷺ کی خدمت اقدس میں ایک جنازہ لایا گیا نماز کیلئے دریافت فرمایا کہ اس نے کوئی قرض چھوڑا ہے، عرض کیا گیا ہے کہ جی ہاں پھر دریافت فرمایا کہ ادا کرنے کیلئے بھی چھوڑا ہے، تو معلوم ہوا کہ نہیں چھوڑا، تو حضور ﷺ نے اس کے جنازہ کی نماز پڑھانے سے انکار کر دیا تھا، احادیث سے معلوم ہوتا ہے کہ دو پیسے (قلیل مقدار) کے عوض سات سو مقبول فرض نمازیں قیامت کو دلائی جائیں گیں، بدبو سے ملائکہ اور انسانوں کو اذیت ہوتی ہے، جس کے منہ سے پیاز وغیرہ کی بدبو آتی ہے اس کو بغیر منہ صاف کئے مسجد میں آنے سے روک دیا جاتا تھا۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۱۱/۴/۸۷ھ

الجواب صحیح بندہ محمد نظام الدین دارالعلوم دیوبند ۱۱/۴/۸۷ھ

۱۔ عن ابی سعید الخدریؓ قال اتی النبی صلی اللہ علیہ وسلم بجنزاة لیصلی علیہا فتقدم لیصلی فالتفت الینا فقال هل علی صاحبکم دین قالوا نعم قال هل ترک من وفاء قالوا لا قال صلوا علی صاحبکم (کتاب الترغیب والترہیب للاصبہانی، ج ۲/ ص ۵۵۱ / باب الدال، مکتبۃ النهضة الحدیثیۃ بیروت، مشکوٰۃ شریف ص ۲۵۳ باب الافلاس، والانظار الفصل الثانی مطبوعہ یاسر ندیم دیوبند۔

۲۔ جاء فی بعض الكتب انه یؤخذ لدانق ثواب سبع مائة صلوة بالجماعة (الاشباه والنظائر، ص ۷۴ / القاعدة الثانیہ، مطبوعہ یاسر ندیم دیوبند۔ (حاشیہ ۳ اگلے صفحہ پر)

## قرض خواہ کا مقرض کو رسوا کرنا

سوال:- زید نے اپنے لڑکے کی شادی میں بکر سے کچھ قرضہ اور غلہ وغیرہ قرض لیا، شادی کے بعد زید کسی مجبوری کیوجہ سے قرضہ غلہ ادا نہ کر سکا بکر نے ادھر ادھر رسوا کرنا شروع کر دیا، برادری اور غیر برادری ہر جگہ پر رسوا کرنا شروع کر دیا، یہاں تک کہ تقریب اور شادی میں بھی بدنام کیا اور بے ایمان اور خدا جانے کیا کیا کہا زید بہت شرمندہ ہوا اور پریشان ہوا کہ اب وہ قرضہ اور غلہ وغیرہ کچھ نہیں دیتا اور کہتا ہے ہماری عزت گئی اور رسوائی ہوئی اور بے ایمان ہیں تو کچھ نہیں دیں گے، عزت بھی کوئی چیز ہے، ہماری بدنامی و بے عزتی ہوئی عزت گئی اور قرضہ گیا اس میں حضرت کا کیا حکم ہے کیا آخرت میں اللہ تعالیٰ کے سامنے اس کا مواخذہ ہوگا یا نہیں؟

### الجواب حامدًا ومصلياً

اللہ تعالیٰ کے یہاں ضرور معاملہ ہوگا بکر کو اپنا قرضہ وصول کرنے کا حق تھا اور ہے، زید کے ذمہ لازم ہے قرضہ ادا کرے یا معاف کرائے ورنہ سخت پکڑ ہوگی اور دنیا میں بھی اس

(گذشتہ صفحہ کا حاشیہ) ۳ یکرہ..... اکل نحوثوم و یمنع منه و کذا کل مؤذ (الدرالمختار) نحوثوم ای کبصل ونحوہ مما لہ رائحة کریہة للحديث الصحيح فی النهی عن قربان اکل الثوم والبصل المسجد علة النهی اذی الملائكة واذی المسلمین (شامی کراچی، ج ۱/ص ۶۶۱/ کتاب الصلوة، باب ما یفسد الصلوة وما یکرہ فیہا احکام المسجد مطلب فی الغرس فی المسجد، شامی زکریا ص ۴۳۵ ج ۲ عمدة القاری للعینی ص ۴۶ ج ۳ الجزء السادس، کتاب الاذان، باب ما جاء فی اکل الثوم بیان اکل الثوم النئی وغیره من کل ماله رائحة کریہة، حلبی کبیر ص ۵۶۶، فصل فی احکام المسجد، مطبوعه مکتبة رحیمیہ دیوبند. (صفحہ ہذا) ۱ الحق لایسقط بتقادم الزمان، قواعد الفقہ، ص ۷۷/ رقم القاعدة ۱۱۶ (مطبوعه اشرفی دیوبند) (حاشیہ ۲ اگلے صفحہ پر)

کے ترکہ سے وصول کرنے کا حق ہوگا، بلکہ اگر اپنا قرضہ وصول کرنے میں حد و شرع سے تجاوز کیا ہے یعنی ذلیل کیا ہے تو اس کا ذمہ دار وہ خود ہوگا۔ مگر اس کی وجہ سے قرضہ معاف نہیں ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ نظام الدین عفی عنہ دارالعلوم دیوبند ۶/۱/۸۹ھ

## ادائے قرض کے لئے میعاد مقرر کرنا

سوال:- اس مسئلہ میں وضاحت فرمادیتے کہ قرضہ کی میعاد مقرر کرنا وصول یابی کی

(گذشتہ صفحہ کا حاشیہ) ۱۔ عن ابی ہریرۃ قال قال رسول اللہ صلی اللہ علیہ وسلم رحم اللہ عبداً كانت لآخیه عنده مظلمته فی عرض أو مال فجاءه فاستحلہ قبل أن یؤخذ ولیس ثم دینار ولا درهم فان كانت له حسنات اخذ من حسناته وان لم تکن له حسنات حملوا علیہ من سیئاتهم ترمذی شریف ص ۶۷ ج ۲ ابواب صفة یوم القیامة باب ما جاء فی شأن الحساب والقصاص، مطبوعه مکتبۃ بلال دیوبند، فتح الباری ص ۳۹۱ ج ۵ کتاب المظالم باب من كانت له مظلمة عند الرجل، مطبوعه دار الفکر بیروت.

(صفحہ ہذا) ۱۔ رجل مات وعلیہ دین ..... وان علم الوارث بدین المورث کان علیہ أن یقضی دینہ من ترکة المورث، عالمگیری کوئٹہ ص ۳۶۷ ج ۵ کتاب البیوع، الباب السابع والعشرون فی القرض والدين، الدر المختار مع الشامی زکریا ص ۴۹۵ ج ۱۰ کتاب الفرائض.

۲۔ عن ابی ہریرۃ قال قال رسول اللہ صلی اللہ علیہ وسلم المسلم اخو المسلم لا یظلمہ ولا یخذلہ ولا یحقرہ الیٰ قولہ کل المسلم علی المسلم حرام دمہ ومالہ وعرضہ الحدیث، مشکوٰۃ شریف، ص ۴۲۲ باب الشفقة والرحمة علی الخلق (مطبوعه یاسرندیم دیوبند)

ترجمہ:- حضرت ابو ہریرہؓ کہتے ہیں رسول اللہ صلی اللہ علیہ وسلم نے فرمایا مسلمان مسلمان کا بھائی کوئی مسلمان کسی مسلمان پر نہ تو ظلم کرے نہ اس کو رسوا ہونے دے، اور نہ اس کو حقیر و ذلیل سمجھے، مسلمان کی ساری چیزیں مسلمان پر حرام ہیں یعنی مسلمان کا خون مسلمان کا مال اور مسلمان کی آبرو۔

نا جائز ہے؟ کیا قرضہ کا اور ادھار شئی کا وصول کرنا دونوں برابر ہیں، مچھول وغیرہ تو جائز ہیں؟  
جیسے کہ ہفتہ عشرہ میں دے دوں گا، ذرا تفصیل سے بیان کر دیجئے؟

### الجواب حامداً ومصلياً

قرضہ کی میعاد وصول کے لئے مقرر کرنے سے وہ میعاد لازم نہیں ہوتی ہے، بلکہ اس سے پہلے بھی مطالبہ کرنے کا حق رہتا ہے، شرعاً قرضہ تو یہ ہے کہ مثلاً دس روپیہ لئے اور وعدہ کیا کہ پندرہ روز میں واپس کر دوں گا، اگر کوئی چیز خریدی اور شرط یہ کر لی کہ اسکی قیمت پندرہ روز میں دیگا تو میعاد سے پہلے قیمت دینے پر مجبور کرنے کا اختیار نہیں یہ قیمت شرعاً دین ہے۔<sup>۱</sup>  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸۵/۷/۱۴۲۵ھ

## امام کے ذمہ مسجد کا قرض ہے اسکی وصولی کی صورت

سوال:- ایک جگہ مسجد میں امام رہتا تھا اور امام صاحب کا فصلانہ تھا جس سے امام صاحب کے اخراجات پورے ہوتے تھے، جس وقت فصل کا وقت آیا یعنی فصل کٹنی شروع

۱۔ القرض فلا يلزم تاجيله اى انه يصح تاجيله مع كونه غير لازم فللمقرض الرجوع عنه (درمختار مع الشامى زكريا، ص ۳۸۲/ج ۷/ كتاب البيوع باب المرابحة والتولية مطلب فى تاجيل الدين) الدار المنتقى مع مجمع الأنهر ص ۱۱۷ ج ۳ كتاب البيوع، باب المرابحة والتولية تحت فصل مطبوعه دار الكتب العلمية بيروت، البحر الرائق كوئنه ص ۲۱ ج ۶ باب المرابحة والتولية، فصل فى بيان التصرف فى المبيع.

۲۔ ولزم تاجيل كل دين، ماوجب فى الذمة بعقد او استهلاك، إن قبل المديون، (در مختار مع الشامى زكريا، ج ۷/ ص ۳۸۳). حواله بالا البحر الرائق كوئنه ص ۲۲ ج ۶ باب المرابحة والتولية، فصل فى بيان التصرف فى المبيع، النهر الفائق ص ۶۷ ج ۳ كتاب البيوع، باب التولية، مطبوعه دار الكتب العلمية بيروت.

ہوئی تو امام صاحب کے اوپر الزام اٹھایا گیا، یہ خدا بہتر جانتا ہے کہ وہ الزام سچ ہے یا جھوٹ بہر حال اس الزام کی گرفتاری میں امام صاحب تشریف لے گئے، تمام فصلانہ چھوڑ کر، اب امام کا ایک آدمی رہ گیا فصلانہ لینے کی غرض سے، چند آدمیوں نے فصلانہ باقی نہیں دیا اور کسی مجبوری کی وجہ سے امام نے مسجد کے پیسے سے کچھ قرض لیا تھا، تو جس وقت امام وہاں سے چلے کوئی پیسہ اپنے پاس نہیں تھا، اب مسجد والوں نے امام صاحب سے پیسوں کا تقاضہ کیا، تو امام صاحب نے جواب دیا کہ میرا فصلانہ ابھی باقی ہے، دس بارہ بچوں کا انعام بھی رہ گیا ہے، جن کو ہم نے قرآن پڑھایا ہے، آپ ان بچوں سے انعام لے کر اور فصلانہ وصول کر کے مسجد کا جو قرضہ مجھ پر ہے پہلے وہ وصول کر لو، پھر باقی روپے مجھے دیدو، بینواتو جروا۔

### الجواب حامداً ومصلياً

امام صاحب کا جواب صحیح ہے اس کے موافق عمل کیا جاوے مسجد کا پیسہ چھوڑنے کا کوئی حق نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۴/۵/۲۰۰۹ھ

الجواب صحیح بندہ محمد نظام الدین دارالعلوم دیوبند

## مسجد کا روپیہ کسی کے ذمہ ہو تو اس کو معاف نہیں کیا جاسکتا

سوال:- مسجد کے متولی، امام یا مسجد کے کسی خدمتی مؤذن وغیرہ کو مسجد کی بقایا رقم

۱۔ أكار تناول من مال الوقف فصالحه المتولى على شيء ان وجد المتولى بينة على ما ادعى أو كان الاكار مقررًا لا يملك المتولى أن يحط شيئاً منه ان كان الاكار غنياً، عالمگیری كوئٹہ ص ۲۲۵ ج ۲ کتاب الوقف الباب الخامس في ولاية الوقف وتصرف القيم الخ، محيط برهانی ص ۲۰ ج ۹ کتاب الوقف، الفصل السابع تصرف القيم في الأوقاف، مطبوعه ڈابھیل، خانبة ص ۲۹۸ ج ۳ کتاب الوقف باب الرجل يجعل داره مسجداً الخ مطبوعه كوئٹہ.

جبکہ مجبوری ہو ادا نہ کر سکتا ہو، معاف کر سکتے ہیں یا نہیں؟

### الجواب حامداً ومصلياً

اس کو معاف کرنے کا حق کسی نہیں، جو لوگ معاف کرنا چاہتے ہیں وہ چندہ کر کے اس کی طرف سے ادا کریں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## مال کافر کی ادائیگی

سوال:- اگر کسی مسلمان کے ذمہ کسی کافر کا قرض ہو اور اس کی ادائیگی ناممکن ہوگئی ہو تو اس سے بری الذمہ ہونے کے لئے کیا صورت ہو سکتی ہے مع کتب و صفحہ تحریر فرمادیں؟

### الجواب حامداً ومصلياً

معاف کرالے اگر ادا کرنے کی وسعت نہ ہو ورنہ مواخذہ ہوگا، ”وفی فتاویٰ قاضی خان رجل له حق على خصم فمات ولا وارث له تصدق عن صاحب الحق بقدر ماله عليه ليكون وديعة عند الله تعالى يوصلها الى خصمائه يوم القيامة واذا غصب مسلم من ذمی مالا او سرق منه فانه يعاقب به يوم القيامة لان الذمی لا يرجی منه العفو فكانت خصومة الذمی اشداھ، شرح فقہ اکبر ص ۱۹۴ / ولا وجه لاعطائه ثواب طاعة المسلم لانه ليس من اهل الثواب ولا لوضع وبال الكفر على المسلم فتبقى خصومته افاده ابو السعود وقد يقال لامانع من وضع

۱۔ وانه لا يباع ولا يوهب (شامی کراچی، ص ۳۳۹ / ج ۴ / کتاب الوقف، مطلب لو وقف علی الاغنیاء و حدھم لم یجز)

۲۔ شرح فقہ اکبر، ص ۱۹۴ / (مطبوعہ مجتہائی دہلی) بحث التوبہ.

وبال غير الكفر من السيئات على المسلم فيعذب بها عنه روى من ظلم ذميا كنت حجيجه يوم القيامة وحمله بعض العارفين على معنى ان النبي صلى الله عليه وسلم يحاجج عن المسلم لان الذمي يقول لا ارضى بخصومتي الا ان يكون خصمه معه في حمل استقراره طحطاوى على الدرالمختار باب استيلاء، فقط واللّه سبحانه تعالى اعلم

حرره العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۹/۱/۱۳۹۹ھ

الجواب صحیح سعید احمد غفرلہ

صحیح عبداللطیف مفتی مدرسہ مظاہر علوم سہارنپور ۹/۱/۱۳۹۹ھ

---

١ طحطاوى على الدرالمختار ص ٣١٩، ج ٢، كتاب العتق، باب الاستيلاء، مطبوعه دارالمعرفة بيروت، شامى كراچى ص ٢٩٢/٣، كتاب العتق، باب الاستيلاء، مطلب خصومة الذمي اشد من خصومة المسلم، النهر الفائق ص ٣/٢٢، كتاب العتق، باب الاستيلاء، مطبوعه دارالكتب العلمية بيروت.

---

بِسْمِ اللّٰهِ الرَّحْمٰنِ الرَّحِیْمِ

## وکیل کی آمدنی اور اس کا ہدیہ

- سوال:- (۱) وکلّائے عدالت کی وکالت کی آمدنی حلال ہے، یا حرام جب کہ وکالت کرنے میں حق و ناحق ہر طرح کے مقدمے کی وکالت کرتے ہیں؟
- (۲) ایسے وکیل کی آمدنی سے ہدیہ کا قبول کرنا جائز ہے یا ناجائز۔
- (۳) مسلم و غیر مسلم کی وکالت کی آمدنی سے ہدیہ کے قبول کرنے میں کچھ فرق تو نہیں؟
- (۴) اگر وکیل کی آمدنی کا ذریعہ علاوہ وکالت کے اور بھی کوئی ہو مثلاً تجارت تو ایسی حالت میں ہدیہ کے قبول اور اس کے استعمال میں کیا حکم ہے، جب کہ یہ امر مخفی ہے، کہ یہ ہدیہ وکالت کی آمدنی کا ہے، یا اور کسی آمدنی کا ناجائز ہونے کی صورت میں یہ امر قابل دریافت ہے کہ کسی حیلہ شرعی سے اس ہدیہ کو جائز بھی کیا جاسکتا ہے یا نہیں؟
- امور بالا کا جواب برائے صد کرم مدلل تحریر فرما کر ممنون و شاکر فرمائیں؟

### الجواب حامدًا ومصلياً

وکالت ایک عقد اجارہ ہے اگر اجارہ میں عمل یا وقت اور اجر کی تعیین ہو جائے نیز وہ عمل معصیت نہ ہو اور ان طاعات میں سے بھی نہ ہو کہ جن پر اجر لینا ناجائز ہے، تو اجارہ درست ہے، اس طرح اگر وکالت میں امور مذکورہ کا لحاظ رکھا جائے، تو وکالت کی آمدنی حلال ہوگی، اور جس وکالت میں معصیت پر اجر لیا جائے، یعنی جھوٹے اور ناحق مقدمہ کی پیروی کی جائے، اور ظالم کی اعانت کی جاوے، ایسی وکالت اور اس کی آمدنی ناجائز ہے،

”لايجوز اخذ الاجرة على المعاصي كالغناء والنوح والملاهي لان المعصية لا يتصور استحقا قها بالعقد فلا يجب عليه الاجر وان اعطاه الاجر وقبضه لا يحل

له ويجب عليه رده اه مجمع الانهر، ص ۳۸۴،<sup>۱</sup>

(۲) اختلاط کی صورت میں غلبہ کا اعتبار ہوگا، یعنی اگر غالب آمدنی حلال ہے تو ہدیہ کالینا بھی درست ہے، اور اگر غالب آمدنی حرام ہے تو ہدیہ کالینا بھی حرام و ناجائز ہے ہاں اگر اس ہدیہ کے متعلق حلت و حرمت کا علم ہو جائے، تو پھر اس کا اعتبار ہوگا ” اذا اهدى الرجل الى انسان او اضافه ان كان غالب مال المهدى من الحرام ينبغى له ان لا يقبل الهدية ولا يأكل من طعامه مالم يخبر انه حلال او انه استقرض من غيره وان كان غالب مال المهدى من الحلال لا بأس بان يقبل الهدية ويأكل مالم يتبين عنده انه حرام لان اموال الناس لا تخلو عن قليل حرام فيعتبر الغالب“ فتاویٰ قاضی خان، ص ۷۷۸ / ج ۲ / ۲<sup>۱</sup> مقتدا کو اجتناب احوط ہے۔

(۳) جو معاملات مسلمانوں کے لئے ممنوع ہیں وہ کفار کے لئے بھی ممنوع ہیں، قبول ہدیہ کے لئے وکالت مسلم پر وکالت کافر کو قیاس کر لیا جاوے۔ ”اما المعاملات فہی دائرة بیننا وبينهم ای الکفار فينبغى ان نتعامل معهم حسب ماتعاملنا بیننا فی البیع والشراء والاجارة وغيرها سوى الخمر والخنزير فانهما مباحات لهم لالناھ نور الانوار، ص ۲۹ / ۳<sup>۱</sup> وغایت التحقیق،<sup>۲</sup> کشف المبہم، ص ۲۳۹ / ۵<sup>۱</sup>

۱ مجمع الانهر ص ۵۳۳ / ج ۳ / (مطبع دارالکتب العلمیة بیروت) کتاب الاجارة باب الاجارة الفاسدة، در مختار مع الشامی زکریا ص ۷۷۵ ج ۷ باب الإجارة الفاسدة، مطلب فی الاستئجار علی المعاصی، البحر الرائق ص ۲۰ ج ۸ باب الإجارة الفاسدة، مطبوعه الماجدیہ کوئٹہ.

۲ فتاویٰ قاضی خان علی الہندیہ، ص ۴۰۰ / ج ۳ / اول کتاب الحظر والاباحہ، عالمگیری ص ۳۴۲ ج ۵ کتاب الکراہیہ، الباب الثانی عشر فی الهدایا والضيافات، مطبوعه کوئٹہ، مجمع الأنهر ص ۱۸۶ ج ۴ کتاب الکراہیہ فصل فی الکسب، مطبوعه دارالکتب العلمیة بیروت.

۳ نور الانوار ص ۶۳ / مطبع یاسرنڈیم اینڈ کمپنی دیوبند، مبحث الامر،

۴ غایت التحقیق ص ۲۸۷ / باب القیاس، فصل فی بیان الاہلیہ، مطبوعه کراچی .

۵ کشف المبہم، ص ۲۲۹ / مسئلہ الکافر مکلف بالفروع، مطبوعه کانپور.

(۴) اس میں بھی غلبہ کا اعتبار ہوگا، بر تقدیر عدم جواز حیلہ شرعی یہ ہے ”وفی شرح حیل الخصاف شمس الائمة ان الشيخ ابا القاسم كان يأخذ جائزة السلطان وكان يستقرض لجميع حوائجه وما يأخذ من الجائزة يقضى به ديونه والحيلة في هذه المسائل ان يشتري نسيئة ثم ينقد ثمنه من اى مال شاء وقال ابو يوسف سألت ابا حنيفة عن الحيلة في مثل هذا فاجابني بما ذكرنا كذا في الخلاصة اه. فتاوى عالمگیری، ص ۲۲۶ / ج ۴ / فقط واللہ سبحانہ تعالیٰ اعلم

حررہ العبد محمود غفرلہ مدرسہ مظاہر علوم سہارنپور ۱۰/۸/۱۵۵ھ

الجواب صحیح بندہ عبد اللطیف

صحیح سعید احمد غفرلہ مفتی مدرسہ مظاہر علوم سہارنپور ۱۰/۸/۱۵۵ھ

## وکالت کا پیشہ

سوال:- وکالت کا پیشہ اختیار کرنا کسی مسلمان کو کیسا ہے، جبکہ شریعت حقہ کے خلاف اکثر قوانین ہوتے رہتے ہیں، اس سے جو رقم ملے وہ کیسی ہے؟

الجواب حامداً ومصلياً

اگر سچے مقدمات لیتا ہو، اور کسی خلاف شرع امر کا ارتکاب اس میں نہ کرنا پڑتا ہو تو پیشہ وکالت جائز ہے، اور جو آمدنی خلاف شرع طریقہ پر کی جائیگی وہ حرام ہوگی۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۱/۱۵۸ھ

الجواب صحیح بندہ محمد نظام الدین غفرلہ دارالعلوم دیوبند ۲۵/۱/۱۵۸ھ

۱۔ عالمگیری کوئٹہ ص ۳۴۲ / ج ۵ / (مطبع کوئٹہ) کتاب الکراہیة، الباب الثانی عشر فی الهدایا والضيافات، مجمع الأنهر ص ۸۷ / ج ۴ کتاب الکراہیة، (بقیہ اگلے صفحہ پر)

## پیشہ وکالت

سوال:- وکالت کرنا کیسا ہے، اور جو اس سے روپیہ کمایا جاوے وہ کیسا ہے، اور ان کے گھر کا کھانا کھانا کیسا ہے، درست ہے یا نہیں؟

### الجواب حامداً ومصلياً

اگر سچے مقدمہ میں باقاعدہ کام اور اجرت معین کر کے وکالت کی جائے اور بھی کوئی کام خلاف شرع اس میں نہ کیا جاوے، تو نفس وکالت اور اس کی اجرت کا روپیہ اور اس کا کھانا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۵/۱۰/۱۴۲۵ھ

الجواب صحیح:- سعید احمد غفرلہ مفتی مدرسہ مظاہر علوم سہارنپور ۲۵/۱۰/۱۴۲۵ھ

(گذشتہ صفحہ کا حاشیہ) فصل فی الکسب، مطبوعہ دار الکتب العلمیۃ بیروت، بزازیہ علی الہندیۃ ص ۳۶۰ ج ۶ کتاب الکراہیۃ، الفصل الرابع فی الہدیۃ والمیراث، مطبوعہ کوئٹہ۔  
 ۱ لایجوز اخذ الاجرة علی المعاصی کالغناء والنوح والملاہی الخ مجمع الانہر، ص ۵۳۳/ج ۳ (مطبوعہ دارالکتب العلمیۃ، کتاب الاجارۃ، باب الاجارۃ الفاسدۃ)، البحر الرائق ص ۲۰ ج ۸ کتاب الإجارة باب الإجارة الفاسدة، مطبوعہ الماجدیہ کوئٹہ، در مختار مع الشامی زکریا ص ۷۵ ج ۷ باب الإجارة الفاسدة، مطلب فی الاستتجار علی المعاصی۔  
 (صفحہ ہذا) ۱ لایجوز اخذ الاجرة علی المعاصی الخ مجمع الانہر، ص ۵۳۳/دارالکتب العلمیۃ) کتاب الاجارۃ، باب الاجارۃ الفاسدۃ، در مختار مع الشامی زکریا ص ۷۵ ج ۷ باب الإجارة الفاسدة، مطلب فی الاستتجار علی المعاصی، بحر ص ۲۰ ج ۸ باب الإجارة الفاسدة، مطبوعہ الماجدیہ کوئٹہ۔

۲ امداد الفتاویٰ ص ۳۲۰ ج ۳/ مطبوعہ ادارۃ تالیفات اولیاء دیوبند، کتاب الوکالۃ، قال الاستاذ الدكتور وہبۃ الزحیلی تصحح الوکالۃ بأجر وبغیر أجر الا ما قال لأن الوکالۃ عقد جائز لا یجب علی الوکیل القيام فیجوز أخذ الأجرة فیہا بخلاف الشهادة الخ الفقہ الاسلامی وادلتہ ص ۵۸ ج ۵ تعریف الوکالۃ، مطبوعہ رشیدیہ کوئٹہ، فتاویٰ کاملیۃ ص ۱۳۶ کتاب الوکالۃ، مطبوعہ پشاور۔

## ایک شخص کیا متعدد معاملات میں وکیل بن سکتا ہے

سوال:- اگر کوئی شخص کسی کا ایک مرتبہ کسی مقدمہ میں وکیل بن جائے، تو پھر تمام عمر وہ کسی کا بھی مقدمہ میں وکیل نہیں بن سکتا، الا وکیل نکاح کے، کیا یہ بات درست ہے؟

### الجواب حامداً ومصلياً:

ایک مقدمہ میں جب ایک آدمی کسی طرف سے وکیل بن چکا ہے، تو اس مقدمہ میں دوسرے فریق کی طرف سے وکیل نہیں بن سکتا، جب تک فریق اول کی وکالت سے علیحدہ نہ ہو جائے، اس کے علاوہ یہ بات کہ وہ کسی کا بھی وکیل نہیں بن سکتا، تمام عمر بیکار ہی رہے گا، اس سے وکالت کی صلاحیت ہی ختم ہو جائے گی، الا وکیل نکاح کے تو یہ بات غلط ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱/۱۴۱۱ھ

الجواب صحیح بندہ محمد نظام الدین غفرلہ دارالعلوم دیوبند ۲۳/۱/۱۴۱۱ھ

## وکیل بالشراء کو قیمت میں تصرف کرنا

سوال:- اگر کسی شخص نے ایک آدمی کو کوئی شئی خریدنے کو کہا اور پیسے اپنے پاس سے دیئے تو وکیل کو یہ جائز ہے کہ یہ پیسہ بوجہ ضرورت اپنے تصرف میں لائے، اور موکل کو اپنے پیسے سے چیز کو خرید کر دیدے اور خریدنے کے بعد وکیل موکل کے لئے وہ شے لارہا تھا، کہ

۳ کمایستفاد: البیع لایصح ان یکون الواحد فیہ وکیلاً من جهة البائع والمشتري فانه فیہ مباشر  
ترجع الحقوق اليه الخ، فتح القدير ص ۳۰۷ ج ۳ / مکتبہ دارالفکر، کتاب النکاح، فصل فی  
الوکالة بالنکاح، بدائع زکریا ص ۲۸۹ ج ۲ کتاب النکاح فی بیان ان النکاح هل یعقد لعائد  
واحد الخ.

راستہ میں وکیل سے ایک شخص نے کہا کہ یہ شئی مجھ کو دیدو اور تم اور بازار سے خرید کر موکل کو دے دو، تو وکیل کو یہ جائز ہے یا نہیں؟

### الجواب حامداً ومصلياً

وکیل امین ہوتا ہے، امانت میں اس قسم کا تصرف ناجائز ہے، اگر تصرف کر لیا ہے تو وہ ضامن ہوگا، امین نہیں رہا، موکل کے داموں سے جو چیز خریدی ہے اسکو کسی اور کے ہاتھ فروخت کرنا درست نہیں، یہ فضولی کی بیع ہوئی، جو اصل مالک کی اجازت پر موقوف رہے گی۔

فقط واللہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۷/۴/۵۹ھ

الجواب صحیح عبداللطیف مفتی مدرسہ مظاہر علوم سہارنپور ۷/۴/۵۹ھ

## وکالت کی آمدنی

سوال:- موجودہ وقت کے پیش نظر وکالت سے جو رقم زکوٰۃ کے نصاب کو پہنچ جاتی

۱۔ وليس للمودع حق التصرف والا استرباح في الوديعة الخ المبسوط للسرخسي، ص ۱۲۲/ج ۱۱ (مطبع دارالفکر) کتاب الوديعة، عناية على فتح القدير ص ۴۹۰ ج ۸ کتاب الوديعة، مطبوعه دار الفكر بيروت.

۲۔ والوديعة لا تودع الى قوله ان فعل شيئاً منها ضمن الخ عالمگیری، ص ۳۳۸/ج ۴ (مطبوعه كوئٹہ) کتاب الوديعة، الباب الاول، البحر الرائق ص ۲۷۵ ج ۷ کتاب الوديعة، مطبوعه الماجديه كوئٹہ.

۳۔ والحاصل ان بيعة اي الفضولي موقوف، الدرالمختار على الشامي، ص ۳۱۵/ج ۷ (مطبوعه زكريا ديوبند) کتاب البيوع، باب البيع الفاسد، فصل في الفضولي، زيلى ص ۱۰۳ ج ۴ کتاب البيوع، باب الاستحقاق، بيع الفضولي، مطبوعه امداديه ملتان، مجمع الأنهر ص ۱۳۲ ج ۳ کتاب البيوع، فصل في بيع الفضولي، دار الكتب العلمية بيروت.

ہے، اس پر زکوٰۃ واجب ہوتی ہے یا نہیں، اور اس رقم سے حج واجب ہوتا ہے، یا نہیں؟

### الجواب حامدًا ومصلياً

حوادث الفتاویٰ حصہ ثانیہ، ص ۱۵۳ میں کچھ توجیہات کی ہیں، جن سے پیشہ وکالت کا جواز بعض قیود کے ساتھ مستفاد ہوتا ہے، لیکن وہ قیود عامۃً ملحوظ نہیں ہوتی، اس لئے فتاویٰ رشیدیہ حصہ اول، میں لکھا ہے کہ ”اس زمانہ کی وکالت اور مختانہ حلال نہیں ان کا کھانا بھی اچھا نہیں، مگر بتاویل“، پس اگر محض ناجائز وکالت کی آمدنی ہے تو اس پر نہ زکوٰۃ ہے نہ حج بلکہ واجب الرد ہے، ارباب اموال کو واپس کرے، وہ مرگئے ہوں تو انکے ورثہ کو دیا جائے، اگر ارباب اموال کا علم نہ ہو تو غرباء پر صدقہ کر دی جائے، اس نیت سے کہ اللہ پاک اس کے وبال سے نجات دے، ”والحاصل انه ان علم ارباب الاموال وجب رده عليهم والا فان علم عين الحرام لا يحل ويتصدق به بنية صاحبه، رد المحتار“

اگر مخلوط ہو کچھ حرام ہو اور کچھ حلال تو امام ابوحنیفہؒ کے نزدیک ایسے مال پر زکوٰۃ بھی فرض اور حج بھی بشرطیکہ مقدار حلال بقدر نصاب ہو مقدار حرام کا ضمان ادا کرنا لازم ہے، ”لوان سلطاناً غصب مالا و خلطه صار ملكاً له حتى وجبت عليه الزكاة الخ فتح القدير، ج ۱“

۱۔ فتاویٰ رشیدیہ، ص ۵۱/ج ۱/ کتاب الحظر والاباحۃ..

۲۔ شامی زکریا، ص ۳۰۱/ج ۷/ مطلب فیمن ورث مالا حراماً، باب البیع الفاسد، عالمگیری ص ۳۲۹ ج ۵ کتاب الکراہیۃ، الباب الخامس عشر فی الکسب، مطبوعہ کوئٹہ شرح فقہ اکبر ص ۱۹۴، بحث التوبۃ، مطبوعہ مجتہائی دہلی.

۳۔ فتح القدير، ص ۱۵۴/ج ۲/ کتاب الزکوٰۃ، مطبوعہ دارالفکر، النہر الفائق ص ۱۳/ج ۱ کتاب الزکاۃ، مطبوعہ دار الکتب العلمیۃ بیروت، در مختار علی الشامی زکریا ص ۲۱/ج ۳ باب زکاۃ الغنم.

اگر مال حرام سے حج کیا تو فریضہ ساقط ہو جائے گا، مگر حج قبول نہیں ہوگا، ”ویجتهد من تحصیل نفقة حلال فانه لا يقبل الحج بالنفقة الحرام مع انه يسقط الفرض معها وان كانت مغصوبة ولا تتنا في بين سقوطه وعدم قبوله فلا يثاب لعدم القبول ولا يعاقب في الاخرة عقاب تارك الحج فتح القدير، ج ۲/ص ۲۱۹ ۱ فقط واللہ سبحانہ تعالیٰ اعلم

حرره العبد محمود غفرلہ معین مفتی مدرسہ مظاہر علوم سہارنپور ۱۸/۴/۲۰۱۷ھ  
الجواب صحیح سعید احمد غفرلہ مفتی مدرسہ مظاہر علوم سہارنپور ۱۸/۴/۲۰۱۷ھ

## وکیل کو خرید میں نفع لینا

سوال:- میری والدہ کی بیوہ پڑوسن نے کراچی سے روپیہ روانہ کئے، یہاں سے جڑاؤز پور خرید کر روانہ کرنے میں مختلف جگہ سے ایک ایک چیز خرید کر اس پر اپنا نفع رکھ کر ان کو روانہ کئے ہوں، تو کیا یہ نفع لینا جائز ہے، وہ عورت تو بیوہ ہے، لیکن ان کا لڑکا اچھا ملازم ہے، سسرال والے مدد بھی کرتے ہیں، میرا روپیہ، وقت خرچ ہوا، محنت کر کے نفع کا نفع لیا جاسکتا ہے، میری کوئی دوکان نہیں ہے، دوکان سے سامان خرید کر اس پر اپنا نفع رکھتی ہوں۔

## الجواب حامداً ومصلياً

آپ نے اس بیوہ کے بھیجے ہوئے روپیہ سے اسکے لئے سامان خریدا اس پر آپ کو نفع لینا جائز نہیں، البتہ بازار جانے دوکان سے خریدنے میں جو آپ کا وقت خرچ ہوا حق المحنت کی

۱ فتح القدير، ص ۲۰۷/ج ۲/ کتاب الحج . مطبوعه دارالفکر بیروت، عالمگیری ص ۲۲۰ ج ۱ کتاب المناسک، الباب الاول، مطبوعه کوئٹہ، شامی زکریا ص ۴۵۳ ج ۳ کتاب الحج، مطلب فیمن حج بمال حرام.

۲ لانه يؤدى الى تغير الامر حيث اعتمد عليه مجمع الانهر، (بقیہ اگلے صفحہ پر)

حیثیت سے آپ ان سے مطالبہ کر سکتی ہیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۹/۵/۱۴۰۰ھ

---

(گذشتہ صفحہ کا حاشیہ) ص ۳۱۹ ج ۳، مطبوعہ دار الکتب العلمیہ بیروت، باب الوکالۃ بالبیع  
والشراء، البحر الرائق ص ۱۵۸ ج ۷ کتاب الوکالۃ، باب الوکالۃ، بالبیع والشراء، مطبوعہ کوئٹہ  
شامی زکریا ص ۲۵۲ ج ۵ کتاب الوکالۃ، باب الوکالۃ بالبیع والشراء.

---

بِسْمِ اللّٰهِ الرَّحْمٰنِ الرَّحِیْمِ

## اصل مطالبہ سے زائد کا دعویٰ کرنا

سوال:- میں نے مقروض ہو کر سو دی لئے ہوئے قرض سے ایک انجن خریدا تھا، جو حالات ناسازگار ہونے کی بناء پر مجھے ۲۹۰۰/ میں بیچنا پڑا ۲۱۰۰/ وصول کر لئے ۸۰۰/ روپے چالو ہونے پر وعدہ کیا گیا ہے، مگر اب وہ روپیہ دیتا نہیں، عدالت سے فیصلہ ہوگا، وکیل کہتے ہیں کہ ۲۹۰۰/ ہی کا دعویٰ کرو، جب کامیابی کی کچھ امید ہے ایسی صورت میں ۲۹۰۰/ سو کا دعویٰ کر سکتا ہوں یا نہیں؟

### الجواب حامدًا ومصلياً

اگر ۲۱۰۰/ روپے کے وصول پانے کی آپ نے ان کو رسید دیدی ہے تو آپ یہ دعویٰ کر سکتے ہیں، کہ ۲۱۰۰/ روپے وصول کر چکا ہوں ۸۰۰/ باقی ہیں، بیعت نامہ مکمل ہو جانے اور انجن فٹ ہو کر چالو ہو جانے کے بعد محض بقیہ ۸۰۰/ واجب الادا کے مطالبہ پر تو شاید بیع کو عدالت فسخ نہ کرے، بلکہ آپ کا روپیہ دلوادے، اگر آپ نے ۲۱۰۰/ کی رسید نہیں دی اور آپ ۸۰۰/ کا مطالبہ کریں اور عدالت اس کی کل قیمت ۸۰۰/ ہی تجویز کر دے بیع نامہ تحریری موجود نہ ہو تب بھی آپ کو ۸۰۰/ روپیہ مل جائے تو مطالبہ پورا ہو جائے گا، اگر بیع فسخ کر دے اور انجن آپ کو واپس ملے تو آپ کو ضابطہ میں ۸۰۰/ دینا پڑے گا، اس صورت میں قانوناً آپ نفع میں رہیں گے، ۱۳۰۰/ آپ کو بچے گا (مگر شرعاً اس کا رکھنا درست نہیں ہوگا) تاہم اگر قانوناً پیچیدگیوں کی وجہ سے (جن کو میں نہیں جانتا) ۲۹۰۰/ ہی کا دعویٰ کرنا ضروری ہے تو فیصلہ اور ڈگری ہونے پر آپ کو صرف اپنا مطالبہ ۸۰۰/ ہی رکھنے کا حق ہوگا، جو رقم زائد ملے اس کو واپس

کرنا ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۸/۱۱/۸۵ھ

## خرچہ مقدمہ مدعی علیہ سے وصول کرنا

سوال:- ایک قطعہ زمین کو زید، بکر، خالد وغیرہ نے مشترکہ خرید کی خرید کردہ زمین کا کچھ حصہ باقی بیچ رہا تھا زید نے عمر (جو کہ ان شرکاء مذکورہ میں سے ہے) سے کہا کہ اس بقیہ جز کو تم لے لو تا کہ پورا قطعہ ہم لوگوں کی خریداری میں آجائے، عمر نے کہا کہ کچھ ضرورت نہیں ہے، اور نہ میرے پاس روپیہ ہے، زید نے کہا کہ روپیہ میں دوڑگا تم اپنے نام لکھو الو۔

عمر نے کہا کہ اگر اس وقت میں لکھو الوں تو گھر پہنچ کر پھر تمہیں روپیہ کہاں سے دوڑگا، اس لئے کہ گھر پر بھی میرے روپیہ نہیں موجود ہے، اور نہ کوئی صورت فراہم کرنے کی ہے، زید نے کہا لکھو الو جب ہوگا اور جس طرح ہوگا دیتے رہو گے، عمر نے کہا بہت اچھا جب یہ بات ہے تو روپیہ دے دو اگر روپیہ میں دے سکا تو میری ورنہ تمہاری، چنانچہ بیچ کی رجسٹری ہو گئی، داخل خارج ہو گیا ہے، مکان پر آ کر عمر نے کچھ روپیہ فراہم کر کے زید کو دیدیا چونکہ آراضی مذکورہ مشترکہ چند شرکاء کی تھی اس لئے شرکاء نے پٹواری کو بلوا کر پیمائش کرا کے باہمی تقسیم کرا کے قرعہ ڈالا، بموجب قرعہ سب نے منظور کیا زید نے عمر سے کہا کہ تم قرعہ کے موافق زمین آباد کرو، عمر نے کہا کہ میں اس وقت روپیہ نہیں دے سکتا ہوں، تمہارا روپیہ ہے تم ہی

۱۔ صرح الفقہاء بان من اکتسب مالا بغير حق فاما ان يكون كسبه بعقد فاسد كالبيع الفاسد والاستئجار على المعاصى والطاعات او بغير عقد كالسرقة والغصب والخيانة والغلول ففي جميع الاحوال المال الحاصل له حرام عليه ولكن ان اخذه من غير عقد لم يملكه ويجب عليه ان يرد ه على مالكة الخ، بذل المجهود ج ۱ / ص ۳۷ / باب فرض الوضوء، مطبوعه رشيدية سهارنپور، شامی زکریا ص ۳۰۱ / ج ۷ / باب البيع الفاسد، مطلب فيمن ورث مالا حراما عالمگیری کوئٹہ ص ۳۲۹ / ج ۵ / کتاب الکراهية، الباب الخامس عشر في الكسب،

زمین آباد کرو پس کچھ دنوں تک زید نے اس زمین کو آباد کیا بعدہ زید و عمر کے باہمی کچھ گفت و شنید ہوئی، اب عمر کہتا ہے کہ آراضی مذکورہ کا میں مستحق ہوں، اور تم روپیہ کے مستحق ہو تم اپنا روپیہ قسطوار مجھ سے لے لیا کرو اور قبضہ آراضی پر اب میں کرونگا، چنانچہ عمر نے قبضہ کر لیا اور اب تک قبضہ باقی ہے، زید کہتا ہے کہ تم میرے نام بیع کر لو، عمر کہتا ہے، کہ بیع کرنے کی کیا ضرورت ہے، تم برائے مہربانی اپنا روپیہ ہم سے قسط وار لیتے رہو، قسط وار تو لازمی طور پر ادا کرتا رہوں گا، نیز ہوسکا تو قسط سے بھی زائد دیتا رہوں گا، مگر وہ نہیں مانتا اور کہتا ہے کہ جب تک تم میرا روپیہ کل ادا نہیں کرو گے تو زمین پر میں قابض رہوں گا، اور زید، فساد، فوجداری، مقدمہ بازی پر تلا ہوا ہے، عمر نے کہا تمہاری تعدی سے اگر مجبوراً عدالت میں جانے کی ضرورت ہوئی تو اس کے اخراجات وضع کر کے بقیہ رقم تم کو دوں گا، آپ ارشاد فرمائیے کہ مقدمہ میں صرف شدہ رقم قرض میں محسوب ہوگی یا نہیں، نیز اگر زید زمین پر قبضہ کر لے تو اس سے نفع حاصل کرنے کا کیا حکم ہوگا، عمر نے زید کا کچھ روپیہ ادا کیا ہے، زیادہ حصہ باقی ہے اس صورت میں زمین مذکورہ عمر کی ملکیت ہے یا زید کی باقی ہے۔

### الجواب حامداً ومصلياً

زید نے عمر کو جو روپیہ دیا ہے، وہ روپیہ قرض ہے اور زمین عمر نے خریدی ہے، (اگرچہ روپیہ زید سے قرض لے کر دیا ہے) لہذا عمر زمین کا مالک ہے، اور جس قدر روپیہ عمر نے قرض لیا ہے، وہ واجب الاداء ہے اور اگر عمر کے پاس فی الحال ادائیگی کے لئے روپیہ موجود نہیں تو زید کو چاہئے کہ عمر کو مہلت دے ”لقولہ تعالیٰ وان کان ذو عسرۃ فنظرۃ الیٰ ميسرۃ“، تاہم زید کو مطالبہ کا حق ہر وقت حاصل ہے، اگر عمر کے پاس روپیہ موجود نہیں ہے، تو عمر کو چاہئے کہ وہ زمین وغیرہ کو فروخت کر کے روپیہ ادا کرے اگر باوجود قدرت کے ادا نہیں کرتا تو وہ گنہگار ہوگا،

۱۔ سورۃ البقرہ آیت ۲۸۰۔

۲۔ عن ابی ہریرۃ رضی اللہ عنہ ان رسول اللہ صلی اللہ علیہ وسلم (باقی حاشیہ اگلے صفحہ پر ملاحظہ فرمائیں)

اور عدالت کا خرچہ تین قسم کا ہے۔

اول: - وہ جو کہ ہر صورت میں مدعی کے ذمہ رہتا ہے جیسے مدعی کے وکیل کا مختانہ وہ تو مدعی کو مدعی علیہ سے وصول کرنے کا حق نہیں ہے۔

دوم: - وہ جو کہ سرکار نے ظماً مقرر کیا ہے، جیسے کہ درخواستوں کے ٹکٹ اور کورٹ فیس وغیرہ وہ بھی مدعی کو مدعی علیہ سے وصول کرنے کا حق نہیں ہے۔

سوم: - وہ جو کہ مدعی علیہ کو طلب کرانے میں خرچ ہو، پس اگر مدعی علیہ حاضر نہیں ہوتا تھا، اور کچھ خرچ کر کے جبراً حاضر کرایا ہے، نیز بلا طلب کرائے باوجود قدرت کے ادا نہیں کرتا تھا، تو اس قسم کا خرچہ وصول کرنے کا حق ہے، کیونکہ وہ مدعی علیہ اپنے خرچ کا خود سبب بنتا ہے اگر قرض ادا کر دے تو اس خرچ کی نوبت ہی نہ آتی وفی البزازیہ ”ویستعین باعوان الولی علی الاحضار واجرة الاشخاص فی بیت المال وقیل علی المتمرد فی المصر من نصف درهم الیٰ درهم وفی خارجه لكل فرسخ ثلاثة دراهم اور اربعة الیٰ قوله، والحاصل ان الصحيح ان اجرة المشخص بمعنی الملازم علی المدعی وبمعنی الرسول المحضر علی المدعی علیہ لو تمرد بمعنی امتنع عن الحضور والافعلی المدعی شامی ج ۴ ص ۴۳۱۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر العلوم سہارنپور ۱۰/۷/۱۵۵ھ

الجواب صحیح سعید احمد غفرلہ

صحیح عبداللطیف مفتی مدرسہ مظاہر علوم سہارنپور ۱۱/رجب ۱۵۵ھ

(پچھلے صفحہ کا باقی حاشیہ) قال مطل الغنی ظلم واذا اتبع احدکم علی ملئی فلیتبع مسلم شریف ص ۱۸ / ج ۲ / کتاب البیوع، باب تحریم مطل الغنی، مطبوعہ رشیدیہ دہلی، ابو داؤد شریف ص ۲۷۵ / ج ۲ / کتاب البیوع، باب فی المطل، مطبوعہ سعد بک ڈپو دیوبند، مشکوٰۃ ص ۲۵۱ / باب الافلاس والانظار، مطل الغنی ای تاخیرہ اداء الدین من وقت الی وقت ظلم فان المطل منع اداء ما استحق اداءه وهو حرام من المتمکن مرقاة شرح مشکوٰۃ ص ۳۳۷ / ج ۳ / مطبوعہ بمبئی، شرح الطیبی ص ۱۱۷ / ج ۶ / مطبوعہ زکریا دیوبند. (نمبر ۱ حاشیہ اگلے صفحہ پر ملاحظہ فرمائیں)

## فریق مخالف پر عدالت کے خرچہ کا دعویٰ کرنا

سوال:- زید نے عمر پر فوجداری کا دعویٰ کر کے بلا قصور پھنسا دیا اور ہائیکورٹ تک عمر بری رہا، مگر پیروی میں اس کے اخراجات کثیر ہوئے، اور بدنامی اور زیر باری و بے آبروئی اور اپنے کاروبار کا نقصان عظیم ہوا ابتدائی عدالت سے ہائی کورٹ تک مقدمہ چلا اور زید آگے بڑھتا رہا، عمر ہر عدالت سے بری ہوتا گیا، چونکہ عمر نہایت درجہ زیر بار اور بے آبرو ہوا اور مالی نقصان اٹھایا اور روحانی و جسمانی اذیت پائی تو اگر عمر اپنی ہتک عزت و روحانی و جسمانی اذیت اور نقصانات کا دعویٰ کسی رقم کا جو مناسب حال ہو دائر کرے تو شرعاً جائز ہے یا ناجائز اگر دعویٰ کر سکتا ہے تو کس قدر رقم تک دعویٰ کر سکتا ہے، جو عند اللہ گنہگار نہ ہو؟

### الجواب حامداً ومصلياً

غلط دعویٰ کی جوابدہی میں جس قدر خرچ ہو وہ سب وصول کرنا درست ہے، جسمانی و روحانی اذیت اور بے آبروئی کا کوئی مالی ضمان نہیں۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

(پچھلے صفحہ کا باقی حاشیہ) ۱۔ شامی نعمانیہ ج ۴/۳۱۰ شامی کراچی ج ۵/ص ۳۷۲ شامی زکریا ج ۸/ص ۲۸ کتاب القاضی، مطلب فی اجرة المحضر، بزایة علی الہندیة کوئٹہ ص ۱۲۲ ج ۵/کتاب ادب القاضی، الثانی فی ادبہ، البحر الرائق کوئٹہ ص ۲۷۹ ج ۶/کتاب القضاء، فصل فی التقلید۔  
۲۔ وکذا یضمن لوسعی بغير حق عند محمد زجرأله ای للساعی وبه یفتی، (الدر المختار کراچی، ج ۶/ص ۲۱۳ زکریا ج ۹/ص ۳۰۵ کتاب الغصب، مطلب فی ضمان الساعی، مجمع الانهر ص ۹۹ ج ۴/کتاب الغصب، فصل ثالث، مطبوعہ دارالکتب العلمیة بیروت، سبک الانهر علی مجمع الانهر ص ۹۸ ج ۴/کتاب الغصب، فصل ثالث، مطبوعہ دارالکتب العلمیة بیروت۔

۳۔ والحاصل ان المذاهب عدم التعزیر باخذ المال شامی زکریا ص ۱۰۶ ج ۶/کتاب الحدود، فصل فی التعزیر، مطلب فی التعزیر باخذ المال، البحر الرائق کوئٹہ ص ۲۱ ج ۵/کتاب الحدود، فصل فی التعزیر۔

بِسْمِ اللّٰهِ الرَّحْمٰنِ الرَّحِیْمِ

## فاسق کی شہادت کے سلسلہ میں دو فتوؤں میں رفع تضاد

سوال:- میں نے ایک فتویٰ بھیجا تھا، سوال یہ تھا کہ ایک شخص نمازی ہے، روزہ بھی رکھتا ہے، دین کے تمام کام کرتا ہے، لیکن داڑھی منڈواتا ہے، ایسا آدمی شریعت کے اندر معتبر ہے یا نہیں؟ یعنی رمضان کے چاند کی یا عید کے چاند کی ایسے آدمی کی گواہی معتبر ہے یا نہیں؟ شریعت میں معتبرہ آدمی کس کو مراد لیتے ہیں، اس کا جواب مفتی احمد علی صاحب نے ۹/۲۷/۹۵ھ کو نمبر ۱۲۶ پر یہ دیا ہے، کہ وہ ذی اقتدار اور لوگوں میں قابل اعتبار ہے، تو اس کی شہادت مان لی جائے گی۔

اور سہارنپور سے اس کا یہ جواب آیا ہے: ”وہ آدمی فاسق ہے، اس کی شہادت قبول نہیں اور تنج شریعت کو ہی معتبر کہا جاتا ہے۔“

اس سے قبل دیوبند سے فتویٰ منگایا، اس میں یہ لکھا تھا، کہ ایک شخص داڑھی منڈواتا ہے، تو اس کی شہادت چاند کی، اور نکاح کی گواہی معتبر ہے یا نہیں؟ اس کا جواب یہ آیا۔

الجواب حامدًا ومصلياً

چاند کی شہادت قبول نہیں نکاح کی گواہی بھی رد کی جاسکتی ہے۔ معلوم یہ کرنا ہے کہ ذی اقتدار انسان کو تمام گناہ جائز ہیں یا نہیں؟

الجواب حامدًا ومصلياً

گواہ اگر عادل ہو تو اس کی گواہی کا قبول کرنا اور اس کے موافق حکم کرنا واجب ہے!

۱! وحکمها وجوب الحکم علی القاضی بموجبها (الی قولہ) فلو امتنع بعد وجود شرائطها اثم لشرکة الفرض واستحقاق العزل، درمختار علی الشامی کراچی ج ۵/ (باقی حاشیہ کے صفحہ پر ملاحظہ ہو)

اگر عادل نہ ہو، بلکہ کبیرہ گناہ کے ارتکاب سے فاسق ہو تو اس کی گواہی قبول کرنا واجب نہیں! لیکن اگر حاکم کو قرآن سے معلوم ہو کہ فلاں شخص باوجود فاسق ہونے کے یہ بات صحیح کہتا ہے، کیونکہ جھوٹا بھی کبھی سچ بول دیتا ہے، جیسا کہ حدیث پاک میں آیا ہے،<sup>۱</sup> اور حاکم ایسے آدمی کی گواہی کو قبول کرے تو اس کو قبول کرنے کا بھی حق ہے،<sup>۲</sup> امید ہے کہ اس تفصیل کے بعد تضاد مرتفع ہو جائے گا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## گواہ سے قسم لینا

سوال:- ایک مسئلہ میں بہت تذبذب پیدا ہو گیا ہے، کتب فقہ کی عبارات سے بظاہر معلوم ہوتا ہے کہ گواہوں سے قسم نہیں لی جاسکتی جیسا کہ ”فلو امر قضائہ بتحلیف الشهود وجب علی العلماء ان ينصحوه الخ رد المحتار ج ۲/ ص ۳۵۸ کتاب

(پچھلے صفحہ کا باقی حاشیہ) ص ۲۶۳/ اول کتاب ۱ لشهادة، البحر الرائق کوئٹہ ص ۵۷/ ج ۷/ کتاب الشهادات، مجمع الانهر ص ۲۵۷/ ج ۳/ کتاب الشهادات مطبوعہ دارالکتب العلمیہ بیروت۔  
۱ ومتی ارتکب کبیرة سقطت عدالتہ، الدر المختار علی الشامی کراچی ص ۲۷۳/ ج ۵/ کتاب الشهادة باب القبول وعدمہ، البحر الرائق کوئٹہ ص ۸۹/ ج ۷/ باب من تقبل شهادتہ ومن لا تقبل، سبک الانهر علی هامش المجموع ص ۲۷۶، ۲۷۷/ ج ۲/ باب من تقبل شهادتہ ومن لا تقبل مطبوعہ دارالکتب العلمیہ بیروت۔

۲ وفي المثل ان الكذوب قد يصدق، طیبی شرح مشکوٰۃ ج ۲/ ص ۲۳۰/ کتاب فضائل القرآن الفصل الاول، تحت حدیث ابی ہریرۃ (جاء فیہ) فقال لی رسول اللہ صلی اللہ علیہ وسلم ما فعل اسیرک؟ قال: اما انه صدقک وهو کذوب الخ، المصدر السابق، مطبوعہ ادارۃ القرآن کراچی۔  
۳ وقید ای قید قبول شہادۃ الفاسق فی القاعدیۃ، بما اذا غلب علی ظنہ صدقہ فلیحفظ، در مختار مع الشامی ج ۵/ ص ۳۵۶/ کتاب القضاء قبیل مطلب فی قضاء العدو علی عدوہ، مجمع الانهر مع سبک الانهر ص ۲۱۲/ ج ۳/ کتاب القضاء، مطبوعہ دارالکتب العلمیہ بیروت۔

القضاء، و کذا لو علم الشاهد ان القاضی يحلفه ويعمل بالمنسوخ له امتناع عن اداء الشهادة لانه لا يلزمه، رد المحتار ج ۴ / ص ۴۴۲ / (کتاب الدعوی) وغیرہ عبارات سے معلوم ہوتا ہے اب خلجان یہ ہے کہ اکثر لوگ طلاق وغیرہ کے فتویٰ لے کر آتے اور اپنی حسب منشاء جواب لکھوانا چاہتے ہیں، ان سے گواہیاں طلب کی جاتی ہیں، گواہیاں اکثر جھوٹی دی جاتی ہیں بلکہ قسمیں بھی بعض اوقات جھوٹی کھالیتے ہیں، اگر بلا قسم لئے اور اطمینان کئے فتاویٰ صادر کئے جائیں تو بڑے فتنے پیدا ہونگے۔

### الجواب حامدًا ومصلياً

المضارع موضوع للاخبار في الحال فاذا قال اشهد فقد اخبر في الحال وعليه قوله تعالى قالوا نشهد انك لرسول الله اي نحن الان شاهدون بذلك وايضا فقد استعمل اشهد في القسم نحو اشهد بالله لقد كان كذا اي اقسم فتضمن لفظ اشهد معنى المشاهدة والقسم والاخبار في الحال فكان الشاهد قال اقسم بالله لقد اطلعت على ذلك وانا الان اخبر به (البحر الرائق، اول كتاب الشهادة ج ۷ / ص ۹۴ / مطبوعه زكريا ديوبند)

اگر شاہد کو یہ چیز مستحضر کرادی جائے کہ شہادت قسم کو متضمن ہے تو شاید کچھ موثر ہو اور آپ کے لئے مفید ہو۔ فقط واللہ سبحانہ تعالیٰ اعلم

حرره العبد محمود عفی عنہ ۱۰/۱۰/۸۷ھ

جواب صحیح ہے۔ اور جھوٹی شہادت و بیان پر جو وعیدیں قرآن و حدیث میں وارد ہیں، ان کو موثر انداز میں بتلایا اور مستحضر کرادیا جائے، جب بھی بہت موثر ہوگا۔

بندہ نظام الدین غفرلہ دارالعلوم دیوبند ۱۰/۱۰/۸۷ھ

ل البحر الرائق ج ۷ / ص ۵۵ / مطبوعه كراچي اول كتاب الشهادة، درمختار مع الشامی مطبوعه كراچي ص ۲۶۲ / ج ۵ / كتاب الشهادات.

## شہادت کی ایک صورت اور قاتل کی مدد

سوال:- زید و عمر دو بھائی تھے، زید نابالغ اور عمر بالغ، عمر نے اپنے باپ خالد کا قرضہ مشترکہ زمین سے ادا کیا زمین کو فروخت کر کے لیکن زید کی نابالغی کی وجہ سے دستخط نہیں ہوئے اب چک بندی کے دوران بیع شدہ زمین عمر کے حصہ میں آئی اور زید کے حصہ میں نہیں آئی، اس لئے کہ دستخط نہیں ہے، عمر کا دعویٰ یہ ہوا کہ موجودہ زمین سے نصف مجھے دوزید نے انکار کی جس کی وجہ سے معاملات کشیدہ ہو گئے، یہاں تک کہ زید کے قتل کی ترکیب کی، پھر دونوں بھائیوں نے مل کر مصالحت چاہی، مگر عمر نے دوسرے روز زید کو دن میں مصالحت کے بہانہ سے بلا کر قتل کر دیا، جب زید کی عورت نے شور مچایا تو اس کو بھی ختم کر دیا، کیا اس صورت میں زید اور اس کی بیوی شہید ہو گئی، کہ نہیں اور عمر کی قید سے خلاصی کے لئے مدد کی جائے یا نہیں؟

### الجواب حامداً ومصلياً

زید اور اس کی عورت دونوں شہید ہیں، اگر عمر نے اپنی حرکت پر نادم ہو کر سچی توبہ کر لی، اور اس پر اعتماد ہو تو اس کی مدد کرنا بھی درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۱۴۲۸ھ  
الجواب صحیح بندہ نظام الدین عفی عنہ دارالعلوم دیوبند

## دنیوی عداوت کی تشریح

سوال:- دنیوی دشمنی جس سے شریعت میں شہادت قبول نہیں ہوتی وہ کس کو کہتے

ہیں؟

۱۔ والمقتول ظلماً اذا وجب بقتله مال الخ شامی کراچی ج ۲/ص ۲۵۲/باب الشہید مطلب  
فی تعداد الشہداء.

## الجواب حامداً ومصلياً

در مختار میں اس کو اس طرح بیان کیا ہے ”والعدو لا تقبل شهادته على عدوه اذا كانت دنيوية<sup>۱</sup>، وفي شرح الوهبانية للشرنبلالي ثم انما تثبت العداوة بنحو قذف وجرح وقتل ولى لا بمخاصمة نعم هي تمنع الشهادة فيما وقعت فيه المخاصمة كشهادة وكيل فيما وكل فيه ووصى وشريك<sup>۲</sup> (قال الشامي قال ابن وهبان) وقد يتوهم بعض المتفقهة من الشهود ان من خاصم شخصاً في حق او ادعى عليه يصير عدوه فيشهدون بينهما بالعداوة وليس كذلك وانما تثبت بنحو الخ قلت لكن قد علمت ان مختار ابن وهبان ان العداوة لا تمنع قبول الشهادة الا اذا فسق بها فعلم انها قد تكون مفسقة وقد لا تكون فقله وانما تثبت الخ يريد به العداوة المانعة وهي المفسقة ولا يخفى ان هذه تمنع القبول على العدو وعلى غيره<sup>۳</sup> (رد المحتار ج ۲ ص ۳۰۱ كتاب القضاء والمسئلة مذكورة في كتاب الشهادة ايضاً ص ۳۸۱).

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۵/۹۲ھ

۱۔ در مختار علی الشامی کراچی ج ۵ ص ۳۵۶ کتاب القضاء مطلب فی قضاء العدو علی عدوه مجمع الانهر ص ۲۷۲ ج ۳ کتاب الشهادات باب من تقبل شهادته ومن لا تقبل مطبوعه دار الكتب العلميه بيروت، البحر الرائق كوئته ص ۸۵ ج ۷ کتاب الشهادات، بامن تقبل شهادته ومن لا تقبل.  
۲۔ شامی کراچی ج ۵ ص ۳۵۸ کتاب القضاء مطلب فی قضاء العدو علی عدوه، البحر الرائق كوئته ص ۸۵ ج ۷ باب من تقبل شهادته من لا تقبل، شرح منظومة، ابن وهبان ص ۳۱۹ ج ۱ فصل من كتاب الشهادات، عدم جواز الشهادة الرجل على الرجل بينهما عداوة، مطبوعه الوقف المدني الخيري ديوبند.

۳۔ در مختار الشامی کراچی ج ۵ ص ۳۵۸ کتاب القضاء مطلب فی قضاء العدو علی عدوه، البحر الرائق كوئته ص ۸۵، ۸۶ ج ۷ باب من تقبل شهادته ومن لا تقبل، شرح منظومة ابن وهبان ص ۳۱۹ ج ۱ فصل من كتاب الشهادات عدم جواز الشهادة الرجل على الرجل بينهما عداوة الخ، مطبوعه الوقف المدني الخيري ديوبند.

## جھوٹی گواہی پر اعتماد

سوال:- ایک قاضی جو سرکاری مدرس بھی ہیں، چند آدمیوں کی موجودگی میں چند مشہور ذمہ دار حضرات پر اپنا تبادلہ کرانے کا جھوٹا اور بے بنیاد الزام لگا کر قوم میں نفاق پیدا کرتا ہے، لیکن بوقت صفائی ان ہی آدمیوں کی موجودگی میں جن سے اس نے یہ بات کہی تھی، حلف کی رو سے انکار کر دیتا ہے، اور دوسری طرف وہ چار پانچ مسلمان بھی حلف اٹھا کر بیان کرتے ہیں، کہ قاضی نے الگ الگ اوقات میں اور الگ الگ نشستوں میں بات ایسے کہی ہے ایسی صورت میں شرعی نقطہ نظر سے کس کی بات بھروسہ کے قابل ہے۔؟

### الجواب حامداً ومصلياً

کسی غلط خبر یا غلط گمان کی وجہ سے بلا تحقیق الزام لگانا فتنہ کا باعث ہوتا ہے، اس لئے اس کی صفائی اور تحقیق لازم ہے، جس کا متعلق غلط بات کہی ہو اس کی صفائی کر لی جائے، فلاں وجہ سے اس کی نوبت آئی ہے، اب معلوم ہوا کہ وہ بات غلط تھی اس لئے معذرت خواہ ہوں، جھوٹ بولنا اور جھوٹا حلف اٹھانا اتنا سخت گناہ ہے کہ اس کو شرک کے قریب ذکر کیا گیا ہے، اس سے پورا پرہیز لازم ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۵/۱۰/۱۹۱۰ھ

## اداء شہادت جبکہ صحیح فیصلہ کی توقع نہ ہو

سوال:- پنجاب میں وارثت کی تقسیم کی نسبت اسلامی قانون کے بجائے برادریہ

۱۔ قال تعالیٰ: افاجتنبوا الرجس من الاوثان و فاجتنبوا قول الزور ای اجتنبوا الرجس الذی هو الاوثان و قرن الشرک باللہ بقول الزور و منہ الشہادۃ الزور (تفسیر ابن کثیر ص ۳۵۱ ج ۳ / سورة الحج) آیت ۳۰ / مطبوعہ المكتبة التجارية مصطفى احمد الباز.

رواج کے مطابق تقسیم ہوتی ہے، لڑکیوں کو حصہ نہیں دیا جاتا بیوگان کو بجائے شرعی قانون کے ان کا حق دینے سے محض گزارہ دینا چاہتے ہیں، اگر وہ عدالت میں دعویٰ کرتی ہے، تو تمام جائیداد پر وہ قابض ہو جاتی ہے، اور دوسرے وارث محروم ہو جاتے ہیں، اگر وراثت کے متعلق کوئی مقدمہ موجودہ عدالت میں پیش ہو اور یہ بھی یقین ہو کہ عدالت میں شریعت مقدسہ کے خلاف فیصلہ صادر ہوگا تو ایسی حالت میں اگر کوئی شخص عدالت میں شہادت نہ دے تو وہ گنہگار ہوگا، یا نہیں؟

### الجواب حامداً ومصلياً

جب اس بات کا یقین ہے کہ عدالت فیصلہ شریعت کے مطابق نہیں کرے گی، بلکہ خلاف کرے گی اور سچی شہادت پر ثمرہ مرتب نہیں ہوگا، تو ایسی حالت میں شاہد کے ذمہ شہادت واجب نہیں اور جب ظن غالب ہو کہ عدالت شہادت کو قبول کر کے موافق شرع فیصلہ کرے گی، اور بغیر شہادت ادا کئے مسلم کا حق ضائع ہو جائے گا، تو ایسی حالت میں مسلم کے ذمہ اداء شہادت (بغیر مشقت کبریٰ) واجب ہے۔ ”الشانسی: ان يعلم ان القاضی یقبل شہادته فان علم انه لا یقبلها لا یلزمه، الیٰ قولہ: الخامس ان یكون القاضی الذی طلب الشاهد للاداء عنده عدلاً اھ بحرج ۷/ ص ۵۸“، فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ مدرسہ مظاہر علوم سہارنپور ۲/۶/۶۰ھ

الجواب صحیح سعید احمد غفرلہ

صحیح عبداللطیف مدرسہ مظاہر علوم سہارنپور ۲/ج ۲/۶۰ھ



## عہدہ قضا

سوال:- سرکارِ دو عالم صلی اللہ علیہ وسلم کے جانشین فرمائے، خداوند کریم آپ کو نیک توفیق عطا فرمائے، کیا عہدہ قضا بھی کوئی چیز ہے، اگر ہے تو کیا اس کا اصلی وارث (یعنی جو متقی پرہیزگار ہے) اپنے حق کا وارث اور مالک ہو سکتا ہے، جب کہ اس پر کوئی شرائط وقف وغیرہ کے لازم نہ آتے ہوں اور موجود نہ ہوں؟

### الجواب حامداً ومصلياً

اسلامی حکومت میں رعایا کے مقدمات فیصل کرنے اور لاوارثوں کے حقوق کی نگرانی وغیرہ کے لئے قاضی کا مقرر کرنا مشروع ہے، اس کی شرائط کتب فقہ میں مذکور ہیں، بعض جگہ غیر مسلم بادشاہوں نے بھی مسلمانوں کے لئے قاضی مقرر کئے ہیں، بعض جگہ رعایا نے اپنے معاملات خاصہ نکاح وغیرہ کے لئے خود بھی قاضی کو مقرر کیا ہے، پس اگر کسی جگہ قاضی کے لئے کچھ شرائط ہوں اور کسی نے اس کے لئے وقف کیا ہو تو وہ قاضی اس وقف کا مستحق ہوگا، اور اس

۱۔ ولا تصح ولاية القاضى حتى يجتمع فى المولى شرائط الشهادة من الاسلام والتكليف والحرية الخ، عالمگیری ج ۳ ص ۱۳۰۷ مطبوعه الماجديه كوئٹہ، كتاب آداب القضاء فى الباب الاول،

کے انتقال کے بعد حسب شرائط واقف جواہل ہو وہ قاضی اور مستحق وقف ہوگا، یعنی اگر واقف نے کسی مخصوص خاندان کے لئے کوئی وقف کیا ہے تو اس خاندان کے افراد مستحق ہونگے، اور اگر کچھ شرائط مقرر کی ہیں، مثلاً یہ کہ جو شخص اس خاندان کا متقی اور فلاں فلاں صفت کے ساتھ موصوف ہو وہ مستحق ہے تو ان شروط کی رعایت لازم ہے، اور جو شخص ان صفات سے خالی ہوگا وہ مستحق نہ ہوگا، اسی طرح اگر خاندان کی تخصیص نہیں کی بلکہ کام کی تخصیص کی ہے تو محض خاندانی ہونے کی وجہ سے استحقاق نہیں ہوگا، بلکہ اس کام کی وجہ سے استحقاق ہوگا۔ فقط واللہ تعالیٰ اعلم

حررہ العبد محمود عفا اللہ عنہ کنگو، ہی

۱۵/ جمادی الاولیٰ ۶۹ھ

وقف میں تو جو شرط واقف نے لگائی ہو اس کا اعتبار کیا جائے گا، لیکن عہدہ قضا میں وراثت جاری نہیں ہوتی، اس میں جواہل ہو اور جس کو وقت ارباب حل و عقد قاضی بنائیں وہ قاضی ہو سکتا ہے، آج کل ہندوستان میں حکومت اسلامی نہیں، صرف وہ لوگ قاضی کہلاتے ہیں جو نکاح خوانی وغیرہ کراتے ہیں، یا کسی قاضی کی اولاد میں ہیں، محض نکاح خوانی یا کسی قاضی کی اولاد میں ہونے سے قاضی نہیں بن جاتا، ایسے لوگوں کو اہل شہر جب چاہیں بدل سکتے ہیں نہ وہ سرکاری قاضی ہیں اور نہ ان کے احکام قضا کے ہیں۔ فقط واللہ اعلم

حررہ العبد سعید احمد غفرلہ

۱۶/ جمادی الاولیٰ ۶۹ھ

۱۔ شرط الواقف کنص الشارح فیجب اتباعہ، شامی زکریا ج ۶/ ص ۴۳۵ / مطبوعہ کراچی ج ۲/ ص ۴۹۵ / کتاب الوقف مطلب ماخلف شرط الواقف فہو مخالف للنص۔  
مراعاة غرض العاقین واجبة، شامی زکریا ج ۶/ ص ۶۶۵ / مطبوعہ کراچی ج ۲/ ص ۴۴۵ / کتاب الوقف مطلب مراعاة غرض الواقفین واجبة،

## مفتی اور قاضی میں فرق

سوال:- مفتی اور قاضی میں کیا فرق ہے؟

الجواب حامداً ومصلياً

مفتی اور قاضی کے احکام میں متعدد طرق سے فرق ہے۔ نفس منصب کے اعتبار سے ایک اہم فرق یہ ہے کہ مفتی مجتہد ہے اور قاضی ملزم ہے۔

لا فرق بين المفتي والقاضي الا ان المفتي مخبر عن الحكم والقاضي ملزم  
اه در مختار قال الشامي قوله لا فرق الخ اي من حيث ان كلامهما لا يجوز له  
العمل بالتشهي بل عليه اتباع ما رجوه في كل واقعة وان كان المفتي مخبراً  
والقاضي ملزماً وليس المراد حصر عدم الفرق بينهما من كل جهة فافهم اه رد  
المحتار. فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۱۵/۵/۱۳۷۶ھ

الجواب صحیح سعید احمد غفرلہ مفتی مظاہر علوم سہارنپور ۱۵/۵/۱۳۷۶ھ

## اگر قاضی کو دوسرے فریق پر اختیار حاصل نہ ہو

سوال:- کسی ایسے قضیہ میں کہ جس کے دو فریق ہونے کی وجہ سے ایک پر قاضی عدالت کو اپنے فیصلہ منفذہ کے لئے اختیار نفاذ حاصل ہوا اور دوسرے فریق پر اختیار نفاذ حاصل نہ ہو، قاضی عدالت قضیہ مندرجہ بالا میں فیصلہ صادر فرمانے کے مجاز ہیں یا نہیں؟

۱۔ شامی نعانہ ص ۵۱/ج ۱/مقدمہ مطلب اذا تعارض التصحيح، رسم المفتی ص ۴۷، الفرق

بین المفتی والقاضی، مطبوعہ زکریا دیوبند،

## الجواب حامداً ومصلياً

قاضی اگر شرعی قاضی ہے، تو ایک فریق پر حکم نافذ ہونے کی قدرت ہونا اور دوسرے فریق پر قدرت نہ ہونا یہ کیسے ہوگا، اس کو واضح کریں یا قاضی شرعی نہیں، جس کے پاس قوت منفذہ ہو بلکہ ایک فریق نے اس کو قاضی بنایا ہے، دوسرے نے نہیں بنایا، تو وہ شرعی قاضی کہاں ہو اس کو حکم کی صورت دی جاسکتی ہے، وہ بھی جب کہ فریقین متفق ہوں ورنہ اس کی حیثیت حکم کی بھی نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## دارالقضاء کا قیام ایک قاضی ہوتے ہوئے دوسرے کا تقرر

سوال:- خدا تعالیٰ نے آیت کریمہ ”فان تنازعتم فی شیئی فردوہ الی اللہ والرسول“ میں مسلمانوں کو یہ حکم دیا ہے کہ ہر قسم کے خصومات کا فیصلہ کتاب اللہ وسنت رسول اللہ ﷺ کے مطابق کرائیں، مگر بعض مخصوص مسائل مثلاً خیابلوغ، حرمت مصاہرت وغیرہ ایسے ہیں جن کا فیصلہ کتاب وسنت کے مطابق قاضی شریعت سے کرنا شرط ہے، اس لئے ان مخصوص خصومات کا فیصلہ قاضی کے علاوہ کوئی دوسرا کرے گا تو وہ فیصلہ شرعاً معتبر اور نافذ نہ ہوگا، ہم مانتے ہیں کہ قاضی سے مراد مسلم حج ہے، لیکن ہندوستان میں حکومت کی قائم کردہ عدالتوں میں اولاً مسلم حج خال خال ہی ہوتا ہے، یا کم از کم ہر زمانہ میں مسلمان عموماً نہیں ملتے، اس لحاظ سے پبلک طور پر قاضی اور دارالقضاء قائم کرنا نہ صرف یہ کہ ایک دینی خدمت ہے بلکہ بسا اوقات ضروری بھی ہے، اس بنیاد پر سوال یہ ہے کہ دارالقضاء کا قیام اور قاضی کا تقرر کیسے عمل میں آئےگا، شرعاً کیا طریقہ ہوگا؟

مغلیہ دور میں مغل بادشاہوں کی طرف سے ہر قسم کے فیصل خصومات کے لئے قاضی

شریعت مقرر ہوتے تھے، ہندوستان پر انگریزوں کے تسلط کے بعد محکمہ قضاء توڑ دیا گیا، پھر بھی مسلم جج عدالتوں میں ہوا کرتے ہیں آہستہ آہستہ عدالتوں میں مسلم جج کم ہوتے گئے بالآخر آج سے پچاس سال قبل اس وقت کے چوٹی کے علماء کرام نے بالخصوص ان مقدمات کے فیصلہ کے لئے جن کا فیصلہ شرعاً معتبر ہونے کے لئے قضاء قاضی شرط ہے، قیام دارالقضاء کی ضرورت شدت سے محسوس کی مگر حالات کی مجبوری کے تحت پورے ہندوستان میں قاضی شریعت اور محکمہ قضاء قائم نہ کر سکے تاہم اولاً صوبہ بہار میں محکمہ قضاء قائم کرنا تجویز پایا اس کے لئے اس وقت اصحاب الرائے ملت اور علماء کرام نے متفقہ طور پر امارت شرعیہ بہار کی بنیاد رکھی ضروری صفات کے ساتھ متصف ایک شخص کو اپنا امیر شریعت منتخب کر کے ان کے ہاتھ پر بیعت کی جس پر امیر شریعت کو ادارہ امارت شرعیہ کا سربراہ تسلیم کیا پھر منتخب امیر شریعت نے اولاً امارت شرعیہ کے مختلف شعبوں میں ایک شعبہ دارالقضاء اور اس کے سربراہ کو قاضی شریعت نامزد کیا تو کیا قاضی کے تقرر میں پہلے رائے عامہ میں سے کسی ایک کو امیر یا والی منتخب کرنا شرعاً ضروری تھا، پھر والی یا امیر شخصی طور پر کسی کو قاضی مقرر کرے گا، آج سے ۲۰، ۱۵ سال قبل موجودہ امیر شریعت رابع نے دارالقضاء کی توسیع فرمائی چنانچہ اس وقت ماشاء اللہ بہار کے مختلف اضلاع میں ۱۵ ادارہ دارالقضاء موجود ہیں، موجودہ امیر شریعت نے ذیلی دارالقضاء کے لئے حسب ذیل چند باتیں ضروری قرار دیں۔

(۱) ہونے والے قاضی کے لئے ٹریننگ۔

(۲) قیام دارالقضاء کے موقع پر اطراف و جوار کے متعدد علماء و معززین کا اجتماع،

(۳) اسی اجتماع میں سند قضاء دے کر قاضی کا اعلان کرنا۔

(۴) تمام ذیلی دارالقضاء کے لئے مرکزی دارالقضاء کے تحت رہنا تاکہ بوقت

ضرورت فریقین میں سے کوئی بھی مرافعہ کر سکے۔

(۵) ہر ایک قاضی کے لئے حدود دارالقضاء مقرر کرنا تاکہ کسی امیر کا کوئی مدعی مدعا علیہ

دوسرے امیر کے پاس مدعی بن کر دعویٰ پیش نہ کر سکے۔

(۶) ان تمام پابندیوں اور سند قضا دینے کے باوجود اکثر و بیشتر قاضی کے لئے ضروری قرار دیا گیا، کہ وہ مقدمات اور خصومات کی ضروری کاروائی مکمل کر کے اپنی رپورٹ کے ساتھ مرکزی دارالقضاء کو بھیج دے، اس کا فیصلہ صرف مرکز کرے گا، ان تمام پابندیوں کے ساتھ اسی کٹیہار میں ایک دارالقضاء امارت شرعیہ بہار دس سال سے قائم ہے، تو کیا کسی بھی قیام دارالقضاء کے لئے علاوہ امیر یا والی ہونے کی یہ مذکورہ پابندیاں بھی شرعی لازم ہیں کٹیہار بہار کا ایک ضلع ہے، یہاں سے بنگال کی سرحد ۲۵/۲۰ میل پر واقع ہے، اسی کٹیہار میں ایک مدرسہ ۴۰ سال سے دارالعلوم لطفی ہے، اب تک اس مدرسہ میں دوسرے مدارس کی طرح صرف تعلیم اور افتاء کا کام ہوتا آیا ہے، باوجود ۸، ۱۰ سال سے یہاں دارالقضاء امارت شرعیہ بہار کی جملہ پابندیوں کے ساتھ قائم ہے، دارالعلوم لطفی کے ناظم صاحب نے دارالقضاء امارت شرعیہ کے مقابل دوسرا دارالقضاء محکمہ شرعیہ کے نام سے قائم کیا ہے، اور ایک مدرس کو محکمہ شرعیہ کا ذمہ دار قاضی نامزد کیا ہے، قاضی انہیں مقدمات کا فیصلہ کرتے ہیں، جن میں قضاء قاضی شرط ہے، ناظم صاحب نے ان کے لئے حدود اختیار کچھ مقرر نہیں کیا، اس لئے یہ بہار بنگال دونوں کے مقدمات لیتے ہیں، ناظم صاحب مدرسہ کے ناظم ہیں، اور رائے عامہ کے ذریعہ منتخب امیر نہ والی اندریں صورت۔

تیسرا سوال :- (۱) منتخب امیر یا والی کے بجائے کسی ناظم مدرسہ کا قائم کردہ محکمہ شرعیہ

شرعاً جائز ہے؟

(۲) منتخب امیر یا والی کے قائم کردہ دارالقضاء کے مقابل میں دوسرا محکمہ شرعاً جائز

ہوایا نہیں؟

(۳) ایسے قاضی محکمہ شرعیہ کا نکاح فسخ کردہ لڑکی نے دوسرے سے نکاح کر لیا تو شرعاً

جائز ہے یا ناجائز؟

- (۴) کسی ایک مقام میں بیک وقت دو دارالقضاء شرعاً جائز ہیں یا نہیں؟
- (۵) اگر محکمہ شرعیہ بنگال کے لئے قائم کیا جائے اس کا دفتر کٹیہار بہار میں قائم کرنا شرعاً جائز ہے یا نہیں؟
- (۶) نیز بہار کے مقدمے محکمہ شرعیہ کے قائم کردہ برائے بنگال میں لے جانا شرعاً جائز ہے یا نہیں؟

### الجواب حامداً ومصلياً

قاضی کیلئے سلطان کی طرف سے منتخب ہونا ضروری ہے، سلطان کا منشور اس کے لئے ہدایت نامہ ہوگا، اور اسی وجہ سے اس کو قوت منفذہ حاصل ہوگی، تاکہ وہ قاضی کے فیصلہ سے انحراف نہ کر سکے، انحراف کرنے پر مستحق تعزیر قرار دیا جائے، یہ صورت اپنی اصل حقیقت کے اعتبار سے یہاں نہ اب موجود ہے، نہ پچاس یا ساٹھ سال پہلے تھی، زعماء ملت نے انگریز کے شراقتدار سے نکالنے کے لئے امارات شرعیہ قائم کی تھی، کہ اہل اسلام اپنے مقدمات انگریز کی عدالت میں نہ لے جائیں، اور فنح نکاح کے مقدمات امارات شرعیہ میں لائیں اور شرعی فیصلہ حاصل کریں، توقع تھی کہ اس ادارہ کو آئندہ چل کر استحکام ہوگا، اور صوبے وار ایسے ادارے قائم کر کے ان کا ایک مرکز بنا لیا جائیگا، اور انگریز کا کلیہ مقاطعہ کر دیا جائے گا، جس سے اس کا اقتدار ختم ہو کر مرکز کو اقتدار ہو جائے گا، پھر وہ مرکز قوت قاہرہ حاصل کر لے گا، اور مستقلاً اسلامی حکومت کی صورت پیدا ہو جائے گی، تو یہ ایک ابتدائی تشکیل تھی، اس کو فی الجملہ ترقی تو ضرور

۱۔ ویجوز تقلد القضاء من السلطان العادل والجائر ای الظالم وهذا ظاهر فی اختصاص تولیة القضاء بالسلطان شامی نعمانیہ ص ۳۰۸ ج ۴ / مطلب ابو حنیفہ دعی الی القضاء ثلاث مرات ، کتاب القضاء .

۲۔ المفتی مخبر بالحکم والقاضی ملزم به (رسم المفتی ، ص ۲۷ / مطبوعہ سہارنپور ، شامی نعمانیہ ص ۱/۵۱ ، مقدمہ مطلب اذا تعارض التصحيح الخ ،

ہوئی، مگر خاطر خواہ کامیابی نہیں ہوئی، مجبوراً ایسے مسائل میں کہ جن میں قضاء قاضی ضروری ہے مالکیہ کا مسلک اختیار کرنا پڑتا کہ معاصی کے بڑھتے ہوئے سیلاب کو حتی الوسع روکا جائے، کیوں کہ معاصی اپنے حد سے تجاوز ہو کر الحاد اور تداوت تک پہنچ رہے تھے، مالکیہ کے یہاں شرعی قاضی نہ ہونے کی صورت میں جماعت مسلمین (پنچایت یا شرعی کمیٹی) منخ نکاح وغیرہ میں قاضی کا کام دے سکتی ہے؛ کہیں کہیں ایسی ہی پنچایت ہیں کسی ایک کو قاضی تجویز کر لیا جاتا ہے، جب کہ مقدمہ کی پوری کارروائی میں شرعی کمیٹی میں جملہ ارکان کا حاضر ہونا دشوار ہو، ایسے قاضی کے لئے نہ کسی مرکز کی حاجت ہے، نہ تمام مسلمین کا اتفاق ضروری ہے، بلکہ ارکان کمیٹی کا قاضی تجویز کر لینا کافی ہے، جو لوگ اپنا مقدمہ فیصلہ کرانا چاہیں ان کو اختیار ہے اس قاضی کے لئے کچھ حدود کی تعیین بھی لازم نہیں، جہاں کے آدمی بھی اپنا مقدمہ لیکر آئیں، شرعی قانون کے تحت اس کو فیصلہ کرنے کا حق ہے، ایک شہر میں اگر ایسا قاضی موجود ہے، اور اس کے فیصلے شرعی طور پر قابل اطمینان ہیں، تو محض مقابلہ کے لئے دوسرا دارالقضاء قائم کرنا نہیں چاہئے، کہ اس سے خلفشار بڑھتا ہے، اور نزاعات رفع ہونے کے بجائے ترقی کرتے ہیں، کہ ایک قاضی کے فیصلے سے ناخوشی ہوئی تو دوسرے قاضی کے پاس اپیل کر دیا، جب فیصلہ شرعی قانون کے موافق ہو تو اس کو ماننا لازم ہے، اگر تفریق کی گئی ہے، تو وہ بھی شرعاً معتبر ہوگی، اور حسب قواعد شرع نکاح ثانی کا اختیار ہوگا، امید ہے کہ تحریر بالا میں جملہ امور کا جواب واضح ہو جائے گا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۷/۱/۱۳۹۹ھ

## فاسق کو قاضی بنانا

سوال:- زید علم دینیات سے ناواقف اور سارق سزایافتہ ہے، سرقہ دارھی منڈاتا اور

فتاویٰ محمودیہ جلد..... ۲۵ ۱۰۰ قضاء و تحکیم کے احکام

تارک الصلوٰۃ ہے اور اس کے اور بھی اعمال خلاف شرع ہیں تو ایسی صورت میں زید شرعی عہدہ قضاء کے لائق و موزوں ہو سکتا ہے یا نہیں؟

### الجواب حامداً ومصلياً

صورت مسؤلہ میں افعال مذکورہ کی وجہ سے زید فاسق ہے، لہذا عہدہ قضاء کے لئے شرعاً موزوں نہیں عادل اور امین اور صالح کو قضاء کا عہدہ سپرد کرنا مناسب اور موزوں ہے، البتہ اگر قاضی بنا دیا گیا تو قاضی بن جائے گا، اور اس کی قضاء نافذ ہوگی، جبکہ اس میں حدود شرعیہ سے تجاوز نہ ہو ”فی الكنز والفساق اهل للقضاء كما هو اهل للشهادة الا انه لا ينبغي ان يقلد وفي البحر لا ينبغي تقليده لان القضاء من باب الامانة والفساق لا يؤتمن في امر الدين لقله مبالاته به، بحر، ج ۶ / ص ۲۶۰<sup>۱</sup> وفي الهندية، ج ۳ / ص ۳۱۰<sup>۲</sup>

”فيجوز تقليد الفاسق وتنفيذ قضايه اذالم يجاوز فيها حد الشرع ولكن لا ينبغي ان يقلد الفاسق كذافي البدائع“ فقط واللہ سبحانہ تعالیٰ اعلم  
حرره العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۶/۱۰/۱۴۲۱ھ  
صحیح عبد اللطیف مدرسہ مظاہر علوم ۱۷/شوال ۱۴۲۱ھ

## عورت کو قاضی بنانا

سوال:- مقدمات فیصلہ کرنے کیلئے عورت کو قاضی بنانا شرعاً درست ہے یا نہیں؟  
اگر وہ شریعت کے مطابق فیصلہ کرے تو وہ قابل اعتبار ہوگا یا نہیں؟

۱ (مطبع الماجدیہ کوئٹہ) کتاب القضاء.

۲ کتاب آداب القاضی فی الباب الاول، ج ۳ / ص ۳۰۷ (مطبع کوئٹہ پاکستان)

## الجواب حامداً ومصلياً

جن امور میں عورت کی شہادت معتبر ہے ان امور میں اس کا فیصلہ بھی معتبر ہوگا، جبکہ وہ شریعت کے مطابق ہو، لیکن اس کو قاضی بنانے والا گنہگار ہوگا، جن امور میں اس کی شہادت معتبر نہیں ان امور میں اس کا فیصلہ بھی معتبر نہیں، جیسے حدود قصاص ”والمرأة تقضى في غير حدود و ان اثم المولى لها قوله في غير حد الخ لانها لاتصلح شاهدة فيهما فلا تصلح حاکمة، شامی، ج ۴، ص ۳۵۶ مطبوعہ نعمانیہ۔

جیسے کوئی شخص ارضِ مغصوبہ میں نماز پڑھے یا ثوب حریر میں پڑھے یا ازار ٹخنوں سے نیچے ہو ان سب صورتوں میں فریضہ نماز ادا ہو جائے تو حج بھی ہو جائیگا، اور گناہ بھی ہوگا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## بے علم صدر کا قاضی کی مدد سے فیصلہ کرنا

سوال:- صحیح طریقہ پر لعنت کا نہ جاننے والا شخص جماعت کا صدر ہے اور اس کو مشورہ دیا جائے کہ چونکہ آپ کو شریعت کا علم نہیں ہے، اس لئے قاضی صاحب کو ساتھ لیکر فیصلہ دیں تو کیا یہ مشورہ دینا غلط ہے؟

۱۔ وشامی زکریا ج ۸/ ص ۱۴۲ / مطبوعہ کراچی ج ۵/ ص ۴۴۰ / کتاب القضاہ، باب کتاب القاضی، قبیل مطلب فی جعل المرأة شاهدة الوقف، فتح القد ج ۷/ ص ۲۹۷ / کتاب القاضی الی القاضی، مطبوعہ دارالکتب العلمیہ بیروت،  
۲۔ وکذا تکره فی اماکن الی قوله وأرض مغصوبة، درمختار علی الشامی کراچی ج ۱/ ص ۳۸۱

۳۔ ولو حجت بلا محرم جاز مع الکراهیة، الخ شامی کراچی، ج ۲/ ص ۴۶۵ /

## الجواب حامداً ومصلياً

جو شخص شریعت سے واقف نہیں اس کو لازم ہے کہ واقف شریعت سے علم شریعت حاصل کرے اور اس کی نگرانی میں کام کرے۔ فقط واللہ سبحانہ تعالیٰ اعلم  
حررہ العبد محمود غفرلہ

## ایضاً

سوال:- اگر جماعت کا صدر انگریزی داں وکیل ہے، اور شریعت کا مکمل علم نہ رکھتا ہو، اور اس کو یہ کہا جائے کہ آپ شریعت کا علم نہیں رکھتے اس لئے قاضی صاحب کو ساتھ لیکر فیصلہ دیں تو کیا جماعت اور صدر جماعت کی توہین ہے؟

## الجواب حامداً ومصلياً

اس مشورہ دینے میں توہین نہیں البتہ ناواقف شریعت کو شرعی جماعت کا صدر بنانے میں جبکہ فیصلہ بھی شرعی احکام کے کرنے کی نوبت آتی ہو، جماعت کی توہین ہے، کیا ذمہ داری

---

۱۔ مستشیر لاهل العلم فی المسائل فلا ینتقل برأیه وان مجتهداً لان الصواب لا بتقید بہ الخ، حاشیہ الدسوفی ج ۶/ص ۷/ دارالکتب العلمیة بیروت، باب فی القضاء واجب علی الولاية مشاورہ العلماء فیما لا یعلمون الخ، تفسیر قرطبی ج ۲/ص ۲۳۵ / مطبع دارالفکر بیروت، تحت الایة وشاورهم فی الامر الایة، سورة آل عمران آیت ۱۵۹ /

۲۔ اذا وسد الامر الی غیر اهلہ فانظر الساعة، مشکوٰۃ شریف، ص ۴۶۹ / (مطبوعہ دیوبند) کتاب الفتن با اشراط الساعة، بخاری شریف، ج ۱/ص ۱۴ / کتاب العلم.

**ترجمہ:-** جب عہدہ نااہل کے سپرد کیا جائے تو قیامت کا انتظار کرو۔

”واجب علی الولاية مشاورة العلماء فیما لا یعلمون الخ تفسیر قرطبی ص ۲۳۵ / ۲، مطبوعہ دارالفکر بیروت، تحت آية وشاورهم فی الامر الایة، سورة آل عمران آیت ۱۵۹ /“

---

ہے کہ وہ فیصلے شریعت کے موافق ہونگے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۳/۹۴ھ

الجواب صحیح بندہ نظام الدین عفی عنہ دارالعلوم دیوبند ۱۶/۳/۹۴ھ

## تحکیم کا طریقہ

سوال:- ہمارے یہاں قصبہ میں ایک عالم ہیں جو کہ سیاست سے بھی شغول رکھتے ہیں، ان کو ہم نے اپنے اور پڑوسی کے درمیان ایک نزاع میں کچھ لوگوں کے اصرار سے فیصلہ کرنے کی درخواست اس طرح کی تھی جو بعینہ نقل ہے۔

بسم اللہ الرحمن الرحیم

میں اپنے جناب رعایت اللہ صاحب کے معاملات مقدمات وغیرہ میں آپ کو بحیثیت قاضی شرعی مقرر کرتا ہوں آپ جو شرعی طور سے فیصلہ ہم لوگوں کے دعوے جات پر کریں گے، ہمیں منظور ہوگا جس وقت آپ حکم دیں گے ہم اپنے دعوے آپ کے سامنے علیحدہ علیحدہ پیش کر دیں گے، اللہ تعالیٰ ہم کو اس پر عمل کرنے کی توفیق عطا فرمائے، اس پر عالم صاحب نے ناراضگی ظاہر کرتے ہوئے فرمایا کہ اس تحریر سے ایک عالم صاحب کی توہین ہوتی ہے، اگر آپ اس طرح کی تحریر دیں تو میں فیصلہ کروں گا میرے اور جناب رعایت اللہ صاحب کے درمیان جو اختلاف ہے اور جس پر مقدمات چل رہے ہیں، اس پر فیصلہ کرنے کے لئے میں عالم صاحب کو حکم مقرر کرتا ہوں، مجھے ان کا فیصلہ منظور ہوگا، اور فریق ثانی سوائے ان عالم صاحب کے کسی دوسرے عالم سے فیصلہ کرانے کو تیار نہیں ہے، اور ان مقدمات سے قبل اور اب بھی کچھ ایسی باتیں ہیں کہ جس کی وجہ سے یہ گمان ہوتا ہے، کہ وہ فریق ثانی کے طرف دار ہیں، دریافت طلب امر یہ ہے کہ کیا میری تحریر میں کوئی شرعی نقص ہے، جو عالم لفظ

شرعی فیصلہ بڑھادینے سے فیصلہ کرنے سے گریز کرے اس کے لئے کیا حکم ہے؟  
 کیا میں اس کا مجاز ہوں کہ اب بدرجہ مجبوری اپنا شرعی حق حاصل کرنے کے لئے  
 عدالت مجاز سے چارہ جوئی کروں؟

### الجواب حامداً ومصلياً

عالم صاحب کو جب فیصلہ نزاع کے لئے تجویز کیا جاتا ہے، تو اس اعتماد پر تجویز کیا  
 جاتا ہے، کہ وہ شرعی فیصلہ کریں گے، خواہ لفظ شرعی درخواست ہو یا نہ ہو اس سوء ظن سے احتراز  
 کیا جائے، کہ وہ شرعی فیصلہ نہیں کریں گے، اس خیال کو بھی نکال دیا جائے کہ وہ فریق ثانی کے  
 طرف دار ہونے کی وجہ سے غیر شرعی فیصلہ کر دیں گے، ان عالم صاحب سے ہی توہین کا پہلو  
 دریافت کر لیتے تو بہتر ہوتا، میرا خیال تو یہ ہے کہ لفظ شرعی فیصلہ میں توہین نہیں بلکہ ان کو قاضی  
 مقرر کرنے سے ان کا ذہن اس طرف گیا ہوگا کہ قاضی مقرر کرنا سلطان وقت کا کام ہے، آپ  
 نے ان کو قاضی مقرر کیا تو آپ بمنزلہ سلطان کے ہو گئے اور وہ آپ کے ماتحت ہو گئے اور حکم  
 مقرر کرنا فریقین کا کام ہے، کہ خود ماتحت و محکوم ہو کر حکم کے حکم کو اپنے اوپر نافذ کرتے ہیں،  
 اگر ان کے بتائے ہوئے طریقہ پر درخواست کرنے سے وہ فیصلہ کر دیں تو آپ کو انکار نہیں  
 کرنا چاہئے، لیکن اگر خدا نخواستہ فریقین میں سے کسی ایک کو ان پر اعتماد نہ ہو کہ وہ شرعی فیصلہ  
 کریں گے، تو پھر مجبوراً اپنا حق واجب دوسری طرح بھی حاصل کر سکتے ہیں، شرعی فیصلہ کو تسلیم

۱۔ والقاضی الذی تعین ونصب من جهة السلطان لاجل فصل (کتاب التعریفات الفقہیہ،  
 ص ۲۵۸ / المسمى بقواعد الفقہ،

۲۔ التحکیم هو عبارة عن اتخاذ الخصمین حاکماً برضاها بفصل خصوما تهما ويقال له  
 الحكم والمحکم، کتاب التعریفات الفقہیہ ص ۲۲۲، قواعد الفقہ،

نہ کرنا بڑی بد قسمتی اور محرومی ہے جس کا انجام دنیا و آخرت میں مہلک بھی ہو سکتا ہے! فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند  
الجواب صحیح العبد نظام الدین دارالعلوم دیوبند

## کیا حکم کے فیصلہ کو رد کرنے کا حق ہے؟

سوال:- دریافت طلب مسئلہ یہ ہے کہ کسی کو حکم بنانے کے بعد حکم کے فیصلہ دینے سے قبل کسی فریق کے اس حکم کو منسوخ اور رد کر دینے کی وجہ سے وہ شرعاً رد اور منسوخ ہو جاتا ہے، یا نہیں؟ جبکہ حکم پر کچھ بے اعتمادی ہو جائے، یعنی معقول وجہ سے حکم کے حکم کو منسوخ کیا جائے۔

### الجواب حامداً ومصلياً

اعتماد رہے یا نہ رہے دونوں صورتوں میں جو فریق بھی چاہے اس تحکیم کو فسخ کر سکتا ہے، اور یہ فسخ کرنے کا حق فیصلہ سنانے سے پہلے حاصل ہے ”ولکل واحد من المحکمین ان يرجع قبل حکمہ اھ کنز لانہ تقلد من جہتہما فکان لکل منها عزلہ وهو من الامور الجائزۃ فينفرد احدهما بنقضه كالمضاربة والشركة والوكالة فان حکم لزمہما لصدورہ عن ولاية شرعية فلا يبطل حکمہ بعزلہما، البحر ج ۷ ص ۲۶ / فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۲/۳/۹۱ھ

۱۔ رجل عرض عليه خصمه فتوى الائمة فردها وقال چه بارنامه فتوى آورده قيل يكفر لانه

رد حکم الشرع، عالمگیری ج ۲ ص ۲۷۲، باب ما يتعلق بالعلم والعلماء،

۲۔ البحر الرائق ص ۷/۳۶، مطبوعه المكتبة الماجديه كوئٹہ، كتاب القضاء باب الحكم.



## اجارہ کی تعریف

سوال :- اجارہ کا مفہوم شرعی کیا ہے؟

الجواب حامدًا ومصلياً

تملیک المنفعة بالعرض - فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ دارالعلوم دیوبند

## اجارہ اور تجارت کے احکام

سوال :- میں تبلیغی جماعت سے تعلق رکھتا ہوں جماعت میں بتلایا جاتا ہے کہ ہر کام

کرنے سے پہلے اس کا طریقہ جناب رسول اللہ صلی اللہ علیہ وسلم کی شریعت جس ڈھنگ سے کرنے کو بتلاتی ہے، اس کو علماء حضرات سے معلوم کر کے پھر اس کام کو کرو تا کہ وہ دین اور ثواب دلوانے والا بن سکے؟

(۱) لہذا میں ملازمت کرتا ہوں مجھے صاف صاف اس بات سے آگاہ کریں کہ

ملازمت میں کون کون سا حکم ٹوٹے گا تو قیامت کے دن خون کے آنسو رونے پڑیں گے، تاکہ جان کر ان ٹوٹنے والے حکم کی نگہداشت کی جاسکے، مفتی صاحب اس بات سے آگاہ کر دیں کہ

البحر الرائق ج ۷/ ص ۲۹۷ / مطبوعہ ماجدیہ کوئٹہ کتاب الاجارۃ، شامی کراچی ص ۴ / ج ۶ /

کتاب الاجارۃ، فتح القدیر ص ۵۸ / ج ۹ / کتاب الاجارۃ، دارالفکر مصر، عالمگیری کوئٹہ

ص ۴۰۹ / ج ۴ / کتاب الاجارۃ.

ملازمت کے یہ کام خداوندی ہیں، جن کی رعایت کرنے سے ملازمت دین رضاء الہی اور جنت دلوانے والی بنے گی، لہذا گزارش ہے کہ دونوں طرح کے احکام سے کھول کھول کر مجھے آگاہ فرمادیں، احکام ادا کرنے سے جنت کی طرف جانا پڑے گا۔

(۲) کوئی بھی چیز خریدنے اور فروخت کرنے کے بارے میں معلوم کرنا چاہتا ہوں، کہ اس معاملہ میں کیا کیا احکام شریعت خرید اور فروخت کے بارے میں بتلاتی ہے، جن پر عمل کر کے دین بنایا جاسکے، اور کن کن طریقہ پر اگر کوئی چیز فروخت کی گئی یا خریدی گئی، اور خدا کا حکم ٹوٹا گیا، تو پھر قیامت کے روز سوائے افسوس کرنے کے کوئی حاصل نہ ہوگا، لہذا مجھے آپ خریدنے اور فروخت کرنے کے دونوں طرح کے احکام سے آگاہ کریں؟

### الجواب حامداً ومصلياً

(۱) ملازمت سے پہلے نیت صحیح ہو، کہ حلال روزی کے ذریعہ اپنی اور اپنے متعلقین کی حوائج ضروریہ کو پورا کرنا ہے، تاکہ چوری غصب بھیک وغیرہ سے اللہ پاک محفوظ رکھے، اور دین کی خدمت اور مخلوق کی اعانت مقصود ہو، خود شغل ملازمت ناجائز نہ ہو، عین ملازمت کی حالت میں ناجائز امور کا ارتکاب نہ ہو، مثلاً جھوٹ دھوکہ خیانت وغیرہ ملازمت کی وجہ سے کوئی حکم شرعی نہ ٹوٹے مثلاً اس کی مشغولیت سے نماز نہ چھوٹے وغیرہ اگر ملاقات کر کے زبانی دریافت کر لیں تو جس جس کے متعلق تردد ہو، اس کی پوری تفصیل سامنے آئے گی۔

۱۔ انما الاعمال بالنیات الحدیث، بخاری شریف ج ۱ / ص ۲ / (مطبوعہ اشرفیہ دیوبند) رقم الحدیث ۱ / مشکوٰۃ ص ۱۱ / قبیل کتاب الایمان، مطبوعہ دارالکتب دیوبند، مسلم شریف ص ۱۴۰ / ج ۲ / کتاب الامارۃ، باب قوله صلى الله عليه وسلم انما الاعمال بالنية، مطبوعہ رشیدیہ دہلی۔

ترجمہ: اعمال کا دارومدار نیت پر ہے۔

(۲) یہ بھی طویل بحث ہے اس کے مسائل عام فہم الفاظ میں بہشتی زیور لیس ہیں ان کی رعایت کی جائے، ان کے علاوہ کوئی مسئلہ پیش آجائے تو دریافت کر لیا جاوے۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۷/۸۵ھ

## تنخواہ دار مدرس اجیر خاص ہے یا اجیر مشترک؟

سوال:- تنخواہ دار مدرس اجیر خاص ہوتا ہے یا اجیر مشترک؟ اور انقطاع کے لئے مدرسہ نے جو چیزیں اس کے حوالہ کی ہیں مثلاً پنکھا وغیرہ ان چیزوں کا وہ مدرس امین ہوتا ہے یا شرعاً اس کی کیا حیثیت ہوتی ہے؟

### الجواب حامداً ومصلياً

جبکہ مدرس کے لئے اوقات متعین کر دیئے گئے تو ان اوقات میں وہ اجیر خاص ہے ان اوقات میں اس کو دوسرا کام اجارہ پر کرنا جائز نہیں۔<sup>۱</sup> بغیر اجارہ کے معمولی مختصر سا کام جس پر عرفاً چشم پوشی کی جاسکتی ہے کہ اس سے مدرسہ کے کام میں کوئی معتد بہ حرج نہ ہو یا وہ ضروریات میں سے ہو اس کی اجازت ہے۔ جیسے مثلاً کوئی معمولی خط لکھ دیا یا پیشاب پاخانہ کی

۱۔ بہشتی زیور ج ۵ ص ۲۱ بیچنے اور مول لینے کا بیان۔ (مطبوعہ تھانوی دیوبند)

۲۔ ولس للخاص أن يعمل لغيره بل ولا أن يصلی النافلة وإذا استأجر رجلاً يوماً يعمل كذا فعليه أن يعمل ذلك العمل الى تمام المدة ولا يشتغل بشئ اخر سوى المكتوبة (در مختار مع الشامی کراچی ص ۷۰ ج ۶ / کتاب الاجارہ، مطلب لیس للاجیر الخاص أن يصلی النافلة) البحر الرائق کوئٹہ ص ۲۹ ج ۸ / باب ضمان الاجیر، سكب الانهر علی هامش المجموع ص ۵۴ ج ۳ / فصل فی ضمان الاجیرہ، مطبوعہ دارالکتب العلمیہ بیروت.

ضرورت پیش آگئی۔ جو چیزیں اوقات درس میں استعمال کرنے کے لئے دی جائیں مثلاً بچھانے کے لئے درمی یا گدایا پنکھا یا قلم وغیرہ، مدرس کو مدرسہ کے کام میں ان چیزوں کے استعمال کا حق ہوتا ہے مگر امانت و دیانت کے ساتھ احتیاط سے استعمال کرے کہ خراب یا ضائع نہ ہو جائیں۔ فقط واللہ سبحانہ تعالیٰ اعلم

حررہ العبد محمود عفی عنہ

## ملازم کے سرکاری حقوق

سوال:- زید جو تے کی تھوک فروش دوکان میں عرصہ ۲۵ سال تک ملازمت خریداری حساب نویسی نہایت باضابطگی اور دیانتداری سے انجام دیتا رہا، اور اب صحت کی خرابی کی بناء پر سبکدوشی حاصل کی اور اپنی متعینہ مابین تنخواہ ماہ بہ ماہ لیتا رہا، سرکار نے ملازمین کے لئے خواہ سرکاری ہو یا پرائیویٹ دوکانوں کے کچھ حقوق علاوہ مشاہرہ کے قانوناً دوکان مالکان پر عائد کئے ہیں، ان حقوق میں سے ایک جبہ بھی زید کو فرم مذکورہ نے نہیں دیا، دریافت طلب مسئلہ یہ ہے کہ آیا شرعاً عند اللہ فرم مذکور پر اس سرکاری حق ملازمت کی ادائیگی عائد ہوتی ہے یا نہیں؟

۱۔ اذا غاب عن المدرسة فاما ان يخرج من المصر او لا الى قوله وان لم يخرج من المصر، فان اشتغل بكتابة علم شرعي فهو عفو، امام يترك الامامة لمصيبة او لاستراحة لا بأس به ومثله عفو في العادة والشرع، شامی کراچی ص ۲۱۸، ۲۱۹ ج ۲ / کتاب الوقف، مطلب فيما اذا قبض المعلوم وغاب قبل تمام السنة، الاشباہ والنظائر ص ۲۸ / الفن الاول، القاعدة السادسة العادة محكمة فائدة، مطبوعه اشاعت الاسلام دہلی،

۲۔ وأما بيان حال المستعار فحاله أنه أمانة في يد المستعير في حال الاستعمال بالاجماع (بدائع کراچی ص ۲۷ ج ۲ / کتاب العارية) شرح المجلة ص ۴۵۰ ج ۱ / رقم المادة ۸۱۳ / الباب الثالث في العارية، الفصل الثاني في احكام العارية، مطبوعه اتحاد بکڈپو دیوبند، اذا حصل من المستعير تعداوتقصير بحق العارية ثم هلكت او نقصت قيمتها ضمن المستعير الخ، شرح المجلة ص ۴۵۱ ج ۱ / رقم المادة ص ۸۱۲ / مطبوعه اتحاد بکڈپو دیوبند.

## الجواب حامداً ومصلياً

عند اللہ تو جو معاملہ مالک و ملازم کے درمیان طے ہو اس کی ہی ذمہ داری ہے؛  
سرکاری قانون جو کچھ ہو اس کی ذمہ داری صرف قانونی ذمہ داری ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

---

المسلمون علی شروطہم الحدیث ترمذی شریف ج ۱ / ص ۱۶۱ / مطبوعہ رشیدیہ دہلی،  
ابواب الاحکام، باب ما ذکر عن رسول اللہ صلی اللہ علیہ فی الصلح بین الناس، مشکوٰۃ  
ص ۲۵۳ / باب الافلاس والانظار، الفصل الثانی، مطبوعہ دارالکتاب دیوبند، المعجم  
الکبیر للطبرانی ص ۲۲ / ج ۱ / عمرو بن عوف بن ملحہ المزنی، مطبوعہ داراحیاء التراث  
العربی بیروت.

ترجمہ: مسلمانوں پر اپنی شرطوں کی پابندی لازم ہے۔

---

## باب اولی: اجارہ صحیحہ

### لگان پر زمین دینا

سوال:- زید نے اپنی چار بیگھہ زمین بعوض ایک ہزار روپیہ دو سال کاشت کیلئے دو شرطوں پر دیتا ہے، اول یہ کہ دو سو روپیہ سالانہ لگان دوں گا (کرایہ ہوگا) دوسرے یہ کہ دو سال کے بعد خالی ہونے پر واپس لے لیگا، اور باقی رقم یعنی سولہ سو روپے واپس کرونگا، دو سال کا لگان کاٹ کر، آیا یہ صورت جائز ہے یا نہیں؟

### الجواب حامدًا ومصلياً

اگر اس زمین کا لگان دو سو روپیہ ہی ہے تو پیشگی لگان لے کر زمین کرایہ پر لینا درست ہے، لیکن معاملہ صرف دو سال کے لئے نہ کیا جائے بلکہ پانچ سال کے لئے معاملہ کر لیا جاوے، پھر دو سال گزرنے پر فریقین چاہیں تو بقیہ مدت کے اجارہ کو فسخ کر دیں، اور سولہ سو روپے واپس کر دیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۷/۱/۹۴ھ

### زراعت کی اجرت پیشگی لے لینا

سوال:- اس طرح زمین کسی کو کرایہ پر دینا کہ چار سو روپیہ دیدو، اور اس سال تم

۱۔ يعتبر ويراعى كل اشتراط العاقد ان فى تعجيل الاجرة وتاجيلها، شرح المجلة ص ۲۶۴ / ج ۱ / المادة ص ۴۷۳ / الفصل الثانى فى المسائل المتعلقة بلزوم الاجرة، مطبوعه اتحاد بکڈ پو دیوبند.  
۲۔ وتفسخ (ای الاجارہ) بالقضاء او الرضاء الخ، درمختار علی الشامی زکریا ج ۹ / ص ۱۰۴ / کتاب الاجارہ، باب فسخ الاجارہ، البحر الرائق کوئٹہ ص ۳۵ / ج ۸ / باب فسخ الاجارہ، المحيط البرهانی ص ۳۷۱ / ج ۱ / کتاب الاجارہ، الفصل الثامن عشر فى فسخ الاجارہ بالعذر، مطبوعه المجلس العلمی ڈابھیل.

زمین میں ہل وغیرہ چلا کے جو کچھ پیدا کرو وہ تمہارا ہے، سو یہ جائز ہے یا نہیں؟

### الجواب حامداً ومصلياً

زمین کرایہ پر دینا کہ سب پیداوار تمہاری ہوگی، اور مجھے اتنا روپیہ پیشگی کرایہ دیدو، درست ہے، پھر جس مدت کے لئے زمین دی گئی ہے، اس کے ختم ہونے پر زمین واپس کر دی جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۷/۸۷ھ

الجواب صحیح بندہ محمد نظام الدین غفرلہ دارالعلوم دیوبند ۱۰/۷/۸۷ھ

### غیر مسلم سے گھر کا کام کم قیمت پر

سوال:- غیر مسلم عورت یا مرد سے جب کہ کوئی مسلم عورت یا مرد کم قیمت پر پانی بھرنے اور گھر کے برتن وغیرہ دھونے کے لئے نہیں ملتے تو ان سے کام لینا کیسا ہے؟

### الجواب حامداً ومصلياً

درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۱۰/۸۷ھ

الجواب صحیح بندہ محمد نظام الدین غفرلہ دارالعلوم دیوبند ۱۱/۷/۸۷ھ

۱ تصح اجارۃ ارض للبناء والغرس فان مضت المدة قلعهما وسلمها فارغة الخ، درمختار علی الشامی زکریا ج ۹/ص ۴۰/ کتاب الاجارۃ، باب مایجوز من الاجارۃ، البحر الرائق کوئٹہ ص ۱۱/ ج ۸/ باب مایجوز من الاجارۃ، مجمع الانهر ص ۵۲۲/ ج ۳/ باب مایجوز من الاجارۃ، مطبوعہ دار الکتب العلمیۃ بیروت، يعتبر ویراعی کل ما اشترط العاقدان فی تعجیل الاجرة وتاجیلها، شرح المجلة ص ۲۶۴/ ج ۲/ المادة ۴۷۳/ کتاب الاجارۃ، الفصل الثانی فی المسائل المتعلقة بلزوم الاجرة، مطبوعہ اتحاد بکڈپو دیوبند.

۲ واسلامه ليس بشرط اصلا فتجوز الاجارة والاستئجار من المسلم والذمی والحربی والمستامن الخ، عالمگیری ج ۴/ص ۴۱۰/ مطبوعہ کوئٹہ، کتاب الاجارۃ، الباب الاول، بدائع الصنائع کراچی ص ۱۷۶/ کتاب الاجارۃ، فصل واما شرائط الرکن فانواع.

## زمین کا اجارہ کئی سال کے لئے

سوال:- (۱) ایک شخص نے اپنی تین بیگھہ خام آراضی اپنی ضرورت کیلئے ایک شخص کو مبلغ ایک ہزار روپے میں رکھی ہے، اور اس زمین تین بیگھہ پر پچاس روپے سالانہ کٹتے ہیں، جو کہ بیس سال میں ایک ہزار روپے ختم ہو جائیگا، یہ طریقہ جائز ہے یا ناجائز؟

## سود کا روپیہ مسجد میں لگانا

سوال:- (۲) ایک شخص ضرورت مند سے آٹھ سو روپیہ میں چھ بیگھہ خام آراضی گروی رکھی ہے، جس کے سو روپے سالانہ کٹتے ہیں، یہ زمین سو بیگھہ سالانہ لگان پر آٹھ کٹتی ہے، یہ بھی طریقہ جائز ہے یا ناجائز، یہ سود ہے یا نہیں؟

شراب کی کمائی کا پیسہ، رشوت کا پیسہ، سود کا پیسہ، پھر دوبارہ تحریر کیجئے گا، ایک مرتبہ آپ نے حرام فرمایا ہے، اور وہ پیسہ مسجد میں نہیں لگا سکتے ہیں، وہ تین بیگھہ آراضی ایک سو پچاس روپے میں سالانہ لگان پر آٹھ کٹتی ہے؟

## الجواب حامداً ومصلياً

(۲،۱) تین بیگھہ یا چھ بیگھہ زمین کا جو لگان سالانہ عام طور پر ہوتا ہے، اتنی ہی مقدار سالانہ پیشگی دیتے ہوئے روپے سے کئے تو یہ اجارہ کا معاملہ ہو کر درست ہوگا، اس کو قرض نہیں کہا جائیگا، بلکہ یہ کہا جائے گا کہ ایک ہزار روپے پیشگی لگان دیدیا گیا ہے، جس میں سے سالانہ

۱۔ تلزم ال اجرة بشرط التعجيل يعنى لو شرط ان تكون الاجرة معجلة لزم المستاجر تسليمها سواء كان وارداً على الاعيان او العمل، شرح المجلة ص ۲۶۱ / ج ۱ / المادة ص ۴۶۸ / الفصل الثاني في المسائل المتعلقة بلزوم الاجرة، مطبوعه اتحاد بکڈ پو دیو بند، عالمگیری کوئٹہ ص ۴۱۳ / ج ۴ / الباب الثاني في بيان انه متى تجت الاجرة، البحر الرائق کوئٹہ ص ۴ / ج ۸ / كتاب الاجرة.

اتنی مقدار کٹتی رہتی ہے، اگر اس میں سے سالانہ مقدار روپے دینے، دباؤ کی وجہ سے کم تجویز کیجائے تو یہ ناجائز ہے، جو کہ سود کے حکم میں ہے، شراب کی کمائی کا پیسہ، رشوت کا پیسہ، سود کا پیسہ حرام ہے، مسجد میں لگانا منع ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۴/۹۶ھ

## سرکاری اسکول میں استاذ بن کر ملازمت

سوال:- سرکاری اسکولوں میں بحیثیت استاذ کام کرنا جائز ہے یا نہیں، نیز تنخواہ حلال

ہے یا مشتبہ ہے؟

### الجواب حامداً ومصلياً

اگر وہاں غلط عقائد، غلط اخلاق، غلط اعمال کی تعلیم نہیں دی جاتی، بلکہ کوئی غلط بات آجاتی ہو تو اس کی تردید کر دی جاتی ہے، تو وہاں ملازمت کرنا اجرت و تنخواہ لینا درست ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱ احل الله التَّبِعَ وَحَرَّمَ الرِّبَا الْآيَةَ سُورَةُ بَقَرَةَ آيَتِ ۲۷۵۔

ترجمہ: اللہ تعالیٰ نے بیع کو حلال کر دیا اور سود کو حرام فرما دیا۔ (از بیان القرآن)

۲ اما لو انفق في ذلك مالا خبيثاً ومالا سببه الخبيث والطيب فيكره لان الله تعالى لا يقبل الا الطيب فيكره تلويث بيته بمالا يقبله الخ، شامی زکریا ج ۲ / ص ۴۳۱ / باب ما يفسد الصلوة وما يكره فيها قبيل مطلب في افضل المساجد.

۳ والاجارة جائزة على تعليم القرآن وتعليم العلم مشاهرة وجملة الخ، اعلاء السنن ج ۱۶ / ص ۱۷۴ / مطبوعه امداديه مکه مکرمه، کتاب الاجارة باب الرد على ابن حزم في تفريقه بين الاذان والصلوة الخ، البحر الرائق كوئنه ص ۱۹ / ج ۸ / باب الاجارة الفاسد، مجمع الانهر ص ۵۳۲ / ج ۳ / باب الاجارة الفاسد، مطبوعه دار الكتب العلمية بيروت.

## ٹھیکیداری کا پیشہ

**سوال:-** زید ٹھیکیدار ہے اور ضمنیہ ٹھیکہ میں کام کرتا ہے، اور منجانب حکومت ٹھیکیدار کی کوئی تنخواہ متعین نہیں ہے، اس لئے وہ کام انجام دیکر اس سے کچھ روپیہ بچا کر اپنا پیٹ پالتا ہے، تو کیا زید کا اس سے روپیہ بچا کر لینا جائز ہے یا نہیں؟ اور اگر یہ ٹھیکہ نہیں لے گا، تو حکومت دوسرے کو دیدے گی، اور دوسرا ٹھیکیدار زید کی طرح کام بھی نہیں کرتا، بلکہ اس سے زیادہ مال ہڑپ کر لیتا ہے، تو کیا زید ٹھیکیداری چھوڑ دے، یا اگر زید ایسا کرے کہ جو مال بچاتا ہے، وہ غریب مسلمانوں میں تقسیم کر دے تاکہ مسلمان کی مالی حالت سدھر جائے، تو ایسا کرنا جائز ہے یا نہیں؟

### الجواب حامداً ومصلياً

حکومت نے جس کام کا ٹھیکہ دیا اور زید نے اس کو منظور کر لیا کہ اتنے روپے لوں گا، اور کام کر دوں گا، تو یہ درست ہے، پھر روپیہ اس میں برابر خرچ ہو یا کم زیادہ خرچ ہو سب درست ہے، جیسے ایک شخص کتابوں کی جلد بندی کرتا ہے، اور روپیہ طے کر لیتا ہے، اس میں سامان زیادہ روپیہ کا لگے یا کم کا سب طرح درست ہے، کوئی مکان تعمیر کرانا ہو یا سڑک بنوانا ہو سب کا یہی حال ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۵/۱۴۰۱ھ

۱۔ الصلح جائز بین المسلمین الا صلحاً حرم حلالاً او احل حراماً والمسلمون علی شروطهم الا شرطاً حرم حلالاً او احل حراماً ترمذی شریف ج ۱ / ص ۲۵۱ / ابواب الاحکام باب ما ذکر عن النبی صلی اللہ علیہ وسلم فی الصلح بین الناس، مشکوٰۃ ص ۲۵۳ / باب الافلاس والانظار، الفصل الثانی، مطبوعہ یاسر ندیم دیوبند، المعجم الکبیر ص ۲۲ / ج ۱ / عمرو بن عوف بن ملحہ المزنی، مطبوعہ دار احیاء التراث العربی بیروت، وکذا لک لو استاجر رجلاً لیخبره عشرين منا من الخبر بدرهم یجوز وان لم یذکر الاجل لان العمل معلوم (باقی حاشیہ اگلے صفحہ پر ملاحظہ فرمائیں)

## سال بھر کی تنخواہ یکمشت لینا

سوال:- ایک شخص جو جامع مسجد کا امام ہے، ماہانہ تنخواہ نہیں لیتا، روپے سال میں ایک مرتبہ رمضان المبارک شب قدر میں ایک مشمت دو سو پچیس سالانہ اس خدمت کا عوض نذرانہ کے نام پر وصول کرتا ہے، اگر لوگ اس کی منشاء سے کچھ کم دینا چاہیں تو نہیں لیتا، اب جب اضافہ کر کے دیتے ہیں، اس وقت ان کو قبول کر لیتا ہے، لیکن مشہور کرتا ہے کہ وہ بلا معاوضہ خدمت انجام دیتا ہے، اس شخص کا یہ عمل شریعت کی رو سے کیسا ہے؟ ایسے شخص کے پیچھے نماز پڑھنا درست ہے یا نہیں؟

### الجواب حامدًا ومصلياً

جس طرح ماہانہ تنخواہ کا معاملہ درست ہے، اس طرح سال بھر میں یک مشمت مقدار معین پر بھی معاملہ درست ہے، خواہ اس کا نام نذرانہ ہی رکھا جائے، اس سے امامت میں نقصان نہیں آتا، لیکن یہ سمجھنا اور مشہور کرنا غلط ہے، کہ یہ خدمت امامت بلا و معاوضہ ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۱۰/۱۹۱۵ھ

(پچھلے صفحہ کا باقی حاشیہ) وفي الاصل استاجرہ لیبني له حائطا بالاجر والحص وسمى كذا كذا اجرة من هذا الاجارات وكذا كذا كرامن الحص ولم يسم الطول والعرض كانت الاجارة فاسدة قياسا صحيحة استحسانا، المحيط البرهاني ص ۳۵۳ ج ۱ / كتاب الاجارة، الفصل الخامس عشر، نوع مطبوعه دُبهيل، عالمگیری كوئٹہ ص ۴۵۱ / كتاب الاجارة، مطلب الاستئجار على الافعال المباحة. ل ان استاجرها سنة صح وان لم يسم كل شهر يعنى بعد ماسمى الاجرة جملة الخ، تبين الحقائق ج ۵ ص ۱۲۳ / (مطبوعه امدايه ملتان) باب الاجارة الفاسدة، البحر الرائق كوئٹہ ص ۱۸ / ج ۸ / باب الاجارة الفاسدة، مجمع الانهر ص ۵۳۱ / ج ۲ / باب الاجارة الفاسدة، مطبوعه دارالكتب العلمية بيروت،

## جلد ساز اجرت کا مستحق کب ہوگا

**سوال:-** جلد سازی کی اجرت ابھی باقی ہے، اور جلد ساز بکر اپنی اجرت کا زید سے مطالبہ کر رہا ہے، اب ایسی صورت میں جب کہ جلد ساز کی تحویل میں ہوتے ہوئے کتابیں فساد میں تلف ہو گئی، تو جلد ساز از روئے شریعت اجرت پانے کا مستحق ہے یا نہیں؟ اگر ہے تو صرف زید سے یا عمر و بھی اجرت دینے کا ذمہ دار ہے؟

### الجواب حامداً ومصلياً

جلد ساز اپنی اجرت کا مستحق اس وقت ہوتا ہے جب کہ کتابیں جلد کر کے واپس کر دیتا، لہذا جو کتب تجلید کے بعد ضائع ہو گئیں، واپس نہیں کی گئی، ان کی جلد سازی کی اجرت واجب نہیں، اس کو مطالبہ کا حق نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۴/۹۱ھ

## شریک تجارت کو اجرت کار

**سوال:-** چار آدمیوں نے مل کر ایک دوکان رکھ لی ان میں سے ایک دو آدمی اس دوکان میں کام کرتے ہیں، اور تنخواہ لیتے ہیں، ان لوگوں کو تنخواہ لینی جائز ہے یا نہیں؟

### الجواب حامداً ومصلياً

جب وہ شریک ہیں تو کار شریکت کی اجرت لینا درست نہیں، یہ اجارہ نفعہ ہو جائیگا،

لـ ولو هلك العين في يد الاجير من غير صنعه ومن غير أن يحبسها بالاجر فان كان لعمله أثر في العين كما في الخياط والسباغ سقط الاجر الخ، عالمگیری ج ۴ ص ۱۵۵ / مطبوعه كوئٹہ، كتاب الاجارة الباب الثاني، في بيان انه متى تجب الاجر، المحيط البرهاني ص ۲۲۹ / ج ۱ / كتاب الاجارة، الفصل الثاني، ومما يتصل بهذا الفصل، مطبوعه ذابھيل، مجمع الانهر ص ۱۹ / ج ۳ / كتاب الاجارة، مطبوعه دارالكتب العلمية بيروت.

البتہ کام کرنے کی وجہ سے اگر نفع میں کچھ زیادہ حصہ ان کے لئے سب شرکاء مل کر تجویز کر لیں تو درست ہے، ”وتصح شركة العنان مع التفاضل في المال دون الربح وعكسه وهذا مقيد بان يشترط الا كثر للعامل منهما او لا كثرهما عملا، شامی کراچی ج ۲/ص ۳۱۲۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱/۱/۸۸ھ

الجواب صحیح بندہ نظام الدین غفرلہ دارالعلوم دیوبند ۱/۱/۸۸ھ

## مزدور کے ذریعہ جنگلات کی لکڑیاں کٹوا کر لانا

سوال:- سرکاری جنگلات سے مزدور کی مزدوری دیکر لکڑی کٹوا کر لایا ہوں اور یہ لکڑی کسی کو فروخت کر رہا ہوں، یہ لکڑی کا کاروبار کس حد تک شرعی لحاظ سے درست ہے، یا نہیں؟ اور اس کاروبار میں میں نے کسی قسم کی رشوت نہ لی ہے، نہ دی ہے، یہ کاروبار کس حد تک صحیح ہے، اسلامی اصول کے تحت؟

### الجواب حامداً ومصلياً

اگر آپ مزدور سے اس طرح معاملہ کریں کہ ایک دن میں مثلاً آٹھ گھنٹے تم سے یہ کام لینا ہے، اور آٹھ گھنٹے کام کی مزدوری مثلاً چار روپے دوں گا، اور مزدور اس کو منظور کر لے تو شرعاً یہ معاملہ درست ہے،<sup>۱</sup> اور وہ لکڑی آپ کی ملک ہوگی، آپ جس طرح چاہیں فروخت

۱۔ شامی زکریا ج ۶/ص ۴۸۳، ۴۸۴/ کتاب الشركة، مطلب فی شركة العنان، البحر الرائق کوئٹہ ص ۷۴/ ج ۱/ کتاب الشركة، مجمع الانهر ص ۵۵۳/ ج ۲/ کتاب الشركة.

۲۔ وشرطها ای الاجارة كون الاجرة والمنفعة معلومتين الخ، الدر المختار علی الشامی ج ۹/ص ۷/ مطبوعہ زکریا اول کتاب الاجارة، مجمع الانهر ص ۵۱۲/ ج ۳/ کتاب الاجارة، مطبوعہ دارالکتب العلمیة بیروت، تبیین الحقائق ص ۱۰۵/ ج ۵/ کتاب الاجارة، مطبوعہ امدادیہ ملتان.

کریں، اگر وہاں سے لکڑی کا ٹنا خلاف قانون اور جرم ہو تو اس سے پوری احتیاط کی جاوے، مال و عزت کا خطرہ مول لینا دانشمندی کے بھی خلاف ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

الجواب صحیح بندہ محمد نظام الدین غفرلہ مفتی دارالعلوم دیوبند

## اُجرت پر ملک کا تحقق کب ہوتا ہے؟ اور ملازمین کے

### فنڈ پر ہدایہ کی عبارت سے اشکال

سوال:- بعض مدارس میں ایک قسم کا فنڈ مدرسین و ملازمین کے لئے جاری کیا گیا ہے، جس میں تنخواہ میں سے مہینہ پورا ہونے پر کچھ حصہ کاٹ کر مدرسہ میں جمع رکھا جاتا ہے، اور مدرسہ اپنی طرف سے کچھ اس میں اضافہ کرتا ہے، اس طرح ان کے لئے رقم جمع کی جاتی ہے، جو ملازمت کے ختم ہونے پر ان کو دی جائے گی، تا کہ اس کو اپنے موقع پر پریشانی نہ ہو، اب اس

۱۔ المالک هو المتصرف فی الاعیان المملوكة كيف شاه من الملك، بیضاوی ص ۸ / ج ۱ / سورة فاتحه تحت آیت ۲ / مطبوعه مصطفائی دیوبند، معجم المصلحات والالفاظ الفقہیة ص ۳۵۱ / ج ۳ / حرف المیم، الملك التام، مطبوعه دارالفضیلة القاہرة، شرح المجلة ص ۶۵۴ / ج ۱ / المادة ص ۱۱۹۲ / الكتاب العاشر الشركة، الفصل الاول فی احکام الاملاک، مطبوعه اتحاد بکڈپو دیوبند.

۲۔ عن حذیفة قال قال رسول الله صلى الله عليه وسلم لا ينبغي للمؤمن ان يذل نفسه الحديث ترمذی شریف ج ۲ / ص ۵۰ / كتاب الفتن، باب ماجاء فی النهی عن سب الرياح، باب (مطبوعه رشیدیہ دہلی) المعجم الكبير للطبرانی ص ۳۱۲ / ج ۱۲ / حديث ص ۱۳۵۰ / مجاهد عن ابن عمر، مطبوعه داراحیاء التراث العربی بیروت، جامع الاصول ص ۳۲۳ / ج ۱۲ / قبیل وصیة عائشة لمعاوية حديث ص ۹۳۱ / مطبوعه داراحیاء التراث العربی بیروت.

ترجمہ: مسلمان کے لئے اپنے آپ کو ذلیل و رسوا کرنا مناسب نہیں ہے الخ۔

میں سوال یہ ہے کہ صاحب ہدایہ کی تشریح کے مطابق استیفاء منافع پراجیرا جرت کا مالک ہوتا ہے، نیز تنخواہ کے رجسٹر میں اس پر ملازم کے دستخط بھی ہو جاتے ہیں، اور عرفاً وہ بقایا ملازمین اپنا ہی تصور کرتے ہیں، تو یہ مزید جو ادارہ دیتا ہے، جبکہ اس میں ملازمین کے کٹے ہوئے پیسہ کا ہونا شرط ہے، تو کیا یہ سود کی نوعیت نہیں ہوگی؟ اگر یہ نوعیت نہیں تو بے غبار حلال ہے، یا کسی قسم کے شائبہ سود سے قابل التفات ہے؟

### الجواب حامداً ومصلياً

ہدایہ میں ثبوت ملک سے مراد حقیقت ملک نہیں بلکہ استحقاق ملک مراد ہے، جیسا کہ عنوان باب سے ظاہر ہے ”باب الاجر متی يستحق“ اور متن میں ہے ”قال الاجرة لاتجب بالعقد وتستحق باحدى معاني ثلاثة“<sup>۱</sup> محشی نے بھی اسی کی تشریح کی ہے، امداد الفتاویٰ<sup>۲</sup> میں خوب تفصیل سے اس پر بحث موجود ہے، امید ہے کہ اب اس تقدیر پر اشکال نہیں ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۳/۹۲ھ

## حکم کے لئے حق محنت اور فریقین کے یہاں کھانا

سوال:- زید اور عمر دونوں میں نزاع ہوا، بکر کو دونوں نے فیصل مان لیا، بکر نے کہا

۱۔ ہدایہ ج ۳/ص ۲۹۴/مطبع یاسر ندیم دیوبند کتاب الاجارۃ باب الاجر متی يستحق، عالمگیری کوئٹہ ص ۴۱۲، ۴۱۳/ج ۴/کتاب الاجارۃ، الباب الثانی، فی بیان انه متی تجب الاجر، الدر المختار علی الشامی زکریا ص ۱۳/ج ۹/کتاب الاجارۃ.

۲۔ قولہ الاجرة لاتجب الخ المراد نفس الوجوب لاجوب الاداء فانه عقد معاوضة فيعتبر فيه المساواة ولم يوجد في المعقود عليه لانفس الوجوب ولانفس الاداء فكذلك في جانب العوض، حاشیة علی الهدایة ص ۲۹۴/ج ۳/باب الاجر متی يستحق، مطبوعہ تھانوی دیوبند، فتح القدیر ص ۲۶/ج ۹/مطبوعہ دار الفکر بیروت، عناية علی فتح القدیر ص ۲۶/ج ۹/مطبوعہ دار الفکر بیروت.

۳۔ امداد الفتاویٰ ج ۳/ص ۱۵۰، ۱۵۱/مطبوعہ ادارۃ تالیفات دیوبند کتاب الربوا.

کہ میری ایک شرط ہے، اگر تم دونوں راضی ہو تو فیصلہ کرنے پر تمہیں اس نزاع میں مجھ کو دس روپیہ دینا ہوگا، دونوں راضی ہو گئے، لیکن شرط میں کھانے پینے کی کوئی بات نہ تھی، مگر بکر نے دونوں کے گھر میں کھایا یا ایک کے گھر میں کھایا، تو بکر کے لئے یہ سب جائز ہے یا نہیں؟

### الجواب حامداً ومصلياً

روپیہ بطور خدمت و محنت لینا درست ہے؛ کھانا ایک فریق کے یہاں ٹھیک نہیں، اس میں رشوت کا شائبہ ہے؛ اگر دونوں فریق کا کھانا کھایا تو درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۹/۹۲ھ

الجواب صحیح بندہ محمد نظام الدین غفرلہ دارالعلوم دیوبند ۱۶/۹/۹۲ھ

## کرایہ داری منتقل کرنا

سوال:- زید جامع مسجد کھتولی کی ایک دوکان کا کرایہ دار عرصہ دراز سے چلا آتا تھا، آٹھ سال قبل اپنے بھائی محمد اسلم اور ایک دیگر شخص محمد الیاس کو کاروبار مشترک کرنے کی غرض سے مکان مذکور دے دیا تھا، اور کرایہ داری بعد تک جاری رکھی، لیکن کرایہ محمد اسلم، محمد الیاس کی کاروباری مشترکہ ہونے کی وجہ سے مشترکہ کاروبار سے اداء کیا جاتا رہا، اب سے تقریباً ایک سال قبل زید نے اس مسجد کی دوکان جس کا وہ کرایہ لیتا تھا، مجلس منتظمہ کا ممبر بننے کے لئے بتقاضائے قانون دوکان مذکور کی کرایہ داری سے استعفاء دیکر دوکان مذکور کی کرایہ داری مجلس

۱۔ وفي الصيرفية، حكم وطلب اجرة ليكتب شهادته جاز قال الشامي تحت قول ليكتب شهادته لعل المراد بها خطه الذي يكتب على الوثيقة الخ، الدر المختار على الشامي زكريا ج ۹/ص ۱۲۷ كتاب الاجارة، باب فسخ الاجارة، مطلب في اجرة صك القاضي والمفتي.

۲۔ ولا يجب دعوة خصم الخ، الدر المختار مع الشامي زكريا ج ۸/ص ۵۱۷ كتاب القضاء مطلب في حكم الهدية للمفتي، مجمع الانهر ص ۲۲۱/ج ۳/ كتاب القضاء، مطبوعه دارالكتب العلمية بيروت، البحر الرائق كوئته ص ۲۸۱/ج ۶/ كتاب القضاء، فصل في التقليد.

منتظمہ کے علم میں لائے بغیر اپنے بھائی محمد اسلم کے نام کر دی اور کرایہ کی رسید اپنے بھائی کے نام کر دی جس وقت یہ رسید محمد اسلم کے نام کی گئی، اس وقت دونوں فریق کی طرف سے دوکان مذکور میں مشترکہ کاروبار تھا، محمد الیاس کے علم میں جب یہ واقعہ آیا تو اس نے اعتراض کیا اور کرایہ داری میں شرکت کا مطالبہ کیا اور دوکان مذکور کی کرایہ داری کی رسید میں اپنا نام شامل کرنے کا مطالبہ کیا۔

اس دوکان مذکور میں محمد الیاس و محمد اسلم کی گذشتہ چند ماہ نقصان ہو گیا، جس کی بنا پر محمد اسلم اپنے شریک محمد الیاس کو کاروبار سے علیحدہ کرنا چاہتا ہے، محمد اسلم کا کہنا ہے کہ میں دوکان کا کرایہ دار جائز طور پر ہوں، اور کاروبار محمد اسلم اور محمد الیاس کے مشترکہ سرمایہ سے جاری تھا، اور طے پایا تھا کہ دونوں فریق دوکان کاروبار میں نفع و نقصان کا برابری کا ذمہ دار ہونگے، لہذا دریافت طلب یہ ہے:

- (۱) یہ کہ زید کا کرایہ داری دوکان مذکور سے بالاطور پر مستغنی ہونے کے بعد کرایہ داری لے کر فریق محمد اسلم کا نام کرانا درست ہے کہ نہیں۔
- (۲) یہ کہ محمد الیاس کا مطالبہ کہ محمد زید کے مستغنی ہونے پر محمد اسلم کے ہمراہ دوکان کا کرایہ داری میں شرکت کا مستحق ہوں، جب کہ برابر گذشتہ آٹھ سال سے کاروبار میں بھی برابر کا ذمہ دار ہوں درست ہے کہ نہیں؟

### الجواب حامداً ومصلياً

- (۱) جب کہ محمد زید نے وہ دوکان محمد اسلم و محمد الیاس دونوں کو مشترکہ کاروبار کے لئے کرایہ پردی اور دونوں سے معاملہ کیا تو دونوں ہی کرایہ دار ہوں گے، اگرچہ ضابطہ اور تحریر میں اولاً صرف زید کرایہ دار تھا، اور پھر کرایہ داری سے دست بردار ہو گیا، ایسی حالت میں اس کے ذمہ لازم تھا کہ مجلس منتظمہ کو مطلع کر دیتا کہ اب میں کرایہ دار نہیں، میں نے کرایہ دار اب ان

۱۔ چونکہ زید کرایہ دار تھا اور کرایہ داری کے فسخ کے لئے ضروری ہے کہ کرایہ دار اصل (باقی حاشیہ اگلے صفحہ پر ملاحظہ کیجئے)

دونوں کو تجویز کر دیا ہے، مجلس ان دونوں سے کرایہ وصول کرے اور دونوں مجلس کو کرایہ ادا کریں مگر معاملہ صاف صاف طے کرنے کے باوجود اس نے کرایہ داری میں صرف محمد اسلم کا نام لکھوایا حالانکہ دوکان اور کاروبار میں محمد اسلم اور محمد الیاس دونوں شریک ہیں یہ طریقہ نادرست ہوا۔<sup>۱</sup>

(۲) معاملہ کی رو سے اس کا یہ مطالبہ درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۲۱/۸۷ھ

الجواب صحیح بندہ نظام الدین عفی عنہ دارالعلوم دیوبند ۱۰/۲۲/۸۷ھ

## کرایہ دار سے قرض اور مکان خالی نہ کرنے کی شرط

سوال:- خلاصہ سوال یہ ہے کہ ایک مکان کچھ رقم بطور قرض مکان کو کرایہ پر لینے والے سے لینا چاہتے ہیں، تو کرایہ دار یہ شرط کر لے کہ جب تک ہم رہنا چاہیں، ہم سے خالی نہ کرانا اور نہ کرایہ بڑھانا، یہ شرط کیسی ہے؟ دراصل مالک مکان سابق کرایہ دار کے قرض دار ہیں، وہ کرایہ دار مکان خالی کرتے وقت اپنا قرض طلب کر رہے ہیں؟

(پچھلے صفحہ کا باقی حاشیہ) مالک کو قرض کرایہ داری کی اطلاع کرے۔ ولایفسخ ای الاجارۃ الیٰ بمحض صاحبہ بالاتفاق، مجمع الانهر ص ۵۳۰ ج ۳/باب الاجارۃ الفاسدة، مطبوعہ دارالکتب العلمیۃ بیروت، سکتب الانهر علی مجمع الانهر ص ۵۳۱ ج ۳/باب الاجارۃ الفاسدة، مطبوعہ دارالکتب العلمیۃ بیروت، الدر المختار علی الشامی زکریا ص ۶۹ ج ۹/باب الاجارۃ الفاسدة۔  
۱۔ عنایۃ علی فتح القدیر ص ۱۹۰ ج ۶/کتاب الشركة، مطبوعہ دارالفکر بیروت، وکل دین لزما احدھما بما تصح فیہ الشركة کبیع وشرای واستیجار سواء کان استأجره لنفسه ولحاجة التجارة لزما الآخر، سکتب الانهر علی مجمع الانهر ص ۵۲۸ ج ۲/کتاب الشركة، مطبوعہ دارالکتب العلمیۃ بیروت۔

۲۔ حوالہ بالا ملاحظہ ہو۔

### الجواب حامداً ومصلياً

اس طرح قرض لے کر سابق کرایہ دار کا معاملہ صاف کر دینا درست ہے، مگر یہ شرط نہ کی جائے کہ جب تک ہم رہنا چاہیں مکان خالی نہ کریں گے۔

دوسری صورت ادائے قرض کی یہ بھی ہے کہ نئے کرایہ دار سے ایک رقم پیشگی کرایہ کے طور پر لے کر قرض ادا کر دیں، پھر وہ رقم کرایہ میں محسوب ہوتی رہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۲۰/۱۱/۸۹ھ

الجواب صحیح بندہ محمد نظام الدین غفرلہ دارالعلوم دیوبند ۲۰/۱۱/۸۹ھ

### مکان کی پگڑی

سوال:- جو پگڑی پر دوکانیں دی جاتی ہیں، یا لی جاتی ہیں، کیا جائز ہے یا ناجائز؟ اگر جائز ہے، تو صورتِ جواز کیا ہو سکتی ہے، اور اگر ناجائز ہے تو کس وجہ سے ناجائز ہے، نیز ایک آدمی کے قبضہ میں دوکان عرصہ طویل سے تھی، اب وہ شخص بیمار ہو کر تقریباً چار پانچ سال سے گھر پڑا ہوا ہے، اور دوکان بند پڑی ہے، اور وہ شخص اس دوکان کا کرایہ ادا کرنا مفت کا سمجھتا ہے، چونکہ وہ بیمار پڑا ہے گھر پر، تو کیا وہ شخص اس دوکان کو پگڑی پر دیکر کرایہ وصول کر سکتا ہے

۱۔ والاجارۃ تفسدھا الشروط التي لا يقتضيها العقد، عالمگیری ج ۴/ ص ۴۲۲/ کتاب الاجارۃ، الباب الخامس تحت الفصل الثاني، الدر المختار علی الشامی زکریا ص ۲۴/ ج ۹/ باب الاجارۃ الفاسدة، البحر الرائق ص ۱۶، ۱۷/ باب الاجارۃ الفاسدة.

۲۔ لزم الاجرة بشرط التعجيل یعنی لو شرط ان تكون الاجرة معجلة لزم المستاجر تسليمها، شرح المجلة ص ۲۶۱/ ج ۱/ الفصل الثاني في المسائل المتعلقة بلزوم الاجرة، ماده ۲۶۸/ مطبوعه اتحاد بکڈپو دیوبند، المحيط البرهانی ص ۲۲۵/ ج ۱۱/ الفصل الثاني في بيان انه متى يجب الاجر، مطبوعه المجلس العلمی ذابھیل، مجمع الانهر ص ۵۱۵/ ج ۳/ کتاب الاجارۃ، مطبوعه دارالکتاب الاجارۃ بیروت.

یہ نہیں؟ اور پگڑی کا یہ طریقہ کثرت سے رائج ہے عوام میں، کسی کی توپانچ سوہوتی ہے، اور کسی کی چار سو، اور کسی کی چار ہزار ہوتی ہے، کسی کی پانچ ہزار، گو موقع محل کے اعتبار سے ادا کرتے ہیں۔

### الجواب حامداً ومصلياً

مالک دوکان اپنی دوکان کسی کو کرایہ پر اس طرح دے کہ مثلاً یہ دوکان ایک سال کیلئے کرایہ پر دیتا ہوں، بیس روپیہ ماہوار کرایہ ہوگا، اور چار سو روپیہ پگڑی کے اور ایک ماہ کا کرایہ پیشگی لوں گا، تو یہ صورت درست ہے، اور یہ کہا جائے کہ عموماً سال میں سے پہلے مہینے کا کرایہ چار سو بیس روپیہ ہیں، جو پیشگی ہے، باقی گیارہ مہینے کا کرایہ بیس روپے ماہانہ ہے، کرایہ دار کے لئے اس کی اجازت نہیں کہ جتنے کرایہ پر خود دوکان لی ہے اس سے زائد کرایہ پر کسی کو دے، اور پگڑی لے یا مالک اگر خالی کرائے تو اس سے پگڑی لے، البتہ اگر کرایہ دار نے دوکان کی حیثیت کو بڑھا دیا مثلاً اس میں الماریاں لگوا دیں، اور کوئی ایسا تصرف کیا جس سے دوکان کی شان بلند ہوگئی، تو اس کے موافق پگڑی کے نام یا اضافہ کرایہ کے نام سے لینا درست ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۹/۹۰ھ

الجواب صحیح بندہ محمد نظام الدین غفرلہ مفتی دارالعلوم دیوبند ۸/۹/۹۰ھ

۱۔ نعم جرت العادة أن صاحب الخلوحين يستاجر الدكان بالاجرة اليسيرة يدفع للناظر دراهم تسمى خدمة هي في الحقيقة تكملة اجرة المثل او دونها وكذا اذامات صاحب الخلو او نزل عن خلو له لغيره ياخذ الناظر من الوارث او المنزول له دراهم تسمى تصديقاً فهذه تحسب من الاجرة ايضاً، شامى زكريا ج ۷/ص ۲۱ / مطبوعه كراچي ج ۴/ص ۵۲۳ / كتاب البيوع، مطلب في الكدك.

۲۔ واذا استاجر داراً وقبضها ثم اجرها فانه يجوز ان اجرها بمثل ما استاجر او اقل الى قوله ولو زاد في الدار زيادة طابت له الزيادة، عالمگیری ج ۴/ص ۲۲۵ / مطبوعه كوئٹہ، كتاب الاجارة، الباب السابع في اجارة المستاجر، المحيط البرهاني ص ۲۶۹ / ج ۱ / كتاب الاجارة، الفصل السابع في اجارة المستاجر، مطبوعه ذابھيل، الدر المختار مع الشامى زكريا ص ۳۸ / ج ۹ / باب ما يجوز من الاجارة.

## مکان کرایہ پر دینے کے لئے پگڑی

سوال:- آج کل مالک مکان یا دوکان کرایہ پر جائیداد دیتے وقت ۲۵-۳۰ ہزار پگڑی بھی لیتے ہیں، اور بعد طے شدہ کرایہ ماہ بمابہ یا سال ادا کرتے ہیں، تو یہ پیشگی رقم تو خالی عن العوض ہے، یہ پگڑی شرعاً جائز ہے یا نہیں؟

### الجواب حامدًا ومصلياً

اجرت کی دو قسمیں قرار دے لی جائیں، ایک معجل جس کی یکمشت مقدار متعین ہو، دوسری قسط وار ہر ماہ یا ہر سال ہے، اول کو عرف میں پگڑی کہتے ہیں، ثانی کو کرایہ داری کہتے ہیں، اس طرح اگر مالک مکان یا دوکان کسی کو کرایہ پر دے تو بظاہر گنجائش معلوم ہوتی ہے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۵/۸۷ھ

الجواب صحیح بندہ نظام الدین عفی عنہ دارالعلوم دیوبند ۱۵/۵/۸۷ھ

۱۔ ويعتبر ويراعى كل ما اشترط العاقدان في تاجيل الاجرة وتاجيلها الى قوله واذا كانت الاجرة موقوفة بوقت معين كالشهرية او السنوية بلزم ايفاءها عند انقضاء ذلك الوقت فلو كانت مشاهرة فتؤدى عندنهاية الشهر وان كانت سانهة ففي ختام السنة، شرح المجلة ص ۲۶۳، ۲۶۵ / الفصل الثاني في المسائل المتعلقة بلزوم الاجرة، مطبوعه اتحاد بکڈپو دیوبند، المحيط البرهانی ص ۲۲۵ / ج ۱ / الفصل الثاني في بيان انه متى يجب الاجر، مطبوعه ڈابھیل، مجمع الانهر ص ۵۱۵ / ج ۳ / كتاب الاجارة مطبوعه دارالکتب العلمیة بیروت.

۲۔ مالک مکان و دوکان کیلئے جائز ہے کہ وہ کرایہ دار سے خاص مقدار میں یکمشت رقم لے لے، جسے متعین مدت کا پیشگی کرایہ قرار دیا جائے، یہ یکمشت رقم سالانہ یا ماہانہ کرایہ کے علاوہ ہوگی۔ (فقہی مقالات ج ۱ ص ۲۱۷ / از مولانا تقی عثمانی)

## مکان کی پگڑی

سوال :- (۱) مکان کی پگڑی لینا جائز ہے یا نہیں؟ جبکہ بمبئی جیسے شہر میں مکان ملنا جوئے شیر لانے کے مترادف ہے۔

(۲) مکان مالک کرایہ دار کے تبدیل ہوتے وقت ایک کرایہ دار کے نام سے دوسرے کرایہ دار کے نام پر کرایہ کا بل تبدیل کرنے کا معاوضہ طلب کرتے ہیں، ساتھ ہی کرایہ میں کچھ مخصوص تناسب کے لحاظ سے بڑھادیتے ہیں، یہ جائز ہے یا نہیں؟

### الجواب حامداً ومصلياً

(۱) مالک مکان اگر کرایہ پر دیتے وقت کہے کہ اتنی رقم یکمشت پیشگی لوں گا، اور پھر اتنی ماہانہ اور پھر اتنی سالانہ لونگا، تو اس کی گنجائش ہے، لیکن کرایہ دار مکان خالی کرنے کے لئے یا دوسرے کرایہ دار کو اپنی طرف سے دینے کے لئے پگڑی لے تو اس کی اجازت نہیں۔  
(۲) مالک مکان کو اس کا بھی حق ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱- نعم جرت العادة ان صاحب الخلو حين يستاجر الدكان بالاجرة اليسيرة يدفع الناظر دراهم تسمى خدمة هي في الحقيقة تكملة اجرة المثل او دونها وكذا اذ اذ مات صاحب الخلو او نزل عن خلوه لغيره ياخذ الناظر من الوراث او المنزول له دراهم تسمى تصديقاً فهذه تحسب من الاجرة ايضاً، شامی زكريا ج ۴/ ص ۲۱/ مطبوعه كراچي، ج ۴/ ص ۵۲۳/ كتاب البيوع، مطلب في الكدك.

۲- ما يدفع لدفع الخوف من المدفوع اليه على نفسه وماله حلال للدافع حرام على الآخذ لان دفع الضرر عن المسلم واجب ولا يجوز اخذ المال ليفعل الواجب، شامی زكريا ص ۳۵/ ج ۸/ كتاب القضاء مطلب في الكلام على الرشوة والهدية، البحر الرائق كوئنه ص ۲۲۲/ ج ۶/ كتاب القضاء، النهر الفائق ص ۵۹۹/ ج ۳/ كتاب القضاء مطبوعه دارالكتاب العلمية بيروت.

۳- المالک هو المتصرف في الاعيان المملوكة كيف شاء الخ، بیضاوی شریف ج ۱/ ص ۷/ تحت سورة الفاتحة. شرح المجلة ص ۲۵۴/ ج ۱/ رقم المادة ص ۱۱۹۲/ (باقی حاشیہ گلے صفحہ پر ملاحظہ کیجئے)

## پگڑی

**سوال:-** مبیعی میں عام طور سے لوگ دوسروں کی بلڈنگوں میں کرایہ پر رہتے ہیں، جن کو مالک مکان بھی قانوناً نکال نہیں سکتا ہے، اسے صرف کرایہ وصول کرنے کا حق ہے، اور بوقت ضرورت کرایہ دار اپنے ان مکانوں کو جو ان کی ملکیت نہیں آپس میں بڑی بڑی رقم پر خرید و فروخت کرتے ہیں، یہاں اس رقم کو ”پگڑی“ کہتے ہیں، اس معاملہ میں اصل مالک کو دخل نہیں ہوتا، حالانکہ اس طرح کا معاملہ قانوناً بھی جرم ہے، مگر اس کے باوجود اس کا عام رواج ہے، اور سب جانتے ہیں کہ اس کے لئے مستقل دلال ہوتے ہیں، جو درمیان میں پڑ کر معاملہ طے کراتے ہیں، کسی کو مکان نہیں مل سکتا، موجودہ حالات میں پگڑی کی رقم بھاری مقدار میں پہنچ گئی ہے، اگر کسی وجہ سے کسی کو مکان تبدیل کرنا ہے، تو اس صورت حال کے بغیر چارہ نہیں ہے اب اسے عموم بلوئی کہا جائے، یا عرف عام؟ بہر حال یہاں اس کے بغیر مفر نہیں ہے، شرعاً کرایہ داروں کا یہ صفحہ بیع و شراعت صحیح ہے یا نہیں؟

### الجواب حامداً ومصلياً

کرایہ دار کو اس کا حق ہے کہ جس کرایہ پر اس نے مکان لیا ہے، اسی کرایہ پر دوسرے کو وہ مکان دیدے، لیکن جتنا کرایہ اس نے مالک مکان کو دیا ہے، اس سے زیادہ کرایہ کسی سے وصول کرنے کا حق نہیں، البتہ اگر مکان میں الماری وغیرہ لگا کر اس کو شاندار بنا دیا ہے، تو جس قدر اس نے خرچ کیا ہے اس کو وصول کرنے کا حق ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

(پچھلے صفحہ کا باقی حاشیہ) الكتاب العاشر الشركة، الفصل الثانی فی احکام الاملاک، مطبوعہ اتحاد بکڈپو دیوبند، معجم المصطلحات والالفاظ الفقہیة ص ۳۵۱ ج ۳/حرف المیم، الملک التام، دارالفضیلة القاہرة.

۱۔ ولہ السكنی بنفسہ واسکان غیرہ باجارۃ وغیرہا ولو اجر باکثر (باقی حاشیہ اگلے صفحہ پر ملاحظہ کیجئے)

## پگڑی میں مالکان مکان کا حصہ

سوال:- اس طرح معاملہ ہو جانے کے بعد بائع و مشتری دونوں مالک مکان کے پاس جاتے ہیں، اور طے شدہ رقم کا ایک حصہ مثلاً چوتھائی اسے دیتے ہیں، اس کے بعد وہ مکان کے کرایہ کا بل (رسید) نئے کرایہ دار کے نام کر دیتا ہے، تاکہ اس کی طرف سے اور قانون کی طرف نئے سے کرایہ دار کو حق رہائش حاصل ہو جائے، مالک مکان کرایہ تو وصول کرتا ہی ہے، اس کے علاوہ اس صورت میں مزید رقم وصول کرتا ہے، عام طور سے یہ رقم پرانے کرایہ دار نئے کرایہ دار یا مشتری سے یوں وصول کرتا ہے، کہ اگر پندرہ ہزار میں معاملہ طے ہوا ہے، تو اس سے مالک مکان کے حصہ کا مزید پانچ ہزار روپے وصول کر کے اسے دیتا ہے، مالک مکان کو یہ رقم لینی جائز ہے یا نہیں؟

### الجواب حامداً ومصلياً

اس مالک مکان کو حق ہے، کہ جس کرایہ پر چاہے مکان دے، اور دوسرے کرایہ دار کو دینا چاہے تو اس سے بھی جو معاملہ چاہے طے کر لے، نیز اس کو حق ہے کہ جس قدر چاہے پیشگی طے کر لے؛ لیکن ایک کرایہ دار کو حق نہیں کہ وہ اس کرایہ سے زیادہ کسی کرایہ دار سے وصول

(پچھلے صفحہ کا باقی حاشیہ) تصدق بالفضل الافی مستلین اذا أجرها بخلاف الجنس او صلح فیہا شیئاً بأن جصصها او فعل فیہا مسنات الخ، در مختار مع الشامی زکریا ص ۳۸/۹ کتاب الاجارہ، باب مايجوز من الاجارة الخ، عالمگیری کوئٹہ ص ۲۵/۴ ج ۲/الباب السابع فی اجارة المستاجر، المحيط البرهانی ص ۲۶۹/ج ۱۱ کتاب الاجارة، الفصل السابع فی اجارة المستاجر.

۱۔ المالک هو المتصرف فی الاعیان المملوكة كيف شاء الخ، بیضاوی شریف ج ۱ ص ۷/سوره فاتحه، معجم المصطلحات والالفاظ الفقہیة ص ۳۵۱/ج ۳/حرف المیم، الملک التام، مطبوعہ دار الفضیلة القاہرہ، شرح المجلة ص ۶۵۴/ج ۱/رقم المادة ص ۱۱۹۲/الکتاب العاشر الشركة، الفصل الاول فی احکام الاملاک، مطبوعہ اتحاد بکڈپو دیوبند.

کرے، جو خود ادا کرتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۵/۹۴ھ

## سفیر کی خوراک جز و تنخواہ پر

**سوال:-** مدرسہ کا چندہ کرنے کیلئے جو مدرس یا سفیر باہر جاتے ہیں، ان کی تنخواہوں کے ساتھ ان کا کھانا بھی منجانب مدرسہ طے ہوتا ہے، چنانچہ کہیں سستا کہیں مہنگا، جیسا بھی ملتا ہے، مدرسہ کا خرچ ہوتا ہے، اس کی کوئی مقدار معین نہیں ہے، اگر یہ غیر معین ہونے کے باوجود اس لئے درست ہو کہ مستاجر کے ذمہ اجیر کا کھانا بھی سفر کی حالت میں ہوگا، تو فہما، ورنہ کیا یہ صورت جواز کی ہو سکتی ہے، کہ جن اوقات میں اہل خیر حضرات اس سفیر کو کھانا کھلائیں، جیسا کہ عام دستور ہے کہ مدرسہ کی اعانت سمجھ کر سفیر کو کھانا کھلا دیتے ہیں، ان اوقات کے علاوہ کو وہ سفیر درج کر لے اور وقت یا دن کے حساب سے مثلاً فی یوم ایک روپیہ تنخواہ پر مزید اضافہ کیا جائے، یا مطلقاً جتنے دن سفر کرے اتنے دن کے ایک روپیہ کے حساب سے مثلاً مقرر کر دیا جائے، خواہ وہ خرید کر کھائے یا کوئی اس کو کھلائے؟

### الجواب حامداً ومصلياً

اسی ذیل میں یہ کھانا داخل کر لیا جائے، جس کو آپ نے ”فہما“ لکھا ہے، اگر تنخواہ کا جزء قرار دے کر ایک روپیہ یومیہ مثلاً مزید تجویز ہو جائے، تو اس کی بھی گنجائش ہے، خواہ یہ

۱۔ ولو اجر بأكثر تصدق بالفضل الخ، الدر المختار علی الشامی زکریا ج ۹ ص ۳۸ / کتاب الاجارۃ، باب ما يجوز من الاجارۃ الخ، المحيط البرہانی ص ۲۶۹ / ج ۱۱ / الفصل السابع فی اجارۃ المستاجر، مطبوعہ ڈابھیل، مجمع الانہر ص ۵۶۲ / ج ۳ / کتاب الاجارۃ، مسائل منشورہ مطبوعہ دارالکتب العلمیہ بیروت.

۲۔ اضافی زمانہ فالعبد یا کل من مال المستاجر عادة، عالمگیری ج ۴ ص ۴۴۲ / کتاب الاجارۃ، الفصل الثانی فیما یفسد العقد فیہ الخ، شامی زکریا ص ۶۴ / ج ۹ / باب الاجارۃ الفاسدہ.

مزید کل یا جزء خرچ ہو جائے، یا بچ جائے، اور بالکل مزید ہی بن جائے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۴/۹۲ھ

الجواب صحیح: بندہ محمد نظام الدین غفرلہ دارالعلوم دیوبند ۱۳/۴/۹۲ھ

روپیہ نہ ہونے کی وجہ سے تنخواہ نہیں ملی، اب روپیہ ہونے کی

## صورت میں ان کو وصول کرنا

سوال:- زید نے ایک امدادی مدرسہ میں تمام گاؤں والوں کے رکھنے سے مبلغ چھ روپیہ ماہانہ طے پا کر تعلیم کا کام شروع کیا، اور تقریباً تین سال تک برابر اپنے فرض منصبی کو انجام دیتا رہا، اس درمیان میں تنخواہ بھی وصول ہوتی رہی، روپیہ نہ ہونے کی وجہ سے اکثر کئی کئی ماہ کی تنخواہ ایک دم ضرور ملی لیکن حساب صاف ہوتا رہا، زید بھی اپنے کام میں مشغول رہا، اس تین سال کی زندگی کے بعد ایک شخص کہتا ہے میں آپ کی تنخواہ کا ذمہ دار نہیں، گاؤں والے دیں یا نہ دیں، زید نے اس ایک شخص کے کہنے پر کچھ زیادہ توجہ نہ کی اور یہ خیال کیا کہ یہ وصولیابی کی پریشانیوں کی وجہ سے کہتا ہے، زید کو یہ وہم بھی نہ نہ گزرا کہ معاملہ ختم ہی ہو جائیگا، بہر حال تمام گاؤں والے ذمہ دار تھے، تو ایک شخص کا کہنا کیا معنی رکھتا ہے، اور رہی تنخواہ سو ایسی ہی تاخیر ہوتی رہتی تھی، غرض کہ ایک سال یوں ہی گزر گیا، تنخواہ کا مطالبہ کیا تو ہتھم صاحب مدرسہ فرماتے ہیں، کہ روپے ہی نہیں کہاں سے دیا جاوے، یہ واقعہ ہے اس مجبوری پر علیحدگی اختیار کرنی

۱ الزیادۃ فی الاجرۃ من المستاجر تصح والزیادۃ من جانب الموجر فتجوز مطلقاً الخ، الدر المختار مع الشامی زکریا ج ۹ / ص ۲۹ / مطبوعہ کراچی ج ۶ / ص ۲۱ / کتاب الاجارۃ، عالمگیری کوئٹہ ص ۴۳۹ / ج ۴ / الباب الرابع عشر فی تجدید الاجارۃ بعد صحتها الزیادۃ فیہا، المحيط البرہانی ص ۳۲۰ / ج ۱ / الفصل الرابع عشر فی تجدید الاجارۃ.

پڑی، اب مدرسہ ہذا میں کافی روپیہ موجود ہے، اگر زید اپنی اس ایک سال ماضیہ کی تنخواہ کا مطالبہ کرے، کیا وہ حق بجانب ہے، در صورت اس بات گاؤں والے مدرسہ کے لالچ کی وجہ سے اگر انکار کریں تو عند الشرع وہ کس درجہ کے مجرم ہیں، اور کس سزا کے مستحق ہیں۔؟

### الجواب حامداً ومصلياً

جب کہ زید نے تمام گاؤں والوں کے رکھنے سے ملازمت اختیار کی ہے، تو صرف ایک غیر ذمہ دار شخص کے اس کہنے کی وجہ سے کہ میں آپ کی تنخواہ کا ذمہ دار نہیں، گاؤں والے دیں یا نہ دیں؟ ملازمت ختم نہیں ہوئی، لیکن اگر وہ شخص ذمہ دار تھا اور تمام گاؤں والوں نے جن سے ملازمت کا معاملہ طے ہوا تھا، اس کو اپنا نائب یا وکیل یا مختار کل بنا دیا تھا، تو ملازمت کا معاملہ ختم ہو چکا تھا، اس آخری صورت میں مطالبہ بے ضابطہ ہے، اور پہلی صورت میں اگر مہتمم صاحب سے علیحدگی کے وقت ایک سال کی تنخواہ کا مدرسہ کے ذمہ قرض دینا قرار پایا ہے، تب تو مطالبہ کا حق حاصل ہے، اگر مدرسہ کے ذمہ قرض دینا نہیں پایا، بلکہ زید ابراء کر چکا تھا، تو اب مطالبہ کا حق نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ، معین مفتی مدرسہ مظاہر علوم سہارنپور ۱۷/ربیع الثانی ۱۴۱۹ھ

الجواب صحیح: سعید احمد غفرلہ، مفتی مدرسہ مظاہر علوم سہارنپور ۱۷/ربیع الثانی ۱۴۱۹ھ

الجواب صحیح: عبداللطیف ناظم مدرسہ مظاہر علوم سہارنپور ۱۷/ربیع الثانی ۱۴۱۹ھ

۱۔ ہواى القرض عقد مخصوص اى بلفظ القرض ونحوه یرد على رفع مال مثلى لاخر لیردمثله، الدر المختار على الشامى زكريا ص ۳۸۸/ج ۷/باب المرابحة والتولية، فصل فى القرض، البحر الرائق كوئٹہ ص ۱۲۲/فصل فى بيان التصرف فى المبيع. الحق لايسقط بتقادم الزمان قواعد الفقه ص ۷۷/مطبوعه اشرفى بكدپو ديوبند.

۲۔ اذا براء واحد آخر من حق سقط ذالك الحق ولا يبقی له ان يدعى به هذا اذا كان الحق مما يسقط بالاسقاط كالدين وحق المرور، شرح المجلة ص ۸۴۸/ج ۲/الفصل الثانى فى المسائل المتعلقة باحكام البراء، المادة ۱۵۶۲/مطبوعه اتحاد بكدپو ديوبند، الاشباه والنظائر ص ۷۴/الفن الثانى، ما يقبل الاسقاط من الحقوق، مطبوعه اشاعت الاسلام دهلى.

## امتحان کے پرچے بنانے اور جانچنے کی اجرت

سوال :- (۱) عموماً یونیورسٹیاں اور مدارسِ ممتحنین سے سوالات بنواتے ہیں، جن

میں ان صاحبوں کا وقت صرف ہوتا ہے؟

(۲) اور پھر جوابات امتحان بھی ان حضرات کو دیکھنے پڑتے ہیں، جس میں وقت کا

کثیر حصہ صرف میں آتا ہے، نیز ان کی روانگی وغیرہ بھی انہیں کے ذمہ ہوتی ہے؟

(۳) تو کیا اس محنت کا معاوضہ ان حضرات کو تبرعاً دیا جاتا ہے، اور اس صورت

وقت کی بابت حق الخدمت جو عام طور سے یونیورسٹی کی جانب سے دیا جاتا ہے، لینا درست ہے یا نہیں، اور یہ شرعی معاملہ کی کونسی نوع میں داخل ہے؟

### الجواب حامداً ومصلياً

صورتِ مسئلہ میں دو عمل ہیں، ایک سوالات امتحان بنانا، دوسرا جوابات امتحان کو

دیکھنا، اور اوّل پر معاوضہ لینا شرعاً درست ہے، اگر پہلے متعین کر لیا جائے، عمل کو بھی اور

معاوضہ کو بھی اس طرح کہ مثلاً اتنے بڑے کاغذ پر اتنی سطروں کا سوال لکھنا ہوگا، اور اس کا یہ

معاوضہ ہوگا، تاکہ جہالتِ عملِ مفضی الی النزاع نہ رہے تو اجرِ مسعّی واجب ہوگا، ”لو استاجر

رجلاً لیکتب لها غناءً بالفارسیة او بالعربیة یطیب له الاجر ولو استاجرته امرأة لیکتب

لها کتاباً الی حبیبها یجب الاجر ویطیب له هذا اذا بین الشرائط و بین اعداد الخط

وقدره الكل فی التجرید و فی الاصل استاجر رجلاً لیکتب له مصحفاً او فقهاً او لو حاً

او غناءً او هو معلوم جائزاً خلاصہ ج ۲ / ص ۱۱۶ -

۱۔ خلاصۃ الفتاویٰ ص ۱۱۶ / ج ۳ / الفصل الثانی فی صحۃ الاجارۃ و فسادھا، جنس فی

المتفرقات، مطبوعہ لاہور، عالمگیری کوئٹہ ص ۴۴۹، ۴۵۰ / ج ۴ / کتاب الاجارۃ، الباب السادس

عشر فی مسائل الشیوخ فی الاجارۃ، البحر الرائق کوئٹہ ص ۲۰ / ج ۸ / باب الاجارۃ الفاسدۃ.

اگر پہلے معاوضہ متعین نہیں کیا گیا، تو اجر مثل ہوگا ”سئلت فیمن كتب لآخر صكا ولم يقاوله على اجر معين فهل يجب له اجر مثله فالجواب نعم يجب له اجر مثله ففي تنقيح الفتاوى الحامدية نصه وانما يجب للصكاك اجر مثله بقدر عمله في صنعته كما يستاجر الثقاب والحكاك باجر كثير على مشقة قليلة اه فتاوى كامليه ۱۸۹ .“

عمل ثانی کے جواز کی کوئی دلیل کتب فقہ میں نہیں ملی، ”اذا استاجر قاریاً ليقرا عليه شئ لا يجوز سواء كان شعراً او فقها او غيره اه خلاصه ج ۲ / ص ۱۱۵ .“

لیکن شمس الائمہ نسبی نے بطلان استیجار قاری علی القراءۃ کی جو علت بیان کی ہے، اس سے بطور مفہوم مخالفت کے جزئیہ مسئلہ کا جواز نکلتا ہے، ”کذا لك الاستیجار علی الحداء وكذا لك الاستیجار لقراءة الشعر لان هذا ليس من اجارة الناس والمعتبر في الاجارة عرف الناس ولان ما هو المقصود انما يحصل بمضى في المستاجر وهو السماع والتامل والتفهم فلا يكون ذلك موجبا للاجر عليه اه مبسوط ج ۱۶ / ص ۳۸۔ اگر وقت کی تعیین کی جائے، اور پھر اس وقت کا معاوضہ لیا جائے، تو بظاہر گنجائش معلوم ہوتی ہے۔“

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

۱۔ فتاویٰ کاملیہ ص ۱۸۹ / کتاب الاجارۃ، مطبوعہ حقانیہ پشاور، تنقیح الفتاوی الحامدیہ ص ۱۳۲ / ج ۲ / کتاب الاجارۃ، مطبوعہ مصر .

۲۔ خلاصۃ الفتاوی ص ۱۱۵ / ج ۳ / کتاب الاجارۃ، جنس فی تعلیم القرآن والحرف، مطبوعہ لاہور المحیط البرہانی ص ۳۴۹ / ج ۱ / کتاب الاجارۃ، نوع آخر فی الاستیجار علی المعاصی، مطبوعہ المجلس العلمی ڈاہیل .

۳۔ مبسوط سرخسی ص ۳۸ / ج ۸ / الجزء السادس عشر باب الاجارۃ الفاسدة، مطبوعہ دار الفکر بیروت .

۴۔ اذا وقعت ای الاجارۃ علی وقت معلوم فتجب الاجرة بمضى الوقت ان هو استعمله اولم يستعمله وبمقدار ماضی من الوقت تجب الاجرة، التنف فی الفتاوی ص ۳۳۸ / کتاب الاجارۃ، مطبوعہ دار الکتب العلمیہ بیروت .

اگر عمل معلوم ہو اور متعین ہو خواہ تعین سے خواہ عرفاً ہو الغرض ایسی جہالت باقی نہ رہے، جو مودی الی النزاع ہو، تو جواز میں تردد نہیں۔ فقط  
صحیح: عبداللطیف غفرلہ مفتی مدرسہ مظاہر علوم سہارنپور

## قلی کو متعینہ مزدوری سے زیادہ لینا

سوال:- میرے ایک دوست قلی نے یہ سوال کیا کہ ہم گورنمنٹ کے ملازم نہیں، بلکہ ہم سالانہ روپیہ اسٹیشن میں آنے جانے کیلئے جمع کراتے ہیں، اور ہم کو اس سے اسٹیشن پر کام کرنے کا اجازت نامہ مل جاتا ہے، گورنمنٹ نے ۳/ آنہ فی بستر مع بکس ریٹ مقرر کیا ہے، مقرر کیا ہے، لیکن ہم اکثر مسافروں سے زائد لیتے ہیں، جو ہمارے اور مسافروں کے درمیان طے ہو جائے، یہ زائد مزدوری لینا ہمارے لئے جائز ہے یا نہیں، اگر جائز نہیں تو جواز کی کیا صورت ہو سکتی ہے؟

### الجواب حامدًا ومصلياً

اگر پتہ چلنے پر گورنمنٹ مقدمہ نہ چلائے اور ذلیل نہ کرے تو جائز ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ فان وقعت علی عمل معلوم فلا تجب الاجرة الا باتمام العمل اذا كان العمل مما لا يصلح اوله  
الاباخره وان كان يصلح اوله دون آخره فتجب الاجرة بمقدار ما عمل، التتف في الفتاوی  
ص ۳۳۸ / کتاب الاجارة، مطبوعه دارالکتب العلمیة بیروت.

۲۔ قال رسول اللہ صلی اللہ علیہ وسلم لا ینبغی للمؤمن ان یذل نفسه الحدیث ترمذی شریف،  
ج ۲ / ص ۵۰ / مطبوعه رشیدیہ دہلی کتاب الفتن.

ترجمہ: حضرت رسول خدا صلی اللہ علیہ وسلم نے ارشاد فرمایا کہ مومن کے لئے مناسب نہیں کہ اپنے آپ کو ذلیل  
کرے۔

کوئی شئی آدھ گھنٹہ کیلئے کرایہ پر لیکر ۵/منٹ میں واپس کر دینا

سوال:- سائیکل جو کرایہ پر دی جاتی ہیں اس میں شرط ہوتی ہے کہ کم از کم آدھ گھنٹہ کا پیسہ لیا جائے گا چاہے، ۵/منٹ میں ہی واپس کر دے، اور عوام کا اتفاق اس پر ہے، لہذا یہ ۲۵/منٹ کا فاضل کرایہ لیا جانا جائز ہے یا نہیں؟

الجواب حامداً ومصلياً

معاملہ آدھ گھنٹہ کا کیا ہے، کرایہ دینے والا اپنی ضرورت ۵/منٹ میں پوری کر کے اپنی خوشی سے سائیکل واپس کر گیا، اور کرایہ آدھ گھنٹہ کا دے گیا، تو یہ درست ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳/۹/۹۰ھ

الجواب صحیح: بندہ محمد نظام الدین غفرلہ مفتی دارالعلوم دیوبند ۳/۹/۹۰ھ

حرام آمدنی سے تنخواہ لینا

سوال:- میں اپنے بھائی صاحب کی دوکان میں ملازم کی حیثیت سے دوسرو پیہ ماہانہ تنخواہ پر کام کر رہا ہوں، ابتدائی ہی سے بھائی صاحب کے مکان میں رہائش و خورد و نوش ہے، اور وہی کفیل رہے ہیں، بھائی صاحب کی آمدنی تمام تر حرام ہے، اور دوکان سامان تقاریب کی ہے، جو کہ کرایہ پر دیئے جاتے ہیں، اور یہ سامان بھی اسی حرام مال سے خریدا گیا ہے، یہ عاجز اپنے لئے حلال کی فکر میں ہے، اس لئے باوجود کوشش اور پیشکش کے بجائے

۱۔ وان ترک المستاجر الانتفاع من نفسه فعليه الاجرة كاملة، منهاج المسلم ص ۲۹۹ / مطبوعه مطبع المدينة المنورة، المادة الرابعة في الاجارة تحت الفصل الرابع، الهندية ص ۱۳ / ج ۲ / الباب الثاني، كتاب الاجارة، مطبوعه كوئٹہ، شرح المجلة ص ۲۶۳ / ج ۱ / رقم المادة ۲۷ / الفصل الثاني كتاب الاجارة، اتحاد بکڈیو بند.

شریک بننے کے ملازم بن کر رہنا گوارا کر لیا، اگر میں ملازمت چھوڑ دوں تو فی زمانہ دوسری ملازمت ملنا بہت دشوار ہے، بچپن سے بھائی صاحب کے مکان میں زندگی گزاری ہے، اور میں ابھی تک غیر شادی شدہ ہوں، اس لئے علیحدہ رہنا بھی بظاہر دشوار ہے، ان حالات میں ان کے گھر کا پکا کھانا میرے لئے جائز ہے یا نہیں؟

دوسرے اگر میں ماہانہ کچھ رقم بطور خوراک دیدوں تو اس صورت میں کیا حکم ہوگا؟ حال ہی میں بھائی صاحب نے ماہانہ تنخواہ میں پچاس روپیہ زائد دینے کی پیش کش کی جسے اس وقت قبول نہیں کیا تھا، اگر میں ان سے یہ کہ دوں کہ میری ماہانہ تنخواہ میں بجائے پچاس روپے کے اضافہ کے میری خوراک کے معاوضہ میں داخل کر لی جائے، تو آیا اس صورت میں اس گھر کا کھانا میرے لئے جائز ہوگا؟ موجودہ صورت میں جناب عالی شریعت مطہرہ کے حکم سے مطلع فرما کر اس عاجز کو آخرت کے بگاڑ سے بچالیں؟

### الجواب حامداً ومصلياً

آپ کی تحریر میں سامانِ تقاریب مجمل و مبہم لفظ ہے، میں اسکا مطلب سمجھتا ہوں شامیانہ، میز، کرسی، گیس، فرش وغیرہ ان اشیاء کو کرایہ پر دینا اور کرایہ وصول کرنا حرام نہیں ہے، اگرچہ کرایہ پر لینے والے اپنی محفل میں کچھ غلط قسم کے کام بھی کرتے ہوں مگر اس کی وجہ سے وہ کرایہ کی آمدنی حرام نہیں، ایسی آمدنی سے کھانا اور تنخواہ لینے میں مضائقہ نہیں ہے، دونوں طرح درست ہے، اگر آمدنی حرام ہونے کی کوئی اور صورت ہے تو صاف لکھئے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۹/۹۰ھ

۱. وعلم من هذا انه لا يكره بيع مال تمم المعصية به الخ، شامی زکریا ج ۹/ص ۵۶۱ / مطبوعہ کراچی ج ۶/ ۳۹۱ / کتاب الحظر والاباحۃ، فصل فی البیع، عالمگیری کوئٹہ ص ۴۵۰ / ج ۲ / الفصل الرابع فی فساد الاجارۃ، المبسوط للسرخسی ص ۳۹ / ج ۱ / باب الاجارۃ الفاسدة دار الفکر.

## کھیت کا کرایہ غلہ کی صورت میں

سوال:- بکر نے عمر کو اپنا کھیت دیدیا اور اس سے کہا کہ ہر سال یا ہر ششماہی میں چھ من گندم دے دیا کرنا، تم میرے کھیت میں جو نسا غلہ چاہو بویا کرو، اسکا شرعاً کیا حکم ہے؟

الجواب حامداً ومصلياً

جس طرح نقد اجرت مقرر کرنا درست ہے، اسی طرح غلہ مقرر کر لینا بھی درست ہے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۱۲/۸۸ھ

الجواب صحیح بندہ محمد نظام الدین غفرلہ مفتی دارالعلوم دیوبند ۸/۱۲/۸۸ھ

## زمین کی اجرت دھان قرار دینا

سوال:- زید عمر کو ایک بیگہ زمین اس شرط پر دیتا ہے کہ تمہیں ۵۰ من دھان دینا ہے پیدا ہو یا نہ ہو، عمر بھی اس پر راضی ہے، شرعاً کیا حکم ہے؟

الجواب حامداً ومصلياً

یہ مزارعت نہیں ہے، بلکہ زمین کرایہ پر دینا ہے، اور ۵۰ من دھان اجرت ہے، خواہ دھان کی کاشت کرے یا کسی اور چیز کی یا بالکل ہی کاشت نہ کرے، یہ معاملہ شرعاً درست ہے،

<sup>۱</sup> اوکل ماصلح ثمننا ای بدلاً فی البیع صلح اجرة الخ، الدر المختار علی الشامی ج ۹ ص ۵ / مطبع زکریا مطبوعہ کراچی ج ۶ ص ۲ / کتاب الاجارة، البحر کوئٹہ ص ۳ / ج ۸ / کتاب الاجارة تبیین الحقائق ص ۱۰۶ / ج ۲ / کتاب الاجارة، مکتبہ امدادیہ ملتان.

قال محمد لابأس بکراء الارض بالذهب والورق وبالحنطة کیلا معلوماً و ضرباً معلوماً ما لم يشترط ذالک مما ینخرج منها الخ الروضة الندیة ج ۲ ص ۱۹۷ / مطبوعہ قطر، کتاب الاجارة.

جیسا کہ ۵۰ روپیہ کو اجرت قرار دینا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۸۷ھ

الجواب صحیح بندہ محمد نظام الدین غفرلہ دارالعلوم دیوبند ۱۰/۱۰/۸۷ھ

## جانور ذبح کرنے کی اجرت

سوال:- قصاب لوگ کسی وجہ سے خود تو مویشی کو ذبح نہیں کرتے، بلکہ زید سے اجرت مقررہ دے کر ذبح کراتے ہیں، آیا زید کو حلال کرنے کی اجرت لینا جائز و درست ہے یا نہیں؟ اگر جائز ہے تو لوگ زید سے یوں کہتے ہیں کہ حلال کرنے سے دل سخت ہو جاتا ہے، اور حلال کرنے والے کی روح سختی سے نکالی جائے گی، یہ پیسہ جائز تو ہے مگر مکروہ ہے۔

### الجواب حامداً ومصلياً

فتاویٰ عالمگیری میں صراحتاً مذکور ہے، کہ جانور ذبح کرنے کی اجرت شرعاً جائز ہے، اس لئے کوئی فکر نہ کریں، اور یہ بات کہ ذبح کرنے والے کی روح سختی سے نکالی جائے گی یہ شرعاً بے اصل ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۴/۸/۸۹ھ

الجواب صحیح بندہ محمد نظام الدین غفرلہ دارالعلوم دیوبند ۱۵/۸/۸۹ھ

۱۔ وتصح اجارة أرض للبناء والغرس الى قوله حتى تلزم الاجرة بالتسليم امكن زراعتها ام لا، الدر المختار على الشامي ج ۹ ص ۴۰ مطبوعه زكريا ديوبند، مطبوعه كراچي ج ۶ ص ۳۰ / كتاب الاجارة، باب مايجوز من الاجارة الخ، البحر كوئنه ص ۱۱ / ۸ / كتاب الاجارة، باب مايجوز من الاجارة وما لايجوز، الدر المنتقى على المجمع ص ۵۲۲ / ج ۴ / كتاب الاجارة، دار الكتب العلميه بيروت.

قال محمد لا بأس بكراء الارض بالذهب والورق وبالحنطة كيلا معلوماً الخ الروضة الندية، ج ۲ ص ۱۹۷ مطبوعه قطر، كتاب الاجارة.

۲۔ ويجوز الاستئجار على الذكوة الخ عالمگیری ج ۴ ص ۴۵۴ مطبوعه كوئنه كتاب الاجارة، فصل في المتفرقات.

## غیر حاضری کی تنخواہ ملازم کے لئے

سوال:- ملازم وقف ورف دودن کی رخصت لیکر گیا اور چھ روز میں آیا دریافت یہ ہے کہ ملازم کو اس چار دن کی تنخواہ لینی کیسی ہے، اور متولی کو دینا چاہئے یا نہیں؟

### الجواب حامداً ومصلياً

اگر ملازمت کے شرائط میں یہ ہے کہ بلا تحصیل رخصت غیر حاضری پر تنخواہ وضع ہوگی، تو صورتِ مسئلہ میں تنخواہ وضع کی جائے گی، اگر شرائط میں کچھ مدت بلا تحصیل رخصت چھٹی پر رہنے اور حاضر نہ ہونے کی بھی موجود ہے تو اس مدت کی تنخواہ وضع نہ ہوگی، زائد کی وضع ہوگی، غرض حسب شرائط عمل کیا جائے، جب کہ وہ موافق شرع ہوں۔ فقط واللہ سبحانہ تعالیٰ اعلم  
حررہ العبد محمود غفرلہ معین مفتی مدرسہ مظاہر علوم سہارنپور

## ملازم کی غیر حاضری پر تنخواہ وضع کرنا

سوال:- کسی شخص نے ایک نوکری ایک سال کے لئے رکھا نوکری پر پھر وہ دو ماہ یا چار ماہ کے بعد چلا گیا، اور پھر آ گیا مالک نے نوکر کے دور و پیہ یومیہ کاٹ لئے جب نوکر کو ایک سال کی تنخواہ دی، تو ڈیڑھ سو روپیہ بیٹھتا ہے، تو یہ پیسہ کاٹنا درست ہے یا نہیں۔؟

۱۔ ومنها البطالة في المدارس والمسئلة على وجهين فان كانت مشروطة لم يسقط من المعلوم شئى والا فينبغى ان يلحق ببطالة القاضى فقال فى المحيط انه يأخذ فى يوم البطالة الخ، الاشباه والنظائر ص ۵۳ تحت القاعدة السادسة الفن الاول، طبع اشاعت الاسلام دهلى، واما لو شرط شرطاً تبع كحضور الدرس اياماً معلومةً فى كل جمعة فلا يستحق المعلوم الا من باشر خصوصاً اذا قال من غاب عن الدرس قطع معلومه فيجب اتباعه الخ. شامى زكريا ج ۶ ص ۶۳ / كتاب الوقف مطلب فى الغيبة التى يستحق بها العزل عن الوظيفة الخ، البحر كوئنه ص ۲۲۴ / ج ۵ / كتاب الوقف.

### الجواب حامداً ومصلياً

سال بھر کی تنخواہ کو ایام پر تقسیم کر کے ایام غیر حاضری کی تنخواہ وضع کر لینا درست ہے، جیسے مکان سال بھر کے لئے کرایہ پر لیا، تو اس کرایہ کو ایام پر تقسیم کرنا درست ہے، یا مراحل پر کرایہ کو تقسیم کرنا درست ہے!

در مختار کتاب الاجارہ میں ہے ”وللمؤجر طلب الاجر كل يوم وللدابة كل مرحلة قال الشامي المراد كل ماتقع الاجارة فيه على المنفعة او على قطع المسافة او على العمل در مختار مع الشامي نعمانيه ج ۵ / ص ۹ / اذا اجرها سنة بكذا صح وان لم يسم اجر كل شهر وتقسم سووية اى على الشهور وفائدته تظهر فى الفسخ اثناء المدة، شامى ج ۵ / ص ۳۲ / نعمانيه<sup>۱</sup> فقط واللہ سبحانہ تعالیٰ اعلم  
حرره العبد محمود غفرلہ دارالعلوم دیوبند

### قبرستان کی حفاظت کے لئے شیعہ کو ملازم رکھنا

سوال :- ایک شخص کو قبرستان میں ملازم رکھا ہے، حفاظت کیلئے بعد میں معلوم ہوا کہ وہ شیعہ ہے، مگر معاملات بہت صاف ہیں، حفاظت خوب کرتا ہے، دریافت طلب امر یہ ہے کہ ایسے آدمی کو رکھنا جائز ہے کہ نہیں؟

### الجواب حامداً ومصلياً

اگر اس سے کسی قسم کے نقصان کا اندیشہ نہیں تو اس کو ملازم رکھنا درست ہے،<sup>۲</sup> اگر کسی قسم

۱ شامی زکریا ج ۹ / ص ۱۹ / اول کتاب الاجارۃ.

۲ شامی زکریا ج ۹ / ص ۷۰ / کتاب الاجارۃ باب الاجارۃ الفاسدة، البحر کوئٹہ ص ۱۸ / ج ۸ /

باب الاجارۃ الفاسدة، تبیین الحقائق ص ۲۳ / ج ۵ / باب الاجارۃ الفاسدة، مکتبہ امدادیہ ملتان.

۳ لاباس بان يكون بين المسلم والذمي معاملة اذا كان مما لا بد منه، فتاویٰ عالمگیری ص ۳۴۸ /

ج ۵ / الباب الرابع عشر فى اهل الذمة والاحكام التى تعود اليهم، مطبوعه كوئٹہ.

کے نقصان کا اندیشہ ہے یا احتمال ہے کہ سنیوں کی قبروں کا احترام نہیں کرے گا، بلکہ بے حرمتی کرے گا تو اس کو ملازم رکھنا درست نہیں لہذا ہم اس سے بہتر اچھے عقائد کا آدمی اگر مل جائے تو اس کو رکھنا زیادہ اچھا ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۳ شوال المکرم ۱۴۲۹ھ

الجواب صحیح: سعید احمد غفرلہ مفتی مدرسہ ہذا

صحیح: عبداللطیف مفتی مدرسہ ہذا، ۳ شوال ۱۴۲۹ھ

## کرایہ کے مکان کا ایندھن کس کا ہے

سوال:- بموجب حکم سرکاری کرایہ دارانِ دوکانات کو دوکانوں کے تختے جو کٹوانا پڑے ایندھن ان کا مالکان کی ملک ہے، احقر کی دوکان کے مالک لکھنؤ میں رہتے ہیں، کارندہ یہاں رہتا ہے، جو کرایہ وغیرہ وصول کرتا ہے، ایندھن کا مطالبہ مالک کی طرف سے تو ہے نہیں، اگر کارندہ کو دیا جائے تو غالباً اس کے کارآمد ہوگا، تاہم اپنی برأت کے لئے کارندہ ہی سے معاملہ کیا جائے، تو تین صورتیں ہیں:

(۱) ایندھن کارندہ کو دیدیا جائے۔

(۲) کارندہ سے اس کو خرید لیا جائے، بازاری نرخ سے۔

(۳) کارندہ ویسے ہی ہمیں کارآمد کرنے کی اجازت دیدے۔

## الجواب حامداً ومصلياً

کارندہ کو اگر اصل مالک کی طرف سے تینوں باتوں کا اختیار ہے، تو تینوں باتیں

لے نہی اللہ عزوجل المؤمنین بهذه الآية ان يتخذوا من الكفار واليهود اهل الاهواء دخلاء ولجاء  
يفاضون نهم في الآراء ويسندون اليهم امورهم، احكام القرآن للقرطبي ص ۱۶۹ / ج ۲ / تحت  
الآيت يا ايها الذين آمنوا لاتتخذوا بطانة من دونكم ص ۱۱۸ / مطبوعه دار الفكر بيروت، احكام  
القرآن للحصا ص ۳۶ / باب الاستعانة باهل الذمة دار الكتب العلمية.

درست ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## دوکان کرایہ پر دینا اس شرط پر کہ جب چاہیں خالی کرائیں

سوال:- ہماری برادری میں مندرجہ ذیل مقدمہ درپیش ہے، جس میں مدعی مدعی

علیہ کی یہ رائے ہے۔

شمس الدین نے اپنی دوکان محمد یسین کو کرایہ پر دی، اور شرط کر لی کہ جس وقت مجھے خود کی ضرورت ہوگی، دوکان خالی کرنا پڑے گی، اس شرط کو محمد یسین نے منظور کر لیا، اس کے بعد ضرورت ہونے پر محمد یسین نے انکار کر دیا، شمس الدین نے محمد یسین سے دوکان کا مطالبہ کیا تو یاسین نے انکار کر دیا، اور ٹلا دیا کہ کچھ دیر بعد اس شرط پر خالی کر دی کہ از سر نو تعمیر ہونے پر اسی سے ایک دوکان مجھے دینا یا اور کوئی دوکان دلوادینا، چنانچہ دوکان خالی ہوگئی، اور تعمیر کے بعد محمد یسین کو وہ نہیں دی گئی، بلکہ دوسری دلوادی گئی، اور شرط پوری ہوگئی، اور ایک رقعہ بھی اس دباؤ کے لئے لکھوایا گیا ہے کہ دوکان مل جاوے؟

### الجواب حامداً ومصلياً

شمس الدین نے دوکان محمد یسین کو کرایہ پر دی اور یہ شرط کر لی کہ جس وقت مجھے خود کی ضرورت ہوگی، دوکان خالی کرنی پڑے گی، اس شرط کو محمد یسین نے منظور کر لی، اس کے بعد شمس الدین نے محمد یسین سے مطالبہ کیا تو محمد یسین نے انکار کر دیا، اور ٹلا یا کچھ دیر بعد اس شرط

۱۔ کما يستفاد لا يجوز التصرف في مال غيره بلا اذنه ولا ولايته الخ، الدر المختار على الشامي زكريا ج ۹ / ص ۲۹۱ / كتاب الغصب. مطلب فيما يجوز من التصرف الخ، قواعد الفقه ص ۱۱۰ / دار الكتاب ديوبند، الاشباه والنظائر ص ۱۵۷ / الفن الثاني كتاب الغصب، مطبوعه اشاعت الاسلام دهلي، شرح المجلة ص ۶۱ / ج ۱ / رقم المادة ۹۶ / اتحاد بکڈ پو دیوبند.

پر خالی کی کہ از سر نو تعمیر پر ایک دوکان مجھے دینا یا اور کوئی دوکان دلوادینا، چنانچہ دوکان تعمیر ہوگئی، تعمیر کے بعد محمد یسین کو دوکان نہیں دی گئی، بلکہ دوسری دوکان دلوادی گئی، اور شرط پوری ہوگئی، رقعہ بھی لکھوا لیا گیا، کہ دوکان مل گئی، قانون شرع کے مطابق محمد یسین سے دوکان خالی کرنے کا شمس الدین کو حق ہے، اگرچہ کرایہ پر دیتے وقت خالی کرنے کی شرط نہ کی ہو، از سر نو تعمیر کے لئے جب محمد یسین نے دوکان خالی کر دی، تو اس کو رقعہ لکھوانے کا کوئی حق نہیں تھا، تو اب محمد یسین اس دوکان میں کام کرے جو کرایہ پر لی ہے، یا اور جگہ کام کرے، شمس الدین کو مجبور نہیں کیا جاسکتا ہے، کہ وہ اس تعمیر شدہ دوکان کو محمد یسین کو دے، اس جعلی رقعہ کے ذریعہ روپیہ بھی وصول کر نیکاحق نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## شوہر کے لئے بیوی کی ملازمت

سوال:- ہندہ کا ایک کارخانہ ہے، جس میں بہت سے ملازم ہیں، شوہر غریب ہے ہندہ حفاظت کیلئے شوہر کو ملازم رکھنا چاہتی ہے، بلا تنخواہ وہ کام لینا نہیں چاہتی ہے، نہ وہ کام کرنا چاہتا ہے، تو اس کو نوکری کرنی چاہئے یا نہیں؟ اگر چاہئے تو کیا قلب موضوع لازم نہ آئے گا، اور اگر نہیں تو دلیل شرعی و عقلی کیا ہے؟

### الجواب حامداً ومصلياً

شوہر کو بیوی کی ایسی نوکری جائز نہیں، کہ جس سے شوہر کی تذلیل و اہانت ہوتی ہو،

۱۔ فان مضت المدة قلعهما وسلمها فارغة الخ، درمختار علی الشامی ص ۲۱/ج ۹ کتاب الاجارۃ باب مايجوز من الاجارة، البحر کوئٹہ ص ۱۱/۸ باب مايجوز من الاجارة، مجمع الانهر ص ۵۲۲/ج ۳ باب مايجوز وما لايجوز، دارالکتب العلمیہ بیروت.

کیونکہ قلب موضوع لازم آتا ہے؛ نیز ایسے کام کی نوکری بھی جائز نہیں کہ وہ کام شوہر کے ذمہ بغیر نوکری ضروری تھا، اور صورتِ مسئلہ میں دونوں باتیں نہیں، لہذا یہ نوکری جائز ہے، ”کما فی البدائع ج ۲ ص ۲۷۱ / ج ۴ ص ۱۹۲ / وقاضی خاں ج ۳ ص ۳۶۶ ر ۳

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۵/۷/۵۲ھ  
صحیح: عبداللطیف ناظم مدرسہ مظاہر علوم سہارنپور ۱۶/رجب المرجب ۵۲ھ

## بینک کے لئے مکان کرایہ پر دینا

سوال:- گذارش خدمت یہ ہے کہ از روئے شرع بینک کے لئے عمارت کرایہ پر دینا جائز ہے یا نہیں؟ اور کرایہ حلال ہوگا یا نہیں؟ اطلاعاً عرض ہے کہ بینک دو قسم کے ہوتے ہیں، ایک تو وہ جس میں اکثر حصہ سودی لین دین کا ہوتا ہے، اور کچھ دوسرے کاروبار بھی ہوتے ہیں مگر کم، دوسرے وہ بینک جس میں اکثر کاروباری معاملات چلتے ہیں اور کچھ سودی لین دین بھی

۱۔ وان تزوج حرًا امرأة علی خدمته ایہا سنة او علی تعلیم القرآن فلہا مہر مثلہا لان خدمة الزوج الحر لا یجوز استحقاقہا بعقد النکاح لِمافیہ من قلب الموضوع، ہدایہ ص ۳۲۷ ج ۲ / کتاب النکاح، باب المہر، فتح القدیر ص ۳۴۰ ج ۳ / کتاب النکاح، باب المہر، دار الفکر.

۲۔ فی البدائع ولو استاجرت المرأة زوجها لیخدمها فی البیت باجر مسمیٰ فهو جائز لان خدمة البیت غیر واجبة علی الزوج فکان هذا استیجار علی امر غیر واجب علی الاجیر وكذا لو استاجرتہ لرعی غنمہا لان رعی الغنم لا یجب علی الزوج الخ، ج ۴ ص ۱۹۲ / مطبوعہ ایچ ایم سعید کمپنی کراچی کتاب الاجارہ مطلب فیما یرجع الی المعقود علیہ.

۳۔ فتاویٰ قاضی خاں علی الہندیہ ج ۲ ص ۱۸ / مطبوعہ مصر کتاب الاجارہ فصل فیما یجب الاجر علی المستاجر وما لا یجب، عالمگیری کوئٹہ ص ۴۳۵ ج ۴ / الباب الحادی عشر فی الاستیجار للخدمة، کتاب الاجارہ، المبسوط للسخسی ص ۵۵ / ج ۱۶ / باب اجارہ الرقیق فی الخدمة وغیرہا.

ہوتا ہے، براہ کرم کرایہ کے سلسلہ میں دونوں قسم کے بینکوں کا حکم تحریر فرمائیں؟

### الجواب حامدًا ومصلياً

امام اعظمؒ کے نزدیک عمارت کرایہ پر دینا درست ہے، مستاجر جس کام میں بھی استعمال کرے، وہ اس کا فعل ہے صاحبینؒ کے نزدیک ناجائز کام کے لئے کرایہ پر دینا مکروہ و ممنوع ہے، کام مخلوط ہو تو غالب کا اعتبار ہوگا، پس دوسرے قسم کے بینک کے لئے بالاتفاق درست ہے، اور پہلی قسم کے بینک کے لئے عمارت کرایہ پر دینے میں امام صاحبؒ کے نزدیک گنجائش ہے، ”وہو الاوسع“ اور صاحبینؒ کے نزدیک مکروہ و ممنوع ہے ”وہو الاورع“ حلال یا غالب حلال مخلوط روپیہ کرایہ میں لینا درست ہے، حرام یا غالب حرام مخلوط روپیہ لینا درست نہیں۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## حکومت دوسرے شخص کو کرایہ دار بنا دے درست ہے

سوال:- ہمارے شہر میں یہ قانون نافذ ہے، کہ کسی کرایہ دار نے فلاں سال اور تاریخ سے پہلے کسی کو اپنے کرایہ کی دوکان دیکر ماتحت کرایہ دار بنا رکھا ہے، اور ماتحت کرایہ دار سے غیر واجب کرایہ وصول کرتا ہے، یہ ماتحت کرایہ دار عدالت میں اپنا معاملہ پیش کرے تو عدالت

۱۔ و جاز اجارۃ بیت لیتخذ بیت نار او کنسیۃ او بیعۃ او بیاع فیہ الخمر وقال لا ینبغی ذلک الخ. در مختار علی الشامی زکریا ج ۹ / ص ۵۲۳ / مطبوعہ نعمانیہ ج ۵ / ص ۲۵۱ / کتاب الحظر والاباحۃ فصل فی البیع، المبسوط للسرخسی ص ۳۸ / ج ۱۶ / باب الاجارۃ الفاسدۃ، البحر کوئٹہ ص ۲۰۲ / ج ۸ / فصل فی البیع کتاب الحظر والاباحۃ.

۲۔ مستفاد اکل الربا و کاسب الحرام اهدی الیہ او اضافہ لایقبل ولا یأکل وان کان غالب مالہ حلالاً لا بأس بقبول ہدیۃ الخ. عالمگیری ج ۵ / ص ۳۴۳ / کتاب الکراہیۃ الباب الثانی، خانہ علی الہندیہ ص ۴۰۰ / ج ۳ / کتاب الحظر والاباحۃ، مطبوعہ کوئٹہ.

ثبوت مہیا کرنے کے بعد مالک مکان کو آرڈر دیتی ہے کہ اس ماتحت کرایہ دار کو اصل کرایہ دار بنا لیا جائے، سوال یہ ہے کہ کیا مسلمان حکومت کے اس قانون سے فائدہ اٹھا سکتا ہے؟

### الجواب حامداً ومصلياً

ایک شخص کا کرایہ کا معاملہ حکومت ختم کر کے دوسرے شخص کو کرایہ کا حق دیدے تو اس شخص کو کرایہ دار بنانا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۱۰/۹۹ھ

## نشہ آور دوا بیچنے کا کرایہ

سوال:- میں ایک پختہ دوکان کا مالک ہوں جس کو میں نے ایک شخص کو کرایہ پر دے رکھا ہے، جس نے اس میں میڈیکل اسٹور (انگریزی ادویات) کھولا تھا، جنجر بھی ایک دوا ہے، لیکن چونکہ اس میں نشہ ہوتا ہے، اس لئے وہ شراب کی جگہ لوگ استعمال کرتے ہیں، اور وہاں کافی مجمع رہتا ہے، میں نے دوکاندار سے متعدد بار اس سلسلہ میں باز پرس کی اور دوکان خالی کرنے کے لئے کہا، لیکن وہ کوئی توجہ نہیں دیتا، اور چونکہ وہ برابر ماہ بمرہ کرایہ ادا کرتا ہے، اس لئے اس کو قانونی حیثیت سے بھی خالی نہیں کرایا جاسکتا، اگر میں دست بدست کرایہ نہ لوں تو وہ منی آرڈر وغیرہ سے بھیجنا شروع کر دے گا، میرے لئے عجیب پریشانی اور کلفت ہے یہاں لوگوں کا کہنا ہے کہ کرایہ شرعاً جائز نہیں، آپ ہی بتلائیے اس میں میرا کیا قصور ہے، میری نیت تو خیر ہے، آپ تحریر فرمائیں، آیا اس دوکان کا کرایہ حالاتِ بالا کے پیش نظر لینا جائز ہے یا ناجائز؟

۱۔ تفسیح الاجارۃ بالقضاء او الرضاء الخ، الدر المختار علی الشامی زکریا ج ۹/ص ۱۰۴/باب فسخ الاجارۃ، البحر کوئٹہ ص ۳۵/ج ۸/باب فسخ الاجارۃ، الدر المنتقى ص ۵۵۶/ج ۳/باب فسخ الاجارۃ، دارالکتب العلمیہ بیروت.

### الجواب حامداً ومصلياً

اس کی دوکان میں پاک اور جائز دوائیں بھی تو ہوں گی، ان کی وجہ سے کل آمدنی کو ناجائز نہیں کہا جائیگا، نہ اس سے حاصل شدہ کرایہ کو ناجائز کہا جائیگا، اس لئے آپ پریشان نہ ہوں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۶/۸۸ھ

الجواب صحیح: بندہ محمد نظام الدین غفرلہ دارالعلوم دیوبند ۱۱/۶/۸۸ھ

## جس فیکٹری میں کبھی شراب کا ایڈوٹائز ہوتا ہو اس میں

### ملازمت کا حکم

سوال:- کیا ہم ایسی فیکٹری میں کام کر سکتے ہیں جہاں شراب وغیرہ جو حرام چیزوں کی ایڈوٹائز بنتی ہو، اس کو ہمیں بنانا ہوتا ہے، کیا یہ کمائی ہمارے لئے جائز ہے؟  
نوٹ:- ہر وقت شراب وغیرہ کی ایڈوٹائز نہیں بنتی کبھی کبھی آتی ہے۔

### الجواب حامداً ومصلياً

جب اصل کام شراب کے اعلان و اشتہار کا نہیں ہے، بلکہ جائز چیز کا ہے تو ملازمت جائز ہے، شراب سے متعلق جہاں تک ہو سکے پچنا چاہئے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۱۰/۸۹ھ

۱۔ و جاز اجارة بيت الخ لان الاجارة على منفعة البيت ولهذا يجب الاجر بمجرد التسليم ولا معصية فيه وانما المعصية بفعل المستاجر وهو مختار فينقطع نسبتته عنه الخ، شامی زکریا ج ۹ / ص ۵۶۲ / مطبوعہ کراچی ج ۶ / ص ۳۹۲ / کتاب الحظر والاباحة فصل فی البیع، المبسوط للسخسی ص ۳۹ / ج ۱۶ / باب الاجارة الفاسدة، دار الفکر بیروت، عالمگیری کوئٹہ ص ۴۵۰ / ج ۴ / فصل فی الاجرة على المعاصی. (حاشیہ نمبر ۲ / گلے صفحہ پر ملاحظہ فرمائیں)

## کیا فوج کی ملازمت درست ہے؟

سوال:- اپنے ملک میں ہندوستان میں فوج میں مسلمانوں کو ملازمت کرنا کیسا ہے نیز جو مسلمان شخص فوج میں بھرتی ہے اور جب کہ اپنے ملک ہندوستان کا کسی بھی مسلم یا غیر مسلم ملک سے مقابلہ ہو جائے اور جنگ شروع ہو جائے اور یہ مسلم فوجی شخص اپنے ملک ہندوستان کی طرف سے جنگ میں ختم ہو جائے، تو اس مسلم مرحوم فوجی کو درجہ شہادت کا مستحق سمجھا جائے گا، یا نہیں؟ نیز اس کو شہید کہنا درست ہوگا یا نہیں؟

### الجواب حامداً ومصلياً

ظالموں سے ملک کی حفاظت کے لئے فوج میں ملازمت کرنا درست ہے، اگر کسی ظالم نے چڑھائی کی اور یہ دفاع کرتا ہو قتل ہو گیا، تو انشاء اللہ قتل شہید ہوگا، ”من قتل دون ماله من قتل دون دمه من قتل دون عرضه“ ان سب کو شہید فرمایا گیا ہے۔

(پچھلے صفحہ کا باقی حاشیہ) ۲. عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَعَنَ اللَّهُ الْخَمْرَ وَشَارِبَهَا وَسَاقِيَهَا وَبَائِعَهَا وَمُبْتَاعَهَا وَعَاصِرَهَا وَمُعْتَصِرَهَا وَحَامِلَهَا وَالْمَحْمُولَةَ إِلَيْهِ. مشکوٰۃ شریف ص ۲۴۲ / کتاب البیوع، باب الکسب وطلب الحلال، طبع یاسر ندیم دیوبند، ترمذی شریف ص ۲۴۲ / ۱، ابواب البیوع، باب ماجاء فی بیع الخمر والنہی عن ذالک مطبوعہ رشیدیہ دہلی، ترجمہ: حضرت ابن عمر رضی اللہ عنہما نے فرمایا کہ رسول اللہ صلی اللہ علیہ وسلم نے فرمایا کہ اللہ تعالیٰ نے لعنت فرمائی شراب پر، اور اس کے پینے والے، اور اس کے پلانے والے پر، اور اس کے بیچنے والے پر، اور اس کو خریدنے والے پر، اور اس کے نچوڑنے والے پر، اور اس کے نچوڑانے والے پر، اور اس کے اٹھانے والے پر، اور اس شخص پر جن کے لئے اٹھا کر لے جانی گئی۔

۱. عن سعید بن زید ان رسول الله صلى الله عليه وسلم قال من قتل دون دينه فهو شهيد ومن قتل دون دمه فهو شهيد ومن قتل دون ماله فهو شهيد ومن قتل دون اهله فهو شهيد رواه الترمذی و ابو داؤد والنسائی، (مشکوٰۃ شریف، ص ۳۰۶ / باب ما لا یضمن من الجنایات، کتاب القصاص ورواه النسائی والضیاء عن سعید بن مقرن بلفظ جامع وهو (باقی حاشیہ اگلے صفحہ پر ملاحظہ فرمائیں)

غلط کام کیلئے ملازمت کرنا اور لڑنا جائز نہیں<sup>۱</sup>، اسپر شہادت کی امید رکھنا بھی غلط ہے، شہادت تو کیا ملتی، بعض صورتوں میں ایمان کا سلامت رہنا بھی دشوار ہے<sup>۲</sup>۔ فقط واللہ تعالیٰ اعلم  
حررہ العبد محمود غفرلہ، دارالعلوم دیوبند

## رشوت دیکر حاصل کی گئی ملازمت

سوال:- عظیم الدین نے بہت رشوت دیکر سرکاری ملازمت حاصل کی، اب اس ملازمت سے جو روپیہ کمایا وہ جائز ہے یا نہیں؟

(پچھلے صفحہ کا باقی حاشیہ) مَنْ قُتِلَ دُونَ مَظْلَمَتِهِ فَهُوَ شَهِيدٌ (مرفاقہ ج ۲/ ص ۲۲/ کتاب القصاص، ترمذی شریف ص ۲۶۱/ ج ۱/ ابواب الديات، باب ماجاء من قتل دون ماله فهو شهيد، مطبوعہ اصح المطابع ممبئی،

**ترجمہ:** رسول اللہ صلی اللہ علیہ وسلم نے فرمایا جو شخص اپنے دین کی حفاظت کی خاطر قتل کیا جائے، وہ شہید ہے اور جو شخص اپنے خون کی حفاظت کی خاطر قتل کیا جائے، وہ شہید ہے، جو شخص اپنے مال کی حفاظت میں قتل کیا جائے، وہ شہید ہے، اور جو شخص اپنے اہل و عیال کی حفاظت میں قتل کیا جائے، وہ شہید ہے۔ (مشکوٰۃ شریف)

۱۔ ولا تصح الاجارة لاجل المعاصی (الدر المختار مع الشامی کراچی ج ۶/ ص ۵۵/ باب الاجارة الفاسد، کتاب الاجارة، المبسوط للسرخسی ص ۳۸/ ج ۱/ الاجارة الفاسدة، دار الفکر بیروت، مجمع الانهر ص ۵۳۳/ ج ۳/ کتاب الاجارة، الاجارة الفاسدة دار الکتب العلمیہ بیروت.

۲۔ عن عبد اللہ بن مسعود رضی اللہ عنہ قال قال رسول اللہ صلی اللہ علیہ وسلم سباب المسلم فسوق وقتاله کفر متفق علیہ، مشکوٰۃ ص ۲۱۱/ باب حفظ اللسان والغیبة والشتیم، طبع یاسر ندیم دیوبند، بخاری شریف ص ۸۹۳/ ۲، باب ما ینھی عن السباب، اشرفی بکڈپو دیوبند، مسلم شریف ص ۵۸/ ۱، کتاب الایمان، باب سباب المسلم فسوق، طبع سعد بکڈپو دیوبند، **ترجمہ:** حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا مسلمان کو گالی دینا گناہ ہے، اور اس سے جنگ کرنا کفر ہے۔

”وقیل اراد بقوله کفر ای قد یؤول هذا الفعل بشؤمه ای الکفر (فتح الباری ج ۱/ ص ۵۵/ کتاب الایمان“ باب خوف المؤمن من ان یحبط عمله. مطبوعہ نزار مصطفیٰ الباز مکہ مکرمہ.

## الجواب حامداً ومصلياً

اگر ملازمت کا کام جائز ہے تو اس ملازمت کی آمدنی تنخواہ بھی جائز ہے! ابتداً اگر ملازمت حاصل کرنے کیلئے رشوت دی تو اس کی وجہ سے ملازمت کی آمدنی جو کہ درحقیقت خدمت و محنت کا معاوضہ ہے ناجائز نہیں، رشوت کا گناہ اس کی آمدنی تک نہیں پہنچتا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## گیسٹ ہاؤس کی آمدنی

سوال:- ہم بمبئی میں ایک گیسٹ ہاؤس بنانا چاہتے ہیں، اس گیسٹ ہاؤس میں باہر سے آئیوالے بھی کچھ افراد ٹھہرتے ہیں، اور اکثر و بیشتر بمبئی کے ہی عیاش لوگ آ کر روم بک کرواتے ہیں، اور اپنے ساتھ کوئی بھی لڑکی (عورت) لے کر دو یا تین گھنٹہ رہتے ہیں، اور کمرہ کا بھاڑا، ۲۴ گھنٹہ کا چالیس یا پچاس روپیہ ادا کر دیتے ہیں، اور بک کر نیوالے یہ کہتے ہیں کہ ہم دونوں میاں بیوی ہیں اور ان کے ساتھ زیادہ تر سامان بھی نہیں ہوتا، تو اس صورت میں گیسٹ ہاؤس کا برنس (کاروبار) کرنا جائز ہے، اور اس کی کمائی حلال ہے یا حرام؟

## الجواب حامداً ومصلياً

مسافر خانہ بنانا اور اس میں ٹھہرنے کا کرایہ لینا درست ہے اس کوشش کے باوجود کہ وہاں برائی نہ ہونے پاوے، پھر بھی اگر آنے والے برائی کریں تو مسافر خانہ والوں پر اس کا

۱۔ مستفاد: ومنها ان يكون مقدور الاستيفاء حقيقة او شرعاً فلا يجوز استئجار الآبق ولا الاستئجار على المعاصی لانه استئجار على منفعة غير مقدورة الاستئجار شرعاً، عالمگیری ج ۴ ص ۴۱ کتاب الاجارہ، الباب الاول) مطبوعہ کوئٹہ،

گناہ نہیں ہوگا، اور کرایہ کی آمدنی کو ناجائز نہیں کہا جائیگا۔<sup>۱</sup> فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۲۸/۱۱/۹۶ھ

## زمین اور باغ کا اجارہ

سوال:- اگر کوئی آم کے باغ کا مالک دو چار سال کے لئے زمین اور درخت کسی کو دیدے تاکہ وہ زمین اور درختوں سے نفع اٹھائے پھل وغیرہ حاصل کرے، اور مالک باغ بدلے میں دو چار ہزار روپے لے لے تو درست ہے یا نہیں؟

### الجواب حامدًا ومصلياً

اجارہ میں شئی مستاجرہ سے نفع حاصل کرنا مقصود ہوتا ہے، نہ کہ استہلاک اعیان، زمین میں کاشت کرنا اور اس سے غلہ حاصل کرنا تو اجارہ میں داخل ہے،<sup>۲</sup> لیکن مالک زمین کے درختوں سے پھل حاصل کرنا یہ اجارہ میں داخل نہیں،<sup>۳</sup> بلکہ یہ تویج ہوگی۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۱/۱۱/۱۴۰۶ھ

۱۔ تصح اجارۃ حانوت و دار بلا بیان مایعمل فیہا و بلا بیان من یسکنہا الخ، الدر المختار علی الشامی زکریا ج ۹/ص ۳۷ کتاب الاجارۃ باب مایجوز من الاجارۃ و مایکون خلاف الخ، و لا باس بان یواجر المسلم دارا من الذمی لیسکنہا فان شرب فیہا الخمر او عبد فیہا الصلیب او دخل فیہا الخنازیر لم یلحق المسلم اثم فی شی من ذالک لانه لم یواجرہا لذلک و المعصیۃ فی فعل المستأجر و فعلہ دون قصد رب الدار فلا اثم علی رب الدار، المحیط البرہانی ص ۳۹/ج ۱۶ / الاجارۃ الفاسدۃ، دار الفکر بیروت، عالمگیری کوئٹہ ص ۲۵۰/ج ۲/فصل فی الاجارۃ علی المعاصی، شامی کراچی ص ۳۹۲/ج ۶/فصل فی البیع، کتاب الحظر و الاباحۃ.

۲۔ تصح اجارۃ ارض للنساء والغرس وسائر الانتفاعات الخ در مختار علی الشامی زکریا ج ۹/ص ۲۰/مطبوعہ کراچی ج ۶/ص ۳۰ کتاب الاجارہ باب مایجوز من الاجارۃ الخ، سبک الانہر ص ۵۲۲/ج ۳/باب مایجوز من الاجارۃ، دار الکتب العلمیہ بیروت، البحر الرائق ص ۱۱/ج ۸/باب مایجوز من الاجارۃ، مطبوعہ الماجدیہ کوئٹہ. (حاشیہ نمبر ۱۳/۱ گلی صفحہ پر ملاحظہ فرمائیں)

## باغ کو کرایہ پر دینا

**سوال:-** اگر کوئی شخص ایسے باغ کو کہ جس کے اندر اس کی زمین کو کاشت کیا جاسکتا ہے، اس زمین کو پھل کے آنے سے پہلے دس بیگہ زمین کو سو روپیہ فی بیگہ کے حساب سے ایک سال کو دے سکتا ہے یا نہیں؟ اور ایک ایسے باغ کو جس کے اندر کاشت نہیں ہو سکتی اور اس باغ کو پھل آنے سے پہلے قاعدہ مذکورہ کے مطابق دے سکتا ہے یا نہیں؟ کیا دونوں کو پھل آنے سے پہلے دے سکتا ہے یا نہیں؟ ایک باغ کو دے سکتا ہے یا کون سے کو دے سکتا ہے؟

### الجواب حامدًا ومصلياً

زمین کو مقررہ کرایہ پر لینا دینا مدت مقررہ ایک سال کے لئے شرعاً درست ہے، خواہ وہ کاشت کے قابل ہو یا نہ ہو، باغ (درختوں) کو کرایہ پر لینا دینا درست نہیں ہے۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۲۰/۹۰ھ

(پچھلے صفحہ کا باقی حاشیہ) ۳ لان الشجر لایجوز استجارہ الخ، ہدایہ ص ۴۳۳/ج ۴/ (مطبع یاسر ندیم دیوبند) کتاب المسافات، بدائع کراچی ص ۷۵/ج ۱/ کتاب الاجارۃ، فصل فی رکن الاجارۃ، سنلت فیمن استاجر بستاناً لیاکل ثمرۃ اشجارہ من نخل وزیتون ولیمون هل یجوز ذالک فاجبت بانہ لایجوز وسنذالک ما فی شرح الطحاوی الاجارۃ علی استهلاك الاعیان باطلۃ الخ الفتاویٰ الکاملیۃ ص ۱۹۱/ کتاب الاجارۃ.

۱- وتصح اجارۃ ارض للبناء والغرس وسائر الانتفاعات حتی تلزم الاجرة بالتسليم امکن زراعتها ام لا، الدر المختار علی الشامی ج ۹/ ص ۴۰/ مطبع زکریا دیوبند، کتاب الاجارۃ باب ما یجوز من الاجارۃ الخ، سکب الانهر ص ۵۲۲/ج ۳/ باب ما یجوز من الاجارۃ، دارالکتب العلمیہ بیروت، البحر الرائق ص ۱۱/ج ۸/ باب ما یجوز من الاجارۃ، مطبوعہ الماجدیہ کوئٹہ.

۲- لان الشجرۃ لایجوز استجارہ، ہدایہ ج ۴/ ص ۴۳۳/ (مطبع یاسر ندیم اینڈ کمپنی دیوبند) کتاب المسافات، الخ زیلعی ص ۲۸۶/ج ۵/ کتاب المسافات، مطبوعہ امدادیہ ملتان، بحر کوئٹہ ص ۱۶۵/ج ۸/ کتاب المسافۃ، بدائع کراچی ص ۷۵/ج ۱/، کتاب الاجارۃ، فصل فی رکن الاجارۃ،

## دوکان کا ٹھیکہ

**سوال:-** موٹر کے سامان کی ایک دوکان ہے، جس میں پچاس ہزار کا سامان ہے اس میں چند آدمی شریک ہیں، شرکاء نے باہم مل کر ایک شریک کو دیدی، کہ پانچ سال تک دوکان چلا سکتے ہو ہر سال پندرہ ہزار ہمیں دینے ہوں گے، دوکان لینے والا شریک اگر چاہے تو دو سال کے بعد واپس کر سکتا ہے، پانچ سال کی مدت ختم ہونے پر دوکان مع سامان واپس لے لی جائے گی، جو شرکاء کی مشترک ہو جائے گی تو کیا یہ معاملہ قمار میں داخل ہے یا نہیں؟ اگر یہ صورت ناجائز ہے تو جواز کے پہلو سے مطلع فرمائیں؟

### الجواب حامدًا ومصلياً

یہ صورت غلط ہے، ناجائز ہے، جواز کی صورت یہ ہے کہ جو شخص کام کرتا ہے اس کا حصہ منافع میں فیصد کے اعتبار سے کچھ زیادہ تجویز کر دیا جائے، بقیہ منافع سب شرکاء باہم حصہ رسد تقسیم کر لیں، پندرہ ہزار سالانہ متعین نہ کیا جائے، اللہ تعالیٰ ہی کے علم میں ہے کہ سال بھر میں کس قدر نفع ہوگا۔ فقط واللہ سبحانہ تعالیٰ اعلم

حررہ العبد محمود غفرلہ ۳/۳/۱۳۹۵ھ

## زمین دار کی زمین میں مکان تعمیر کرانا

**سوال:-** زید کے پاس ایسی زمین ہے کہ جس کو وہ خود بیچ نہیں سکتا کیونکہ زمیندار کو

۱۔ اذا شرط لاحدهما من الريح ما يقطع الشركة نحو ان يجعل له دراهم مسمائة مائة او اقل او اكثر فسدت المضاربة الخ، خانيه ص ۱۶۱ / ج ۳ / كتاب المضاربة، مطبوعه كوئٹہ، عالمگیری ص ۲۸۷ / ج ۴ / كتاب المضاربة، الباب الاول، مطبوعه كوئٹہ، هداية ص ۲۵۸ / ج ۳ / كتاب المضاربة، مطبوعه ياسر نديم ديوبند،

کچھ روپیہ نذرانہ دے کر مکان بنانے کی اجازت سے لیا تھا، ایک احاطہ کی شکل میں بنوالیا تھا، جب احاطہ مذکورہ پست ہو گیا اور معمولی نشان باقی تھے تو عمر نے اپنے ذاتی مراسم و تعلقات کی بناء پر زید سے کہا کہ مجھے مکان کی تکلیف ہے، کہیں زمین ہوتی تو مکان بنوالیتا اس پر زید نے وہ زمین عمر کو دیا کہ مکان بنوالو، چنانچہ عمر نے اس زمین پر مکان بنوالیا اور تقریباً ۹۰/۱۰ سال سے اس مکان پر قابض ہے، اور سالانہ پر جوٹ برابر زمیندار کو ادا کرتا رہتا ہے، اب زید نے عمر پر دعویٰ کیا ہے کہ مجھ کو مکان ملنا چاہئے اور کہتا ہے کہ میں نے مکان بنانے کی اجازت اس شرط پر دیا تھا کہ جب میں اتنی رقم ادا کروں گا کہ جتنا مکان بنانے میں صرفہ ہوا ہے، تو مکان واپس لے لوں گا، اور عمر کہتا ہے کہ اس قسم کی کوئی بات نہیں ہوئی تھی، اور زید و عمر میں سے کوئی اپنی بات پر شہادت نہیں پیش کر سکتا، البتہ زید سے عمر کہتا ہے کہ آپ زمانہ حال کے مطابق قیمت دیکر مکان و زمین لے سکتے ہیں، مگر زید مصر ہے کہ اتنا ہی روپیہ دوں گا، جتنا تمہارے بنوانے میں لگا ہے، پس اس صورت میں مکان اور زمین کا کیا حکم ہے؟ زمین کس کی ملک ہے، زمیندار یا زید کی، تصفیہ کس طرح کیا جائے، مکان اگر زید کو دلا یا جائے تو رقم کتنی اس سے لی جاوے، جواب مدلل مع حوالہ عبارت کتب عنایت فرمائیں؟

### الجواب حامداً ومصلياً

سوال سے بظاہر معلوم ہوتا ہے کہ اصل زمین زمیندار کی ملک ہے، زید نے اس میں مکان بنانے کی اجازت لی تھی، اور اس اجازت کے لئے کچھ نذرانہ پیش کیا تھا، زید زمین کام الگ نہیں تھا، غالباً اسی لئے وہ بیچ نہیں سکتا تھا، پھر ذاتی تعلقات کی بناء پر اس زمین کو عمر کے حوالہ کر دیا اور سالانہ پر جوٹ بجائے زید کے عمر نے دینا شروع کیا، اور زمیندار اس معاملہ میں راضی رہا تو زید کا تعلق درمیان سے ختم ہو گیا، اب زمیندار اور عمر کا تعلق باقی رہ گیا، اگر عمر پر جوٹ زید کو دیتا اور زید زمیندار کو ادا کرتا تو زید کا تعلق باقی رہتا، اب کوئی تعلق نہیں رہا، لہذا زید کا دعویٰ بے اصل ہے، جب تک کوئی شرعی شہادت پیش نہ کرے، اب زمین زمیندار کی ہے، اور مکان

عمر کا، اگر عمر اپنا مکان فروخت کرنا چاہے تو مستقل معاملہ کیا جائے جس پر طرفین رضامند ہو جائیں، زید کو جبراً عمر سے مکان لینے کا حق نہیں، اگر کوئی مدت مقرر نہیں کی گئی تو زمیندار کو حق حاصل ہے کہ جب چاہے اپنی زمین لے لے اور عمر سے کہہ دے کہ میری زمین خالی کر دو اور اپنی عمارت اٹھا لو، پھر عمر یا اپنی عمارت اٹھائے یا اگر طرفین رضامند ہو جائیں تو عمارت مقلوعہ کی قیمت زمیندار ادا کر دے، اور اس عمارت کا مالک بھی زمیندار ہو جائے، ”وتصح اجارة ارضٍ للبناء والغرس فان مضت المدة فلعهما وسلمها فارغة الا ان يغرم له الموجر قيمته مقلوعاً ويملكه او يرضى بتركه فيكون البناء والغرس لهذا والارض لهذا اه در مختار ج ۵ / ص ۲۵ / فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۶/۲/۶۶ھ  
اس اجمال کا جواب درست ہے، لیکن ترجیح کے لئے اول یہ امر صاف ہونا ضروری ہے کہ زید اور زمیندار معاملہ عاریتہ تھا یا اجارہ اور پھر زید نے جو عمر سے معاملہ کیا ہے وہ بطور عاریت فی العاریتہ تھا یا اجارہ در اجارہ، تو براہ راست زمیندار سے یا زید سے اس کے بعد کچھ حکم لگایا جائے گا۔

الجواب صحیح: سعید احمد غفرلہ مفتی مدرسہ مظاہر علوم سہارنپور ۲۶/۲/۶۶ھ

الجواب صحیح: عبداللطیف مفتی مدرسہ مظاہر علوم سہارنپور ۲۶/۲/۶۶ھ

پرانے ملازم کو تنخواہ دینا جب کہ وہ کام کرنے سے معذور ہے

سوال :- زید عرصہ ۴۵ سال سے مدرسہ میں ملازم ہے، وہ ہر سال سال میں دو ماہ

۱۔ در مختار مع الشامی کراچی ج ۵ / ص ۳۱ / کتاب الاجارہ، قبیل مطلب فی الارض المحتكرة ومعنى الاستحكار، مجمع الانهر ص ۲۲، ۲۳ / ج ۳ / کتاب الاجارة باب ما يجوز من الاجارة، وما لا يجوز، مطبوعه دار الكتب العلميه بيروت، البحر الرائق كوئٹہ ص ۱۱ / ج ۸ / کتاب الاجارة، باب ما يجوز من الاجارة.

چندہ بھی لاتے رہے، اب بہت کمزور ہو گئے ہیں، کوئی ذریعہ معاش نہیں ہے، اب جو مدرس چندہ لاتے ہیں، ان کی اس ماہ کی ڈیوٹی کی بھی تنخواہ دی جاتی ہے، تو قدیم مدرس کو ۲۰ رسال کی ڈیوٹی کی تنخواہ دینا کیسا ہے، جب کہ وہ بیمار ہے، اور ذریعہ معاش سے بالکل مجبور ہے؟

### الجواب حامداً ومصلياً

کیوں کہ پہلے سے ان کے متعلق اس کام کی ڈیوٹی تنخواہ کا کوئی معاہدہ اور تذکرہ نہیں تھا، اب گذشتہ ۲۰ رسال کی اس طرح تنخواہ دینے کا حق نہیں آسندہ اگر کچھ طے کر دے، تو اس کے موافق عمل درست ہوگا، اگر وہ منتظم کا کام کر سکتے ہیں اور اس میں ان کو سہولت ہے تو منتظم بنا کر رکھنا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۱۱/۸۸ھ

الجواب صحیح بندہ محمد نظام الدین عفی عنہ دارالعلوم دیوبند ۱۱/۱۱/۸۸ھ

## کاروبار کی ترقی میں ملازم کا حصہ

سوال :- اسی دوران فرم مذکورہ کے مالکان نے اپنے بچوں کے نام سے ایک نیا فرم دیکر دوکان پر پی، وی، سی (ربڑ کی قسم) کے جوتوں کا تھوک فروش کاروبار شروع کیا، اس کے شرکاء الگ سرمایہ الگ جگہ کاروبار الگ اور سابقہ فرم کے کاروبار میں کوئی کمی واقع نہیں ہوئی، بلکہ سال بسال بڑھتا ہی رہا، نئے فرم کا کاروبار بھی نہایت تیزی سے دیگر دوکان پر چلتا رہا، اس کے ملازم کارکرد اور محرر (حساب لکھنے والا) بھی علیحدہ رکھے گئے، تقریباً سات سال کا عرصہ ہوا نئے فرم کا کاروبار پرانی دوکان پر بجائے پی، وی، سی، جوتوں کے چمڑے کے جوتوں کا تھوک فروش بیوپار شروع کر دیا گیا، نئی فرم کے ملازم بھی برطرف کر دیئے گئے، اور پرانی

دوکان کے ہی ملازمین سے نئے فرم کا کام لیا جانے لگا، زید کے ذمہ جو کام تحریر (حساب نویسی) کا پرانی دوکان کا تھا وہی نئی فرم کا بھی لیا جانے لگا، اور تنخواہ وہی پرانی ملتی رہی، کام دو گنا ہو گیا، اور بڑھتا ہی رہا، اس دوران سات سال میں نئی فرم میں بھی لاکھوں روپیوں کا منافع ہوا، کیونکہ کھاتہ انکم ٹیکس اور سیلز ٹیکس میں (دکھائے جاتے ہیں، اس وجہ سے کھاتوں میں ملازموں کے فرضی نام لکھ کر اس کا روپیہ مالکان خود اپنے پاس رکھ لیتے ہیں، اور دونوں فرم (پرانی و نئی) کا کام برابر بڑھتا ہی جا رہا ہے، اور جو ملازم (یعنی پرانی فرم کے ملازم) نئی فرم کا کام کرتے ہیں، انہیں ایک پیسہ نہیں دیا جاتا ہے، دریافت طلب امر یہ ہے کہ کیا شرعاً مالکان فرم نے زید کی اجرت یا کام کے معاوضہ سے حق تلفی کی یا نہیں؟ اور کیا شرعاً سات سال کا معاوضہ فرم پر زید کا واجب ہوتا ہے یا نہیں، اور فرم مذکورہ کی طرف سے عدم ادائیگی معاوضہ کی شکل میں زید قیامت کے دن شرعاً مذہباً اپنا یہ حق فرم مذکورہ سے لینے کا مستحق ہوگا یا نہیں؟

### الجواب حامدًا ومصلياً

اگر کام زیادہ ہو جائے، تو ملازم معاملہ کر لے کہ آئندہ میری تنخواہ میں اتنا اضافہ ہو جائے، تب میں کام کرونگا، ورنہ میرا استعفاء ہے، دوکان میں ترقی کی وجہ سے ملازم کی تنخواہ میں اتنا اضافہ کر دینا بحیثیت معاملہ واجب نہیں، البتہ بطور شکرانہ اور حق خدمات کے صلہ میں اخلاقاً اضافہ کر دینا چاہئے، کیوں کہ اس ترقی میں ملازم کی محنت و دیانت کو زیادہ دخل ہے، لہذا وہ بھی مستحق اضافہ ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱- المسلمون علی شروطہم ترمذی شریف ص ۱۶۱ / ج ۱ / ابواب الاحکام، باب ما ذکر عن رسول اللہ صلی اللہ علیہ وسلم مطبوعہ رشیدیہ دہلی، مشکوٰۃ شریف ص ۲۵۳ / باب الافلاس والانتظار، الفصل الثانی، مطبوعہ دارالکتاب دیوبند، المعجم الکبیر للطبرانی ص ۲۲ / ج ۱ / عمرو بن عوف بن ملحہ المزی، مطبوعہ داراحیاء التراث العربی بیروت.

## اس مکان کی حیثیت جس کو جزء تنخواہ تجویز کیا گیا؟

سوال:- رہنے کے مکان کی شرعاً کیا حیثیت ہے، اگر کسی شخص سے یہ طے ہو کہ تم کو ہم تنخواہ کے ساتھ مکان دیں گے، تو اس مکان میں ضروری چیزیں مثلاً پاخانہ، حمام، یا کنواں ہونا چاہیے یا نہیں؟ نیز بلانے والے مکان تو جس میں کنواں ہو، دے رہے ہیں، لیکن اس میں پردہ کی دیواریں ٹھیک نہیں، تو کیا جس میں موٹی موٹی ضروریات کے سلسلے میں تکلیف ہو تو کیا ذمہ داروں کا یہ معاملہ صحیح ہے یا نہیں؟

### الجواب حامداً ومصلياً

اسکا مدار بلانے کی اور جس کو بلایا گیا ہے، اس کی ہر دو حیثیت پر ہے، سب کے لئے یکساں حکم نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۱۱/۸۷ھ

الجواب صحیح: بندہ محمد نظام الدین غفرلہ دارالعلوم دیوبند ۲۷/۱۱/۸۷ھ

## کافر کا جانور ذبح کرنا اور اجرت لینا

سوال:- اگر کوئی کافر کسی مسلم سے بکری یا گائے وغیرہ ذبح کرائے تو کرنا چاہئے کہ نہیں؟ اور اگر ذبح کرے تو سنت طریقہ سے کرے، یا ایسے ہی ذبح کر دے، بغیر بسم اللہ کے

۱۔ اس مسئلہ کی نظیر یہ ہے و يعتبر في فرض النفقة حالهما اي الزوجين في اليسار والاعسار وهو اختيار الخصاف وعليه الفتوى ففي الموسرين من الزوجين يعتبر حال اليسار والمعسرين يعتبر حال الاعسار اي الافتقار وفي المختلفين بان يكون الزوج مؤسراً او الزوجة معسرة او بالعكس يعتبر بين ذلك اي نفقة الوسط وقيل يعتبر حاله، مجمع الانهر ص ۷۶ / ج ۱ / باب النفقة، مطبوعه دارالكتب العلمية بيروت، الدر المختار مع الشامى كراچى ص ۵۷۴ / ج ۳ / باب النفقة عالمگیری كوئٹہ ص ۵۲۷، ۵۲۸ / ج ۱ / الفصل الاول في نفقة الزوجة.

اور کافر یا مسلمان ذبح کرنے کے بدلے ذبیحہ کا گوشت یا کچھ پیسے دے تو اس کا لینا جائز ہے یا نہیں؟

### الجواب حامدًا ومصلياً

سنت طریقہ پر ذبح کر دے، ذبح کرنے کی اجرت میں پیسہ دینا اور لینا درست ہے،<sup>۱</sup>  
اجرت میں اس ذبیحہ کا گوشت تجویز کرنا درست نہیں، کذا فی رد المحتار والہندیہ۔<sup>۲</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۴/۹۲ھ

الجواب صحیح: بندہ محمد نظام الدین غفرلہ دارالعلوم دیوبند ۱۱/۴/۹۲ھ

### انکم ٹیکس اور سیل ٹیکس لکھنے کی ملازمت

سوال:- کھاتے کا کام جس میں سیل ٹیکس، انکم ٹیکس لکھا جاتا ہے اور گورنمنٹ کو دکھانے کے لئے اٹا سیدھا بلکہ برائے نام انکم اور سیل دکھا کر خانہ پوری کی جاتی ہے؟

(۱) سوال یہ ہے کہ یہ کام کرنا ٹھیک ہے یا نہیں؟

(۲) یہ کھاتے کا کام کر کے اجرت لینا جائز ہے یا نہیں؟

(۳) گورنمنٹ کو دھوکہ دیکر انکم ٹیکس بچانا جائز ہے یا نہیں؟

۱۔ ویجوز الاستئجار علی الذکوۃ الخ عالمگیری ج ۴/ ص ۴۵۴/ مطبوعہ کوئٹہ کتاب الاجارہ، فصل فی المتفرقات.

۲۔ الدر مختار مع الشامی ج ۹/ ص ۷۸/ کتاب الاجارہ، باب الاجارۃ الفاسدۃ.

۳۔ اوشاة لیذبہا علی ان یکون بعض اللحم له لایجوز، عالمگیری ج ۴/ ص ۴۴۵/ کتاب الاجارہ، الفصل الثالث فی قفیز الطحان الخ، خانہ علی ہندیہ ص ۳۳۲/ ج ۲/ باب الاجارۃ الفاسدۃ کوئٹہ.

## الجواب حامدًا ومصلياً

۳/۲۱ رکھتے میں کچھ کام صحیح ہو اچھ کام غلط ہوا، اس کی وجہ سے پورے کام کو اور اس کی اجرت کو ناجائز نہیں کہا جائیگا، جائز کام کی اجرت جائز ناجائز کام کی اجرت ناجائز، گورنمنٹ کو دھوکہ دینے کے لئے غلط اندراج کر لینا تو آسان ہے، لیکن یہ درحقیقت قانونی چوری ہے، پکڑی بھی جاسکتی ہے، اور پکڑی جانے پر بطور جرمانہ مالی سزا بھی ہو سکتی ہے مالک کا اعتماد بھی ختم ہو سکتا ہے، مال اور عزت کو خطرہ میں ڈالنا کوئی دانش مندی نہیں، عزت کا تحفظ لازم ہے۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ملازمت کے وقت میں دوسرا کام

سوال:- ملازم پیشہ جس نے اپنا پورا وقت ماہانہ ملنے والی تنخواہ کے عوض لگا رکھا ہے، اگر وہ بوقت فرصت یا ڈیوٹی خالی ہونے کے وقت کچھ کام کرے تو صحیح ہے یا نہیں؟

۱۔ لایجوز اخذ الاجرة على المعاصی (مجمع) فلو على امر مباح جازت اتفاقاً، مجمع الانهر سكب الانهر مع مجمع الانهر ص ۵۳۳ / ج ۳ / باب الاجارة الفاسدة، مطبوعه دارالکتب العلمیة بیروت، المحيط البرهانی ص ۳۲۶ / ج ۱ / کتاب الاجارة، نوع آخر فی الاستئجار علی المعاصی، مطبوعه ڈابھیل، الدر المختار مع الشامی زکریا ص ۷۵ / ج ۹ / کتاب الاجارة، مطلب فی الاستئجار علی المعاصی.

۲۔ عن حذیفة قال قال رسول الله صلى الله عليه وسلم لا ينبغي للمومن ان يذل نفسه الحديث، ترمذی شریف ج ۲ / ص ۵۰ / ابواب الفتن باب ما جاء النهی عن سب الرياح باب (مطبوعه رشیدیہ دہلی) المعجم الكبير للطبرانی ص ۳۱۲ / ج ۱۲ / حدیث ص ۱۳۵۰ / مجاهد عن ابن عمر، مطبوعه دار احیاء التراث العربی بیروت، جامع الاصول ص ۳۲۳ / ج ۱۲ / حدیث ص ۹۳۱۲ / قبیل وصیة عائشة لمعاوية، مطبوعه دار احیاء التراث العربی بیروت.

### الجواب حامداً ومصلياً

اگر ملازمت کام کی ہے کہ اتنا کام کرنا ہوگا تب تو خالی وقت میں اپنا کام کرنا درست ہے، اگر ملازمت وقت کی ہے تو درست نہیں، الایہ کہ اجازت ہو۔

فقط واللہ سبحانہ تعالیٰ اعلم

حررہ العبد محمود غفرلہ ۱۴/۶/۸۷ھ

۱۔ والثانی وهو الأجير الخاص وهو من يعمل لواحد عملاً مؤقتاً بالتخصيص الى ما قال وليس للخاص أن يعمل لغيره قال الشامي تحت قوله عملاً مؤقتاً خرج من يعمل لواحد من غير توقيت الخ، درمختار مع الشامي زكريا ج ۹ / ص ۹۴، ۹۵ / كتاب الاجارة، باب ضمان الاجير، البحر الرائق كوئنه ص ۲۹ / ج ۸ / باب ضمان الاجير، تبیین الحقائق ص ۱۳۳ / ج ۵ / باب ضمان الاجير، مطبوعه امداديه ملتان.

## باب دوم: اجارہ فاسدہ

### اجارہ بالشروط

سوال:- زید نے اپنا مکان اور نقد روپیہ قرض عمر کو اس شرط پر دیا کہ تم اس روپیہ کو اپنی تجارت میں لگاؤ اور مکان کو بطور گودام استعمال کرو، لیکن شرط یہ ہے کہ تم کو ہمہ وقت بقدر قوت از مفروضہ ضمانت کے طور پر مال گودام میں رہنے دینا ہوگا، ہم تم سے صرف گوداموں کا کرایہ وصول کریں گے، روپیہ کا معاوضہ کچھ بھی نہیں لیں گے، بعد میں تم ہمارا روپیہ طلب کرنے پر صرف ہمارا روپیہ ادا کرنا، کرایہ گودام کے علاوہ ہم اور کوئی معاوضہ لینے کے حقدار نہیں ہوں گے، سوال یہ ہے کہ یہ صورت شرعاً درست ہے یا نہیں، یا اس میں بھی سود اور عدم جواز کا حکم عائد ہوتا ہے؟

### الجواب حامدًا ومصلياً

مکان کرائے پر دینا مستقل معاملہ ہے، اور روپیہ قرض دینا مستقل ہے، جو روپیہ قرض دیا ہے، اس کے لئے بطور ضمانت یہ شرط لگائی جائے، کہ بقدر قرض مال گودام میں موجود رہنا چاہئے جیسے کہ رہن کو بطور ضمانت رکھا جاتا ہے، کہ اپنا قرض وصول کرنے میں کچھ سہولت رہے، اس صورت میں شرعاً سود نہیں، اگر مکان کرایہ پر دینے کے لئے اس طرح قرض اور گودام میں مال رکھنے کو شرط قرار یا جائیگا، تو اجارہ فاسد ہوگا، ”وتفسد الاجارۃ بالشروط المخالفة لمقتضى العقد فكل ما افسد البيع يفسد هاهـ الدر المختار على الشامی

الرهن هو حبس شئى بحق يمكن استيفاؤه منه اى ذلك الشئى كالدين مجمع الانهر ص ۲۶۹ ج ۴ / كتاب الرهن، مطبوعه دارالكتب العلمیة بیروت، عالمگیری كوئٹہ ص ۴۳۱ ج ۵ / كتاب الرهن، الباب الاول، البحر الرائق كوئٹہ ص ۲۳۲ ج ۸ / كتاب الرهن.

نعمانیہ ج ۵ / ص ۲۹۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۷/۸۵ھ

## کرایہ دار کا پگڑی دیکر شرائط طے کرنا

سوال:- دوکان کرایہ پر دینے سے پہلے مالک دوکان کو کچھ روپے الگ سے اس وجہ سے دیئے جائیں کہ اس دوکان کا محل وقوع اچھا ہے، جس کو پگڑی کہا جاتا ہے، اسکے بعد صاحب دوکان کو یہ اختیار نہ رہے گا کہ جب چاہے وہ اپنی دوکان واپس لے لے، بلکہ کرایہ لینے کا اختیار ہوتا ہے، یہاں تک کہ وہ پھر دوسرے کو بھی اس طریقہ سے الگ رقم لیکر کرایہ پر دے دے، اور اگر کرایہ پر لینے والے کا جی چاہے، تو صاحب دوکان کو اس کی دوکان واپس کر دے، واپس کرنے سے پہلے تک صاحب دوکان کو کرایہ رقم ملتا رہے گا، چاہے وہ دوکان دوسرے یا تیسرے کے پاس اسلوب مذکورہ سے منتقل ہو جائے، تفصیلی جواب دیں؟

### الجواب حامدًا ومصلياً

یہ طریقہ شرعاً غلط ہے، کہ مالک بے اختیار ہو جائے، اور کرایہ دار کے تصرفات ہی ہمیشہ نافذ ہوتے رہیں، پگڑی دینا اور یہ شرط کر لینا کہ کرایہ دار خالی نہیں کرائے گا، بلکہ جس کو دل چاہے گا اس کو کرایہ پر دیدے گا، اور جو کرایہ چاہے گا وہ اس سے وصول کرے گا، مقتضائے عقد کے خلاف ہے جو کہ مفسد ملک ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ شامی زکریا ج ۹ / ص ۶۴ / کتاب الاجارۃ، باب الاجارۃ الفاسدۃ، تبیین الحقائق ص ۱۲۱ / ج ۵ /

باب الاجارۃ الفاسدۃ، مطبوعہ امدادیہ ملتان، البحر الرائق کوئٹہ ص ۷۷ / ج ۸ / باب الاجارۃ الفاسدۃ.

۲۔ تفسد الاجارۃ بالشروط المخالفۃ لمقتضى العقد فكل ما فسد ابيع يفسد ما كجهالة مأجور

او أجرة الخ در مختار علی رد المحتار ج ۵ / ص ۲۹ / (مطبوعہ نعمانیہ دیوبند) و مطبوعہ زکریا

ج ۹ / ص ۶۴ / کتاب الاجارۃ باب الاجارۃ الفاسدۃ، البحر کوئٹہ ص ۷۷ / ج ۸ / باب الاجارۃ

الفاسدۃ، زیلعی مع شلبی ص ۱۲۱ / ج ۵ / باب الاجارۃ الفاسدۃ، مکتبہ امدادیہ ملتان.

## مزدوری کے لئے شرط

سوال:- کچھ تاجر لوگ غرباء کو مزدوری پر اس شرط پر پیسے دیتے ہیں کہ موسم میں میرے یہاں دس عہ مزدوری پر آنا ہوگا، حالانکہ موسم کی آمدنی، مزدوری بیس عہ دورو پیئے یومیہ ہے، تو یہ پیسہ اس طرح دینا جائز ہے یا نہیں؟ اسی طرح بعض لوگ غلہ وصول کرنے کی شرط پر پیسے دیتے ہیں کہ مثلاً من کے پانچ روپے کے حساب سے پانچ من غلہ موسم میں دینا ہوگا، حالانکہ غلہ کے دام اس وقت ۲۰، ۲۵ روپیہ من تک ہوتا ہے، اس قسم کے لین دین جائز ہیں یا نہیں؟

### الجواب حامداً ومصلياً

مزدوری کا یہ طریقہ غلط ہے، غلہ لینے کا یہ طریقہ بیع سلم ہے شرائط سلم، صاف ہو جانے کے بعد اگرچہ بیع درست ہو جائے گی، مگر غریب مستحق رحم ہے، اتنا تفاوت نرخ میں کرنا بڑی بے مروتی ہے، ڈرنا چاہئے کہ اگر اپنے اوپر خدا نخواستہ ایسا وقت آجائے تو کیا گزرے گا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ کل قرض جرنفعاً حرام الخ، الدر المختار علی الشامی زکریا ج ۷/ ص ۳۹۵/ باب المرابحة والتولية، فصل فی القرض، البحر الرائق کوئٹہ ص ۱۲۲/ ج ۶/ باب المرابحة، فصل فی بیان التصرف فی المبیع، الاشباہ والنظائر ص ۱۴۴/ الفن الثانی، کتاب المداینات، مطبوعہ اشاعت الاسلام دہلی۔

۲۔ وشرطه (ای السلم) سبعة بیان جنس ونوع وصفة وقدر وأجل وقدر رأس المال وبيان مكان الايفاء الخ الدر المختار علی الشامی زکریا ج ۷/ ص ۴۶۱، ۴۶۳/ باب السلم، البحر الرائق کوئٹہ ص ۱۶۰، ۱۶۱/ باب السلم، عالمگیری کوئٹہ ص ۱۷۸، ۱۸۰/ ج ۲/ الباب الثامن عشر فی السلم، الفصل الاول فی تفسیر ورکنه وشرائطه. (حاشیہ نمبر ۳/ گلے صفحہ پر ملاحظہ فرمائیں)

## رہن اور اجارہ

**سوال:-** زید نے بکر کے پاس کچھ زمین رہن رکھی، اس شرط پر کہ زمین کا لگان بکر دے گا، اور اس رہن کے علاوہ کچھ پیسے اور مزید بکر زید کو دیتا ہے، اور اس زمین کا نصف غلہ بکر لیتا ہے، اور نصف غلہ زید لیتا ہے، اب زید بکر سے زمین واپس لینا چاہے تو وہ کس شرط پر اور کس طرح لے سکتا ہے؟

مسئلہ مذکورہ کے بارے میں جس طرح آپ حضرات کو زحمت دی گئی تھی، اسی طرح ایک دوسرے مفتی صاحب سے بھی جواب منگایا گیا تھا، اب چونکہ دونوں فتوؤں میں بظاہر تعارض ہے، جو ہمارے لئے موجب تشویش ہے، اس لئے براہ کرام تشویش کا ازالہ فرمائیں۔

### الجواب: من جانب مدرسه شمس العلوم

صورت مسئلہ میں ایسا معاملہ کرنا شرعاً حرام ہے، مسلمانوں کو سود کا لین دین کرنا، اور سودی معاملات سے مطلقاً احتراز کرنا لازم ہے، جو صورت سوال میں درج ہے یہ بھی سودی معاملہ ہے، مرتہن جو نفع زمین مرہون سے اٹھا رہے ہیں، اور سب کو اپنے تصرف میں لا رہے ہیں، وہ بھی سود ہے، کیونکہ شریعت کا قاعدہ مقرر ہے کہ وہ قرض جس سے نفع حاصل کیا جائے ربا ہے ”لقولہ علیہ السلام کل قرض جور نفعاً فہور بوا“ عام طور پر لوگوں کا حال یہ ہے کہ جب وہ قرض دیتے ہیں تو اس سے نفع حاصل کرنا چاہتے ہیں، یہاں تک کہ اگر نفع کی امید نہ ہو تو قرض نہیں دیں گے، یہ امر ممنوع ہے، ”والغالب من احوال الناس انما یریدون عند

(پچھلے صفحہ کا باقی حاشیہ) ۳ ار حمو امن فی الارض یر حکمک من فی السماء الحدیث، مشکوٰۃ شریف ص ۲۲۳ / (مطبوعہ یاسر ندیم دیوبند) باب الشفقة والرحمة علی الخلق الفصل الثانی، ترمذی شریف ص ۶۷۵ / ج ۲ / کتاب الادب، باب فی الرحمة، مطبوعہ سعد بک ڈیوبند، (حاشیہ صفحہ ۷۵) ۱ فیض القدر ص ۲۸ / ج ۵ / رقم الحدیث ص ۲۳۳۶ / دار الفکر بیروت.

الدفن الانتفاع ولولاه لما اعطاه الدراهم وهذا بمنزلة الشرط لان المعروف كالمشروط وهو مما يعين المنع الى اخره، كذافي المضمرة المبركاري محصول (لگان) بزمه راہن ہوتا ہے، مرتہن سے یہ شرط کرنا کہ مرتہن محصول ادا کرے بالکل ناجائز ہے ”ونفقة الرهن والخراج والعشر على الراهن وقال الشامي عن المنع انه لا يحل اي للمرتهن ان ينتفع بشئ منه بوجه من الوجوه وان اذن له الراهن لانه اذن للربو الى ان قال ثم رأيت في جواهر الفتاوى ان كان مشروطاً صار قرضاً فيه منفعة وهو ربو اھ لیس للمرتهن ان ينتفع الرهن باستخدام ولا بسكنی ولا بلبس<sup>۲</sup>، زمین رکھنے والے نے خواہ نفع اٹھانے کی اجازت دی ہو یا نہ دی ہو، ہر حال میں حرام ہے، زید کو چاہئے کہ مرتہن سے اپنی زمین واپس لے لے اور جو رقم لی ہے قرض ہے، کل کو ادا کر دیں، اور جو غلہ مرتہن نے استعمال کیا ہے، کل رقم سے قیمت لگا کر اس کو منہا کر کے زید سے رقم وصول کر لیں، ورنہ ربو ہوگا، اگر زید اپنی زمین کو کرایہ پر دینا چاہتا ہے، تو پھر سے عقد کرے، اور مرتہن قبضہ جدید کرے، رہن کے ساتھ اجارہ جمع نہیں ہو سکتا ہے، ”کما فی الدر المختار بخلاف الاجارة والبيع والهبة والرهن من المرتهن ومن اجنبی اذا باشر احدھما باذن الاخر حیث ینخرج من الراهن، وفي الشامي اما الاجارة فالمستاجر ان كان هو الراهن فهي باطل الخ وان كان هو المرتهن وجدد القبض للاجارة بطل الرهن<sup>۳</sup>۔“ فقط واللہ سبحانہ تعالیٰ اعلم

کتبہ احقر محمد شعیب بھاگلپوری خادم مدرسہ شمس العلوم ضلع سیتاپور

### الجواب حامداً ومصلياً

(من جانب دارالعلوم دیوبند) یہاں کے فتوے میں بھی رہن کے نفع اٹھانے کو حرام

۱ طحطاوی علی الدر المختار ص ۳۳۴ ج ۴ / کتاب الرهن، دارالمعرفة بیروت.

۲ الدر المختار مع الشامي ص ۴۸۷ ج ۶ / کتاب الرهن، کراچی.

۳ شامی کراچی ص ۴۸۲ ج ۶ / کتاب الرهن.

۴ الدر المختار مع الشامي ص ۵۱۱ ج ۶ / کتاب الرهن، کراچی.

لکھا ہے، (اس لئے کہ وہ سود ہے) جب اجارہ کا معاملہ کر لیا، تو رہن کا معاملہ ختم ہو گیا، پہلے قبضہ بحیثیت مرہن تھا، جب رہن ختم کر دیا اور اجارہ کا معاملہ کر لیا تو پھر قبضہ بحیثیت مستاجر ہو گیا، رہن اور اجارہ کو جمع نہیں کیا گیا، اور بحالت رہن اجازت نہیں دی گئی، الحاصل جو صورت انتفاع بالمرہون یا جمع بین المرہن والاجارہ حرام و ممنوع ہے، اس کی اجازت نہیں دی گئی، اور جس صورت کی اجازت دی گئی ہے، (اجارہ محضہ) وہ ممنوع نہیں۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۸/۶/۹۰ھ

## بیع اور اجارہ

سوال:- زید نے عمر سے کپڑے کا بیس میٹر کا تھان اس شرط پر لیا کہ میں اس میں جتنا فروخت کروں گا، اس کے دام میں تم کو تمہاری خرید سے ایک آنہ فی روپیہ منافع لگا کر تم کو ادا کروں گا، اور باقی جو اس تھان میں سے کپڑے بچے گا واپس کروں گا، عمر نے یہ بات منظور کر لی، اب زید نے اس کپڑے کو لے کر اس میں سے پانچ میٹر فروخت کرایا، اور وہ کپڑے عمر کا چار روپیہ فی میٹر خرید تھا، تو اس طرح زید عمر کو پانچ میٹر کے مع منافع کے ۲۵/۲۱ روپیہ دیئے اور باقی جو کپڑے بچا تھا وہ دے دیا، اب زید عمر کی یہ بیع صحیح ہوئی یا نہیں، اور زید نے وہ کپڑے بکر کو چار روپیہ آٹھ آنہ فی میٹر کے حساب سے فروخت کیا تو یہ زید و بکر کی بیع بھی صحیح ہوگی یا نہیں، اگر یہ شکل صحیح نہیں ہے تو صحت کی کیا شکل ہو سکتی ہے؟

۱۔ لایحل لہ ان ینتفع بشئی منہ بوجہ من الوجوہ وان اذن لہ الراهن، لانه اذن لہ فی الربا، لانه یستونی فی دینہ کاملاً فتبقى لہ المنفعة فضلاً فیکون ربا وهذا امر عظیم، شامی کراچی ص ۲۸۲/ج ۶/ کتاب الرهن، مجمع الانهر ص ۲۷۳، ۲۷۴/ج ۴/ کتاب الرهن، دارالکتب العلمیہ بیروت.  
۲۔ لو استاجرہ المرتهن صحت الاجارۃ وبطل الرهن، اذا جدد القبض للاجارۃ، الہندیۃ ص ۲۶۵/ج ۵/ الباب الثامن فی تصرف الرهن، شامی کراچی ۵۱۱/ج ۶/ کتاب الرهن.

### الجواب حامداً ومصلياً

یہ معاملہ بیع کا نہیں، عمر بائع نہیں، زید مشتری نہیں، بلکہ یہ اجارہ ہے گویا عمر نے زید کو کہا کہ میرا یہ کپڑا فروخت کر دو، زید کپڑا لے کر جاتا ہے، اور گاہک تلاش کر کے کپڑا فروخت کرتا، اس کام کی اجرت یہ قرار پائی کہ عمر نے جس قیمت پر خریدا تھا، اس پر ایک آنہ فی روپیہ زائد تو زید لا کر عمر دے گا، اور اس کے علاوہ جتنی بھی زیادہ قیمت میں فروخت کرے گا وہ زیادتی بطور اجرت زید کی سمجھی جائے گی۔

اصولاً یہ اجارۃ فاسدہ ہے کیوں کہ اجرت متعین نہیں مجہول ہے، جو کہ مفسد اجارہ ہے مگر علامہ شامیؒ نے رد المحتار میں لکھا ہے کہ مجہول ہونے کے باوجود تعامل الناس کی بنا پر اس کی اجازت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### زمین کرایہ پر لیکر دوسرے کو اس سے زائد کرایہ پر دینا

سوال: درگاہ مسجد کمپاؤنڈ میں سے کچھ مکانات ہیں جو وقف ہیں مکانات معمولی قسم کے ہیں، ان مکانات میں سے ایک مکان کرایہ دار نے اپنے مکان کی مرمت و درستگی پر کچھ صرفہ کیا، مثلاً چار سو یا پانچ سو روپیہ حال ہی میں اس نے اپنا یہ مکان دوسرے آدمی کو جو اس مکان کو لینے کے لئے مجبور تھا، تین ہزار پانچ سو کی رقم لے کر دے دیا، اس کو پگڑی کا معاملہ سمجھئے یہ وقف کے کارکن کی مرضی کے خلاف ہوا، اب سوال یہ ہے کہ یہ مکان جماعت اور کارکنوں کو واپس کرنا چاہئے تھا، اور جو رقم مرمت وغیرہ پر صرف ہوئی وہ ذمہ داران سے لینا چاہئے تھا۔

ل ومشاخ بلخ والنسفی یجیزون حمل الطعام ببعض المحمول ونسبح الثوب ببعض المنسوج لتعامل أهل بلادهم بذالك الخ شامی ج ۹ / ص ۸۰ (مطبوعہ زکریا دیوبند) کتاب الاجارۃ، باب الاجارۃ الفاسدۃ، مطلب یخص القیاس والأثر بالعرف الخ، البحر کوئٹہ ص ۲۴ / ج ۸ / باب الاجارۃ الفاسدۃ.

پانچ سو یا چھ سو روپیہ کی رقم کرایہ دار کو ملتی ہے، اب جو معاملہ کیا گیا، اس میں ساڑھے تین ہزار روپے کی رقم ملے ہوئی، دریافت طلب امر یہ ہے کہ رقم جو صرفہ سے زائد ملی ہے، اس کا لینا جائز ہے یا ناجائز؟

(۱) مکان وقف کی ملکیت ہے۔

(۲) معاملہ کرنے والا کرایہ دار ہے۔

(۳) جو جماعت وقف کا انتظام کرتی ہے، اس کی اجازت کے بغیر معاملہ ہوا ہے۔

(۴) جو معاملہ کیا گیا ہے، اس میں جبر کا بھی ایک پہلو ہے، وہ یہ ہے کہ جس شخص

نے یہ مکان لیا ہے، وہ اپنے ہوٹل کیلئے اس کا لینا ضروری جانتا تھا، اس مجبوری میں اس نے یہ رقم زائد دی ہے، ورنہ اس مکان کا ملنا ممکن نہیں تھا؟

### الجواب حامداً ومصلياً

جتنی رقم مکان کی مرمت میں صرف کی ہے، اتنی رقم لینا درست ہے، اس سے زائد کو

صدقہ کر دے۔

وله السكني بنفسه واسكان غيره باجارة وغيرها ولو اجر باكثر تصدق بالفضل  
الافى مسئلتين اذا اجر بخلاف الجنس او اصلح فيها شيئاً اه در مختار قوله او اصلح فيها  
شئيا بان جصصها و فعل فيها مسنة وكذا كل عمل قائم لان الزيادة بمقابلة ما زاد من عنده  
حملا لامره على الصلاح كمافي المبسوط اه شامى ج ۵/ص ۱۸/نعمانية لجماعت منتظمة  
وقف کی اجازت کے بغیر ہی کرایہ پر دینا درست ہے، مگر وقف کی جائداد کو اجارہ طویلہ پر دینے

۱ شامی زکریا ج ۹/ ص ۳۸/ کتاب الاجارۃ باب ما يجوز من الاجارة الخ، عالمگیری کوئٹہ  
ص ۲۲۵/ ج ۴/ الباب السابع فی اجارة المستأجر، البحر کوئٹہ ص ۳۰۴/ ج ۷/ باب ما يجوز  
من الاجارة وما يكون خلافاً فيها.

کی کتب فقہ میں اجازت نہیں دی گئی، کیونکہ اس میں اس کے ضائع ہونے کا اندیشہ ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۷/۸۷ھ

جس کرایہ پر دوکان لی ہے اس سے زائد کرایہ پر دوسرے کو

## دینا درست نہیں

سوال:- زید کے پاس ایک دوکان کرایہ پر تھی، اس نے بیس سال قبل حامد کو اپنا ماتحت کرایہ دار بنایا، اور مالک دوکان کو جو کرایہ دیتا تھا، اس سے کچھ زائد حامد سے بطور کرایہ وصول کرتا تھا، کافی عرصہ کے بعد اس نے حامد سے دوکان خالی کرنے کے لئے کہا چونکہ حامد کا کاروبار اس دوکان میں چل رہا تھا، اس لئے اس نے دوکان خالی کرنے سے اپنی مجبوری ظاہر کی، چنانچہ زید نے یہ معاملہ اپنی قومی جماعت میں ڈالا، جماعت نے مندرجہ ذیل فیصلہ کیا، حامد اس دوکان پر مزید چار سال رہ سکتا ہے، مگر پہلے دو سال ماہانہ ۵۰ روپے کرایہ کے بجائے ۷۵ روپے اور مزید دو سال ۱۲۵ روپے حامد زید کو بطور کرایہ دیتا رہے، اسکے بعد دوکان خالی کر کے زید کے حوالہ کرے، اب چار سال ہو گئے ہیں، مگر حامد اپنا کاروبار بند کر کے دوکان زید کے حوالہ کرنے سے اپنی مجبوری ظاہر کر رہا ہے، یہ دوکان اس کی معاش کا ذریعہ ہے، اب دریافت طلب امر یہ ہے کہ:

(۱) جماعت کا فیصلہ کیا شرعاً جائز ہے۔

(۲) کیا حامد پر اس فیصلے کی پابندی ضروری ہے؟

۱۔ ولم تزد فی الاوقاف علی ثلاث سنین فی الضیاع وعلی سنة فی غیرها الخ. الدر المختار علی الشامی زکریا ج ۹/ص ۸/اول کتاب الاجارۃ، البحر کوئٹہ ص ۲۹۹/ج ۷/کتاب الاجارۃ، الدر المنتقى علی مجمع الانهر ص ۵۱۳/ج ۳/کتاب الاجارۃ، دارالکتب العلمیہ بیروت.

- (۳) کیا جماعت حامد سے مقررہ کرایہ سے زیادہ زید کو دلا سکتی ہے؟
- (۴) اس طرح زائد لی ہوئی کرایہ کی رقم کا شرعی کیا حکم ہے؟
- (۵) حامد جماعت اور زید کا واسطہ بیچ سے الگ کر کے مالک مکان سے معاملہ کا تصفیہ کرائے تو اس کا شرعی حکم کیا ہے؟ بیذواتو جروا۔

### الجواب حامداً ومصلياً

شرعی مسئلہ یہ ہے کہ جتنے کرایہ پر مالک سے دوکان لی ہوا تھے ہی کرایہ پر دوسرے شخص کو کرایہ پر دینے کا حق ہے، اس سے زائد کرایہ لینا درست نہیں، لہذا زید نے جو اپنے ماتحت کرایہ دار حامد سے زائد رقم لی ہے وہ بے جالی، اس کی واپسی ضروری ہے، نیز جس طرح مالک کو یہ حق ہے کہ زید سے دوکان خالی کرائے، اسی طرح زید کو بھی یہ حق ہے کہ حامد سے دوکان خالی کرائے، دوکان کا معاملہ ایک سال سے زیادہ کرایہ کا نہ کیا جائے، اگر سال بھر گزرنے پر فریقین رضامند ہوں تو اسی سابق کرایہ پر یا کم و بیش جدید کرایہ پر معاملہ کرنا درست ہے، اگر مالک رضامند نہ ہو، تو کرایہ دار کے ذمہ دوکان کو خالی کر دینا لازم ہے، یہ ہے شرعی مسئلہ جو کتب فقہ، درمختار، التنقیح الفتاویٰ الحامدیہ میں مذکور ہے، حامد اگر زید سے کرایہ کا معاملہ ختم کر دے اور اطلاع کر دے کہ میں آج سے آپ کا کرایہ دار نہیں رہا، اور دوکان زید کے حوالہ کر دے، پھر اصل مالک سے معاملہ کرے، اس کی اجازت ہے اصل مالک زید سے معاملہ ختم کر کے حامد کو

۱۔ ولئذ السکنی بنفسه واسکان غیره باجارۃ وغیرہ ولو آجر باکثر تصدق بالفضل الخ درمختار مع الشامی زکریا ص ۳۸ / ج ۹ / کتاب الاجارۃ باب ما يجوز من الاجارۃ، عالمگیری کوئٹہ ص ۲۵ / ج ۴ / الباب السابع فی اجازۃ المستاجر، البحر کوئٹہ ص ۳۰۴ / ج ۷ / باب ما يجوز من الاجارۃ وما یكون خلافاً فیها.

۲۔ تفسیح الاجارۃ بالقضاء، اور الرضاء الخ، الدر المختار علی الشامی زکریا ص ۱۰۴ / ج ۹ / فسخ الاجارۃ، البحر کوئٹہ ص ۳۵ / ج ۸ / باب فسخ الاجارۃ، الدر المنتقی ص ۵۵۶ / ج ۳ / باب فسخ الاجارۃ، دارالکتب العلمیہ بیروت.

کرایہ پردے سکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## کرائے پر لی ہوئی جائیداد کو زیادہ کرایہ پر دینا

سوال:- ایک شخص نے مسجد کی جائیداد دس روپیہ ماہواری کرایہ پر لے رکھی ہے، اور اس کو اپنے طریق سے بارہ روپیہ کو کرایہ پردے رکھی ہے، یہ منافع جائیداد مسجد سے اٹھانا جائز ہے یا نہیں؟

### الجواب حامداً ومصلياً

اگر اس شخص نے اس جائیداد میں کوئی تصرف نہیں کیا بلکہ جس مسجد سے لی تھی اسی طرح دوسرے کو دیدی تب تو یہ منافع ناجائز ہے، اس کا تصدق واجب ہے، اگر اس جائیداد کی کوئی اصلاح کی یا مرمت کی ہے اور پھر دوسرے شخص کو دی ہے تو یہ منافع جائز ہے۔

”وإذا استاجر داراً وقبضها ثم اجرها فانه يجوز ان اجرها بمثل ما استاجرها او اقل وان اجرها باكثر مما استاجر فہی جائزة ايضاً الا انه ان كانت الاجرة الثانية من جنس الاجرة الاولى فان الزيادة لا تطيب له ويتصدق بها وان كانت من خلاف جنسها طابت له الزيادة ولو زاد في الدار زيادة كما لو ودفنيها وتداً او حفر فيها بيراً او طينا او اصلح ابوابها او شيئاً من حوائطها طابت له الزيادة واما الكس فانہ لا يكون زيادة وله ان يواجرها من شاء الا الحداد والقصار والطحان وما اشبه ذلك مما يضر بالبناء ويوهنه هكذا في السراج الوهاج اه، (فتاویٰ عالمگیری ص ۴۳۵/ج ۴/۱)

۱۔ عالمگیری کوئٹہ ص ۲۲۵/ج ۴/ کتاب الاجارۃ، الباب السابع في اجارة المستاجر، در مختار مع الشامی زکریا ص ۳۸/ج ۹/ کتاب الاجارۃ باب ما يجوز من الاجارة الخ خلاصة الفتاوی ص ۱۴۵/ج ۳/ کتاب الاجارۃ مطبوعه لاهور.

اس کے لئے یہ ناجائز ہے کہ وہ جائیداد کسی ایسے آدمی کو کرایہ پر دے جس کے رہنے اور کام کرنے سے اس جائیداد کو نقصان پہنچے مثلاً اگر وہ دوکان یا مکان ہو تو اس کو لوہا ریا آٹا پیسنے والے کو نہ دے کیونکہ لوہا ریا کی بھٹی اور کام سے اور آٹا پیسنے والے کی مشین سے دوکان اور مکان کی دیواروں اور چھت اور بنیادوں کو نقصان پہنچتا ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۱/۶/۵۸ھ

الجواب صحیح سعید احمد غفرلہ، صحیح عبداللطیف مدرسہ مظاہر علوم ۲۱/۶/۵۸ھ

## کرایہ کا معاملہ ختم ہونے پر پیشگی لی ہوئی رقم کی واپسی

سوال :- میں ایک مسجد کا متولی ہوں، مسجد کا ایک کمرہ کرایہ پر دینا تھا، دو گاہک آئے جن میں سے ایک نقد رقم دے رہے تھے، اور دوسرے میرے پڑوسی تھے، ان کے پاس پوری رقم موجود نہ تھی مگر انہوں نے مجھ پر دباؤ ڈالا بالآخر ان سے سو داٹے ہو گیا کہ کمرہ کا عطیہ ۱/۵ ہزار روپے اور کرایہ ماہانہ چالیس روپے ہوگا، معاملہ طے ہو چکا تھا انہوں نے ۱/۵ ہزار روپے بطور عطیہ دینا منظور کر لیا تھا، صرف ایک ہزار روپے نقد دیئے اور بقیہ رقم ادا کرنے کا وعدہ کیا، رقم پوری وصول نہ ہوئی تھی، اس لئے کمرہ کا قبضہ انہیں نہیں دیا، اور اسے انہوں نے منظور کر لیا، سو داٹے ہونے کے ڈیڑھ ماہ بعد معذرت چاہی اور کمرہ کسی اور کو کرایہ پر دینے کی درخواست کی، چونکہ وہ بقیہ ۴/۱ ہزار روپے مہیا نہ کر سکے، اور مسجد کی دی ہوئی، رقم واپس طلب کرنے لگے، ہم نے کہا کہ جب کوئی کرایہ دار کمرہ لے لیگا تب ہی رقم کا فیصلہ ہوگا، انہوں نے خاموشی اختیار کی، ان سے سو داٹے ہونے کے آٹھ ماہ بعد کمرہ کا دوسرا کرایہ دار آ گیا، اب سوال یہ ہے کہ کیا ان سے آٹھ ماہ کا کرایہ لیا جاسکتا ہے؟

(۲) انہوں نے جو رقم بطور عطیہ مسجد کو دی انہیں لوٹا دی جائے، شرعی نقطہ نظر سے

آگاہ کیجئے؟

### الجواب حامداً ومصلياً

(۱) جبکہ کمرہ پر قبضہ نہیں دیا تو ان سے اس مدت کا کرایہ وصول کرنا شرعاً درست نہیں؛  
خاص کر جبکہ انہوں نے معذرت کر کے کمرہ دوسرے کو کرایہ پر دینے کیلئے کہہ دیا تھا۔  
(۲) ایک ہزار کی رقم اگرچہ عطیہ کردی ہے، اور اس کی رسید بھی دی گئی ہے، لیکن  
ظاہر ہے کہ ان کا مقصود حسبہً للہ مسجد کی خدمت کرنا نہیں ہے، بلکہ اسی امید پر دی ہے کہ وہ کمرہ  
لیں گے، ان کو مسجد کا کمرہ ملے گا، اگر وہ محض خدا کے واسطے مسجد کو رقم دیتے تو اب واپسی کا  
مطالبہ نہ کرتے، لہذا یہ وہی پگڑی ہے جس کو مسجد کے لئے درست نہ سمجھتے ہوئے آپ نے اس  
کا نام عطیہ رکھ دیا، جس طرح بیعاً نہ جزاء قیمت ہوتا ہے، اور بیع کا معاملہ ختم ہو جانے پر اس کی  
واپسی شرعاً لازم ہوتی ہے، اسی طرح اس عطیہ کی واپسی بھی لازم ہے، جس طرح مسجد کے لئے  
پگڑی کو آپ درست نہیں سمجھتے، اسی طرح لی ہوئی رقم بھی مسجد کے لئے جبراً رکھنا درست نہیں۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۲/۱۴۰۵ھ

الجواب صحیح: سید احمد علی سعید نائب مفتی دارالعلوم دیوبند ۱۰/۱۲/۱۴۰۵ھ

۱۔ اذا وقع عقد الاجارة صحيحاً وجب تسليم ما وقع عليه العقد وهو التمكين من الانتفاع به  
وذلك بتسليم المحل اليه بحيث لا مانع من الانتفاع به فان عرض في بعض المدة ما يمنع  
الانتفاع به سقطت الاجرة بقدر ذلك (الهنديہ، مختصرأص ۷۳۷/ج ۲/كتاب الاجارة، الباب  
الثاني عشر، البحر الرائق ص ۴/ج ۸/كتاب الاجارة، مطبوعه الماجديه كوئٹہ، بزازيه ص ۱۱/ج  
۵/كتاب الاجارة، مطبوعه كوئٹہ.  
۲۔ الاجارة تنقض بالاعدار عندنا (عالمگیری كوئٹہ ص ۵۸/ج ۲/كتاب الاجارة، الباب التاسع،  
شامی زكريا ص ۱۱۰/ج ۹/كتاب الاجارة باب فسخ الاجارة، البحر الرائق ص ۷۳/ج ۸/باب  
فسخ الاجارة، مطبوعه كوئٹہ.  
۳۔ ويرد العربان اذا ترك العقد على كل حال بالاتفاق (بذل مطبوعه سهارنپور ص ۲۸/ج ۲/كتاب  
اليبوع باب في العربان) حجة الله البالغة ص ۱۰۰/ج ۲/اليبوع المنهى عنها، مطبوعه  
مصر، عون المعبود ص ۲۰۲/ج ۳/باب في العربان مطبوعه نشر السنة ملتان.

## جگہ کرائے پر لینے کے بعد معلوم ہوا کہ وہ جگہ کسی

### دوسرے کی ہے

**سوال :-** زید نے بکر سے ۶×۴ فٹ کی جگہ کرائے پر لی، یہ جانتے ہوئے ۱۱ ہند کا اگر پینٹ کیا کہ بکر اس جگہ کا مالک ہے ۲۰۰ روپے ڈپازٹ کے دیئے، اس جگہ پر لکڑی کی دوکان بنوانے کے لئے زید نے بکر کو ۳۰۰ روپیہ کی رقم دی، اس وعدہ پر کہ بکر زید کو چند ماہ میں ۳۰۰ روپیہ کی رقم واپس کر دے گا، مگر بکر نے ۳۰۰ روپیہ کی رقم بھی ڈپازٹ میں ہی جمع کر لی، دوکان مکمل ہونے پر چند ماہ بعد کلکٹر کانٹریکٹ لگ گیا، کہ دوکان غیر کی ہے، اور زمین بھی گورنمنٹ کی ہے، اس کو فوراً نکالا جائے، زید نے گورنمنٹ سے ریٹ و ریلٹ کر کے قانونی طور پر گورنمنٹ کا کرایہ دار بن گیا، اور بکر کو کرایہ دینا بند کر دیا، بکر نے مقدمہ دائر کیا، مقدمہ میں بکر ہار گیا، اور جج کے سوال پر کہ جگہ تمہاری ہے، دوکان تم نے بنائی ہے، بکر نے جواب دیا کہ نہ دوکان میری ہے، نہ جگہ، زید مسلسل کرایہ گورنمنٹ کو دیتا رہا چار سال بعد گورنمنٹ نے زید سے کرایہ لینا بند کر دیا یہ جگہ گورنمنٹ کی نہیں ہے، جو جگہ کا اصلی مالک ہے، اس کو کرایہ دیا جائے، بہر حال بعد تحقیق کے معلوم ہوا اور جگہ کے مالک کا پادری دوکان پر آیا، اور اس ملکیت کا اظہار کیا، زید نے پادری کو کرایہ دینا شروع کر دیا، اور پرچہ نادر نے کرایہ داری کا سرٹیفکیٹ زید کو دیا، اور آج تک رسید ہے، لیکن زید کرایہ دے رہا ہے، بکر نے دوبارہ مقدمہ دائر کر دیا ہے، اس بناء پر کہ میونسپلٹی میں جا کر عملے کے ٹیکس کابل اپنے نام کرالیا، آپ حضرات سے مشورہ طلب ہے کہ اصل مالک کس کو سمجھا جائے، اور زید کو اس دوکان میں تجارت کرنا اس کو استعمال کرنا، درست و جائز ہے، یا نہیں؟ جبکہ بکر شروع سے آج تک کرایہ مقدمہ کے ذریعہ حاصل کرنا چاہتا ہے، اور دوکان بھی خالی کرا کر اپنے قبضہ میں کرنا چاہتا ہے؟

### الجواب حامداً ومصلياً

زید نے مالک ہونے کا دعویٰ نہیں کیا، بلکہ وہ تو کرایہ دار ہے، اول اس نے یہ سمجھا تھا کہ یہ جگہ اور دوکان بکر کی ہے، بعد میں جب بیج کے سامنے بکر نے اپنی ملک کا انکار کر دیا، تو اس سے ظاہر ہوا کہ دوکان بکر کی نہیں ہے، زید کرایہ دار ہے، جب تک یہ ظاہر ہوا کہ دوکان بکر کی ہے، اس کو کرایہ دیتا رہا، جب ظاہر ہوا کہ گورنمنٹ کی ہے، اس کو کرایہ دیتا رہا، اب پتہ چلا کہ چرچ کی ہے، تو پادری کو کرایہ دے رہا ہے، زید کو اس دوکان میں تجارت کرنا بحیثیت کرایہ دار درست ہے، آئندہ اگر مقدمہ سے یہ ثابت ہو جائے، کہ یہ کسی اور کی ہے، مثلاً بکر کی ہے (حالانکہ پہلے وہ اپنی ملکیت کا انکار کر چکا ہے، اور اس کے حق میں قانونی فیصلہ ہو جائے تو اس کو مطالبہ کا حق ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### کمیشن پر سفیر رکھنا

سوال:- مدرسہ کی وصولی کرنے پر چوتھائی یا تہائی حصہ جو محصلین و عاملین کو دیا جاتا ہے، کیسا ہے؟ کونسی صورت جائز ہے؟ دیوبند میں کیا نظام ہے؟

### الجواب حامداً ومصلياً

یہ طریقہ ناجائز ہے، یہ اجارہ فاسد ہے دو وجہ سے، ایک بوجہ جہالت اجر، اور دوسرے

۱۔ وصح استئجار الدار والحانوت وان لم يذكر ما يعمل فيه وله اى للمستاجر ان يعمل كل شىء من العمل، مجمع الانهر ص ۵۲۱ / ج ۳ / باب ما يجوز من الاجارة، مطبوعه دارالكتب العلمیة بیروت، سكب الانهر على مجمع الانهر ص ۵۲۱ / ج ۳ / باب ما يجوز من الاجارة، مطبوعه دار الكتب العلمیة بیروت، البحر الرائق كوئله ص ۹، ۱۰ / ج ۸ / باب ما يجوز من الاجارة.

۲۔ الحق لا يسقط بتقادم الزمان الخ قواعد الفقه ص ۷۷ / (مطبوعه اشرفی دیوبند)

اس لئے کہ اس میں اجرت عملِ اجیر سے حاصل ہوتی ہے، وشرطها كون الاجرة والمنفعة معلومتين لان جهاتهما تفضى الى المنازعة (درمختار علیٰ ہامش (رد المحتار ج ۵ / ص ۴) ولو دفع غزلاً لآخر لينسجه له بنصفه ای بنصف الغزل او استاجر بغلاً ليحمل طعامه ببعضه او ثوراً ليطحن بره ببعض دقيقه فسدت في الكل لانه استاجره بجزء من عمله) الدر المختار علیٰ ہامش (رد المحتار ج ۵ / ص ۴۸) جائز صورت یہ ہے کہ ان کی تنخواہ مقرر کر دی جائے، اور یہ کہا جاوے کہ اگر ہزار روپے لاؤ گے تو پچاس روپے علاوہ تنخواہ کے مزید انعام دیا جائے گا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۱/۸۸ھ

## سلا چنوانے کی اجرت

سوال:- ہمارے یہاں رائج ہے کہ جب کھیت سے فصل کٹی ہے، تو اس میں سے خوشہ ٹوٹ کر زمین پر گر جاتے ہیں کاٹنے والے مزدور اس کو چنتے ہیں اور زمیندار کو نصف یا تہائی حصہ دیتے ہیں، آیا ساقط شدہ خوشہ زمیندار کی ملکیت ہے یا چننے والے کی اور اس طرح لینا دینا جائز ہے یا نہیں؟

## الجواب حامداً ومصلياً

یہ زمین دار کی ملک ہے، اس طرح مزدوری کا معاملہ ناجائز ہے، ”ولو دفع غزلاً لآخر

۱۔ درمختار علیٰ الشامی زکریا ج ۹ / ص ۷ / مطبوعہ کراچی ج ۶ / ص ۵ / کتاب الاجارۃ، تبیین الحقائق ص ۱۰۵ / ج ۵ / کتاب الاجارۃ، مطبوعہ امدادیہ ملتان، عالمگیری کوئٹہ ص ۱۱۱ / ج ۴ / کتاب الاجارۃ، الباب الاول فی تفسیر الاجارۃ.

۲۔ درمختار علیٰ الشامی زکریا ج ۹ / ص ۷۸، ۷۹ / مطبوعہ کراچی ج ۶ / ص ۵۶، ۵۷ / کتاب الاجارۃ، باب الاجارۃ الفاسدۃ، مجمع الانهر ص ۵۳۹ / ج ۳ / باب الاجارۃ الفاسدۃ، مطبوعہ دار الکتب العلمیۃ بیروت، البحر الرائق کوئٹہ ص ۲۳ / ج ۸ / باب الاجارۃ الفاسدۃ.

لینسج له نصفه واستاجر بغلاً لیحمل طعامه ببعضه او ثوراً لیطحن بره ببعض دقیقه فسدت فی الكل لانه استاجرہ لجزء من عمله اه در مختار ج ۵ / ص ۳۹ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## آب پاشی کی اجرت پیداوار سے

سوال :- ایک شخص کی مشین ہے، وہ مشین کا مالک دوسروں کی زمین میں کھیتوں میں پانی دیتا ہے، اور اس کا معاوضہ چوتھائی حصہ لیتا ہے، کیا یہ جائز ہے؟

### الجواب حامداً ومصلياً

مشین کے ذریعہ کھیت میں پانی دینے کا معاملہ اس طرح کرنا کہ اس کے عوض پیداوار کا اتنا حصہ لیا جائے گا درست نہیں یہ اجارہ فاسدہ ہیں، اس میں اجرت مجہول ہے، یہ معلوم نہیں کہ کتنا غلہ پیدا ہوگا، ”تفسد الاجارۃ بالشروط المخالفة لمقتضى العقد فكل ما افسد البيع يفسد ها كجهالة مأجور او اجرة در مختار علی رد المحتار ج ۵ / ص ۲۹ / مطبوعہ نعمانیہ دیوبند۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱/۱۸۸ھ

الجواب صحیح بندہ نظام الدین غفرلہ دارالعلوم دیوبند ۱/۱۸۸ھ

۱ در مختار علی الشامی کراچی ج ۶ / ص ۵۶ / مطبوعہ زکریا ج ۹ / ص ۷۸ / کتاب الاجارۃ باب الاجارۃ الفاسدہ، مجمع الانهر ص ۵۳۹ / ج ۳ / باب الاجارۃ الفاسدہ، دارالکتب العلمیہ بیروت، البحر کوئٹہ ص ۲۳ / ج ۸ / باب الاجارۃ الفاسدہ.

۲ در مختار علی الشامی زکریا ج ۹ / ص ۶۲ / کتاب الاجارۃ، باب الاجارۃ الفاسدہ، البحر کوئٹہ ص ۱۶ / ج ۸ / باب الاجارۃ الفاسدہ، التبيين الحقائق مع الشلی ص ۱۲۱ / ج ۵ / باب الاجارۃ الفاسدہ، مکتبہ امدادیہ ملتان.

## کھیتی کاٹنے کی اجرت (لائی)

سوال :- کاشتکاروں کے یہاں یہ قاعدہ ہے کہ کھیتی کٹانے کے وقت مزدوروں سے یہ کہہ کر کھیتی کٹاتے ہیں، اس کو گاہنے کے بعد اسی سے تمہاری مزدوری دی جائے گی، یہ شرعاً کیسا ہے؟

### الجواب حامداً ومصلياً

نا جائز ہے، اگر یہ شرط نہ کی جائے کہ اسی غلہ سے تمہاری مزدوری دی جائے گی، بلکہ کچھ مقدار غلہ کی طے کر لی جائے تو جائز ہے، اگرچہ بعد میں اسی غلہ سے مزدوری دی جائے، ”صورة قفيز الطحان ان يستاجر الرجل من اخر ثوراً ليطحن بها الحنطة على ان يكون لصاحبها قفيز من دقيقها وليستاجر انساناً ليطحن له الحنطة بنصف دقيقها او ثلثه او ما شبه ذلك فذلك فاسد والحيلة في ذلك لمن اراد الجواز ان يشترط صاحب الحنطة قفيزاً من الدقيق الجيد ولم يقل من هذه الحنطة“ عالمگیری ج ۳ ص ۱۱۳

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر العلوم سہارنپور ۱۰/۳/۱۵۵ھ

الجواب صحیح: سعید احمد غفرلہ

صحیح: عبداللطیف غفرلہ ۱۱/ربیع الاول ۱۰/۳۳/۱۵۵ھ

۱۔ عالمگیری ج ۴ ص ۴۴۴/ کتاب الاجارۃ، الفصل الثالث فی قفيز الطحان وما هو فی معناه الخ شامی کراچی ص ۵۶، ۵۷ ج ۶/ باب الاجارۃ الفاسدۃ، تبیین الحقائق ص ۱۳۰ ج ۵/ باب الاجارۃ الفاسدۃ، مکتبہ امدادیہ ملتان، خانہ علی الہندیہ ص ۳۳۲ ج ۲/ باب الاجارۃ الفاسدۃ، مطبوعہ کوئٹہ.

## کھیت کٹائی کی اجرت (لائی)

سوال :- اس وقت فصل گندم کٹ رہی ہے، اور اس میں جو کاٹنے والے جاتے ہیں اور ان کو شام کو محنت جو ”لائی“ بولی جاتی ہے، مالک دیتا ہے، جس کا کوئی کسی قسم کا تول نہیں ہوتا، وہ جائز ہے یا ناجائز اور لائی کا ٹنی جائز ہے یا ناجائز اور اس کا کھانا کس طرح درست ہو سکتا ہے، اور کس طرح پر کاٹنا درست ہے؟ اور اگر کوئی صورت ہو ضرور تحریر فرمائیں؟

### الجواب حامدًا ومصلياً

کھیتی کاٹنے کی مزدوری جائز ہے، اگر اجرت متعین ہے، اور اگر کسی نے اجرت متعین نہیں کی اور محنت دیتے جھگڑا ہوا، مزدور نے کہا کہ یہ کم ہے، مالک نے کہا کہ کم نہیں بلکہ زائد ہے تو یہ اجارہ فاسدہ ہے، ”وتفسد الاجارة بجهالة المسمى وبعدم التسمية، در مختار ج ۲/ص ۱۷۷ ا۔“

اسی طرح اگر اجرت کے متعلق شرط کر لی ہے، کہ جو گندم کاٹے گا اسی میں سے اجرت دیجائے گی، یہ بھی اجارہ فاسدہ ہے ”لانه عليه الصلوة والسلام نهى عن قفيز الطحان“، جواز کی صورت یہ ہے کہ اجرت اور عمل دونوں کو متعین کر لیا جائے، اور مزدوری کے متعلق شرط نہ کی جائے، کہ اسی اناج سے ہوگی جس کو کاٹے گا، الحيلة ان يفرز الاجرا ولاً أو يسمي قفيزاً ثم يعطيه قفيزاً منه فيجوز. در مختار ج ۲/ص ۱۷۷ ا۔ اس طرح جو اناج مزدوری میں ملے گا اس کا

۱۔ الدر المختار علی الشامی زکریا ج ۹/ص ۶۶/مطبوعہ کراچی ج ۶/ص ۶۸/کتاب الاجارہ، باب الاجارہ الفاسدہ، البحر کوئٹہ ص ۶۱/ج ۸/باب الاجارہ الفاسدہ.

۲۔ عن ابی سعید الخدری قال نهى عن عسب الفحل زاد عبيد الله عن قفيز الطحان، السنن الكبرى للبيهقي ج ۵/ص ۳۳۹/کتاب البيوع، باب النهی عن عسب الفحل.

۳۔ الدر المختار علی الشامی زکریا ج ۹/ص ۷۹/مطبوعہ کراچی ج ۶/ص ۵۶/کتاب الاجارہ، باب الفاسدہ، البزازیة علی الہندیة ص ۳۵۰/ج ۵/باب الاجارہ الفاسدہ، مطبوعہ کوئٹہ الہندیة ص ۴۴۲/ج ۴/الفصل الثالث فی قفيز الطحاوی، مطبوعہ کوئٹہ.

کھانا جائز ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۶ محرم الحرام ۱۴۱۵ھ

الجواب صحیح: بندہ عبد الرحمن غفرلہ

صحیح: عبد اللطیف غفرلہ مفتی مظاہر علوم سہارنپور ۶ محرم ۱۴۱۵ھ

## کھیت کٹائی کی اجرت

سوال:- اگھن ماہ میں جو نوکر دھان کٹوانے کے لئے رکھا جاتا ہے، اس کی اجرت بھی اسکے کٹے ہوئے دھان سے ادا کی جاتی ہے، کیا یہ صورت جائز ہے یا نہیں؟ اگر ناجائز ہے تو حیلہ کے ساتھ جائز کی کوئی صورت ہے یا نہیں؟

### الجواب حامدًا ومصلياً

اگر اس طرح معاملہ طے کیا جاتا ہے کہ اپنے دھان کاٹنے پر مجھ کو تیرے آج کاٹے ہوئے دھان میں سے اس قدر دیں گے، تو اجارۃ فاسدہ ہے، اگر اجرت میں مطلقاً دھان دینے کو کہا جاتا ہے اور یہ قید نہیں ہوتی کہ جو تو کاٹے گا انہیں میں سے دیں گے، یا مثلاً جو دھان کل یا پرسوں یا پہلے کے اس کے کاٹے ہوئے ہیں، اس کاٹے ہوئے میں سے قرار پاتا ہے تو یہ جائز ہے۔

”وفسد استیجار حائک ینسج لہ غزلا بنصفہ ای بنصف الغزل او ثلثہ او استیجار حمار لیحمل علیہ طعاماً بقفیز منہ او ثور لیطحن لہ برامن دقیقہ اما فساد الاولیٰ والثانیۃ فلانہ جعل الاجر البعض ما ینخرج من عملہ فصارفی معنی قفیز الطحان وقد نہی عنہ رسول اللہ صلی اللہ علیہ وسلم والمعنی فیہ ان المستاجر عاجز من تسلیم الاجر لانه بعض ما ینخرج من عمل الاجیر والقدرۃ علی التسلیم شرط لصحة العقد وهو لا یقدر بنفسه وانما یقدر بغيره فلا بعد قادراً ففسد حتی لو اطلق ولم یضفہ

اوافرزہ له اولاجازبالاجماع وهو الحيلة ۱ مجمع الانهر در منتقى ج ۲ / ص ۳۸۷ / ۱

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر العلوم سہارنپور ۱۰/۱۱/۵۸ھ  
الجواب صحیح: سعید احمد غفرلہ مفتی مدرسہ مظاہر علوم سہارنپور ۲۱/ذی الحجہ ۱۳۸۰ھ  
الجواب صحیح: عبداللطیف غفرلہ مفتی مدرسہ مظاہر علوم سہارنپور ۲۱/ذی الحجہ ۱۳۸۰ھ

## کھیت کاساتواں یادسواں حصہ اجرت میں دینا

سوال:- اگر کاشتکار کھیت کاٹنے کے لئے مزدوروں کو مقرر کر لیتا ہے، اس بات پر کہ تم لوگ میرے دھان کاٹ کر میرے گھر میں لا کر گاہنے کے بعد جتنا دھان ہوگا ساتواں حصہ یادسواں حصہ تم لوگوں کا ہوگا، اور باقی مالک کا ہے، اور اسی طرح کاشتکار اپنے کھیت سے مع مونگ کی دال اور مسور کی دال پر ساتواں یادسواں حصہ مقرر کرتے ہیں، اور اسی حصہ مقررہ پر توڑتے ہیں، تو ان صورتوں میں کھیتوں کا توڑنا جائز ہے یا نہیں، اگر جائز ہے تو کن صورتوں میں جائز ہے؟

### الجواب حامدًا ومصلياً

اس صورت میں ناجائز ہے ”لانه في معنى قفيز الطحان وقدورد النهي عنه“، جواز کی صورت یہ ہے کہ اجرت میں قیمت مقرر کی جاوے، یا فی من کے حساب سے مقرر کی جاوے،

۱ مجمع الانهر مع در منتقى ج ۳ / ص ۵۳۹ / مطبوعه دارالکتب بیروت لبنان، کتاب الاجارۃ باب الاجارۃ، باب الفاسدۃ، الدر المختار مع الشامی ص ۵۶، ۵۷ / ج ۶ / باب الاجارۃ الفاسدۃ، مطبوعه کراچی، الہندیہ ص ۴۴۴ / ج ۴ / الفصل الثالث فی قفيز الطحان.

۲ عن ابی سعید الخدری قال قال رسول اللہ ﷺ نهی عن عسب الفحل وزاد عبید اللہ عن قفيز الطحان السنن الکبریٰ ج ۵ / ص ۳۳۹ / کتاب البیوع، باب النهی عن عسب الفحل.

مثلاً ایک من پر ایک یا دو سیر دینگے، اور یہ شرط نہ ہو کہ جو تم کاٹو گے، اس میں سے دینگے، خواہ ایک روز قبل کی کاٹی ہوئی رکھی ہوئی میں سے دیں یا بازار سے لے کر غرض شرط مذکورہ نہ ہو!

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور  
الجواب صحیح: عبداللطیف غفرلہ مفتی مدرسہ مظاہر علوم سہارنپور

## سرسوں کا تبادلہ تیل سے

سوال:- ہمارے اطراف میں سرسوں کا تیل اس طرح لیتے ہیں کہ تیلی کو سرسوں دیکر اور تیل نکلو کر سرسوں کا چوتھائی تیل اس سے لے لیا جاتا ہے، اگرچہ تیل زائد نکلے اور تیل کی مزدوری سرسوں کی کھلی ہوتی ہے، یا تیلی اپنے پاس سے تیل لاتا ہے، اور اس کو اتنی ہی سرسوں دے دی جاتی ہے، اب دریافت ہے کہ ان صورتوں میں کوئی صورت جائز بھی ہے یا نہیں، اگر نہیں تو کیوں مفصل و مدلل تحریر فرمائیں؟

## الجواب حامداً ومصلياً

پہلی صورت میں اجارۃ فاسدہ ہے، اولاً اس لئے کہ جوشی فی الحال موجود نہیں، بلکہ اجیر کے عمل سے حاصل ہوگی، اس کو اجیر کے لئے اجرت مقرر کرنا جائز نہیں، ”ولو دفع غزلاً لاخر لينسجه له بنصفه اى بنصف الغزل او استاجر بغلا ليحمل طعامه ببعضه او ثوراً ليطحن بره ببعض دقيقه فسدت فى الكل لانه استاجر بجزء من عمله والاصل فى

الحيلة ان يفرز الاجر اولاً او يسمي قفيزاً بلا تعيين ثم يعطيه قفيزاً منه فيجوز الدر المختار على الشامى كراچى ج ۶ / ص ۵۶ / مطبوعه زكريا ج ۹ / ص ۷۹ / كتاب الاجارة، باب الاجارة الفاسدة بزايه على الهندية ص ۳۵ / ج ۵ / باب الاجارة الفاسدة، النوع الثالث فى الدواب، البحر كوئنه ص ۲۴ / ج ۸ / باب الاجارة الفاسدة.

ذلک نہیہ علیہ الصلوٰۃ والسلام عن قفیز الطحان“ (درمختار ج ۲ ص ۱۷۹)۔  
یہاں پر کھلی اجرت کو مقرر کیا گیا، جو کہ تیلی کے عمل سے حاصل ہوگی، ثانیاً اس لئے کہ  
اجرت یعنی کھلی کی مقدار مجہول ہے۔ ”وتفسد الاجارۃ بجهالة المسمى وبعدم التسمية“  
تنویر مع الدر ج ۲ ص ۱۷۷

دوسری صورت میں اگر اس تیل کی مقدار جو تیلی دیتا ہے، اس تیل سے زائد ہے، جو  
سرسوں میں ہے، تب تو یہ بیع جائز ہے کیونکہ جتنا تیل زائد ہے، وہ کھلی کے مقابلہ میں ہے،  
اور باقی تیل تیل کے مقابلہ میں ہو جاویگا، ورنہ جائز نہیں۔ ”وبجوز البیع فی صورة بالاجماع  
ان یعلم ان الزيت المنفصل اکثر لیكون الفضل بالتفل وكذا بیع الجوز بدهنه واللبن  
بسمنه والتمر بنواه وکل شیء لتفله قيمة اذا بیع بالخالص منه لایجوز حتی یكون الخالص  
اکثر۔ (بحر الرائق ج ۶ ص ۱۳۵)۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۶/صفر ۱۴۲۲ھ

الجواب صحیح: بندہ عبد الرحمن غفرلہ

صحیح: عبد اللطیف غفرلہ مفتی مدرسہ مظاہر علوم سہارنپور ۲۶/صفر ۱۴۲۲ھ

۱۔ درمختار علی الشامی ج ۶ ص ۵۶ / مطبع کراچی، مطبوعہ زکریا ج ۹ ص ۷۸ / کتاب  
الاجارۃ، باب الاجارۃ الفاسدۃ، مجمع الانهر ص ۵۳۹ / ج ۳ / باب الاجارۃ الفاسدۃ، دارالکتب  
العلمیہ بیروت، البحر کوئٹہ ص ۲۳ / ج ۸ / باب الاجارۃ الفاسدۃ.

۲۔ تنویر مع الدر علی الشامی زکریا ج ۹ ص ۲۶ / مطبوعہ کراچی ج ۶ ص ۲۸ / کتاب الاجارۃ،  
باب الاجارۃ الفاسدۃ، البحر کوئٹہ ص ۱۶ / ج ۸ / باب الاجارۃ الفاسدۃ.

۳۔ البحر الرائق ج ۶ ص ۱۳۵ / مطبوعہ ماجدیہ کوئٹہ (باب الربا) مجمع الانهر ص ۱۲۷ / ج ۳ /  
کتاب البیوع، باب الربا، دارالکتب العلمیہ بیروت، تبیین الحقائق ص ۹۱ / ج ۲ / باب الربا، مکتبہ  
امدادیہ ملتان.

## آٹے کا ادھار

سوال:- عموماً چکی پر جب بھی کرنٹ نہیں ہوتا، بالکل بند ہوتی ہے، لوگ ادھار سیر دو سیر آٹا لے جاتے ہیں، اور اپنا غلہ رکھ جاتے ہیں، جب ان کا غلہ پِس جاتا ہے، تو وہ دوسرا آٹا منہا کر لیا جاتا ہے، اور کردہ و پسائی لے لی جاتی ہے، آیا یہ صورت درست ہے؟

### الجواب حامداً ومصلياً

اس طرح قرض میں آٹا منہا کرنا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۹/۸۵ھ

الجواب صحیح: بندہ محمد نظام الدین غفرلہ مفتی دارالعلوم دیوبند ۶/۹/۸۵ھ

## آٹا پسائی کی اجرت

سوال:- ہمارے یہاں آٹا پسائی کا یہ دستور ہے کہ ایک من اناج پر ایک کلو چنگی کاٹتے ہیں، اور ۸۰ پیسہ اجرت کے ہیں، کیا یہ چنگی گا ہک کی رضامندی سے جائز ہے؟

### الجواب حامداً ومصلياً

آٹا پسینے کی اجرت میں یہ آٹا لینا درست نہیں، اگر اتنی مقدار غلہ گا ہک کی رضامندی سے کاٹ لیا جائے، تو درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ فی نوادر هشام عن ابی یوسفؒ انه قال لا ضرورة ولا خیر فی قرض الحنطة والدقیق بالوزن الی قوله فی روایة یجوز استقراضه وزنا استحساناً اذا تعارف الناس ذلک وعلیه الفتویٰ عالمگیری ج ۳ ص ۲۰۱ / مطبوعہ کوئٹہ کتاب البیوع الباب التاسع عشر فی القرض، شامی کراچی ص ۱۶۲ / ج ۴ / باب المرابحة والتولية، فصل فی القرض، المحيط البرہانی ص ۳۴۹ / ج ۱۰ / الفصل الثالث والعشرون فی القروض. (حاشیہ نمبر ۲ / گلے صفحہ پر ملاحظہ فرمائیں)

## جلن کا ٹنا

سوال:- آٹا چکی والے ایک من پر ایک سیر جلن کاٹتے ہیں، حالانکہ جلن شاید ایک من میں ایک چھٹانک ہو تو کیا یہ آٹا چکی والے کیلئے جائز ہے اور اس سے کوئی گناہ تو نہیں ہوتا؟

الجواب حامداً ومصلياً

یہ کہہ کر اتنا آٹا کاٹنا جائز ہے، اس میں گناہ ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## مچھلی نکلوائی کی اجرت میں مچھلی ہی تجویز کرنا

سوال:- ملاح جو مچھلی نکالتا ہے وہ اپنی اجرت نکلوائی نصف مچھلی ہی سے لیتا ہے، یہ اجرت جائز ہے یا نہیں، اگر نہیں تو پھر اجرت کس طرح ادا کی جائے؟

الجواب حامداً ومصلياً

ملاح جو مچھلی نکالتا ہے، اس کی اجرت میں وہ مچھلی ہی تجویز کرنا نصف یا کم و بیش

(پچھلے صفحہ کا باقی حاشیہ) ۲۔ يستاجر انسانا ليطحن له الحنطة بنصف من الدقيق فذلك فاسد، والحيلة في ذلك لمن اراد الجواز ان يشترط صاحب الحنطة قفيزا من الرقيق الجيد ولم يقل من هذه الحنطة او يشترط ربع هذه الحنطة من الدقيق الجيد لان الدقيق اذا لم يكن مضافاً الى حنطة بعينها يجب في الذمة الخ، عالمگیری ج ۴/ ص ۴۴۴/ كتاب الاجارة، الفصل الثالث في قفيز الطحان الخ، شامی کراچی ص ۵۶، ۵۷/ ج ۶/ باب الاجارة الفاسدة، تبين الحقائق ص ۱۳۰/ ج ۵/ باب الاجارة الفاسدة.

(حاشیہ صفحہ ۱۸۸) ۱۔ من غش فليس منا الحديث، ترمذی شریف ج ۱/ ص ۲۴۵/ مطبوعه

ياسر ندیم دیوبند، ابواب البيوع، باب ماجاه في كراهية الغش.

ترجمہ: جو شخص دھوکہ دھڑی کرے وہ ہم سے نہیں۔

درست نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱۱/۸۸ھ

## مچھلی کے شکار کی اجرت

سوال:- اگر صاحب تالاب مچھلی شکار کرنے کے لئے اہل محلہ وغیرہ کے لوگوں کو بلائے یا خود بخود لوگ آجائیں، اور اس بات پر مچھلی پکڑتے ہیں یا پکڑواتے ہیں، کہ نصف تالاب والے کا اور نصف پکڑنے والے کا، ان صورتوں میں شکار کرنا یا کرانا جائز ہے یا نہیں، اگر جائز ہے تو کس صورت میں جائز ہے؟

### الجواب حامداً ومصلياً

مچھلی تالاب والے کی ملک نہیں، بلکہ جو پکڑے اسی کی ملک ہے، لہذا صورت مسئلہ میں تالاب والے کا کوئی حق نہیں، اس کا اپنے لئے نصف مچھلی مقرر کرنا خلاف شرع و ناجائز ہے، لا تصح الشركة في احتطاب واحتشاش واصطياد واستقاء وسائر مباحات وما حصله

اھ تنویر ج ۳ ص ۵۳۹۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ ولو دفع غزلاً لآخر لينسجه له بنصفه او استاجر بغلا ليحمل طعامه ببعضه او ثوراً ليطحن بره ببعض دقيقه فسدت في الكل لانه استاجر بجزء من عمله والا صل في ذلك نهيه صلى الله عليه وسلم عن قفيز الطحان الخ درمختار على الشامي ص ۷۹/ج ۹/ (مطبوعه زكريا ديوبند) كتاب الاجارة، باب الاجارة الفاسدة، مجمع الانهر ص ۵۳۹/ج ۳/ كتاب الاجارة، باب الاجارة الفاسدة دارالكتب العلمية بيروت، بحر كوثه ص ۲۳/ج ۸/ باب الاجارة الفاسدة.

۲۔ الدر المختار على الشامي زكريا ج ۶ ص ۵۰۱/ مطبوعه كراچي ج ۲ ص ۳۲۵/ كتاب الشركة، فصل في الشركة الفاسدة، مجمع الانهر ص ۵۶۳/ج ۲/ كتاب الشركة، فصل في الشركة الفاسدة، دارالكتب العلمية بيروت، تبين الحقائق ص ۳۲۲/ج ۳/ فصل في الشركة الفاسدة، مكتبه امداديه ملتان.

## پال پر جانور دینا

سوال:- ہمارے اطراف میں ایسا ہوتا ہے کہ امیر لوگ جانور خرید کر غریبوں کو پالنے کے لئے دیتے ہیں، بکری اور مرغی کو اس شرط پر دیتے ہیں کہ پیدا ہونے والے بچے میں نصف نطفہ کے شریک رہیں گے، مثلاً بکری کے دو بچے پیدا ہوئے، تو ایک مالک کا اور ایک پالنے والے کا، اور گائے بھینس کی قیمت لگا کر دیتے ہیں، لیکن دودھ اور بچے میں دونوں برابر کے شریک ہوتے ہیں، اس کے بارے میں تحریر فرمائیں؟

### الجواب حامداً ومصلياً

یہ سب ناجائز ہے، ”دفع بقرة الى رجل على ان يعلفها وما يكون من اللبن والسمن بينهما انصافاً فالاجارة فاسدة وعلى صاحب البقرة للرجل امر قيامه وقيمة علفه ان علفها من علف هو ملكه لا ما سرحها في المرعى ويرد كل اللبن ان كان قائماً وان اتلف فالمثل الى صاحبها والحيلة في جوازه ان يبيع نصف البقرة منه بثمان وبيروئه عنه ثم يأمره باتخاذ اللبن فيكون بينهما وكذا لو دفع الدجاج على ان البيض بينهما لا يجوز والحادث كله لصاحب الدجاج اه فتاوى عالمگیری“

ایسی صورت میں وہ جانور اور اس سے پیدا ہونے والی چیز انڈے، بچے، دودھ سب اصل مالک کی ہے، اور پالنے والا اجر مثل کا مستحق ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۱/۸۹ھ

۱۔ عالمگیری ج ۴/ ص ۴۴۵، ۴۴۶/ مطبوعہ کوئٹہ، کتاب الاجارۃ، الفصل الثانی فی قفیز الطحان وما هو بمعناه الخ، خانہ علی الہندیہ ص ۳۳۰ ج ۲/ کتاب الاجارۃ، باب الاجارۃ الفاسدۃ، مطبوعہ کوئٹہ، بزازیہ علی الہندیہ ص ۳۷ ج ۵/ کتاب الاجارۃ، مطبوعہ کوئٹہ.

## بکری پال پر دینا

**سوال:-** بکری کے پیٹ کے بچہ کی چروائی کی اجرت دینا جائز ہے یا نہیں، صورت یہ کہ آدمی کے پاس ایک بکری ہے، اس کو دوسرے آدمی کو اس شرط پر چرانے کو دیتا ہے کہ تم اس بکری کو ایک سال گھاس کھلاؤ، تو اس بکری سے اگر دو بچہ پیدا ہو جائیں، تو ایک تیرا اور دوسرا میرا ہوگا، اور اگر ایک ہوگا، اس کو بیچ کر دونوں تقسیم کر لیں گے، آیا یہ جائز ہے یا نہیں؟

### الجواب حامداً ومصلياً

یہ اجارہ ناجائز ہے، اس کو فسخ کر کے صحیح طور پر معاملہ کیا جاوے، اس ناجائز اجارہ کی صورت میں بچہ اصل مالک کا ہوگا، اور اجیر کے لئے اجر مثل واجب ہوگا!

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۶/۱۲/۱۴۲۷ھ

## بکری پال پر دینا

**سوال:-** زید نے ایک بکری خریدی اور بغیر قیمت لگائے ہوئے بکر کو پالنے کیلئے دیدیا، اور کہا کہ اس بکری کے جو بچہ پیدا ہوگا، وہ نصف نصف کر لیں گے، تو ایسا کرنا جائز ہے یا نہیں؟ زید کے حصہ میں جو بچہ آیا اس کی قربانی درست ہے یا نہیں؟

۱۔ وعلیٰ هذا دفع البقرة بالعلف لیکون الحادث بينهما نصفين فما حدث فهو لصاحب البقرة وللاخر مثل علفه وأجر مثله الخ، شامی زکریا ج ۶/ ص ۵۰۲/ کتاب الشركة، فصل فی الشركة الفاسدة، خانبة علی الهندية ص ۳۳۰ ج ۲/ کتاب الاجارة، مطبوعه كوئٹہ، بزازیه علی الهندية ص ۳۷ ج ۵/ النوع الثالث فی الدواب، مطبوعه كوئٹہ.

### الجواب حامداً ومصلياً

یہ معاملہ جائز نہیں، جیسا کہ فتاویٰ عالمگیری اور شامی ہمیں تصریح ہے، وہ بچہ زید ہی کی ملک ہے، زید کو اس کا لینا اور قربانی کے قابل جب ہو جائے، تو قربانی کرنا سب درست ہے۔

فقط واللہ سبحانہ تعالیٰ اعلم

حررہ العبد محمد وغفرلہ دارالعلوم دیوبند ۸/۸/۸۹ھ

### گائے کو کرایہ پر دینا

سوال:- دودھ دینے والی گائے، بھینس کو کرایہ پر دینا جائز ہے یا نہیں؟ اسکے دودھ کی رقم یکجا دی جاتی ہے، گھاس وغیرہ کرایہ دار کے ذمہ ہوتا ہے، بلکہ جب تک دودھ پلاتی رہے، وہ گائے، بھینس کرایہ دار کے پاس رہتی ہے، پھر مالک کو واپس کر دی جاتی ہے، کیا یہ صورت جائز ہے یا نہیں؟

### الجواب حامداً ومصلياً

ناجائز ہے، ”لا تجوز اجارة الشجر على ان الثمر للمستاجر وكذا لك لو استاجر بقرة او شاة، ليكون اللبن او الولد له كذا في محيط السر خسي اه عالمگیری

۱ دفع بقرة الى رجل على ان يعلفها وما يكون من اللبن والسمن بينها انصافاً فلا جارة فاسد الخ عالمگیری ج ۲/ ص ۲۲۵ / مطبع كوئٹہ، كتاب الاجارة، فصل الثاني في قفيز الطحان وما هو في معناه الخ وعالمگیری ج ۲/ ص ۳۳۵ / كتاب الشركة في الباب الخامس.

۲ وعلى هذا دفع البقرة بالعلف ليكون الحادث بينهما نصفين فمحدث فهو لصاحب البقرة وللآخر مثل علفه وأجر مثله الخ شامی زکریا ج ۶/ ص ۵۰۴ / كتاب الشركة، فصل في الشركة الفاسدة، تاتارخانيه ص ۶۷۰ ج ۵ / كتاب الشركة، الشركة بالاعمال، ادارة القرآن كراچی، المحيط البرهاني ص ۳۹۹ ج ۸ / كتاب الشركة، الفصل السادس الشركة بالاعمال، ادارة القرآن المجلس العلمي.

ج ۴ / ص ۴۴۲، فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۶/۶/۶۶ھ

## گائے پال پر دینا

سوال:- یہاں رواج ہے کہ گائے وغیرہ پالنے کے لئے خرید کر دیتے ہیں، دوسرا آدمی پالتا پوستا ہے، جب بچہ دینے کے قریب ہوتی ہے، اس وقت اس کو فروخت کر دیتے ہیں اور نصف نصف تقسیم کر لیتے ہیں، یہ درست ہے یا نہیں؟

### الجواب حامداً ومصلياً

یہ صورت جائز نہیں، گائے کی قیمت متعین کر کے مثلاً دس روپیہ اس کا نصف حصہ پانچ روپیہ میں فروخت کر دیا جائے، اور پھر وہ پانچ روپیہ معاف کر دیا جائے، پالنے والے سے نہ لیا جائے، اور وہ پرورش کرتا رہے، اس صورت میں وہ نصف کا شریک رہے گا، دودھ اور بچے اور خود یہ گائے سب نصف نصف رہے گی، اس طرح درست ہے، فتاویٰ عالمگیری<sup>۱</sup> اور شامی<sup>۲</sup> میں جواز کی یہی صورت لکھی ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۱۱/۸۹ھ

۱۔ عالمگیری ج ۴ / ص ۴۴۲ / مطبوعہ کوئٹہ پاکستان (کتاب الاجارۃ، الفصل الاول فیما یفسد العقد فیہ تحت الباب الخامس) المحيط للسرخسی ص ۳۲، ۳۳ / ج ۱۶ / باب الاجارۃ، دار الفکر خانیۃ علی الہندیۃ ص ۳۳۰ / ج ۲ / کتاب الاجارۃ، مطبوعہ کوئٹہ.

۲۔ والحیلۃ فی ذالک ان یبیع نصف البقرۃ من ذلک الرجل ونصف الدجاجة الی قوله حتی تصیر البقرۃ واجناسها مشترکۃ بینہما فیكون الحادث منها علی الشركة الخ عالمگیری ج ۲ / ص ۳۳۵ / کتاب الشركة فی الباب الخامس فی شركة الفاسدۃ، وعالمگیری ج ۴ / ص ۴۴۵ / مطبوعہ کوئٹہ کتاب الاجارۃ فی الفصل الثانی فی قفیز الطحان الخ.

۳۔ شامی زکریا ج ۶ / ص ۴۰۵ / کتاب الشركة، فصل فی الشركة الفاسدۃ، خانیہ علی الہندیۃ ص ۳۳۰ / ج ۲ / کتاب الاجارۃ، مطبوعہ کوئٹہ، المحيط البرہانی ص ۳۹۹ / ج ۸ / کتاب الشركة الفصل السادس الشركة بالاعمال.

## ادھیا پر دینا

**سوال:-** بکریوں کو ادھیا پر دیتے ہیں یعنی بکری دے دی، جب بچہ پیدا ہوا تو اگر دو ہوئے، تو ایک لے لیا، اور ایک ہوا تو آدھا لے لیا، یہ طریقہ جائز ہے یا نہیں، اگر ناجائز ہو تو جو طریقہ ادھیا پر دینے کا جائز ہو وہ بتلا دیں؟

### الجواب حامداً ومصلياً

یہ طریقہ درست نہیں ہے، البتہ نصف بکری فروخت کر دیں اور قیمت معاف کر دیں، تو وہ نصف کا شریک ہو جائے گا، نصف بکری اس کی ہوگی اور دودھ بکری بچے سب نصفاً نصفی ہوں گے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ادھیا پر جانور دینا

**سوال:-** ادھار جانور دینا جائز ہے یا نہیں، یعنی جانور میرا اور خدمت آپ کی، پھر وہ جانور مدت مقررہ پر سال دو سال میں پہنچے گا، تو پھر ثالث شخص اس جانور کی قیمت ڈال دیتا ہے، فریقین میں جس کا دل چاہتا ہے، جانور رکھ لیتا ہے، اور جس کا دل چاہتا ہے، قیمت لے لیتا ہے، کیا یہ صورت جائز ہے یا نہیں؟ اور جواز کی کونسی صورت ہے؟

### الجواب حامداً ومصلياً

یہ صورت اجارہ فاسدہ ہے جو کہ ناجائز ہے، جواز کی صورت یہ ہے کہ جانور کی قیمت

۱۔ دفع بقرة الى رجل على ان يعلفها وما يكون من اللبن والسمن بينها انصافاً فالاجارة فاسدة الى قوله والحيلة في جوازه ان يبيع نصف البقرة منه بثمان وبيروئه عنه ثم يامر به باتخاذ اللبن فيكون بينهما الخ عالمگیری ج ۳/ص ۴۲۵، ۴۲۶/مطبوعه كوئٹہ كتاب الاجارة، الفصل الثاني في قفيز الطحان الخ، خانیه علی الهندیة ص ۳۳۰/ج ۲/كتاب الاجارة، المحيط البرهانی ص ۳۹۹/ج ۸/كتاب الشركة، الفصل السادس الشركة بالاعمال.

لگا کر نصف حصہ فروخت کر دے، اب دوسرا شخص اس نصف کو خریدے، پھر جانور والا اس نصف قیمت کو معاف کر دے، اب اس جانور میں دونوں برابر کے شریک ہیں، اس کی کل منفعت دودھ، بچے وغیرہ بھی مشترک ہیں، اگر فروخت کر دیں، تو قیمت بھی نصفاً نصف ہوگی، فتاویٰ عالمگیری میں یہ صورت بطور حیلہ جواز لکھی ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۴ ربیع الثانی ۱۴۲۲ھ  
الجواب صحیح: عبداللطیف غفرلہ مفتی مدرسہ مظاہر علوم سہارنپور ۲۴ ربیع الثانی ۱۴۲۲ھ

## گا بھن کرانے کی اجرت

سوال:- گا بھن کرانے کی اجرت کا کیا حکم ہے، بخاری شریف پارہ آٹھ کتاب الاجارات میں منع فرمایا ہے؟

### الجواب حامداً ومصلياً

گا بھن کرانے کی اجرت لینا ناجائز ہے، ”لا يجوز اخذ اجرة عسب التيس لقوله عليه الصلوة والسلام ان من السحت عسب التيس ومهر البغى وكسب الحجام ولانه عمل لا يقدر عليه وهو الاحبال فلا يجوز اخذ الاجرة عليه ولانه اخذ المال بمقابلة الماء وهو نجس مهين لا قيمة له فلا يجوز اخذ الاجرة عليه، زيلعي ج ۵/

۱. والحيلة في ذلك ان يبيع نصف البقرة من ذلك الرجل ونصف الدجاجة ونصف بذر الفيلق بثمان معلوم حتى تصير البقرة واجناسها مشتركة بينهما فيكون الحادث منها على الشركة كذا في الظهيرية، عالمگیری ص ۲/۳۳۵، الباب الخامس في الشركة الفاسدة من كتاب الشركة، وعالمگیری كوئٹہ ص ۴/۲۴۵، كتاب الاجارة في الفصل الثاني في قفيز الطحان الخ، خانية على الهندية ص ۲/۳۳۰، كتاب الاجارة، المحيط البرهاني ص ۸/۳۹۹، كتاب الشركة، الفصل السادس، الشركة بالاعمال،

ص ۱۲۲۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۶ محرم ۱۴۱۶ھ  
الجواب صحیح: سعید احمد غفرلہ

صحیح: عبد اللطیف غفرلہ مفتی مدرسہ مظاہر علوم ۱۶ محرم ۱۴۱۶ھ

## بکری گائے وغیرہ کے گابھن کرانے کی اجرت

سوال:- بھینسا، یا بکرے سے بھینس یا بکری گابھن کرانا اجرت دے کر حرام ہے، لیکن اگر کوئی چنے دانہ گھاس وغیرہ سے بھینسا یا بکرے وغیرہ کے کھانے کو دے تو جائز ہے یا نہیں؟ اس وقت پریشانی یہ ہے کہ عام طریقہ سے گاؤں میں گاؤں والے یعنی پورے گاؤں کی طرف سے جیسا کہ پہلے طریقہ تھا کہ بھینسا چھوڑ رکھا ہے، اور وہ پورے گاؤں میں گھاس وغیرہ کھاتا پھر رہا ہے، اور تمام ہی گاؤں والے اس سے فائدہ اٹھا رہے ہیں، وہ تو ختم ہوئی، اب بکرے رکھنے والوں کو یہ پریشانی کہ بکری کو گابھن کہاں کرائیں، بغیر دس پانچ روپے دیئے کام نہیں چلتا، تو اس صورت میں چنے وغیرہ لے سکتے ہیں، یا کوئی اور صورت اس کے جواز کی ہے؟

### الجواب حامداً ومصلياً

بکرے سے کام لینا ہے، تو اس کی اچھی طرح دعوت کر دیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۷/۱۴۰۱ھ

۱۔ تبیین الحقائق للزیلعی شرح کنز الدقائق ج ۵/ ص ۱۲۴ (مطبوعہ امدایہ ملتان) کتاب الاجارۃ، باب الاجارۃ الفاسدۃ، عالمگیری ج ۴/ ص ۴۵۴/ مطبوعہ کوئٹہ (کتاب الاجارۃ) فصل فی المتفرقات) شامی کراچی ص ۵۵/ ج ۶/ باب الاجارۃ الفاسدۃ، خلاصۃ الفتاویٰ ص ۱۱۳/ ج ۳/ باب الاجارۃ الفاسدۃ، امجد اکیڈمی لاہور.

۲۔ واما الکرامۃ فهو مجرد تفضل من قبیل جزاء الاحسان بالاحسان فهو جائز الخ اعلاء السنن ج ۱۶/ ص ۱۶۲/ (مطبوعہ امدایہ مکہ مکرمہ) کتاب الاجارۃ باب الرخصۃ فی الکرامۃ علی عسب الفحل.

## جانور کی جفتی کی اجرت

سوال:- آج کل نر مادہ جفتی کے لئے بلا اجرت نہیں چھوڑتے، کیا یہ امیر و غریب ہر ایک کے ناجائز ہے، یا کسی کی تخصیص ہے؟

### الجواب حامداً ومصلياً

اس میں سب کا حکم برابر ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۳/۹۵ھ

## خادمہ کی اجرت کھانا کپڑا مقرر کرنا

سوال:- ہمارے یہاں ایک مامی کھانا پکاتی ہے، اس سے طے ہے کہ دونوں وقت کا کھانا اور ناشتہ اور عید و بقرعید میں ایک ایک جوڑا کپڑا دیں گے، یہ نہیں طے کیا کہ کھانا اور ناشتہ میں کیا دیں گے، گھر کے اندر حسب حیثیت حلوہ مٹھائیاں وغیرہ بنتی ہیں، ان میں سے بھی ان کو قدرے کھانے کے لئے دیا جاتا ہے، اگر زیادہ دیں تو صدقہ بغرض ثواب اپنے مردوں کو دے سکتے ہیں، اور مردوں کو ثواب پہنچ جائے گا؟ یا زکوٰۃ بقدر صدقہ جو زائد ماما کو دیں ادا ہو جائے گی، بشرط نیت ادا زکوٰۃ؟

### الجواب حامداً ومصلياً

کھانے کپڑے مقررہ کے علاوہ بطور انعام جو کچھ مثلاً عید بقرعید کے موقع پر دیا جائے

۱۔ ولایجوز اخذ عسب التیس الخ عالمگیری ج ۴/ ص ۴۵۲/ مطبوعہ کوئٹہ کتاب الاجارۃ فی المتفرقات تبیین الحقائق للزیلعی ج ۵/ ص ۱۲۴/ (مطبوعہ امدیہ ملتان) کتاب الاجارۃ، باب الاجارۃ الفاسدہ، درمختار علی الشامی زکریا ج ۹/ ص ۷۵/ کتاب الاجارۃ، باب الاجارۃ الفاسدہ.

اس کو صدقہ و زکوٰۃ میں محسوب کیا جاسکتا ہے۔<sup>۱</sup>

**تنبیہ:** صرف کھانے کپڑے پر ملازمت کا معاملہ درست نہیں۔<sup>۲</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳/۴/۹۶ھ

## دھوبی وغیرہ کی خدمت و اجرت

سوال:- بعض جگہ قاعدہ ہے کہ درمی، دھوبی، جام بڑھئی وغیرہ کو کچھ زمین بے لگان دیتے ہیں، یا وہ ان پر غلہ کی ایک خاص مقدار معین کر دیتے ہیں، اور اس کے عوض میں اس سال بھر میں جتنی مرتبہ کام کی ضرورت پڑتی ہے، کالیتے رہتے ہیں، خواہ وہ آمدنی اس کے کام کی سالانہ اجرت سے کم ہو یا زیادہ اگر وہ خوشی سے اس کو کرتا ہے؟ براہ کرم جواب عنایت فرما کر شکریہ کا موقع دیں؟

### الجواب حامداً ومصلياً

اس صورت میں چونکہ عمل کی تفصیل معلوم نہیں ہوتی، جس سے نزاع پیدا ہوتا ہے، لہذا یہ اجارہ فاسدہ ہوتا ہے، لیکن اگر کسی جگہ اس کا عرف عام ہے، اجیر و مستاجر معاملہ کو بوقت عقد اچھی طرح سمجھ لیتے ہیں، اور کوئی جہالت مفضی الی النزاع باقی نہیں رہتی، تو وہاں اس معاملہ

۱۔ دفع الزکوٰۃ الی صبیان اقاربہ برسم عید اوالی مبشر او مہدی الباکورۃ جاز الخ در مختار علی الشامی زکریا ج ۳ ص ۳۰۷ کتاب الزکوٰۃ، باب المصرف، عالمگیری کوئٹہ ص ۱۹۰ ج ۱ / کتاب الزکاۃ، الباب السابع فی المصارف، تاتارخانیہ کراچی ص ۲۷۸ ج ۲ / الفصل الثامن فی المسائل المتعلقة بمن توضع فیہ الزکاۃ.

۲۔ کل اجارۃ فیہا رزق او علف فہی فاسدۃ الخ عالمگیری ج ۴ ص ۴۴۲ (مطبوعہ کوئٹہ) کتاب الاجارۃ الفصل الثانی تحت الباب الخامس، مبسوط سرخسی ص ۱۶۲ ج ۸ / الجزء الخامس عشر، باب اجارۃ الرعی، مطبوعہ دار الفکر بیروت، البحر الرائق کوئٹہ ص ۳۰ ج ۸ / باب ضمان الاجیر.

کو جائز کہا جائے گا، ”ومنها ان يكون المعقود عليه وهو المنفعة معلوماً ما يمنع المنازعة فان كان مجهولاً جهالة مفضية الى المنازعة يمنع صحة العقد والا فلا، فتاویٰ عالمگیری ج ۳ ص ۱۰۸۸۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۵/۴/۱۴۲۵ھ

## کھجور کے درخت سے شیرہ نکالنے اور تقسیم کر نیکا طریقہ

سوال:- کھجور کے درخت کا ہمارے یہاں اس طریقے پر معاملہ کرتے ہیں، کہ اس سے رس نکالتے ہیں، پھر آپس میں روزانہ کے رس کو تقسیم کرتے ہیں، یا ایسے کہ ایک روز تو نکالنے والا خود لیتا ہے، اور ایک روز مالک کو رس دیتا ہے، اس طریقے پر معاملہ کرنا صحیح ہے یا نہیں؟

### الجواب حامداً ومصلياً

یہ معاملہ درست نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۱۰/۱۴۲۵ھ

## ہنڈی اور منی آرڈر

سوال:- ہنڈی لینا اور دینا جائز ہے یا نہیں؟ اگر جائز نہیں تو منی آرڈر کرنا کیوں جائز

۱۔ عالمگیری کوئٹہ ج ۴ ص ۴۱۱ / کتاب الاجارۃ، الباب الاول، المحيط البرہانی ص ۲۱۷ / ج ۱ / کتاب الاجارۃ، الفصل الاول، ادارة القرآن المجلس العلمی، بدائع الصنائع ص ۱۷۹ / ج ۴ / فصل فیما یرجع الی المعقود علیہ، مطبوعہ کراچی۔

۲۔ المسلمون علی شروطہم الحدیث ترمذی شریف ج ۱ ص ۱۶۱ / (مطبوعہ رشیدیہ دہلی) ابواب الاحکام باب ما ذکر عن رسول اللہ صلی اللہ علیہ فی الصلح بین الناس۔

ترجمہ: مسلمانوں پر اپنی شرطوں کی پابندی لازم ہے۔

ہے؟ منی آرڈر میں بھی بعینہ جمع کردہ روپے مرسل الیہ کو نہیں ملتے؟

### الجواب حامداً ومصلياً

ہنڈی کو فقہاء نے مکروہ لکھا ہے، رد المحتار ج ۴ ص ۲۹۵ منی آرڈر کو بھی فتاویٰ رشیدیہ<sup>۲</sup> فتاویٰ اشرفیہ وغیرہ میں منع لکھا ہے، البتہ امداد الفتاویٰ<sup>۳</sup> میں جواز کی تاویل بھی لکھی ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### جراح کا زخم اچھا ہونے تک کا ٹھیکہ لینا

سوال:- آج کل جراح زخم کے اچھا ہونے تک کا ٹھیکہ لے لیتے ہیں، تو شرعاً یہ جائز ہے یا نہیں؟ اگر یہ جائز نہیں ہے تو اس کی کوئی جواز کی شکل بھی نکل سکتی ہے یا نہیں؟

### الجواب حامداً ومصلياً

بغیر معاملہ کئے زخم اچھا ہونے پر حق الخدمت اتنا ہی دیدیں جتنے کا ٹھیکہ ہوتا ہے۔<sup>۵</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۵/۹۶ھ

۱۔ وكرهت السفنجة و صورتها ان يدفع الى تاجر مالا قرضاً ليدفعه الى صديقه وانما يدفعه قرضاً لامانة ليستفيد به سقوط خطر الطريق - شامی نعمانیہ ج ۴ ص ۲۹۵ / مطبوعہ زکریا ج ۸ ص ۱۷ (کتاب الحوالة، مطلب في السفنجة) البحر الرائق کوئٹہ ص ۲۵۳ / ج ۶ قبیل کتاب القضاء، مجمع الانهر ص ۲۰۹ / ج ۳ قبیل کتاب القضاء، مطبوعہ دارالکتب العلمیة بیروت.

۲۔ فتاویٰ رشیدیہ مبوب ج ۲ ص ۱۰۱ / مطبوعہ رحیمیہ (کتاب الحظر والاباحة) فتاویٰ رشیدیہ درتالیفات رشیدیہ ص ۴۱۰ / سود کے مسائل کا بیان، مطبوعہ ادارہ اسلامیات لاہور۔

۳۔ فتاویٰ اشرفیہ ص ۱۲۱، ۱۲۲ / مطبوعہ ایچ ایم سعید کراچی.

۴۔ امداد الفتاویٰ ج ۳ ص ۱۲۶ / مطبوعہ ادارہ تالیفات دیوبند، کتاب الربو! (حاشیہ نمبر ۱۵ / گلے صفحہ پر)

## رکشہ کا کرایہ مقرر نہیں کیا گیا

**سوال:-** ایک دفعہ سفر میں رکشہ والے سے کرایہ کے سلسلے میں معاملہ نہ ہوا بلکہ یہ مقامی صاحب سے معمول کے مطابق کرایہ کیا ہے، پوچھ کر دیا گیا، رکشہ والے نے لینے سے انکار کیا، بلکہ دو گنا دینے کو کہا، مگر احقر نے مقامی صاحب کی بات کو صحیح سمجھ کر صرف ایک گنا کرایہ ہی دیا، مگر درمیان میں ایک صاحب نے کہا کہ جو صاحب رکشہ کا کرایہ بتلاتے ہیں، ان کے پاس جاؤ، اگر وہ بھی مناسب سمجھیں تو اس کو مزید کرایہ دو، تو وہ صاحب بات کو سمجھے نہیں، بلکہ وہ ایک گنا اور دیدیئے رکشہ والا ان سے لے کر خاموش بیٹھ گیا، احقر کو معلوم ہوا تو رکشہ والے سے باز پرس کی، زائد پیسے اس سے لے لئے، تو کیا مزید کرایہ جو واپس لے لیا گیا، پھر دیدینا چاہئے یا جو مناسب ہوگا؟

### الجواب حامدًا ومصلياً

یہ اصولی غلطی آپ نے کی کہ رکشہ والے سے پہلے پیسہ طے نہیں کئے، بلکہ کرایہ مجہول رکھا، جس سے نزاع پیدا ہوا، شریعت کا حکم ہے کہ کرایہ صاف کر لیا جائے، مجہول نہ رکھا جائے،

(پچھلے صفحہ کا باقی حاشیہ) ۵ ان الطیب الماهر لوشرطت له اجرة اعطى ثمن الادوية فعالجه بها فلم يبرأ استحق المسمى ان صحت الاجارة الى قوله لان المستاجر عليه المعالجة لا الشفاء بل ان شرط بطلت الاجارة لانه بيدالله تعالى لا غيره اعانة الطالبين ج ۳ / ص ۲۳ / مطبوعه بيروت، كتاب الاجارة، تنقيح الفتاوى الحامدية ص ۱۵۱ / ج ۲ / كتاب الاجارة، مطبوعه رشيديه كوئٹہ، الفتاوى الخيرية على هامش تنقيح الفتاوى الحامدية ص ۱۸۲ / ج ۲ / كتاب الاجارة، مطبوعه رشيديه كوئٹہ.

(حاشیہ صفحہ ۱۸۲) ۱ وشرطها اي الاجارة كون الاجرة والمنفعة معلومتين لان جهما لتهمما تفضى الى المنازعة الخ، در المختار على الشامي زكريا ج ۹ / ص ۷ / اول كتاب الاجارة، تبين الحقائق ص ۱۰۵ / ج ۵ / كتاب الاجارة، مطبوعه امداديه ملتان، مجمع الانهر ص ۵۱۲ / ج ۳ / كتاب الاجارة، مطبوعه دار الكتب العلمية بيروت.

اگر وہاں کا کرایہ مشہور و معروف یا میونسپلٹی کی طرف سے مقرر شدہ ہے، جو اس نے وصول کر لیا ہے تو اب واپس لینے کا حق نہیں رہا تھا، جس قدر اس سے واپس لیا ہے، وہ اس کو دوبارہ دیدیا جائے، اگر کرایہ وہ ہے جو آپ نے تجویز کیا ہے، تو جتنی مقدار پہلے دے چکے تھے، بس وہی اس کا حق ہے، جتنی مقدار مقرر اس نے وصول کی اور آپ نے اس سے واپس لے لی وہ اس کا حق نہیں، لیکن اپنے نفس کی اصلاح کے لئے وہ مقدار بھی اس کو دوبارہ دیدیں تاکہ آئندہ ہمیشہ معاملہ صاف کر کے رکشہ میں سوار ہوا کریں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## کتابیں کرایہ پر دینا

سوال:- ایک دوکاندار جس کی آمدنی صرف کتابوں کے کرایہ پر دینے سے حاصل ہوتی ہے، اس کی آمدنی کا کیا حکم ہے، کیا کتابیں کرایہ پر دینا گناہ ہے؟

الجواب حامداً ومصلياً

فتاویٰ عالمگیری میں ہے کہ کتابیں کرایہ پر دینا منع ہے، اور اس اجارہ کو باطل قرار دیا ہے، بحوالہ مبسوط۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ وتفسد بجهالة المسمى وتفسد بعدم التسمية فان فسدت بالاخيرين بجهالة المسمى وعدم التسمية وجب اجر المثل وفي الشامي ان تكرارى دابة الى بغداد ان بلغه اياها فله رضاه فبلغه فقال رضاي عشرون درهما فله اجر مثلها، الدر المختار مع الشامي زكريا ص ۲۶ / ج ۹ / باب الاجارة الفاسدة، مطلب فى اجارة البناء، شرح المجلة ص ۲۵۹ / ج ۱ / الفصل الرابع فى فساد الاجارة وبطلانها، مطبوعه اتحاد بکڈپو دیوبند، البحر الرائق کوئٹہ ص ۳۱۲ / ج ۷ / باب الاجارة الفاسدة.

۲۔ ولو استاجر كتباً ليقرأ فيها شعراً كان او فقها او غير ذلك لا يجوز ولا اجرة الخ عالمگیری ج ۴ / ص ۴۲۹ / مطبوعه کوئٹہ پاکستان كتاب الاجارة، مطلب (باقی حاشیہ اگلے صفحہ پر ملاحظہ فرمائیں)

## مختار عام کا معاوضہ اگر طے نہ کیا ہو کیا ملے گا

سوال:- ایک خاتون مسماۃ عامرہ نے ایک شخص زید کو اپنی جائیداد کے حصول تحفظ مقدمات اور معاملات کو طے کرانے کے لئے بغیر کسی معاوضہ خدمت طے کئے ہوئے اپنا مختار عام بنایا، اور زید نے اس امید پر کہ موصوفہ معاوضہ تو ضرور دے گی، حالانکہ موصوفہ مسماۃ عامرہ مجھ زید کو ادا کریں گی ہی، مختار عام بننا منظور کر لیا، جب کہ زید دوسری جگہوں پر پانچ سو روپیہ ماہوار پر اسی قسم کی خدمت انجام دے رہا تھا، زید نے موصوفہ عامرہ کی جائیداد پر لوگوں کے غاصبانہ قبضہ سے واگذار کرایا ثالثی اور مقدمات میں پیروی کی اور واگذاری جائیداد کے بعد موصوفہ عامرہ کی مرضی سے اس واگذار شدہ جائیداد کو چالیس ہزار روپے میں فروخت کرا کر موصوفہ کو قیمت دلوادی اور موصوفہ سے اپنا معاوضہ خدمت و فروختگی جائیداد وغیرہ کا مطالبہ کیا تو موصوفہ کہتی ہے کہ آپ سے کوئی معاوضہ طے نہیں ہوا ہے، اس لئے آپ کسی معاوضہ کے حقدار نہیں ہیں، کیا زید معاوضہ معروف پانے کا مستحق ہے یا نہیں؟

### الجواب حامداً ومصلياً

اگر زید یہ کام معاوضہ پر کرتا ہے، اور دوسرے لوگ بھی اس سے یہ کام معاوضہ پر لیتے ہیں، تو خاتون مذکورہ کے ذمہ بھی اس کا معاوضہ (اجر مثل) لازم ہوگا، جیسے کوئی وکیل پیشہء وکالت کرتا ہے، اور مختار نہ لیتا ہے، اگر اس کے پاس کوئی شخص پیروی کے لئے مقدمہ لے جائے، اور معاوضہ طے نہ کرے تب بھی وکیل معاوضہ کا مستحق ہے، جیسے ایک شخص درزی کے پاس جا کر کپڑا سلوائے اور درزی معاوضہ پر ہی کپڑا لیتا ہے، تو وہ معاوضہ کا مستحق ہوگا، اگر زید

(پچھلے صفحہ کا باقی حاشیہ) الاستعجار علی الطاعات، البحر کوئٹہ ص ۲۰ ج ۸ / باب الاجارۃ الفاسدۃ،

المبسوط للسرخسی ص ۳۶ ج ۱۶ / باب الاجارۃ الفاسدۃ، دار الفکر، المحيط البرہانی

ص ۳۴۹ ج ۱۱ / کتاب الاجارۃ، بیان مایجوز من الاجارات، المجلس العلمی ڈاہیل،

یہ کام معاوضہ پر نہیں کرتا، اور تعلق رشتہ داری وغیرہ کی بناء پر اس سے مسماة نے یہ کام لیا ہے، تو وہ مستحق معاوضہ نہیں، جیسے کسی شخص کے پاس کپڑا سینے کی مشین ہو اور وہ اپنے کپڑے اس سے سینتا ہو، اجرت پر لوگوں کے کپڑے نہ سینتا ہو، کسی رشتہ دار نے اس کے پاس کپڑا بھیج کر سلوا لیا، تو وہ مستحق معاوضہ نہیں، لہذا ہم جب زید کی نیت پہلے سے معاوضہ لینے کی تھی تو اس کو معاملہ صاف کر کے کہہ دینا چاہئے تھا، اب اگر مسماة اس کے لئے احسان کے عوض خود بھی اس کیساتھ احسان کا معاملہ کرے تو یہ بہت مناسب ہے۔ فقط واللہ سبحانہ تعالیٰ اعلم

حررہ العبد محمود غفرلہ، درالعلوم دیوبند ۵/۵/۹۹ھ

---

۱۔ کما استفاد من هذه العبارة، استعان برجل في السوق ليبيع متاعه فطلب منه اجراً فالعبارة لعادتهم اى لعادة اهل السوق فان كانوا يعملون بأجر يجب اجر المثل والافلا، در مختار مع الشامى ز كريات ۹/ص ۵۷/ كتاب الاجارة، باب ما يجوز من الاجارة الخ، والاشباه والنظائر ص ۱۴۷/ الفن الثاني، كتاب الاجارات، مطبوعه اشاعت الاسلام دهلي.

---

## باب سوم: اجرت علی الطاعات

### تعلیم قرآن پر اجرت

سوال:- قرآن پاک کی تعلیم میں بچوں سے جمعراتی لینا، اور تنخواہ بھی لینا کیسا ہے، اور جو بچہ نہ دے اس کو اٹھا دینا جائز ہے یا نہیں؟

#### الجواب حامداً ومصلياً

مدرس کو حق ہے کہ وقت ملازمت یہ طے کر لے کہ میں اپنی تنخواہ لوں گا، اور ہر جمعرات کو اتنے پیسے لوں گا جس کا دل چاہے اپنے بچہ کو اس سے پڑھوائے، لیکن اعلیٰ مقام یہ ہے کہ ایسا نہ کرے، بلکہ سب کو پڑھائے، جمعراتی نہ دینے والے، کو نہ اٹھائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ مفتی دارالعلوم دیوبند

### تعلیم قرآن پر اجرت

سوال:- تعلیم قرآن پر اجرت (تنخواہ) لینا جبکہ حدیث عبادہ بن صامتؓ میں ممانعت ہے، اور حضرت امام ابوحنیفہؒ سے تحریم ثابت ہے، تو علماء دین نے کیوں جائز قرار دیا؟ کیا جواز کے لئے کوئی حدیث بھی موجود ہے؟

لے ویفتیٰ الیوم بصحتها لتعليم القرآن والفقہ والامامة، الدر المختار علی الشامی کراچی ج ۶ / ۵۵ / مطبوعہ زکریا ج ۹ / ۷۶ / مطبوعہ نعمانیہ دیوبند ج ۵ / ۳۴ / کتاب الاجارة باب الاجارة الفاسدة، عالمگیری کوئٹہ ص ۲۴۸ / ج ۴ / الباب الخامس عشر الفصل الرابع فی فساد الاجارة، تبیین الحقائق ص ۱۲۲ / ج ۵ / باب الاجارة الفاسدة، مکتبہ امدادیہ ملتان.

### الجواب حامداً ومصلياً

دین کی اشاعت حسب استطاعت فرض ہے، اول اول جب بیت المال صحیح قائم تھا، اور وہاں سے خدمت دین کرنے والوں کیلئے وظائف مقرر تھے، تو یہ حضرات دل نہاد ہو کر اپنے اوقات کو خدمت دین میں مشغول رکھتے تھے، جو وظیفہ ملتا تھا، اس سے حقوق واجبہ ادا کرتے تھے، کسی دوسرے ذریعہ معاش کی ان کو فکر نہیں تھی، حضرت عمر رضی اللہ عنہ نے بھی بیت المال سے وظائف مقرر کئے تھے، جیسا کہ نصب الرایہ میں ہے، پھر جب بیت المال کا حال خراب ہو گیا، مستحقین کو وہاں سے وظیفہ ملنا بند ہو گیا، تو اس وقت کے مجتہد فقہاء نے استیجار علی تعلیم القرآن والفقہ والامامة والتأذین کی اجازت دیدی، تاکہ اسلام کے شعائر محفوظ رہ سکیں اور دین ضائع نہ ہو، اس لئے کہ خدمت دین کرنے والے حضرات اگر حقوق واجبہ کی ادائیگی کیلئے کوئی ذریعہ معاش اختیار کریں، تو اپنے اوقات کو تعلیم و تدریس میں صرف نہیں کر سکیں گے، جس سے اشاعت دین کی خدمت نہیں ہو سکے گی، اور دین ضائع ہو جائے گا، اگر کوئی اور ذریعہ اختیار نہ کریں، تو حقوق واجبہ کے ادا کرنے کی کوئی صورت نہیں، لہذا دونوں پہلوؤں کی رعایت کرتے ہوئے، اس کی اجازت دی گئی، علامہ شامی نے رد المحتار اور شرح عقود رسم المفتی میں اس پر کلام کیا ہے، مگر اتنا لحاظ رہے، کہ خدمت دین کو روپیہ کمانے کا ذریعہ نہ بنایا جائے، بلکہ اصل مقصد خدمت دین ہو اور روپیہ لینا اور اس کے حق میں خادم و معاون کے درجہ میں ہو۔

۱- وقد روی عن عمر بن الخطاب انه كان يرزق المعلمين الخ نصب الراية ج ۲/ص ۱۳۷ / (مطبوعه مجلس علمي ذابھیل سورت گجرات) كتاب الاجارة احاديث في منع الاستئجار بالقرآن الخ .

۲- ويفتي اليوم بصحتها لتعليم القرآن قال في الهداية وبعض مشائخنا استحسنوا الاستئجار علی تعليم القرآن لظهور التواني في الامور الدينية الخ شامی کراچی ج ۲/ص ۵۵ / مطبوعه زکریا ج ۹/۷۶ / كتاب الاجارة باب الاجارة الفاسدة مطلب تحرير مهم الخ .

۳- شرح عقود رسم المفتی ۲۴ / مطبوعه زکریا دیوبند، تبیین الحقائق ص ۲۴ / ج ۵ / باب الاجارة الفاسدة، مکتبه امدادیہ ملتان، البحر کوئٹہ ص ۹ / ج ۸ / باب الاجارة الفاسدة، كتاب الاجارة .

”والله يعلم المفسد من المصلح الاية“، فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۶/۲/۹۰ھ

## امامت کی تنخواہ

سوال:- مساجد کے ائمہ کا کسی معین تنخواہ کے لئے اصرار کرنا اور ان کی مانگ کے مطابق تنخواہ نہ دی جائے تو امامت کا قبول نہ کرنا جائز ہے یا نہیں؟

### الجواب حامدًا ومصلياً

اعلیٰ بات یہ ہے کہ امامت بلا تنخواہ کی جائے، اور مقتدی امام کی ضروریات کا تکفل کریں، مگر نہ امام کا اتنا تحمل ہے نہ وسعت اور نہ مقتدیوں کو اتنا پاس و لحاظ ہے ان حالات کی بنا پر متاخرین فقہاء نے امامت کی تنخواہ کو جائز قرار دیا ہے، ورنہ مساجد معطل ہو جائیں گی، اور جماعت کا اہتمام نہ ہو سکے گا، لہذا طرفین معاملہ صاف صاف طے کر لیں، اور اس کی پابندی کریں، جو تنخواہ طرفین کی رضامندی سے طے ہو جائے (کم یا زیادہ) اس کو پابندی سے ادا کریں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱۱/۸۷ھ

۱۔ سورہ بقرہ پ ۲/آیت ۲۲۰۔ ترجمہ: اور اللہ تعالیٰ مصلحت کے ضائع کرنے والے کو اور مصلحت کی رعایت رکھنے والے کو جانتے ہیں۔ (از بیان القرآن)

۲۔ ولا (تصح الاجارة) لاجل الطاعات مثل الأذان والحج والامامة وتعليم القرآن والفقہ ويفنى اليوم بصحتها لتعليم القرآن والفقہ والامامة والاذان ويجبر المستاجر على دفع ما قبل فيجب المسمى بعقد (در مختار علی الشامی کوئٹہ ج ۵/ص ۳۸/ کتاب الاجارة، مطلب في الاستيجار على الطاعات) تبیین الحقائق ص ۲۴/ ج ۵/ باب الاجارة الفاسدة، مكتبة امداديه ملتان، عالمگیری کوئٹہ ص ۴۲۸/ ج ۴/ الباب الخامس عشر، الفصل الرابع في فساد الاجارة.

## تراویح اور پنج گانہ امامت اور تعلیم قرآن میں فرق

سوال:- قرآن شریف پڑھانے پر اجرت لینے میں اور رمضان شریف میں قرآن سنانے میں اجرت لینے میں کیا فرق ہے؟ اور کونسی اجرت جائز ہے، اگر امامت کی اجرت متولی غریبوں سے دباؤ ڈال کر لیتا ہو تو کیا یہ جائز ہے؟

### الجواب حامداً ومصلياً

اصل یہ ہے کہ عبادات پر اجرت لینا حرام ہے، مگر فقہاء متاخرین نے بذریعہ اجتہاد بعض مصالِح شرعیہ معلوم کر کے امامت اور تعلیم قرآن شریف پر اجارہ کی اجازت دے دی، اور یہ مصالِح شرعیہ رمضان میں قرآن شریف سنانے میں موجود نہیں، لہذا اس کی اجرت ناجائز ہے، اور متقدمین کے زمانے میں یہ مصالِح امامت اور تعلیم قرآن شریف میں نہ تھیں، اس لئے انہوں نے اس کی اجازت بھی نہیں دی تھی، جبراً کسی غریب سے دباؤ ڈال کر لینا جائز ہے، امام کا معاملہ جس سے طے ہوا ہے، امام اسی سے لے سکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱ (لا تصح الاجارة) لاجل الطاعات الخ قال الشامی قال فی الهدایة وبعض مشائخنا استحسنوا الاستئجار علی تعلیم القرآن الیوم لظهور التوانی فی الامور الدینیة الخ وزاد فی متن المجمع الاقامة الی قوله لافی القراءة المجردة فانه لا ضرورة فیها الخ الدر المختار مع الشامی کراچی، ج ۶ ص ۵۵ / ونعمانیہ ج ۵ ص ۳۴، ۳۵ / وزکریا ج ۹ ص ۷۶ / کتاب الاجارة (باب الاجارة الفاسدة مطلب فی الاستئجار علی الطاعات) البحر کوئٹہ ص ۱۹ / ج ۸ / باب الاجارة الفاسدة، تبیین الحقائق ص ۱۲۴ / ج ۵ / باب الاجارة الفاسدة، مکتبہ امدادیہ ملتان.

۲ عن ابی حریة الرقاشی عن عمه رضی اللہ عنہ عن رسول اللہ صلی اللہ علیہ وسلم الا لا یحل مال امرئ الا بطیب نفس منه، السنن الکبریٰ للبیہقی ص ۱۰۰ / ج ۶ / کتاب الغصب، باب من غصب لوحاً فادخله فی سفینة، دار المعرفۃ بیروت، مشکوٰۃ شریف ص ۲۵۵ / کتاب البیوع باب الغصب والعیار.

## قرآن شریف سنانے کی اجرت

**سوال:-** حفاظ رمضان میں قرآن شریف سنانے کیلئے باہر سے بلائے جاتے ہیں، اور ختم قرآن کے بعد ستائیسویں رمضان کو بلانے والے حضرات حافظ قرآن کو کچھ رقم نقد اور کپڑے وغیرہ دیتے ہیں، جس کا لینا علمائے دیوبند حرام بتاتے ہیں، مگر اس حرمت سے بچنے کے لئے اگر حافظ قرآن صرف تراویح کے لئے بلایا جاتا ہے، فرائض پنجگانہ پڑھا دیا کرے، اور اسے نماز پنجگانہ کے پڑھانے کے حیلہ سے پہلے سے کوئی طے شدہ رقم دی جائے تو اس رقم کا لینا اس حیلہ سے جائز ہو سکتا ہے یا نہیں؟

### الجواب حامداً ومصلياً

اس میں گنجائش ہے، اس کی صورت یہ ہے کہ پنجگانہ نماز کے لئے امام کو مقرر کر لیا جائے، اور رقم مقررہ طے کر لی جائے، (فقہاء نے اس کی اجازت دی ہے) پھر وہ تراویح بھی پڑھا دے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۵/۲/۵۸ھ

الجواب صحیح: سعید احمد غفرلہ

صحیح: عبد اللطیف مفتی مدرسہ مظاہر علوم سہارنپور ۲۵/صفر ۵۸ھ

## قرآن سنانے کی اجرت

**سوال:-** ایک شخص حافظ قرآن ہے، عرصہ سولہ، سترہ سال سے ماہ رمضان المبارک

لے ویفتیٰ الیوم بصحتها لتعليم القرآن والفقہ والامامة الخ الدر المختار علی الشامی کراچی ج ۶/ص ۵۵ / مطبوعہ زکریا ج ۹/ص ۶ / مطبوعہ نعمانیہ دیوبند ج ۵/ص ۳۴ / کتاب الاجارة باب الاجارة الفاسدة، البحر کوئٹہ ص ۱۹ / ج ۸ / باب الاجارة الفاسدة، تبیین الحقائق ص ۱۲۴ / ج ۵ / باب الاجارة الفاسدة، مکتبہ امدادیہ ملتان.

کے موقعہ پر لوگوں کو مسجدوں میں سنایا کرتا ہے، اور ختم قرآن کریم پر رسم کے طور پر ہر سال معقول رقم حاصل کرتا ہے، جس کی بچت وہ جمع کر کے اسی پونجی میں شامل کرتا ہے، نیز یہ شخص عام رقوم پس انداز کوڈ اکاؤنٹ سرکاری میں آج تک جمع کرتا ہے، جس پر اس کو ہر سال سود ملتا ہے، جو اصل رقم میں شامل ہو جاتا ہے، اور انہیں رقوم پیدا شدہ سے اس نے چند ایک زیورات خانہ داری اور ایک معمولی مکان رہائش بھی بنایا ہے؟

### الجواب حامداً ومصلياً

یہ سب چیزیں جائز ہیں، بشرطیکہ ناجائز رقم کی مقدار کا تاوان ادا کر دیا جائے، قرآن کریم کے سنانے پر کوئی رقم لینا بغیر طلب بھی ناجائز ہے، ”لان المعروف كالمشروط؛ البتة اگر کسی جگہ یہ رواج ہو کہ سنانے والے کو کچھ نہ دیا جاتا ہو اور وہ محض ثواب کی نیت سے سناتا ہو، اور اس کے ذہن میں بھی نہ ہو کہ یہاں سے کچھ ملے گا، یا صاف طور پر تصریح کر دی جائے، کہ یہاں سے کچھ نہ دیا جائیگا، اور پھر کوئی شخص از خود کوئی خدمت کر دے، تو اس کو قبول کرنے میں مضائقہ نہیں<sup>۱</sup>، اور چندہ کرنے اور جبراً وصول کر کے حافظ کو دینے کا جیسا رواج ہے، یہ ہرگز درست نہیں، لینے دینے والے سب گنہگار ہوتے ہیں، ایسی رقم کی واپسی ضروری ہے۔ کذافی الشامی<sup>۲</sup> فقط واللہ سبحانہ تعالیٰ اعلم

حرره العبد محمود غفرلہ دارالعلوم دیوبند

۱۔ الاشباہ والنظائر ص ۱۵۶ / (مکتبہ دارالعلوم دیوبند) تحت القاعدة العادة محكمة في المبحث

الثالث، قواعد الفقه ص ۱۲۵ / رقم القاعدة ۳۳۴ / دارالکتب دیوبند.

۲۔ يجوز للامام والمفتي قبول الهدية واجابة الدعوة الخاصة ثم قال الا ان يراى بالامام امام الجامع، والاولى في حقهم ان كانت الهدية لاجل ما يحمل منهم من الافناء والوعظ والتعليم عدم القبول ليكون علمهم خالصاً لله تعالى وان اهدى اليهم تحببوا وتودداً العلمهم وصلاحهم فالاولى القبول شامی كراچی ص ۳۷۳ / ج ۵ / كتاب القضاء، مطلب في حكم الهدية للمفتي، شرح المجلة ص ۲۶۲ / ج ۱ / الكتاب السابع في الهبة اتحاد بکڈ پو دیوبند، (حاشیہ نمبر ۳ / ۱ / صفحہ پر دیکھئے)

## تراویح میں قرآن سنانے کی اجرت

سوال:- حفاظ قرآن کریم رمضان المبارک میں سنانے کے لئے دور دراز کا سفر کرتے ہیں، نیت یہ ہوتی ہے، کہ کچھ پیسے مل جائیں گے، کیا یہ سنانا جائز ہے؟

الجواب حامداً ومصلياً

یہ نیت فاسد ہے اس نیت سے سنانا اور پیسے لینا اور مقتدیوں کا سنانا اور پیسے دینا گناہ ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## قرآن سنانے کی اجرت

سوال:- امامت اور قرآن شریف کے پڑھانے پر اجرت لیتے ہیں، اور رمضان شریف میں قرآن شریف سنانے پر اجرت لیتے ہیں، اس میں کیا فرق ہے، اور کونسی اجرت جائز ہے، اگر امامت کی اجرت متولی غریبوں سے دباؤ ڈال کر لیتا ہو تو یہ جائز ہے؟

الجواب حامداً ومصلياً

اصل یہ ہے کہ عبادات پر اجرت لینا حرام ہے، مگر فقہاء متاخرین نے بذریعہ اجتہاد

(پچھلے کا باقی حاشیہ) ۳ الاخذ والمعطی ائمان، شامی کراچی، ج ۶/ ص ۵۶/ مطبوعہ نعمانیہ دیوبند ج ۵/ ص ۳۵/ مطبوعہ زکریا ج ۹/ ص ۷۷/ کتاب الاجارة (مطلب فی الاستئجار علی الطاعات) رسائل ابن عابدین ص ۱۷۱/ ج ۱/ السابعة شفاء العلیل وبل الغلیل سہیل اکیڈمی لاہور.

۱۔ قال تاج الشريعة في شرح الهداية ان القرآن بالاجرة لا يستحق الثواب للتميت ولا للقرارى (الى ان قال) والاخذ والمعطى ائمان. شامی زکریا ج ۹/ ص ۷۷/ باب الاجارة الفاسدة، مطلب تحرير مهم في عدم جواز الاستئجار على التلاوة الخ، رسائل ابن عابدین ص ۱۷۱/ ج ۱/ السابعة شفاء العلیل وبل الغلیل سہیل اکیڈمی لاہور.

بعض مصالِح شرعیہ معلوم کر کے امامت اور تعلیم قرآن مجید پر اجارہ کی اجازت دے دی، اور یہ مصالِح شرعیہ رمضان شریف میں، قرآن مجید سنانے میں موجود نہیں، لہذا اس کی اجرت ناجائز ہے، اور متقدمین کے زمانہ میں یہ مصالِح، امامت اور تعلیم قرآن مجید میں نہ تھیں، اس لئے انہوں نے اس کی اجازت ہی نہیں دی تھی، جبراً کسی غریب سے دباؤ ڈال کر لینا ناجائز ہے، امام کا معاملہ جس سے طے ہوا ہے امام اسی سے لے سکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۱/۸/۵۵ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۱۱/۸/۵۵ھ

الجواب صحیح: عبداللطیف غفرلہ مفتی مدرسہ مظاہر علوم ۱۱ شعبان ۵۵ھ

## قرآن شریف سنانے پر کچھ لینا دینا

سوال:- (۱) حافظ کو قرآن پاک وغیرہ سنا کر روپیہ لینا کیسا ہے، حرام ہے یا حلال بالتحقیق مع حوالہ بیان فرمائیں؟ (۲) اگر مسجد والے یا محلّہ والے لوگ یا کوئی خاص امیر آدمی حافظ کی خدمت کرے ختم قرآن پر ہو یا درمیان میں ہو وہ کیسا ہے، ان کا خیال قرآن کی اجرت

۱۔ قال تاج الشريعة في شرح الهداية ان القرآن بالاجرة لا يستحق الثواب لاللميت ولاللقارى (الى ان قال) والاخذ والمعطى اثمان. شامی زكريا ج ۹ / ص ۷۷ / باب الاجارة الفاسدة، مطلب تحرير مهم في عدم جواز الاستئجار على التلاوة الخ، رسائل ابن عابدين ص ۷۱ / ج ۱ / السابعة شفاء العليل وبل الغليل سهيل اكيڈمی لاہور.

۲۔ اس کی تفصیل کے لئے شامی ج ۵ / ص ۳۴ / ملاحظہ ہو ۱۲ / باب الاجارة الفاسدة، البحر کوئٹہ ص ۱۹ / ج ۸ / باب الاجارة الفاسدة، رسائل ابن عابدين ص ۵۸ / ج ۱ / السابعة شفاء العليل وبل الغليل سهيل اكيڈمی لاہور.

۳۔ لا يحل مال امرأ الا بطيب نفس منه (مشکوٰۃ شریف ص ۲۵۵ / باب الغصب والعارية الفصل الثاني مطبوع ياسر نديم ديوبند) السنن الكبرى للبيهقي ص ۱۰۰ / ج ۶ / كتاب الغصب، باب من غصب لوحاً فادخله الخ دار المعرفة بيروت.

دینے کا نہیں، اور نہ قطعی خیال حافظ کا ہو کہ میں اجرت قرآن لے رہا ہوں، وہ لینا درست ہے یا نہیں؟

(۳) اگر حافظ قرآن مجید سنانے کی اجرت مقرر کرے درست ہے یا نہیں، ہر سہ سوال کا جواب علیحدہ علیحدہ دیں؟

### الجواب حامداً ومصلياً

(۱) حرام ہے لقولہ تعالیٰ ”ولا تشتروا بایاتی ثمناً قليلاً“  
 (۲) اگر حافظ کی اس موقعہ پر خدمت کرنے کا قطعاً رواج نہیں، نہ کوئی دیتا ہے، نہ لیتا ہے، بلکہ محض ثواب کیلئے سنتے اور سناتے ہیں، اور حافظ کو اس کا پختہ یقین ہوتا ہے، کہ یہاں سے کچھ نہیں ملے گا، نیز اس کو کچھ نہ دیا گیا، تو اس کے دل میں اس کا خیال نہیں آئیگا، اور آئندہ سنانے سے کسی طرح پہلو تہی نہیں کریگا، تو خدمت کرنا درست ہے، بلکہ باعث اجر و ثواب ہے مگر ایسا عام طور پر ہوتا نہیں، اگر اس موقعہ پر کچھ دینے اور لینے کا رواج ہے کہ عام طور پر دیا جاتا ہے، بہت سے دیتے ہیں، اور بہت سے نہیں دیتے، تو ایسی صورت میں اگرچہ دینے لینے کا ذکر نہ آیا، تب بھی دینا اور لینا ناجائز ہے، ہر دو گنہگار ہونگے، جو کچھ حافظ نے لیا ہے، اس کی واپسی ضروری ہے، ”لان المعروف كالمشروط والقرآن بالاجرة لا يستحق الثواب والاخذ والمعطى اثمان اھرد المختار“<sup>۲</sup>

۱۔ سورہ بقرہ آیت ۲۱۔

**ترجمہ:** اور مت لو بمقابلہ میرے احکام کے معاوضہ حقیر کو۔ (از بیان القرآن)

۲۔ الشامی نعمانیہ ج ۵/ص ۳۵ مطبوعہ زکریا ج ۹/ص ۷۷/باب الاجارة الفاسدة، مطلب تحریر مهمم فی عدم جواز الاستئجار علی التلاوة الخ، رسائل ابن عابدین ص ۱۷۱/ج ۱/السابعہ شفاء العلیل وبل الغلیل سهیل اکیڈمی لاہور، شرح عقود رسم المفتی ص ۶۷/بحث الکتب غیر المحررة، مکتبہ زکریا دیوبند.

(۳) بالکل ناجائز ہے اور حرام ہے لایة المذكورة فی الجواب الاول۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر العلوم سہارنپور

الجواب صحیح: سعید احمد غفرلہ

صحیح: عبد اللطیف مفتی مدرسہ مظاہر علوم سہارنپور

## تراویح پر اجرت

سوال:- تراویح میں حافظ کے لئے گاؤں وغیرہ میں جو چندہ ہوتا ہے، اس میں چندہ

دینا اور اس حافظ کو لینا جائز ہے یا نہیں، اور اس حافظ کے پیچھے تراویح پڑھنا کیسا ہے؟

الجواب حامداً ومصلياً

یہ چندہ دینا اور لینا منع ہے، ایسے حافظ کے پیچھے تراویح پڑھنا چاہئے جو بغیر پیسے لئے

تراویح پڑھائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## طالب علم کیلئے تراویح سنانے کی اجرت

سوال:- حافظ قرآن کو تراویح میں قرآن سنا کر روپیہ لینے کے جواز کی کوئی صورت

ہے یا نہیں؟ مثلاً اگر حافظ طالب علم ہے، اور اس کو پڑھنے کے واسطے روپیہ کما حقہ میسر نہیں آتا،

۱۔ والقرآن بالاجرة لا يستحق الثواب والاخذ والمعطى آثمان شامی زکریا ج ۹/۷۷ / مطبوعہ

نعمانیہ ج ۵/۳۵ / باب الاجارة الفاسدة، مطلب تحریر مهم فی عدم جواز الاستنجار علی

التلاوة الخ، رسائل ابن عابدین ص ۱۷۱ / ج ۱ / السابعة شفاء العلیل وبل الغلیل سهیل اکیڈمی

لاهور، تنقیح الفتاویٰ الحامدیہ ص ۱۳۸ / ج ۲ / کتاب الاجارة، مطبوعہ مصر۔

اور وہ چاہتا ہے اس وسیلہ سے روپیہ مل جاوے، اور اس سے زیادہ کتابوں کی خرید ہو سکے، کیونکہ بغیر کتب کثیرہ کے علم وسیع ہونا دشوار ہے، اور دینے والا بھی بغیر مقرر کئے لوجہ اللہ دیں۔ اگرچہ دارالعلوم میں استفتاء کرنا کافی تھا، مگر احتیاط کی وجہ سے جناب والا کو بھی تکلیف دی ہے۔

### الجواب حامداً ومصلياً

صورتِ مسئلہ میں روپیہ لینا اور دینا ناجائز ہے، لینے اور دینے والے دونوں گنہگار ہیں، اس کے جواز کی کوئی صورت نہیں، اگرچہ پہلے سے کچھ متعین نہ کیا جائے، مگر فریقین کے ذہن میں نفس اجرت پہلے مرکوز ہوتی ہے، اور عرفاً دیجاتی ہے۔ المعروف كالمشروط۔“

فقط واللہ سبحانہ تعالیٰ اعلم

حررہ العبد محمود غفرلہ، معین مفتی مدرسہ مظاہر علوم سہارنپور ۱۶/۷/۲۰۱۷ھ

الجواب صحیح: سعید احمد غفرلہ، مفتی مدرسہ مظاہر علوم سہارنپور

الجواب صحیح: عبداللطیف غفرلہ، مدرسہ مظاہر علوم سہارنپور ۱۶/۷/۲۰۱۷ھ

### ختم تراویح پر اجرت یا ہدیہ

سوال: - اس دور میں حفاظ قرآن کریم جو ختم تراویح کے لئے اطراف عالم میں جاتے ہیں، اور ختم تراویح کرتے ہیں، بعض ان میں سے ایسے ہیں کہ اجرت مقرر کر کے نماز

۱۔ الآخذ والمعطی آثمان، شامی کراچی ج ۲/ ص ۵۶ / مطبوعہ نعمانیہ دیوبند ج ۵ / ص ۳۵ / مطبوعہ زکریا ج ۹ / ص ۷۷ / کتاب الاجارة (مطلب فی الاستئجار علی الطاعات) رسائل ابن عابدین ص ۱۷۱ / ج ۱ / السابعة شفاء العلیل وبل الغلیل سهیل اکیڈمی لاہور، تنقیح الفتاویٰ الحامدیہ ص ۱۳۸ / ج ۲ / کتاب الاجارة، مطبوعہ مصر.

۲۔ الاشباہ والنظائر ص ۱۵۶ / مطبوعہ دارالعلوم دیوبند، تحت القاعدة العادة محكمة المبحث الثالث، قواعد الفقه ص ۱۲۵ / رقم القاعدة ۳۳۲ / دارالکتب دیوبند.

تراویح پڑھاتے ہیں، اور بعض ایسے ہیں کہ اجرت کا قطعاً ذکر نہیں کرتے، لیکن رمضان پورا ہونے کے بعد لوگ اپنے اختیار سے حافظ صاحب کو روپے دیدیتے ہیں، نیز کپڑا وغیرہ چیزیں دیتے ہیں، یہ دونوں صورتیں جائز ہیں، یا نہیں؟ اگر جائز ہو تو اس کی علت کیا ہے، بعض علماء کہتے ہیں کہ اگر بلا ذکر اجرت تراویح پڑھاوے اور اس کے درمیان یا ختم کے بعد روپیہ وغیرہ دیں تو کیا ناجائز ہے؟

### الجواب حامداً ومصلياً

تراویح میں قرآن پاک سنانے کی اجرت لینا جائز نہیں، اگر پہلے سے باقاعدہ اجرت طے نہ کی جائے، لیکن دستور کے موافق امام کے ذہن میں بھی ہے، کہ مجھے ملے گا، اور نمازیوں کے ذہن میں بھی ہے کہ امام کو دیا جائے گا، تو المعروف کا مشروط کے تحت یہ صورت بھی طے کرنے کے حکم میں ہو کر ناجائز ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## تراویح میں سنانے کی اجرت

سوال:- رمضان شریف میں بروئے مذہب حنفی تراویح میں اجرت پر قرآن سننا

کیسا ہے جائز ہے یا ناجائز؟

### الجواب حامداً ومصلياً

محض تراویح میں قرآن شریف سنانے پر اجرت لینا اور دینا جائز نہیں، دینے والے اور

۱۔ والقرآن بالاجرة لا يستحق الثواب والأخذ والمعطى آثمان، شامی زکریا ج ۹ / ص ۷۷ /  
مطبوعہ نعمانیہ ج ۵ / ص ۳۵ / باب الاجارة الفاسدة مطلب تحریر مهمم فی عدم جواز الاستئجار  
على التلاوة الخ، رسائل ابن عابدین ص ۱۷۱ / ج ۱ / السابعة شفاء العلیل وبل الغلیل سهیل اکیڈمی  
لاهور، تنقیح الفتاویٰ الحامدیہ ص ۱۳۸ / ج ۲ / کتاب الاجارة، مطبوعہ مصر.

لینے والے دونوں گنہگار ہونگے، اور ثواب سے محروم رہیں گے، اگر بلا اجرت سنا نیوالا نہ ملے تو الم ترکیف سے تراویح پڑھیں۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## تراویح میں ختم قرآن پر اجرت

سوال:- قرأت قرآن پر اجرت لینا جائز ہے یا نہیں؟ اگر نہیں تو اولدہ اربعہ سے اس کی نفی کر دیں، اور اگر ہے تو اولدہ اربعہ سے اس کا اثبات یا صرف قرآن وحدیث سے کریں، اور قرأت قرآن کی اجرت کے عدم جواز کی تقدیر پر اس مسئلہ کا کیا جواب ہے، کہ ہمارے بنگال میں یا بنگال کے اکثر حصوں میں یہ دستور ہے کہ ہندوستان سے حفاظ آ کر رمضان میں ختم قرآن کر کے بیس، چالیس، اسی روپے لے جایا کرتے ہیں، یہاں تک کہ کلکتہ کی جامع مسجد میں مصر سے حفاظ آ کر رمضان میں ایک ختم کر کے سوڈیڑھ سو روپے لیتے ہیں، کیا اس کے جواز کی کوئی صورت ہے؟

### الجواب حامداً ومصلياً

قرأت قرآن شریف پر اجرت لینا حرام ہے، ”لقوله تعالى ولا تشتروا باياتي ثمناً قليلاً. الاية“۔ عن بريدة قال قال رسول الله صلى الله عليه وسلم من قرأ القرآن يتاكل

۱۔ قال تاج الشريعة في شرح الهداية ان القرآن بالاجرة لا يستحق الثواب لا للميت ولا للقارى (الى ان قال) والاخذ والمعطى اثمان (الشامى نعمانيه ج ۵/ص ۳۵ مطبوعه زكريا ج ۹/ص ۷۷ باب الاجارة الفاسدة، مطلب تحرير مهم في عدم جواز الاستئجار على التلاوة الخ، رسائل ابن عابدين ص ۱۷۱ ج ۱/السابعه شفاء العليل وبل الغليل سهيل اكيڈمی لاہور، تنقيح الفتاوى الحامديه ص ۱۳۸ ج ۲/كتاب الاجارة، مطبوعه مصر.

۲۔ سورہ بقرہ آیت ۲۱/ ترجمہ: اور مت لو بمقابلہ میرے احکام کے معاوضہ حقیر کو۔ (از بیان القرآن)

به الناس جاء يوم القيامة ووجهه عظم ليس عليه لحم رواه البيهقي اه قال العيني  
في شرح الهدايه ويمنع القارى للدنيا والخذ والمعطى اثمان اه<sup>۲</sup>، لهدايه طريقتنا جاز  
هے، جواز کی صورت یہ ہے کہ مستقل امامت فرائض کی ملازمت کی جائے، کہ متاخرین کے  
نزدیک درست ہے۔ فقط واللہ سبحانہ تعالیٰ اعلم<sup>۳</sup>

حررہ العبد محمود غفرلہ معین مفتی مدرسہ مظاہر علوم سہارنپور ۲۸/۱۰/۱۴۱۱ھ

الجواب صحیح: سعید احمد غفرلہ

صحیح: عبداللطیف غفرلہ مفتی مدرسہ مظاہر علوم سہارنپور ۲۸/۱۰/۱۴۱۱ھ

## تلاوت قرآن کریم پر اجرت

سوال:- ہمارے یہاں قصبہ میں اور اس علاقہ میں پڑھے لکھے لوگوں میں بھی اسی  
فیصد ایسے لوگ ہیں، جو قرآن کچھ پڑھنا نہیں جانتے، مگر یہ عقیدہ سب کا ہے، کہ گھر میں قرآن کچھ  
کی تلاوت خود نہ کر سکیں، تو اور کسی کو بلا کر تلاوت کرائیں اور مل جل کر خیر و برکت کے لئے دعا

۱۔ مشکوٰۃ شریف ص ۱۹۳ / باب فضائل القرآن، الفصل الثالث، مطبوعہ یاسر ندیم دیوبند  
ترجمہ: حضرت بریدہ سے مروی ہے، فرمایا جناب رسول اللہ صلی اللہ علیہ وسلم نے جو شخص قرآن پڑھے، اس کے  
سب لوگوں سے کھائے، قیامت کے دن آئیگا، اس حال میں کہ اس کے چہرہ پر گوشت نہیں ہوگا۔

۲۔ شامی نعمانیہ ج ۵ / ص ۳۵ / مطبوعہ زکریا ج ۹ / ص ۷۷ / باب الاجارة الفاسدة، مطلب تحریر  
مہم فی عدم جواز الاستئجار علی التلاوة الخ، رسائل ابن عابدین ص ۱۷۱ / ج ۱ / السابعة شفاء  
العلیل وبل الغلیل سہیل اکیڈمی لاہور، تنقیح الفتاوی الحامدیہ ص ۱۳۸ / ج ۲ / کتاب  
الاجارة، مطبوعہ مصر۔

۳۔ ویفتی الیوم بصحتها لتعليم القرآن والفقہ والامامة والاذان الخ الدرالمختار علی هامش رد  
المحتار زکریا ج ۹ / ص ۷۶ / باب الاجارة الفاسدة، مطلب فی الاستئجار علی الطاعات، البحر  
کوئٹہ ص ۱۹ / ج ۸ / باب الاجارة الفاسدة، تبیین الحقائق ص ۱۲۵ / ج ۵ / باب الاجارة الفاسدة،  
مکتبہ امدادیہ ملتان۔

کریں، تو باعث صلاح و فلاح ہوگا، اس لئے سال میں کم از کم ایک دن مدرسہ کے طالب علم یا گاؤں کے میاں جی اور مولوی کو دعوت کرتے ہیں، یہ لوگ دن بھر دعوت کنندہ کے مکان میں قرآن خوانی کرتے ہیں، جو میسر ہو سکتا ہے، اور شام کو دعائے خیر کر کے روانہ ہو جاتے ہیں، بوقت رخصت بہت سے گھر والے یہ سوچ کر کہ یہ غریب ہیں، اور دن بھر ہمارے کہنے پر ہمارے گھر میں صرف کئے ہیں، ان کو کچھ رقم دیتے ہیں، قرآن خوانی سے قبل رقم کا کوئی ذکر نہیں ہوتا، نہ اس کی تعداد مقرر ہے، اور کوئی بھی اس لین دین کو قرآن خوانی کا عوض تصور نہیں کرتا ہے، سوال یہ ہے کہ اس طرح قرآن خوانی کرنا اور اس طرح رقم لینا جائز ہے یا نہیں؟ یہاں اس بات پر فضلاء دیوبند میں دو عالموں میں اختلاف ہو گیا، فیصلہ جو آپ کریں گے اس پر عمل کریں گے؟

### الجواب حامداً ومصلياً

قرآن پاک کی تلاوت اخلاص کے ساتھ ہو تو بہت بڑی قربت اور عبادت ہے، جو شخص تلاوت میں مشغول رہنے کی وجہ سے مستقل دعا بھی نہ کر سکتا ہو، تو اللہ تعالیٰ اس کو دعا کرنے والوں سے زیادہ اجر دیتے ہیں، متقدمین فقہاء نے تعلیم قرآن کی اجرت کو منع لکھا ہے، اس لئے کہ ان کے زمانہ میں بیت المال سے معلمین کو وظائف دیئے جاتے تھے، وہ یکسوئی کیساتھ تعلیمی و تدریسی خدمات انجام دیا کرتے تھے، پھر جب بیت المال خراب ہو کر، بادشاہ کی ملک قرار دیدیا گیا، تو وظائف سب بند ہو گئے، فقہاء کرام نے دیکھا کہ اگر یہ معلمین تعلیم و تدریس میں لگتے ہیں، تو نفقات واجبہ کے پورا ہونے کی کوئی صورت نہیں، وہ خود اور ان کی بیوی بچے کیسے گزارا کریں گے، اگر نقصانات واجبہ کی تحصیل میں مشغول ہوتے ہیں، تو تعلیم و تدریس کی خدمت

۱۔ عن ابی سعید رضی اللہ عنہ قال: قال رسول اللہ صلی اللہ علیہ وسلم يقول الرب تبارک وتعالیٰ من شغله القرآن عن ذکری ومسئلتي اعطيته افضل ما اعطى السائلین الحدیث، مشکوٰۃ

ص ۱۸۶ / کتاب فضائل القرآن، یاسر ندیم دیوبند

انجام نہیں دے سکیں گے، مسلمان تعلیم قرآن سے محروم رہ جائیں گے، ان کا دین ضائع ہو جائے گا، اس لئے مجبوراً اجازت دی کہ اجارہ کا معاملہ کر لیا جائے، ایک مصنف علامہ حدادی شارح قدوری گذرے ہیں، ان کو اشتباہ ہو گیا کہ بعد کے فقہاء نے تلاوت قرآن پر اجارہ کی اجازت دی اور اس کو اختیار کیا ہے، انہوں نے قدوری کی شرح ”سراج الوہاج“ اور ”الجوہر النيرة“ میں لکھ دیا کہ مختار قول کے ابق تلاوت قرآن پر اجارہ درست ہے، اسی کو فتاویٰ عالمگیری<sup>۱</sup> میں لکھا ہے، علامہ شامی<sup>۲</sup> نے ردالمحتار، جلد خامس اور تنقیح الفتاویٰ الحامدیہ، اور شرح عقود رسم المفتی میں اس کی خوب تردید کی، اور لکھا ہے کہ حدادی کو غلط فہمی ہوئی، بلکہ اس پر مستقل رسالہ ”شفاء العلیل“ تصنیف کیا، جس میں دلائل قویہ نقل کئے ہیں، نیز علامہ برکی نے الطریقتہ محمدیہ میں تردید و تغلیط کی ہے، کہ لوگ اس کو اعظم قربات میں سے سمجھتے ہیں، حالانکہ یہ معاصی میں سے ہے۔

۱۔ تعلیم القرآن والفقہ لان هذه الاشياء قرينه لفا عليها فلا يجوز اخذ الاجرة عليها كالصلوة والصوم فاذا استوجر على الحج عن الميت جاز عن الميت وله من الاجرة مقدار نفقة في الطريق ذاهبا وجائيا ويرد الفصل على الورثة لانه لا يجوز الاستئجار عليه قال في الهداية وبعض مشائخنا استحسنا الاستئجار على تعليم القرآن اليوم لانه ظهر التواني في الامور الدنية فبقى الامتناع تضييع حفظ القرآن قال وعليه الفتوى الخ، (الجوهرة النيرة ج ۱ / ص ۲۷۵ / كتاب الاجارة)  
 ۲۔ الهندية ج ۴ / ص ۴۴۸ / الباب الخامس عشر في بيان ما يجوز من الاجارة وما لا يجوز مطلب الاستئجار على الطاعات (مطبوعه كوئته)

۳۔ الشامی علی النعمانیہ ج ۵ / ص ۳۴ / کتاب الاجارة باب الاجارة الفاسدة.

۴۔ تنقیح الفتاوی الحامدیہ ص ۱۳۹ / ج ۲ / کتاب الاجارة، مطبوعه مصر.

۵۔ شرح عقود رسم المفتی ص ۳۶ (مطبوعه سعیدیہ سہارنپور)

۶۔ رسائل ابن عابدین ص ۱۷۱ / ج ۱ / السابعة شفاء العلیل وبل الغلیل سهیل اکیڈمی لاہور.

۷۔ اکب الناس علیہا علی ظن انها قرب مقصودة، وهذه كثيرة، فكل هذه بدع منكرات والوقف والوصية باطلان والمأخوذ منهما حرام لآخذ وهو عاص بالتلاوة والذكر، للأجل الدنيا، الطريقة المحمدية والسيرة الاحمدية ص ۱۵۸ / الفصل الثالث في الامور المبتدعة، مطبوعه لاہور.

تلاوت حسبہ للہ ہونی چاہئے، جو چیز مشہور و معروف ہو جاتی ہے، اس کے لئے زبان سے ذکر کرنا ضروری نہیں سمجھا جاتا، المعروف کا مشرط و قرآن کے اس طرح پڑھنے والے بھی اپنے ذہن میں رکھتے ہیں کہ ہم کو ملے گا، اور پڑھوانے والے بھی اپنے ذہن میں رکھتے ہیں کہ ہم کو دینا پڑے گا، چاہے وہ کھانا ہو چاہے، شربت ہو، مٹھائی، نقد، کپڑا وغیرہ کچھ ہو، جو لوگ اس کو سمجھتے ہیں کہ ہم نے ان کے ساتھ صلہ اور احسان کیا ہے، اس کی بھی تردید علامہ شامیؒ نے کی ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۳/۱۴۰۰ھ

## تلاوت و وعظ پر اجرت

سوال:- زید کہتا ہے کہ وعظ کر کے اجرت لینا جائز ہے، کیونکہ اگر اجرت نہ لیں تو ہم اپنی ضروریات پوری نہیں کر سکتے، اس لئے ہم جس وقت کی اجرت لیتے ہیں، عمر کہتا ہے کہ اگر وعظ کر کے اجرت لینا جائز ہو تو تلاوت قرآن کر کے بھی اجرت لینا جائز ہونا چاہئے، کیونکہ وعظ کرنا جیسے طاعت ہے، ایسا ہی تلاوت قرآن بھی طاعت ہے، جب وعظ کہہ کر جس وقت کی وجہ سے اجرت لینا جائز ہے، ایسا ہی تلاوت قرآن کر کے بھی اجرت جس وقت کی وجہ سے جائز ہونا چاہئے؟

اب دریافت طلب یہ بات ہے کہ آیا زید کا قول صحیح ہے، یا غلط، اگر صحیح ہے تو کس صورت میں جائز ہے، اگر اس بستی میں جس میں وعظ کہہ کر اجرت لے رہا ہے، اگر اور کوئی وعظ کہتا ہو، بلا اجرت، آیا اس صورت میں جائز ہے، یا اگر کوئی اس بستی میں بلا اجرت وعظ کہنے والا نہ ہو اس صورت میں یا بلا تعیین اجرت وعظ کرانے والے کچھ بطور عطیہ دیدیتے ہوں،

۱۔ فالحاصل ماشاع فی زماننا من قرأة الاجزاء بالاجرة لایجوز لان فیہ الامر بالقراءة واعطاء الثواب للامر والقراءة لاجل المال الخ، شامی زکریا ج ۹ / ص ۷۷ / کتاب الاجارة، باب الاجارة الفاسدة.

جو صورت بھی جواز کی ہو، اس کی تفصیل تحریر فرمادیں، اور عمر کا قیاس کرنا اجرت علی تلاوة القرآن کو اجرت علی الوعظ پر کہاں تک صحیح ہے، مسئلہ مذکورہ کو تفصیلی طور پر مع حوالہ کتب معتبرہ بیان فرمادیں، تاکہ دل کو تشفی ہو جائے۔

### الجواب حامداً ومصلياً

استیجار علی الطاعات اصالتاً ناجائز ہے، مگر متاخرین مجتہدین نے حسب اجتهاد ضرورت شرعیہ کا لحاظ رکھتے ہوئے، بعض طاعات کو مستثنیٰ کیا ہے، ان میں سے وعظ بھی ہے، اور وجہ جواز جس کو قرار نہیں دیا، بلکہ ضرورت شرعیہ کو قرار دیا ہے، اگر سلسلہ وعظ بند ہو جائے، تو نقصان عظیم لازم آئے گا، کیونکہ ہر ایک کے پاس نہ اس قدر وقت ہے، نہ قدرت، کہ مدارس میں داخل ہو کر باقاعدہ علم حاصل کرے، اور نفس تلاوت قرآن کریم میں وہ ضرورت موجود نہیں، کیونکہ اگر کسی کیلئے کوئی شخص تلاوت کر کے ایصال ثواب نہ کرے، تو دین کے کسی جز میں نقصان نہیں آتا، اور نفس ثواب کسی سبب سے یا بغیر سبب ادعیہ شاملہ سے پہنچتا رہتا ہے۔

”لا (تصح الاجارة) لاجل الطاعات مثل الاذان والحج والامامة وتعليم القرآن والفقہ ويفتى اليوم بصحتها لتعليم القرآن والفقہ والامامة والاذان اھ در مختار قال فی الهدایة وبعض مشائخنا استحسنوا الاستیجار علی تعليم القرآن اليوم لظهور التوانی فی الامور الدينية ففی الامتناع تضييع حفظ القرآن وعلیه الفتوى وزاد فی مختصر الوقایة و متن الاصلاح تعليم الفقہ وزاد فی متن المجمع الاقامة وزاد بعضهم الاذان والاقامة والوعظ وذكر المصنف ومعظمها ولكن الذى فى اكثر الكتب الاقتصار على ما فى الهدایة فهذا مجموع ما فتى به المتأخرون من مشائخنا وهم البلخيون على خلاف فى بعضه مخالفين ما ذهب اليه الامام وصاحبه وقد اتفقت كلمتهم جميعاً على التصريح باصل المذهب من عدم الجواز ثم استثنوا بعده ما علمته فهذا دليل قاطع وبرهان ساطع على ان المفتى به ليس هو جواز الاستیجار على كل

طاعة بل علیٰ ما ذکر وہ فقط مما فیہ ضرورة ظاهرة تبیح الخروج عن اصل المذهب فظهر لك بهذا عدم صحة ما فی الجوهره من قوله واختلفوا فی الاستیجار علیٰ قرأه القرآن فان الخلاف فیہ كما علمت لافى القراءة المجردة فانه لا ضرورة فیها فان كان ما فی الجوهره سبق قلم فلا كلام وان كان عن عمد فهو مخالف لكلامهم قاطبة فلا یقبل وقد اطنب فی رده صاحب تبیین المحارم مستنداً الى النقول الصریحة فمن جملة كلامه قال تاج الشریعة فی شرح الهدایة ان القرآن بالاجرة لا یتحق الثواب لاللمیت ولاللقاری وقال العینی فی شرح الهدایة ویمنع القاری للدنیا والخذ والمعطى آثمان فالحاصل ان ماشاع فی زماننا من قرأه الاجزاء بالاجرة لا یجوز لان فیہ الامر بالقراءة واعطاء الثواب للامر والقراءة لاجل المال فاذا لم یکن للقاری ثواب لعدم النية الصحيحة فاین یصل الثواب للمستاجر ولولا الاجرة ماقرأ أحد ل احد فی هذا الزمان بل جعلوا القرآن مكسباً ووسيلة الى جمع الدنیا. انالله وانا الیه راجعون اه ردالمحتار بحذف ج ۵ / ص ۵۲ /

اب کسی غیر مجتهد کا قیاس شرعاً معتبر نہیں، وعظ پر بھی اگر اجارہ کیا جائے، تو باقاعدہ شروط اجارہ وقت واجرت وغیرہ کی تعیین کر کے کیا جاوے، مثلاً یہ کہ ہر روز ایک گھنٹہ وعظ کہنا ہوگا، اور اس قدر تنخواہ ماہانہ ملے گی۔ فقط واللہ سبحانہ تعالیٰ اعلم

حرره العبد محمود غفرلہ معین مفتی مدرسہ مظاہر علوم سہارنپور ۶/۱۳/۶۲ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۶/۱۳/۶۲ھ

الجواب صحیح: عبد اللطیف مفتی مدرسہ مظاہر علوم سہارنپور ۶/۱۳/۶۲ھ

۱ شامی کراچی ص ۵۵، ۵۶، ۶/۵۵، ونعمانیہ دیوبند ص ۳۲، ۵/۳۵، وزکریا ص ۷۶، ۷۷، ۹/ کتاب الاجارة، مطلب فی الاستیجار علی الطاعات، رسائل ابن عابدین ص ۵۷ تا ۷۹ / ج ۱ / السابعة شفاء العلیل وبل الغلیل سهیل اکیڈمی لاہور، مجمع الانهر ص ۵۳۳ / ج ۳ / باب الاجارة الفاسدة، دارالکتب العلمیہ بیروت، تنقیح الفتاوی الحامدیة ص ۱۳۸ / ج ۲ / کتاب الاجارة، مطبوعہ مصر.

## اجرت علی القراءة

سوال :- عالمگیری ج ۳ ص ۵۲۶ کی اس عبارت سے جو کتاب الاجارہ میں ہے۔

”واختلفوا فی الاستیجار علی قراءة القرآن علی القبر مدة معلومة قال

بعضهم لایجوز وقال بعضهم یجوز وهو المختار“

معلوم ہوتا ہے کہ اجرت علی الطاعات جائز ہے، حالانکہ فقہی تصریحات اس کے

برخلاف ہیں، سو مذکورہ عبارت کو سامنے رکھ کر زیارت قبور کے وقت ایصال ثواب کر کے پیسہ

لینا جائز ہوگا؟

### الجواب حامداً ومصلیاً

اس مسئلہ میں صاحب السراج الوہاج اور الجوهرة النيرة سے سبقت قلم ہوا، اصل مسئلہ

الاستیجار علی التعليم القرآن کا تھا، جس میں فقہاء نے اختلاف فرمایا ہے متقدمین نے منع کیا ہے،

متأخرین مجتہدین نے اجازت دی ہے، غلطی اور سبقت قلم سے بجائے التعليم القرآن کے قراءة

القرآن لکھا گیا، علامہ شامی نے اس پر تنبیہ کی اور الاستیجار علی قراءة القرآن کو باطل قرار دیا ہے،

اور یہ کہ اس میں کوئی اختلاف بھی نہیں ہے، شرح عقود رسم المفتی میں اس کی بحث مفصل موجود

ہے، اس مسئلہ پر مستقل ایک رسالہ تصنیف ہوا ہے، جس کا نام ہے (شفاء العلیل وبل الغلیل

فی بطلان الوصية بالختومات و التھلیل) فظہر لک بهذا عدم الصحة مافی الجوهرة

من قوله واختلفوا فی الاستیجار علی قراءة القرآن مدة معلومة قال بعضهم لایجوز

وقال بعضهم یجوز وهو المختار اه والصواب ان یقال علی تعليم القرآن فان الخلاف

فیہ كما علمت لافی القراءة المجردة الی قوله، قال تاج الشريعة فی شرح الهدایة ان

القرآن بالاجرة لایستحق الثواب لاللمیت ولاللقاری وقال العینی فی شرح الهدایة

ويمنع القاری للدنیا والأخذ والمعطی كلاهما آثمان اهردالمحتار ج ۵ / ص ۴۷ / ۱۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## وعظ کوروزگار کا حیلہ بنانا

سوال :- بہت سے لوگوں نے وعظ و نصیحت کو محض روزگار کا حیلہ بنا رکھا ہے، یہ کیسا ہے؟

الجواب حامداً ومصلياً

ایسے وعظ کا اثر نہیں ہوتا، جس سے فقط کمائی مقصود ہو اور محض روپیہ کمانے کے لئے وعظ کہنا کوئی ثواب کی چیز نہیں، شرعاً اجازت بھی نہیں<sup>۱</sup>، لیکن ہر شخص کو یہ فیصلہ کرنا بھی صحیح نہیں کہ فلاں واعظ کی یہ نیت ہے۔<sup>۲</sup> فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۳ / رجب ۶۷ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۱۳ / رجب ۶۷ھ

۱۔ شامی زکریا ج ۹ / ص ۷۷ / مطبوعہ کراچی ج ۶ / ص ۵۵، ۵۶ / مطبوعہ نعمانیہ دیوبند، ج ۵ / ص ۳۶، ۳۵ / کتاب الاجارة باب الاجارة الفاسدة مطلب فی الاستیجار علی الطاعات، رسائل ابن عابدین ص ۱۷۱ / ج ۱ / السابعة شفاء العلیل وبل العلیل سهیل اکیڈمی لاہور، عالمگیری کوئٹہ ص ۲۲۸ / ج ۲ / الفصل الرابع فی فساد الاجارة.

۲۔ التذکیر علی المنابر والاتعاظ سنة الانبياء والمرسلين ولرياسة ومال وقبول عامة من ضلالة اليهود والنصارى. الدر المختار علی الشامی زکریا ج ۹ / ص ۶۰۲ / مطبوعہ کراچی ج ۶ / ص ۲۲۱ / کتاب الحظرو الاباحة فصل فی البيع.

”الامر بالمعروف يحتاج الى خمسة اشياء والثاني ان يقصد وجه الله تعالى الخ عالمگیری ج ۵ / ص ۳۵۳ / کتاب الکراهية، الباب السابع عشر“ رسائل ابن عابدین ص ۱۶۷ / ج ۱ / السابعة شفاء العلیل وبل العلیل سهیل اکیڈمی لاہور.

۳۔ یا ایها الذین آمنوا اجتنبوا کثیرا من الظن ان بعض الظن اثم الآية ۲ / سورة الحجرات.

## وعظ کی اجرت

سوال :- عالم صاحب سے تقریر کرانے کے بعد اس کے عوض میں رقم دینا یا تقریر سے قبل عالم صاحب سے مقرر کرنا جائز ہے یا نہیں؟

### الجواب حامداً ومصلیاً

جس طرح تعلیم و تدریس کی ملازمت درست ہے اسی طرح تذکیر و تقریر کی ملازمت بھی درست ہے، کام متعین کر لیا جائے، مثلاً ہر روز ایک گھنٹہ یا ہر جمعہ کو دو گھنٹے تقریر لازم ہوگی، اور اتنا معاوضہ دیا جائے گا، یا مقرر کو مستقل ملازمت تقریر کے لئے رکھ لیا جائے، کہ جلسوں میں بلانے پر یا بغیر بلانے دیگر مقامات پر جا جا کر تقریر کرے، یہ طریقہ پسندیدہ نہیں ہے، کہ کسی جگہ وعظ فرمایا، اور روپیہ لے لئے، پھر اگر اپنے انداز سے کچھ کم ہو جائے، تو ناک بھوں چڑھانے لگے، اس طرح وعظ کا اثر بھی ختم ہو جاتا ہے، اور بلانے والے رسمی طور پر بلاتے ہیں، اور بلانے سے پہلے سے ہی فقرے کسے شروع کر دیتے ہیں، کہ ان کو اتنا دیا گیا تھا، اس سے ناخوش ہوئے تھے، لہذا جب تک اس سے زیادہ کا انتظام نہ ہو جائے، ان کو نہیں بلانا چاہئے وغیرہ وغیرہ ”ویفتی الیوم بصحتها تعلیم القرآن والفقہ والامامة (در مختار) ومثلہ فی متن الملتقی ودرو البحار وزاد بعضهم الاذان والاقامة والوعظ اھ شامی ج ۵ / ص ۳۴۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۹۲ھ

۱۔ در مختار مع الشامی کراچی ج ۶ / ص ۵۵ / مطبوعہ زکریا ج ۹ / ص ۷۶ / کتاب الاجارة باب الاجارة الفاسدة مطلب فی الاستئجار علی الطاعات) مجمع الانهر ص ۵۳۳ / ج ۳ / باب الاجارة الفاسدة، دارالکتب العلمیہ بیروت، تبیین الحقائق ص ۲۵ / ج ۵ / باب الاجارة الفاسدة، مکتبہ امدادیہ ملتان۔

## وعظ کی ملازمت

سوال:- واعظین کو اجرت معین کر کے وعظ کرنا جائز ہے یا نہیں؟

### الجواب حامداً ومصلياً

اگر باقاعدہ کام یا وقت کی تعیین ہو کہ تنخواہ ماہانہ یا سالانہ مقرر کر لی جائے، تو شرعاً درست ہے، ”ولاجل الطاعات مثل الاذان والحج والامامة وتعليم القرآن والفقہ ويفتى اليوم بصحتها لتعليم القرآن والفقہ والامامة والاذان ادر مختار وزاد بعضهم الاقامة والوعظ اھ شامی فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۲/۱۱/۶۷ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۱۵/۵/۶۷ھ

## تعویذ، گنڈے اور وعظ پر معاوضہ

سوال:- بچہ جس وقت تعلیم حاصل کر کے حافظ ہو جاتا ہے، تو وہ کوئی روزگار تو کرتا نہیں، صرف تعویذ، گنڈے کرنا شروع کر دیتا ہے، کسی سے پندرہ کسی سے بیس روپیہ لیتا ہے، اور لوگوں کو بہکانا شروع کر دیتا ہے، اور کبھی وعظ کہتا ہے، تو بعد میں اپنا سوال کرتا ہے، ہم نے وعظ میں سنا ہے کہ قرآن ایک عظیم خزانہ ہے، جس میں ہر چیز موجود ہے، اور یہ لوگ اس کا نام لے کر اپنا روزگار کھاتے ہیں، اس طرح کا پیسہ لینا کہاں تک جائز ہے؟

### الجواب حامداً ومصلياً

تعویذ گنڈے کا طریقہ جاننے والا اگر اس پر اجرت لے تو یہ اجرت جائز ہے، بشرطیکہ

۱۔ الدر المختار مع الشامی کراچی ص ۶/۵۵، کتاب الاجارة، باب الاجارة الفاسدة، مطلب فی الاستئجار علی الطاعات، مجمع الانهر ص ۵۳۳ ج ۳/باب الاجارة الفاسدة، دارالکتب العلمیہ بیروت، تبیین الحقائق ص ۱۲۵ ج ۵/باب الاجارة الفاسدة، مکتبہ امدادیہ ملتان.

دھوکہ بازی نہ کرے، اور خلاف شرع تعویذ نہ کرے۔<sup>۱</sup>

وعظ کے لئے اگر ملازمت کی جائے، اور معاملہ اس طرح کر لیا جائے، مثلاً ہر نماز کے بعد ۱۵/۱۰ منٹ بیان کرنا ہے، یا ہر جمعہ کو وعظ کہنا ہے، تو یہ ملازمت بھی درست ہے۔<sup>۲</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## وعظ کا نذرانہ

سوال:- باہر سے مولوی صاحبان کو تقریر کیلئے بلایا جاتا ہے، اور عام چندہ کر کے ان کو کرایہ اور نذرانہ دیا جاتا ہے، اور عام دستور ہے اور علماء کرام کو معلوم بھی ہے کہ یہ نذرانہ چندہ کا ہے، تو چندہ سے نذرانہ کا دینا اور علماء کرام کا لینا جبکہ انہیں یقینی طور پر معلوم ہے کہ یہ چندے کا ہے اور چندے میں بالعموم جبر ہوتا ہی ہے، جائز ہے یا نہیں؟

### الجواب حامداً ومصلياً

کرایہ تو بلانے والوں کے ذمہ لازم ہے ہی، نذرانہ چندہ دینے والوں کی جانب سے

۱۔ استاجره ليكتب له تعويد السحر يصح الخ (عالمگیری ج ۲/ ص ۴۵۰/ مطبوعہ کوئٹہ پاکستان کتاب الاجارۃ مطلب الاستتجار علی الافعال المباحة) رسائل ابن عابدین ص ۵۵/ ج ۱/ السابعة: شفاء العليل وبل الغليل، سهيل اكيڈمی لاہور، ولا بأس بالمعادات اذا كتب فيها القرآن او اسماء اللہ تعالیٰ وانما تكره العوذۃ اذا كانت بغير لسان العرب، ولا يدري ما هو ولعله يدخله سحر او كفر او غير ذلك واما ما كان من القرآن او شئ من الدعوات فلا بأس به شامی کراچی ص ۳۲۳/ ج ۲/ فصل فی اللبس کتاب الحظر والاباحة.

۲۔ ويفتى اليوم بصحتها لتعليم القرآن والفقہ والامامة والاذان قال الشامی وزاد بعضهم الاذان والاقامة والوعظ الخ، الدر المختار مع الشامی کراچی ج ۲/ ص ۵۵/ کتاب الاجارۃ باب الاجارة الفاسدة) مطلب فی الاستتجار علی الطاعات) مجمع الانهر ص ۵۳۳/ ج ۳/ باب الاجارة الفاسدة دار الكتب العلميه بيروت، تبیین الحقائق ص ۲۵/ ج ۱/ باب الاجارة الفاسدة، مکتبہ امدادیہ ملتان.

ہو تو لا بأس بہ، اعلیٰ مقام یہ ہے کہ نہ کرایہ لیا جائے، اور نہ نذرانہ، بلکہ اپنے کرایہ سے جا کر حسبہً للہ و عظم کہا جائے، وہ انشاء اللہ زیادہ مؤثر ہوگا، یا پھر مشاہرہ اور عملی طور پر طے کر لیا جائے، تاکہ اجارہ کی شکل ہو جائے، شامی ملیں تذکیر کی اجازت دی ہے مشاہرہ کی صورت یہ ہے کہ اتنی مرتبہ مثلاً ہر جمعہ کو روزانہ ایک نماز کے بعد و عظم کہنا ہوگا، اتنی تنخواہ ملے گی، بچندہ کا اشکال تو اس کے علاوہ مدارس و مساجد کی ملازمتوں میں بھی ہے، جو اس کا حل ہے وہی یہاں بھی ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## وعظ پر نذرانہ

سوال:- یہاں کے لوگ قدیم رسم کے مطابق واعظ اور مقرر کو کچھ نہ کچھ وعظ کے بعد روپیوں کی شکل میں ہدیہ دیتے ہیں، تحقیق کرنے پر معلوم ہوا کہ وعظ پر نہیں بلکہ خوشی سے دیتے ہیں، اور واعظین اپنی طرف سے معین و مقرر نہیں کرتے، اور لوگوں نے بھی معین نہیں کئے، بلکہ کبھی تین اور کبھی پانچ اور کبھی دو روپیہ دیتے ہیں، پھر بھی بندہ کو خصوصی تشویش ہے، کیونکہ اگر لوگ خوشی سے دیتے تو تقریر سے پہلے دیتے، تقریر کے بعد ہی کیوں دیتے ہیں، کیا یہ جائز ہے؟ تعین یا غیر تعین طور پر وعظ و نصیحت پر روپیہ لیا جاسکتا ہے؟

۱۔ ولا لاجل الطاعات مثل الاذان والحج والامامة وتعليم القرآن والفقہ ويفتى اليوم بصحتها لتعليم القرآن والفقہ والامامة والاذان قال الشامی وزاد بعضهم الاذان والاقامة والوعظ. الدر المختار مع الشامی کراچی ج ۶/ص ۵۵/مطبوعہ زکریا ج ۹/ص ۷۶/ کتاب الاجارة باب الاجارة الفاسدة مطلب فی الاستنجا علی الطاعات الخ، عالمگیری کوئٹہ ص ۲۲۸/ج ۴/ الفصل الرابع فی فساد الاجارة.

۲۔ الحيلة ان يستاجر المعلم مدة معلومة ثم يأمره بتعليم ولده، بزایة علی الہندیة ص ۳۷/ج ۵/ نوع فی تعليم القرآن والحرفة، کتاب الاجارة، مطبوعہ کوئٹہ، الدر المنتقى علی مجمع الانهر ص ۵۳۶/ج ۳/باب الاجارة الفاسدة، دارالکتب العلمیہ بیروت.

## الجواب حامداً ومصلياً

آپ کی تشویش صحیح ہے، اگر اس تشویش کی بناء پر آپ قبول نہیں کریں گے تو ماجور ہوں گے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## تقریر کرانے پر اجرت

سوال:- تقریر کے لئے جو روپے پیش کئے جاتے ہیں، ان کا لینا کیسا ہے؟

## الجواب حامداً ومصلياً

مستقلاً ملازمت اور ماہانہ تنخواہ لینا درست ہے، ایک تقریر پر درست نہیں۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## تعویذ اور اس پر اجرت

سوال:- تعویذ لکھ کر دینا کسی کو جائز ہے، نیز اس کی اجرت لینا جائز ہے یا نہیں؟

## الجواب حامداً ومصلياً

تعویذ لکھ کر دینا جائز ہے، بشرطیکہ اس میں کوئی مضمون خلاف شرع نہ ہو اور اس پر

۱۔ الامر بالمعروف یحتاج الی خمسة اشياء الی قوله والثانی ان یقصد وجه الله تعالیٰ و اعلاء کلمته العلیاء الخ عالمگیری ج ۵ / ص ۳۵۳ / کتاب الکراهیة، الباب السابع عشر الخ، رسائل ابن عابدین ص ۱۶۷ / ج ۱ / السابعة: شفاء العلیل وبل الغلیل، سهیل اکیڈمی لاہور۔

۲۔ ویفتی الیوم بصحتها لتعليم القرآن قال الشامی وزاد بعضهم الاذان والاقامة والوعظ الخ در مختار مع الشامی زکریا ج ۹ / ص ۷۶ / کتاب الاجارة باب الاجارة الفاسدة، مطلب تحریر مهم فی عدم جواز الاستئجار الخ، عالمگیری کوئٹہ ص ۲۴۸ / ج ۴ / الفصل الرابع فی فساد الاجارة۔

أجرت لينا بھي جائز ہے، ”ولا باس بالمعاذات اذا كتب فيها القرآن او اسماء الله تعالىٰ وانما تكره العوذۃ اذا كانت بغير لسان العرب ولا يدري ما هو ولعله يدخله سحر او كفر او غير ذلك وامام كان من القرآن او شئى من الدعوات فلا بأس به، وفي المجتبىٰ اختلف الناس فى الاستشفاء بالقرآن بان يقرأ على المريض او المملدوغ الفاتحة او يكتب فى ورق ويلق عليه او طست ويغسل ويسقىٰ وعن النبى صلى الله عليه وسلم انه كان يعوذ نفسه وعلى الجواز عمل الناس اليوم وبه وردت الآثار ولا بأس بان يشد الجنب والحائض التعاويذ على العضد اذا كانت ملفوفة اه شامى ج ۵ / ص ۳۱۹

”عن ابى سعيد الخدرى رضى الله عنه رهطاً من اصحاب النبى صلى الله عليه وسلم انطلقوا فى سفرة سافروها فنزلوا بحى من احياء العرب فقال بعضهم ان سيدنا لدغ فهل عند احد منكم شئ ينفع صاحبنا فقال رجل من القوم نعم والله انى لارقى ولكن استضفناكم فايتم ان تضيفونا ما انا براق حتى تجعلوا الى جعلاً فجعلوا له جعلاً قطعة من الشاء فاتاه فقرأ عليه ام الكتاب ويتفل حتى براً كانما انشط من عقال قال فاوفاهم جعلهم الذى صالحوهم عليه فقالوا اقتسموا فقال الذى رقى لا تفعلوا حتى ناتي رسول الله صلى الله عليه وسلم فنستأمره فعد واعلى رسول الله صلى الله عليه وسلم فذكروا له فقال رسول الله صلى الله عليه وسلم من اين علمتم انها رقية احسنتم اقتسموا واضربوا الى معكم بسهم اه. ابو داؤد شريف فى الحديث اعظم دليل على ان يجوز الاجرة على الرقى

۱ شامى زكريا ج ۹ / ص ۵۲۳ / مطبوعه كراچى ج ۶ / ص ۳۶۳ / كتاب الحظر والاباحة فصل فى اللبس، البحر كوثه ص ۲۰۸ / ج ۸ / كتاب الكراهية، فصل فى البيع، تنقيح الفتاوى الحامدية ص ۱۳۸ / ج ۲ / كتاب الاجارة، مطبوعه مصر.

۲ ابو داؤد شريف ج ۲ / ص ۵۲۲ / (مطبوعه ياسر نديم ديوبند) كتاب الطب باب كيف الرقى، بخارى شريف ص ۸۵۲ / ج ۲ / كتاب الطب، باب الرقى بفاتحة الكتاب، اشرفى بكد ديوبند.

والطب كما قاله الشافعي ومالك و ابو حنيفة واحمد بذل المجهود و شرح ابى داؤد ج ۵ / ص ۱۱ / كتاب الطب. فقط واللہ سبحانہ تعالیٰ اعلم

حرره العبد محمود غفرلہ معین مفتی مدرسہ مظاہر علوم سہارنپور یکم محرم الحرام ۱۴۱۸ھ  
الجواب صحیح: سعید احمد غفرلہ مفتی مدرسہ مظاہر علوم سہارنپور یکم محرم الحرام ۱۴۱۸ھ

## تعویذ پر اجرت

سوال:- تعویذ گنڈوں کا عمل کر کے ہر ایک مریض سے سو پانچ روپے حاصل کرے ان دونوں منافع کو مسجد کی تعمیر یا مرمت میں خرچ کرنا درست ہے یا نہیں؟

### الجواب حامدًا ومصلياً

تعویذ گنڈے وغیرہ میں اگر دھوکہ نہیں کرتا اور خلاف شرع عمل نہیں کرتا، تو اس کی اجرت لینا بھی درست ہے، اور اس قسم کی کمائی مسجد میں دینا اور اپنے اوپر خرچ کرنا سب درست ہے۔ فقط واللہ سبحانہ تعالیٰ اعلم

حرره العبد محمود غفرلہ دارالعلوم دیوبند

## تعویذ پر اجرت

سوال:- اگر کوئی امام تعویذ گنڈوں میں یہ کہہ کر کہ تیرا کام ہو جائیگا، اس کا معاوضہ

۱۔ بذل المجهود ج ۵ / ص ۱۱ / (مطبوعہ رشیدیہ سہارنپور) باب کیف الرقی، عالمگیری کوئٹہ ص ۴۵۰ / ج ۴ / الفصل الرابع فی فساد الاجارة، رسائل ابن عابدین ص ۱۵۵ / ج ۱ / السابعة: شفاء العلیل وبل الغلیل سهیل اکیڈمی لاہور.

۲۔ وفي الحديث اعظم دليل على ان يجوز الاجرة على الرقی والطب الخ بذل المجهود ج ۵ / ص ۱۱ / كتاب الطب باب كيف الرقی. بذل المجهود ج ۱۶ / ص ۲۲۷ / بيروت، عالمگیری کوئٹہ ص ۴۵۰ / ج ۴ / الفصل الرابع فی فساد الاجارة، رسائل ابن عابدین ص ۱۵۵ / ج ۱ / السابعة: شفاء العلیل وبل الغلیل سهیل اکیڈمی لاہور.

لے لے اور اس کا کام نہ ہو وہ اس کو بدنام کرے، اور عالموں کو برا کہے تو یہ لینا کیسا ہے؟

### الجواب حامداً ومصلياً

اگر امام صاحب اس فن سے واقف ہوں تو تعویذ پر اجرت لینا درست ہے، مگر یہ وعدہ ہرگز نہ کرے کہ تیرا کام ہو ہی جائے گا، جیسے بیمار سے ڈاکٹر دوا کے پیسے لیتا ہے، کہ بیمار کو شفاء ہو ہی جائے گی، شفاء اللہ تعالیٰ کے قبضہ قدرت میں ہے، اگر امام واقف نہیں تو دھوکہ دیکر پیسہ لینا ناجائز ہے۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## شفاء مریض کیلئے آیات قرآنیہ پر اجرت لینا

سوال:- کسی بیماری کی شفا یابی کے لئے قرآن خوانی کرنا جائز ہے یا کہ نہیں؟ جبکہ پیسہ بھی لے، بعض حضرات علاج کہہ کر پیسہ لینا جائز بتاتے ہیں، اور کہتے ہیں کہ یہ علاج کے درجہ میں ہے، ایصالِ ثواب کے لئے نہیں ہے؟

### الجواب حامداً ومصلياً

اگر علاج مقصود ہے اور تجربہ سے ثابت ہے کہ اس طرح پڑھنے سے شفا ہو جاتی ہے،

۱۔ قال المحدث السہارنفوری تحت حدیث الخدریؓ وفي الحدیث اعظم دلیل علی ان يجوز الاجرة علی الرقی والطب (بذل المجهود ج ۱۶ / ص ۲۲۷ / بیروت بذل المجهود ج ۵ / ص ۱۱ / کتب خانہ رشیدیہ سہارنپور کتاب الطب، عالمگیری کوئٹہ ص ۴۵۰ / ج ۲ / الفصل الرابع فی فساد الاجارة، رسائل ابن عابدین ص ۱۵۵ / ج ۱ / السابعة: شفاء العلیل وبل الغلیل سہیل اکیڈمی لاہور۔

۲۔ عن عم عمیر بن سعید ولفظ حدیثہ عن العسکری لیس منا من غش مسلماً او ضارہ او ما کرہ (المقاصد الحسنیة ص ۲۲۲ / کشف الخفاء ص ۲۶۷ / باب کیف الرقی۔

ترجمہ: جو کسی مسلمان کو دھوکہ دے یا نقصان پہنچائے یا اس کے ساتھ مکر کرے تو حضور اکرم صلی اللہ علیہ وسلم نے فرمایا کہ وہ ہم میں سے نہیں ہے۔

تو اس پر اجرت لینا درست ہے، بعض صحابہ نے شفاء کے لئے پڑھنے پر اجرت لی ہے، اور حضرت نبی اکرم صلی اللہ علیہ وسلم نے اس کو درست فرمایا ہے، بخاری شریف کتاب الطب باب الرقی بفاتحة الكتاب ص ۸۵۴/ میں یہ حدیث شریف مذکور ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ دارالعلوم دیوبند

## جن بھوت کے علاج پر معاوضہ

سوال:- زید خود کو عامل کہتا ہے، اور جن، بھوت، پریت، آسیب، ختم کرنے کا دعویٰ کرتا ہے، اور عقائد دیوبندی رکھتا ہے، کہتا ہے کہ میرے قبضہ میں کئی موکل ہیں، جتنے لوگ اس کے پاس پہنچتے ہیں، ہر ایک پر کچھ نہ کچھ اثر بتلاتا ہے، اور ہر ایک سے علاج کرنے کی قیمت

۱ عن ابی سعید الخدری ان ناسا من اصحاب النبی ﷺ اتوا علی حی من احياء العرب فلم یقروہم فبینما ہم کذلک اذا لدغ سید اولئک فقالوا هل معکم دواء اوراق فقالوا نعم انکم لم تقرونا ولا نفعل حتی تجعلوا لنا جعلاً فجعلوا لهم قطعاً من الشاة فجعل یقرأ بام القرآن (بخاری شریف ج ۲/ ص ۸۵۴/ کتاب الطب، باب الرقی بفاتحة الكتاب، بذل المجہود ج ۱۶/ ص ۲۲۷/ تا ۲۲۸/ بیروت ج ۵/ ص ۱۱/ رشیدیہ سہارنپور کتاب الطب باب کیف الرقی، عالمگیری کوئٹہ ص ۴۵۰/ ج ۴/ الفصل الرابع فی فساد الاجارة، رسائل ابن عابدین ص ۱۵۵/ ج ۱/ السابعة: شفاء العلیل وبل الغلیل سہیل اکیڈمی لاہور۔

**ترجمہ:** ابوسعید خدری رضی اللہ عنہ سے روایت ہے کہ کچھ صحابہ عرب کے کسی قبیلہ کے پاس آئے انہوں نے صحابہ کی ضیافت نہیں کی، وہ قبیلہ والے اسی حالت میں تھے، اس قبیلہ کے سردار کو ایک سانپ نے ڈس لیا وہ قبیلہ والے بولے کہ کیا تمہارے ساتھ کوئی دوا یا کوئی جھاڑ پھونک کر نیوالا ہے، وہ صحابہ بولے جی ہاں ہے، لیکن چونکہ آپ لوگوں نے ہماری ضیافت نہیں کی، اسلئے ہم جھاڑ پھونک نہیں کریں گے، یہاں تک کہ آپ لوگ ہمارے لئے مزدوری مقرر کرو تو قبیلہ والوں نے صحابہ کیلئے بکریوں کا ایک ریوڑ مقرر کر دیا، تو جھاڑ پھونک کر نیوالا سورہ فاتحہ پڑھنے لگا۔

ٹھہراتا ہے، زید کا کوئی علاج تین سو روپیہ سے کم کا نہیں ہوتا اور ۴۰۰ روپے تک، اور بتلاتا ہے، کہ اس رقم سے کم میں علاج کرنا نہیں پڑتا، گویا زید معقول معاوضہ لیکر علاج کرتا ہے اور بغیر معاوضہ علاج نہیں کرتا، لہذا ہمیں یہ جاننا ہے کہ زید کا یہ عمل قرآن و حدیث کی رو سے درست ہے، یا نہیں؟ اور کہیں ایسا عمل آنحضور ﷺ کی زندگی سے ملتا بھی ہے یا نہیں؟

### الجواب حامداً ومصلياً

جنات کا وجود قرآن و احادیث سے ثابت ہے، اس کا علاج بھی ہے، حضرت نبی اکرم ﷺ نے بھی علاج تجویز فرمایا ہے، ابو دجانہ رضی اللہ عنہ کے مکان میں جن تھا، پریشان کرتا تھا، اس کا علاج فرمایا ہے، علاج پر معاوضہ لینا بھی جائز ہے،<sup>۱</sup> جیسے حکیم ڈاکٹر معاوضہ لیتے ہیں، بس اتنی شرط ہے کہ واقعتاً علاج جانتا ہو، دھوکہ نہ دیتا ہو، اور علاج میں کوئی ناجائز چیز نہ ہو جیسے شرکیہ کلمات وغیرہ معاوضہ علاج شریعت کی طرف سے متعین نہیں، طرفین کی رضامندی پر ہے،

۱۔ والجان خلقنہ من قبل من نار السموم سورة الحجر آیت ۲۷ / وخلق الجان من مارح من نار سورة الرحمن آیت ۱۵۔

۲۔ اخرج البيهقي عن ابي دجاجة قال شكوت الى رسول الله صلى الله عليه وسلم فقلت يا رسول الله بينا انا مضطجع في فراشي اذ سمعت في داري صريراً كصرير الرحي ودوياً كدوي النحل ولمعا كل مع البرق فرفعت رأسي الى قوله فقال رسول الله صلى الله عليه وسلم عامر دار سوء يا ابا دجاجة الخ (الخصائص الكبرى ص ۹۸ / ج ۲ / مطبوعه دارالكتب العلمية بيروت، باب فيه ذكر حرز الجن المعروف بحرز ابي دجاجة تذكرة الموضوعات ص ۲۱۲)۔

۳۔ وفي الحديث اعظم دليل على ان يجوز الاجرة على الرقي والطب. بذل المجهود ج ۱۶ / ۲۲۷ / بيروت وبذل المجهود ج ۵ / ص ۱۱ / رشيدية. باب كيف الرقي كتاب الطب، عالمگیری كوئٹہ ص ۴۵۰ / ج ۴ / الفصل الرابع في فساد الاجارة، رسائل ابن عابدين ص ۱۵۵ / ج ۱ / السابعة: شفاء العليل وبل الغليل سهيل اكيڈمی لاہور۔

۴۔ لا بأس بالرقي ما لم يكن شرك الخ شامی زكريا ج ۹ / ص ۲۱۵ / كتاب الحظر والاباحة، فصل في البيع، مرقاة المفاتيح ص ۵۰۱ / ج ۴ / باب الطب والرقي، اصح المطابع بمبئی، البحر كوئٹہ ص ۲۰۸ / ج ۸ / كتاب الكراهية، فصل في البيع۔

بغیر معاوضہ کے علاج کیا جائے، تو یہ خدمت خلق ہے، اس کا بہت بڑا اجر و ثواب ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۱۱/۹۲ھ

## وعظ و تعویذ پر معاوضہ لینا

سوال:- تعویذ دے کر یا وعظ کہہ کر روپیہ لینا دینا کیسا ہے؟

الجواب حامداً ومصلياً

وعظ کہنے کی اگر نوکری کرے، اور تنخواہ مقرر ہو جائے، تو تنخواہ لینا درست ہے، تعویذ اگر جانتا ہے، اور اس میں کوئی بات خلاف شرع نہیں لکھتا تو اس کی اجرت میں روپیہ لینا بھی درست ہے، یہ دونوں مسئلے ردالمحتار کی پانچویں جلد میں مذکور ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۷/۱۱/۸۸ھ

الجواب صحیح: بندہ محمد نظام الدین غفرلہ دارالعلوم دیوبند ۷/۱۱/۸۸ھ

## دنبل پر دم کرنے پر معاوضہ

سوال:- (۱) زید کسی دنبل یعنی جس کو نکالا، یا بولا بھی کہتے ہیں وہ کسی طریقہ آیت یا

علم سفلی سے دم کرتا ہے، ڈھیلا کاٹ دیتا ہے، اور مریض کو آرام ہو جاتا ہے، کسی کو نہیں ہوتا ہے،

۱۔ ویفتی الیوم بصحتها لتعليم القرآن الیٰ ماقال وزاد بعضهم الاذان والاقامة والوعظ الخ شامی ج ۹ / ص ۷۶ (مطبع زکریا دیوبند) کتاب الاجارة باب الاجارة الفاسدة مطلب مهم فی عدم جواز الاستتجار علی التلاوة الخ، عالمگیری کوئٹہ ص ۲۴۸ / ج ۴ / الفصل الرابع فی فساد الاجارة.

”استاجرہ لیکتب لہ تعویذاً لاجل السحر جاز الخ درمختار علی الشامی زکریا ج ۹ / ص ۱۲۷ / کتاب الاجارة، مسائل شتی، عالمگیری کوئٹہ ص ۲۵۰ / ج ۴ / الفصل الرابع فی فساد الاجارة، بذل المجہود ص ۱۱ / ج ۵ / کتب خانہ رشیدیہ سہارنپور، کتاب الطب“

تو اس دم کرنے کے بعد زید و سواد و آنہ بطور شیرینی کے لیتا ہے، مریض سے تو یہ رقم کافی جمع ہو جاتی ہے، مسجد کے مصرف یعنی لوٹا، مصلیٰ تیل، صف یا تعمیر وغیرہ میں خرچ کیا جاتا ہے، تو بکر کہتا ہے کہ یہ مصرف جائز نہیں ہے، مسجد میں یہ پیسہ نہیں لگا سکتے، کیونکہ اس میں ہندو کے پیسے بھی ہوتے ہیں، اس لئے ناجائز ہے۔

(۲) اگر یہ رقم مسجد میں نہ صرف کی جاوے تو کیا مدرسہ اسلامیہ میں مدرس کی تنخواہ یا تعمیر میں لگا سکتے ہیں یا نہیں؟

### الجواب حامداً ومصلياً

(۲۱) اگر آیت قرآنی پڑھ کر دم کرتا ہے اور اس کے عوض میں لیتا ہے، تو یہ درست ہے، پھر اس کو یہ بھی جائز ہے کہ وہ مسجد یا مدرسہ میں جہاں چاہے دیدے اور مسجد و مدرسہ دونوں جگہ اس کا مصرف کرنا درست ہے، اگر کچھ اور پڑھ کر دم کرتا ہے، تو اس کے معلوم ہونے پر حکم تحریر کیا جائے گا۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۹/۴/۲۰۱۰ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۳۰/ربیع الثانی ۱۴۰۰ھ

الجواب صحیح: عبداللطیف مفتی مدرسہ مظاہر علوم سہارنپور ۳۰/ربیع الثانی ۱۴۰۰ھ

۱ عن ابی سعید الخدری ان رهطاً من اصحاب النبی صلی اللہ علیہ وسلم انطلقوا فی سفرة سافر وھا فنزلوا بحی من احیاء العرب فقال بعضهم ان سیدنا لدغ فهل عند احدکم شیئ ینفعنا صاحبنا فقال رجل من القوم نعم فجعلوا له قطیعا من الشاء فاتاه فقراً علیہ ام الكتاب الی قوله من این علمتم انها رقیة احسنتم اقتسموا واضربوا الی معکم بسهم الحدیث وفی الحدیث اعظم دلیل علی ان یجوز الأجرة علی الرقی والطب. ابو داؤد مع بذل المجهود ج ۵/ص ۱۱ / کتاب الطب باب کیف الرقی. مطبوعه رشیدیہ سہارنپور، بخاری شریف ص ۸۵۴ / ج ۲ / کتاب الطب باب الرقی بفاتحة الكتاب، جوزو الرقیة بالاجرة ولو بالقرآن كما ذكره الطحاوی لانها لیست عبادة محضة بل من التداوی شامی کراچی ص ۵۷ / ج ۶ / باب الاجارة الفاسدة.

## تعویذ دیکر یا پانی پر دم کر کے اجرت لینا

سوال:- تعویذ یا تاگہ دم کر کے کسی ہندو یا مسلمان کو دینا جائز ہے یا نہیں یا پانی پر دم کر کے دینا جائز ہے یا نہیں، اور اس کی اجرت لینا جائز ہے یا نہیں اگر مرض والا بعد آرام کچھ انعام وغیرہ دے تو لینا کیسا ہے؟

### الجواب حامدًا ومصلياً

پانی پر دم کر کے یا تاگہ کا گنڈا بنا کر مسلم وغیر مسلم سب کو دینا درست ہے اور سب پر دم کرنا اور پھونک مارنا بھی درست ہے، تعویذ پر آیت لکھ کر دینا مسلم وغیر مسلم سب کو درست ہے، مگر اس طرح کہ ایک کاغذ یا کپڑا اس پر چڑھا دیا جائے، یا موم جامہ کر دیا جائے تاکہ بے وضو یا ناپاک اس کو مس نہ کرے، اور تعویذ گنڈا دینے یا دم کرنے پر اجرت لینا بھی درست ہے، بشرطیکہ جانتا ہو اور دھوکہ نہ دیتا ہو بلا اجرت کے زیادہ برکت ہوتی ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## نکاح خوانی کی اجرت کس پر ہے؟

سوال:- ہمارے یہاں نکاح خوانی کی کوئی اجرت نہیں، لیکن نکاح کے بعد لڑکے والا کچھ نہ کچھ دیتا ہے، جو کہ اس کی مرضی پر ہوتا ہے، اور نکاح خواں لڑکی والے کی طرف سے بلا یا جاتا ہے، یہ لین دین حضرت تھانویؒ کے فتویٰ کے اعتبار سے ناجائز ہے، حضرت فرماتے ہیں کہ اگر دینے والا دولہا والا ہو اور قاضی یا مہرا کو دولہن والے بلا کر لے گئے ہوں، جبکہ ایسا ہی

۱۔ استاجرہ لیکتب لہ تعویذاً لاجل السحر جاز الخ الدر المختار علی الشامی زکریا ج ۹ ص ۲۷۲ / کتاب الاجارۃ، باب فسخ الاجارۃ فی مسائل شتی، عالمگیری کوئٹہ ص ۲۵۰ / ج ۲ / الفصل الرابع فی فساد الاجارۃ.

دستور ہے، تب تو لینا بالکل جائز نہیں، کیونکہ اجرت بزمہ بلانے والے کے تھی، دوسرے پر بار ڈالنا جائز نہیں، اور اگر بلانے والے بھی دولہا والے ہیں، تو نکاح خواں کو اس کا دیا ہوا جائز ہے، امداد الفتاویٰ، ج ۲، ص ۳۷۹، آپ تفصیل سے اسکو بیان فرمائیں؟

### الجواب حامداً ومصلياً

جن اسباب کی بنا پر حضرت تھانویؒ نے ناجائز لکھا ہے، وہ اسباب موجود نہیں تو جائز ہے، یعنی جواز اصلی ہے، اور عدم جواز عارضی، جو عارض کے مرتفع ہو جانے سے ختم ہو جائے گا، جواز کی تصریح عالمگیری میں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۰/۳/۸۹ھ

## نکاح خوانی کی اجرت

سوال:- نکاح پڑھانے والے جو روپیہ سواروپیہ وغیرہ نکاح میں پڑھانے کا لیتے ہیں، یہ شرعاً جائز ہے کہ نہیں؟

### الجواب حامداً ومصلياً

اگر نکاح پڑھانے والا صرف ایک ہی شخص ہے اور کوئی نہیں تب اس کو اجرت لینا جائز نہیں، اگر اور ہیں تو اس کو اختیار ہے، کہ اجرت مقرر کرے، اولے لے، ”ولا یحل لہ اخذ شیئی علی النکاح ان کان نکاحاً یجب علیہ مباشرتہ کنکاح الصغار و فی غیرہ یحل الخ

ل وکل نکاح باشرہ القاضی وقد وجبت مباشرتہ علیہ کنکاح الصغار والصغار فلا یحل لہ اخذ الاجرة علیہ ومالم تجب مباشرتہ علیہ حل لہ اخذ الاجرة علیہ کذا فی المحیط والمختار للفتویٰ انه اذا عقد بکراً یاخذ دیناراً و فی الثیب نصف دینار و یحل لہ ذالک هکذا قالوا عالمگیری کوئٹہ ص ۳۲۵/ج ۳/ کتاب القضاء، الباب الخامس عشر فی اقوال القاضی، خلاصۃ الفتاویٰ ص ۲۸/ج ۲/ الفصل العاشر فی الحظر والاباحۃ، امجد اکید می لاہور.

خلاصة الفتاوى فصل في الحظر والاباحة من كتاب القضاء<sup>۱</sup> قال في البزازية من كتاب القضاء وان كتب القاضي سجلاً او تولى قسمةً واخذ اجرة المثل له ذلك ولو تولى نكاح صغيره لا يحل له اخذ شيئاً لانه واجب عليه وكل ما يجب عليه لا يجوز اخذ الاجر عليه وما لا يجب عليه يجوز اخذ الاجر وذكر عن البقالی فی القاضي يقول اذا عقدت عقد البكر فلي دينار وان ثيباً فلي نصفه انه لا يحل له ان لم يكن لها ولي فلو كان ولي غيره يحل بناءً على ما ذكرناه بحرج ۵/ص ۲۴۳<sup>۲</sup>۔

**تنبیہ:-** واضح ہو کہ عورت مرد اگر گواہوں کے سامنے خود ایجاب و قبول کر لیں تب بھی نکاح شرعاً صحیح ہو جائے گا، اگرچہ خطبہ نہ پڑھا ہو، کیونکہ خطبہ پڑھنا صرف مستحب ہے، جیسا کہ مسجد میں ہونا اور جمعہ کے روز ہونا بھی مستحب ہے، اور ترک مستحب سے اصل نکاح تو صحیح ہو جاتا ہے، البتہ مستحب کا ثواب حاصل نہ ہوگا۔

ینعقد النکاح بالایجاب والقبول بلفظین وضعا للماضی او وضع احدهما للماضی والاخر للمستقبل لان النکاح عقد فینعقد بهما کسائر العقود عند حرین او حر وحرین عاقلین بالغین مسلمین<sup>۳</sup> ۱۷/ص ۳/۹ بحذف، ویندب اعلانه و تقدیم خطبته و کونه فی مسجد یوم جمعه، قوله و تقدیم خطبة بضم الخاء ما یدکر قبل اجراء العقدین الحمد والتشهد واما بکسرهما فهی لطلب التزوج والخطبة فافادانها لا تتعین بالفاظ مخصوصة وان خطب بماورد فهو احسن ۱۷/ص ۲/۲

۱ خلاصة الفتاوى ص ۲۸/ج ۴/مجدا کیڈمی لاہور۔

۲ البحر الرائق ج ۵/ص ۲۴۳/مطبوعه کوئٹہ، کتاب الوقف قبیل احکام المسجد، بزازیة علی الہندیة ص ۱۴۰/ج ۵/کتاب القضاء، الفصل الثانی فی ادبه، مطبوعه کوئٹہ۔

۳ زیلعی ج ۲/ص ۹۶، ۹۸/مطبوعه پاکستان کتاب النکاح، الدر المختار مع الشامی کراچی ص ۹/ج ۳/کتاب النکاح، البحر کوئٹہ ص ۸۱/ج ۳/کتاب النکاح۔

ص ۲۰۴ - فقط واللہ سبحانہ تعالیٰ اعلم

حررہ العبد محمود غفرلہ مدرسہ مظاہر علوم سہارنپور ۶/۵/۵۷ھ

الجواب صحیح سعید احمد غفرلہ

صحیح: عبد اللطیف مفتی مظاہر علوم سہارنپور ۹ جمادی الثانیہ ۵۷ھ

## نکاح خوانی کی اجرت

سوال:- فی بلادنا عقد اجارہ کرنے والے لڑکی والے ہوتے ہیں، اور نکاح خوانی کی اجرت لڑکے والے قاضی جی کو دیتے ہیں، جس کو قاضی صاحب یا تو مدرسہ میں دیتے ہیں یا اپنے صرف میں لاتے ہیں، نکاح خوانی کی اجرت جائز ہے، یا رشوت میں داخل ہے، صورت رشوت و جواز کی بالتفصل بیان فرما کر شکریہ کا موقع عنایت فرمائیں؟

### الجواب حامداً ومصلياً

نکاح خوانی کی اجرت درست ہے رشوت نہیں، بلکہ بعض جگہ قاضی مقرر ہوتے ہیں، ان کے درمیان کچھ معاملہ مقرر ہوتا ہے، کہ مثلاً ایک روپیہ چار آنہ ملا تو ایک روپیہ قاضی صاحب رکھیں گے اور ۴/نائب کو دیں گے، پھر نکاح پڑھنے کے لئے عامۃ نائب جاتے ہیں، قاضی صاحب نہیں جاتے یہ ناجائز ہے، اور یہ ایک روپیہ رشوت ہے، اس کی پوری تفصیل مطلوب ہو تو امداد الفتاویٰ جلد سوم ملاحظہ کیجئے، اس میں اس مسئلہ پر مستقل ایک رسالہ موجود ہے، اور جو شخص قاضی کو بلا کر لیجائے اور نکاح پڑھوائے اسی کے ذمہ اجرت لازم ہوگی، لڑکے والا ہو یا لڑکی والا ”لا یحل لہ (ای للقاضی) اخذ شی علی النکاح ان کان نکاحاً یجب علیہ

۱۔ در مختار علی الشامی زکریا ج ۴/ص ۲۶ کتاب النکاح، البحر کوئٹہ ص ۸۱/ج ۳ کتاب

النکاح، تبیین الحقائق ص ۹۸/ج ۲ کتاب النکاح، مکتبہ امدادیہ ملتان.

۲۔ امداد الفتاویٰ ج ۳/ص ۳۶۹/الصراح فی اجرة النکاح، مطبوعہ زکریا دیوبند.

مباشرتہ کنکاح الصغائر و فی غیرہ یحل ۱۱ خلاصتہ الفتاویٰ ج ۴ / ص ۴۸ / اور یہ اجرت قاضی صاحب کی ملک ہے، ان کو اختیار ہے کہ خود رکھیں یا مدرسہ وغیرہ میں دیں۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## نکاح خوانی

سوال:- نکاح پڑھا کر روپیہ لینا جائز ہے یا نہیں؟

الجواب حامداً ومصلياً

اگر نکاح پڑھانے والے سے اولاً معاملہ طے کر لیا جائے کہ فلاں جگہ جا کر نکاح پڑھانا ہوگا، اور اس کی اتنی اجرت تم کو دی جاوے گی، تو شرط کے موافق اجرت لینا جائز ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## قاری کے لئے اجرت کی شرط اور وجہ قرآن خوانی

سوال:- (۱) چند افراد پر مشتمل جس میں حفاظ، ناظرہ خواں، بالغ، نابالغ سب ہی

۱۔ خلاصہ الفتاویٰ ج ۴ / ص ۴۸ / کتاب القضاء "فصل فی الحظرو الاباحۃ" امجد اکیڈمی لاہور، بزازیة علی الہندیة ص ۱۴۰ / ج ۵ / کتاب القضاء الفصل الثانی فی ادبہ النوع الاول، مطبوعہ کوئٹہ، عالمگیری کوئٹہ ص ۳۴۵ / ج ۳ / کتاب القاضی، الباب الخامس عشر فی اقوال القاضی الخ.

۲۔ الدلالة فی النکاح لاتستوجب الاجر الی قوله وغیرہ من مشائخ زماننا کانوا یفتون بوجوب اجر المثل وبہ یفتی الخ عالمگیری ج ۴ / ص ۲۵۱ / مطبوعہ کوئٹہ، کتاب الاجارة مطلب الاستئجار علی الافعال المباحة، خانیه علی الہندیة ص ۳۲۷ / ج ۲ / کتاب الاجارة، باب الاجارة الفاسدة، مطبوعہ کوئٹہ.

ہوتے ہیں، یہ جماعت مختلف اوقات میں دوسرے کے دروازوں پر قرآن خوانی کے لئے جاتے ہیں، قرآن پاک کو ختم کرنے کے بعد اس جماعت کا منتخب آدمی صاحب خانہ سے دریافت کرتا ہے کہ یہ قرآن کس لئے پڑھوایا؟ ایصالِ ثواب کے لئے، برکت کے لئے، مقدمہ میں کامیابی کے لئے، بیماری وغیرہ سے نجات حاصل کرنے کے لئے؟ صاحب خانہ کی منشاء کے مطابق دعا کی جاتی ہے، پھر اس کے بعد قارئین کو شیرینی یا نقد یا کم از کم ناشتہ اور پان ضرور کھلاتا ہے، اگر بعض لوگ ان کے اس فعل کی مذمت کرتے ہیں، تو یہ لوگ جواب دیتے ہیں کہ ہماری نیت یہ نہیں ہوتی کہ صاحب خانہ کے ختم ہونے کے بعد ہم کو کچھ دے گا، جب صاحب خانہ خود ہی اپنی مرضی سے دیتا ہے، تو ہم بھی لے لیتے ہیں، تو یہ لوگ ختم قرآن کے بعد معقول شیرینی کا انتظام کرتے رہتے ہیں، اگر وہ اپنی مجبوری کی وجہ سے ان کی خاطر خواہ خدمت نہ کر سکے، تو یہ اس پر لعن طعن کرتے ہیں، اور کہتے ہیں کہ تمہارے پاس انتظام نہیں تھا، تو قرآن پاک ختم کرانے کی کیا ضرورت تھی، مذکورہ بالا طریقے سے قرآن خوانی کرنے کی شریعت مطہرہ اجازت دیتی ہے، یا نہیں؟

- (۲) اس طرح سے قرآن پاک پڑھنے کا اور پڑھوانے کا اور جو صاحب خانہ قارئین کو قرأت کے نتیجے میں دیتا ہے تو اس کا ثواب ہوگا یا نہیں؟
- (۳) جو رقم قارئین کو ملتی ہے، اس کو مدرسہ یا مسجد میں صرف کر سکتے ہیں یا نہیں؟
- (۴) اگر مذکورہ بالا طریقہ سے ختم قرآن صحیح نہیں تو پھر اس کا صحیح طریقہ کیا ہوگا، جس سے قرآن شریف کی عظمت و شان باقی رہے؟

### الجواب حامداً ومصلياً

(۱) قرآن شریف کی تلاوت عظیم الشان عبادت ہے، صرف اللہ تعالیٰ کو خوش کرنے کیلئے کی جائے، اس پر جو کچھ ثواب ملے وہ جس کو دل چاہے پہنچایا جاسکتا ہے، اس کی تلاوت

ان الانسان له ان يجعل ثواب عمله لغيره عند اهل السنة والجماعة (باقی حاشیہ گلی صفحہ پر دیکھئے)

سے کسی مالی منفعت کی نیت نہ ہونی چاہئے، ورنہ اس کا ثواب نہیں ملے گا، بلکہ مال کے لالچ میں پڑھنے سے عذاب ہوگا، کیونکہ اس کی ممانعت خود قرآن کریم میں ہے، ”ولاتشتروا بایاتی ثمناً قليلاً“ (الایۃ<sup>۱</sup>) آج کل بعض جگہ قرآن خوانی کرا کے ثواب پہنچانے کا جو طریقہ رائج ہو گیا ہے، کہ مکان پر بلا کریا مسجد میں جمع کر کے ثواب پہنچایا جاتا ہے، اور پڑھنے والوں کو شیرینی نقد چائے، کھانا، کپڑا اپنے اپنے رواج کے مطابق دیا جاتا ہے، اور پڑھنے والے اسی لالچ میں جاتے ہیں، اگر کچھ نہ دیا گیا تو ناخوش ہوتے ہیں، اور اگر پہلے سے معلوم ہو جائے کہ کچھ نہیں ملے گا، تو جانے سے عذر کر دیتے ہیں، اور بعض حافظ، قاری ایک ایک دن میں کئی کئی جگہ جاتے ہیں، پھر آپس میں مقابلہ اور مفاخرہ کرتے ہیں، کہ ہم نے اتنا کمایا، گویا کہ ایک پیشہ کمائی کا بنا رکھا ہے، اس کی ہرگز اجازت نہیں، علامہ شامی<sup>۲</sup> نے ردالمحتار<sup>۳</sup>، شرح عقود رسم المفتی<sup>۴</sup>، تنقیح الفتاویٰ الحامدیہ<sup>۵</sup> میں اس پر شدید رد لکھا ہے، اور کتب فقہ کی عبارتیں نقل کی ہیں بلکہ اس مسئلہ پر مستقل ایک رسالہ تصنیف کیا ہے، اس کا نام ہے ”شفاء الغلیل<sup>۶</sup>“ اس پر اپنے زمانے کے چیدہ چیدہ اکابر کے دستخط بھی کرائے ہیں، اس میں سیر حاصل بحث کی ہے۔

(۲) اس کا ثواب نہیں ہوگا، ”حيث صار القرآن مكسباً و حرفة يتجر بها و صار

القارى منهم لا يقر شيئاً لوجه الله تعالى خالصاً بل لا يقرأ الا للاجرة وهو الريا

(پچھلے صفحہ کا باقی) صلاة كان او صوماً او حجاً او صدقة او قراءة قرآن او الاذكار الى غير ذلك من جميع انواع البر الخ، تبیین الحقائق ص ۸۳/ ج ۲/ باب الحج عن الغير، مکتبہ امدادیہ ملتان، مجمع الانهر ص ۴۵۶/ ج ۱/ باب الحج عن الغير، دارالکتب العلمیہ بیروت.

۱۔ سورہ بقرہ آیت ۴۱/ ترجمہ: اور مت لو، مقابلہ میرے احکام کے معاوضہ حقیر کو۔ (از بیان القرآن)

۲۔ شامی کراچی ص ۵۶، ۵۵/ ج ۶/ کتاب الاجارة، باب الاجارة الفاسدة.

۳۔ شرح عقود رسم المفتی ص ۶۵، ۶۶/ مطبوعہ زکریا دیوبند.

۴۔ تنقیح الفتاویٰ الحامدیہ ص ۱۳۷/ ج ۲/ کتاب الاجارة، مطبوعہ مصر.

۵۔ رسائل بن عابدین ص ۵۱ تا ۲۰۸/ ج ۱/ السابعة: شفاء الغلیل وبل الغلیل، سهیل اکیڈمی لاہور.

المحض الذى هو ارادة العمل لغير الله تعالى فمن اين يحصل له الثواب الذى طلب المستاجران يهديه لميته وقد قال الامام قاضى خان ان اخذ الاجر فى مقابلة الذكر يمنع استحقاق الثواب ومثله فى فتح القدير اه (شرح عقود رسم المفتى ص ۳۸)۔  
 (۳) اس رقم كالىنے والا اور دینے والا کنہگار ہے، اس کو واپسی کر دینا چاہئے، ”قال تاج الشريعة فى شرح الهداية ان القرآن بالاجرة لا يستحق الثواب لالميت ولا للقارى وقال العيني فى شرح الهداية ويمنع القارى للدنيا والاخذ والمعطى اثمان (رد المحتار ج ۵ / ص ۳۵)۔“

(۴) نمبر ۱ میں لکھ دیا ہے۔ فقط واللہ سبحانہ تعالیٰ اعلم

حرره العبد محمود غفر له دار العلوم دیوبند

## اجرت پر قرآن خوانی

سوال:- بعض ممالک میں دستور ہے کہ دفن میت کے بعد چار یوم یا اور کوئی ایام تعیینہ تک قبر پر رات دن تلاوت قرآن پاک اور دوسرے ادعیہ خوانی کرتے ہیں، اور خاص اہتمام کے ساتھ اس کیلئے اجرت پر پڑھنے والے مقرر کئے جاتے ہیں، اب دریافت طلب امر یہ ہے کہ ایسا کرنا بحکم شرع شریف کیسا ہے، مع حوالہ تحریر کیجئے؟

الجواب حامداً ومصلياً

ناجائز ہے پڑھنے والا اور پڑھانے والا دونوں کنہگار ہیں، وہ اجرت حرام ہے، اس

۱ شرح عقود رسم المفتى ص ۲۶ / مطبوعه زكريا ديوبند.

۲ شامى زكريا ج ۹ / ص ۷۷ / وكراچى ج ۶ / ص ۵۶ / كتاب الاجارة، باب الاجارة الفاسدة، مطلب تحرير مهم فى عدم جواز الاستئجار على التلاوة الخ، رسائل ابن عابدين ص ۷۱ / ج ۱ / السابعة: شفاء العليل وبل الغليل سهيل اكيڈمی لاہور.

۳ ولا يصح الاستئجار على القراءة واهدائها الى الميت لانه لم ينقل (باقى حاشية اگلے صفحہ پر ملاحظہ کیجئے)

کی واپسی ضروری ہے، کذافی ردالمحتار فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## ایصال ثواب کیلئے اجارہ

سوال:- جس شخص کے یہاں میت ہو جاتی ہے، وہ تین چار مولویوں کو جمع کر کے متوفی کی قبر کے پاس بٹھا دیتا ہے، کہ اتنے روز تم کو قبر پر شب و روز حاضر ہو کر قرآن شریف پڑھنا ہوگا، اس صلہ میں تم کو روٹی اور اتنی رقم دی جائیگی، شرعاً یہ کیسا ہے؟ مالا بدمنہ، ص ۱۳۴ پر ہے، دراجارہ گرفتن بخواندن قرآن بر قبر میت معین ومختار آں است کہ جائز است وکذافی العالمگیر یہ، ایسا کرنے سے میت کو ثواب پہنچتا ہے یا نہیں؟

### الجواب حامداً ومصلياً

اس طرح تلاوت قرآن پاک سے ثواب نہیں ہوتا، نہ پڑھنے والوں کو، نہ میت کو، رقم اور روٹی معاوضہ تلاوت میں لینے اور دینے کی وجہ سے یعنی لینے اور دینے والوں کو گناہ ہوتا ہے، جیسا کہ ردالمحتار، ج ۵ کتاب الاجارہ میں تصریح ہے، ”الاحذو والمعطى آثمان“ فتاویٰ قاضی خاں میں لکھا ہے، جس کا حاصل یہ ہے کہ یہ صورت ناجائز ہے، ”قال تاج الشريعة فى شرح الهداية ان القرآن بالاجرة لا يستحق الثواب لا للميت ولا للقارى وقال العينى فى شرح الهداية ويمنع القارى للدنيا والاحذ والمعطى آثمان فالحاصل ان ماشاع فى زماننا من قراءة الاجزاء بالاجرة لا يجوز لان فيه الامر بالقراءة واعطاء الثواب للامر

(پچھلے صفحہ کا باقی حاشیہ) عن احد من الائمة الاذن فى ذلك الخ شامى زكريا ج ۹ ص ۷۸ / وکراچی ج ۶ ص ۵۷ کتاب الاجارة، باب الاجارة الفاسدة (مطلب فى الاستئجار على الطاعات) ا قال تاج الشريعة فى شرح الهداية ان القرآن بالاجرة لا يستحق الثواب لا للميت ولا للقارى وقال العينى فى شرح الهداية يمنع القارى للدنيا والاحذ والمعطى آثمان شامى کراچی ص ۵۶ / ج ۶ کتاب الاجارة، باب الاجارة الفاسدة.

والقرأة لاجل المال فاذا لم يكن للقرأى ثواب لعدم النية الصحيحة فاين يصل  
الثواب الى المستاجر ولولا الاجرة ماقرأ احد لاحد فى هذا الزمان بل جعلوا القرآن  
العظيم مكسبا ووسيلة الى جمع الدنيا انالله وانا اليه راجعون اه شامى ج ۵ /  
ص ۲۵۵ / نعمانيه فقط والله سبحانه تعالى اعلم  
حرره العبد محمود غفر له دار العلوم ديوبند

## میت کیلئے تسبیح و تہلیل وغیرہ اجرت پر

سوال:- (۱) جب میت مر جائے، تو دفن کے بعد مولوی ملے حفاظ وغیرہم کو جمع نقد  
رقم دیکر چاردن یا کم و بیش تک قبر کے گردا گرد تسبیح و تہلیل وغیرہ پڑھواتے ہیں، اور اس ثواب کو  
میت کو بخشا کیسا ہے، یعنی اس روپیہ کو ترک میت سے بغیر تقسیم ترکہ ادا کرنا چاہئے یا نہیں، قبر  
کے گرد خصوصیت سے جمع ہو کر پڑھنا جائز ہے یا نہیں، ان اجرت پر پڑھنے والوں کو ثواب ملے  
گا یا نہیں، اور ان کو یہ رقم لینا کیسا ہے؟

(۲) کسی حافظ ملّا کو دو ایک روپیہ دیکر اپنے گھر چالیس روز تک قرآن شریف پڑھوانا

کیسا ہے؟

## الجواب حامداً ومصلياً

(۱) تسبیح و تہلیل پر اجرت لینا اور دینا ناجائز ہے، اس صورت میں ثواب نہیں ہوتا،  
بلکہ گناہ ہوتا ہے، اگر میت اس کی وصیت کرے تو یہ وصیت باطل ہے، اگر ورثہ میں بعض نابالغ  
ہیں تو بغیر تقسیم کئے ترکہ میں سے یہ اجرت دینا قطعاً ناجائز ہے، دینے والوں پر بقدر حصہ

۱ شامی کراچی ج ۶ / ص ۵۶ / مطبوعہ زکریا ج ۹ / ص ۷۷۶ / کتاب الاجارة باب الاجارة  
الفاسدة، مطلب تحرير مهم فى عدم جواز الاستئجار الخ، تنقيح الفتاوى الحامديه ص ۱۳۸ /  
ج ۲ / کتاب الاجارة، مطلب فى حکم الاستئجار على التلاوة مطبوعه مصر، رسائل ابن عابدين  
ص ۱۷۱ ج ۱ / السابعة: شفاء العليل وبل الغليل سهيل اكيڈمی لاہور.

نابالغین ضمان لازم ہوگا، بعد تقسیم اگر بالغین اپنے حصہ میں سے دیں گے، تو گناہ سے وہ بھی نہ بچیں گے۔

(۲) یہ بھی ناجائز ہے، ”وبہ ظهر حال وصایا اهل زماننا فان الواحد منهم يكون في ذمته صلوات كثيرة وغيرها من الزكوة وأضاح وإيمان ويوصى لذلك بدراهم يسيرة ويجعل معظم وصيته لقرأة الختمات والتهاليل التي نص علمائنا على عدم صحة الوصية بها وان القرأة لشي من الدنيا لاتجوز وان الآخذ والمعطى اثمان لان ذلك يشبه الاستئجار على القرأة ونفس الاستئجار عليها لايجوز فكذا ما اشبهه كما صرح بذلك في عدة كتب من مشاهير كتب المذهب وانما افتى المتأخرون بجواز الاستئجار على تعليم القرآن لاعلى التلاوة كما اوضحت ذلك في شفاء الغليل اه شامی ج ۱ ص ۶۷۷ فقط واللہ سبحانہ تعالیٰ اعلم

حرره العبد محمود غفرلہ معین مفتی مدرسہ مظاہر علوم سہارنپور ۳/۵/۵۸ھ

الجواب صحیح: عبداللطیف غفرلہ

الجواب صحیح سعید احمد غفرلہ سہارنپور ۳/۵/۵۸ھ

## امامت کی اجرت میں صرف کھانا ہو تو درست نہیں

سوال:- زید ایک مسجد میں امامت کرتا ہے، اور اس کو مسجد کی جانب سے صرف کھانا

۱۔ الاباجازة وراثته وهم كبار عقلاء فلم تجز اجازة صغير ومجنون، ولو اجاز البعض ورد البعض جاز على المجيز بقدر حصته له الدر المختار على الشامی ص ۶۵۶/ج ۶/ کتاب الوصية، مطبوعه كراچی، مجمع الانهر ص ۲۱۹/ج ۴/ کتاب الوصایا، دار الکتب العلمیہ بیروت.

۲۔ شامی زکریا ج ۲ ص ۵۳۴/ مطبوعه نعمانیہ دیوبند ج ۱ ص ۲۹۲/ مطبوعه كراچی ص ۷۳/ ج ۲/ کتاب الصلوة باب قضاء الفوائت (مطلب في بطلان الوصية بالختمات والتهاليل) رسائل ابن عابدين ص ۱۶۷/ ج ۱/ السابعة: شفاء الغليل وبل الغليل سهيل اكيڈمی لاهور، تنقيح الفتاوى الحامديه ص ۱۳۸/ ج ۲/ کتاب الاجارة، مطبوعه مصر.

دیا جاتا ہے، تو یہ معاملہ درست ہے یا نہیں؟

### الجواب حامداً ومصلياً

اگر اجرت میں صرف کھانا ہی دیا جاتا ہے تو یہ معاملہ فاسد ہے، اور اگر اجرت میں کھانے کے علاوہ کوئی قلیل یا کثیر تنخواہ بھی ہو تو معاملہ درست ہے، فتاویٰ عالمگیری<sup>۱</sup> میں ہے ”وکل اجارة فيهارزق او علف فهو فاسد اھ اور شامی<sup>۲</sup> ج ۵ / ص ۳۹ / میں ہے، قوله (و كشرط طعام عبد و علف دابة) في الظهيرية استاجر عبدا او دابة على ان يكون علفها على المستاجر ذكر في الكتاب انه لا يجوز وقال الفقيه ابو الليث في الدابة ناخذ بقول المتقدمين اما في زماننا فالعبد ياكل من مال المستاجر عادة اھ وقال الحموي اي فيصح اشتراطه واعترضه بقوله فرق بين الاكل من مال المستاجر بلا شرط ومنه بشرط اھ اقول المعروف كالمشروط به يشرع كلام الفقيه كما لا يخفى على النبيه .

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۲۲/۸۸ھ

## امام کی تنخواہ وقت پر نہ ملے

سوال :- امام صاحب جن کو ختم ماہ پر ایک دو روز بعد نمازی تنخواہ دیتے ہیں، مگر پھر بھی امام صاحب کہتے ہیں کہ تم نے نماز اُدھار پڑھی ہے، ماہ ختم ہوتے ہی تنخواہ ملنی چاہئے، کیا امام

<sup>۱</sup> عالمگیری ج ۴ / ص ۴۴۲ / مطبوعہ کوئٹہ، کتاب الاجارة، فی الفصل الثانی فیما یفسد العقد فیہ لمکان الشرط، مبسوط سرخسی ص ۱۶۲ / ج ۸ / الجزء الخامس عشر، باب اجارة الراعی، مطبوعہ دار الفکر بیروت.

<sup>۲</sup> شامی زکریا ج ۹ / ص ۶۴ / مطبوعہ کراچی ج ۶ / ص ۴۷ / کتاب الاجارة، باب الاجارة الفاسدة، عالمگیری کوئٹہ ص ۴۴۲ / ج ۴ / کتاب الاجارة، الفصل الثانی فیما یفسد العقد لمکان الشرط، بزازیة علی الہندیة کوئٹہ ص ۱۲۱ / ج ۵ / کتاب الاجارة، مسائل الاجارة علی شرط.

صاحب کا یہ قول درست ہے؟

### الجواب حامداً ومصلياً

نماز یا امامت کوئی دوکانداری یا تجارتی پیشہ کمائی کا پیشہ نہیں ہے، ضرورت شرعیہ کی بنا پر تنخواہ کو مجبوراً جائز قرار دیا گیا ہے، زید کو ایسا نہیں کہنا چاہئے، مقتدیوں کو بھی خیال رکھنا چاہئے۔  
فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

### جو امام پابندی نہ کرے اس کا معاوضہ

سوال:- مسجد میں ایک امام نماز پڑھانے کے لئے رکھا گیا تھا، اور اس سے جو اناج کا وعدہ کیا تھا، وہ اس شرط پر کہ اگر جمعہ کی نماز چھوڑ دی یا بلا ضرورت باہر گھومے پھرے، تو اناج کے وعدہ کو کوئی پورا نہ کرے گا، اس کے بعد حافظ صاحب نے ساڑھے تین مہینے نماز پڑھائی، آوارہ اس دوران گھوما، ٹائم پر جماعت نہیں کرائی، مقتدیوں نے کہا تو اس نے زبان درازی کی، اب ہم اس سوچ میں ہیں کہ اس اناج میں مسجد کے کام میں یا مدرسہ اسلامیہ میں دیدیا جائے، یا اس حافظ کو دیدیا جائے، آپ اس کا جواب جلد دیں؟

۱۔ ولاتصح لاجل الطاعات مثل الاذان والحج والامامة وتعليم القرآن والفقہ ويفتى اليوم بصحتها الخ الدر المختار مع الشامی زکریا ج ۹ ص ۷۶ / مطبوعہ کراچی ۶ / ۵۵ / کتاب الاجارة، باب الاجارة الفاسدة مطلب فی الاستتجار علی الطاعات، مجمع الانهر ص ۵۳۳ / ج ۳ / باب الاجارة الفاسدة، مطبوعہ دارالکتب العلمیہ بیروت، سبک الانهر علی مجمع الانهر ص ۵۳۴ / ج ۳ / باب الاجارة الفاسدة، مطبوعہ دارالکتب العلمیہ بیروت.

۲۔ عن عبد اللہ بن عمر قال قال رسول اللہ صلی اللہ علیہ وسلم اعطوا الاجیر اجرہ قبل ان یجف عرقہ مشکوٰۃ ص ۲۵۸ / باب الاجارة، الفصل الثانی، ابن ماجہ ص ۷۶ / ابواب الرهون، باب الاجر الاجراء، مطبوعہ اشرفی دیوبند، مرقاة شرح مشکوٰۃ ص ۳۶۵ / ج ۳ / مطبوعہ بمبئی.

## الجواب حامداً ومصلياً

جتنے روز تک نماز پڑھائی ہے، اتنے روز کا اناج اس امام کو دیدیا جائے، اور بس باقی مسجد میں لگا دیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۸۵ھ

## کم تنخواہ کا علاج

سوال:- متولی اچھی طرح جانتا ہے کہ قرآن مجید کو قواعد کے مطابق ادا نہیں کر سکتا مگر کم تنخواہ کی وجہ سے بچوں کو تعلیم دلواتا ہے، اور مولوی خود اپنی اصلاح نہیں کر سکتا، کیونکہ عمر درازی کی وجہ سے اصلاح میں شرماتا ہے، ایسی حالت میں بچوں کی اصلاح کی کیا تدبیر ہے؟ اسی طرح کی تعلیم کے سلسلہ میں بچوں کا وقت ضائع کرانے میں خدا تعالیٰ کے دربار میں مجرم کون ہوگا؟ استاذ یا شاگرد، یا مہتمم، یا والدین؟

## الجواب حامداً ومصلياً

(۳،۲) اگر متولی کے پاس زیادہ تنخواہ کا انتظام نہیں ہے تو اہل محلہ خود کوشش کر کے زیادہ تنخواہ کا انتظام کر دیں تاکہ یہ صورت ہی ختم ہو جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ نظام الدین دارالعلوم دیوبند ۲۶/۱۱/۸۹ھ

۱۔ فاذا مات المدرس في اثناء السنة قبل مجيء الغلة وقبل ظهورها من الارض وقد باشر مدة ثم مات او عزل ينبغي ان ينظر وقت قسمة الغلة الى مدة مباشرته والى مباشرة من جاء بعده ويسقط المعلوم على المدرسين وينظر كم يكون منه للمدرس المنفعل والمتصل فيعطى بحسابه مدته البحر الرائق كوئته ص ۲۲۸ / ج ۵ / كتاب الوقف.

۲۔ جب مدرس قابل اور باصلاحیت ہو اور بہتر طریقہ سے تعلیم دے سکتا ہو اور بغیر تنخواہ کے اضافہ کے اس کا گزارہ نہ ہو تو اس کی تنخواہ میں اضافہ کرنا درست ہے، اگرچہ کم تنخواہ پر خدمت کے لئے دوسرا شخص (باقی حاشیہ اگلے صفحہ پر دیکھئے)

## بچے کے کان میں اذان پر کچھ پیش کرنا

**سوال:-** بچہ پیدا ہونے کے بعد اذان بچے کے کان میں پڑھوانے کو مسجد سے کسی امام یا ملا کو بلا کر اذان پڑھوانے کے بعد کچھ کھانا کھلایا، کچھ پیسے دیئے، بچہ والے نے اپنی خوشی سے، تو کیسا ہے؟

### الجواب حامدًا ومصلياً

اس کی پابندی یا مطالبہ غلط ہے، مکان پر آنے والے کے احترام میں کچھ کھلا پلا دینے میں مضائقہ نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲/۷/۹۳ھ

(پچھلے صفحہ کا باقی حاشیہ) موجود ہو مگر وہ ایسی قابلیت اور صلاحیت نہ رکھتا ہو جو مطلوب ہے۔

قال الامام للقاضي ان مرسوم المعين لا يفي بنفقتي و نفقة عيالي فراد القاضى فى مرسومه من اوقات المسجد بغير رضا اهل المحلة والامام مستغن وغيره يؤم بالمرسوم المعهود تطيب له الزيادة اذا كان عالماً تقياً البحر الرائق كوثه ص ۲۴۷ / ج ۵ / كتاب الوقف .

(حاشیہ صفحہ ۲۴۷) ۱۔ الاصل ان كل طاعة يختص بها المسلم لا يجوز الاستيجار عليها عندنا لقوله عليه الصلاة والسلام اقرؤوا القرآن ولا تاكلوا به شامى زكريا ص ۷۶ / ج ۹ / باب الاجارة الفاسدة، مطلب فى الاستيجار على الطاعات، هدايه على فتح القدير ص ۷۹ / ج ۹ / باب الاجارة الفاسدة، مطبوعه دار الفكر بيروت، مجمع الانهر ص ۵۳۲، ۵۳۳ / ج ۳ / باب الاجارة الفاسدة، مطبوعه دار الكتب العلميه بيروت .

۲۔ قال رسول الله صلى الله عليه وسلم من كان يوم من بالله واليوم الآخر فليكرم ضيفه الحديث مشكوة شريف ص ۳۲۸ / مطبع ياسر نديم ايند كمينى ديوبند باب الضيافة .

**ترجمہ:** رسول اللہ صلی اللہ علیہ وسلم نے فرمایا کہ جو شخص اللہ اور آخرت کے دن پر ایمان رکھتا ہے، تو اس کو چاہئے کہ اپنے مہمان کا اکرام کرے۔

## نماز جنازہ پڑھا کر خیرات لینا

سوال:- مردے کی نماز پڑھ کر خیرات لینا جائز ہے یا نہیں؟

الجواب حامداً ومصلياً

اصل یہ ہے کہ عبادات پر اجرت لینا جائز نہیں، لیکن متاخرین نے بضرورت بعض عبادات کو مستثنیٰ کیا ہے، ان میں امامت نماز پنج وقتہ بھی ہے ”ویفتی الیوم بصحتها ای الاجارة) علیٰ تعلیم القرآن والفقہ والامامة والاذان. درمختار علی الشامی ج ۵ / ص ۲۶۱۔

اور یہ خیرات بظاہر اجرت ہے، اور امامت نماز جنازہ کو فقہاء نے مستثنیٰ نہیں کیا، لہذا

محض اس امامت پر اجرت لینا جائز نہیں۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۲/۱/۵۵ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۲۳/۵۵ھ

الجواب صحیح: عبداللطیف غفرلہ مفتی مدرسہ مظاہر علوم سہارنپور ۲۳/۵۵ھ

## فتویٰ پر اجرت لینا

سوال:- فتویٰ کردہ اجرت گرفتن جائز است یا نہ۔

الجواب حامداً ومصلياً

باجرت فتویٰ کردن د وصورت دارد یکے بزبان جواب سوال دادن و برآن اجرت

الدرالمختار علی الشامی کراچی ج ۶ / ص ۵۵ / مطبوعہ زکریا ج ۹ / ص ۷۶ / کتاب الاجارة، باب الاجارة الفاسدة، مجمع الانهر ص ۵۳۳ / ج ۳ / باب الاجارة الفاسدة، مطبوعہ دارالکتب العلمیة بیروت، عنایة علی فتح القدیر ص ۹۸ / ج ۹ / باب الاجارة الفاسدة، مطبوعہ دارالفکر بیروت.

گرفتن بلا شرط اجارہ و بلا پابندی وقت روانیست۔

دوم تحریر جواب استفتاء دادن و آن بلا شبہ رواست زیرا کہ آن اجرت نوشتن است و بر مفتی نوشته جواب دادن از جانب شرع واجب نیست پس بران اجرت گرفتن روا خواهد بود مثل دیگر کار و بار نوشتنی مگر مقتضای غایت تقوی آنست کہ اگر مقدرہ بود صرف برائے خدا این خدمت بانجام رساند و اجرت نگیرد پیش گرفتن رخصت است کہ مرتکبش قابل ملامت نیست و اجر گرفتن عزیمت است کہ عاملش لائق تحسین کذافی رد المحتار فقط واللہ سبحانہ تعالیٰ اعلم

حرره العبد محمود غفرلہ معین مفتی مدرسہ مظاہر علوم سہارنپور ۱۳/۴/۵۶ھ

الجواب صحیح: سعید احمد غفرلہ

صحیح: عبداللطیف غفرلہ مفتی مظاہر علوم سہارنپور ۱۳/۴/۵۶ھ

**ترجمہ سوال:** فتویٰ دے کہ اجرت لینا جائز ہے یا نہیں۔

**ترجمہ جواب:** اجرت کے ساتھ فتویٰ دینے کی دو صورتیں ہیں، اول، زبانی سوال کا جواب دینا اور اس پر اجرت لینا بلا شرط اجارہ اور بلا پابندی وقت جائز نہیں، دوم، استفتاء کا جواب لکھ کر دینا اور اس پر اجرت لینا یہ بلا شبہ درست ہے، اس لئے کہ وہ لکھنے کی اجرت ہے، اور مفتی پر لکھ کر جواب دینا واجب نہیں، پس اس پر اجرت لینا درست ہے، دوسرے لکھے جانے والے کاروبار کے مثل مگر مقتضای تقویٰ یہ ہے کہ اگر قدرت ہو تو صرف برائے خدا اس خدمت کو انجام دیوے، اور اس پر اجرت نہ لیوے، پس اجرت لینا رخصت ہے، اور نہ لینا عزیمت ہے، رخصت پر عمل کرنے والا قابل ملامت نہیں اور عزیمت پر عمل کرنے والا لائق تحسین ہے۔

إفانہ يستحق أجر المثل علی کتابة الفتوى لان الواجب عليه الجواب باللسان دون الكتابة بالبنان ومع هذا الكف اولی الخ الدر المختار علی الشامی زکریا ج ۹ / ص ۱۲۷ / مطبوعه کراچی ج ۶ / ص ۹۲ / کتاب الاجارة، مسائل شتی، و شامی تکمله زکریا ج ۱۱ / ص ۷۷ / مطبوعه کراچی تکمله ج ۷ / ص ۶۱ / کتاب الهبة، مطلب لا بأس للمفتی آن یاخذ شیاً من کتابة الجواب الفتوى، بزازية علی الهندية كوئٹہ ص ۴۹ / ج ۵ / کتاب الاجارات، نوع الاعمال التي لاتصح الاجارة بها، البحر الرائق كوئٹہ ص ۲۶۷ / ج ۶ / کتاب القضاء، فصل فی المستفتی.

## باب چہارم: اجرت علی المعاصی

### کارخانہ شراب کی ملازمت

**سوال:-** کارخانہ شراب جہاں کئی ہزار من شراب روزانہ شیرہ وغیرہ سے پک کر تیار ہوتی ہے، اور یہاں سے ہندوستان کے اکثر شہروں میں بذریعہ برانڈی اور دیگر ذرائع سے روانہ کیجاتی ہے، اس میں مسلمانوں کو بطور مزدور، محرر، مثلاً شراب کی مشین چلانا، بوتلیں صاف کرنا، شراب کے لئے صندوق، ڈبہ، کنسترنانا اپنی لاری، ٹھیلہ، بیل گاڑی یا سرپرلا دکر قرب وجوار یا مثلاً دہلی، حصار لاہور، انبالہ، وغیرہ لے جانا، مسلمانوں کو جائز ہے یا نہیں، اگر ناجائز ہے تو مکروہ ہے یا حرام، اور قرآن کریم کا حکم (ولا تعاونوا علی الاثم والعدوان) ان پر صادق آتا ہے، یا نہیں؟ نیز حدیث شریف میں جو آیا ہے کہ آنحضرت ﷺ نے دس آدمیوں پر لعنت فرمائی ہے، جس میں بنانے والا، نچوڑنے والا، پینے والا، پلانے والا، اٹھا کر لیجانے والا، جس کے پاس لیجائے، وغیرہ وغیرہ جو کہ قرآن کریم کے حکم مذکور اور ”فَاجْتَنِبُوا“ کی تفسیر کر رہی ہے، اس سے کون لوگ مراد ہیں، شراب خانہ مسلمان اور ہندو کا ایک ہی حکم میں ہے یا جداگانہ احکام ہیں، مع حوالہ کتب حدیث آنحضرت ﷺ تحریر فرمائیں؟

### الجواب حامداً ومصلياً

یہ کارخانہ اگر مسلمان کا ہے تو اس کی یہ سب ملازمتیں حرام ہیں، موٹر وغیرہ کے ذریعہ سے لیجانا اور مزدوری لینا بھی حرام ہے، اگر یہ کارخانہ کافر کا ہے، تو ملازمتیں مکروہ تحریمی ہیں، شراب کی بیع و ملازمت وغیرہ میں مسلم اور کافر کا حکم یکساں نہیں، بلکہ علیحدہ علیحدہ ہے، ”عَنْ أَنَسٍ قَالَ لَعَنَ رَسُولُ اللَّهِ ﷺ فِي الْخَمْرِ عَشْرَةَ، عَاصِرَهَا وَمُعْتَصِرَهَا وَشَارِبَهَا. وَحَامِلَهَا وَالْمَحْمُولَةَ إِلَيْهِ وَسَاقِيَهَا وَبَائِعَهَا، وَآكَلَ ثَمَنِهَا، وَالْمُشْتَرِيَ لَهَا

رواہ الترمذی وابن ماجہ. مشکوٰۃ شریف<sup>۱</sup> ص ۲۴۲/ مگر شراب بنانے کی ملازمت بہر حال حرام ہے، ”و جاز حمل خمر ذمی بنفسه او بدابته باجر لا عصرها لقیام المعصیۃ بعینہ اھدر مختار قال الزیلعی وهذا عنده وقالوا هو مکروه زاد فی النہایۃ وهذا قیاس وقولہما استحسنان ثم قال الزیلعی وعلیٰ هذا الخلاف لو اجره دابته ينقل عليه الخمر، ولعل المراد ههنا عصر العنب علیٰ قصد الخمریۃ فان عین هذا الفعل معصیۃ بهذا القصد ولذا اعاد الضمیر علیٰ الخمر مع ان العصر للعنب حقیقۃ اھردالمختار ملخصاً ج ۵/ ص ۲۷۷- فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

## نسبندی کی ملازمت

سوال:- نسبندی کی ملازمت کرنا اور صرف غیر مسلموں کی نسبندی کرنا دوسروں کی نہ کرنا جائز ہے یا نہیں؟

### الجواب حامداً ومصلياً

جو کام ناجائز ہے اس کام کی نوکری کرنا بھی ناجائز ہے،<sup>۳</sup> اور دوسرا ذریعہ معاش تلاش

<sup>۱</sup> مشکوٰۃ شریف ص ۲۴۲/ ج ۱/ مطبع یاسر ندیم اینڈ کمپنی دیوبند، ترمذی شریف ص ۲۴۲/ ج ۱/ ابواب البیوع، باب ماجاء فی الخمر والنہی عن ذالک.  
**ترجمہ:** حضرت انس رضی اللہ عنہ فرماتے ہیں کہ لعنت فرمائی رسول اللہ ﷺ نے شراب کے معاملہ میں دس آدمیوں پر یعنی (۱) پھلوں کے نچوڑنے والے پر (۲) نچوڑوانے والے پر (۳) پینے والے پر (۴) اٹھانے والے پر (۵) اس شخص پر جس کے پاس شراب اٹھا کر لے جائی گئی (۶) پلانے والے پر (۷) بیچنے والے پر (۸) اس کے خریدنے والے پر (۹) شراب کی قیمت کھانے والے پر (۱۰) اس شخص پر جس کے لئے خریدی گئی۔

<sup>۲</sup> درمختار مع الشامی ج ۶/ ص ۳۹۱/ مطبوعہ کراچی، مطبوعہ زکریا ج ۹/ ص ۵۶۲/ کتاب الحظر والاباحۃ فصل فی البیع، عالمگیری کوئٹہ ص ۴۵۰/ ج ۴/ الباب الخامس العشر، الفصل الرابع فی فساد الاجارۃ، خانہ علی ہندیہ ص ۳۲۴/ ج ۲/ کتاب الاجارۃ، باب الاجارۃ الفاسدۃ.

کر لے، اور اس نوکری کو چھوڑ دے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ دارالعلوم دیوبند

## محکمہ نسبندی میں ملازمت

سوال:- میں محکمہ نسبندی میں ملازم ہوں اس محکمہ میں صاحب اولاد کو زائد تولد کے سلسلہ ختم کرانے کے لئے آپریشن کے کام پر ملازمت کرتا ہوں لہذا یہ کام شرعاً جائز ہے یا نہیں اس کی تنخواہ لینا کیسا ہے جو تنخواہ مل چکی ہے اس کے بارے میں کیا حکم ہے مجبوراً یہ کام کرنا پڑے تو کیا حکم ہے؟

### الجواب حامداً ومصلياً

یہ محکمہ اس بنیاد اور نظریہ پر قائم کیا گیا ہے کہ آدمی زیادہ ہو گئے غلہ کم پیدا ہوتا ہے، سب کو راشن پورا نہیں ملتا، جو آدمی پیدا ہو چکے ان کو دنیا سے ختم کرانے میں مفساد بہت ہیں جن کو برداشت کرنا دشوار ہے، لہذا ایسی صورت اختیار کی جائے کہ آدمی کم پیدا ہوں، تاکہ راشن سب کو ملے یہ نظریہ تعلیمات اسلام کے بالکل خلاف ہے، زمانہ جاہلیت کے لوگ اپنی اولاد کو قتل کر دیا کرتے تھے کہ اگر یہ زندہ رہیں تو اس کو راشن کہاں سے دینگے، وہ یہ سمجھتے تھے کہ راشن دینے والے ہم ہیں خدا تک اس معاملہ میں ان کو نظر کم جاتی تھی، ان کے اس نظریہ کو رد کرنے

(بچھلے صفحہ کا نمبر ۳ کا حاشیہ) ۱۔ ولا تصح الاجارة لاجل المعاصی الدر المختار علی الشامی زکریا ج ۹ ص ۷۵ مطبوعہ کراچی ج ۶ ص ۵۵ کتاب الاجارہ باب الاجارۃ الفاسدۃ، والدر المنتقی علی مجمع الانہر ج ۳ ص ۵۳۳ کتاب الاجارۃ الفاسدۃ، المبسوط للسرخسی ص ۳۸ ج ۱۶ الاجارۃ الفاسدۃ، دار الفکر بیروت۔  
و کمی استفاد استاجر الذمی رجلاً لخصی عبداً لایجوز الخ عالمگیری ج ۲ ص ۴۲۹ کتاب الاجارۃ مطلب الاستجار علی المعاصی۔

کے لئے ارشاد ہوا ”وَلَا تَقْتُلُوا أَوْلَادَكُمْ خَشْيَةَ إِمْلَاقٍ نَحْنُ نَرْزُقُهُمْ وَإِيَّاكُمْ (الآیة ۱) وَلَا تَقْتُلُوا أَوْلَادَكُمْ مِنْ إِمْلَاقٍ نَحْنُ نَرْزُقُكُمْ وَإِيَّاهُمْ (الآیة ۲) یعنی فقر کے ڈر سے اپنی اولاد کو قتل نہ کرو تم کو اور تمہاری اولاد کو ہم روزی دیں گے اس نظریہ کی بناء پر یہ تدابیر اختیار کرنا خدا پاک کی ذات اور اس کے وعدوں پر اعتماد کو ختم کرنا ہے، اس لئے ہرگز جائز نہیں علاوہ ازیں ایک دوسری خرابی اس میں یہ ہے کہ حضرت نبی کریم ﷺ نے تکثیر اولاد کی ترغیب دی ہے، اور یہ منصوبہ بالکل اس کی ضد ہے اس منصوبہ بندی میں ایک خرابی یہ بھی ہے کہ اگر تین بچے پیدا ہونے پر آپریشن کر دیا گیا اور پھر عورت کا انتقال ہو گیا مرد نے اس کے بعد دوسری شادی کی تو وہ دوسری عورت اولاد سے قطعاً محروم رہے گی، لہذا اس مقصد کیلئے آپریشن کرنا جائز نہیں ہے اور اس کی ملازمت بھی جائز نہیں اس کی تنخواہ بھی جائز نہیں، اس کے علاوہ دوسرا ذریعہ معاش اختیار کیا جائے اور دوسرا جائز ذریعہ معاش حاصل ہونے تک بحالت مجبوری پوری ناگواری کے ساتھ اس کو برداشت کیا جاسکتا ہے، انتہائی جدوجہد کے ساتھ تلاش کر کے دوسری صورت

۱۔ سورہ اسراء آیت ۳۱۔

**ترجمہ:** اور اپنی اولاد کو ناداری کے اندیشہ سے قتل نہ کرو، ہم ان کو بھی رزق دیتے ہیں اور تم کو بھی۔ (بیان القرآن)

۲۔ سورہ انعام آیت ۱۵۱۔

**ترجمہ:** اور اپنی اولاد کو افلاس کے سبب قتل مت کیا کرو، ہم ان کو اور تم کو رزق دیں گے۔ (بیان القرآن)

۳۔ قال رسول اللہ صلی اللہ علیہ وسلم تَزَوُّجُ الْوَدُودِ الْوَلُودِ فَإِنِّي مُكَاثِرٌ بِكُمْ الْأُمَمِ. (مشکوٰۃ شریف ص ۲۶۷ / کتاب النکاح) ابو داؤد شریف ص ۲۸۰ / ج ۱ / کتاب النکاح، باب تزویج الابکار.

**ترجمہ:** رسول اللہ صلی اللہ علیہ وسلم نے فرمایا اس عورت سے نکاح کرو، جو خاوند سے محبت کرے اور بہت بچے جنے میں تمہاری کثرت کی وجہ سے باقی امتوں پر فخر کرونگا۔

۴۔ لاتصح الاجارة لاجل المعاصی، الدر المختار علی الشامی زکریا ص ۷۵ / ج ۹ / کتاب الاجارة، باب الاجارة الفاسدة، الدر المنتقى علی مجمع الانهر ص ۵۳۳ / ج ۳ / باب الاجارة الفاسدة، المبسوط للسرخسی ص ۳۸ / ج ۱ / الاجارة الفاسدة، دار الفکر بیروت.

ملنے پر اس کو ترک کر دیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۸/۸۵ھ  
الجواب صحیح: بندہ نظام الدین غنی عنہ دارالعلوم دیوبند  
الجواب صحیح: محمد جمیل الرحمن نائب مفتی دارالعلوم دیوبند

## بینک کی ملازمت درست ہے یا نہیں؟

سوال:- گذارش ہے آج کے دور میں نوکری ملنا محال ہو گیا ہے، خاص طور سے مسلمانوں کو نوکری ملنے میں بہت دقت پیش ہو رہی ہے، ویسے تو مسلمانوں کو نوکری ملتی ہی نہیں ہے، میں ایک تعلیم یافتہ مسلمان ہوں دنیاوی تعلیم کیساتھ ساتھ دینی تعلیم بھی سیکھی ہے، آپ مجھے اس مسئلہ سے آگاہ کیجئے کہ کوئی مسلمان بینک بیمہ کی نوکری کر سکتا ہے یا نہیں؟

### الجواب حامداً ومصلياً

مسلمان کو اس بات پر یقین رکھنا ضروری ہے کہ سب کو روزی دینے والا اللہ پاک ہے، اور حلال روزی کا طلب کرنا اللہ پاک نے فرض قرار دیا ہے؛ لامحالہ روزی دنیا میں موجود ہے، تبھی تو اسکا طلب کرنا فرض فرمایا یہ نہیں ہو سکتا کہ حلال روزی کو وہ معدوم فرمادیں ناپید کر دیں، اور اس کا طلب کرنا فرض لازم کر دیں ”لَا يُكَلِّفُ اللَّهُ نَفْسًا إِلَّا وُسْعَهَا“ ۳ ص ۵۰/ آیت ۲۸۶“ دشواری جو کچھ پیش آتی ہے، وہ عموماً اس لئے پیش آتی ہے کہ جو انسان

۱ طلب کسب الحلال فريضة بعد الفريضة الخ مشكوة شريف ۲۲۲ / باب الكسب وطلب الحلال (مطبوعه ياسر نديم ديوبند) كنز العمال رقم الحديث ۲۳۱ / ۹ ص ۹ / ج ۲ / مطبع مؤسسة الرسالة بيروت، ترجمہ: حلال روزگار کا طلب کرنا بھی فرض ہے، جہاں اور فرائض ہیں)  
۲ سورة البقرہ آیت ۲۸۶ /

ترجمہ: اللہ تعالیٰ کسی شخص کو مکلف نہیں بناتا، مگر اسی کا جو اس کی طاقت میں ہو۔ (بیان القرآن)

خوراک، پوشاک رہن سہن کے اعتبار سے اپنے لئے اونچا تجویز کر لیتا ہے، اور اس معیار کی ملازمت ملنے میں دشواری ہوتی ہے، اگر معیار ہلکا کر لے سادہ لباس، سادہ کھانا سادہ رہائش پر قناعت کر لے تو یہ دشواری پیش نہ آئے، اولاد کی شادی بیاہ میں بھی آجکل اسی معیار کی بلندی کی وجہ سے دشواری پیش آتی ہے، سود لینے والے پر سود دینے والے پر، سود کا کاغذ لکھنے والے پر، سود کی گواہی دینے والے پر حدیث پاک میں لعنت آئی ہے، اگر ان سب سے بچ کر ملازمت ملے تو انکو اختیار کرنا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ایسی ملازمت جس میں سود کا حساب بھی ہو

سوال:- میں سرکاری ملازم ہوں، میرے کاروبار وظیفہ خوروں کو ادائیگی وظیفہ، ملازمین سرکار کی تنخواہ پر اندراجات و سفر خرچ کی تنقیح و اجراء اسٹام، دستاویزی و عدالتی کی فراہمی و فروخت کا حساب ہے، ساتھ ساتھ بعض دفعہ میرے نوٹ پر سود کی اجرائی اور مختلف قرضہ جات کی سود کی رقم بذریعہ چالان جمع ہوتی ہے، تو اس طرح سود کی اجرائی اور سود کی رقم کے جمع سرکار ہونے کا حساب بھی وقتاً فوقتاً آجاتا ہے، نیز اب لاٹری ٹکٹ کے حسابات کی ذمہ داری بھی سپرد کی گئی ہے، میں کثیر العیال ہوں، ملازمت چھوڑنے پر یقیناً والد محترم مجھ سے ناراض ہوں گے، ایسی صورت میں ملازمت کر رہا ہوں یہ میرے لئے جائز ہے یا قابل ترک ہے؟

۱۔ عَنْ جَابِرٍ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْلَ الرِّبْوِ وَمُوكَلَّةَ وَكَاتِبَهُ وَشَاهِدِيَهُ وَقَالَ هُمْ سَوَاءٌ. مشکوٰۃ شریف ص ۲۴۴ (مطبوعہ یاسر ندیم دیوبند) باب الربو، مسلم شریف ص ۲۷/ج ۲/باب الربو، کتاب البیوع، مکتبہ بلال دیوبند.

**ترجمہ:** حضرت جابر رضی اللہ عنہ سے مروی ہے کہ رسول اللہ صلی اللہ علیہ وسلم نے سود کے کھانے والے، کھلانے والے، لکھت پڑھت کرنے والے، اور اس کے گواہوں پر لعنت فرمائی، اور فرمایا کہ یہ سب لوگ برابر ہیں۔

## الجواب حامداً ومصلياً

آپ کی اصل آمدنی تو جائز تھی، لیکن اب آپ کو اپنی جائز ملازمت میں کچھ ایسا کام بھی کرنا پڑتا ہے، جس کی شرعاً اجازت نہیں، جائز کام کے مقابلہ میں اگر دوسرا کام کم ہے، تو اپنی ملازمت ترک نہ کریں! اگر جائز کام کم ہو اور دوسرا کام زائد ہو تب بھی فوراً ملازمت ترک نہ کریں، مبادا کہ پریشانی کا سامنا ہو جو قابل برداشت نہ ہو، البتہ دوسری جائز کسب معاش تلاش کرتے رہیں، جب وہ میسر آجائے، تب اس موجودہ ملازمت کو ترک کر دیں، استغفار بہر حال کرتے رہیں، نیز اللہ پاک سے حلال کسب معاش کی دعا میں لگے رہیں، امید ہے کہ اللہ تعالیٰ دعا قبول فرمائیں گے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## چنگی کی ملازمت

سوال:- ایک شخص چنگی چوکی کا داروغہ ہے، اس کی نظر سے فضائل صدقات، ص ۲۷ پر ایک حدیث گزری کہ حضور صلی اللہ علیہ وسلم کا ارشاد ہے کہ جس شخص کے پاس کوئی عذر کرے، اور وہ قبول نہ کرے، تو اس کو اتنا گناہ ہوتا ہے، جتنا کہ چنگی کے وصول کرنے والوں کو، اب داروغہ بہت پریشان ہے، کہ چنگی کی ملازمت کرے یا نہ کرے؟

۱۔ کما استفاد من هذه العبارة اهدى الى رجل شياً او اضافه ان كان غالب ماله من الحلال فلا بأس الى قوله فالمعتبر الغالب. عالمگیری ج ۵/ ص ۳۴۲/ مطبع كوئٹہ، كتاب الكراهية الباب الثاني عشر في الهدايا والضيافات، خانیه علی الهندية ص ۴۰۰/ ج ۳/ كتاب الحظر والاباحة، مطبوعه كوئٹہ.

۲۔ من ابتلى ببليتین يختار اھونھما، الاشباہ والنظائر ص ۱۴۵/ مطبوعه دارالعلوم دیوبند تحت القاعدة الخامسة، قواعد الفقه ص ۵۶/ رقم القاعدة ۱۹/ دارالكتاب دیوبند.

### الجواب حامداً ومصلياً

شریعت نے ٹیکس کو حرام قرار دیا ہے، اور ٹیکس وصول کرنے والے کیلئے سخت وعید ہے، اسکی دعا بھی قبول نہیں ہوتی؛ آج کل چنگی کا حال بھی تقریباً ایسا ہی ہے، اس لئے جب دوسری ملازمت کو پالے یا گزارہ کی صورت ہو جائے، تو چنگی کی ملازمت نہ کی جائے، اگر ملازمت کر لی ہے، اور دوسری جائز ملازمت اس سے بہتر موجود ہے، تو چنگی کی ملازمت ترک کر دی جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۶/۸۹ھ

### سرکاری ملازمت اور اس کی آمدنی

سوال:- جن ملازم گورنمنٹ کو حکم شرع کا اختیار نہ ہو مثلاً تحصیلدار یا نائب تحصیلدار وغیرہ بظاہر یہ ”من لم يحکم بما انزل اللہ الآیة“ کے مصداق ہیں، پھر ان کی ملازمت کے جواز کی کیا صورت ہو، اور انکار و پیہ دینی کاموں میں کس طرح پر صرف کرنا چاہئے؟

### الجواب حامداً ومصلياً

جن ملازمتوں میں خلاف شرع حکم کرنے پر گورنمنٹ کی طرف سے ملازم مجبور ہوتا ہے، وہ ملازمتیں اور ان کی آمدنی سب ناجائز ہیں؛ اگر تحصیلدار کا یہ حال ہے تو اس کا بھی یہی

۱۔ سمعت رسول اللہ صلی اللہ علیہ وسلم ان صاحب المكس فی النار، مسند احمد، ج ۴/ ص ۱۰۹ / مطبوعہ بیروت.

ترجمہ: میں نے رسول اللہ صلی اللہ علیہ وسلم سے سنا کہ ٹیکس وصول کرنے والا جہنمی ہے۔

”فان هذه ساعة يستجاب فيها الدعاء الالسا حرا وعشرا، المعجم الكبير للطبرانی ج ۹/ ص ۵۵ / حدیث ۸۳۷۴ / مطبوعہ بیروت.

ترجمہ: کیونکہ یہ ایسی گھڑی ہے جس میں دعاء قبول کی جاتی ہے، مگر جادو گرا اور ٹیکس وصول کرنے والے کی۔

۲۔ وتحرم الاجرة علی محظور مشروط او مضمر الخ البحر الزخار (باقی حاشیہ اگلے صفحہ پر ملاحظہ کیجئے)

حکم ہے، ایسی ملازمت کا روپیہ دینی کاموں میں صرف کرنے کی صورت یہ ہے کہ کسی غریب مسکین کو دیدیا جائے، وہ از خود کسی دینی کام میں دیدے، بظاہر ہر ملازمت کا یہ حال نہیں، تحقیق کر لی جائے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۶/۵/۱۳۵۷ھ  
الجواب صحیح: عبداللطیف مفتی مدرسہ مظاہر علوم سہارنپور  
صحیح: سعید احمد غفرلہ ۲/۹/۱۳۵۷ھ

## تصویر چھاپنے والے پریس میں ملازمت

سوال:- ہندوستان میں ہزاروں مسلمان پریسوں میں ملازم ہیں، جن کو خبروں کے ساتھ ساتھ تصویریں بھی چھاپنی پڑتی ہیں، اس ملازمت کو کرنا جائز ہے، یا نہیں؟ اور اس کی کمائی کھانا حرام ہے یا نہیں؟

### الجواب حامداً ومصلياً

جاندار کی تصویر چھاپنا اور شائع کرنا شرعاً جائز نہیں اسکی ملازمت بھی ناجائز ہے کیونکہ

(پچھلے صفحہ کا باقی حاشیہ) ج ۵ / ص ۸۲ / (مطبوعہ بیروت لبنان) کتاب الاجارة فصل فی احکام الاجرة، ومتفق عليه ان كل اجرة تكون على فعل المعصية تكون حراماً، بذل المجهود ج ۴ / ص ۲۶۵ / (مطبوعہ یحوی سہارنپور) کتاب الاجارة باب فی کسب الحجام، مجمع الانهر ج ۳ / ص ۵۳۳ / کتاب الاجاره، باب الاجارة الفاسدة، دارالکتب العلمیہ بیروت .  
لے کما یستفاد والحيلة له ان يتصدق بمقدار زكاته على فقير ثم يامر به بعد ذلك بالصرف الى هذه الوجوه الخ عالمگیری ج ۶ / ص ۳۹۲ / کتاب الجیل، الفصل الثالث فی مسائل الزکاة، المحيط البرهانی ص ۱۴۶ / ج ۹ / الفصل الثانی والعشرون، ادارة القرآن المجلس العلمی .  
۲ قال العلماء تصویر صورة الحيوان حرام شديد التحريم وهو من الكبائر متوعد عليه بهذا الوعيد الشديد وسواء صنعه لما يمتنهن او لغير فصنعته حرام بكل حال الخ فتح الباری ج ۱ / ص ۵۸۳ / کتاب اللباس، باب عذاب المصورين يوم القيامة، مطبوعه نزار مصطفى البازمکه مكرمه، شامی كراچی ص ۶۴۷ / ج ۱ / کتاب الصلوة، باب مكروهات الصلوة، البحر کوئٹہ ص ۲۷ / ج ۲ / باب ما یفسد الصلوة وما یكره فیها .

نا جائز کام کی ملازمت بھی ناجائز ہوتی ہے، لیکن اگر پریس مشینوں میں دوسری جائز چیزیں بھی چھاپی جائیں، اور اس کے ساتھ تصویریں بھی ہوں اور تصویریں کم ہوں، اور جائز چیزیں زائد ہوں تو ایسی تمام آمدنی کو ناجائز نہیں قرار دیا جائے گا، اس کی ملازمت خالص جائز ملازمت سے کمتر اور ادنیٰ ہوگی اور خالص ناجائز ملازمت سے غنیمت ہوگی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۱/۸۸ھ

## جاندار کی تصویر کو فریم کرنے کی اجرت

سوال:- زید ایک دوکان فریم بنانے کی کرنا چاہتا ہے، شیشہ کا فریم ہوگا، اس میں بہت لوگ سندیں، سرٹیفکٹ، عمارت کی تصویریں، پیل بوٹے، باغات، ندیاں وغیرہ فریم کرائیں گے، لیکن دریافت طلب بات یہ ہے کہ اب زید یہ کام شروع کرے گا، تو بہت سے مسلم اور غیر مسلم جاندار چیزوں کی تصویریں لائیں گے، اور اسے فریم کرنے کے لئے کہیں گے، اب سوال یہ ہے کہ زید اسے فریم کر سکتا ہے یا نہیں؟

### الجواب حامدًا ومصلياً

جاندار کی تصویر بنانا تو حرام اور کبیرہ گناہ ہے، اس کو اجرت پر فریم کرنا، اس حکم میں نہیں بلکہ اس میں تخفیف ہے، اس میں ایک حرام چیز کافی الجملۃ استحکام و اعزاز بھی ہے، اس لئے مکروہ ہے، اس کی اجرت میں کراہت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۵/۹۴ھ

الجواب صحیح: بندہ محمد نظام الدین غفرلہ دارالعلوم دیوبند ۱۱/۵/۹۴ھ

۱۔ قال اصحابنا وغيرهم من العلماء تصوير صورة الحيوان حرام شديد التحريم، وهو من الكبائر الخ مرقات ج ۴/ص ۴۸۳ (مطبوعه بمبئی) (باب التصاوير، الفصل الاول) نووی علی مسلم ص ۱۹۹ ج ۲/ کتاب اللباس، باب تحريم تصوير صورة الحيوان، مطبوعه رشيديه دهلي، شامی زكريا ص ۲۱۶ ج ۲/باب ما يفسد الصلاة، مطلب اذا تردد الحكم بين سنة وبدعة.

۲۔ ما قامت المعصية بعينه بكرة بيعه تحريماً والافتتن بها الخ الدر (باني حاشيا گلے صفحہ پر ملاحظہ کیجئے)

## کھجور کا رس نکالنے کے لئے اجرت پر دینا

سوال :- (۱) کھجور کے درختوں کو رس نکالنے کے لئے کرایہ پر دینا کیسا ہے؟ جب کہ معلوم ہے کہ رس نشہ لانے کی حالت میں فروخت ہوگا؟  
(۲) بعض لوگوں نے کھجور کے درختوں کو رس نکالنے کے لئے دیدیا اس شرط پر کہ اس کے بدلہ ایک گھڑی دیدینا یہ کیسا ہے؟

### الجواب حامداً ومصلياً

(۱) منع ہے۔

(۲) منع ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱۱/۸۵ھ

الجواب صحیح: بندہ محمد نظام الدین غفرلہ دارالعلوم دیوبند ۲۸/۱۱/۸۵ھ

(پچھلے صفحہ کا باقی حاشیہ) المختار علی الشامی زکریا ج ۹/ ص ۵۶۱/ کتاب الحظر والاباحۃ، فصل فی البیع، النہر الفائق ص ۲۶۸/ ج ۳/ کتاب الجہاد، باب البغاة، مطبوعہ دارالکتب العلمیۃ بیروت، البحر الرائق کوئٹہ ص ۱۴۳/ ج ۵/ قبیل کتاب اللقیط.

۱/ بکرہ (ای بیع العصیر ممن یعلم أنه یتخذہ خمراً) لاعانتہ علی المعصیۃ الخ الدر المختار علی الشامی زکریا ج ۹/ ص ۵۶۱/ کتاب الحظر والاباحۃ فصل فی البیع، سبک الانہر علی مجمع الانہر ص ۲۱۴/ ج ۴/ کتاب الکراہیۃ، فصل فی البیع، مطبوعہ دارالکتب العلمیۃ بیروت، ولا تصح الاجارۃ لاجل المعاصی الخ الدر المختار علی الشامی زکریا ص ۷۵/ ج ۹/ باب الاجارۃ الفاسدۃ، مطلب فی الاستیجار علی المعاصی، المحيط البرہانی ص ۳۴۶/ ج ۱۱/ کتاب الاجارۃ نوع آخر فی الاستیجار علی المعاصی، مطبوعہ ڈابھیل، مجمع الانہر ص ۵۳۳/ ج ۳/ باب الاجارۃ الفاسدۃ، مطبوعہ دارالکتب العلمیۃ. مستفاد امرأۃ نائحۃ او صاحب طبل (الی قولہ) اذا كان الاخذ علی الشرط كان المال بمقابله المعصیۃ فكان الاخذ معصیۃ، اما اذا لم یکن الاخذ علی شرط لم یکن الاخذ معصیۃ (عالمگیری ج ۵/ ص ۳۴۹/ کتاب الکراہیۃ، الباب الخامس عشر) المحيط البرہانی ص ۲۳/ ج ۸/ کتاب الکراہیۃ، الفصل الرابع عشر فی الکتب، مطبوعہ ڈابھیل.

## برتنوں پر جاندار کی تصویر بنانے کی اجرت

**سوال:-** ہمارے مراد آباد میں برتنوں کا کام ہوتا ہے، بعض برتن مورتی کا بھی بنتا ہے، اور بعض برتنوں میں مورتی اور ذی روح جانور اونٹ، مچھلی وغیرہ بناتے اور کھودتے ہیں، یہ مورتی اور جانور کا بنانا کھودنا جائز ہے یا نہیں، اور اس کی اجرت لینا جائز ہے یا نہیں، جو شخص یہ مورتی اور جانور بناتے ہیں اور کھدواتے ہیں ان کا یہ کاروبار ٹھیک ہے یا نہیں، ان کا پیشہ ٹھیک ہے یا نہیں، ایسے شخص کے یہاں دعوت کھانا جائز ہے یا نہیں؟

### الجواب حامداً ومصلياً

برتنوں پر جاندار چیزوں کی تصویر بھی بنائی جاتی ہے، اور پھول بیل بوٹے بھی بنائے جاتے ہیں، پس یہ بھی کچھ کام جائز ہوا، کچھ ناجائز اس کی وجہ سے پورے کام کو ناجائز نہیں کہا جائیگا، اور اصل مالیت تو مال کی ہے، بعض برتنوں کی تصویر اس پر محض زینت کے لئے بناتے ہیں، جائز کام کی اجرت جائز ہوتی ہے، ناجائز ام کی اجرت ناجائز فقط واللہ سبحانہ تعالیٰ اعلم

املاہ العبد محمود غفرلہ دارالعلوم دیوبند ۲۰/۷/۱۳۹۹ھ

## تصویر کی اجرت

**سوال:** میں ٹھیکہ داری کا کام کرتا ہوں، رنگ لوہا جنگلے وغیرہ کا ٹھیکہ بھی میرے ذمہ ہوتا ہے، بعض لوگ مجھ سے تصویر بھی بنواتے ہیں، تو اس کی کمائی میرے لئے جائز ہے یا نہیں؟

### الجواب حامداً ومصلياً

جاندار کی تصویر خود بنانا یا دوسروں کے ذریعہ سے بنوانا، لکڑی یا لوہے وغیرہ پر کھدوانا

۱۔ رجل استاجر رجل ليصور له صوراً او تماثيل الرجال في بيت او فسطاط فاني اكره ذلك واجعل له الاجرة قال هشام تاويله اذا كان الاصباغ من قبل الاجير، عالمگیری كوئٹہ ص ۴۵۰ / ج ۴ / كتاب الاجارة، مطلب الاجارة على المعاصی.

اپنی مرضی سے یا گاہک کی مرضی سے ہر طرح ناجائز ہے، بنوانے والا گاہک مسلم ہو یا غیر مسلم کسی کی خاطر اجازت نہیں ہے، مگر اس کی وجہ سے بقیہ تمام لوہے کا کام جو کہ جائز ہے شرعاً ناجائز نہیں کہا جائیگا، اور اس کی آمدنی ناجائز نہیں ہو جائے گی اگر تصویر بنانے کی آپ ذمہ داری نہ لیں نہ اس کا معاملہ کریں تو بہت اچھا ہے، پھر جس جگہ چاہیں اور جو معاملہ چاہیں کریں، آپ بری ہوں گے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۸/۸۹ھ

الجواب صحیح: بندہ محمد نظام الدین غفرلہ مفتی دارالعلوم دیوبند ۱۳/۸/۸۹ھ

## باجہ بجانے کی اجرت

سوال:- جو لوگ انگریزی باجہ بجانے والے ہیں اور وہ مسلمان ہیں ان کا پیشہ یہی ہے اس پر ان کی گذراوقات ہے، تو ان کی مزدوری بموجب شرح حدیث کے کیسی ہے، نیز ان کو کرایہ کے طور پر مسجد کی دوکانیں دینی چاہئیں یا نہیں، اس کا مفصل طور پر اور خلاصہ کے طور سے فتویٰ مرحمت ہو، اس معاملہ میں آپس میں نزاع ہو رہا ہے۔

### الجواب حامداً ومصلياً

انگریزی باجہ بجانا شرعاً جائز نہیں اور اس کا پیشہ کرنا بھی ممنوع ہے، اسکی آمدنی ناجائز

۱۔ قال اصحابنا وغيرهم من العلماء تصوير صورة الحيوان حرام شديد التحريم وهو من الكبائر لانه متوعده عليه بهذا الوعيد الشديد المذكور في الاحاديث سواء صنعه في ثوب او بساط او درهم او دينار او غير ذلك، مرقاۃ ج ۴/ ص ۸۳۳/ مطبوعه بمبئی، باب التصاوير، الفصل الاول، نووی علی مسلم ص ۱۹۹/ ج ۲/ کتاب اللباس، باب تحريم تصوير صورة الحيوان، مطبوعه رشيدية دهلي، شامی زکریا ص ۱۶/ ج ۲/ باب ما يفسد الصلاة، مطلب اذا تردد الحكم بين سنة وبدعة.

۲۔ والثانی ان یغنی ببعض آلات الغناء مما هو من شعار شارب الخمر وهو مطرب کا لطنبور العود والصنح وسائر المعازف فیحرم استعماله واستماعه شرح الطیبی (باقی حاشیہ اگلے صفحہ پر ملاحظہ کیجئے)

ہے، ایسے لوگوں کو مسجد کی دوکانیں کرائے پر دی جائیں تو احترام مسجد کے خلاف بھی ہے۔  
فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## ناول کرایہ پر دینا

سوال:- زید ایک کتب خانہ کھولنا چاہتا ہے، اس میں ناول اور قصہ کہانی کی کتابیں رکھ کر روزانہ کرایہ پر دے گا، تو کتابوں کو کرایہ پر دینا کیسا ہے؟

### الجواب حامداً ومصلياً

فتاویٰ عالمگیری میں لکھا ہے کہ کتابوں کو کرایہ پر دینا درست نہیں، خواہ وہ کتابیں کسی ہی ہوں، ناولوں کا دیکھنا تو ایسے ہی مخرب اخلاق ہے، بے شرمی، بے غیرتی اور غیروں سے آشنائی پیدا کرنے کا بڑا محرک ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱/۱۸۸ھ

الجواب صحیح: بندہ محمد نظام الدین غفرلہ دارالعلوم دیوبند ۱/۱۸۸ھ

(پچھلے صفحہ کا باقی حاشیہ) ص ۱۱۳ / ج ۹ / باب البیان والشعر، الفصل الثالث، مطبوعہ زکریا دیوبند، مرقاة شرح مشکوٰۃ ص ۶۲۰ / ج ۴ / مطبوعہ بمبئی، شرح السنة ص ۲۷۴ / ج ۷ / کتاب الاستئذان، باب ما یکرہ ان یكون الغالب علی الانسان الشعر، مطبوعہ مصطفی احمد الباز مکہ مکرمہ۔  
۱۔ ولا تصح الاجارة) لأجل المعاصی مثل الغناء والنوح والملاهی الخ الدر المختار علی الشامی زکریا ج ۹ / ص ۷۵ / مطبوعہ کراچی ج ۶ / ص ۵۵ / (کتاب الاجارة، باب الاجارة الفاسدة) عالمگیری ج ۴ / ص ۴۲۹ / کتاب الاجارة، الباب السادس عشر الخ، مجمع الانهر ص ۵۳۳ / ج ۳ / باب الاجارة الفاسدة، مطبوعہ دارالکتب العلمیة بیروت۔  
۲۔ ولو استاجر کتاباً ل یقرأ فیها شعراً کان اوفقها او غیر ذلك لا یجوز الخ عالمگیری ج ۴ / ص ۴۲۹ / کتاب الاجارة، الباب السادس عشر الخ، المحيط البرہانی ص ۳۴۹ / ج ۱ / کتاب الاجارة، نوع آخر فی الاستئجار علی المعاصی، مطبوعہ ڈابھیل، البحر الرائق کوئٹہ ص ۲۰ / ج ۸ / باب الاجارة الفاسدة۔  
مجمع الانهر ص ۵۳۴ / ج ۳ / باب الاجارة الفاسدة، مطبوعہ دارالکتب العلمیة بیروت۔

## تاڑی نکالنے کے لئے درخت کو کرایہ پر دینا

سوال:- کھجور کے درخت کا پانی جو خاص موسم میں نکالا جاتا ہے، جس کو تاڑی کہتے ہیں، جس میں نشہ ہوتا ہے، تو تاڑی نکالنے کی وجہ سے مالک درخت کا کچھ روپیہ لینا کیسا ہے؟ اور درخت ایسے شخص کو دینا جائز ہے یا نہیں، جو تاڑی کا کاروبار کرتا ہے؟

الجواب حامداً ومصلياً

درست نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۱۱/۸۵ھ

## درزی کو ناجائز لباس سینا

سوال:- میں سلانی کا کام کرتا ہوں اور لوگ ہر قسم کا نقشہ یا ہر قسم کا لباس سلوا کر پہنتے ہیں، تو مجھے سینا کیسا ہے؟

الجواب حامداً ومصلياً

ناجائز لباس سینا مکروہ ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۵/۸۸ھ

الجواب صحیح بندہ نظام الدین غفرلہ دارالعلوم دیوبند ۱۶/۵/۸۸ھ

۱۔ ماقامت المعصية بعينه يكره بيعه تحريماً والافتنزيهاً. الدر المختار على الشامي كراچی ج ۶ / ص ۳۹۱ / مطبوعه زكريا ج ۹ / ص ۵۶۱ / كتاب الحظر والاباحة، فصل في البيع، الدر المنتقى على المجموع ص ۲۱۲ / ج ۲ / كتاب الكراهية فصل في البيع، دار الكتب العلمية بيروت.

۲۔ اوخيلاً امره ان يتخذ له ثوباً على زى الفساق يكره له ان يفعل الخ شامى زكريا ج ۹ / ص ۵۶۲ / مطبوعه كراچی ج ۶ / ص ۳۹۲ / كتاب الحظر والاباحة، فصل في البيع، المحيط البرهاني ص ۶۳ / ج ۸ / كتاب الكراهية، الفصل الرابع في الكسب، مطبوعه ذابهيل، البحر الرائق كوئٹہ ص ۲۰۲ / ج ۸ / كتاب الكراهية، فصل في البيع.

## کوٹ پتلون سینا

سوال:- زید کا کام کپڑے سینے کا ہے، اور مختلف قسم کے کپڑے بنانے ہوتے ہیں، جس میں کوٹ پتلون بھی تیار کرنا ہوتا ہے، اور پتلون اس وقت اس قسم کی تیار کی جا رہی ہے، کہ رانوں میں پھنسی ہوتی ہے، جو اب عنایت فرمائیں، کہ کوٹ اور پتلون سینا جائز ہے یا ناجائز؟

### الجواب حامدًا ومصلياً

اس طرح کا کپڑا سینے میں انکشاف ستر کا تو احتمال نہیں ہے یعنی اس سے مرد کا وہ حصہ بدن نہیں کھلتا، جس کا چھپانا فرض ہے، رانوں میں اگر پتلون اس طرح پھنسی ہو کہ ران کی ہیئت ادھر سے ظاہر نہ ہوتی ہو، تو کچھ اشکال نہیں، البتہ خود ایسے کپڑے پہننا مکروہ ہے، تو اس وجہ سے ان کے سینے میں بھی ایک قسم کی کراہت ہوگی، لیکن اگر یہ لباس عامۃً مسلمان پہنتے ہوں تو کراہت بھی نہیں ہوگی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ دارالعلوم دیوبند

## ناجائز کام کی اجرت

سوال:- شا کر و خالد یہ دونوں طالب علم ہیں، ایک ہی اسکول میں تعلیم حاصل کرتے ہیں، دونوں میں دوستی ہوگئی، شا کر مقامی ہے، اور خالد پردیسی ہے، اور شا کر مینا ہے

۱۔ وخیاطاً امره أن يتخذ له ثوباً علیٰ زی الفساق یکره له ان یفعل الخ شامی زکریا ج ۹ / ۵۶۲ / مطبوعہ کراچی ج ۶ / ص ۳۹۲ (کتاب الحظر والاباحۃ، فصل فی البیع) البحر الرائق کوئٹہ ص ۲۰۲ / ج ۸ / کتاب الکراہیۃ، فصل فی البیع، المحیط البرہانی ج ۸ / کتاب الکراہیۃ، الفصل الرابع فی الکتب، مطبوعہ ڈابھیل.

اور خالد نابینا ہے، اور شا کر چھوٹا ہے، اور خالد بڑا ہے، خالد مسجد کے ایک حجرہ میں رہتا ہے، اور شا کر اپنے گھر، دوستی یہاں تک بڑھی کہ شا کر حجرہ میں آنے لگا، ایک دن شا کر آنے لگا تو خالد نے شا کر سے کہا کہ لیٹ جاؤ، ابھی اسکول سے تھکے ہوئے ہو آرام کر لو پھر جانا، شا کر لیٹ گیا، تو خالد نے شا کر کے ساتھ بد فعلی کی، پھر اس کے بعد شا کر گھر آ گیا، یہ معاملہ اتنا طویل ہو گیا کہ کچھ روز کے بعد خالد اور شا کر دونوں اسکول ساتھ آتے تھے، اور حجرے میں شا کر سے خالد بد فعلی کرتا تھا، آخر یہ ہوا کہ شا کر نے ایک سائیکل مرمت کے لئے دیدی مزدوری ۱۰۰ روپیہ طے ہوئی، شا کر نے خالد سے پچاس روپیہ طلب کئے، جو بد فعلی کی اجرت اس پر تھی، اس نے انکار کر دیا، شا کر نے اس کی شکایت کی کہ خالد میرے روپے نہیں دیتا ہے، قاری صاحب نے خالد کو بلایا اور چند لوگوں کو جمع کیا کہ شا کر کے پچاس روپے دیدو، بہر حال خالد نے نہ دیئے، تو قاری صاحب اور پنچایت نے یہ طے کیا کہ خالد کا وظیفہ پچاس روپیہ شا کر کی سائیکل کی مرمت میں دیدیا جاوے، تو کیا روپیہ خالد سے لینا جائز ہے یا کہ نہیں، اور وہ سائیکل ابھی تک شا کر کے پاس موجود ہے، اور ان دونوں میں بول چال بند ہے، شرعی حکم سے مطلع فرمائیں شا کر اور اس کے باپ نے قرآن شریف لے کر حلف اٹھایا کہ ہمارا روپیہ خالد کے پاس قرض ہے، حالانکہ وہ بد فعلی کی اجرت مقررہ کاروپیہ تھا؟

### الجواب حامداً ومصلياً

خالد و شا کر کے شرمناک تعلقات و معاملات کا پہلا تقاضا تو یہ ہے کہ ان کے درمیان ہرگز میل میلپ نہ ہونے دیا جائے، اگر ان کی اصلاح کی توقع نہ ہو تو ان کو خارج کر دیا جاوے، تاکہ ان کی وجہ سے دوسروں کے حالات خراب نہ ہونے پائیں، اور اسکول اور طلباء کی بدنامی نہ ہو، جو فیصلہ کیا گیا ہے، کہ دونوں کے روپے ملا کر سائیکل والے کو دیئے ہیں، اگر یہ روپیہ ان دونوں کو دے کر ان کا قبضہ نہیں کرایا، بلکہ اسکول سے براہ راست سائیکل والے کو دیئے گئے ہیں، تو اس روپیہ پر نہ خالد کی ملک ہوئی، نہ شا کر کی، بلکہ یوں سمجھئے کہ دونوں کا وظیفہ

ضبط کر لیا گیا، اور سائیکل والے کا مطالبہ ادا کر دیا گیا، پس یہاں نہ خالد نے روپیہ دیا نہ شاہ نے لیا کہ حرام کمائی اور فعل حرام پر روپیہ لینے دینے کا سوال پیدا ہو، جھوٹی قسم کھانا اور قرآن ہاتھ میں لے کر جھوٹا حلف اٹھانا کبیرہ گناہ ہے، جو کہ شرک کے قریب ہے اس پر سخت ندامت پختہ توبہ لازم ہے۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۴/۱۱/۸۸ھ

الجواب صحیح، بندہ محمد نظام الدین غفرلہ مفتی دارالعلوم دیوبند ۱۶/۱۱/۸۸ھ

## نائی کی اجرت

سوال:- ایک مقرر صاحب نے ایک تقریر میں یہ فرمایا کہ بال برکی اجرت حرام ہے

۱۔ قال رسول اللہ صلی اللہ علیہ وسلم الكبائر الاشرک باللہ وعقوق الوالدين وقتل النفس واليمين الغموس، مشکوٰۃ شریف ص ۱۷ / مطبوعہ یاسر ندیم دیوبند۔ ”باب الكبائر وعلامات النفاق، مسند احمد ص ۲۰۱ / ج ۲ / مسند عبد اللہ بن عمرو بن العاص رضی اللہ تعالیٰ عنہما، مطبوعہ دار الفکر بیروت، بخاری شریف ص ۹۸ / ج ۲ / کتاب الايمان والنذور، باب اليمين الغموس، مطبوعہ اشرفی دیوبند، ومن ثم ذالک اتفق اصحابنا علی ان ذالک کبیرة، الزواج ص ۸۶۵ / ج ۴ / کتاب الايمان، اليمين الغموس، مطبوعہ نزار مصطفی الباز مکہ مکرمہ، البحر الرائق کوئٹہ ص ۲۷۹ / ج ۴ / کتاب الايمان، النهر الفائق ص ۵۰ / ج ۳ / کتاب الايمان، مطبوعہ دارالکتب العلمیة بیروت.

**ترجمہ:** رسول اللہ صلی اللہ علیہ وسلم نے فرمایا کہ گناہ کبیرہ یہ ہیں اللہ کے ساتھ شریک ٹھہرانا، اور والدین کی نافرمانی کرنا، اور کسی انسان کو قتل کرنا، اور جھوٹی قسم کھانا۔

۲۔ واتفقوا علی ان التوبة من جميع المعاصی واجبة وانها واجبة علی الفور لایجوز تاخیرها سواء كانت المعصية کبیرة او صغيرة روح المعانی ص ۲۳۶ / ج ۱ / الجزء الثامن والعشرون سورة التحريم تحت آیت ص ۸ / مطبوعہ دار الفکر، نووی علی مسلم ص ۲۵۴ / ج ۲ / کتاب التوبة، مطبوعہ رشیدیہ دہلی، المفہم شرح مسلم ص ۲ / ج ۷ / کتاب الرقاق، باب تجديدا الاستغفار والتوبة، مطبوعہ دار ابن کثیر بیروت.

جب سے احقر نے یہ سنا ہے بے حد پریشان ہے احقر کا یہی پیشہ ہے، لہذا اپنی کمائی خیر خیرات کرتا اور زکوٰۃ دیتا ہے، مسجد اور مدرسہ میں حتی الامکان اپنا روپیہ صرف کرتا ہے، اور نیز کھانا پینا پہننا سب اسی کمائی سے ہی ہوتا ہے؟

### الجواب حامداً ومصلياً

بال براگر شریعت کے مطابق سر مونڈتا لیں بناتا، بغلیں مونڈتا، ناخن تراشتا ہے، تو اس کی اجرت حرام نہیں بلکہ جائز ہے، شاید لفظ حجام سے شبہ ہوا ہوگا، اس کی اجرت کو حدیث میں خبیث فرمایا گیا ہے، وہاں حجام بال بر مراد نہیں بلکہ پچھنے لگانے والا مراد ہے، عربی میں بال بر کو حجام نہیں کہتے، بلکہ حلاق کہتے ہیں اور حجام پچھنے لگانے والے کو کہتے ہیں، البتہ دارھی مونڈنا بال بر کے لئے بھی ناجائز ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۳/۸۷ھ

### نائی کی اجرت

سوال:- حجام کی آمدنی کا کیا حکم ہے، جس کی آمدنی مسلمانوں کی دارھی مونڈنے اور انگریزی بال بنانے سے حاصل ہوتی ہے؟

### الجواب حامداً ومصلياً

یہ کام بھی گناہ ہے، ان کی آمدنی بھی مکروہ ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ کسب الحجام خبیث (مشکوٰۃ شریف ص ۲۴۱ / باب الکسب وطلب الحلال)

۲۔ حرم علی الرجل قطع لحيته الدر المختار علی الشامی کراچی ص ۴۰۷ / ج ۶ / کتاب الحظر والاباحۃ، فصل فی البیع، فتح القدیر ص ۳۲۸ / ج ۲ / کتاب الصوم، باب ما یوجب القضاء والكفارة، مطبوعہ دارالفکر بیروت.

۳۔ ان الاعانة علی المعصية حرام مطلقاً بنص القرآن ولكن الاعانة حقیقة (باقی حاشیہ اگلے صفحہ پر)

## کیا نائی کی مزدوری حرام ہے

**سوال:-** نائی کی روزی حرام بتائی جاتی ہے، کیوں بتائی جاتی ہے؟ مفصل تحریر فرمائیں، اگر نائی کی روزی حرام ہے، تو اس سے چندہ لے کر مدارس دینیہ و مساجد میں کیوں لگایا جاتا ہے، بے نمازی کی روزی بھی حرام ہے، اور بے نمازی مسجد اور مدرسہ میں چندہ کی رقم دیتا ہے، لینے والے شخص کو خوب معلوم ہے کہ یہ بے نمازی ہے، پھر اس سے پیسہ کیوں لیا جاتا ہے، نیز مدارس میں نمازی بے نمازی سب کا پیسہ جاتا ہے، ان یتیم بچوں کو حرام غذا کھلا کر تعلیم حاصل کراتے ہیں، ایسا کیوں ہے؟ نمازی آدمی اور دیندار آدمی کو حلال و طیب روزی کھلانی چاہئے ایک طرف تو علماء تو کہتے ہیں کہ حلال روزی کمائی اور کھانی چاہئے، پھر وہ علماء چندہ کر کے حرام روزی طلبہ کو کیوں کھلاتے ہیں، مسجد میں بے نمازی سے جبراً پیسہ لے کر لگاتے ہیں کیا یہ صحیح ہے؟

### الجواب حامداً ومصلیاً

جونائی سر مونڈھتا ہے، مونچھیں صحیح طریقہ پر بناتا ہے، ناخن تراشتا ہے، اور اس پر اجرت لیتا ہے، تو اسکی کمائی حرام نہیں، آپ کو کہاں سے معلوم ہوا کہ نائی کی روزی مطلق حرام ہے، جو شخص شریعت کے مطابق تجارت زراعت وقت مزدوری سے روزی کماتا ہے، وہ حرام

(پچھلے صفحہ کا باقی حاشیہ) ہی ماقامت المعصیة بعین فعل المعین الخ جواهر الفقہ ج ۲ / ص ۴۴۷ / مطبع تفسیر القرآن دیوبند تفصیل الکلام فی مسئلۃ الاعانة علی الحرام، تفسیر مظہری ص ۱۹ / ج ۳ / تحت الآیة ولا تعاونوا علی الاثم والعدوان سورة المائدہ ۲ / احکام القرآن للقرطبی ص ۱۸ / ج ۳ / الجزء السادس، دار الفکر بیروت.

(حاشیہ صفحہ ۱۸) ۱۔ فاما استئجار الحجام لغير الحجامۃ كالفصد وحلق الشعر وتقصيره والختان وقطع شئی من الجسد للحاجة اليه فجاز الخ اعلاء السنن ج ۱۶ / ص ۱۶۰ / (مطبوعه امدادیة مکہ مکرمه) کتاب الاجارة، باب استئجار الحجام لغير الحجامۃ كالفصد وحلق الشعر الخ.

نہیں، اگرچہ نماز نہ پڑھنے کی وجہ سے ایسا شخص گناہ کبیرہ کا مرتکب ہے، لیکن اس کی وجہ سے اس روزی کو حرام نہیں کہا جائے گا، جبراً پیسہ لینا نہ نمازی سے درست ہے، نہ بے نمازی سے۔  
فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۲۲/۱۲/۲۰۰۶ھ

## نائی کا پیشہ تفصیل سے

سوال:- (۱) زید قوم سے نائی ہے، اس کا روزگار حجامت بنانا ہے، آجکل داڑھی منڈانے کا زیادہ رواج ہے، اگر زید داڑھی نہیں مونڈتا ہے، تو لوگ کہتے ہیں کہ ہم دوسرا نائی مقرر کر لیں گے؟

(۲) زید کو غیر مسلموں کی داڑھی مونڈنی کیسی ہے؟

(۳) مسلموں اور غیر مسلموں کے سر کے بال فینسی کاٹنا کیسا ہے؟

(۴) زید کو بعض مسلم داڑھی کاٹنے کیلئے مجبور کرتے ہیں، اور کہتے ہیں کہ تم غیر مسلموں کی بھی تو داڑھی مونڈتے ہو؟

## الجواب حامداً ومصلياً

(۱) داڑھی مونڈنا جائز نہیں، وہ لوگ اگر دوسرا نائی مقرر کرنے کی دھمکی دیتے ہیں تو

۱۔ لایحل مال امرئ الابطیب نفس منه الحدیث مشکوٰۃ شریف ص ۲۵۵ / باب الغصب والعیاریۃ الفصل الثانی، السنن الکبریٰ للبیہقی ص ۱۰۰ / ج ۶ / کتاب الغصب، باب من غصب لواحاً الخ دارالمعرفة بیروت.

ترجمہ: کسی کا مال اس کی دل کی خوشی کے بغیر حلال نہیں۔

۲۔ ان الاعانۃ علی المعصیۃ حرام ولكن الاعانۃ حقیقۃً ہی ما قامت المعصیۃ بعین فعل المعین الخ جواهر الفقہ ج ۲ / ص ۴۷۷ / (مکتبہ تفسیر القرآن دیوبند) تفصیل الکلام فی مسئلۃ الاعانۃ علی الحرام، تفسیر مظہری ص ۱۹ / ج ۳ / تحت الآیۃ ولا تعاونوا علی الاثم والعدوان سورۃ المائدہ، احکام القرآن للقرطبی ص ۱۸ / ج ۳ / الجزء السادس، دارالفکر بیروت.

آپ مت گھبرائیں رزاق خدا ہے۔

(۲) وہ بھی جائز نہیں ہے۔

(۳) مکروہ ہے۔

(۴) زید غیر مسلموں کو بھی انکار کر دے اور مسلمانوں کو بھی پھر مجبور نہیں کریں گے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۱/۳/۹۵ھ

الجواب صحیح: بندہ محمد نظام الدین غفرلہ مفتی دارالعلوم دیوبند ۳۱/۳/۹۵ھ

## فاحشہ کو زمین کرایہ پر دینا

سوال:- ایک حاجی صاحب نے اپنی زمین ایک عورت کو جو فاحشہ ہے، فعل بد کے

لئے اپنی زمین کرایہ پر دیدی ہے، اس کا کرایہ لینا جائز ہوگا یا نہیں؟

الجواب حامدًا ومصلياً

فعل بد کے لئے زمین دینا تو جائز نہیں ہے، اگر رہنے کے لئے زمین دی ہے اور وہ اس پر

۱۔ ان الاعانة على المعصية حرام ولكن الاعانة حقيقة هي ما قامت المعصية بعين فعل المعين الخ جواهر الفقه ج ۲/ص ۴۴۷ (مکتبہ تفسیر القرآن دیوبند) تفصیل الکلام فی مسئلة الاعانة على الحرام، تفسیر مظہری ص ۱۹/ج ۳/تحت الآیة ولا تعاونوا على الاثم والعدوان سورة المائدہ، ۲/احکام القرآن للقرطبی ص ۱۸/ج ۳/الجزء السادس، دارالفکر بیروت.

۲۔ وان كان اسكافاً أمره انسان أن يتخذ له خفياً على زى المجوس او الفسقة يكره له أن يفعل الخ شامی زکریا ج ۹/ص ۵۶۲/مطبوعہ کراچی ج ۶/ص ۳۹۲/کتاب الحظر والاباحہ، فصل فی البیع، المحيط البرہانی ص ۶۲/ج ۸/کتاب الکراہیۃ، فصل فی الکسب، ادارة القرآن، البحر کوئٹہ ص ۲۰۲/ج ۸/کتاب الکراہیۃ، فصل فی البیع.

۳۔ وجاز اجارة بيت بسواد الكوفة ليتخذ بيت ناراً وكنيسة او بيعة او يباع فيه الخمر وقال لا ينبغي ذلك لانه اعانة على المعصية وبه قالت الثلاثة (الدرالمختار مع الشامی کراچی، ج ۶/ص ۳۹۲/فصل فی البیع، کتاب الحظر والاباحہ، المبسوط للسرخسی ص ۳۸/ج ۱۶/باب الاجارة الفاسدة.

فعل بدہی کرے گی تو اس کا حکم دوسرا ہے، اس پر ناجائز ہونے کا حکم نہیں ہے، البتہ فعل بد سے مکایا ہوا روپیہ کرایہ میں لینا درست نہیں۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۲/۲/۸۷ھ

الجواب صحیح: بندہ محمد نظام الدین عفی عنہ دارالعلوم دیوبند ۲/۲/۸۷ھ

## اپنی زمین فرم کو کرایہ پر دینا

سوال:- کسی فرم کو جائیداد کرایہ پر دینا یہ جانتے ہوئے کہ وہ اس جگہ (Hire Purchase) کا کاروبار کرے گی جائز ہے؟ اور اگر ایسی جائیداد ترکہ میں اس حال میں ہے کہ پہلے ہی سے ”ہائر پرچیز“ اس میں کاروبار ہو رہا ہو تب کیا صورت ہے؟

### الجواب حامداً ومصلياً

امام اعظم کے نزدیک جائز ہے ”وہو الاوسع“ اور صاحبین کے نزدیک مکروہ ہے ”وہو الاورع و جاز اجارة بيت ليتخذ بيت نار أو كنيسة أو بيعة أو بيعاء فيه الخمر وقالوا لا ينبغي ذلك“<sup>۱</sup> در مختار و بسط النقول الشامی، الدر المختار علی الشامی نعمانیہ ج ۵ ص ۲۵۱ ”كتاب المحظور والاباحة“۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳/۱۱/۸۷ھ

الجواب صحیح: بندہ محمد نظام الدین غفرلہ دارالعلوم دیوبند ۳/۱۱/۸۷ھ

۱۔ ولو اجره للسكنى جاز وهو لا بدله من عبادته فيه (شامی کراچی ج ۶ ص ۳۹۲ کتاب المحظور والاباحة، فصل فی البیع، عالمگیری کوئٹہ ص ۲۵۰ ج ۴ / فصل فی الاجرة علی المعاصی، کتاب الاجارة، المبسوط للسرخسی ص ۳۹ ج ۱ / باب الاجارة الفاسدة، دار الفکر بیروت۔  
۲۔ مهر البغی خبیث ای حرام اجماعاً لانها تاخذہ عوضاً عن الزنا المحرم و وسیلة الحرام حرام (مرفقاہ ج ۳ ص ۲۹۱ / باب الکسب، مطبوعہ بمبئی، شرح الطیبی ص ۱۲ ج ۶ / کتاب البیوع، باب الکسب و طلب الحلال، زکریا دیوبند، مسلم شریف مع النووی ص ۱۹ ج ۲ / باب تحریم ثمن و مهر البغی، کتاب البیوع، بلال دیوبند۔ (حاشیہ نمبر ۳ / کالکے صفحہ پر ملاحظہ فرمائیں)

## ریڈیو بنانے اور مرمت کرنے کی اجرت

سوال:- آج کل عموماً نوجوان لڑکے جن میں خاص تعداد مسلمان لڑکوں کی بھی ہے ریڈیو بنانے کا فن سیکھتے ہیں، اور اس کے بعد یا تو خود ریڈیو بنانے اور اس کی مرمت کرنے کی دوکان کھول لیتے ہیں، یا کسی کی دوکان پر ملازمت کر لیتے ہیں، اس کے بارے میں جواز و عدم جواز کے بارے میں تحریر فرمائیں، اور اس سے پیدا کردہ آمدنی حلال ہے، یا حرام ہے؟

### الجواب حامداً ومصلياً

ریڈیو نہ نجس ہے، نہ حرام، نہ حرام کام کے لئے اصلتاً بنایا گیا ہے، جو لوگ اس کو ناجائز کام کے لئے استعمال کرتے ہیں وہ اپنے فعل کے خود ذمہ دار ہیں، اس لئے اس کا بنانا اور بنا کر آمدنی حاصل کرنا حرام نہیں، نہ ایسی آمدنی حرام ہے، اس سے بہتر حلال روزی کی کوئی دوسری صورت ہو تو وہ مقدم ہے، اس لئے کہ بکثرت لوگ اس کو لہو و لعب کے لئے استعمال کرتے ہیں، لہذا اگر کوئی اس کی آمدنی سے احتیاط کرے تو بہتر ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۵/۸۷ھ

(پچھلے صفحہ کا باقی حاشیہ) ۳ شامی زکریا ج ۹/ ص ۵۶۳/ کتاب الحظر والاباحۃ، باب الاستبراء، فصل فی البیع، تبیین الحقائق ص ۲۹/ ج ۶/ کتاب الکراہیۃ، فصل فی البیع، مطبوعہ امدادیہ ملتان، البحر الرائق کوئٹہ ص ۲۰۲/ ج ۸/ کتاب الکراہیۃ، فصل فی البیع.

۱۔ ماقامت المعصیۃ بعینہ یکرہ بیعہ تحریمہ والا فتنیہا الخ الدر المختار علی الشامی زکریا ج ۹/ ص ۵۶۱/ کتاب الحظر والاباحۃ، فصل فی البیع، الدر المنتقى علی المجمع ص ۲۱۲/ ج ۴/ کتاب الکراہیۃ فصل فی البیع، دارالکتب العلمیۃ بیروت. اس کی تفصیل جواہر الفقہ میں ملاحظہ فرمائیں۔

والثالث بیع اشیاء لیس لها مصرف لافی المعصیۃ فلیتمحض بیعہا واجارتہا وان لم یصرح بہا ففی جمیع ہذہ الصورۃ قامت المعصیۃ بعین ہذا العقد والعاقدان کلاہما آثمان بنفس العقد الی قولہ اعنی مالم تقم المعصیۃ بعینہ بشرط ان لاینوی بہا معصیۃ ولا یصرح بہا فی العقد ولا یتمحض استعمالہا فی المعصیۃ. جواہر الفقہ، ج ۴/ ص ۴۴۲/ مکتبہ تفسیر القرآن دیوبند.

## گیس بتی مجالس شرک و فسق میں کرایہ پر دینا

**سوال:-** یہ ہے کہ خادم ایک مدت سے گیس بتیاں کرایہ پر دیتا ہے، اور کرایہ پر لے جانے والے حضرات وقتاً فوقتاً اپنی غرض ایسی بتلاتے ہیں کہ جو کبھی شرک ہوتا ہے، یا فسق یا بدعات مثلاً گنیٹ کی پوجا پاٹ اور دیوالی و عرس اسی طرح جوا، شراب خانہ، زنا کاری کے اڈے اور ناچ گانوں کی محفلیں اور شادی بیاہ کی بارات جس میں بینڈ باجے وغیرہ ہوتے ہیں، عرس کی چادر کا جلوس و دیگر امور بدعات کے لئے لیجانا چاہتے ہیں، تو کیا اس صورت میں خادم کو گیس بتیاں دینا جائز یا ناجائز، جب کہ اس کے ساتھ بذات خود یا کسی دوسرے شخص کا ساتھ ہونا یا جو مسلمان ہوتا ہے، ضروری ہوتا ہے، اور یہ شرکت اس کی خرابی یا ہوا وغیرہ دینے کے لئے ہوتی ہے؟

### الجواب حامداً ومصلياً

یہ جانتے ہوئے کہ فلاں معصیت یا شرک کی محفل میں یہ گیس جائے گا، جس سے اس کی رونق میں اضافہ ہوگا، یہ اس کی اعانت ہے، اس سے اجتناب کرنا چاہئے، ”لقلولہ تعالیٰ: ولا تعاونوا علی الاثم والعدوان“ پھر جبکہ گذارہ کا دوسرا ذریعہ بھی قابو میں ہے، تو اس کو بالکل ترک کر دیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## سنیما کی آمدنی

**سوال:-** زید کا ایک مینی فلم (یعنی چھوٹا سنیما) ہے وہ اس کو ایک رات دو سو روپے کرایہ پر دیتا ہے، لوگ اس کو منع کرتے ہیں کہ تو اس حرام کام سے باز آ، منہ سے تو برا کہتا ہے لیکن عمل کے اندر سنیما چالو رکھتا ہے، بکر نے زید کو کہا کہ تم حرام خوری کیوں کرتے ہو، ایک

۱۔ سورہ مائدہ آیت ۲۲۔ **ترجمہ:** اور گناہ و زیادتی میں ایک دوسرے کی اعانت مت کرو (بیان القرآن)

تو سنیما دیکھنا گناہ، تم دکھاتے ہو اور آمدنی سے اپنا پیٹ بھی بھرتے ہو، اچھا تم ایک کام کرو کہ مجھے پانچ سو روپیہ ہر مہینہ دو یا اپنی خوشی سے جو بھی دو لیکن ہر مہینہ دو یا ایک ساتھ دس ہزار روپے دیدو، تو میں تم کو ایک ترکیب بتلا دوں، زید نے کہا کہ پھر پوچھنے کی کیا بات ہے، میں راضی ہوں، تم ترکیب بتلاؤ تو، بکر نے کہا کہ دیکھو تم سنیما چلاتے ہو یہ ہو احرام اور اس کی آمدنی بھی حرام سے ہے، اب سوال یہ ہے کہ بکر کا اس ترکیب سے ہر مہینہ پانچ سو روپیہ لینا یا وہ خوشی سے جو دے اس کو بتا سکتا ہے یا نہیں، اگر نہیں بتایا تو کیا بکر گنہگار ہوگا؟

### الجواب حامدًا ومصلياً

تبدیل ملک سے اگر تبدیل عین کا حکم ہو جائے تو اس سے سنیما کی آمدنی کیسے درست ہو جائے گی، اور یہ کاروبار کیسے جائز ہو جائے گا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۴/۲/۹۶ھ

الجواب صحیح: بندہ محمد نظام الدین غفرلہ دارالعلوم دیوبند ۱۵/۲/۹۶ھ

## مندری کی تعمیر میں مزدوری

سوال:- اہل ہنود کے مندر و گرجا وغیرہ میں معماری کا کام کرنا کیسا ہے؟

### الجواب حامدًا ومصلياً

اہل باطل کے عبادت خانہ جیسے گرجا گھر، یا بت کدہ میں تعمیری مزدوری کرنا مکروہ تحریمی ہے، اس سے پرہیز کرنا چاہئے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۴/۲/۱۴۰۱ھ

۱۔ الحرام ینتقل ای تنتقل حرمتہ وان تداولتہ الأیدی وتبدلت الاملاک الخ. شامی زکریا ص ۳۰۰ ج ۷ / کتاب البیوع باب البیع الفاسد، مطلب الحرمة تنعد.

۲۔ و جاز تعمیر کنیسة و حمل خمر ذمی باجر الی قوله وقال لا ینبغی ذالک لانه اعانة علی المعصية وبه قالت الثلاثة الخ، درمختار علی الشامی زکریا ج ۹ / (باقی حاشیہ گلے صفحہ پر ملاحظہ کیجئے)

## جانور کو مستی کا انجکشن اور فرج میں ہاتھ داخل کرنا

سوال:- ایک شخص جانوروں کا ڈاکٹر ہے، بعض وقت گائے وغیرہ کو مستی کا انجکشن دینا پڑتا ہے، جس کی صورت یہ ہے کہ انجکشن دینے سے قبل گائے کی فرج میں ہاتھ داخل کیا جاتا ہے، جس سے ایک قسم کی گدگدی پیدا ہوتی ہے، پھر انجکشن دیا جاتا ہے، آیا یہ فعل زنا میں داخل ہے یا نہیں؟ ہر دو صورت واضح طور پر تحریر فرماویں، نیز یہ ملازمت کرنا درست ہے یا نہیں؟

### الجواب حامدًا ومصلياً

یہ فعل زنا میں داخل نہیں!، البتہ خلاف فطرت اور غلط فعل ہے، ہو سکتا ہے کہ جانور کے لئے باعث اذیت بھی ہو، ایسی ملازمت سے پرہیز کیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۱۰/۹۴ھ

## جہاز میں خنزیر کا گوشت پیش کرنے کی ملازمت

سوال:- میں نمازی مسلمان ہوں، حسب عقیدہ اسلام لحم خنزیر اور شراب اور دیگر لغویات کا ارتکاب نہیں کرتا، مگر صاحب عیال اور غریب آدمی ہوں اور پانی کے جہاز میں خانساماں کا کام کرتا ہوں، شراب اور سور کا گوشت اور دیگر اشیاء مسافروں کیلئے کمپنی کی طرف سے فراہم کی جاتی ہیں، میں بحیثیت ملازم پیش کرتا ہوں میری یہ کمائی میرے لئے شرعاً حلال

(پچھلے صفحہ کا باقی حاشیہ) ص ۵۶۲ / کتاب الحظر والاباحہ، فصل فی البیع، تبیین الحقائق ص ۲۹ / ج ۶ / کتاب الکراہیۃ، فصل فی البیع، مطبوعہ امدادیہ ملتان، البحر الرائق کوئٹہ ص ۲۰۲ / ج ۸ / کتاب الکراہیۃ، فصل فی البیع.

۱۔ وهو (الزنا) وطئ الرجل المرأة في القبل في غير الملك وشبهته الخ شامی زکریا ج ۶ / ص ۵ / اول کتاب الحدود، مطلب الزنا شرعاً الخ، عالمگیری کوئٹہ ص ۱۴۳ / ج ۲ / کتاب الحدود، الباب الثانی فی الزنا، البحر کوئٹہ ص ۳ / ج ۵ / کتاب الحدود.

ہے یا نہیں؟

### الجواب حامداً ومصلياً

آپ کا حرام اشیاء کو لاکر یا پکا کر پیش کرنا معصیت و حرام ہے مگر ملازمت کی تنخواہ حرام نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۹۲ھ

### قوالی اور اس کی آمدنی

سوال:- زید ایک صالح اور دیندار آدمی ہے، اور وہ نماز پنجگانہ کا پابند ہے، نیز امور شرعیہ کا لحاظ کرتا ہے، مگر اس کا ذریعہ معاش پیشہ قوالی ہے، وہ قوالی کی محفل میں شرکت کرتا ہے، اور اس کی آمدنی سے اپنے اہل و عیال کی کفالت کرتا ہے، سوال یہ ہے کہ کیا یہ پیشہ قوالی جائز ہے یا نہیں؟ اور یہ کہ اس روپیہ سے غرباء کی امداد و ادائیگی حج بیت اللہ کیا جاسکتا ہے؟ ایک صاحب کہتے ہیں کہ قوالی کا پیشہ جائز ہے، کیونکہ اکثر بزرگان دین سے قوالی کا سننا ثابت ہے، آپ بتلا دیں کہ اگر دوسرا کاروبار کرتا ہے، اس نیت کے ساتھ کہ وہ اپنے سابق پیشہ قوالی کو ترک کر دے گا، تو وہ دوسرا پیشہ جائز ہوگا یا نہیں؟

### الجواب حامداً ومصلياً

مروجہ قوالی ناجائز ہے، اس کو ذریعہ معاش بنانا اور پیسہ حاصل کرنا بھی ناجائز ہے، ایسا پیسہ درست نہیں، اس کو غریبوں پر صدقہ کر دے، اور آئندہ کیلئے اس پیشہ سے توبہ کر لے، ایسی

۱۔ لو آجر دابة لينقل عليها الخمر او أجر نفسه ليرعى له الخنازير يطيب له الأجر عنده وعندهما يكره الخ شامی زكريا ج ۹ / ص ۵۶۲ / كتاب الحظر والاباحة فصل في البيع، المبسوط للسرخسی ص ۳۸ / ج ۱۶ / باب الاجارة الفاسدة، دار الفکر، البحر کوئٹہ ص ۲۰۲ / ج ۸ / فصل في البيع، كتاب الحظر والاباحة.

۲۔ ولا يجوز الاجارة على شيء من الغناء والفوح والمزامير والطبل وشئ (باقی حاشیہ گلے صفحہ پر ملاحظہ ہو)

کمائی سے جو ٹیکسی خریدی ہے، اس ٹیکسی کی آمدنی ناجائز نہ ہوگی؛ بلکہ اس کی قیمت کے بقدر روپیہ حسبِ وسعت صدقہ کر دے، بزرگانِ دین نے اس قسم کی محفلیں منعقد نہیں کیں، ان کا دوسرا حال تھا، امام ابوحنیفہ، امام شافعی، امام مالک، امام احمد رحمہم اللہ سب نے ہی اس قوالی کو ناجائز فرمایا ہے، فتاویٰ بزازیہ میں تصریح موجود ہے، اسی طرح قرطبی<sup>۳</sup>، ابن عابدین<sup>۴</sup>، حصکفی<sup>۵</sup>،

(پچھلے صفحہ کا باقی حاشیہ) من اللہو، ولا علی قراءة الشعر ولا اجر فی ذالک، لان المعصیة لا يتصور استحقاقها بالعقد فلا يجب الاجروان اعطاه الاجرو قبضه لا يحل له ويجب عليه رده علی صاحبه مجمع الانهر ص: ۵۳۳ / ج: ۳ / باب الاجارة الفاسدة، مطبوعه دار الکتب العلمیة بیروت، البحر الرائق کوئٹہ ص ۲۰ / ج ۸ / باب الاجارة الفاسدة، الدر المختار مع الشامی زکریا ص ۷۵ / ج ۹ / باب الاجارة الفاسدة، مطلب فی الاستئجار علی المعاصی.

۱۔ رجل اکتسب مالا من حرام ثم اشترى لهذا علی خمسة اوجه اما ان دفع تلك الدراهم الى البائع او لاثم اشترى منه بها او اشترى قبل الدفع بها ودفعها او اشترى قبل الدفع بها ودفع غيرها او اشترى مطلقا ودفع تلك الدراهم او اشترى بدرهم آخر ودفع تلك الدراهم قال ابو نصر يطيب له ولا يجب عليه ان يتصدق الا في الوجه الاول وقال الكرخي في الوجه الاول والثاني لا يطيب وفي الثالث الاخيرة يطيب وقال ابو بكر لا يطيب في الكل لكن الفتوى الآن علی قول الكرخي دفعا للحرج عن الناس شامی کراچی ص ۲۳۵ / ج ۵ / کتاب البيوع، باب المتفرقات، مطلب اذا اکتسب حراما ثم اشترى الخ مجمع مع سكب الانهر ص ۸۳ / ج ۴ / کتاب الغصب، مطبوعه دار الکتب العلمیة بیروت.

**نوٹ:** اس سے ظاہر ہوتا ہے کہ سوال میں یہ بھی ہے کہ قوالی کی کمائی سے ایک ٹیکسی خریدی لہذا اس ٹیکسی کی آمدنی جائز ہے یا نہیں۔

۲۔ ونقل القرطبي علی ان هذا الغناء وضرب القضيبي والرقص حرام بالاجماع عند مالک و ابی حنيفة والشافعي و احمد في مواضع من كتابه وسيد الطائفة شيخ احمد بسوى صرح بحرمته الخ بزازية علی هامش الهندية کوئٹہ ج ۶ / ص ۳۴۹ / کتاب الفاظ تکون اسلاماً او کفراً الخ فصل فی المتفرقات.

۳۔ الجامع لاحکام القرآن ص ۵۱ / ج ۷ / الجزء الرابع عشر، سورة لقمان تحت آیت ۶ / مطبوعه دار الفکر بیروت. (حاشیہ نمبر ۴، ۵، ۱ / گلے صفحہ پر ملاحظہ فرمائیں)

نے منع لکھا ہے، بعض اکابر کی عبارت میں بہت شدت سے سخت الفاظ میں منع کیا گیا ہے، شیخ شہاب الدین سہروردی نے بھی اجازت نہیں دی ہے، حضرت نبی اکرم ﷺ (رضوان اللہ علیہم اجمعین) سے کہیں ثابت نہیں۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۱۱/۱۱/۸۸ھ

الجواب صحیح: بندہ محمد نظام الدین عفی عنہ دارالعلوم دیوبند ۱۲/۱۱/۸۸ھ

---

(پچھلے صفحہ کے باقی حواشی) ۴ شامی زکریا ج ۹ / ص ۵۰۳ / کتاب الحظروالاباحۃ، قبیل فصل فی اللبس .  
۵ سبک الانہر علی ملتقى الابحرج ۴ / ص ۲۱۹، ۲۲۰ / کتاب الکراہیۃ، فصل فی المتفرقات،  
مطبعہ دارالکتب العلمیۃ بیروت .

---

## باب پنجم: دلالی کے احکام

### دلالی کا حکم

سوال:- دلالی کی ایک شکل تو یہ ہے کہ زید سے بائع و مشتری دونوں الگ الگ کچھ رقم دینے کو کہیں مثلاً بائع نے تو یہ کہا کہ اگر ہمارا پھل سو روپیہ کا بکوادو گے تو پانچ روپیہ ہم تم کو دیں گے، اور مشتری نے کہا کہ اگر یہ پھل ہم کو ایک سو پانچ روپیہ میں خریدوادو گے تو ہم پانچ روپیہ تم کو دیں گے، تو دلال کی پانچ پانچ روپیہ بائع اور مشتری دونوں کی جانب سے ملے اس کے علاوہ ایک سو پانچ میں سے پانچ اور ملے تو اس تیسری رقم کا کیا حکم ہے؟

### الجواب حامداً ومصلياً

دلال سو روپے میں خرید کر ایک سو پانچ روپیہ میں بیچ دے تو یہ جائز ہے، مگر اس صورت میں صرف پانچ روپیہ کا نفع ہو اور یہ دلالی کی صورت نہیں ہوتی، دلالی یہ ہے کہ بائع و مشتری کے درمیان معاملہ کرایا جائے، اس میں بائع و مشتری دونوں کو ثمن (قیمت) معلوم ہوتی ہے، اور دلال کو اس ثمن کے علاوہ اجرت ملتی ہے، خواہ وہ اجرت پانچ دس روپے کی صورت میں متعین ہو خواہ اس طرح کہ فی صدر روپے یا فی روپیہ ایک آنہ اجرت مقرر کی جائے وہ اجرت درست ہے، جس قدر بھی ہو۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ سئل محمد بن سلمة عن اجرة السمسار فقال ارجو لا بأس به الخ شامی کراچی ج ۶ / ص ۶۳ /  
و مطبوعہ زکریا ج ۹ / ص ۸۷ / (کتاب الاجارة باب ضمان الاجير مطلب في اجرة الدلال) عالمگیری  
ص ۲۵۰ / ج ۴ / کتاب الاجارة الباب الخامس عشر، الفصل الرابع في فساد الاجارة الخ مطبوعہ کوئٹہ،  
مبسوط للسرخسی ص ۱۱۵ / ج ۱۵ / باب السمسار مطبوعہ دار الفکر بیروت.

## دلالی کی اجرت بائع اور مشتری دونوں سے

سوال:- بائع و مشتری دونوں سے دلالی لینا کیسا ہے؟

الجواب حامداً ومصلياً

دونوں طرف سے دلالی جائز ہے جبکہ عرف ہو اصالۃً دلالی کا معاملہ ناجائز ہے، مگر حاجت اور عرف کی بناء پر فقہاء نے اجازت دی ہے، اور یہ اجازت اپنے عموم کی حیثیت سے یک طرفہ دو طرفہ سب کو شامل ہے۔ کذا فی الشامی کتاب الاجارۃ۔ فقط واللہ سبحانہ تعالیٰ اعلم  
حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۴ ربیع الثانی ۱۴۲۲ھ

## اجرت دلال

سوال:- عمر نے ایک مکان تعمیر کیا اس کے لئے اس کو لوہے کی ضرورت پیش آئی، اور وہ ایک تجربہ کار شخص کو ساتھ لے کر لوہا خریدنے گیا، وہاں ۵۰۰۰ روپے کا لوہا خریدا بعد کو اسے معلوم ہوا کہ دوکاندار نے اس تجربہ کار شخص کو ۵۰ روپیہ دیئے، کیونکہ وہ اس کی دوکان پر گاہک کو لے گیا تھا، یا جو بھی ان کے مابین طے ہو، تو یہ کمیشن لینا جائز ہے یا نہیں؟

الجواب حامداً ومصلياً

یہ روپیہ اس شخص کیلئے درست ہے اس کی کوشش اور محنت کا عوض ہے۔ فقط واللہ اعلم

حررہ العبد محمود غفرلہ

لے سئل محمد بن سلمة عن اجرة السمسار فقال أرجوانه لا بأس به وان كان في الاصل فاسداً لكثرة التعامل وكثير من هذا غير جائز فحوز وه لحاجة الناس اليه شامی كراچی ص ۶/۲۳، ومطبوعه زكريا ص ۹/۸۷، كتاب الاجارة، باب ضمان الاجير، مطلب في اجرة الدلال، الاشباه والنظائر ص ۱۴۸ / الفن الثاني، كتاب الاجارة، مطبوعه اشاعت الاسلام دهلي (نمبر ۲ کا حاشیہ گلے صفحہ پر)

## نیلام کرنے کی اجرت

سوال:- ایک شخص دوسرے شخص کے پھل نیلام کرتا ہے، اور نیلام کرائی مالک کی رضامندی سے ہر گھبے سے دو کیلے نیلام کرنے سے قبل نکال لیتا ہے، کیا اس کی آمدنی درست ہے؟

الجواب حامداً ومصلياً

جائز ہے۔ فقط واللہ سبحانہ تعالیٰ اعلم

حررہ العبد محمود غفرلہ

## نیلام کمیشن پر

سوال:- (۱) میرے ایک عزیز دوست نے ایک آڑتھ (فرم) از قسم میوہ جات پھل وغیرہ کی کھولی ہے، یعنی وہ کمیشن ایجنٹ ہیں کہ جو مال لوگ ان کی دوکان آڑتھ پر فروخت کرنے کو لاتے ہیں تو اس مال پر اپنے ملازموں سے بولی بلوا کر فروخت کراتے ہیں، جس

(بچھے صفحہ کا باقی حاشیہ) ۲ اجارة السمسار والمنادی والحمامی والصکاک ومالا يقدر فيه الوقت ولا العمل تجوز لما كان للناس به حاجة، ويطيب الأجر المأخوذ(شامی کراچی ج ۶ / ص ۴۷ / وشامی زکریا ج ۹ / ص ۶۴ / کتاب الاجارة باب اجارة الفاسدة) عالمگیری کوئٹہ ص ۴۵۰ / ج ۴ / کتاب الاجارة الباب الخامس عشر الفصل الرابع في فساد الاجارة الخ خلاصة الفتاوى ص ۱۱۶ / ج ۳ / الفصل الثاني في صحة الاجارة وفسادها جنس آخر في المتفرقات مطبوعه امجد اكيڈمی لاهور الاشباه والنظائر ص ۱۴۸ / الفن الثاني، كتاب الاجارة، مطبوعه اشاعت الاسلام دہلی.

۱ اجارة السمسار والمنادی والحمامی والصکاک ومالا يقدر فيه الوقت ولا العمل تجوز لما كان للناس به حاجة الخ شامی کراچی ج ۶ / ص ۴۷ / وزکریا دیوبند ج ۹ / ص ۶۴ / کتاب الاجارة باب اجارة الفاسد) عالمگیری کوئٹہ ص ۴۵۱ / ج ۴ / الباب الخامس عشر الفصل الرابع في فساد الاجارة، الاشباه والنظائر ص ۱۴۸ / الفن الثاني، كتاب الاجارة مطبوعه اشاعت الاسلام دہلی.

بیوپاری کی بولی زیادہ رقم کی ہوتی ہے، اور مالک اس پر رضامند مال دینے پر ہوتا ہے، اس خریدار (بیوپاری) کے نام بولی ختم کر کے مال اس بیوپاری کو دیدیتے ہیں، پھر اس روپیہ کو لیکر ایک مالک مال کو ادا کرتے ہیں، اور اگر بیوپاری کے پاس اس وقت ادا کرنے کے لئے روپیہ نہیں ہے، تو مالک آڑتھ (فرم) اپنے پاس سے مالک مال کو روپیہ ادا کر دیتے ہیں، اور پھر بعد میں اس سے اپنا روپیہ جب وہ دیتا ہے تو لے لیتے ہیں، ہر دو صورت میں بیوپاری یعنی خریدار مال سے علاوہ اصل رقم مال کے ایک آنہ فی روپیہ بطور کمیشن مال اس سے مالک فرم لیتے ہیں، مال کو بولی یعنی نیلام کرانے کے لئے مالک فرم (آڑتھ) کے ملازم رکھتے ہیں، اور حساب وغیرہ کے لئے بھی ملازم ہے، ان سب کی تنخواہ جو مال بکوانے پر کمیشن ملتا ہے، اس رقم سے ادا کرتے ہیں، اور دوکان کا دیگر خرچہ اور اپنا خرچہ بھی اسی کمیشن والی رقم آمدنی میں خرچ کرتے ہیں، تو ایسی صورت میں مالک مال کی اشیاء نیلام کروا کر خریدار مال سے اصل رقم مال کے علاوہ ایک آنہ فی روپیہ کے حساب سے زائد بطور کمیشن لینا مالک فرم کو جائز ہے یا نہیں؟

(۲) اس طرح سے کمیشن مال فروخت کرنے پر خریدار سے لینا سود ہے یا نہیں؟

(۳) اس کمیشن سے آمدنی والے روپیہ پر زکوٰۃ دینا چاہئے یا نہیں؟

### الجواب حامداً ومصلياً

جائز ہے۔<sup>۱</sup>

(۲) یہ سود نہیں ہے، بلکہ دلالی کی اجرت ہے جس کو شامی میں درست لکھا ہے۔<sup>۲</sup>

<sup>۱</sup> رجل اراد ان يبيع بالمزايدة فامر رجلاً لينادي ثم يبيع صاحبه فنأدى ولم يبيع قالوا ان بين لذلک وقتاً جازت الاجازة وله الاجر المسمى، عالمگیری کوئٹہ ص ۴۵۱ / ج ۴ / الباب الخامس عشر، الفصل الرابع في فساد الاجارة الخ، شامی زکریا ص ۲۴ / ج ۹ / کتاب الاجارة، باب اجازة الفاسدة،

<sup>۲</sup> سئل محمد بن سلمة عن اجرة السمسار فقال أرجوانه لا بأس به (شامی کراچی ج ۶ / ص ۲۳ / زکریا ج ۹ / ص ۸۷ / کتاب الاجارة، باب ضمان الاجير مطلب في اجرة الدلال) عالمگیری کوئٹہ ص ۴۵۰ / ج ۴ / کتاب الاجارة الباب الخامس عشر، الفصل الرابع في فساد الاجارة الخ، مبسوط السرخسی ص ۱۱۵ / ج ۱ / باب السمسار مطبوعه دار الفکر بيروت.

(۳) یہ روپیہ ملک میں داخل ہے حسب قواعد شرعیہ دیگر مملوکہ روپیہ کی طرح اس پر زکوٰۃ لازم ہوگی۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۸/۵/۸۹ھ

## نیلام کی ایک صورت

سوال:- سوتی گنج میرٹھ میں ایک چھوٹی سی کباڑی مارکیٹ ہے، جس میں موٹروں کے پرزے نیلام ہوتے ہیں، اب ان کی یونین بن گئی ہے، کیونکہ پہلے لوگ مال اُدھار لے جاتے تھے، اور پیسہ نہ دیتے تھے، اس سے چھوٹے تاجر بہت پریشان ہوتے تھے، اب یونین بنائی گئی ہے، جس کے دو ممبران ہیں جو پانچ پانچ روپیہ ماہوار دیتے ہیں، اس طرح جو روپیہ جمع ہوتا ہے اس سے یونین فروخت کنندہ کے مال کو آڑھت کے طریقہ پر نیلام کرتی ہے، اور قیمت جو آخری ہوتی ہے، اس میں سے پانچ پیسہ فی روپیہ کے حساب سے کاٹ کر باقی فروخت کنندہ کو فوراً دیدیتی ہے، اور خریدار پر لازم ہوتا ہے کہ وہ پندرہ روز کے اندر پوری قیمت یونین کو ادا کر دے، ورنہ اس پر پانچ پیسہ فی روپیہ جرمانہ کر دیا جاتا ہے، اس طرح یونین کو پانچ پیسہ فی روپیہ جرمانہ کی رقم بچتی ہے، یہ بچت کے روپیہ یونین اپنے ممبران پر تقسیم کر دیتی ہے، غرض یہ یونین آڑھت کے طریقہ پر کام کرتی ہے، اگر مال کے خریدار بھاگ جائیں یا روپیہ ادا نہ کریں، تو اس کی ذمہ داری یونین پر ہوتی ہے کہ مالک مال پر نہیں ہوتی، اب دریافت طلب بات یہ ہے:

(۱) یونین کا یہ فعل سود ہے یا نہیں؟

۱۔ وسیبہ ملک نصاب حولی تام الخ (الدر المختار علی الشامی ج ۳ ص ۴۷۴ / کتاب الزکوٰۃ) وکراچی ج ۲ ص ۲۵۹ / کتاب الزکوٰۃ، النہر الفائق ص ۱۳ / ج ۱ / کتاب الزکاۃ مطبوعہ دارالکتب العلمیہ بیروت، مجمع الانہر ص ۲۸۵ / ج ۱ / کتاب الزکاۃ مطبوعہ دارالکتب العلمیہ بیروت.

(۲) اگر سود ہے تو شرعی طریقہ پر اس کا متبادل طریقہ کیا ہے؟ تاکہ یہ یونین باقی رہ سکے، اور لوگوں کا کاروبار ٹھپ نہ ہو۔

(۳) خریداری سے جو جرمانہ لیا جاتا ہے، شرعاً اس کی کوئی جائز صورت ہو سکتی ہے یا نہیں؟ اگر ہو سکتی ہے تو کیا ہے؟

(۴) یونین کا مالک مال پر کوئی جبر نہیں ہے، جو اپنی خوشی سے چاہے اسی کا مال یونین نیلام کرتی ہے؟

### الجواب حامدًا ومصلياً

از ارتقا نیلام میں آخری بولی پر یونین قیمت اپنے پاس سے ادا کرتی ہے، تو اس کا مطلب یہ ہوا کہ یونین خود خریدار ہے، اور بولی بھی یونین ہی بولتی ہے، تو بائع بھی ہے یعنی بائع کی طرف سے وکیل ہے، یہ طریقہ غلط ہے، نیز مال فروخت ہو جائے، اور خریدار کا قبضہ ہو جانے کے بعد پندرہ روز میں قیمت وصول نہ ہونے پر پانچ پیسہ فی روپیہ جرمانہ وصول کرنا بھی جائز نہیں، کیونکہ یہ سود ہے، معاملہ اس طرح کیا جائے کہ اصل مالک بولی بولے اور آخری بولی پر یونین خود خریدے، اور قیمت اپنے پاس سے پوری دیدے، پھر بولی بولنے والے سے اپنا معاملہ مستقلاً نفع لگا کر لے، مثلاً دس پیسہ فی روپیہ اگر اس خریدار سے معاملہ کر لے کہ ایک ماہ کے اندر پوری قیمت ادا کرنا ضروری ہے، اگر وہ ایک ماہ کا وعدہ نہ کرے بلکہ دو ماہ کا وقت لے تو اس سے اس طرح معاملہ کیا جائے کہ پندرہ پیسہ فی روپیہ منافع یونین لے گی، تو اس طرح

۱۔ اقلو تولیٰ طرفی العقد لصار الشخص الواحد مطالباً ومطلوباً ومسلماً ومتسلماً وهذا ممتنع ، بدائع الصنائع زکریا ج ۲ / ص ۲۸۹ / کتاب النکاح فی بیان ان النکاح هل ینعقد بعاقده واحد الخ فتح القدير ص ۳۰۷ / ج ۳ / کتاب النکاح فصل فی الوکالة بالنکاح ، عالمگیری ص ۲ / ج ۳ / کتاب البيوع الباب الاول ، مطبوعه کوئٹہ .

۲۔ فان تعذر عليه الاداء زاد وفي الحق والأجل فهذا هو الربو الذي كانوا في الجاهلية يتعاملون به تفسیر کبير ج ۲ / ص ۳۵۱ / (مطبوعه بيروت) تحت قوله تعالى 'أَحَلَّ اللَّهُ الْبَيْعَ وَحَرَّمَ الرِّبَا (سورہ بقرہ)

شرعاً درست ہے، جرمانہ بالکل نہ لے، یہ بیع مراہمہ ہے۔ فقط واللہ سبحانہ تعالیٰ اعلم  
 حررہ العبد محمود عفی عنہ دارالعلوم دیوبند ۶/۲۷/۸۷ھ  
 الجواب صحیح بندہ محمد نظام الدین عفی عنہ دارالعلوم دیوبند ۷/۷/۸۷ھ

کسی دوسرے خریدار کو دھوکہ دینے کے لئے قیمت میں کمی

## زیادتی کرنا

سوال:- خالد پاکستان میں بکریوں کا کاروبار کرتا ہے، اور دلالی وصول کرتا ہے،  
 دلالی دو قسم کی ہوتی ہے:

(۱) بکری والے سے یہ طے کرے کہ میں تیری بکری فروخت کرادوں گا اور ہر بکری پر  
 پچاس روپے مجھے چاہئے، اس پر اتفاق ہو جائے، اور جتنی بکری بکوائے ہر ایک کے بدلے  
 پچاس روپے بکری والے سے وصول کر لے۔

(۲) دوسری قسم جو آج کل عام ہے، بکری والا بازار میں کھڑا ہے، ایک طرف دو  
 آدمی اس بکری کو خریدنا چاہتے ہیں وہ قریب میں کھڑے ہیں، پہلے وہ بکری کی قیمت بھی  
 معلوم کر چکے ہیں، بکری کی اصل قیمت ۴۰۰ روپے سے زائد نہیں، دو آدمی آتے ہیں بکری  
 والا ان سے ۵۰۰ روپے مانگتا ہے، وہ دونوں آدمی دو تین چکروں میں اس کی قیمت ۴۰۰ روپے تک  
 پہنچا دیتے ہیں، اور حقیقت میں خریدار نہیں ہیں، اب جو دو آدمی بکری خریدنا چاہتے ہیں، یہ دیکھ  
 کر اس بکری کو خرید لیتے ہیں، اور انہوں نے بکری والے سے قیمت بڑھانے پر جو طے کیا تھا وہ

۱۔ المرابحة نقل ماملکہ بالعقد الاول بالثمن الاول مع زیادة ربح ہدایہ ج ۳/ص ۷۰ (مطبوعہ  
 یاسر ندیم اینڈ کمپنی دیوبند) (کتاب البیوع باب المرابحة) درمختار مع الشامی زکریا  
 ص ۳۴۹ ج ۷/باب المرابحة والتولية، عالمگیری ص ۱۶۰ ج ۳/کتاب البیوع، الباب الرابع  
 عشر فی المرابحة الخ مطبوعہ کوئٹہ.

لے لیتے ہیں، کیا یہ اجرت یا کمیشن جائز ہے یا پہلی قسم والی اجرت جائز ہے؟

### الجواب حامدًا ومصلياً

پہلی قسم جائز ہے، دوسری قسم دھوکہ اور فریب کا معاوضہ ہے، ناجائز ہے، حدیث پاک میں ایسے فریب کی ممانعت وارد ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۲/۲۰۱۶ھ

## بائع اور مشتری کی طرف سے دلالی

سوال:- ہمارے ایک دوست کے والد صاحب ہیں ان کا دھندہ دلالی کا ہے اس میں ایسا ہوتا ہے کہ کسی کو گھر چاہئے یا زمین تو بیچنے والا یہ کہتا ہے کہ اگر تم یہ زمین یہ گھر کا گاہک لا دو تو تم کو سو روپیہ پرایک روپے یا ایک اتنے روپے دوں گا، اور جس کو ضرورت ہوتی ہے وہ یہ کہتا ہے کہ اگر کوئی گھر ہو تو ڈھونڈو میں سو روپیہ پرایک یا دو روپیہ دوں گا، اس میں گھر ڈھونڈنے میں دکھانے میں معاملہ کروانے میں اور اگر سودا ہو جائے تو کورٹ وغیرہ کے رجسٹری کاموں میں کافی وقت لگتا ہے، اور محنت اور وقت بھی خراب ہوتا ہے، اب سوال یہ ہے کہ اس میں جو

۱۔ سئل محمد بن سلمة عن اجرة السمسار فقال ار جولا باس به وان كان في الاصل فاسداً لكثرة التعامل الخ شامی کراچی ج ۶/ص ۶۳/وزکریا دیوبند ج ۹/ص ۸۷/ کتاب الاجارة باب ضمان الاجير مطلب في اجرة الدلال) عالمگیری کوئٹہ ص ۴۵۰/ج ۴/الباب الخامس عشر الفصل الرابع في فساد الاجارة الخ، مبسوط للسرخسی ص ۱۱۵/ج ۱۵/باب السمسار مطبوعه دار الفكر بيروت، الاشباه والنظائر ص ۱۲۸/الفن الثاني، کتاب الاجارة، مطبوعه اشاعت الاسلام دہلی.

۲۔ عن ابن عمر رضی اللہ تعالیٰ عنہ ان رسول اللہ صلی اللہ علیہ وسلم نہی عن النجش مسلم شریف ج ۲/ص ۳/ (مطبوعه رشیدیہ دہلی) کتاب البيوع.

ترجمہ: آپ صلی اللہ علیہ وسلم نے دھوکہ دھڑی سے منع فرمایا ہے۔ و کرہ النجش ان یزید ولا یرید الشراء او بمدحہ بما لیس فیہ لبروجہ الخ درمختار علی الشامی زکریا ص ۳۰۵/ج ۷/باب البيع الفاسد، عالمگیری ص ۲۱۰/ج ۳/کتاب البيوع، الباب العشرون في البياعات المكروهة.

آمدنی ہوئی ہے کیا یہ جائز ہے یا ناجائز؟ کیا اس آمدنی کو ذاتی کام میں کھانے پینے میں استعمال کر سکتے ہیں یا نہیں؟ اگر ناجائز ہے تو اس روپے کا کیا کیا جائے کیونکہ روپیہ ایسا ہی رکھا ہوا ہے؟

### الجواب حامدًا ومصلياً

یہ آمدنی درست ہے اس کو اپنے کام میں لانا صحیح ہے ایسی آمدنی پر حسب قواعد شرع حج بھی فرض ہو سکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۹/۳/۹۲ھ

## سود سے بچنے کے لئے دلال کی اجرت میں اضافہ

سوال:- ایک تاجر کچھ کپڑے کا بیوپار کرتا ہے، اور وہ دہلی جا کر دلال کی معرفت کپڑا خریدتا ہے، اور وہ دلال کو مبلغ ایک سو روپیہ سیکڑہ آڑت یا مزدوری دیتے ہیں، اور اگر کچھ روپیہ ادھار رہتا ہے، تو وہ اس پر سیکڑہ کی سود لگاتے ہیں کیونکہ دلال لوگ بازار سے مال خریدتے ہیں، اگر بازار والوں کے روپیہ رہتے ہیں تو وہ ان سے سود لیتے ہیں، اور دلال لوگ ہم لوگ سے لیتے ہیں، اب اگر ہم بجائے سود کے انکی آڑت یا مزدوری بجائے ایک سو روپیہ کے سو روپیہ یا ڈیڑھ روپیہ دیویں اور یہ کہہ دیں کہ ہم سود نہیں دیں گے، ہم اگر وہ آڑت یا مزدوری ایک سو روپیہ میں ڈیڑھ دیدیں تو وہ جائز ہے، یا نہیں، اگر یہ بھی ناجائز ہو جاوے، تو کوئی اور سبب بتلاؤ جس سے ہم سود دینے سے بری رہیں، اور ہمارے کام چل جاویں اور پھر دلال ہم

۱۔ سنن محمد بن سلمة عن اجرة السمسار فقال أرجوانه لا بأس به الخ شامی زکریا ج ۹ / ص ۸۷ / کتاب الاجارة مطلب فی اجرة الدلال، عالمگیری کوئٹہ ص ۴۵۰ / ج ۴ / الباب الخامس عشر الفصل الرابع فی فساد الاجارة الخ مبسوط للسرخسی ص ۱۱۵ / ج ۱ / باب السمسار، مطبوعہ دار الفکر بیروت.

سے یہ کہتے ہیں کہ بجائے ایک روپیہ کے دو روپیہ آڑت یا مزدوری دیدو تو ہم سوڈ چھوڑ دینگے؟

### الجواب حامداً ومصلياً

طریقہ مروجہ پر دلال کی اجرت ناجائز ہے، جواز کی صورت یہ ہے دلال کو مثلاً ایک دن یا آدھے دن کے لئے اجرت طے کر کے بطور مزدور کے رکھ لیا جائے، اور اس دن میں اس سے کپڑا خرید والیا جائے، اور اجرت مقررہ دیدی جائے، اب خریدار اور دلال آپس میں اجرت جو چاہیں طے کر لیں، اس میں کوئی مضائقہ نہیں۔ کذا فی سبک الانہر۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## رشوت کا مشورہ دینا محصول کم کرنے کے لئے

سوال:- احقر بحیثیت مٹھی چند کارخانوں میں حسابات کا کام کرتا ہے، حساب کی جانچ کیلئے سرکاری انسپکٹر مقرر ہوتا ہے، چنانچہ جہاں احقر کام کرتا ہے وہاں پر انسپکٹر آیا اور اس سے بیس ہزار کا بقایا نکال دیا اور جانچ کے دوران انسپکٹر نے کہا کہ تم بہت سے کارخانوں میں کام کرتے ہو کہیں سے ہمیں رشوت نہیں دلائی، میں نے یہ ذکر مالک سے کر دیا اور کہا کہ ممکن ہے کہ رشوت لینے کے بعد کچھ رقم تخفیف کر دے (حالانکہ تخفیف کا حق انسپکٹر کو نہیں ہے) اس پر مالک رشوت دینے کے لئے تیار ہو گئے، رشوت دے دی گئی، اور رقم میں کافی تخفیف ہو گئی، اس گناہ میں احقر بھی ملوث ہوا، رشوت پا کر انسپکٹر صاحب خاص طور پر احقر پر مہربان ہوئے،

۱۔ والحيلة ان يستاجرہ للخدمة يوماً ويستعمله فی البيع والشراء ولو عمل بلا شرط واعطاه شيئاً لابس به وبه جرت العادة، سبک الانہر علی ہامش مجمع الانہر ص ۴۵۸ / ج ۳ / کتاب المضاربة تحت فصل المضارب يضارب الخ مطبوعہ دارالکتب العلمیة بیروت، البحر الرائق ص ۲۶۸ / ج ۷ / کتاب المضاربة باب المضارب يضارب مطبوعہ الماجدیہ کوئٹہ ذیلعی ص ۶۷ / ج ۵ / کتاب المضاربة باب المضارب يضارب مطبوعہ امدادیہ ملتان.

اور اکثر کارخانوں میں احقر کی تعریف کرنے لگے کوئی جگہ نکلی تو مجھے پہلے بتا دیتے کہ ان سے بات کر لو، سوال یہ ہے کہ ان کی معرفت جو کام ملے اس سے ہونے والی آمدنی میرے لئے جائز ہے یا نہیں؟

### الجواب حامداً ومصلياً

رشوت لینا دینا دلانا سب حرام ہے، صدق دل سے توبہ کر لیں، انسپکٹر صاحب نے ابھی پتہ بتانے کا معاوضہ آپ سے نہیں لیا ہے، لیکن اس نے یہ ضرور دیکھ لیا کہ آپ رشوت دلا سکتے ہیں، اور اس کے موافق جہاں چاہیں گے آپ اس کو رشوت دلائیں گے، تو گویا اس نے آپ کو اپنا دلال تسلیم کر لیا ہے، پتہ بتانے کا معاوضہ اگر وہ آپ سے لیتا تو بہت قلیل ہوتا اور کارخانے سے وقتاً فوقتاً آپ کے ذریعہ سے بہت سے کثیر معاوضہ کی توقع قائم ہوگی، اس لئے انسپکٹر صاحب کی اس پتہ بتانے کی مہربانی کا پس منظر دیکھ لیں، ایک دفعہ ثالث بن کر رشوت دلانے پر سخت ندامت بھی ہوگئی، آئندہ سخت ندامت بھی نہ ہوگی، اور تیسری دفعہ ندامت بھی نہ ہوگی، حتیٰ کہ اس کی ندامت و قباحت بھی نہ رہے گی، اگرچہ جہاں بھی آپ کام کریں گے، آپ کام کی اجرت لیں گے اور وہ جائز ہوگی، مگر دلالی اور ثالثی آپ کا پیچھا نہیں چھوڑے گی۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۸۹ھ

۱۔ الراشی والمرتشی فی النار، فیض القدیر ص ۴۳/ج ۴/رقم الحدیث ص ۴۴۹۰/مطبوعہ دار الفکر بیروت الرشوة اربعة اقسام منها ما هو حرام على الاخذ والمعطى وهو الرشوة على تقليد القضاء والا مارة الثاني ارتشاء القاضي ليحكم وهو كذا لك ولو القضاء يحق (شامی كراچی ج ۵/ص ۳۶۲/كتاب القضاء مطلب في الكلام على الرشوة والهدية)

## باب ششم: فسخ اجارہ

### موت مستاجر سے فسخ اجارہ

سوال:- السلام علیکم! کیا فرماتے ہیں علمائے دین اس مسئلہ میں کہ بکر کے بزرگان ایک آراضی کرایہ چار آنہ لیکر اپنے لئے مکان رہائش تیار کرتے ہیں، جس کو عرصہ تخمیناً چند سالہ ہو جاتا ہے، آج کل وہی زمین قیمتی ہو گئی ہے، مالکان موجودہ خواہش کرتے ہیں، کہ بکر زمین کو چھوڑ دے، یا چار آنہ سے زیادہ سالانہ کرایہ مقرر کرے، مگر بکر نہ زمین چھوڑتا ہے، اور نہ کرایہ بڑھاتا ہے، بلکہ یہی کہتا ہے کہ میرے بزرگوں سے مقرر ہو چکا ہے، اسی کرایہ پر قابض رہوں گا، بلکہ بعض سال اس کرایہ کو بھی ادا نہیں کرتا، اور خلاف مرضی مالکان بلا دریافت زمین مکان کو پختہ بکر نے بنا لیا ہے، اور بکر ایک مسجد کا امام بھی ہے۔

(۱) کیا بکر بصورت مندرجہ غاصب ہے؟

(۲) اگر غاصب ہے تو کیا بکر کے پیچھے نماز جائز ہے؟

### الجواب حامداً ومصلياً

بکر کے بزرگوں نے اگر وہ زمین کرایہ پر باقاعدہ لی تھی، اس طرح پر کہ اصل مالک سے کرایہ اور مدت کرایہ داری کو طے کر لیا تھا، تب تو یہ اجارہ صحیح تھا، اور عقد اجارہ مالک یا کرایہ دار کے مرنے سے فسخ ہو جاتا ہے، پس اگر اصل کرایہ کا معاملہ کرنے والا مر چکا ہے، تو یہ معاملہ

۱- واما شرائط الصحة فمنها بيان المدة في الدور والمنزل والحوانيت، ومنها ان تكون الاجرة معلومة، عالمگیری کوئٹہ ص ۱۱۴/ ج ۲ کتاب الاجارة، الباب الاول في تفسير الاجارة وركنها وشرائطها، الدر المختار على الشامي زكريا ص ۸۷، ج ۹ کتاب الاجارة، تبیین الحقائق ص ۱۰۶، ۱۰۵، ج ۵ کتاب الاجارة، مطبوعه امداديه ملتان.

فسخ ہو گیا، اب از سر نو بکر سے یا جس سے دل چاہے معاملہ کرنا چاہئے، جس کرایہ پر بھی فریقین رضا مند ہوں، معاملہ کر لیا جائے، پہلے معاملہ کا اب کوئی اعتبار نہیں، اور جو مکان بکر نے بنایا ہے وہ بکر کا ہے، اس کو اختیار ہے خواہ گرا کر اس کا سامان اٹھالے، خواہ مالک کے ہاتھ فروخت کر دے، اور مالک اگر خریدنا چاہے، تو اس کی قیمت دیدے، اور قیمت گرے ہوئے مکان یعنی اینٹ وغیرہ کی معتبر ہوگی، قائم اور تعمیر شدہ مکان کی قیمت معتبر نہ ہوگی، اور جو بکر ہی اصل مالک سے وہ زمین از سر نو کرایہ پر لے تو مکان کو گرانے کی ضرورت نہیں ”وتنفسخ (الاجارة) بلا حاجة الى الفسخ بموت احد عاقدین در مختار وتصح اجارة ارض للبناء والغرس فان مضت المدة قلعهما وسلمها فارغة لعدم نهما يتهما الا ان يغرم له الموجر قيمته ای البناء والغرس مقلو عاً الخ در مختار مختصر ج ۵ / ص ۱۹ / ۲

اور اگر بکر کے بزرگوں نے کوئی مدت کرایہ داری کی متعین نہیں کی تھی، تو یہ اجارہ فاسدہ تھا، جس کا فسخ کرنا واجب ہے، ”افادان رکنها الايجاب والقبول وشرطها كون الاجرة والمنفعة معلومتين لان جهالتهم تفضي الى المنازعة ويعلم النفع ببيان المدة كالسكنى والزراعة مدة كذا در مختار ج ۵ / ص ۲ / اگر بکر تائب ہو کر اس معاملہ کو شریعت کے موافق

۱۔ در مختار علی الشامی کراچی ج ۲ / ص ۸۳ / مطبوعہ زکریا ج ۹ / ص ۱۱۴ / کتاب الاجارة، باب فسخ الاجارة، البحر الرائق کوئٹہ ص ۳۶ / ج ۸ / کتاب الاجارة، باب فسخ الاجارة، مجمع الانهر ص ۵۵۹ / ج ۳ / کتاب الاجارة، باب فسخ الاجارة، مطبوعہ دار الکتب العلمیة بیروت.

۲۔ در مختار علی الشامی زکریا ج ۹ / ص ۴۰، ۴۱ / وکراچی ج ۶ / ص ۳۰ / کتاب الاجارة باب مايجوز من الاجارة الخ، البحر الرائق کوئٹہ ص ۱۱ / ج ۸ / باب مايجوز من الاجارة ومايكون خلافا فيها، مجمع الانهر ص ۵۲۲ / ج ۳ / باب مايجوز من الاجارة وما لايجوز، مطبوعہ دار الکتب العلمیة بیروت.

۳۔ در مختار علی الشامی زکریا ج ۹ / ص ۵ / مطبوعہ کراچی ج ۶ / ص ۵ / کتاب الاجارة، مجمع الانهر ص ۴۱۰، ۴۱۱ / ج ۳ / کتاب الاجارة، مطبوعہ دار الکتب العلمیة بیروت، تبیین الحقائق ص ۱۰۵ / ج ۵ / کتاب الاجارة، مطبوعہ امدادیہ ملتان.

کرے تو خیر ورنہ کسی دوسرے شخص کو (جو کہ امامت کا اہل بھی ہو امام بنا لیا جائے)

محمود گنگوہی غفرلہ

بکر کے بزرگوں سے جو معاملہ کرایہ کا ہوا تھا اس کی مفصل کیفیت اور شرائط معلوم کرنے کے بعد کوئی صحیح رائے قائم کی جاسکتی ہے، ظاہر سوال کے موافق جواب صحیح ہے، البتہ یہ امر قابل اضافہ ہے کہ مرنے کی وجہ سے اصل قاعدہ کے موافق اجارہ بے شک فسخ ہو جاتا ہے، لیکن اگر ورثہ طرفین اس پر عمل در آدرکھیں تو اثر فسخ کا ظاہر نہیں ہوگا، اجارہ صحیح رہے گا، ”وینبغی ان لا یظہر الانفساخ خصوصاً ما لم یطالب الوارث بالتفریغ او بالتزام باجر اخر در مختار“، ہاں اگر ورثہ طرفین میں سے کوئی شخص اس کو باقی رکھنا نہ چاہے تو فسخ ہو جائے گا، اور امامت ایسے شخص کی مکروہ تحریمی ہے، اگر اس سے بہتر دوسرا شخص موجود ہو بشرطیکہ وہ شخص بھی اس سوال کی تصدیق کرتا ہو۔ فقط والسلام

سعید احمد غفرلہ مدرسہ مظاہر علوم سہارنپور

صحیح: عبداللطیف غفرلہ، مفتی مدرسہ مظاہر علوم سہارنپور ۸/رمضان ۱۴۲۵ھ

## ایضاً

سوال:- بکر کے بزرگوں نے اپنی رہائش کے لئے زمین سفید بغرض بنانے مکان

۱۔ در مختار علی الشامی زکریا ج ۹/ص ۱۱۶ /مطبوعہ کراچی ج ۶/ص ۸۵ /کتاب الاجارہ، باب فسخ الاجارہ.

۲۔ اما الفاسق فقد عللوا کراہة تقدیمہ بانہ لایہتم لامردینہ و بان فی تقدیمہ للامامة تعظیمہ وقد وجب علیہم اہانتہ شرعاً بل مشی فی شرح المنیة علی ان کراہة تقدیمہ کراہة تحریم، شامی زکریا ص ۲۹۹ /ج ۲ /باب الامامة، قبیل مطلب البدعة خمسة اقسام، حلبی کبیر ص ۵۱۳ /فصل فی الامامة، مطبوعہ سہیل اکیڈمی لاہور، طحاوی علی المراقی مصری ص ۲۴۴ /فصل فی بیان الاحق بالامامة.

رہائش خود مالکان زمین سے بلا تقرر میعاد ایک قلیل رقم رعیتانہ ۴/۸ یا ۸/۸ سالانہ پر زمین حاصل کی اور اس پر مکان خام تیار کیا معلوم ہوا ہے کہ اس زمین کو حاصل کرنے والا بکر مذکور کا دادا پر دادا تھا، آج تک بکر اور اس کے بزرگان اس میں آباد رہے، علاوہ زر رعیتانہ چار آنہ یا آٹھ آنہ سالانہ کے بکر کے بزرگان کو بحیثیت رعایا حسب رواج قدیم ساڈھوہ کچھ حسب ضرورت مالک کا بیگار بھی دینا پڑتی تھی، مثلاً گاڑی، اناج، گاڑی گھاس وغیرہ آنے پر اس کا اتر وانا بوقت ضرورت پلنگ وغیرہ مالکان کو دینا وغیرہ جس کا اب مالک بھی نہیں لے سکتا، نہ اس کی ادائیگی کیجا سکتی ہے، اس مورث اعلیٰ بکر کے بعد کہ جس نے زمین سفید حاصل کی تھی، مالکان یا جانشین مالکان سے کوئی تجدید معاہدہ نہیں ہوا، بکر ایک مسجد کا امام ہے عرصہ تین سال سے بکر کو کہا جا رہا ہے، کہ باضابطہ بحق مالکان کرایہ نامہ اسی کرایہ پر چار آنہ آٹھ آنہ سالانہ کا لکھا دیوے، یا جو بکر مناسب تجویز کرے قیمت دیدے، اور بیعنامہ اپنے نام کرا لے، مگر بکر دونوں باتوں سے انکاری ہے کرایہ نامہ باضابطہ تو اس لئے نہیں تحریر کراتا کہ مالک قانوناً بعد ادائیگی زر لاگت بکر سے خالی کرا لیویگا، بکر کو خواخواہ مکان مذکور سے ہاتھ دھونا پڑے گا، اور قیمت دے کر اس لئے نہیں خریدتا کہ یہ قیمت دینا مفت میں ہے، کیونکہ بکر مذکور کو زمین مذکور پر جو آسائش آج حاصل ہے، وہی کل قیمت دے کر اور بیعنامہ کرا کے حاصل رہے گی، عرصہ تقریباً دو یا تین سال کا ہوا کہ بکر نے بلا اجازت و دریافت مالکان کے ایک دیوار پختہ بنائی جس سے مالکان نے اظہار ناراضگی کیا، مگر بکر نے مالکان کی کوئی تسلی نہیں کی، اگر کہتا ہے تو یہی کہ تم زمین سفید کے مالک ہو، ہم مالک نہیں بنتے کرایہ لیتے رہو جو بزرگوں سے چلا آتا ہے تمہیں مکان میں سے نکلنے کا اختیار نہیں ہے، ہمیں فروخت کرنے کا اختیار نہیں فتویٰ طلب امر یہ ہے کہ اندریں حالات مندرجہ بالا بکر مذکور کے پیچھے نماز پڑھنا کیسا ہے، مکروہ تنزیہی ہے، یا حرام اگر حرام ہے تو باوجود بہتر امام کے جو مقتدی اسی کو امام رکھیں وہ کس حکم میں ہیں، شرعی جواب باصواب سے آگاہ فرمائیے، نیز یہ بھی تحریر فرمادیں کہ بکر مذکور کی امامت کس صورت سے جائز ہو سکتی ہے

، اور جو شخص اللہ و رسول کے حکم کے مطابق فتویٰ دیکھ کر اس پر عمل نہ کرے یا انکار کر دیوے کس حکم میں ہے، اگر قیمت ملبہ مکان بکر کو مالکان زمین ادا کرنا چاہیں، تو کس کس چیز کی قیمت از روئے شریعت محمدیہ ادا کرنی پڑے گی؟

### الجواب حامدًا ومصلياً

یہ اجارہ فاسدہ ہے کیونکہ اس میں مدت کا تقرر نہیں کیا گیا، اور صحت اجارہ کیلئے مدت کا بیان کرنا شرط ہے، ”ومنها بيان المدة في الدور والمنازل والحوانیت. عالمگیری ج ۳، ص ۱۰۸۹۔<sup>۱</sup>

”سئل عن من قال لاخر اجرتك هذه الدار بحدودها وحقوقها بكذا درهما موصوفاً بصفة كذا الى عشرة اشهر كذا من سنة كذا على ان تسكنها ان شئت وذكر شرائط الصحة هل تصح هذه الاجارة فقال لا لانه لم يبين اول المدة فكانت مجهولة فلا بد من ان يقول من وقت كذا او من هذه الساعة الى وقت كذا لتصير المدة معلومة كذا في فتاوى النسفی عالمگیری ج ۳، ص ۱۱۲۴ اور اجارہ فاسدہ کا فسخ کرنا واجب ہے، لہذا فریقین کو ضروری ہے کہ اس اجارہ کو فسخ کریں، اور مالک کو اختیار ہے کہ خواہ بکر کو کرایہ پر دے یا کسی اور کو البتہ جو مکان بکر نے بنایا ہے، وہ بکر کا ہے، اگر بکر کو وہ زمین کرایہ پر دی جائے تو کچھ اور کرنے کی ضرورت نہیں، صرف فریقین کرایہ اور مدت کرایہ کو از سر نو متعین کر لیں، اگر کسی اور کو کرایہ پر دی جائے تو بکر کو چاہئے کہ اپنا مکان گرا کر اس کا ملبہ اٹھالے، یا مالکان زمین کے

۱۔ عالمگیری ج ۳، ص ۱۱۱ (مطبوعہ کوئٹہ) کتاب الاجارہ، الباب الاول في تفسير الاجارة الخ.  
 ۲۔ عالمگیری ج ۳، ص ۴۳۹ کتاب الاجارہ، الباب الخامس عشر في بيان ما يجوز من الاجارة وما لا يجوز، البحر الرائق کوئٹہ ص ۳، ج ۸ کتاب الاجارہ، الدر المختار عی الشامی زکریا ص ۸، ج ۹ کتاب الاجارہ.

۳۔ حکم الاجارہ الفاسدہ نقضها قبل تمام المدة، البحر الرائق کوئٹہ ص ۲۶، ج ۸ کتاب الاجارہ، قبيل باب ضمان الاجير.

ہاتھ فروخت کر دے، اور ان سے ملبہ کی قیمت لے لے، اگر مالکان خریدنا چاہیں تو زمین کے علاوہ (کیونکہ وہ زمین تو مالکان ہی کی ہے) اس ملبہ کی قیمت دیدیں جو جو چیزیں مکان میں اینٹ، کڑی، تختہ، کواڑ وغیرہ بکرنے لگائی ہے، اس کی قیمت بکر کو دی جائے، اگر مسئلہ معلوم ہونے کے بعد بھی بکر اس معاملہ کو شریعت کے موافق نہ کرے اور اپنی ضد سے توبہ نہ کرے، تو بکر کو امام بنانا مکروہ تحریمی ہے، دوسرا اہل امام موجود ہوتے ہوئے جو لوگ بکر کو امام بنائیں گے تو گنہ گار ہوں گے، اگر بکر اس معاملہ کو شریعت کے موافق کر لے اور توبہ کر لے تو اس کی امامت درست ہے۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۹/۹/۵۴ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۱۹/۹/۵۴ھ

الجواب صحیح: عبداللطیف غفرلہ مفتی مدرسہ مظاہر علوم سہارنپور ۲۲/رمضان المبارک ۵۴ھ

۱- وتصح اجارة ارض للبناء والغرس فان مضت المدة قلعهما وسلمها فارغة لعدم نهايتهما الا ان يغرم له الموجر قيمته اى البناء والغرس مقلو عابان تقوم الارض بهما وبدونهما فيضمن ما بينهما اختيارا ويملكه فافادانه لا يلزم القلع لورضى الموجر بدفع القيمة او يرضى الموجر بتركه اى البناء والغرس فيكون البناء والغرس لهذا والارض لهذا، الدرالمختار على الشامى زكريا ص ۴۰، ۴۱/ ج ۹/ باب مايجوز من الاجارة، البحر الرائق كوئنه ص ۱۱/ ج ۸/ باب مايجوز من الاجارة، مجمع الانهر ص ۵۲۲، ۵۲۳/ ج ۳/ باب مايجوز من الاجارة، مطبوعه دار الكتب العلمية بيروت.

۲- وفيه اشارة الى انهم لو قدموا فاسقا ياثمون بناء على ان كراهة تقديمه كراهة تحريم لعدم اعتنائه بامور دينه وتساهله في الاتيان بلوازمه، حلبى كبير ص ۵۱۳/ فصل فى الامامة، مطبوعه سهيل اكيڈمى لاهور، شامى زكريا ص ۲۹۹/ ج ۲/ باب الامامة قبيل مطلب البدعة خمسة اقسام، طحطاوى على المراقى مصرى ص ۲۴۴/ فصل فى بيان الاحق بالامامة.

۳- عن عبد اللہ بن مسعود قال قال رسول اللہ صلى اللہ عليه وسلم التائب من الذنب كمن لا ذنب له، مشکوٰه ص ۲۰۶/ باب الاستغفار والتوبة، الفصل الثالث، مطبوعه دار الكتاب ديوبند، ابن ماجه ص ۳۱۳/ ابواب الزهد، باب ذكر التوبة، مطبوعه اشرفى ديوبند.

## مکان یا دوکان کو کرایہ دار سے خالی کرانا

**سوال:-** آیا کرایہ دار مکان یا دوکان سے زائد کرایہ شرعاً وصول کیا جاسکتا ہے، یا مکان اور دوکان کرایہ دار سے خالی کرائی جاسکتی ہے، کیونکہ آج کل قانون سرکار ہے کہ نہ دوکان خالی کرائی جاسکتی ہے، اور نہ کرایہ میں اضافہ ہو سکتا ہے، اگر مسلمان کرایہ نہ بڑھائے، اور نہ خالی کرے، تو عند اللہ ماخوذ ہوگا؟

### الجواب حامدًا ومصلياً

دوکان مکان کے مالک کو اختیار ہے کہ جتنی مدت کے لئے کرایہ کا معاملہ کیا تھا، اس کے گزر جانے پر کرایہ دار سے خالی کرائے، یہ بھی اختیار ہے، کہ زائد کرایہ کا معاملہ کرے۔  
فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## کرایہ کا مکان خالی کرنا

**سوال:-** میں تقریباً ساڑھے چار برس سے ایک کرایہ کے مکان میں ۳۵ روپیہ ماہوار پر رہتا ہوں، آج سے تین سال قبل معلوم ہوا کہ مکان مذکور فروخت ہونے والا ہے، چنانچہ میں نے اپنے لئے ایک دوسرے مکان کا بندوبست کر لیا، اور جانے کا ارادہ کر لیا، مالک

المالک هو المتصرف في الاعيان المملوكة كيف شاء بيضاوى شريف ج ۱ / ص ۷ / تحت سورة الفاتحة، مطبوعه رشيديه دهلي، ومن استاجر ادارا كل شهر بكذا صح العقد في شهر واحد فقط وفسد الباقي واذاتم الشهر كان كل منهما فسخ الاجارة العقد الصحيح، مجمع الانهر ص ۵۳۰ / ج ۳ / باب الاجارة الفاسدة، مطبوعه دارالكتب العلمية بيروت، الدر المختار على الشامى زكريا ص ۲۹ / ج ۹ / باب الاجارة الفاسدة، مطلب في اجارة البناء، هدايه على فتح القدير ص ۹۴ / ج ۹ / باب الاجارة الفاسدة، مطبوعه دارالفكر بيروت.

مکان نے ضمانت دی کہ آپ پڑے رہیں، آپ کو نہیں نکالا جائے گا، ادھر پھر مکان مالک نے اس کو فروخت کرنے کی بات چیت شروع کی، میں نے خود مکان کو لینے کا ارادہ ظاہر کیا، اور مالک مکان سے گفتگو کی اور مبلغ دس ہزار روپے میں بات چیت طے ہو گئی، وہ فوری طور پر روپیہ چاہتے تھے، میرے پاس ہفتہ عشرہ میں انتظام نہ ہو سکا، دو تین ماہ کی مہلت چاہی، مالک مکان نے اپنی ضرورت ظاہر کی تو میں نے ان سے کہہ دیا کہ آپ مالک ہیں جو چاہیں کریں، اس درمیان انہوں نے ایک تیسرے آدمی سے گفتگو کر کے نو ہزار تین سو ۹۳۰۰ روپے میں فروخت کر دیا، فروخت کرنے سے قبل دو روز مالک میرے پاس آیا اور کہا کہ میں ایک تیسرے آدمی کو فروخت کر رہا ہوں، آپ چاہیں تو خود لے سکتے ہیں، میں نے ان سے کہا کہ مجھے معلوم ہوا ہے کہ آپ نے ۹۳۰۰ روپے میں بات طے کی ہے، جبکہ مجھ کو دس ہزار میں دے رہے تھے، بہر کیف میرے پاس نقد روپیہ فوری طور پر نہیں ہیں، چنانچہ میں نے ایک تیسرے آدمی کو تیار کیا اور انہوں نے جا کر مالک مکان کے بہنوئی جو بظاہر ان کے کارپرداز تھے، ان سے براہ راست گفتگو آٹھ ہزار چھ سو میں طے کر لی، ادھر مالک وغیرہ نے فریب دے کر نو ہزار تین سو روپے میں ایک طوائف کے ہاتھ فروخت کر دیا، مکان فروخت ہونے سے ایک روز قبل میں نے مالک سے کہا کہ آپ کو جتنا روپیہ دوسروں سے مل رہا ہے میں انہیں حضرات سے آٹھ ہزار سو اچھ سو میں بات طے ہوئی ہے، دلوادونگا، آپ کسی غیر کو نہ دیں، لیکن انہوں نے خاموشی سے طوائف کے ہاتھ فروخت کر دیا، میں نے مالک سے ہمیشہ یہ کہا کہ آپ کا مکان خالی کر دوںگا، سہولت سے کہیں پر انتظام ہو جائے اب طوائف کا اصرار ہے کہ مکان جلد خالی کر دو، مالک مکان فروخت کر کے پاکستان چلے گئے، میں جس محلہ میں ہوں وہاں سے ایک دو فرلانگ پر طوائف آباد ہیں، میرا محلہ پاک صاف ہے، میں اپنے محلہ کی مسجد میں بغیر تنخواہ کے امام ہوں، محلے کے سارے لوگ کہہ رہے ہیں کہ آپ مکان خالی نہ کریں، اس محلہ میں بھی اگر طوائف آباد ہو گئیں تو سب کی عزت ختم ہو جائے گی، اور محلہ کی مسجد بالکل

ویران ہو جائے گی، میرے وجہ سے اللہ تعالیٰ نے محلہ کے لوگوں کو دین کی طرف ابھارا ہے، اور بہت سے لوگ نمازی ہو چکے ہیں، تبلیغی جماعت اور تقاسیر سے بھی لوگوں کو بعد نماز عرصہ دراز سے روشناس کراتا ہوں، نیز یہ کہ وہ مکان مالک کے خالہ زاد بھائی کا مکان ہے، وہ مکان اور جائیداد خالہ زاد بھائی کے نام وقف علی الاولاد ہے، خالہ زاد بھائی نے مالک مکان کی والدہ یعنی اپنی بیوہ خالہ کو بسانے کی غرض سے اپنے مکان کا تھوڑا سا حصہ مبلغ دو ہزار روپیہ لے کر دیدیا تھا، اور ان کے نام لکھ دیا تھا، اور اس خیال سے کہ ہم لوگ ان سے کوئی تنازعہ اٹھا کے نہیں جائیں، اور وقف علی الاولاد کا جھگڑا نہیں اٹھے گا، بیوہ خالہ کے لڑکے اس مکان میں ایک دن بھی نہ رہے، اور جوان ہونے پر فریب دے کر فروخت کر دیا۔

اب پرانے مکان مالک یہ کہہ رہے ہیں کہ میں نے اپنی خالہ کو دیدیا تھا، اگر بچوں نے بیچ دیا تو میں تیسرے کو خصوصاً طوائف کو نہیں رہنے دوں گا، اور دعویٰ کر کے بیع نامہ منسوخ کر دوں گا، اور روپیہ واپس کر دوں گا، اب سوال یہ ہے کہ میں کرایہ دار کی حیثیت سے ہوں، اگر میں چھوڑوں تو برائیاں پھیل جائیں گی، میرے لئے شرعی حکم کیا ہے؟ کرایہ دار کی حیثیت سے برقرار ہوں، یا خرید سکتا ہوں، یا چھوڑ دوں؟

### الجواب حامداً ومصلياً

فروخت کرنے والا اگر مالک مکان نہیں، اور جو اصلی مالک ہے، وہ آپ سے خالی نہیں کراتا، تو آپ خالی نہ کریں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۱۱/۹۰ھ

الجواب صحیح بندہ نظام الدین عنہ دارالعلوم دیوبند ۸/۱۱/۹۰ھ

## کرایہ دار کے انتقال کے بعد کیا دوسرے کی طرف کرایہ

### داری منتقل کی جاسکتی ہے؟

سوال:- میرے شوہر نے ایک دوکان مسجد کے قریب ۲۲ سال قبل پانچ روپیہ ماہوار کرایہ پر لی تھی، اور اس میں اپنا کاروبار کرتے تھے، اور کرایہ ماہ بمآہ ادا کرتے تھے، اب ۳ مارچ ۲۰۱۹ء کو ان کا انتقال ہو گیا، انہوں نے چار بچے چھوڑے، جو کہ سات برس سے سب کم ہی کم ہیں، اور ایک میں خود اور میری ساس ان کے انتقال کے بعد متولی صاحب نے کرایہ لینے سے انکار کر دیا، اور کہتے ہیں کہ دوکان خالی کر دو، ایک طرف دوسرے صاحب کہتے ہیں کہ روپے لے کر مجھے دوکان کا قبضہ دیدو، اب معلوم کرنا یہ چاہتے ہیں کہ دوکان پر کرایہ لے کر قبضہ دے سکتے ہیں یا نہیں؟ اور یہ رقم ہمارے لئے جائز ہوگی یا نہیں؟

### الجواب حامداً ومصلياً

آپ کو حق نہیں کہ روپے لے کر کسی کو دوکان پر قبضہ دیں، بلکہ متولی کے کہنے کے موافق خالی کر دیں، وہ جس کو چاہیں گے کرایہ پر دیدیں گے، اور جو کرایہ مسجد کے لئے مناسب ہوگا، مقرر کر لیں گے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۶/۹۳ھ

الجواب صحیح: بندہ محمد نظام الدین غفرلہ دارالعلوم دیوبند ۲۹/۶/۹۳ھ

۱۔ وتنفسخ بلا حاجة الى الفسخ بموت احد العاقدین الخ الدر المختار علی الشامی زکریا ج ۹ ص ۱۱۴ / وکراچی ج ۶ ص ۸۳ / کتاب الاجارة، باب فسخ الاجارة، الدر المختار علی الشامی زکریا ص ۱۱۴ ج ۹ / باب فسخ الاجارة، البحر الرائق کوئٹہ ص ۳۶ ج ۸ / باب فسخ الاجارة.

## کیا کرایہ دار دوکان دوسرے کرائے دار کو دے سکتا ہے؟

سوال:- یہاں ایک صاحب ہیں، انہوں نے مسجد کی ایک دوکان کئی سال سے کرایہ پر لے رکھی ہے، بذاتِ خود وہ اس کو استعمال نہیں کرتے، بلکہ ہمیشہ دوسرا کرایہ دار رکھتے ہیں، دوکان کا کرایہ مسجد کو آٹھ روپے دیتے ہیں، اور خود کرایہ دار سے پندرہ روپے وصول کرتے ہیں، اس طرح سات روپے ہر ماہ نفع کماتے ہیں؟

### الجواب حامدًا ومصلياً

یہ نفع لینا درست نہیں، اگرچہ سود بھی نہیں، اگر دوکان پر کچھ خرچ کر کے مثلاً اس میں الماری، کواڑ وغیرہ لگا کر اس کی حیثیت کو بڑھایا ہو تو اتنی حد تک نفع لینے کی اجازت ہے، کمیٹی کو اختیار ہے کہ اصل کرایہ دار کے معاملہ کو ختم کر کے شکمی کرایہ دار سے معاملہ کرے، اور کرایہ دار کو چاہئے کہ اپنا واسطہ درمیان سے ختم کر دے، اور مسجد کی دوکان سے خود اس طرح نفع نہ کمائے۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۱/۸۹ھ

## جتنے کرایہ پر مکان لیا ہے اس سے زائد کرایہ پر دینا

سوال:- میرا مکہ مکرمہ جانے کا ارادہ ہے، کیونکہ میرے لڑکے وہاں رہتے ہیں، میں ان سے علاحدہ رہتا ہوں، لیکن وہاں کرایہ کے مکان میں رہنا چاہتا ہوں، اگر میں وہاں کوئی

۱۔ ولو اجر باكثر تصدق بالفضل الافى المسئلتين اذا اجرا بخلاف الجنس او صلح فيهابان جصاصها او فعل فيهما مسنة الخ، الدر المختار على الشامى زكريا ج ۹/ص ۳۸ مطبوعه كراچي ج ۶/ص ۲۹ كتاب الاجارة باب ما يجوز من الاجارة الخ، المحيط البرهاني ص ۲۶۹/ج ۱۱ الفصل السابع فى اجارة المستاجر، مطبوعه دابھيل، مجمع الانهر ص ۵۶۲/ج ۳ كتاب الاجارة مسائل منثورة مطبوعه دارالكتب العلمية بيروت.

موزوں فلیٹ چھ آٹھ ہزار ریال پر لے لوں، اور زمانہ حج میں مثلاً پندرہ ہزار ریال پر حجاج کو کرایہ پر دیدوں، تو اس صورت میں مجھے آسانی سے آٹھ ہزار ریال کا منافع ہو جائیگا، تو سوال یہ ہے کہ میں قرض حسنہ لیکر اسی مکان کو جس کو میں نے کرایہ پر لیا ہے، اس سے زائد کرایہ پر دوسروں کو دے سکتا ہوں کہ نہیں؟ جواب سے مطلع فرمائیں؟

### الجواب حامداً ومصلياً

جو صورت آپ چاہتے ہیں یہ تو حدود حرم مبارک کے باہر کسی اور جگہ بھی درست نہیں جتنی رقم کسی جگہ بھی کرایہ مکان کی آپ ادا کریں، اتنی رقم پر دوسرے کو دے سکتے ہیں، اگر اس سے زیادہ رقم لیں گے تو اس کو صدقہ کر دینا ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۲/۹۵ھ

## کرایہ کے مکان میں کرایہ دار کو توسیع و تعمیر کا حق

سوال:- ایک شخص غلام محمد کرایہ کے مکان میں رہتے ہیں، انہوں نے اس میں دو گینج بنا کر ۹۰۰۰ روپیہ اڈوانس لے کر ہدایت کو، ۱-۱۱۰ ماہوار دیدیا اس طرح کرنے پر میونسپل بورڈ کا ٹیکس بڑھ گیا، اور مالک مکان نے مکان خالی کرانے کیلئے عدالت کا سہارا لیا اور جھگڑا بڑھ گیا، غلام محمد کے بہنوئی نے مالک مکان سے ۱۲۰۰ روپیہ دے کر فیصلہ کر لیا، اور رسید اپنے نام لکھالی اور خود بھی اپنی بیوی بچوں کو لے کر اس مکان میں آکر رہنے لگا اب آپ سے یہ دریافت کرنا ہے۔

لوان آجرها باكثر مما استاجرها فهي جائزة ايضاً الى قوله فان الزيادة لا تطيب له ويتصدق بهالسخ، عالمگیری ج ۴/ص ۲۲۵/مطبوعه كوئٹہ (كتاب الاجارة الباب السابع في اجارة المستاجر) المحيط البرهانی ص ۲۶۹/ج ۱۱/الفصل السابع في اجارة المستاجر، مطبوعه ڈابھیل، الدر المختار علی الشامی ص ۳۸/ج ۹/باب ما يجوز من الاجارة.

(۱) چونکہ مکان میں غلام محمد اور اس کی بہن دونوں حصہ دار ہو گئے، اس لئے کرائے کی آمدنی کس طرح تقسیم کی جائے؟

(۲) کرایہ گیر جہ جو ۲۲۰ روپیہ ماہوار ملتا ہے، وہ صرف بہنوئی کا ہے یا غلام محمد بھی اس میں شریک ہو سکتا ہے۔

(۳) بہنوئی نے جو رقم ۱۲۰۰ روپیہ دی، اس کا فی الحال کیا ہونا چاہئے؟

### الجواب حامداً ومصلياً

حکم شرعی یہ ہے کہ جتنی مدت کے لئے مکان کرایہ پر لیا گیا ہے، مدت پوری ہونے پر مالک مکان خالی کرانا چاہے تو خالی کر دیا جائے، مالک کی اجازت و رضامندی کے بغیر کرایہ دار کو اس پر قبضہ رکھنا اور خالی نہ کرنا جائز نہیں، نیز اس کو اپنی آمدنی کا ذریعہ بنانا، اور دوسروں کو کرایہ پر دینے کا حق نہیں، غلام محمد نے اگر مالک کی اجازت کے بغیر دو گینج بنا کر ڈپوزٹ لے کر ان کو کرایہ پر دیدیا، تو اس نے یہ غلط طریقہ اختیار کیا، اس کے بعد بھی اگر مالک خالی کرانا چاہے تو اس کو حق ہے، خالی کرالے، اور دو گینجوں کا جو کچھ سامان اینٹ وغیرہ خواہ اس کی قیمت غلام محمد کو دیدے (تعمیر شدہ کی نہیں صرف ملبے کی) خواہ غلام محمد اس تعمیر کا اپنا ملبہ خود لیے، جس شخص نے مکان کرائے پر لیا، خود بھی کرایہ دار ہے، دوسرے کو اس سے انتفاع کا حق نہیں، اگر غلام محمد نے بہنوں یا بہنوئی کو اس مکان میں رہنے کے لئے جگہ دیدی تو وہ رہ سکتے ہیں، دو گینج جو کرایہ پر دئے ہیں، ان کا دینا اور ان کا بنانا مالک مکان کی اجازت کے بغیر درست نہیں، پھر مالک جو معاملہ ان کے متعلق غلام محمد سے یا اس کی بہنوں یا بہنوئی سے کر لے تو

۱۔ فان مضت المددة قلعهما وسلمها فارغة الخ، درمختار علی الشامی زکریا ج ۹ / ص ۲۱ / کتاب الاجارة باب مايجوز من الاجارة، البحر کوئٹہ ص ۱۱ / ج ۸ / باب مايجوز ومايكون خلافا فيها مجمع الانهر ص ۵۲۲ / ج ۳ / باب مايجوز وما لايجوز، دارالکتب العلمیہ بیروت.

۲۔ لايجوز التصرف في مال غيره بلاذنه ولا ولايته الخ درمختار علی الشامی زکریا ج ۹ / ص ۲۹۱ / باب الغصب مطلب فيمايجوز من التصرف بمال الغير، شرح المجلة ص ۶۱ / ج ۱ / المادة ۹۶ / اتحاد بکڈپو دیوبند.

اس کے موافق عمل کیا جائے۔ فقط واللہ سبحانہ تعالیٰ اعلم

املاء العبد محمود وغفرلہ دارالعلوم دیوبند

## کرایہ دار دوکان خالی نہ کرے تو

سوال:- زید نے اپنی دوکان پر رشید احمد کو مقرر کیا کہ میری دوکان کسی کو کرایہ پر دیدو طے پایا کہ جب بھی مجھے ضرورت ہوگی، آپ کو خالی کرا کر ہم کو دینی ہوگی، اب مالک کو ضرورت ہے، مگر کرایہ دار خالی نہیں کرتا، اب میں کیا کروں مجبور ہوں؟

الجواب حامدًا ومصلياً

مالک کو بیع و شراء کا اختیار ہے، دوکان خالی کرانے کے لئے جو تدبیر مقدمہ وغیرہ کی مناسب و مؤثر ہو اختیار کر سکتے ہیں۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۱۷/۳/۹۷ھ

## کرایہ ادا نہ کرنے کی صورت میں کرایہ دار کا سامان اٹھالینا

سوال:- ایک شخص نے اپنے بھائی کو کھڈی کے لئے روپیہ قرض دیا تھا، کہ وہ آہستہ آہستہ دیتا رہے گا، لیکن چار ماہ بعد جب قرض ادا نہ ہوا تو وہ کھڈی اٹھا کر لے گئے، دو چار مہینہ کرایہ بھی ان سے وصول کیا، تو یہ جائز ہے یا نہیں؟

الجواب حامدًا ومصلياً

صرف اپنا قرض دیا ہوا روپیہ وصول کرنے کا حق ہے، اس سے زائد وصول کرنا جائز

۱۔ المالک هو المتصرف فى الاعيان المملوكة كيف شاء. بیضاوی شریف ج ۱ / ص ۷ / سورة الفاتحة، مطبوعہ رشیدیہ دہلی، شرح المجلة ص ۶۵۴ / ۱، رقم المادة ۱۱۹۲ / الباب الثالث فى المسائل المتعلقة بالحيطان الخ، اتحاد بکڈپو دیوبند، (حاشیہ نمبر ۲ / ۱ گلی صفحہ پر ملاحظہ فرمائیں)

نہیں، وہ سود ہے، خواہ کسی نام سے ہو۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۳/۸۹ھ

## ملازمت سے الگ کرنے کے بعد مستحق تنخواہ نہیں

سوال:- ایک مسجد میں ۱۹۶۹ء جنوری میں ایک امام مقرر ہوئے ان کی تنخواہ ماہواراً مبلغ آٹھ سو روپے ہے، ایک ماہ اس انجمن سے تنخواہ لئے دوسرے مہینہ میں امام صاحب نے ایک پارٹی تیار کی اور انجمن اسلامیہ کے خلاف سازش کرنا شروع کیا کہ کل جائیداد وقف بورڈ کے ہاتھ دے دیا جائے، پارٹی زور پکڑنے لگی پھر بھی صدر صاحب نے بلا کر دریافت کیا کہ آپ تنخواہ کیوں نہیں لیتے انہوں نے کہا کہ ہمیں تنخواہ مل جاتی ہے، اور ہمیں ضرورت نہیں بعد میں انجمن اسلامیہ کو قبل ایک ماہ درخواست دی کہ ہماری تنخواہ دو۔ بعد میں صدر صاحب سے ایک ماہ کے بعد تنخواہ نہیں لی اور کہا نہیں، دریافت کرنے پر پتہ لگا کہ لوگوں سے پاتے ہیں انجمن اسلامیہ کی جانب سے ایک اطلاع دی گئی کہ آج سے تم کو امامت سے ہٹا دیا گیا پھر بھی امام صاحب اپنی پارٹی کے لوگوں کے سہارے اب تک ہیں، اور ایک ماہ قبل انجمن اسلامیہ کو درخواست دی ہے کہ ہماری تنخواہ دو اس حالت میں کیا انجمن اسلامیہ ان کو دے سکتی ہے یا نہیں۔

### الجواب حامداً ومصلياً

جب سے انجمن اسلامیہ نے ان کو ملازمت امامت سے الگ کر دیا اور اطلاع دے

(پچھلے صفحہ کا باقی حاشیہ) ۲۔ لیس لذی الحق أن یاخذ غیر جنس حقه وقال الشامی تحتہ ان عدم الجواز کان فی زمانہم اما الیوم فالفتویٰ علی الجواز، الدر المختار مع الشامی زکریا ج ۹ / ص ۶۰۶ / مطبوعہ کراچی ج ۶ / ص ۴۲۲ / کتاب الحظر والاباحۃ باب الاستبراء وغیرہ فصل فی البیع۔  
۱۔ کل قرض جرنفعاً حرام، الدر المختار علی الشامی زکریا ص ۳۹۵ / ج ۷ / باب المرابحۃ، مطلب کل قرض جرنفعاً کنز العمال ص ۲۳۸ / ج ۶ / فصل فی لواحق کتاب الدین، مطبوعہ مؤسسة الرسالۃ بیروت، فیض القدیر ص ۲۸ / ج ۵ / مطبوعہ دار الفکر بیروت۔

دی وہ تنخواہ پانے کے حق دار نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۹/۱۰/۸۸ھ

## اصل مالک کے انتقال کے بعد کیا وارث کو اس کے معاہدہ

### کی پابندی ضروری ہے

۹۳۰۱

سوال:- زید نے عمر سے ایک مکان دو منزلہ عرصہ تیس سال سے کرایہ پر لے رکھا ہے شرائط کرایہ داری یہ ہیں، مبلغ چار روپیہ ماہانہ جس کا سالانہ کرایہ مبلغ اڑتالیس روپیہ ہوتا ہے، زید سے عمر وصول کرتے رہیں، کرایہ داری استمراری رہے گی، اور عمر زید سے کبھی کوئی کرایہ نہ خود بڑھائے گا، اور نہ اس کا پیشرو وارث قائم مقام بڑھے گا، بعدہ عمر کا انتقال ہو گیا، اس کے بیٹے نے دو روپے ماہوار لڑکر استحصال بالجبر کیا، اور اس کے بعد بھی ان کی یہ ہوس پوری نہ ہوئی، پھر دوبارہ چار روپیہ بڑھا کر دس روپیہ ماہوار بالجبر وصول کیا، اسی طرح انہوں نے اپنے والد صاحب کے کہے ہوئے وعدے کو پس پشت ڈالا، اور اس کے خلاف کیا، اور دوسری دعا یہ کی کہ منزل بالا کی جداگانہ رسید قطع کرنی شروع کر دی، یہ استحصال بالجبر کے، قانونی جواز کی صورت نکالنے کے لئے ایسا کیا حالانکہ میرے پاس دو منزلہ مکان چار روپیہ ماہوار پر ہے، جب کہ معاہدہ عمر مذکورہ بالا ان کے باپ کی طرف سے استمراری کرایہ پر تھی۔

(۱) کیا عمر کے بیٹے کو زید سے چار روپیہ ماہوار کرایہ کے بجائے اپنے باپ کے

معاہدہ کے خلاف چھ روپیہ ماہوار لینا شرعاً درست ہے یا نہیں؟

۱۔ مستفاد: فیظہر حینئذ حکم الانفساخ وهو عدم وجوب المسمی (شامی کراچی ص ۸۵/ ج ۶/ باب فسخ الاجارہ، مطلب ادارة السفر او النقلة من المصر الخ.

- (۲) پھر چار روپیہ سے دس روپیہ کر دینا اپنے باپ کے معاہدہ کے خلاف ناجائز طریقہ پر وصول کرنا شرعاً درست ہے یا نہیں؟
- (۳) اپنے باپ کے معاہدہ کے خلاف جو بیٹے نے زید سے زائد رقم بڑھا کر اس کی طرف ”۶۷۶“ روپیہ نکال دیا، اس کو شرعاً زید کے بیٹے کو دینا درست ہے یا نہیں؟
- (۴) بیٹے کو اپنے باپ مرحوم کے خلاف کرایہ دار سے مکان خالی کرانا درست ہے یا نہیں؟

### الجواب حامدًا ومصلياً

عم کو اپنی ملک میں تصرف کا پورا اختیار تھا، جس کرایہ پر انہوں نے چاہا دے دیا، اور جو معاہدہ چاہا کر لیا، اس کے انتقال کے بعد اس کی ملک ختم ہو کر وارث کی ملک ہو گئی، وارث کو اختیار ہے کہ کرایہ سابق پر سابق کرایہ کو دو روپیہ برقرار رکھیں یا کسی سے جدید معاملہ کر لیں، یا کرایہ سابق پر راضی رہیں یا اضافہ کریں، والد صاحب کے معاہدہ کی پابندی اس کے ذمہ لازم نہیں، والد صاحب کے تعلقات کا لحاظ کرنا ان کے لئے بہتر ہے، کہ یہ بھی والد مرحوم کے اکرام و احترام میں داخل ہے، لیکن کرایہ وغیرہ کے معاملات میں ان کو مجبور نہیں کیا جاسکتا،

۱۔ وتنفسخ الاجارة بلا حاجة الى الفسخ بموت احد العاقدين الى قوله ان المنافع والاجر صارف ملكا للورثة الخ، مجمع الانهرج ۳/ ص ۵۵۹ / مطبوعه بيروت، كتاب الاجارة، باب فسخ الاجارة، فتح القدير ص ۱۴۵ / ج ۹ / باب فسخ الاجارة، مطبوعه دار الفكر بيروت، البحر الرائق كوئنه ص ۳۶ / ج ۸ / باب فسخ الاجارة.

۲۔ المالک هو المتصرف فى الاعيان المملوكة كيف شاء. بیضاوی شریف ج ۱ / ص ۷ / تحت سورة الفاتحة، مطبوعه رشیدیہ دہلی، شرح المجلة ص ۶۵۴ / ج ۱ / رقم المادة ص ۱۱۹۲ / الكتاب العاشر فى انواع الشركات، الفصل الاول، فى بعض قواعد فى حکم الاملا، مطبوعه اتحاد بکڈپو دیوبند،

مکان کی حیثیت اور گرانی کے پیش نظر کرایہ میں مناسب اضافہ کرنا گناہ نہیں ہے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۸/۹۰ھ

---

۱ وان كانت الزيادة معلومة ان كانت من جانب الآجریجوز سواء كانت الزيادة من جنس ما آجرا ومن خلاف جنس آخر المحيط البرهانی ص ۳۲۰ ج ۱ / کتاب الاجارة، الفصل الرابع عشر فی تجدید الاجارة بعد صحتها والزيادة فيها، مطبوعه ذابھیل، عالمگیری کوئٹہ ص ۴۳۹ / ج ۴ / الباب الرابع عشر فی تجدید الاجارة بعد صحتها والزيادة فيها الدر المختار مع الشامی کراچی ص ۲۲ / ج ۶ / کتاب الاجارة.

---

## باب ہفتم: اجارہ کے متفرق مسائل

### اصل ملازم اپنی جگہ دوسرے کو رکھوا کر اس سے کمیشن لے

سوال:- زید ایک جگہ ملازم ہے وہ رخصت پر جاتا ہے، اور اپنی جگہ پر بکر کو ملازم رکھوا دیتا ہے، زید بکر کے ساتھ ایک معاہدہ کرتا ہے، وہ یہ کہ جب تم کو تنخواہ ملے اس میں سے اتنے روپے ماہوار تم مجھ کو دیا کرو، اور ساتھ ہی زید بکر کو یہ وصیت کرتا ہے، کہ یہ راز ہے اس کو کسی پر ظاہر نہ کیا جائے، بکر کو یہ خطرہ لاحق ہوتا ہے کہ میں اگر اس کو معاہدے کے مطابق ماہوار روپیہ نہ دوں گا، تو یہ بجائے میرے کسی اور کو نو کر رکھوا دیگا، جو اس کو کچھ ماہوار دیا کرے، یہ مقررہ رقم بکر دیتا رہتا ہے، تا کہ نوکری بحال رہے، اب دریافت طلب امور یہ ہیں:

(۱) کیا زید کو ایسا معاہدہ بکر کے ساتھ کرنا جائز ہے؟

(۲) کیا بکر زید سے روپیہ واپس لے سکتا ہے، جبکہ زید واپس کرنے کے لئے رضا

مندر ہو جائے؟

(۳) بکر جبکہ بوقت معاہدہ کچھ رقم ماہوار ادا کے لئے راضی ہو گیا تھا، اور ادا کرتا رہا

اب یہ روپیہ واپس لینا بکر کو جائز ہے؟

(۴) بکر اس معاہدہ کو پورا کرتا رہا، مگر دل اس کا بہت دکھتا تھا، کہ کام میں کرتا

ہوں، اور زید کو خواہ مخواہ تنخواہ میں سے رقم دیتا ہوں، اب زید رقم واپس دینے کے لئے تیار ہے،

کیا بکر واپس لے سکتا ہے؟

### الجواب حامداً ومصلياً

(۱) زید کا بکر سے یہ معاہدہ خلاف شرع ہے۔

(۲) لے سکتا ہے۔ (۳) جائز ہے (۴) لے سکتا ہے۔ یہ اس وقت ہے جبکہ یہ رقم محض رشوت کے طور ہو، جیسا کہ سوال سے ظاہر ہے، اگر ٹھیکہ کے طور پر ہو کہ زید خواہ کام کرے، خواہ دوسرے سے کرائے تو اصل اجرت کا زید مستحق ہے، پھر وہ بکر کو جو کچھ طے کر کے دیدے بقیہ خود رکھے تو یہ درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## اگر مکان مالک نہ لینا چاہے تو کس کو یہ رقم لوٹائے

سوال:- بسا اوقات ایک بلڈنگ کے کئی مشترک مالک ہوتے ہیں، جن میں مسلم اور غیر مسلم سب ہی ہو سکتے ہیں، اگر ایک مالک یہ رقم نہ لینا چاہے، اور دوسرے مالک لینا چاہتے ہیں، ایسی صورت میں اختلاف ہوتا ہے، اور معاملہ خراب ہوتا ہے، ایسی صورت میں نہ لینے والا مالک اگر یہ رقم لے تو اسے خود استعمال کر سکتا ہے، یا مکان کی مرمت وغیرہ میں لگا سکتا ہے یا نہیں؟ اور اگر ناجائز ہونے کی صورت میں اسے اپنے طور سے واپس کرنا چاہے تو کس کو دے؟

(پچھلے صفحہ کا باقی حاشیہ) ص ۱۳۰ / ج ۹ / باب الاجارۃ علی احد الشرطین، مطبوعہ دارالفکر بیروت، عناية علی فتح القدیر ص ۱۳۰ / ج ۹ / باب الاجارۃ علی احد الشرطین، مطبوعہ دارالفکر بیروت. (حاشیہ صفحہ ۱۸) ۱۔ الرشوة يجب ردھا ولا تملك الخ الدر المختار علی الشامی زکریا ج ۸ / ص ۳۵ / مطبوعہ کراچی ج ۵ / ص ۳۶۲ / کتاب القضاء، مطلب فی الکلام علی الرشوة الخ، النهر الفائق ص ۵۹۸ / ج ۳ / کتاب القضاء، مطبوعہ دارالکتب العلمیة بیروت، البحر الرائق کوئٹہ ص ۲۶۲ / ج ۶ / کتاب القضاء.

۲۔ وان اطلق كان له ان يستاجر غيره لان الواجب عليه عمل في ذمته ويمكنه الايفاء، بنفسه وبالاستعانة بغيره تبیین الحقائق ص ۱۱۲ / ج ۵ / کتاب الاجارۃ، مطبوعہ امدادیہ ملتان، البحر الرائق کوئٹہ ص ۸ / ج ۸ / کتاب الاجارۃ، الدر المختار علی الشامی زکریا ص ۲۵ / ج ۹ / کتاب الاجارۃ، مجمع الانهر ص ۵۱۹، ۵۲۰ / ج ۳ / کتاب الاجارۃ، مطبوعہ دارالکتب العلمیة بیروت.

پرانے کرایہ دار کو یا نئے کرایہ دار کو یا پھر غرباء و مساکین میں تقسیم کر دے؟

### الجواب حامدًا ومصلياً

یہ رقم لے کر اس کو واپس کر دے جس سے لی ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۵/۹۴ھ

## کرایہ دار کا مالک کی زمین میں مکان بنانا

سوال:- ایک شخص نے شیخ محمد خلیل کی بیوہ سے کرایہ پر ایک مکان لیا ہے، وراثت اور بھی ہیں، جیسا کہ منسلک کاغذ سے ظاہر ہے، مگر شوہر کے انتقال کے بعد ان کے لڑکے شیخ بدر الحسن کا قبضہ ہے، جو دوسرے شوہر سے ہیں، مکان کے باہر بیٹھنے کی کوئی جگہ نہیں تھی، اس لئے انکی اجازت سے سامنے افتادہ زمین پر کچھ حصہ اپنے خرچ سے تعمیر کرایا، اور کرایہ مقررہ برابر ادا کرتا رہا، بیوہ محمد خلیل صاحب کے انتقال کے بعد ان کے لڑکے شیخ بدر الحسن (جو دوسرے شوہر کے ہیں) کرایہ لیتے رہے، کچھ دن کے بعد شیخ محمد خلیل والا مکان پورے کا پورا منہدم ہو گیا۔

تقریباً چھ ماہ تک زمین ویسے ہی پڑی رہی اور منہدم مکان کا اثاثہ مالک مکان اور کچھ ملبہ اٹھا کے لے گئے، تب شیخ بدر الحسن نے غیر مشروط طور پر کہا کہ تم لوگ بنو نہیں سکتے، زمین ایسے ہی پڑی رہے گی، آپ بنو ایسے اور رہیے، اور تقریباً ۱۷ سال سے سکونت پذیر ہے جب سے اپنے بنائے ہوئے مکان میں رہنے لگا کرایہ دینا بند کر دیا ہے، مکان بنتے وقت شبیر نے بالواسطہ اجازت دیدی، اور دوسرے وراثت نے بھی مکان بنتے ہوئے دیکھا مگر نہ

۱۔ ویجب علیہ أن یرده علی مالکة الخ بذل المجہود ج ۱ / ص ۳۷ (مطبوعہ رشیدیہ سہارنپور)  
باب فرض الوضوء، المحيط البرہانی ص ۶۳ / ج ۸ / کتاب الکراہیة، الفصل الرابع عشر فی  
الکسب، مطبوعہ المجلس العلمی ڈابھیل، عالمگیری کوئٹہ ص ۳۴۹ / ج ۵ / کتاب الکراہیة،  
الفصل الخامس عشر فی الکسب.

اظہار ناراضگی کیا اور نہ رکاوٹ ڈالی اب محمد خلیل مرحوم کہتے ہیں کہ مکان ہمارا ہے، کیونکہ ہماری زمین پر ہے، اتنے دن تک کا کرایہ وضع کرنے کے بعد اگر کچھ رقم بچ جائے گی، تو ہم دیدیں گے، مکان چھوڑ دیجئے، سابق کرایہ دار اور تعمیر کنندہ مکان کہتا ہے، کہ مکان کا مالک میں ہوں، زمین آپ کی ہے، آپ صرف زمین کا کرایہ لے سکتے ہیں، مکان سے آپ کا کوئی تعلق نہیں ہے، شریعت کے اعتبار سے کونسا نظریہ صحیح ہے؟ مکان کا مالک کون مانا جائے گا؟

### الجواب حامداً ومصلياً

مکان کرایہ دار نے بنایا ہے، وہ تعمیر کا مالک ہے، زمین کے مالک مرحوم کے ورثاء ہیں، یا تو زمین کا کرایہ مقرر کر لیا جائے، اس کرایہ دار سے اس کو وصول کرتے رہیں، یا کرایہ دار سے کہا جاوے کہ وہ اپنی تعمیر وہاں سے ہٹا کر زمین خالی کر دے، یا تعمیر میں جس قدر احباب موجود ہوں، اس کی قیمت بصورتِ ملبہ مکان (ترکہ بصورت مکان تعمیر شدہ) مالک زمین کرایہ دار کو دیدیں، اور مکان کے بھی مالک ہو جاویں، جس صورت پر بھی معاملہ ہو جائے، درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۳/۹۰ھ

## ایک دوکان سے دوسرے کو نقصان پہنچے تو اس کی ذمہ داری

سوال:- (۱) حاجی غنی احمد صاحب نے حامد علی صاحب کو دوکان قائم کرتے وقت ملازم رکھا تھا، اس وعدہ کے ساتھ کہ وہ کوئی مال اپنا دوکان پر نہ رکھیں گے، اور نہ اپنے نام سے

۱۔ وتصح اجارة ارض للبناء والغرس فان مضت المدة قلعهما وسلمها فارغة الا ان يغرم له المؤجر قيمته مقلوعاً ويملكه الخ الدر المختار على الشامي كراچی ج ۶/ص ۳۰/مطبوعه زكريا ج ۹/ص ۲۰/كتاب الاجارة باب مايجوز من الاجارة الخ، البحر الرائق كوئٹہ ۱۱/ج ۸/باب مايجوز من الاجارة ومايكون خلافا فيها، مجمع الانهر ص ۵۲۲، ۵۲۳/ج ۳/باب مايجوز من الاجارة، مطبوعه دارالكتب العلمية بيروت.

اپنی کتابیں طبع کریں گے، دوکان ۲۷ء میں قائم ہوئی ۵۳ء تک وہ اس پر عمل بھی کرتے رہے، اس درمیان میں انہوں نے اپنے لڑکے خورشید علی سلمہ کو اپنے معاون کی حیثیت سے دوکان پر ملازم رکھ لیا، حاجی صاحب پر فالج کا حملہ ہوتے ہی حامد علی نے اپنے لڑکے خورشید کے نام سے کتابیں طبع کرنا شروع کر دیں، اب مستقلاً اپنا کاروبار بھی شروع کر دیا ہے، خرید و فروخت کا اس سے میرے کاروبار کو نقصان پہنچ رہا ہے، کیا شرعاً میرا مطالبہ درست ہے، کہ ملازمت اور کاروبار ایک ساتھ نہیں کر سکتے؟

(۲) حامد علی صاحب کا فرمانا ہے کہ میں وعدہ کا پابند ہوں لیکن یہ پابندی میرے لڑکے خورشید پر عائد نہیں ہوتی، میرا کہنا ہے کہ یہ کاروبار آپ کر رہے ہیں، اگر یہ فرض کر لیا جاوے، تو بھی آپ کا لڑکا ان شرائط کا پابند ہے، جو آپ سے کئے گئے تھے، اس لئے کہ ملازمت کی حیثیت ایک ہے۔

(۳) علیحدگی ملازمت کی شکل میں رقم کا مطالبہ کریں، تو شرعاً جائز ہوگا؟

(۴) حامد علی صاحب کو ۱۹۵۳ء میں ایک سو پچاس روپے ملتے تھے، ۱۹۵۷ء میں سو روپے ملنے لگے، ۱۹۶۲ء میں جبراً دو سو روپے تنخواہ کر لی یکدم سے سو روپے کے اضافہ پر احتجاج کرتا رہا، مگر کوئی پروا نہیں کی۔

(۵) دوسری طرف خورشید علی سلمہ کی تنخواہ ۱۹۵۳ء میں ساٹھ روپے تھی ۱۹۵۵ء میں سو روپے ہو گئی، ۱۹۵۷ء میں ایک سو پچاس روپے ہو گئی، ۱۹۶۰ء میں دو سو پچاس روپے ہو گئی، ۱۹۶۵ء میں تین سو روپے ہو گئی، میرے احتجاج کے باوجود تنخواہ میں اضافہ ہوتا جا رہا ہے، کبھی ان کی اور کبھی لڑکے کی۔

(۶) اور میرے نفع کی رقم میں کمی کرتے جا رہے ہیں، ۱۹۶۷ء سے اپنے دوسرے لڑکے شعیب علی کو بھی سو روپے ماہوار پر دوکان میں نوکر رکھ لیا بغیر میری اجازت کے جبکہ تین آدمی دوکان پر کام کر رہے ہیں، چوتھے کی قطع ضرورت نہیں ہے۔

(۷) ہماری کتابیں جو کان پور سے طبع ہو کر دوکان لکھنؤ جایا کرتی تھیں، وہ اب حامد علی صاحب لکھنؤ ہی میں طبع کرتے تھے، جبکہ مجھے پریس کو چلانے میں دشواری ہو رہی ہے، اکثر کاغذ نہ ہونے کی وجہ سے مشین بند رہتی ہے، وہ ہمارا ہی کام دوسری پریس میں کروا رہے ہیں، (اپنی کتابیں چھاپتے ہیں اور اس کی بکری کرتے ہیں، وہ علیحدہ ہے) کیا یہ میری حق تلفی نہیں ہے؟

(۸) نئی صورتِ حال انہوں نے مجھے پریشان کرنے کے لئے یہ پیدا کر دی ہے، کہ اختتامِ سال میں کتابوں کا اسٹاک زائد موجود ہوتے ہوئے کم دکھاتے ہیں، تاکہ اس طرح مجھ کو کم نفع مل سکے، ان کے اس فعل کو شرعی اصطلاح میں کیا کہا جائیگا؟ جو واقعات قلم بند کئے گئے ہیں، وہ حلفاً صحیح ہیں۔

### الجواب حامداً ومصلياً

(۱) یہ شرط تو صحیح ہے کہ حامد علی صاحب اپنا مال حاجی غنی احمد کی دوکان پر نہیں رکھیں گے، لیکن اپنے نام سے کتابیں طبع نہ کرانے کا مطلب اگر یہ ہے کہ وہ اپنے روپیہ سے جدا گانہ طبع نہیں کرائیں گے، تو یہ شرط صحیح نہیں ہے، اس شرط کی پابندی لازم نہیں، بلکہ اس شرط کو ختم کر دینا ضروری ہے، اگر یہ مطلب ہے کہ حاجی صاحب کے روپے سے اپنے نام سے طبع نہیں کرائیں گے، تو یہ شرط صحیح ہے، اس کی پابندی لازم ہے، غیر صحیح شرط کی پابندی نہ کرنے سے اگر کاروبار کو نقصان پہنچے تو اس کی کوئی ذمہ داری نہیں ہے۔

۱ ملاحظہ ہو عنوان ”حق طباعت اور اصل کتاب میں تغیر کرنا۔“

۲ والاجارة تفسد هالشروط التي لا يقتضيها العقد أما اذا اشترط شرطاً يقتضيه العقد لا يفسد العقد الخ، عالمگیری كوئٹہ ج ۴ / ص ۴۴۲ / كتاب الاجارة، الفصل الثاني فيما يفسد العقد فيه لمكان الشرط، الجوهرة النيرة ص ۲۷۱ / ج ۱ / كتاب الاجارة، مطبوعه نعمانيه ديوبند، الدر المنختار على الشامي كراچی ص ۴۶ / ج ۶ / باب الاجارة الفاسدة.

۳ عن عمرو بن عوف المزني عن النبي صلى الله عليه وسلم الصلح (باقی حاشیہ اگلے صفحہ پر دیکھئے)



(۴) ۱۵۰ / پر غالباً مالک بھی رضامند ہے، اور ۲۰۰ / پر بھی رضامندی معلوم ہوتی ہے، البتہ ۳۰۰ / کا لینا منشاء مالک کے خلاف ہے، جسکے لینے کا حق نہیں تھا، لیکن احتجاج کے باوجود اگر لینے کی اجازت دیدی، تو لینا درست ہے، اگر اجازت نہیں دی بالکل نامنظور کیا لینا درست نہیں! جتنی رقم ماہوار کے حساب (زائد مقدار میں) لی ہے اسکی واپسی لازم ہے۔<sup>۱</sup>

(۵) یہاں بھی اجازت و رضامندی پر موقوف ہے۔<sup>۲</sup>

(۶) اس کی ملازمت کا حال بھی خورشید علی کی ملازمت کی طرح ہے۔

(۷) آپ کی کتابیں بغیر آپ کی اجازت کے دوسری جگہ طبع کرانے کا ان کو حق

نہیں، آپ کی کتابیں آپ کی دوکان میں رکھ کر فروخت کرنے کا ان کو حق نہیں ہے۔<sup>۳</sup>

۱۔ قال رسول اللہ صلی اللہ علیہ وسلم الا لا تظلموا الا لا یحل مال امرأ لا بطیب نفس منه مشکوٰۃ شریف ص ۲۵۵ / باب الغصب و العاریۃ، شعب الایمان للبیہقی ص ۷۹ / ج ۲ / الباب الثامن والثلاثون فی قبض الید عن الاموال المحرمة، مطبوعہ نزار مصطفیٰ الباز مکہ مکرمہ، مسند احمد ص ۷۲ / ج ۵ / مسند عم ابی حرة الرقاشی مطبوعہ دار الفکر بیروت.

ترجمہ: رسول اللہ صلی اللہ علیہ وسلم نے فرمایا کہ سنو ایک دوسرے پر ظلم مت کرو، سنو کسی بھی انسان کا مال حلال نہیں، مگر اس کی خوشدلی اور رضامندی سے۔

۲۔ صرح الفقہاء بان من اکتسب مالا بغير حق الی قوله و یجب علیہ ان یردہ علی مالکہ الخ بذل المجہود ج ۱ / ص ۳۷ (مطبع سہارنپور) باب فی الوضوء.

۳۔ تصرفات الفضولی تتوقف عندنا اذا صورت وللتصرف مجیزای من یقدر علی الاجازة سواء کان تملیکاً کالبیع والاجارة والهبة والتزویج والتزوج او اسقاطا الخ فتح القدیر ص ۵۳ / ج ۷ / کتاب البیوع، فصل فی بیع الفضولی، مطبوعہ دار الفکر بیروت.

۴۔ لا یجوز التصرف فی مال غیر بلا اذنه و ولا یتہ، الدر المختار علی الشامی زکریا ج ۹ / ص ۲۹۱ / مطبوعہ کراچی ج ۶ / ص ۲۰۰ / کتاب الغصب، مطلب فیما یجوز من التصرف بمال الغیر الخ، الاشباہ والنظائر ص ۱۵۷ / الفن الثانی، کتاب الغصب، مطبوعہ اشاعت الاسلام دہلی، قواعد الفقہ ص ۱۱۰ / قاعدہ ۲۷۰ / الرسالة الثالثة القواعد الفقهية، مطبوعہ دارالکتاب دیوبند.

(۸) اگر موجود سے کم دکھاتے ہیں تو یہ کذب اور خیانت ہے فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۷/۵/۸۸ھ

الجواب صحیح: بندہ محمد نظام الدین غفرلہ دارالعلوم دیوبند ۱۸/۵/۸۸ھ

دوکان کا بڑھا ہوا تختہ حکومت نے کٹوا دیا وہ کرایہ دار کا ہے

## یا مالک دوکان کا؟

سوال:- بموجب حکم سرکار دوکانوں کے وہ تختے جو بازار کی نالیوں سے آگے کو بڑھے ہوئے تھے، کرایہ داران کو کٹوانا پڑ گئے، کہ حکم کارخ انہیں کی طرف تھا، مالکان بے غم رہے، حالانکہ از روئے انصاف تعمیل مالکان کو کرنا تھی، تو تختوں کی کٹوائی کے خرچہ کے بدلہ میں کرایہ داران تختوں کے ایندھن کو اپنے خرچہ میں لاسکتے ہیں یا نہیں؟

### الجواب حامدًا ومصلياً

جبکہ وہ تختے مالکان نے لگوائے تھے، کرایہ داران نے نہیں لگوائے تو ان کا ایندھن مالکان کی ملک ہے، ان کو کٹوانے کا حکم حکومت نے دیا ہے، مالکان نے نہیں دیا، اس لئے وہ ایندھن بغیر اجازت مالکان خرچ نہ کیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۵/۸۷ھ

الجواب صحیح: بندہ محمد نظام الدین غفرلہ دارالعلوم دیوبند ۲۴/۵/۸۷ھ

۱۔ قال رسول اللہ صلی اللہ علیہ وسلم آية المنافق ثلاث اذا حدث كذب واذا وعد اخلف واذا اؤتمن خان، مشکوٰۃ شریف ص ۱۷، باب الكبائر وعلامات النفاق، الفصل الاول، مسلم شریف ص ۵۶/ج ۱/ کتاب الايمان، باب خصال المنافق، مطبوعه رشيدية دهلي، مسند احمد ص ۳۵۷/ج ۲/ قبيل مسند عبد اللہ بن عمرو بن العاص رضی اللہ عنہما مطبوعه دار الفکر بیروت.

ترجمہ: رسول اللہ صلی اللہ علیہ وسلم نے فرمایا کہ منافق کی تین علامتیں ہیں، کہ جب وہ بات کرے تو جھوٹ بولے، اور جب وعدہ کرے تو خلاف ورزی کرے، اور جب اس کو امین بنایا جائے تو خیانت کرے۔ (حاشیہ نمبر ۱۲/۱ گئے صفحہ پر)

## بس میں سامان کا کرایہ

**سوال:-** ایک سفر میں پنچایت والے ڈرائیور صاحب اپنی بس میں بٹھا کر لائے، مگر وہ سامان وغیرہ کا ٹکٹ بغیر مفت لانا چاہتے تھے، تو احقر درمیان میں اس مسئلہ کی طرف توجہ دلایا تو مان لیا اور ٹکٹ کا ٹاگیا، مگر اس میں چار صندوق اور پلنگ کا ٹکٹ بھول سے رہ گیا، تو اب ان چار صندوق اور پلنگ کا کرایہ جو بھی ہو رہ گیا ہے، اب اس کو مجھے ڈرائیور صاحب کو جو مجھے لارہے تھے، دینا ضروری ہوگا یا نہیں؟

### الجواب حامدًا ومصلياً

اس کا دینا بھی ضروری ہے، جس کا سامان ہے اس کے ذمہ ضروری ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ڈرائیور کا کسی کی رعایت کرنا

**سوال:-** (۱) احقر ایک موضع پر بسلسلہ تعلیم قرآن پاک بلایا گیا ہے، بلانے والے صاحب میں ایک صاحب بس کے ڈرائیور ہیں، حیدرآباد سے احقر مع اہل و عیال و سامان کے آرہا تھا، تو اتفاق سے ان کی بس میں سوار ہونا پڑا انہوں نے کہا کہ آپ سامان وغیرہ کا ٹکٹ مت کٹوائیں، اس لئے کہ میں سرکاری ڈرائیور ہوں، اس لئے ڈپارٹمنٹ کی طرف سے میرے بھی کچھ حقوق ہوتے ہیں، تو احقر نے یہ مسئلہ بتایا کہ گو آپ سرکاری ڈرائیور ہوں گے،

(پچھلے صفحہ کا باقی حاشیہ) ۲ لایجوز التصرف فی مال غیرہ بلا اذنہ و ولایتہ، درمختار علی الشامی

زکریا ج ۹ ص ۲۹۱ / مطبوعہ کراچی ج ۶ / ۲۰۰ / کتاب الغصب، شرح المجلة ص ۶۱ / ج ۱

المادہ ص ۹۶ / اتحاد بکڈپو دیوبند، قواعد الفقہ ۱۱۰ / دارالکتب دیوبند.

۱ الحق لایسقط بتقادم الزمان الخ قواعد الفقہ ص ۷۷ / (مطبوعہ دارالکتب دیوبند)

آپ کی ذات کی حد تک یہ ہو سکتا ہے، کہ گورنمنٹ کچھ چارجیز معاف کر دے، لیکن جب آپ کا کوئی عزیز یا بیچانتی آدمی سفر کرے تو غالباً شرعی حکم یہی ہے کہ آپ کو کوئی حق نہیں کہ بلا ٹکٹ سفر کرائیں تو انہوں نے مان لیا، اور ٹکٹ وغیرہ کٹوائے گئے، مناسب ہو یا نہیں، رہبری چاہتے ہیں؟

(۲) اب بعض تنظیمیں مدرسہ کو یہ شکایت ہے اور یوں کہتے ہیں کہ جب وہ خود بلا ٹکٹ سامان وغیرہ لانے کو تیار تھے، تو آپ کو کیا ضرورت تھی ٹکٹ کٹوانے کی وہ خود ذمہ دار تھے بیچارے ڈرائیور صاحب صرف یہ خیال کر رہے ہیں کہ چوں کہ میں سرکاری ڈرائیور ہوں اس لئے مجھے جب کسی نوع سے کسی کی اعانت وغیرہ کرنی ہو تو مجھے حق ہونا چاہئے، کیا ان کے خیال کے لحاظ سے جب یہ چاہیں، اپنے عزیز اہل و عیال اپنے بچوں کے استاد وغیرہ کو بلا ٹکٹ سفر کرانے کے شرعاً مجاز ہیں یا نہیں؟ لاعلمی سے یا کسی دنیاوی قانون پر قیاس کر کے کوئی شخص غلط کام کرتا ہو تو جس کو مسئلہ معلوم ہو غلط کام سے روکنا ضروری ہے، یا نہیں؟

(۳) اگر مجاز نہ ہوں تو اب جو شخص سفر کر رہا ہو تو خاموشی پر بے عملی کا گناہ ہو گا یا نہیں؟  
(۴) زید جس کے ڈرائیور یا اور کوئی ملازم ہیں ان کا وطن بس ڈپو سے تیس بیس میل یا اس سے کم و بیش پر ہے، جب ان کو وطن آنا ہوتا ہے، تو دوسری بس میں بلا ٹکٹ کے آجاتے ہیں، ان کا اس طرح کا سفر شرعاً درست ہے یا نہیں؟

### الجواب حامداً ومصلياً

(۱) آپ کو ایسا ہی کرنا چاہئے تھا۔  
(۲) لاعلمی سے یا علم کے باوجود جو شخص ناحق رعایت کرتا ہو اس کو مسئلہ بتایا بھی جائے، اور ناحق رعایت حاصل کرنے سے بھی احتیاط کی جائے۔

۱- عن ابی سعید الخدری عن رسول اللہ صلی اللہ علیہ وسلم قال من رأى منكم منكراً فليغيره بيده فان لم يستطع فبلسانه فان لم يستطع فبقلبه وذلك اضعف الايمان، مشکوٰۃ ص ۶۳ / باب المعروف، الفصل الاول، مسلم شريف ۵۱ / ج ۱ / كتاب الايمان، باب بيان كون النهي عن المنكر من الايمان، مطبوعه رشديه دهلي.

(۳) آپ پر کوئی بار نہیں۔

(۴) ان دوسرے ڈرائیور کو اگر مالک کی طرف سے اختیار دیا گیا ہے تو درست ہے ورنہ نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## بلا ٹکٹ ریل میں سفر

سوال:- ریل سے بلا ٹکٹ سفر کرنا کیسا ہے، اور بعض لوگ بتلاتے ہیں کہ سہارنپور

۱۔ اگر امر بالمعروف اور نہی عن المنکر کرنے سے غالب گمان یہ ہے کہ اس میں بتلا شخص منکر سے رک جائے گا تو امر بالمعروف واجب ہے۔

ان کان یعلم باکبر رایہ انه لو امر بالمعروف یقبلون ذالک ویمنعون المنکر فالامر واجب علیہ ولایسعہ ترکہ عالمگیری کوئٹہ ص ۳۵۲/ج ۵/ کتاب الکراہیۃ، الباب السابع عشر فی الغناء۔ اور اگر گمان غالب یہ ہے کہ منکر پر نکیر کرنے سے وہ شخص گالیاں دے گا اور بہتان لگائے گا تو نکیر نہ کرنا افضل ہے۔ ولو علم باکبر رایہ انه لو امر بذالک فقد فوه و شتموه فترکہ افضل، عالمگیری کوئٹہ ص ۳۵۳/ج ۵/ کتاب الکراہیۃ، الباب السابع۔ اگر یہ اندیشہ ہو کہ نصیحت قبول نہیں کرے گا اور نہ اس سے کسی قسم کے ضرر کا اندیشہ ہے تو امر کو نصیحت کرنے اور نہ کرنے کا اختیار ہے لیکن نکیر کرنا بہتر اور افضل ہے۔

ولو علم انہم لایقبلون منہ ولا یخاف منہ ضربا ولا شتما فهو بالخیار والامر افضل، عالمگیری کوئٹہ ص ۳۵۳/ج ۵/ کتاب الکراہیۃ، الباب السابع۔ اور اگر نکیر کے بعد بھی منکر سے نہ رکے تو امر سے کوئی مواخذہ نہیں ہوگا۔ اس لئے کہ اس نے اپنی ذمہ داری ادا کر دی۔ فاذا فعلہ ولم یتمثل المخاطب فلا یتب بعد ذالک علی الفاعل لکونہ ادی ماعلیہ فانما علیہ الامر والنہی لا القبول نووی علی مسلم ص ۵۱/ج ۱/ کتاب الایمان، باب النہی عن المنکر من الایمان، مطبوعہ رشیدیہ دہلی۔

۲۔ لایجوز التصرف فی مال غیرہ بلا اذنیہ ولا ولایتیہ الخ الدر المختار علی الشامی زکریا ج ۹/ ص ۲۹۱/ کتاب الغصب، الاشباہ والنظائر ۱۵۷/ الفن الثانی، کتاب الغصب، مطبوعہ اشاعت الاسلام دہلی، قواعد الفقہ ص ۱۱۰/ القواعد الفقہیۃ، قاعدہ ص ۲۷۰/ مطبوعہ دارالکتاب دیوبند۔

اور مظفرنگر والی لائن سے چونکہ خاص گورنمنٹ کی ہوگئی ہے، لہذا اس لائن سے بلا ٹکٹ سفر کرنا بلا ریب جائز ہے، اگر اس کے متعلق کوئی تحقیق معلوم ہو، بتلائی جائے؟

### الجواب حامداً ومصلياً

یہ چوری ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

الجواب صحیح: سعید احمد غفرلہ

صحیح: عبداللطیف غفرلہ مفتی مدرسہ مظاہر علوم سہارنپور ۹ محرم ۱۴۱۹ھ

### بذریعہ پاس ریل میں سفر کرنا

سوال:- جو لوگ ریلوے میں ملازم ہوتے ہیں، ریلوے کا قانون ہے کہ ان کو ایک سال میں کئی مرتبہ مفت پاس ملتا ہے، کہ جہاں چاہیں بلا ٹکٹ کے (پاس دکھا کر) جاسکتے ہیں اب بہت سے لوگ دوسرے کی عورتوں کو اپنی عورت اور دوسروں کے بچوں کو اپنا بچہ بتا کر بغیر ٹکٹ کے سفر کرتے ہیں، اور ان سے روپیہ لے کر اپنی جیب میں رکھتے ہیں، اس طرح کرنے سے ریلوے کا نقصان ہوتا ہے، اس بارے میں شریعت کا کیا حکم ہے؟

### الجواب حامداً ومصلياً

یہ طریقہ دھوکہ اور خیانت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱- وحمل الدابة ای دابة الغير بغير اذنه غصب الخ، مجمع الانهر ج ۲/ ص ۷۸ / مطبوعه دار الكتب العلمية بيروت (كتاب الغصب) البحر الرائق كوئٹہ ص ۱۰۸ / ج ۸ / كتاب الغصب، تبیین الحقائق ص ۲۲۲ / ج ۵ / كتاب الغصب، مطبوعه امدادیہ ملتان.

۲- مَنْ غَشَّ فَلَيْسَ مِنَّا الحديث ترمذی شریف ج ۱ / ص ۲۴۵ / مطبع یاسر (باقی حاشیہ اگلے صفحہ پر)

## امام کے لئے نوتہ لکھنے کی ذمہ داری

**سوال:-** ایک قریہ کا قدیم سے دستور ہے کہ جو امام مسجد میں رہتا ہے اس کو نوتہ وغیرہ شادی میں لکھنا پڑتا ہے، اور اگر امام انکار کرے، تو وہ لوگ معترض ہوتے ہیں، ایک امام اس سے گریز کرتا ہے، اور دوسرا امام اس کو کرتا ہے، آیا یہ نوتہ لکھنا جائز ہے یا نہیں؟

### الجواب حامدًا ومصلياً

نوتہ قرض ہے جس کی ادائیگی لازم ہوتی ہے، قرض کے لین دین کا لکھنا شرعی حکم ہے، اگر بوقت ملازمت امام سے طے کر لیا جائے، جیسا کہ بعض جگہ نکاح کا لکھنا اور مسجد کی صفائی وغیرہ کے امور طے کر لئے جاتے ہیں، تو درست ہے، مگر بلا ضرورت قرض لینا، اور کسی کو مجبور کر کے قرض دینا اور بلا وجہ ادائے قرض میں تاخیر کرنا شرعاً منع ہے، لہذا اس رسم کو ترک کرنا

(پچھلے صفحہ کا باقی حاشیہ) ندیم دیوبند کتاب البيوع، مسلم شريف ص ۷۰/ ج ۱/ کتاب الايمان، باب قول النبي صلى الله عليه وسلم من غشنا فليس منا، مطبوعه رشيديه دهلي، ترمذی شريف ص ۴۵/ ج ۱/ کتاب البيوع، باب ماجاء في كراهية الغش في البيوع، مطبوعه بلال ديوبند. **ترجمہ:** جو شخص دھوکہ دھڑی کرے وہ ہم میں سے نہیں ہے۔

۱۔ يا ايها الذين امنوا اذا تدانتم بدين الى اجل مسمى فاكتبوه الاية، سورہ بقرہ آیت ۲۸۲۔  
**ترجمہ:** اے ایمان والو! جب معاملہ کرنے لگو اُدھار کا ایک میعاد معین تک، تو اسکو لکھ لیا کرو (از بیان القرآن)  
۲۔ وشرطها كون الاجرة والمنفعة معلومتين لان جهالتهماتفضى الى المنازعة ويعلم النفع ببيان المدة كالسكنى والزراعة مدة كذا ويعلم النفع ايضا ببيان العمل الصياغة والصبغ والخياطة الخ الدرالمختار على الشامى كراچى ص ۵، ۹/ ج ۶/ کتاب الاجارة، تبیین الحقائق ص ۱۰۵، ۱۰۶/ ج ۵/ کتاب الاجارة، مطبوعه امداديه ملتان، مجمع الانهر ص ۵۱۲، ۵۱۴/ ج ۳/ کتاب الاجارة، مطبوعه دارالکتب العلمیة بیروت.

۳۔ عن ابی هريرة رضی اللہ تعالیٰ عنہ ان رسول اللہ صلی اللہ علیہ وسلم قال مطل الغنی ظلم واداتبع احدکم علی ملئی فلیتبع مسلم شريف ص ۱۸/ ج ۲/ کتاب البيوع، باب تحريم مطل الغنی، مطبوعه رشيديه دهلي، ابو داؤد شريف ص ۴۷۵/ ج ۲ (باقی حاشیہ اگلے صفحہ پر ملاحظہ کیجئے)

چاہئے، ایک شخص نے جتنا نوٹہ دیا ہے، اگر اس سے زیادہ لیا جائے، تو یہ سود ہے، جس کا لینا دینا اور لکھنا موجب لعنت ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

الجواب صحیح: سعید احمد غفرلہ

صحیح: عبد اللطیف مفتی مدرسہ مظاہر علوم سہارنپور

## کمہار سے لوٹے لینا بلا قیمت

سوال:- بعض دیہات کی افتادہ زمین سے کمہار مٹی لیجاتے ہیں، اور گاؤں والے ان سے لوٹے یا اور برتن اس اجرت پر مقرر کر لیتے ہیں، اور یہ لوٹے مسجد میں استعمال کئے جاتے ہیں، تو یہ جائز ہے یا نہیں؟

### الجواب حامدًا ومصلياً

اگر گاؤں والے اس زمین کے مالک ہیں، اور وہ مٹی کمہاروں کے ہاتھ فروخت کرتے ہیں اور کمہار قیمت میں لوٹے وغیرہ دیتے ہیں، تو ان لوٹوں کا استعمال درست ہے، اگر مالک

(پچھلے صفحہ کا باقی حاشیہ) کتاب البیوع، باب فی المطل، مطبوعہ سعد دیوبند، مشکوٰۃ ص ۲۵۱ / باب الافلاس والانظار، مطل الغنی ای تاخیرہ اداء الدین من وقت الی وقت ظلم فان المطل منع اداء ما استحق اداؤہ وهو حرام من المتمکن، مرقاة شرح مشکوٰۃ ص ۳۳۷ / ج ۳ / مطبوعہ بمبئی، شرح الطیبی ص ۱۱۷ / ج ۶ / مطبوعہ زکریا دیوبند.

۱۔ عن جابر رضی اللہ عنہ قال لعن رسول اللہ صلی اللہ علیہ وسلم اکل الربو وموكله وکاتبه وشاهديه الخ مشکوٰۃ شریف ص ۲۴۲ / مسلم شریف ۲ / ج ۲ / کتاب البیوع، باب الربا، مطبوعہ رشیدیہ دہلی، ابوداؤد شریف ص ۴۷۳ / ج ۲ / کتاب البیوع، باب فی آکل الربا وموكله، مطبوعہ سعد بک ڈپو دیوبند.

**ترجمہ:** حضرت جابر رضی اللہ تعالیٰ عنہ سے مروی ہے کہ انہوں نے فرمایا کہ رسول اللہ صلی اللہ علیہ وسلم نے لعنت فرمائی ہے سود لینے والے پر اور دینے والے پر اور اس کے لکھنے والے پر اور اس کی گواہی دینے والے پر۔

نہیں ہیں، تو ان کو کمہاروں سے لوٹے مفت لینے کا کوئی حق نہیں، اور اس صورت میں وہ لوٹے کمہاروں کو لوٹانا ضروری ہیں، گھر میں استعمال کرنا یا مسجد میں دینا جائز نہیں، اگر گاؤں والے مالک ہونے کے بعد تعرض نہیں کرتے تو لوٹے لینا درست ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## اسکول میں داخلہ کیلئے رقم کیا رشوت ہے؟

سوال:- میں اپنے لڑکے کو جس کی عمر ۳ سال ہے اسکول میں داخل کرنا چاہتا ہوں لیکن کوئی اسکول ایسا نہیں لگتا جہاں بغیر رقم کے داخلہ ہو کم از کم ہزار روپے دیئے بغیر داخلہ نہیں ہوتا کیا یہ میرا دینا رشوت شمار ہوگا۔ اگر رشوت دینے میں شمار ہے تو مجھے کیا کرنا چاہئے۔

### الجواب حامداً ومصلياً

اگر یہ روپیہ بچہ کے اخراجات کیلئے ہے مثلاً کمرے کا کرایہ پانی اور روشنی کا معاوضہ کھانے اور ناشتے کی قیمت کپڑے کے مصارف خدمت گار کی تنخواہ وغیرہ وغیرہ تو یہ رشوت نہیں یہ مصارف آپ کے ذمہ ہونگے اگر یہ روپیہ فیس اور حفاظت و نگرانی کے ذیل میں ہے تب بھی یہ رشوت نہیں۔ فقط واللہ سبحانہ تعالیٰ اعلم

حررہ العبد محمود غفرلہ، دارالعلوم ۲۳/۷/۱۴۰۰ھ

۱۔ کیونکہ بلا عوض دیئے لوٹے لینا اور بغیر رضامندی کے لینا غصب ہے جو کہ جائز نہیں ہے، البتہ اگر خوشی سے دیدیں تو پھر لینے اور استعمال کرنے میں کوئی حرج نہیں ہے۔

”عن ابی حرة الرقاشی عن عمه قال قال رسول اللہ صلی اللہ علیہ وسلم الا لا تظلموا الا لا یحلم مال امرأ الا بطیب نفس منه، مشکوٰۃ شریف ص ۲۵۵/باب الغصب والعاریة“ السنن الكبرى للبیہقی ص ۱۰۰/ج ۶/کتاب الغصب، باب من غصب لو حال الخ دارالمعرفة بیروت.

۲۔ الرشوة ما يعطى لابطال حق او لاقاق باطل، قال ابن الاثیرو شرعا ما یاخذہ الآخذ ظلماً بجهة یدفعه الدافع الیہ من هذه الجهة (قواعد الفقه، رسالہ تعریفات فقہیہ ص ۳۰۷/دارالکتاب دیوبند) معجم المصطلحات والالفاظ الفقہیہ ص ۱۴۹/ج ۲/حرف الرءاء، طبع دارالفضیلة قاہرہ کتاب التعریفات ص ۱۰۷/باب الرءاء، مکتبہ فقیہ الامت دیوبند.

## چنگی کا محصول

**سوال:-** احقر سے دو مسلمانوں نے متفرق وقتوں میں فرداً فرداً یہ تذکرہ کیا کہ محصول چنگی یعنی وہ محصول جو اشیاء کی درآمد پر لیا جاتا ہے اس کا ادا کرنا ناجائز ہے مثلاً ایک شخص کسی گاؤں سے بکری لے کر سہارنپور شہر میں لاوے خواہ فروخت کی نیت سے یا پالنے کی نیت سے تو سہارنپور کا محکمہ محصول (میونسپلٹی) اس سے چند پیسے بطور محصول بکری کے لے لیں گے، تو یہ پیسے بطور محصول ادا کرنا ناجائز نہیں ہے، مگر چونکہ ادا کئے بغیر کام نہیں بنتا اس لئے اس کو برداشت کر کے صبر کرے کیا ایسا مسئلہ شریعت مقدسہ میں ہے۔

نیز عرض ہے کہ ایک صاحب ہمارے عزیز ہیں وہ منصف کا عہدہ رکھتے تھے، انہوں نے بطور آمد اد میرے لئے کچھ روپیہ بھیجا اس کا کچھ حصہ میں نے خرچ بھی کر لیا مگر تردد بہت ہے، اور وہ تردد یہ ہے کہ منصفوں کی آمدنی عموماً مشتبہ ہوتی ہے، یہ لوگ رشوت بھی لیتے ہیں، ہمیں معلوم نہیں کہ یہ منصف صاحب آجکل رشوت لیتے ہیں یا نہیں؟ اس عہدہ پر مامور ہونے سے قبل جس عہدہ پر تھے اس وقت ہم نے دیکھا کہ عرصہ دراز تک رشوت نہیں لیتے تھے، مگر ہمارے دیکھنے سے چند سال قبل رشوت لیا کرتے تھے، حالت موجودہ معلوم نہیں، اس لئے از راہ کرم تحریر فرمائیں کہ اس روپیہ کا استعمال کرنا ناجائز ہے یا ناجائز اور جو رقم صرف کر چکا ہوں اس کا کفارہ کس طرح ادا کروں؟

### الجواب حامداً ومصلياً

مروجہ چنگی ظلم ہے اور جس طرح ظلم ناجائز اور حرام ہے اسی طرح ظلم کی اعانت

۱۔ ولاتساكلوا اموالكم بينكم بالباطل سورة بقره آيت ۱۸۸ / ولا ياكل بعضكم اموال بعض فيما بينكم بالباطل واكله بالباطل من غير الوجه الذي لم يبيحه الله تعالى لاكليه تفسير القاسمي ص ۱۲۶ / ج ۲ / الجزء الثالث، سورة البقرة تحت آيت ص ۱۸۸ / مطبوعه دارالفكر بيروت، تفسير مظهرى ص ۲۰۹ / ج ۱ / سورة البقرة آيت ص ۱۸۸ / مطبوعه رشيديه كوئٹہ.

ناجانز ہے، اور چنگی ادا کرنے سے ظلم کی اعانت ہوتی ہے، لہذا ناجانز ہے، مگر چنگی ادا نہ کرنے سے دوسرے بڑے مصائب کا سامنا ہوتا ہے، اس لئے دفع ظلم کی وجہ سے چنگی کی ادائیگی پر صبر کیا جاتا ہے، ”من ابتلیٰ ببلیتین یختار اھونھما“<sup>۱</sup>

جب ان منصف صاحب کے متعلق پختہ طور پر آپ کو معلوم ہے کہ انہوں نے رشوت لینا بند کر دیا تھا تو پھر اس بھیجے ہوئے روپیہ میں تردد بلا وجہ ہے تا وقتیکہ ان کے متعلق رشوت لینے کا دوبارہ علم نہ ہو، اس روپیہ کا استعمال ناجانز نہیں ہے۔<sup>۲</sup> فقط واللہ سبحانہ تعالیٰ اعلم  
حررہ العبد محمود غفرلہ معین مفتی مدرسہ مظاہر علوم سہارنپور

## چنگی دینے کا حکم

سوال:- تجارتی مال کا محصول و چنگی دونوں دینی چاہئیں یا محض محصول دیدے اور چنگی نہ دے اس لئے کہ اس کی دوکان اسی شہر میں ہے، سنا جاتا ہے کہ چنگی نہ دینی چاہئے؟

### الجواب حامداً ومصلياً

ریل اور ڈاک کا محصول تو دیدیا جائے، اور چنگی ظلماً لی جاتی ہے، اس سے حتی الوسع

۱۔ تعاونوا علی البر والتقوی ولا تعاونوا علی الاثم والعدوان سورة المائدہ آیت ۲۔  
۲۔ الاشباہ والنظائر مختصراً ص ۱۴۵ / القاعدة الخامسة الضرر يزال، شرح المجلة ص ۳۲  
مادہ ۲۸ / المقالة الثانية فی بیان القواعد الفقهية، مطبوعه اتحاد بکڈپو دیوبند، قواعد الفقه  
ص ۵۶ / الرسالة الثالثة، مطبوعه دارالکتاب دیوبند.  
۳۔ یقین لا يزال بالشک قواعد الفقه ۴۳ / الرسالة الثالثة، مطبوعه دارالکتاب دیوبند، الاشباہ  
والنظائر ص ۱۰۰ / القاعدة الثالثة، مطبوعه مکتبه دارالعلوم دیوبند، شرح المجلة ص ۲۰ / ج ۱ /  
مادہ ۴ / المقالة الثانية فی القواعد الفقهية، مطبوعه اتحاد بکڈپو دیوبند.  
۴۔ والاجر لا يلزم بالعقد فلا یجب تسليمه به بل بتعجيله او شرطه فی الاجارة او الاستيفاء للمنفعة  
او تمکنه منه الدر المختار علی الشامی زکریا ص ۱۳، ۱۴ / ج ۹ / کتاب الاجارة، تبیین الحقائق  
ص ۱۰۶، ۱۰۷ / ج ۵ / کتاب الاجارة، مطبوعه امدادیہ ملتان، عالمگیری کوئٹہ ص ۱۳ / ج ۴ /  
کتاب الاجارة، الباب الثاني فی بیان انه متى تجب الاجرة.

بچے، لیکن دفع ظلم اور حفظ عزت کے لئے جائز ہے۔ فقط واللہ سبحانہ تعالیٰ اعلم  
حررہ العبد محمود غفرلہ معین مفتی مدرسہ مظاہر علوم سہارنپور ۱۳ ربیع الثانی ۱۴۵۵ھ  
الجواب صحیح: سعید احمد غفرلہ مفتی مدرسہ مظاہر علوم سہارنپور ۱۳ ربیع الثانی ۱۴۵۵ھ

## چنگی سے مال بچانا

سوال:- چنگی اور ریل کے کرایہ سے چوری کرنا جائز ہے یا نہیں؟ یعنی اپنے مال کو ریل میں لائے اور کرایہ نہ دے یا خود آئے یا گاڑ وغیرہ کے ساتھ جائے اور اپنا مال لائے اور چنگی سے چھپا کر لائے تاکہ چنگی نہ دینی پڑے، یا ہے تو بڑھیا مال پٹی میں اور لکھو دیا گھٹیا تاکہ چنگی کم لگے؟

### الجواب حامدًا ومصلياً

جھوٹ بولنا بھی ناجائز ہے، اور چوری کرنے سے آبروریزی بھی ہوتی ہے، اس سے بچنا بھی واجب ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ محمد نظام الدین غفرلہ دارالعلوم دیوبند

۱۔ الرابع مايدفع لدفع الخوف من المدفوع اليه على نفسه او ماله حلال للدافع حرام على الاخذ (شامی کراچی ج ۵/ص ۳۶۲/شامی زکریا ج ۸/ص ۳۵/مطلب فی الکلام علی الرشوة والهدية) کتاب القضاء، النهر الفائق ص ۵۹۸/ج ۲/کتاب القضاء، مطبوعه دارالکتب العلمیة بیروت، البحر الرائق کوئٹہ ص ۲۶۲/ج ۶/کتاب القضاء.

۲۔ عين الكذب حرام الدر المختار على الشامی زکریا ص ۶۱۲/ج ۹/کتاب الحظر والاباحة، فصل فی البيع، مجمع الانهر مع سكب الانهر ص ۲۲۰، ۲۲۱/ج ۴/کتاب الکراهية، فصل فی المتفرقات، مطبوعه دارالکتب العلمیة بیروت، الزواجر عن اقتراف الكبائر ص ۸۹۱/ج ۴/کتاب الشهادات، الکبيرة التي فيه حدا وضرر، مطبوعه نزار مصطفى الباز مکة مکرمه. (حاشیہ ۳/۱ گلے صفحہ پر)

## چنگی کو بچالینا

سوال:- اپنے شہر کی چنگی سے مال بلا محصول لے آنا یہ کیسا ہے؟ گویا یہ چنگی کی چوری ہے جب کہ مال اسی طرح بحفاظت آسکتا ہے، یہ ٹیکس کی چوری کرنا کیسا ہے؟

### الجواب حامداً ومصلياً

جہاں مال کی حفاظت کی فکر ہے وہاں عزت کی حفاظت کا بھی خیال ضروری ہے، قانونی چوری بھی کچھ جرم نہیں اگر ظماً کوئی ٹیکس لیا جائے، اور اس کو ادا کر کے عزت محفوظ رہ سکے تو یہ بھی غنیمت ہے، ٹیکس سے بچنے کی صورت میں عزت کو خطرہ میں ڈالنا نہیں چاہئے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱۱/۸۸ھ

الجواب صحیح: بندہ محمد نظام الدین غفرلہ مفتی دارالعلوم دیوبند ۲۹/۱۱/۸۸ھ

(پچھلے صفحہ کا باقی حاشیہ) ۳ عن حذیفہ قال قال رسول اللہ صلی اللہ علیہ وسلم لا ینبغی للمؤمن ان یدل نفسه، الحدیث (ترمذی شریف ج ۲/ص ۵/ابواب الفتن) باب ماجاء فی النهی عن سب الرياح، المعجم الكبير ص ۳۱۲/ج ۱۲/مجاهد عن ابن عمر، حدیث ص ۱۳۵۰/ مطبوعه دار حياء التراث العربی، بیروت، جامع الاصول ص ۳۲۳/ج ۱۲/قبیل وصیة عائشة لمعاویة رقم الحدیث: ۹۳۱۱/ مطبوعه دار احیاء التراث العربی بیروت.

**ترجمہ:** حضرت رسول خدا صلی اللہ علیہ وسلم نے ارشاد فرمایا کہ کسی مؤمن کے لئے یہ مناسب نہیں کہ اپنے آپ کو ذلیل کرے۔

ل عن حذیفہ قال قال رسول اللہ صلی اللہ علیہ وسلم لا ینبغی للمؤمن ان یدل نفسه الحدیث ترمذی شریف ج ۲/ص ۵۰/ (مطبوعه رشیدیہ دہلی) کتاب الفتن، باب ماجاء فی النهی عن سب الرياح، المعجم الكبير ص ۳۱۲/ج ۱۲/مجاهد عن ابن عمر حدیث ص ۱۳۵۰/ مطبوعه دار احیاء التراث العربی بیروت، جامع الاصول ص ۳۲۳/ج ۱۲/قبیل وصیة عائشة لمعاویة رقم الحدیث: ۹۳۱۱/ مطبوعه دار احیاء التراث العربی بیروت.

**ترجمہ:** کسی مؤمن کیلئے مناسب نہیں کہ اپنے آپ کو ذلیل کرے۔

## ملازم کو سفر خرچ کی جعلی رسید بنانا

**سوال:-** میں ایک سرکاری ملازم ہوں۔ میرے اور متعلقین کے لئے ایک قاعدہ مقرر ہے اس کے مطابق سفر خرچ ملتا ہے سامان کی منتقلی کے لئے بھی ایک قاعدہ مقرر ہے اس کے موافق خرچ ملتا ہے لیکن اس کی توثیق کے لئے ہمیں رسید دینی پڑتی ہے۔ عموماً سامان بستی سے تھوڑا تھوڑا لایا جاتا ہے۔ میں نے بھی ایسا ہی کیا ہے لیکن سفر خرچ کی برآمد اس ماہ کے ختم سے پہلے داخل کرنا ضروری ہے ورنہ تنخواہ میں سے جو رقم بضمن سفر خرچ پیشگی لی گئی تھی منہا کر لی جاتی ہے۔ لہذا اب برآمد کے ساتھ جعلی رسید منتقلی سامان کی دینی پڑ رہی ہے اور مزید ایک سامان کی فہرست کی دینی پڑتی ہے جس میں بناوٹی سامان رہتا ہے یہ عام رواج سرکاری ملازمین کا ہے۔ اب سرکار سے مقررہ قاعدہ کے اعتبار سے جعلی رسید دے کر خرچ برائے منتقلی سامان لینا درست ہے یا نہیں؟

### الجواب حامداً ومصلياً

جتنا روپیہ خرچ ہوگا وہ خرچ اگر پیشگی دے کر اس کی رسید حاصل کر لی جائے اور وہ داخل کر دی جائے تو درست ہے۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

## نصف اور کل پیداوار کی شرط پر دینے سے مزارعت کا حکم

سوال :- (۱) اگر عمر نے زید کو کچھ اراضی اس شرط پر دی کہ جو اس کی پیداوار ہوگی، نصف میرا ہوگا، اور نصف تیرا، اور اس کے علاوہ کچھ اراضی اس شرط پر دی کہ جو اس کی پیداوار ہوگی، وہ تمام میں ہی لوں گا، کیا یہ ناجائز ہے یا جائز؟

(۲) عمر نے زید کو اراضی سالانہ روپیہ مقرر کر کے کاشت پر دی، مگر وقت مقررہ پر زید نے روپیہ ادا نہیں کیا، یا تو زید نے اپنی ضروریات میں صرف کر لیا، یا فصل کی کمی ہوگئی، اور موجودہ جو قانون ہیں، اس کے ماتحت عمر روپیہ وصول نہیں کر سکتا فرمائیے شریعت کا کیا حکم ہے کہ زید روپیہ ادا کرے کہ نہیں؟

### الجواب حامداً ومصلياً

نصف نصف کی شرط جائز ہے اور اس شرط پر کہ جو اس کی پیداوار ہوگی وہ تمام میں ہی لوں گا، معاملہ صحیح نہیں ہے؛ آخر جو زید کاشت کریگا! وہ کس لئے یا اس کو پیداوار میں سے کچھ ملنا چاہئے یا اسکو عمل کاشت کی اجرت دیجائے، البتہ اگر زید اپنی زمین کے ساتھ اس کی زمین بھی کاشت کر دے، اور اس پر احسان کر دے، تو اس میں مضائقہ نہیں، لیکن اس پر کوئی جبر نہیں کیا جاسکتا۔

۱۔ ومنہا ان یکون لهما حتی لو شرطاً أن یکون الخارج لاحد هما لا یصح العقد الخ عالمگیری ج ۵/ص ۲۳۵/مطبوعہ کوئٹہ، کتاب المزارعة، الباب الاول، مجمع الانهر ص ۱۴۱/ج ۴/کتاب المزارعة، دارالکتب العلمیة بیروت، بدائع ص ۱۷۷/ج ۶/کتاب المزارعة، مطبوعہ کراچی.

(۲) زید کے ذمہ شرعاً روپیہ ادا کرنا واجب ہے، لیکن جس صورت میں کہ فصل کم ہوئی ہے، اگر اصل روپیہ کا مستحق کچھ روپیہ میں تخفیف کر دے، یہ مروت کی بات ہے۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۹/۴/۲۰۱۰ھ

الجواب صحیح سعید احمد غفرلہ

صحیح عبداللطیف مفتی مدرسہ مظاہر علوم سہارنپور ۱۹/۴/۲۰۱۰ھ

## مزارعت کی صورتیں

سوال :- کیا فرماتے ہیں، علمائے دین و مفتیان شرع متین مسئلہ ذیل میں کہ ایک شخص کھیتی کا کاروبار کرتا ہے، اور اپنی مصالح کی خاطر خاص کر اس وجہ سے کہ خود تنہا کھیتی کا کاروبار کر ہی نہیں سکتا، کسی مددگار ساتھی کی تلاش کرتا ہے، اور چاہتا ہے کہ اس کو بارہ ماہ تک کیلئے مقرر کر لے، تاکہ کام میں تشتت اور وقت پر پریشانی نہواس کی کئی صورتیں مروج ہیں، ایک یہ کہ کسی شخص کو اپنی کوئی ضرورت پیش آئی، تو وہ کسی کھیتی کر نیوالے سے دو سو چار سو روپے قرض لے کر اپنی ضرورت پوری کرتا ہے، اور وہ شخص مقروض اس کھیتی والے قرض خواہ کے ساتھ یہ معاہدہ کرتا ہے کہ جس روز تم مجھ کو کام پہ بلاؤ گے، میں ضرور آؤں گا، اور مروج مزدوری سے کم پر مثلاً مروج فی یوم آٹھ آنہ ہے اور وہ چھ آنہ پر معاہدہ کرتا ہے، تو وہ اپنے آپ کو دو باتوں کا پابند کر دیتا ہے، ایک ضرورت کے وقت آنے پر اور ایک کم اجرت پر اور یہ اس وقت تک ہوتا

۱- وتصح اجارة ارض للزراعة الى قوله ويجب المسمى الخ در مختار على الشامي زكريا ج ۹ / ص ۳۹ / كتاب الاجارة، باب مايجوز من الاجارة، البحر الرائق ص ۱۰ / ج ۸ / كتاب الاجارة، باب مايجوز من الاجارة الخ، مطبوعه الماجديه كوئٹہ، زيلعي ص ۱۱۲ / ج ۵ / كتاب الاجارة، باب مايجوز من الاجارة الخ، مطبوعه امداديه ملتان،

ہے، جب تک کہ وہ اپنے روپے جو قرض لئے ہیں نہ دے، تب تک پابند رہتا ہے، جب دیدے تو چھوٹ جاتا ہے۔

دوسری صورت یہ ہوتی ہے کہ ایک شخص کو اپنی کوئی ضرورت پیش آئی، تو وہ کسی کھیتی والے سے چار سو پانچ سو روپے قرض لے کر اپنی ضرورت پوری کرتا ہے، اور کھیتی والے کے ساتھ معاہدہ کرتا ہے کہ میں بارہ ماہ تک تمہارے یہاں نوکری کرونگا، اور کھانا تمہارے یہاں کھاؤگا، اور کچھ کپڑے مقرر کئے جاتے ہیں، اتنے کپڑے دینے ہوں گے، اور اجرت میں بارہ ماہ کے پچاس روپیہ مثلاً دینے ہوں گے، اب اس میں اشکال یہ ہے کہ اگر وہ چار سو پانچ سو روپے قرض جو اس نے لئے تھے، وہ نہ لیتا تو ہرگز وہ بارہ ماہ کی اجرت میں کھانے اور اتنے مقررہ کپڑوں اور پچاس روپیوں پر راضی نہ ہوتا، بلکہ ایسی صورت میں سو روپے پر بمشکل راضی ہوتا، پھر ان مذکورہ دونوں صورتوں میں دو صورتیں ہوتی ہیں، ایک یہ کہ وہ خود اتنی کم اجرت پر رہنا، راضی ہونا، ظاہر کر دے، اور یہ کہ ہم خود اس کو قرض دیتے ہوئے، روپیوں کے دباؤ سے اجرت کم کراتے ہیں، دونوں کا حکم ایک ہے، یا الگ الگ ہے۔

اور ایک تیسری صورت یہ ہوتی ہے، کہ بجائے اجرت پر مقرر کرنے کے کسی کو شریک کارو پیداوار کر لیا جاتا ہے، اسکی صورت یہ ہوتی ہے کہ مثلاً زمین زید کی، بیل بھی زید کے، بیج بھی زید کا، اب زید چونکہ تنہا کام نہیں کر سکتا، اور نہ دوسرے کو مزارعت پر دے کر بالکل فارغ ہو کر بیٹھ سکتا ہے، بلکہ خود بھی کام کرنا چاہتا ہے تو بکر سے ایسا معاہدہ کرتا ہے، کہ تم آؤ اور محنت کرو اور میں بھی محنت کروں گا، جو کچھ پیداوار ہوگی اس میں سے مثلاً آٹھواں حصہ تمہارا، اور میری محنت اور زمین اور بیل اور بیج میرے ہونے کی وجہ سے، سات حصے میرے تو اب اس صورت میں ایسا معلوم ہوتا ہے کہ یہ عقد ہے، تو مزارعت اور پھر اس مزارعت میں شرکت ہے، پھر کام میں بھی آدھے اودھ مقرر ہوتا ہے، اور کبھی کم زیادہ اور کبھی کچھ مقرر ہی نہیں ہوتی، ہر ایک شریک حسب استطاعت کام کرتا ہے، اور اس تیسری صورت میں یہاں کے اعتبار سے دونوں کا فائدہ ہے، زمین والے کا اس لئے کہ وہ دوسرا شریک اپنے آپ کو پیداوار میں شریک

سمجھ کر محنت اچھی کرتا ہے، اور شریک کو اس لئے کہ اکثر اسکو اجرت مقررہ سے کچھ زیادہ ہی حصہ ملتا ہے، اور اس کو یہاں کے عرف میں شریک معاملہ کہتے ہیں، اور یہ مذکورہ کل صورتیں یہاں پر بہت ہی کثرت سے واقع ہوتی ہیں، اور غیر مسلمین کے ساتھ ہوتی ہیں، اور یہاں کچھ طبقہ دیندار ہے، اور میں پڑھا لکھا ہوں، اس لئے وہ بار بار مجھ سے حکم دریافت کرتے ہیں، اور چونکہ مجھ کو اس معاملہ میں شرح صدر نہیں ہوتا، خاص کر اس تیسری صورت میں اس لئے کوئی صاف جواب دینے سے رکتا ہوں، امید ہے کہ حضرت والا تکلیف گوارا فرما کر اگر بار خاطر نہ ہو تو ہر شق کا الگ الگ حکم اور ہو سکے تو کسی کتاب کے حوالہ سے تحریر فرما کر میری گنجگ کو دور فرمائیں گے، اور عند اللہ ماجور اور عند الناس مشکور ہوں گے، اور اگر صورتہائے مذکورہ میں کوئی صورت صحیح نہ ہوتی ہو، اور اس کے قریب قریب کوئی صورت صحیح ہو سکتی ہو، امید کہ اسے بھی تحریر فرمائیں گے، اور اس تیسری صورت شریک والی میں کبھی ایسا بھی ہوتا ہے کہ اس شریک سے یہ شرط کرتے ہیں کہ تجھ کو کھیتی کے علاوہ اور کچھ کام بھی مثلاً کھیت سے گھاس اٹھالانا، تجھ کو یا تیری عورت کو یا لکڑیاں لانا ہوں گی، وغیرہ تو اس صورت میں یہ شرط فاسد ہو جائے گی، یا اس کی وجہ سے عقد پر اثر پڑیگا، اور مذکورہ صورتوں میں جو معاملات غلط ہیں، تو باطل ہیں یا فاسد، امید کہ اس کی بھی تشریح فرمائیں گے۔

### الجواب حامداً ومصلياً

پہلی دونوں صورتیں چونکہ قرض کے دباؤ میں کی جاتی ہیں، اور مقروض کو اپنے قرض سے نفع ہوتا ہے، کہ مزدور کم اجرت پر پابندی کے ساتھ مل جاتا ہے، خواہ مزدور از خود راضی ہو جائے، خواہ مقروض دباؤ سے اسے راضی کرے اس لئے ممنوع ہیں ”کل قرض جرنفعاً فہو حرام الخ“ شامی ج ۴ ص ۷۴ / ۱۷۱

۱۔ شامی زکریا ج ۷ ص ۳۹۵ / کتاب البيوع، باب المراجعة والتولية، مطلب كل قرض جرنفعاً الخ، الاشباه والنظائر ص ۱۴۴ / الفن الثانی، کتاب المداینات، مطبوعه اشاعت الاسلام دہلی، قواعد الفقہ ص ۱۰۲ / رقم القاعدة ۲۳۰ / مطبوعه دار الكتاب دیوبند.

تیسری صورت تقریباً جائز ہے، اور یوں کہا جائے گا کہ زید نے خود کاشت کی اور دوسرے نے اس کو اجارہ پر لیا کہ میرے ساتھ کھیتی میں کام کرنا اور اجرت قرار دیا پیداوار کا آٹھواں حصہ تو یہ آٹھواں حصہ اجرت عمل ہے، بظاہر یہ صورت بھی ناجائز ہونی چاہئے تھی، دو وجہ سے ایک یہ کہ اجرت فی الحال مجہول ہے، دوسرے یہ کہ ایسی چیز کو اجرت قرار دیا گیا ہے، جو اجیر کے عمل سے حاصل ہوگی، پس یہ قفیز طحان کے تحت میں داخل ہے، چنانچہ امام اعظم کے نزدیک مطلقاً مزارعت ناجائز ہے، لیکن صاحبین کے نزدیک جائز ہے، اور انہیں کے قول پر فتویٰ ہے ”للحاجة وقياساً على المضاربة“ شامی<sup>۱</sup> اور مزارعت میں اس قدر جہالت قابل تحمل ہے، اس میں صرف اتنی اصلاح کی ضرورت ہے کہ زید جو بیل، بیج، کامالک ہے، اپنی محنت اور کام کو شرط کے درجہ میں قرار نہ دے بلکہ یا تو کل کام اجیر کے ذمہ کر دے، پھر چاہے اس کی اعانت کر کے خود ہی کام کر دیا کرے، اور نگرانی وغیرہ کرتا رہے، مگر اپنے ذمہ کام نہ لے یا اپنے کام سے سکوت اختیار کرے، اگر اپنے ذمہ بھی کام کو شرط کر لے گا، جیسا کہ سوال میں تصریح ہے، تو عقد فاسد ہو جائیگا، ”وان شرطاً شيئاً من ذلك، ای العمل، علی رب الارض فسد العقد عند الكل اھ شامی“<sup>۲</sup> کھیتی کے علاوہ کوئی اور کام اس اجیر کے ذمہ یا اس کی عورت وغیرہ کے ذمہ شرط کرنا جائز نہیں، یہ مفسد عقد ہے۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۹/رمضان المبارک ۱۴۰۷ھ

۱ لاتصح عند الامام لانها كقفيز الطحان وعندهما تصح وبه يفتى للحاجة وقياساً على المضاربة الدر المختار على الشامی زكريا ج ۹ / ص ۳۹۷، مطبوعه كراچي ج ۶ / ص ۲۷۵ / اول كتاب المزارعة، مجمع الانهر ص ۱۴۰ / ج ۴ / كتاب المزارعة، دار الكتب العلمية بيروت، بدائع الصنائع كراچي ص ۱۷۵ / ج ۶ / كتاب المزارعة.

۲ شامی زكريا ج ۹ / ص ۴۰۸، مطبوعه كراچي ج ۶ / ص ۲۸۲، كتاب المزارعة، تحت قوله وصح اشتراط العمل عند الثانی الخ، بحر کوئٹہ ص ۱۶۳ / ج ۸ / كتاب المزارعة، هدايه ص ۴۳۰ / ج ۴ / كتاب المزارعة، مطبوعه تھانوی دیوبند.

۳ تفسد الاجارة بالشروط المخالفة لمقتضى العقد فكل ما فسد (باقی حاشیہ گلی صفحہ پر ملاحظہ کیجئے)

## نصف پیداوار پر زمین مزارعت کے لئے دینا

سوال:- کاشتکار اپنا کھیت ادھیا پر اس طرح اٹھاتا ہے کہ جوتے بونے والا محنت کرتا ہے، اور کاشتکار صرف سرکاری لگان ادا کرتا ہے، اور فصل پر آدھا آدھا غلہ، محنت کرنے والے اور کاشتکار کے درمیان تقسیم ہو جاتا ہے، کیا یہ درست ہے؟

### الجواب حامداً ومصلياً

یہ جائز ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ محمد نظام الدین غفرلہ دارالعلوم دیوبند

## بیج اور نصف غلہ کی شرط کے ساتھ مزارعت کا معاملہ کرنا

سوال:- زید نے اپنا کھیت عمر کو بٹائی پر دیا اور بیج بھی دیا، اور اب کل پیداوار کا نصف غلہ مقرر کیا یہ صورت جائز ہے یا نہیں، اگر بیج خود نہ دے تو کیا حکم ہے؟

### الجواب حامداً ومصلياً

یہ دونوں شرطیں بٹائی کی جائز ہیں ”الارض من احدھما والبذر والبقر والعمل من الآخر وشرطاً لصاحب الارض شيئاً معلوماً من الخارج جاز الی ان قال الارض والبذر من

(پچھلے صفحہ کا باقی حاشیہ) البیع ممامر یفسدھا الخ، در مختار علی الشامی زکریا ص ۶۴ / ج ۹ / باب الاجارة الفاسدة، بحر کوئٹہ ص ۱۷ / ج ۸ / باب الاجارة الفاسدة.

الارض من احدھما والبذر والبقر والعمل من الآخر وشرطاً لصاحب الارض شيئاً معلوماً من الخارج جاز الخ عالمگیری ج ۵ / ص ۲۳۸ / مطبوعہ کوئٹہ، کتاب المزارعة، الباب الثانی فی بیان انواع المزارعة، در مختار علی الشامی زکریا ص ۴۰۱ / ج ۹ / کتاب المزارعة، بدائع کراچی ص ۱۷۹ / ج ۶ / کتاب المزارعة.

احدهما والعمل والبقر من الاخر فذلک جائز عالمگیری ج ۴/ص ۹۶، ۹۷.

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۰/رجب ۱۴۳۳ھ  
الجواب صحیح سعید احمد غفرلہ مفتی مدرسہ مظاہر علوم سہارنپور ۱۰/رجب ۱۴۳۳ھ

## مزارعت میں مخصوص حصہ کی شرط لگانا

سوال:- زید کی ایک زمین ہے، جس میں اندازہ لگایا گیا کہ اس سے ہر سال بیس من دھان پیدا ہوتا ہے، اور گھاس سو بیڑا، اب زید اس زمین کے اندر خود کھیتی نہ کر سکا، بلکہ کسی مجبوری کی وجہ سے اس نے عمر کو کہا کہ تو اس زمین میں کھیتی کر مجھ کو صرف اس کی پیداوار میں سے ہر سال آٹھ من دھان اور چالیس بیڑا گھاس دیدینا، اور باقی جو پیداوار ہو وہ تمام تیرا ہوگا، اب آپ فرمائیں کہ اس شرط پر زمین دینا جائز ہوگا یا نہیں؟

الجواب حامداً ومصلياً

اس طرح معاملہ کرنا جائز نہیں؛ لیکن اگر یہ قید نہ لگائے کہ اس کی پیداوار میں سے دیدینا، بلکہ مطلقاً آٹھ من دھان اور چالیس بیڑا گھاس پر معاملہ کیا گیا، چاہے وہ بازار سے خرید کر ہو یا کسی اور طرح تو درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۱۴۳۳ھ

۱ عالمگیری ج ۵/ص ۲۳۸ مطبوعہ کوئٹہ، کتاب المزارعة، الباب الثانی فی بیان انواع المزارعة، درمختار علی الشامی زکریا ص ۲۰۱/ج ۹/کتاب المزارعة، بدائع کراچی ص ۱۷۹/ج ۶/کتاب المزارعة.

۲ فان شرطاً لاحدهما قفزناً مسماً فہی باطلۃ الخ ہدایہ ج ۴/ص ۲۲۶ مطبوعہ یاسر ندیم دیوبند، کتاب المزارعة، مجمع الانهر ص ۱۴۱/ج ۴/کتاب المزارعة، دارالکتب العلمیة بیروت، درمختار علی الشامی زکریا ص ۲۰۰/ج ۹/کتاب المزارعة.

۳ قال محمد لا بأس بکرا الارض بالذهب والورق وبالحنطة (باقی حاشیہ اگلے صفحہ پر ملاحظہ فرمائیں)

## مزارعت کی صورتیں

**سوال:-** دوسرے شخص کی زمین میں شرکت کی کیا کیا صورتیں جائز ہیں، کہ جس سے اس زمین میں کچھ کیا جاسکے، اور کون کون سی صورتیں ناجائز ہیں، یا مکروہ؟ چونکہ آج کل عام طور پر اس قسم کے معاملات ہوتے رہتے ہیں، تفصیل مطلوب ہے؟

### الجواب حامداً ومصلياً

زمین کا نقدی کرایہ مقرر کر لیا جائے، زمین کا کرایہ غلہ کی صورت میں متعین کر لیا جائے کہ فلاں غلہ سالانہ اتنی مقدار میں لیں گے، خواہ آپ کوئی غلہ بوئیں یا کچھ نہ بوئیں، زمین کی پیداوار کا حصہ معین کر لیا جائے، مثلاً کل پیداوار کا نصف حصہ یا ایک تہائی وغیرہ لیں گے، ان سب صورتوں میں معاملہ درست ہے، ان کے علاوہ جو صورت آپ چاہتے ہیں، اس کو لکھ کر دریافت کر لیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۱۰۷۸ھ

الجواب صحیح بندہ محمد نظام الدین غفرلہ دارالعلوم دیوبند ۱۰/۱۰/۱۰۷۸ھ

(پچھلے صفحہ کا باقی حاشیہ) کیلاً معلوماً و ضرباً معلوماً ما لم يشترط ذلك مما يخرج منها الى قوله وهو قول ل ابى حنيفة الخ الروضة الندية ج ۲ / ص ۱۹۷ / مطبوعه قطر، كتاب الاجارة، شامى زكريا ص ۹/۷۹ / باب الاجارة الفاسدة، بحر كوئنه ص ۲۴ / ج ۸ / باب الاجارة الفاسدة. قال محمد لا بأس بكر الارض بالذهب والورق وبالحنطة كلاً معلوماً و ضرباً معلوماً ما لم يشترط ذلك مما يخرج منها الى قوله وهو قول ابى حنيفة الخ الروضة الندية ج ۲ / ص ۱۹۷ / مطبوعه قطر كتاب الاجارة، در مختار على الشامى زكريا ص ۵ / ج ۹ / كتاب الاجارة بحر كوئنه ص ۳ / ج ۸ / كتاب الاجارة.

قال ابو حنيفة المزارعة بالثلث والربع باطلة وقالوا جائزة الى أن قال ان الفتوى على قولهما لحاجة الناس الخ هدايه ج ۴ / ص ۲۲۴ / مطبوعه ياسر نديم ديوبند، اول كتاب المزارعة، زيلعي ص ۲۷۸ / ج ۵ / كتاب المزارعة، مطبوعه امداديه ملتان، مجمع الانهر ص ۱۴۰ / ج ۴ / كتاب المزارعة، مطبوعه دار الكتب العلميه بيروت.

## مزارعت یا مساقات کا معاملہ

سوال:- فصل آنے سے پہلے پانچ سال کے لئے فصل ستر ہزار میں خریدی، اس کے ساتھ ساتھ مالک سے کہا گیا ہم اس کے اندر کچھ پیڑ مختصر لگائیں گے، اس میں آپ کا سا جھا رہے گا، اور زمین اور پانی آپ کا کھاد اور اوپر کا خرچ تمام ہمارا ہوگا، شریعت کی روشنی میں جواب درکار ہے۔

### الجواب حامداً ومصلياً

باغ میں پھل موجود نہیں، زمین میں فصل موجود نہیں، پھر پانچ سال کے لئے اس کو خریدنا معدوم کو خریدنا ہے، یہ بیع شرعاً درست نہیں، ہاں زمین میں چاہے باغ کی زمین ہو یا خالی ہو، کھیتی کرنے کے لئے اور پیڑ لگانے کے لئے اجارہ کا معاملہ کرنا درست ہے، اور مزارعت یعنی پیداوار کی شرکت اور مساقات یعنی درختوں کے پھل میں شرکت کا معاملہ درست ہے۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ لاخلاف فی عدم جواز بیع الثمار قبل ان تظهر الخ شامی زکریا ج ۷/ ص ۸۵/ کتاب البیوع، مطلب فی بیع الثمر والزرع والشجر مقصوداً، مجمع الانهر ص ۲۶/ ج ۳/ کتاب البیوع، دار الکتب العلمیۃ بیروت، بحر ص ۳۰۰/ ج ۵/ کتاب البیوع، مطبوعہ الماجدیہ کوئٹہ.

۲۔ وتصح اجارة ارض لبناء والغرس وسائر الانتفاعات الخ الدر المختار علی الشامی ج ۹/ ص ۴۰/ مطبوعہ زکریا دیوبند، کتاب الاجارة، باب مايجوز من الاجارة الخ، سكب الانهر ص ۵۲۲/ ج ۳/ باب مايجوز من الاجارة الخ، دارالکتب العلمیۃ بیروت، بحر کوئٹہ ص ۱۱/ ج ۸/ باب مايجوز من الاجارة.

۳۔ قال ابوحنيفة المساقاة بجزء من الثمر باطلة وقال جائزۃ اذا ذكر مدة معلومة وسمى جزء من الثمرة الخ هداية ج ۴/ ص ۴۳۱/ مطبوعہ یاسر ندیم دیوبند، کتاب المساقاة، مجمع الانهر ص ۱۴۸/ ج ۴/ کتاب المساقات، دارالکتب العلمیۃ بیروت، زیلعی ص ۲۸۴/ ج ۵/ کتاب المساقات، مطبوعہ امدادیہ ملتان.

## مزارعت میں اگر تاوان ہو تو کس پر ہوگا

سوال:- زید نے اپنی زمین مزروعہ کی مزارعت کا معاملہ اس صورت میں کیا کہ دو شخصوں کو زمین دی اس صورت میں کہ تمہارا صرف عمل اور زمین اور بیل و بیج میرے اور حصہ دونوں کا صرف غلہ میں ربح ہوگا، بھوسہ میں نہیں، ان دو شخصوں میں سے ایک آدمی زمین کو سرکاری نالہ سے سیراب کر رہا تھا، سیراب کنندہ کے گیارہ سالہ لڑکے نے نالہ کی دوسری شاخ میں جو دوسری قریہ کی طرف جاتی تھی، کوئی ثقیل چیز ڈال کر پانی میں رکاوٹ ڈال دی، تاکہ ان کی شاخ میں زیادہ پانی آوے، اور جلدی زمین سیراب ہو جائے، اسی اثناء میں ہندی محکمہ کے افسر نے موقع پر پکڑ لیا، اور پولیس میں رپورٹ دیدی، پولیس نے مالک اور اس کے مزارعین سے مقدمہ نہ چلانے کے عوض دو صد روپیہ رشوت لے کر چھوڑ دیا اور ہندی افسروں نے زمین کے اصلی خراج کے علاوہ چھ گنا تاوان ڈال دیا، اب دریافت طلب امر یہ ہے کہ رشوت و تاوان بقدر حصص ہے، یا شخص واحد پر یا دونوں میں فرق ہے، لہذا اگر سیراب کنندہ لڑکے کو کہہ کر بند کرایا ہو، یا لڑکے نے از خود کیا، دونوں میں فرق ہے یا نہیں؟ باقی مالک زمین اور سیراب کنندہ کے ساتھی کو اس کا کچھ علم نہیں، وہ موجود نہ تھے، غرضکہ جو صورت ہو باحوالہ تحریر فرماویں؟

### الجواب حامداً ومصلياً

جسکے فعل سے یہ تاوان پڑا ہے، اسی پر یہ تاوان پڑیگا، اس کا ذمہ دار کوئی اور شخص نہیں ہوگا، جو شخص نفس مزارعت میں شریک ہے، وہ اس تاوان میں شریک نہیں، بلکہ لڑکے کے مال سے یہ تاوان ادا کیا جاوے گا، اور اگر لڑکے کو اس کے والد نے حکم کیا، اور اس کی وجہ سے یہ صورت پیش آئی تو لڑکے کے والد پر تاوان ہوگا۔ ہکذا یفہم! مافی

۱۔ ولوامر صبیبا بالوقوع من شجرة فوقه ضمن دیتہ الخ الاشباہ والنظائر ۱/۱ (مکتبہ اشاعت الاسلام دہلی، الفن الثانی فی احکام الصبیان، الصبی المحجور علیہ مواخذہ بافعالہ فیضمن ما اتلفہ من المال الخ الاشباہ والنظائر ص ۵۲) ۱/ الفن الثانی، کتاب الحجر، مطبوعہ اشاعت الاسلام دہلی، المباشر ضامن وان لم يتعمد، قواعد الفقه ص ۳۰۱، مطبوعہ دارالکتاب دیوبند،

الاشباہ والنظائر۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۵/۵/۶۲ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۱۵/۵/۶۲ھ

الجواب صحیح عبداللطیف مفتی مدرسہ مظاہر علوم سہارنپور ۱۵/۵/۶۲ھ

## سوال و جواب مذکورہ سے متعلق سوال

مسئلہ صورت میں لڑکے کے پاس مال نہیں، نیز لڑکا فوت ہو چکا، اب کیا صورت ہو گی، آیا باپ سے وہ تاوان وصول کیا جاوے یا مالک و مزارعین بقدر حصص ادا کریں، یا مالک نے رشوت دی ہے، اسکے ذمہ پڑیگا، جو حکم ہو باحوالہ جلد تحریر فرماویں، استفتاء ہمراہ ارسال ہے، دوبارہ سوال غور سے پڑھ لیں، لڑکے کو والد یا دیگر شخص نے نہیں کہا تھا، بلکہ از خود کیا۔

### الجواب حامداً ومصلياً

جس نے یہ تاوان دیا اس نے ناحق دیا، اور اس پر ظلم ہے، اب وہ یہ رقم لڑکے کے والد یا کسی اور شریک وغیرہ سے وصول نہیں کر سکتا، حکومت کے ملازمین یعنی پولیس کا رشوت وصول کرنا تو ظلم ہے، اور دوسروں کو مقدمہ سے بچانے کے لئے دیا ہے، تو ان کے حق میں یہ تبرع اور احسان ہے، جیسے کہ اگر کوئی شخص کسی مدیون کا دین بغیر اس کے امر کے ادا کر دے تو وہ تبرع ہوتا ہے، اس کو وصول کرنے کا حق نہیں ہوتا، حالانکہ وہ مطالبہ حق ہے، اسی طرح ناحق مطالبہ کسی کی طرف سے ادا کرنے کی صورت میں بطریق اولیٰ وصول کرنے کا حق نہیں

”طالب المحتال عليه المحيل بما اى بمثل ما حال به مدعيا قضاء دينه بامرہ فقال المحيل انما احلت بدین ثابت لی عليك لم يقبل قوله بل ضمن المحيل مثل الدين للمحتال عليه اھ درمختار قوله بامرہ قید به لانه لو قضاہ بغیر امرہ یکون

متبرعاً لولم یدع المحیل ما ذکرہ شامی ج ۲/ص ۵۴، ۱/۲

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۳ ربیع الثانی ۱۴۲۳ھ

الجواب صحیح سعید احمد غفرلہ

صحیح عبداللطیف مفتی مدرسہ مظاہر علوم سہارنپور ۱۳ ربیع الثانی ۱۴۲۳ھ

## موروثی زمین

سوال:- (۱) موروثی زمین کا ہمارے یہاں اس طرح رواج ہے کہ پہلے جب ایک مدت مقررہ تک کاشتکاری کسی کھیت کو جوت لیتا تھا، تو وہ زمین موروثی ہو جاتی تھی، اور اسی مقررہ شرح سے ہمیشہ کے لئے اس کے نام بندھ جاتی تھی، اس طرح سے یہاں پر بہت سی زمینیں ہیں، تو یہ شرعاً جائز ہے یا نہیں؟

(۲) اور اب آج کل یہ قانون بن گیا ہے کہ کاشتکار قانونی ہو جاتا ہے، یعنی وہ زمین اسی کے نام بندھ جاتی ہے، اور زمیندار اس زمین کو کاشتکار سے نہیں چھڑا سکتا، جب تک کہ چوگنا لگان ادا نہ کرے، اور اگر زمیندار کاشتکار سے کھیت لینا چاہے تو اسی طرح کھیت لے سکتا ہے، ورنہ نہیں، شرعاً یہ بات جائز ہے یا نہیں؟

(۳) ایک عورت کے شوہر کے نام کچھ زمین اور ایک باغ بطور کاشتکار بندھا تھا، اور زمیندار اس کے شوہر کا باپ ہی تھا، اس نے اپنے لڑکے کے نام کچھ زمین بطور کاشت باندھ دی تھی، پھر اس عورت کا شوہر اپنے باپ کے مرنے سے قبل ہی مر گیا، تو وہ زمین اور باغ اس عورت کو لینا جو کہ اس کے شوہر کے نام بطور موروثی کاشت کار کے تھی لینا جائز ہے یا نہیں؟ اور شرعاً اس زمین کی مالک وہ عورت ہو سکتی ہے یا نہیں، یا کہ اس عورت کے شوہر کے

باپ کے ورثاء اس کے مالک ہوں گے۔

(الف) براہ کرم اور شفقت یہ تحریر فرمائیں کہ اگر کسی کے پاس ایسی زمین ہو تو اس کے جائز ہونے کی کیا صورت ہے یعنی کیا ایسا موروثی کاشتکار اس زمین سے استعفاء دیدے یا زمین دار سے مل کر اسکو روپیہ دے کر یا لگان بڑھوا کر پھر سے قبضہ کرے، یا زمین دار کی رضا مندی سے اتنے ہی لگان پر اور اسی شرح پر کھیت جوتے، کیونکہ موروثی زمین کا لگان نہیں بڑھا کرتا، لیکن اگر زمین دار اسی شرح پر راضی ہو جائے، اور راضی ہو رہے تو جائز ہوگا یا نہیں؟ یا اور کوئی ایسی صورت ہے جس سے وہ زمین جائز طریقہ سے استعمال کی جاسکے یا بالکل چھوڑ دی جائے؟

(ب) ایسی زمین اور پیداوار کا شرعاً کیا حکم ہے، اور اس کی آمدنی کا شرعاً کیا حکم ہے، اور اگر کسی کے پاس آمدنی اور معاش کا یہی ذریعہ ہو یعنی موروثی زمین تو اس شخص کو کیا کرنا چاہئے، اگر ہمت ہو تو چھوڑ دے، یا توبہ و استغفار کرتا رہے، یا کیا کرے؟

### الجواب حامداً ومصلياً

- (۱) بغیر زمیندار کی رضا مندی کے ایسی زمین میں کاشت کرنا شرعاً ناجائز ہے<sup>۱</sup>
- (۲) یہ بھی ناجائز ہے<sup>۲</sup>
- (۳) اس زمین اور باغ کا مالک عورت کے شوہر کا باپ ہے، اس کے بعد اس کے ورثہ مالک ہوں گے، عورت شوہر کا ترکہ ہونے کی وجہ سے مالک نہ ہوگی<sup>۳</sup>

۱۔ لایجوز التصرف فی مال غیرہ بلا اذنه ولا ولايته الخ الدر المختار مع الشامی ج ۹ / ص ۲۹۱ / مطبوعہ کراچی ج ۶ / ص ۲۰۰ / کتاب الغضب، مطلب فیما یجوز التصرف بمال الغیر الخ، الاشباہ والنظائر ص ۵۷ / کتاب الغضب، الفن الثانی، مطبوعہ اشاعة الاسلام دہلی، قواعد الفقہ ص ۱۱۰ / رقم القاعدہ ص ۲۷۰ / مطبوعہ دارالکتاب دیوبند.

۲۔ لایحل مال امرء الا بطیب نفس منه، مشکوٰۃ شریف ص ۲۵۵ / مطبوعہ یاسر ندیم دیوبند، باب الغضب الخ.

۳۔ حوالہ بالا۔

(الف) بہتر یہ ہے کہ ایسی زمین چھوڑ دے، اور استعفاء دیدے، یہ درست ہے کہ اصلی مالک سے دوبارہ معاملہ کرے، جتنے پروہ رضامند ہو جائے، خواہ وہ لگان سابقہ پر یا زیادہ پر، پھر کاشت درست ہے۔

(ب) اصل مالک سے گذشتہ معاف کرائے، آئندہ کو چھوڑ دے یا دوبارہ معاملہ کرے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

## غیر مسلم کی موروثی زمین

سوال:- ایک معتبر دیندار شخص نے بیان کیا غالباً فتاویٰ رشیدیہ کا حوالہ بھی دیا کہ حضرت قطب عالم حضرت شاہ رشید احمد صاحب گنگوہیؒ کا فتویٰ ہے کہ ہندو کی موروثی زمین جائز ہے، مسلم کی زمین ہوتو ناجائز ہے بالکل، آیا اس بیان کی حضرت کی طرف نسبت صحیح ہے یا نہیں؟

### الجواب حامداً ومصلياً

ان سے حوالہ کی تعیین کر کے پورا پتہ دریافت کیجئے، ہمیں تو اب تک یہی معلوم ہوا ہے کہ حضرت گنگوہیؒ نے مطلقاً منع فرمایا ہے، خواہ مسلم کی ہو خواہ ہندو کی، فتاویٰ رشیدیہ، حصہ دوم، کتاب البیوع میں، ص ۸۷ پر کفار سے بھی سود لینے کو منع فرمایا ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

۱۔ لایحل لاحد ان یأخذ متاع اخیه لاعبا ولا جاداً فان اخذه فلیردہ الیہ الخ ہدایہ ج ۳ / ص ۳۷۳ / مطبوعہ یاسرندیم دیوبند، کتاب الغصب، قواعد الفقہ ص ۱۱۰ / رقم القاعدۃ ص ۲۶۹ / مطبوعہ دارالکتاب دیوبند، مشکوٰۃ شریف ص ۲۵۵ / کتاب الغصب والعیاریۃ، مطبوعہ یاسرندیم دیوبند۔

۲۔ فتاویٰ رشیدیہ ج ۲ / ص ۷۸ / مطبوعہ رحیمیہ دیوبند، کتاب البیوع،

## موروثی چھوڑنے کا معاوضہ

**سوال:-** میرے پاس کچھ موروثی کھیت ہیں، جن میں سے بعضوں کو زمیندار کو نذرانہ دیکر خود زمین دار سے موروثی لکھوالیا ہے، اور بعضے قانوناً موروثی ہو گئے، میں انہیں سے کوئی کھیت کسی کو کچھ روپیہ لیکر دے سکتا ہوں؟ اس طرح پر کہ میں استعفاء لکھ کر دیدونگا، اور وہ زمیندار کو راضی کر کے اپنے نام لکھوالیگا، یہ روپیہ لینا میرے لئے جائز ہوگا یا نہیں، اگر یہ صورت ناجائز ہو، تو براہ کرم اگر کوئی صورت اس کھیت کے ذریعہ روپے حاصل کرنے کی ہوا رشاد فرمائیں؟

### الجواب حامداً ومصلياً

اس طرح روپیہ لینا جائز نہیں، موروثی لکھوالینا بھی کافی نہیں، اگرچہ زمیندار کو نذرانہ دے کر ہو، اس قسم کے اجارہ کو فقہاء نے ناجائز لکھا ہے، اگر زمیندار سے براہ راست خریدی جائے، یا گورنمنٹ خود قبضہ کر کے زمین دار کو بے دخل کر دے، اور پھر گورنمنٹ سے حاصل کی جائے، تو ایسی زمین کو دوسرے کے ہاتھ فروخت کرنا یا کرایہ پر دینا اور روپیہ وصول کرنا شرعاً درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## کاشتکار کا چار بیگہ زمین لیکر زمیندار کی بقیہ زمین واپس کرنا

**سوال:-** آج کل سرکاری قانون ہے کہ اگر کوئی شخص کسی کی زمین دو سال بوئے تو وہ

۱۔ قال ابو حنیفہ ومالک الکفار اذا استولت علی اموال المسلمین ملکوها الخ تفسیر مظہری ، ج ۹ / ص ۲۴۰ / تحت قوله تعالیٰ للفقراء المهاجرین الذین اخرجوا من ديارهم الاية، سورة حشر، ہدایہ ص ۵۸۱ / ج ۲ / کتاب السیر، باب استیلاء الکفار، مطبوعہ یاسر ندیم دیوبند، عالمگیری کوئٹہ ص ۲۲۵ / ج ۲ / کتاب السیر، الباب الخامس فی استیلاء الکفار .  
۲۔ المالک هو المتصرف فی الاعیان المملوكة كيف شاء، بیضاوی شریف ص ۱ / ۷، سورة فاتحه آیت: ۳، مطبوعہ مجتہانی دہلی،

زمین وہ شخص زندگی بھر کاشت کر سکے گا، مالک زمین کو یہ حق نہیں کہ اسکے ہاتھ سے چھین لے، اس صورت میں اگر کوئی اس زمین کو بیچنا چاہے، تو بیچ نہیں سکتا، کیونکہ خریدنے والا یہ کہتا ہے، کہ ہم تو کاشت کے لئے خریدیں گے، اور تمہارا کاشتکار تو اس کو نہیں چھوڑے گا، لہذا میں نہیں لوں گا، اب بیچارہ زمیندار پریشان ہو کر اس کاشتکار سے کہتا ہے کہ مثلاً چار بیگہ تم لے لو، اور باقی مثلاً بارہ بیگہ چھوڑ دو تا کہ میں بیچ ڈالوں، اب وہ کاشتکار راضی ہو جاتا ہے، سوال یہ ہے کہ مالک زمین سے، جو یہ چار بیگہ زمین اس کو مصیبت میں پھنسا کر لی گئی، یہ کاشتکار کے لئے حلال ہوگی یا نہیں؟

### الجواب حامداً ومصلياً

کاشتکار کی طرف سے یہ ظلم ہے، کہ چار بیگہ زمین لیکر مالک کی بارہ بیگہ زمین واپس کر تا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

زمیندارہ کے خاتمہ پر کاشتکار کو زمین کا مالک بنا دیا یہ درست

ہے یا نہیں

مع فتویٰ حضرت حکیم الامتؒ

سوال :- ۱۹۴۷ء سے قبل جبکہ ہندوستان میں انگریزی حکومت تھی، اور پاکستان کا

۱۔ لایحل لاحد أن يأخذ متاع اخيه لاعبا ولا جاداً فان اخذه فليرده عليه هدايه ج ۳ / ص ۳۷۳ / مطبوعه ياسر ندیم دیوبند، کتاب الغصب، مشکوٰۃ شریف ص ۲۵۵ / کتاب الغصب والعاریۃ، مطبوعه ياسر ندیم دیوبند، قواعد الفقہ ص ۱۱۰ / رقم القاعدہ ص ۲۶۹ / مطبوعه دار الكتاب دیوبند،

بٹوارہ نہیں ہوا تھا، تو برطانیہ حکومت کی جانب سے زمینوں کے بارے میں یہ قانون تھا کہ جب کوئی زمیندار اپنی آراضی کو کسی کاشتکار کو بطور اجارہ یا بطور مزارعت دیدیتا، اور مذکورہ زمین جب کاشتکار کے پاس بارہ سال رہ جاتی تو وہ کاشتکار ہی اس زمین کا مالک بنا دیا جاتا، اور مالک زمین یعنی زمیندار کو زمین پر کوئی حق نہیں رہتا، اس کاشتکار کو موروثی دار کہتے ہیں، حضرت مولانا اشرف علی تھانوی قدس سرہ نے اس موروثی داری کی زمین کے بارے میں فتویٰ صادر فرمایا کہ کاشتکار کو ان مذکورہ بالا آراضی سے انتفاع بغیر طیب قلب مالک حرام و ظلم ہے، اور وہ فتویٰ، بہشتی زیور اور امداد الفتاویٰ میں موجود ہے، ان دونوں کتابوں کی عبارت یہ ہے، مسئلہ ۱۴ اجارہ یا مزارعت میں بارہ سال یا کم و بیش مدت تک زمین سے منافع ہو کر موروثیت کا دعویٰ کرنا جیسا کہ اس وقت رواج ہے، محض باطل اور حرام اور ظلم و غصب ہے، بدون طیب خاطر مالک ہرگز اس سے نفع حاصل کرنا جائز نہیں، اگر ایسا کیا تو اس کی پیداوار بھی خبیث ہے، اور کھانا اس کا حرام ہے۔ (بہشتی زیور ص ۸۶۴، ۸۶۵ باب مزارعت)

## حکم موروثی

سوال:- ۳۱۲ قانون کے مطابق جو زمین بارہ سال تک کسی کاشتکار کے قبضہ میں رہے، تو اس زمین پر کاشتکار کا حق مزارعت ثابت ہو جاتا ہے، یعنی زمیندار خود نہ اس زمین کے بیچنے کا مجاز ہے، نہ مالگذاری معینہ کو بڑھانے کا بلکہ بیچنے کا اختیار کاشتکار کو حاصل ہوتا ہے، یہ حق شرعاً کاشتکار کو حاصل ہے یا نہیں؟ بعد بیع مبیع مشتری کی ملک ہوگی یا نہیں؟

## الجواب

اس کاشتکار کو کوئی حق شرعی حاصل نہیں ہوتا ہے، اگر ایسے کاشتکار سے کوئی خریدے گا تو وہ مشتری بھی مالک نہ ہوگا، ۱۸ ربیع الثانی ۱۳۳۱ھ۔

(کتاب الاجارہ امداد الفتاویٰ ص ۳۵۰ ج ۳)

۱۹۴۷ء میں ہندوستان سے انگریزی حکومت ختم ہوگئی، اور کانگریس راج قائم ہو گیا، جو کہ ایک جمہوریہ حکومت ہے، ہندو مسلم سب اس کے ارکان ہیں، ۱۹۵۰ء میں اس کانگریسی راج نے زمینداری طریقہ کو بالکل ختم کر دیا، زمینداروں کو ان کی آراضی سے کسی قسم کا تعلق باقی نہ رہا، جو زمین جس کے قبضہ میں تھی اسی کو دیدی گئی، حکومت کے اس قانون کے خلاف زمینداروں نے بہت آواز اٹھائی، اور حکومت سے احتجاج بھی کیا، حکومت نے ایک نہ سنی، آخر زمینداروں کو تھک کر بیٹھنا پڑا، بعد میں حکومت نے ان زمینداروں کو کچھ روپیہ بھی دیا تھا، جو کہ آٹے میں نمک کے برابر تھا، دریافت طلب امر یہ ہے کہ کیا ان موروثی دارکاشتکاروں کو ان مذکورہ بالا آراضی سے انتفاع حرام تھا، جس کو حضرت مولانا اشرف علی صاحب تھانوی نے لکھا، یا تقسیم ہند و پاک کے بعد مسئلہ بدل گیا، جیسا بھی حکم ہو تحریر فرمائیں؟

### الجواب حامداً ومصلياً

انگریزی حکومت میں موروثیت پر کسی کو مجبور نہیں کیا گیا، صرف حق دیا گیا تھا، اگر کاشتکار استعفیٰ دیدیتا، تو زمیندار کی ملک برقرار رہتی، تو گویا کہ اس کو حق غصب دیا گیا تھا، وہ غصب نہ کرے تو اصل مالک کی ملک اور قبضہ موجود رہتا ۱۹۴۷ء کا جب انقلاب ہوا، اور حکومت بدلی تو ۱۹۵۰ء میں قانون خاتمہ زمینداری بنایا گیا، جس کا حاصل یہ ہے کہ زمیندار کی ملک ختم (قدرے اس کا بدل بھی تجویز کیا گیا) اور اصل مالک حکومت ہوگئی، البتہ کاشتکار کو اتنی ترجیح دی گئی کہ اگر وہ دس گنا ادا کر دے تو دوسروں پر مقدم ہے، پس ملک زمیندار ختم کر کے گویا حکومت نے کاشتکار کو اپنی طرف سے زمین دی ہے، کاشتکار نے خود مالک سے غصب نہیں کی، اور یہ ظاہر ہے کہ مالک کی ملک کو ختم کر کے حکومت نے استیلاء کر لیا، اور نام اس کا بیج رکھ دیا ہو

۱۔ قال ابو حنیفۃ ومالک الکفار اذا استولت علی اموال المسلمین ملکوها الخ تفسیر مظہری  
۲۴۰ ج ۹ / تحت آیۃ للفقراء المهاجرین اخرجوا من ديارهم الاية (سورہ حشر) وهدایہ ج ۲ /  
ص ۵۸۱ / مطبوعہ یاسر دیوبند، کتاب السیر، باب استیلاء الکفار، عالمگیری کوئٹہ  
ص ۲۲۵ ج ۲ / کتاب السیر، الباب الخامس فی استیلاء الکفار،

یا اور کچھ رکھا ہو، بہر حال زمیندار کا قبضہ ختم ہو گیا، اور جب وہ معاوضہ قبول کرتا ہے، تو گویا بادل ناخواستہ ہی سہی اس کی طرف سے ایک درجہ کی اجازت بھی ہو گئی، لہذا اس کی حیثیت موروثی سے جدا گانہ ہے یہ اور بات ہے کہ خود یہ استیلاء کسی حد میں داخل ہوا۔ امداد الفتاویٰ ص ۱۱۰ ج ۲ میں کالجی ہاؤس سے خریدے ہوئے جانور کی قربانی کو جائز لکھا ہے، حالانکہ وہ ملک غیر ہے بہت ممکن ہے کہ مالک کو خبر بھی نہ ہو کہ میرا جانور کہاں ہے، کس نے خریدا ہے؟ اس جواز کی علت استیلاء ہی کو لکھا ہے، امید ہے کہ آپ کا شبہ رفع ہو جائیگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۶/۹۱ھ

## موروثی زمین اور قرض میں تبادلی

سوال:- (۱) سرکاری زمین جبکہ زمیندار کی زمین کوئی کاشت کرے تو بس وہ زمین کاشتکار کی ہو گئی، زمیندار اس کو چھڑا نہیں سکتا ہے، اگر کوئی کاشتکار اس زمین سے بے دخل کرادے، یعنی اپنی رضامندی سے چھوڑ دے تو ثواب ہے یا نہیں، اور اس کے نہ چھوڑنے میں کاشتکار کو گناہ ہوگا یا نہیں؟

(۲) مسئلہ یہ دریافت طلب ہے کہ سرکاری قانون ہے کہ قرض تین سال تک وصول کر سکتا ہے، یا تین سال سے زیادہ کے قرض کو ادا کرنا ثواب ہے یا نہیں، اور ادا نہ کرنے میں گناہ ہوگا یا نہیں؟

### الجواب حامداً ومصلياً

جو زمین کاشت کرنے اصل مالک سے محض کاشت کے لئے اجرت پر لی ہے، تو کاشت کرنے سے اصل مالک کی ملک سے نہیں نکلی، کاشتکار کی ملک میں داخل نہیں ہوئی، اس کی واپسی ضروری ہے، جو لوگ واپس نہیں کرتے، اور بغیر مالک کی رضامندی کے اس پر قبضہ

کئے ہوئے ہیں، اور تصرف کرتے ہیں، وہ گنہگار ہیں؛ جب واپس کر دیں گے، تو حقوق العباد کی ادائیگی کی وجہ سے بہت بڑی گرفت سے چھٹکارا پائیں گے، اور ثواب کے مستحق ہوں گے۔

(۲) تین سال کی مدت سرکاری قانون میں ہے، شریعت میں مدت مقرر نہیں؛ بلکہ جس مدت کا بھی قرضہ ہو اس کو ادا کرنا واجب ہے، جو ادا نہیں کرے گا وہ قیامت میں ماخوذ ہوں گے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۷/۸/۵۹ھ

الجواب صحیح سعید احمد غفرلہ، صحیح عبداللطیف مفتی مدرسہ مظاہر علوم سہارنپور ۷/۸/۵۹ھ

## سیرداری کی زمین

سوال :- کانگریس گورنمنٹ کے زمانہ میں زید کے پاس دو قسم کی زمین ہے (۱) بھوم دھری (۲) سیرداری، بھوم دھری کو بیع کر سکتے ہیں، اور سیرداری کو بیع نہیں کر سکتے، ان دو قسموں کو زید نے عمر کو بٹائی نصفی یا لگان پر جو تنے کیلئے دیا، اور وہ سرکاری کاغذات میں عمر کے نام درج ہو گئی، تین سال کے بعد کاغذات سے زید کا نام خارج ہو کر وہ زمین عمر کے نام ہو گئی، اور زید کے قبضہ سے نکل گئی، اور گورنمنٹ کے قانون کی بناء پر زید کو اس زمین کا کچھ معاوضہ بھی ملتا ہے، لیکن اس معاوضہ پر نہ تو زید بخوشی تیار ہے، اور نہ یہ چاہتا ہے کہ میری زمین مملوکہ عمر کے قبضہ میں چلی جائے، اب سوال یہ ہے کہ از روئے شریعت کیا عمر ایسی زمین کا مالک ہو سکتا ہے یا یہ کہ عمر کے ذمہ ضروری ہے کہ اس زمین سے استغنیٰ دے کر زید کے حوالہ کرے

۱۔ من اخذ من الارض شيئاً بغير حقه خسف به يوم القيامة الى سبع ارضين مشكوة شريف، ج ۱ / ص ۲۵۶ / مطبوعه ياسر نديم ديوبند، كتاب الغصب والعارية، لايحل لاحد ان ياخذ متاع اخيه لاعبا ولا جاداً فان اخذ فليرده عليه، هدايه ص ۳۷۳ / ج ۳ / كتاب الغصب، مطبوعه ياسر نديم ديوبند، قواعد الفقه ص ۱۱۰ / رقم القاعدة ۲۶۹ / مطبوعه دارالكتاب ديوبند،

۲۔ الحق لا يسقط بتقادم الزمان قواعد الفقه ص ۷۷ / مطبع اشرفي ديوبند،

مدلل طور پر جواب تحریر فرما کر ممنون فرمائیں؟

### الجواب حامداً ومصلياً

اگر سرکاری قانون کے مطابق وہ زمین زید کی ملک نہیں رہی، اور عمر کی ملک ہوگئی، اور عمر اگر اس سے مستغنی ہو جائے، یا زید کو دیدے تو زید کی ملک میں آسکتی ہے، تو عمر کو مستغنی ہونا یا زید کو دیدینا لازم ہے، خود رکھنا درست نہیں ”لا يجوز لاحد من المسلمين اخذ مال احد بغير سبب شرعي كذا في البحر الرائق“ (فتاویٰ عالمگیریہ ج ۳ ص ۱۰۶)۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### زمین کرایہ پر دینا اور پیداوار کا حصہ کرایہ پر مقرر کرنا

سوال:- اگر کوئی زمین دار اپنی زمین کو کسی کاشتکار کو ایک سال یا زیادہ کھیتی باڑی کیلئے دیدے اور اس پر معاملہ مقرر ہو کہ کھیت میں جتنا دھان ہوگا، اس میں سے تہائی حصہ یا نصف حصہ زمین دار کو اور باقی کاشتکار کو ملے گا، مگر نوکر اور ہل خرچ، بیج وغیرہ کا خرچہ کاشتکار کے ذمہ ہو، زمین دار اس خرچ کا ذمہ دار نہیں ہوتا، ان سب صورتوں میں زمین میں لگان اور کاشتکار کو ان صورتوں پر کھیتی باڑی کرنا جائز ہے یا نہیں، اگر جائز ہے تو کس صورت پر جائز ہے؟

### الجواب حامداً ومصلياً

اس صورت میں یہ معاملہ شرعاً درست ہے، وکذا صحت لو كان الارض والبذر

۱۔ عالمگیری ج ۲ ص ۱۶۷ / مطبوعہ کوئٹہ، کتاب الحدود، فصل فی التعزیر، البحر الرائق ص ۲۱ / ج ۵ کتاب الحدود، فصل فی التعزیر، مطبوعہ کوئٹہ، النہر الفائق ص ۱۶۵ / ج ۳ کتاب الحدود، فصل فی التعزیر، دارالکتب العلمیۃ بیروت،

لزید والبقرو العمل للآخر والارض له والباقي للآخر، درمختار ج ۵ / ص ۱۹۵ / ۱  
 فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند

## زمین کرایہ پر دینا

سوال:- زید نے اپنی غرض سے اپنا ایک قطعہ کھیت چار بیگہ چار سال کے واسطے عمر کے پاس چار سو روپیہ میں رہن رکھ دیا، اور عمر سے کہہ دیا کہ چار سال کے بعد تم میرا کھیت مجھ کو دے دینا، تم چار سال تک میرے کھیت سے جو کچھ بھی فائدہ اٹھاؤ اور پیداوار کھاؤ مجھ کو اس سے کوئی واسطہ اور غرض نہ ہوگا، اور جب میں اپنا کھیت تم سے لوں گا، تو تم کو کوئی پیسہ نہیں دوں گا، اور تمہارے وہ چار سو روپیہ ختم ہو جائیں گے، اور میں تمہارے ان چار سو روپے سے کتنا ہی فائدہ اٹھاؤں تمہیں اس فائدہ سے کوئی غرض اور واسطہ نہ ہوگا، یہ بات قرار پاگئی، اور عہد و پیمان اور قول و قرار ہو گئے، عمر نے کہدیا میں چھوڑ دوں گا، مجھے یہ سب باتیں منظور ہیں، لہذا از روئے شرع شریف دونوں کا فائدہ اٹھانا یا ایک کا سود ہوا یا نہیں؟ قرآن و حدیث اور فقہ کی روشنی میں جواب مرحمت فرمائیں؟

## الجواب حامداً ومصلياً

یہ رہن نہیں بلکہ اجارہ ہے، یعنی زید نے اپنی زمین چار سال کے لئے عمر کو کرایہ پر دی ہے، کہ وہ اس میں جو چاہے کاشت کرے، اور اس کا کرایہ چار سو روپیہ پیشگی وصول کر لیا، بس

۱۔ درمختار علی الشامی زکریا ج ۹ / ص ۲۰۱ / مطبوعہ کراچی ج ۶ / ص ۲۷۸ / اول کتاب المزارعة، زیلعی ۲۸۱ / ج ۵ / کتاب المزارعة، مطبوعہ امدادیہ ملتان، بدائع الصنائع ص ۱۷۹ / ج ۶ / کتاب المزارعة، فصل فی بیان انواع المزارعة، مطبوعہ کراچی.

۲۔ وتصح اجارة ارض للزراعة مع بيان مايزرع فيها او قال على ان ازرع فيها ما شاء الخ شامی زکریا ج ۹ / ص ۳۹ / کتاب الاجارة، باب ما يجوز من الاجارة الخ، (باقی حاشیہ اگلے صفحہ پر دیکھئے)

یہ چار سو روپے بطور اجرت زمین زید کی ملک ہو گیا، عمر کا نہیں رہا، نہ عمر کو اس کے واپس لینے کا حق رہا، اور زمین پر چار سال تک کے لئے عمر کو حق کاشت حاصل ہو گیا، اس معاملہ کا نام رہن رکھنا غلط ہے، اگر یہ رہن ہوتا، اور چار سو روپے قرض ہوتا تو زید کے ذمہ قرض کی واپسی لازم ہوتی ”لان الاقراض تقضی بامثالها کذا فی در المختار“، اور زمین سے عمر کو بذریعہ کاشت نفع حاصل کرنا جائز نہ ہوتا، کیونکہ یہ نفع بعوض قرض ہوتا، اور ”کل قرضٍ جر نفعاً فهو حرام“<sup>۱</sup> کے تحت یہ نفع اٹھانا حرام ہوتا، اب ایسا نہیں بلکہ یہ معاملہ بصورت اجارہ درست ہے، ہاں یہ لحاظ رہے کہ ایسی زمین کا چار سال کا کرایہ عرفاً و عادتاً بھی چار سو روپیہ ہی ہوتا ہو، یا معمولی کمی بیشی ہو تو وہ قابل گرفت نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۲/۹۰ھ

الجواب صحیح بندہ محمد نظام الدین غفرلہ مفتی دارالعلوم دیوبند ۲۹/۲/۹۰ھ

## مزارع کو سکونت کا حق

سوال:- ایک شخص مثلاً زید عرصہ ستر یا اسی سال سے عمر کا مزارع تھا، عمر وغیرہ نے مزارع کو کہا تھا کہ اگر تم یہیں رہو اور اور جائے رہائش (مکان) وغیرہ بنا لو ہم تمہیں نہ اٹھائیں

(پچھلے صفحہ کا باقی حاشیہ) سکب الانهر ص ۵۲۲ / ج ۴ / باب مايجوز من الاجارة، دارالکتب العلمیة بیروت، البحر الرائق ص ۱۱ / ج ۸ / باب مايجوز من الاجارة، مطبوعه الماجديه کوئٹہ.

(حاشیہ صفحہ ۱) ۱۔ در مختار علی الشامی کراچی ج ۳ / ص ۸۴۸ / کتاب الایمان، باب الیمین فی الضرب الخ، مطلب الديون تقضی بامثالها، الاشباه والنظائر ص ۱۴۳ / الفن الثانی، کتاب المداینات، مطبوعه اشاعت الاسلام دہلی.

۲۔ الدر المختار علی الشامی زکریا ج ۷ / ص ۳۹۵ / کتاب البیوع، باب المرابحة والتولية، فصل فی القرض، مطلب کل قرض جر نفعاً الخ، الاشباه والنظائر ص ۱۴۴ / الفن الثانی، کتاب المداینات، قواعد الفقہ ص ۱۰۲ / مطبوعه تہانوی دیوبند،

گے، اگر تو نے ہمیں نہ چھوڑا، چنانچہ اس مزارع نے اس چاہ پر آ کر مکان رہائش (وغیرہ بنا لیا اور بصورت ٹھیکہ چاہ پر کھیتی کرتا رہا، بعد میں وہ اصلی مزارع فوت ہو گیا، اور مالک بٹھانے والے بھی فوت ہو گئے، دونوں کی اولادیں رہیں، پہلی صورت پر معاملہ طے ہوتا رہا، چنانچہ مزارع کے بیٹے نے چاہ مذکور کو دس سال پر ٹھیکہ لے لیا، اور اسٹامپ بھی لکھا گیا، لیکن چھ ماہ کل گزرے تھے کہ چاہ خراب ہو گیا، مالکان نے نہیں بنوایا تھا، مزارع کا ٹھیکہ ضائع ہو گیا، جو ۲۰٪ رنی کنال تھا، لیکن جب چاہ خراب ہو گیا تو اس وقت ۹۰٪ رنی کنال ٹھیکہ ہو گیا تھا، اگر چاہ بنوادیتے تو مزارع کا اس میں نفع تھا، لیکن انہوں نے نقصان کیا، پھر مالکوں نے زمین فروخت کرنی شروع کر دی، مزارع کو مکان سے نہیں اٹھایا گیا، اور نہ مزارعین خود اٹھے، تقریباً ستر یا اسی سال گذر چکے ہیں، چاہ کی ارد گرد کی زمین مزارع کو بیچ دی گئی، مزارع کی کوٹھری وغیرہ کھڑی رہی نہ مالکوں نے کچھ کہا اور نہ مزارع بر طرف ہوئے، کاغذات سرکاری میں بھی مزارع کے نام حد بندی میں لکھی ہوئی ہے، قریب قریب مقدمات بھی چلائے گئے ہیں، ہائی کورٹ میں بھی اپیل کی گئی ہے، قانوناً گورنمنٹی میں مالکان کو مزارع کو اٹھانے کا حق نہیں دیا گیا، اور نہ اس کی کوٹھی کو فروخت کرنے کا حق دیا گیا، بلکہ مالک تصور کیا گیا ہے، اب وہ خاموش ہو چکے ہیں، مزارع کہتا ہے کہ مالکوں نے کہا تھا کہ جب تک تم خود نہ اٹھ جاؤ تو ہم تمہیں نہ اٹھائیں گے، یہیں پر اپنا مکان بنا کر بیٹھے رہے، دوسرا یہ کہ میرا دس سال کا ٹھیکہ ضائع ہو گیا ہے، جس میں تقریباً گیارہ ہزار روپیہ کا نقصان ہو گیا ہے، لیکن یہ ضرور ہے کہ نہ مالکوں نے رقم لی ہے، اور نہ مزارعین نے محصول پیداوار اٹھائی ہے، جو اسٹامپ ٹھیکہ لکھا گیا تھا، وہ مالکوں کے پاس موجود ہے، اور جو مزارع کے پاس تھا وہ مکان کے جل جانے سے جل گیا ہے مالکوں کے اسٹامپ میں بھی لکھا ہے، کہ اگر ہم نے کوئی زمین بیچی تو فی مرلہ دو صد روپیہ ٹھیکہ میں سے کاٹ دیں گے، اور یہ بھی شرط تھی کہ اگر چاہ کا نچلا حصہ خراب ہو جائے تو مزارع بنادے گا، چنانچہ اس چھ ماہ میں مزارع نے مبلغ یک صد روپیہ خرچ کر کے نچلا حصہ بوجہ خراب

ہونے کے بنایا تھا، یہ بھی شرط تھی کہ اگر اوپر کا حصہ خراب ہو گیا، تو مالک بنا دے گا، چنانچہ چاہ بہت کہنہ تھا، اوپر کا حصہ خراب ہو گیا، تو مزارع نے مالکوں کو کہا کہ بنوادو لیکن مالکوں نے بجائے بنوانے کے زمین فروخت کرنا شروع کر دی، یہ بھی شرط تھی کہ آٹھ سال کے روپے مزارع ادا کریگا، اور دو سال بعوض مرمت چاہ مفت کاشت کرے گا، یہ بھی معلوم ہے کہ جو مالک ہیں ان کی بھی اپنی جدی زمین نہیں تھی، پہلے زمانہ میں جس کا قبضہ ہو گیا بس وہی مالک بن بیٹھا، اب ستر، اسی سال کے بعد مالک کہتے ہیں، مزارع کو کہ کچھ ہمیں دیدے اور وہ دینا پسند نہیں کرتا، زمین اتنی ہے جس میں اس کی رہائش ہے، اور بس شرعاً کیا حکم ہے، مزارع مالک بن سکتا ہے، کیونکر؟ بصورت مالک نہ بننے کے مزارع کو مالک کچھ دے سکتے ہیں یا نہیں؟ کیا یہ عمری کی صورت بن سکتی ہے یا نہیں۔ بینواتو جروا۔

### الجواب حامداً ومصلياً

یہ ظاہر ہے کہ مالک نے مزارع کو اپنی زمین میں مکان بنانے اور رہنے کی اجازت اس لئے دی ہے کہ وہ مزارعت کرتا رہے، اور مالک اور مزارع کے درمیان معاملہ برقرار رہے، اب جبکہ مالک اور مزارع کے درمیان معاملہ برقرار نہیں رہا، بلکہ ختم ہو چکا، اور وہ زمین بھی فروخت کر دی، جس میں مزارعت کا معاملہ طے ہوا تھا، اور جس کی وجہ سے مالک نے مزارع کو رہنے کی اجازت دی تھی، اس لئے اب اس زمین میں مزارع کو رہنے کا اختیار نہیں، البتہ مکان کا ملکہ اور سامان جو کہ مزارع نے اپنے پاس سے صرف کیا ہے، وہ مزارع کا ہے، اور اس میں مالک زمین کو کوئی اختیار نہیں، مزارع چاہے اس کی قیمت لیکر مالک کے ہاتھ فروخت کر دے چاہے اپنا ملکہ اٹھالے جائے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور یکم رجب المرجب ۱۴۱۸ھ

الجواب صحیح سعید احمد غفرلہ مفتی مدرسہ مظاہر علوم سہارنپور یکم رجب المرجب ۱۴۱۸ھ

الجواب صحیح عبداللطیف مفتی مدرسہ مظاہر علوم سہارنپور ۲ رجب المرجب ۱۴۱۸ھ

## موروثی اور ذخیل کاری کی آمدنی

سوال:- موروٹی کاشت اور ذخیل کاری کی آمدنی کے تصرف کی بابت علماء دین کا کیا حکم ہے، چونکہ موروٹی کاشت دو قسم کی ہوتی ہے، اول موروٹی قانون جدید، دوم موروٹی سابقہ جو زمانہ بندوبست سرکاری سے چلی آتی ہے، فتویٰ سے مشرف فرمائیں؟

### الجواب حامداً ومصلياً

موروثی زمین سے جو آمدنی کاشتکاروں کو حاصل ہے، اس سے جتنا اس نے خرچ کاشت میں کیا ہے، اتنا تو رکھنا جائز ہے، باقی رکھنا جائز نہیں، یہ تو آمدنی کا حکم ہے، اور زمین کا حکم یہ ہے کہ آئندہ کے لئے اس کو چھوڑ دے، ورنہ ظلم اور گناہ اور غضب میں مبتلا رہے گا۔ ”لقوله عليه السلام لا يحل لاحدان يأخذ متاع اخيه لاعباً ولا جاداً فان أخذ فليرده عليه“ ہدایہ ج ۳ ص ۳۷۱ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

الجواب صحیح بندہ عبد الرحمن غفرلہ مفتی مدرسہ مظاہر علوم سہارنپور

(پچھلے صفحہ کا باقی حاشیہ) ۱۔ مضت المدة قلعهما وسلمهما فارغة لعدم نهايتهما الا ان يغرم له المؤجر قيمته اى البناء والغرس مقلوعاً او يتملكه در مختار على الشامى ز كريات ج ۹ ص ۲۱ / مطبوعه كراچى ج ۶ ص ۳۰ / كتاب الاجارة، باب مايجوز من الاجارة الخ، مجمع الانهر ج ۳ ص ۵۲۲ / باب مايجوز من الاجارة، دارالكتب العلمية بيروت، البحر الرائق ص ۱۱ / ج ۸ / كتاب الاجارة، باب مايجوز من الاجارة الخ، مطبوعه الماجديه كوئٹہ،

(حاشیہ صفحہ ۱۱۰) ۱۔ ہدایہ ج ۳ ص ۳۷۳ / مطبوعه ياسر نديم اينڈ کمپنى ديوبند، كتاب الغصب، مشکوٰۃ شريف ص ۲۵۵ / كتاب الغصب والعارية، مطبوعه ياسر نديم ديوبند، قواعد الفقه ص ۱۱۰ / رقم القاعدة ۲۶۹ / مطبوعه دارالكتاب ديوبند.

## موروثیت اور حق کاشت

**سوال:-** زید کی کاشتکاری میں زمین دار کی زمین موجود ہے، یعنی اس کے قبضہ میں ہے، جو اس کی مملوک نہیں، خزانہ روپیہ زمیندار کو دیتا ہے، اور زمین سے نفع اٹھاتا ہے، اب لڑکا عمر اور چند لڑکیاں اور ایک زوجہ نکاح ثانی کی چھوڑ کر اس کا انتقال ہو گیا، تو یہ زمین مذکورہ اس کی زوجہ اور لڑکیاں عمر سے حق وارثت میں تقسیم کر کے لے سکتے ہیں یا نہیں؟ نیز اس زمین کو زید نے اپنی بیوی کا مہر قرار دیا تھا، تو کیا بیوی اس زمین کو اپنے مہر میں عمر سے لے سکتی ہے یا نہیں؟

### الجواب حامداً ومصلیاً

حق موروثیت (جو کہ ہندوستان میں رائج ہے) شرعاً بے اصل ہے، اصل مالک کو اختیار ہے کہ جب تک جس کو چاہے اپنی زمین کرایہ پر دے، اگر کچھ عرصہ کے بعد کاشت کار اس زمین پر حق موروثیت قائم کرے گا، تو یہ درحقیقت غصب ہے، مالک کی بغیر اجازت زمین پر قبضہ رکھنا، اور اس کی کاشت سے نفع حاصل کرنا جائز نہیں، ایسی حالت میں جس قدر پیداوار ہو اس میں سے اپنے بیج کی مقدار کھنا درست ہے، اس سے زائد رکھنا درست نہیں، پس اگر زید نے اپنے لئے کرایہ پر زمین لی تھی، تو زید کے مرنے سے عقد اجارہ فسخ ہو گیا، ورثہ کے ذمہ واجب ہے کہ زمین اصل مالک کو واپس کر دیں، اس زمین میں یا حق کاشت وغیرہ میں وارثت جاری نہیں ہو سکتی، البتہ اگر زید ایسی حالت میں مرا ہے کہ اس زمین میں کھیتی کھڑی ہوئی ہے، اور ابھی کئی نہیں، تو کھیتی کے پکنے تک اجر مثل پر زمین واپس نہیں کی جاوے گی،

۱۔ لایحل لاحد ان یا خدمتاً اخیه لاعباً ولا جادافان اخذ فلیردہ علیہ، مشکوٰۃ شریف ص ۲۵۵ / کتاب الغصب و العاریۃ، مطبوعہ یاسر ندیم دیوبند، ہدایہ ص ۳۷۳ / کتاب الغصب، مطبوعہ یاسر ندیم دیوبند، قواعد الفقہ ۱۱۰ / رقم القاعدہ ص ۲۶۹ / مطبوعہ دارالکتاب دیوبند،

جب کھیتی تیار ہو جاوے گی، اس وقت کھیتی کاٹ کر اور زید کی موت سے اب تک اجر مثل دے کر زمین سے قبضہ ہٹالینا ضروری ہے ”تنفسخ ای (الاجارة) بلا حاجة الی الفسخ بموت احد عاقدین عندنا عقدہا لنفسہ الا لضرورة الی قوله وفي المنية مات احدهما والزرع بقل بقى العقد بالمسمى می حتی یدرک وبعد المدة باجر المثل اھ درمختار، ج ۵/ص ۷۰/۱۔

اب اگر ورثہ بھی اس زمین کو اجارہ پر رکھنا چاہتے ہیں تو مالک سے از سر نو معاملہ طے کریں، خواہ اسی اجرت پر، خواہ دوسری اجرت پر جو کچھ طرفین کی رضامندی سے قرار پا جائے، اور چونکہ وہ زمین زید کی ملک نہیں اس لئے اس کو حق مہر میں زوجہ کو دے دینا درست نہیں، اور اس میں وراثت بھی جاری نہ ہوگی۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۷/۱/۵۶ھ

الجواب صحیح سعید احمد غفرلہ

صحیح عبداللطیف مفتی مدرسہ مظاہر علوم سہارنپور ۷/محر ۵۶ھ

## مسجد کی زمین کو زراعت کے لئے دینا

سوال:- مسجد کی کچھ زمین ہے اور اس کی نیلامی لگا دی جاتی ہے، کہ جو غلہ زیادہ دے اس کو وہ زمین دیدی جاتی ہے، اس زمین میں ایک تالاب بھی ہے، جس میں برسات کا پانی جمع ہو جاتا ہے، اس سے اس زمین کی آب پاشی ہوتی ہے، مندرجہ ذیل شرائط بھی ہوتی ہیں۔  
(۱) تالاب پورا بھرنے اور پڑوس کا کھیت بوجانے پر کاشتکار کو پورا غلہ دینا ہوگا۔

۱ درمختار علی ردالمحتار ج ۹/ص ۱۱۴/مطبوعہ زکریا دیوبند، مطبوعہ کراچی ج ۶/ص ۸۳/۸۵، کتاب الاجارة، باب فسخ الاجارة، البحر الرائق ص ۳۶/ج ۸/باب فسخ الاجارة، مطبوعہ الماجدیہ کوئٹہ، بدائع کراچی ص ۲۲۲/ج ۲/کتاب الاجارة فصل بیان ما ینتھی بہ عقد الاجارة.

(۲) اگر قحط سالی ہو جائے تو اس کی بوائی معاف کر دی جاتی ہے۔

(۳) لگان مسجد کی طرف سے ادا کیا جاتا ہے، باقی خرچ کاشتکار کو برداشت کرنا ہوتا

ہے، لہذا نیلامی کا یہ طریقہ درست ہے یا نہیں؟

### الجواب حامداً ومصلياً

اگر زیادہ غلہ کا مطلب مثلاً  $\frac{3}{4}$  یا  $\frac{5}{8}$  وغیرہ تشریح کے ساتھ ہے، تو یہ بولی اور معاملہ شرعاً درست ہے، اس میں پیداوار کی حسب قرارداد تقسیم ہوگی، اگر زیادہ غلہ کا مطلب بالقطع غلہ کی تجویز ہے، مثلاً دس من بیس من وغیرہ اور اس میں یہ شرط نہیں کہ اس زمین کا پیدا شدہ غلہ دینا ہوگا، تو نقد معاوضہ کی طرح یہ بھی درست ہے، یعنی جس طرح دس روپیہ بیس روپیہ وغیرہ کوئی معاوضہ اجرت تجویز کر لینا درست ہے، اسی طرح غلہ کی مقدار مقرر کر کے معاوضہ اجرت تجویز کر لینا بھی درست ہے، شرط نمبر ۲/۱۳ سہولت کے لئے ہے، اس میں مضائقہ نہیں۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲/۱۲/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۲/۱۲/۸۸ھ

۱ قال ابو حنیفۃ المزارعة بالثلث والرابع باطلة وقالوا جائزة الى ان قال ان الفتوى على قولهما  
لحاجة الناس الخ هداية، ج ۴/ ص ۲۲۴ / مطبوعه ياسر نديم ديوبند، اول كتاب المزارعة،  
زيلعي ص ۲۷۸ / ج ۵ / كتاب المزارعة، مطبوعه امداديه ملتان، بدائع كراچي ص ۱۷۵ /  
ج ۶ / كتاب المزارعة.

۲ قال محمد لا بأس بكراء الارض بالذهب والورق وبالحنطة كيات معلوماً وضرباً معلوماً ما لم  
يشترط ذلك مما يخرج منها الخ، الروضة الندية ج ۲ / ص ۱۹۷ / مطبع قطر، كتاب الاجارة،  
مجمع الانهر ص ۵۱۳ / ج ۴ / كتاب الاجارة، دار الكتب العلمية بيروت، شامی زكريا ص ۵ /  
ج ۹ / كتاب الاجارة،

## غیر مملوک زمین میں بونے سے ملکیت

سوال:- خلاصہ یہ ہے کہ یہاں پہاڑی جنگلات میں کاشتکاری نہیں ہوتی، بلکہ مویشی چرانے کا جنگل ہوتا ہے، چھ ماہ کے لئے اس جنگل میں مویشی چرتے ہیں، گورنمنٹ کا محکمہ جنگلات فی بھینس ۱۲٪ روپیہ چھ ماہ کا ٹیکس لیتی ہے، جنگلات میں کچھ لوگ قدیم باشندے ہوتے ہیں، وہ لوگ بعض جگہ سبزی وغیرہ لگا دیتے ہیں، یہ لوگ ٹیکس وغیرہ کچھ نہیں دیتے، تو ان جگہوں پر جس کو گورنمنٹ کرایہ پر دیتی ہے، سبزی وغیرہ لگانا جائز ہے یا نہیں؟ افسران کہتے ہیں کہ تم ان کو نکال کر پھینک دو، تو ٹیکس والے لوگ ان کو استعمال کر سکتے ہیں یا نہیں؟

### الجواب حامداً ومصلياً

غیر مملوک زمین میں جس نے جو کچھ بودیا وہ اس کا ہے، دوسرے کو اس کے استعمال کی اجازت نہیں، لیکن اگر زمین کو مالک سے کسی نے کرایہ پر لیا ہے، تو اس میں دوسرے شخص کو کاشت کرنے کا حق نہیں، اس کی اجازت ہے، کہ اس کی سبزی وغیرہ اکھاڑ کر پھینک دے،

۱۔ ولو كربها او ضرب عليها المسناة او شق لها نهراً او بذرها فهو احياء الخ الدر المختار على الشامى زكريا ج ۱۰ / ص ۶ / مطبوعه كراچى ج ۶ / ص ۴۳۳، كتاب احياء الموات، هداية ص ۴۷۹ / ج ۴ / كتاب احياء الموات، مطبوعه تهانوى ديوبند، مجمع الانهر ص ۲۳۱ / ج ۴ / كتاب احياء الموات، مطبوعه دارالكتب العلمية بيروت، زيلعى ص ۳۶ / ج ۶ / كتاب احياء الموات، مطبوعه امداديه ملتان.

۲۔ لا يجوز التصرف فى مال غيره بلاذنه ولا ولايته الخ الدر المختار على رد المحتار ج ۶ / ص ۲۰۰ / مطبوعه كراچى، كتاب الغصب، مطلب فيما يجوز من التصرف بمال الغير الخ، الاشباه والنظائر ص ۱۵۷ / الفن الثانى، كتاب الغصب، مطبوعه اشاعت الاسلام دهلى، القواعد الفقهية ص ۱۱۰ / مطبوعه تهانوى ديوبند.

۳۔ زرع ارض غيره فللمالك ان يأمره بقلعه فان ابى يقلعه بنفسه (باقى حاشية الگلے صفحہ پر ملاحظہ کیجئے)

احکام مزارعت

۳۶۶

فتاویٰ محمودیہ جلد.....۲۵

وہذا ظاہر، فی بھینس ٹیکس دینے سے سب زمین کرایہ پر شمار نہیں ہوگی۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۳۰/۵/۹۰ھ  
الجواب صحیح نظام الدین غفرلہ دارالعلوم دیوبند ۳۰/۵/۹۰ھ

(پچھلے صفحہ کا باقی حاشیہ) الخ شامی زکریا ج ۹ / ص ۲۷۴ / کتاب الغصب، مطلب شری داراً و سکنہا  
فظہرت لوقف الخ، مجمع الانہر ص ۸۷ / ج ۴ / کتاب الغصب، تحت فصل، دارالکتب العلمیة  
بیروت، بحر ص ۱۱۷ / ج ۸ / کتاب الغصب، مطبوعہ الماجدیہ کوئٹہ.

بِسْمِ اللّٰهِ الرَّحْمٰنِ الرَّحِیْمِ

## حق شفعہ کی تفصیل

سوال:- حق شفعہ شرعی کے طلب کرنے اور اس کے ثبوت کے لئے کیا شرائط ہیں، نیز وہ چیزیں کیا ہیں، جن کی بناء پر یہ حق زائل ہو جاتا ہے، اس کی طلب کی مدت کیا ہے، اور کن لوگوں کو اس کا حق پہنچتا ہے؟

### الجواب حامداً ومصلياً

جب کوئی شخص کسی مملوک غیر منقول شئی مکان وغیرہ فروخت کرے تو ان پر تین قسم کے آدمیوں کو ترتیب وار شفعہ حاصل ہوتا ہے، اول اس کو جو کہ نفس بیع میں شریک ہو، پھر اس کو جو کہ حق بیع راستہ میں شریک ہو، پھر اس کو جو کہ پڑوسی ہو، اول کی موجودگی اور طلب پر ثانی و ثالث کو حق نہیں، اسی طرح ثانی کی موجودگی میں ثالث کو حق نہیں، شفعہ طلب کرنے کے لئے تین مرتبہ طلب ضروری ہے، اول جس مجلس میں بیع کو سنا ہے، فوراً کہے کہ میں اس کا شفعہ ہوں، میں طلب کروں گا، اگر خاموش رہا یا یہ کہا کہ فلاں مکان کی بیع ہوئی ہے، کچھ مضائقہ نہیں، تو حق شفعہ بیع کے ساتھ ساقط ہو گیا، دوسری مرتبہ طلب یہ ہے کہ مشتری کے پاس جا کر یا بائع کے

۱۔ الشفعة واجبة للخليط في نفس المبيع ثم للخليط في حق المبيع كالشرب والطريق ثم للجار وليس للشريك في الطريق والشرب والجار شفعة مع الخليط في الرقبة فان سلم فالشفعة للشريك في الطريق فان سلم اخذها الجار، هدايه ص ۳۸۹، ۳۹۰ ج ۲ / اول كتاب الشفعة، مطبوعه ياسر نديم ديوبند، مجمع الانهر ص ۱۰۲ / ج ۲ / كتاب الشفعة، دار الكتب العلمية بيروت، زيلعي ص ۲۳۹ / ج ۵ / كتاب الشفعة، مطبوعه امداديه ملتان،

۲۔ اعلم ان الطلب على ثلاثة اوجه طلب المواثبة وهو ان يطلبها كما علم حتى لو بلغ الشفيع البيع ولم يطلب شفيعته بطلت الشفعة، هدايه ص ۳۹۲ ج ۲ / (مطبوعه ياسر نديم ديوبند) كتاب الشفعة، باب طلب الشفعة، مجمع الانهر ص ۱۰۴ / ج ۲ / كتاب الشفعة، دار الكتب العلمية بيروت، زيلعي ص ۲۴۲ / ج ۵ / باب طلب الشفعة، مطبوعه امداديه ملتان.

پاس جا کر یا بیع پر یہ کہے کہ اس مکان کی بیع ہوئی ہے، میں اس کا شفعہ ہوں میں اس کو خریدوں گا، اور اس طلب پر گواہ بھی بناوے، کم از کم دو گواہوں کے سامنے اس کو کہہ دے تاکہ وہ وقت پر گواہی دے سکیں، تیسری مرتبہ طلب یہ ہے کہ حاکم کے یہاں دعویٰ دائر کرے نفس بیع اور اپنے استحقاق شفعہ اور طلب شفعہ کا ثبوت پیش کرے، حاکم واقعہ کی باقاعدہ تحقیق و تفتیش کر کے فیصلہ کر دے؛ طلب اول کے بعد اگر طلب ثانی میں بلا عذر تاخیر کی توجہ شفعہ ساقط ہو جائے گا، البتہ طلب ثالث حاکم کے یہاں دعویٰ دائر کرنے میں اگر تاخیر کی تو اس سے حق شفعہ ساقط نہیں ہوتا، لیکن امام محمدؒ کے نزدیک اس کی مدت ایک ماہ ہے، اگر ایک ماہ تک بلا کسی عذر مرض و سفر وغیرہ کے حاکم کے یہاں دعویٰ نہ کیا تو حق ساقط ہو جائیگا۔<sup>۲</sup>

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۹ / محرم الحرام ۱۳۳۷ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۹ / محرم الحرام ۱۳۳۷ھ

الجواب صحیح عبداللطیف غفرلہ مفتی مدرسہ مظاہر علوم سہارنپور ۹ / محرم الحرام ۱۳۳۷ھ

۱ ثم ينهض منه يعني من المجلس ويشهد على البائع ان كان المبيع في يده او على المتبايع او عند العقار الى قوله وصورة هذا الطلب ان يقول ان فلاناً اشترى هذه الدار وانا شفيعتها وقد كنت طلبت الشفعة واطلبها الآن فاشهد واعلى ذلك والثالث طلب الخصومة والتملك، هدايه ص ۳۹۴ ج ۲ / (مطبوعه ياسر نديم ديوبند) كتاب الشفعة، باب طلب الشفعة، مجمع الانهر ص ۱۰۵ ج ۲ / كتاب الشفعة، دار الكتب العلمية بيروت، زيلعي ص ۲۴۲ / ۵ / كتاب الشفعة باب طلب الشفعة مطبوعه امداديه ملتان.

۲ ولا تسقط الشفعة بتاخير هذا الطلب عند ابي حنيفة وهو رواية عن ابي يوسف وقال محمد ان تركها شهراً بعد الاشهاد بطلت معناه اذا تركها من غير عذر هدايه ۳۹۴ ج ۲ / (مطبوعه ياسر نديم ديوبند) كتاب الشفعة، باب طلب الشفعة، مجمع الانهر ص ۱۰۶ / ۴ / كتاب الشفعة، مطبع دار الكتب العلمية بيروت، زيلعي ص ۲۴۲ / ۵ / باب طلب الشفعة مطبوعه امداديه ملتان.

## ابطال شفعہ کے حیلہ پر بخاری کا اعتراض

سوال:- عرض یہ ہے کہ امام بخاریؒ نے بخاری شریف جلد ثانی، ص ۱۰۳۲/۱ کتاب الحیل میں امام اعظمؒ پر اعتراض کرتے ہوئے، حسب عادت قال بعض الناس کہنے کے بعد یہ لکھا ہے، ”ان اشتری نصیب دارفارا دان يبطل الشفعة وهب لابنه الصغير ولا يكون عليه يمين ص ۱۰۳۲/۱ ج ۲/بخاری شریف.“

لیکن صورتِ مسئلہ سمجھ میں نہیں آرہی ہے، کیونکہ اعتراض حق بجانب ہو سکتا ہے، امام بخاریؒ کی جلالت شان بالخصوص نقل روایت کے باب کو دیکھتے ہوئے یہ بعید معلوم ہوتا ہے کہ انہوں نے یونہی بلا وجہ یہ حیلہ منسوب کر دیا ہوگا، جیسا کہ علامہ عینیؒ کا خیال ہے، علاوہ ازیں علامہ کشمیریؒ نے جو تشریح فیض الباری میں کی ہے، اس سے بھی امام بخاریؒ کی نسبت غلط نہیں معلوم ہوتی۔

مگر اس تشریح سے بھی صورتِ مسئلہ سمجھ نہیں آتی کیونکہ یہ طے ہے کہ مشتری کے کسی بھی تصرفِ مضر، مثلاً ہبہ، بیع، بناء، غرس وغیرہ سے حق شفعہ باطل نہیں ہوتا، کما فی المبسوط السرخسی ص ۱۱۴/۱ ج ۱۴/۱۔

### الجواب حامداً ومصلياً

ارکان عقد متحقق ہو جانے کے بعد عقد منعقد ہو جاتا ہے، منعقد ہونے کے باوجود نظر شرع میں اس کا مستحسن ہونا ضروری ہے، لفظ حیلہ اردو میں بہت بدنام ہے، اس کی جگہ تدبیر کا لفظ نسب ہے، اضرارِ غیر کے لئے تدبیر کی اجازت نہیں، دفع ضرر کے لئے تدبیر کی اجازت ہے، اگرچہ اس کے ضمن میں دوسرے کا کچھ ضرر بھی ہو جائے مبسوط ص ۱۳۱/۱ ج ۱۴/۱ میں ہے

المبسوط سرخسی ج ۱۴/۱۳۱ (مطبوعہ دارالفکر بیروت) کتاب الشفعة، باب الشفعة بالعروض.

”والاشتغال بهذا الحيل لابطال حق الشفيع لابس به اما قبل وجوب الشفعة فلا اشكال فيه وكذلك بعد الوجوب اذالم يكن قصد المشتري الا ضرار به وانما كان قصده الدفع عن ملك نفسه وقيل هذا قول ابى يوسف عليه الرحمة فاما عند محمد فتكره اه تبين الحقائق شرح كنز الدقائق للزيلعي ص ۲۶۱ ج ۵ / ۱ میں بھی یہ موجود ہے، علامہ عینی نے نسبت کی تغلیط نہیں کی، محشی بخاری نے بھی بحوالہ کفایہ مبسوط کا مذکورہ بالا مقولہ نقل کیا ہے۔“

شفیع کا دعویٰ مشتری پر ہوتا ہے، اگر مشتری اس بیع کو ہبہ کر دے اور یہ چاہے کہ موہوب لہ پر دعویٰ کیا جائے، تو موہوب لہ قسم کھا کر بے تعلق ہو جائے گا، لیکن اگر موہوب لہ صغیر ہو تو اس پر قسم نہیں آتی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۷/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۱۶/۷/۸۸ھ

## شفعہ کی ایک صورت

سوال:- سوال یہ ہے کہ انوری بیگم نے مشترک جائیداد سے اپنا حصہ جمیل احمد کو فروخت کر دیا ہے، جمیل احمد خلیق احمد مقبول احمد ملکہ بھی اس جائیداد میں شریک ہیں تو ان کو حق

۱ زیلعی ج ۵ / ص ۲۶۱ / مطبوعہ امدادیہ ملتان پاکستان، کتاب الشفعة، باب ماتبطل به الشفعة، بحر ص ۱۴۴ / ج ۸ / باب ماتبطل به الشفعة، مطبوعہ کوئٹہ، مجمع الانهر ص ۱۲۱ / ج ۴ / کتاب الشفعة، فصل تبطل الشفعة، دارالکتب العلمیہ بیروت.

۲ حاشیہ بخاری شریف ج ۲ / ص ۱۰۳۳ / کتاب الحیل، قبیل باب التبعیر، مطبوعہ اشرفی دیوبند.  
۳ الصغیر لایحلف حاشیہ بخاری ج ۲ / ص ۱۰۳۲ / کتاب الحیل، باب فی الہبۃ والشفعة، مطبوعہ اشرفی دیوبند، فیض الباری ص ۴۸۸ / ج ۴ / کتاب الحیل، باب فی الہبۃ والشفعة، مطبوعہ خضر راہ دیوبند، عمدۃ القاری ص ۲۴ / ج ۱۲ / کتاب الحیل باب الہبۃ والشفعة الجزء الرابع والعشرون، مطبوعہ دارالفکر بیروت.

شفعہ حاصل ہے یا نہیں؟

### الجواب حامداً ومصلياً

اگر انوری بیگم نے جائیداد مشترکہ میں سے اپنا حصہ جمیل احمد صاحب کے ہاتھ فروخت کیا ہے، تو خلیق احمد اور مقبول احمد ملکہ اور جو جو بھی اس میں شریک ہیں ہر ایک کو حق شفعہ حاصل ہوگا، اگر یہ صرف دونوں ہی حق شفعہ قواعد شرع کے مطابق حاصل کرنا چاہیں، تو انوری بیگم کے فروخت کردہ حصہ جائیداد کا ایک حصہ جمیل احمد کے پاس رہنے دیں، دو حصے خلیق احمد و مقبول احمد اپنے نام خرید لیں ”و یملک بالأخذ بالتراضی او بقضاء القاضی بقدر رؤس الشفعاء لا الملک اھ در مختار لاستوائهم فی استحقاق الكل لموجود علتہ فیجب الاستواء فی الحکم فیحسب واحدا منهم المبیع بینہم اھ شامی ج ۵/ص ۱۹۱۔“

اگر کوئی وارث بحیثیت وراثت شریک ہو اور کوئی بحیثیت مشتری شریک ہو تو اس سے حق شفعہ پر اثر نہیں پڑتا سب کو برابر کا حق ہوتا ہے۔

فقط واللہ سبحانہ تعالیٰ اعلم

حررہ العبد محمود عفی عنہ مدرسہ دارالعلوم دیوبند

الجواب صحیح بندہ محمد نظام الدین مفتی دارالعلوم دیوبند ۱۲/۱۸/۸۵ھ

۱۔ الدر المختار مع الشامی زکریا ج ۹/ص ۳۲۰ کتاب الشفعۃ، مطلب فی الکلام علی الشفعۃ فی البناء الخ، ملتقى الابحر ص ۳، ۲، ۱۰ ج ۴/ کتاب الشفعۃ، دارالکتب العلمیۃ بیروت، زیلعی ص ۲۴۱/ ج ۵/ کتاب الشفعۃ، مطبوعہ امدادیہ ملتان۔

## بِسْمِ اللّٰهِ الرَّحْمٰنِ الرَّحِیْمِ

### توسیع مدت رہن پر معاوضہ

سوال:- زید نے اپنا ایک مکان بکر کے پاس با قبضہ مبلغ تین سو روپے پر دو سال کے لئے رہن رکھ دیا، اور فسخ رہن کی تاریخ مقرر کر کے دستاویز تحریر کر دیا، اگر متعینہ وقت پر نہ دے سکا تو یہ رہن نامہ بیع نامہ متصور ہوگا، جب مدت رہن ختم ہونے لگی، تو زید نے مزید تین سو روپیہ بکر سے لیکر فسخ دین کی تاریخ میں اضافہ کر لیا، اور جب مزید توسیع قریب الختم ہونے کو آئی تو پھر مبلغ دو سو روپیہ بکر سے لے کر پھر دستاویز تحریر کر دی، کہ اگر میں ۱۹۶۴ء تک فسخ رہن نہ کروں تو یہ رہن بیع نامہ ہوگا، چنانچہ ۱۹۶۴ء شروع ہو گیا، اب زید چاہتا ہے کہ مکان بکر سے واپس لیلے تو شرعاً اس کو یہ حق حاصل ہے یا نہیں؟

### الجواب حامداً ومصلياً

تحریر رہن کی تاریخ معین گذر جانے پر بیع نامہ تصور کرنے کی تصریح شرعاً صحیح نہیں، شرعاً بیع نہیں، زید قرض واپس کر کے مکان بصورت رہن واپس لے سکتا ہے، بکر نے اس

۱۔ ولوقال الراهن للمرتهن ان جئتک بحقک الی وقت کذا والا فھولک بدینک اوبیع بحقک لم یجز وھورھن علی حالہ الخ، بدائع الصنائع زکریا ج ۵/ ص ۲۱۵ / کتاب الرھن فی حکم الرھن، شامی زکریا ص ۵۴۵ / ج ۷ / باب الصرف مطلب فی بیع الوفاء، عالمگیری کوئٹہ ص ۲۰۹ / ج ۳ / کتاب البیوع الباب العشرون الخ مطلب بیع الوفاء.

۲۔ فاذا قضی سلم الرھن ای اذا قضی الراهن جمیع الدین سلم المرتھن الرھن الیہ، زیلعی ص ۶۷ / ج ۶ / کتاب الرھن مطبوعہ امدادیہ ملتان، البحر الرائق ص ۲۳۸ / ج ۸ / کتاب الرھن مطبوعہ الماجدیہ کوئٹہ.

مدت رہن میں مکان سے نفع حاصل کیا تو وہ ناجائز ہوا، سود ہوا۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۲۵/۱۰/۸۹ھ

## مکان مرہون میں رہنا

سوال:- ایک شخص نے ایک مکان بعوض مبلغ آٹھ سو روپیہ گروی رکھا ہے، تقریباً چھ سات برس کا عرصہ ہو گیا ہے، گروی رکھے ہوئے، اور گروی رکھنے والا اس مکان میں کبھی خود رہتا ہے اور کبھی اپنے کسی رشتہ دار کو رکھتا ہے، اور مکان اس درجہ کا ہے کہ اگر کرایہ پر دیا جائے تو کم از کم چار روپیہ کرایہ پر چڑھ سکتا ہے، اب یہ دریافت کرنا ہے کہ آیا اس گروی رکھنے والے کو مکان مذکور میں اس طرح بود و باش کرنا شرعاً جائز ہے یا نہیں، اور اگر در صورت ناجائز ہونے کے مکان مالک کو دیدے اور اپنا روپیہ وصول کر لے، اس سے تو جو نفع اس نے چھ سات برس کے زمانہ میں مکان سے حاصل کیا ہے، اس کا معاوضہ شرعاً دینا پڑیگا یا نہیں؟ اور اگر نہیں دے گا تو اس کا مواخذہ شرعاً ہوگا یا نہیں۔ بینوا تو جروا۔

## الجواب حامداً ومصلياً

مرتہن کو مکان مرہون میں رہنا ناجائز ہے، اگر اس مکان میں رہے گا تو غاصب کہلائے گا، اور گنہگار ہوگا، اور ایسی صورت میں منافع غصب کا تاوان لازم نہیں، ”او عقد کبیت الرهن اذا سکنه المرتهن ثم بان للغیر معد اللاجارة فلاشی علیہ ادر مختار۔“  
”قال الشامی قوله فلاشی علیہ لانه لم یسکنها ملتزماً للاجر كما لورهنها المالك

لا یحل له ان ینتفع بشئی منه بوجه من الوجوه وان اذن له الراهن لانه اذن فی الربا الخ، شامی کراچی ج ۶ ص ۴۸۲ / و مطبوعہ زکریا ج ۱۰ ص ۸۳ / کتاب الرهن، زیلعی ص ۶۷ ج ۶ / کتاب الرهن مطبوعہ امدادیہ ملتان، البحر الرائق ص ۲۳۸ ج ۸ / کتاب الرهن، مطبوعہ الماجدیہ کوئٹہ.

فسکنها المرتهن اهردالمحتار ج ۵ / ص ۱۸۱ - فقط واللہ سبحانہ تعالیٰ اعلم  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۷/۷/۱۳۶۷ھ  
 الجواب صحیح سعید احمد غفرلہ  
 صحیح عبد اللطیف مفتی مدرسہ مظاہر علوم سہارنپور ۲۷/۷/۱۳۶۷ھ

## مرہون سے نفع اٹھانا

سوال :- عام طور پر راہن مرتهن کے درمیان یہ بات طے شدہ ہوتی ہے کہ مرتهن مرہونہ چیز سے فائدہ حاصل کرے، مثلاً مکان کا کرایہ اور زمین کی پیداوار سے فائدہ اٹھائے لیکن یہ بات ناجائز بھی سمجھی جاتی ہے، کتاب مفید المفتی والمستفتی اردو فتاویٰ عزیز، ص ۵۹، ۶۰ پر حسب ذیل عبارت مطالعہ سے گذری، مگر فقیر کے نزدیک تحقیقی بات یہ ہے کہ ایسی صورتوں میں رواج و عادات کے موافق ہبہ کے لفظ کو اباحت یعنی فائدہ اٹھانے کی اجازت دینے میں سمجھنا چاہئے، پس روپ داس نے جو باقی شاہ کو اپنی مرہونہ زمین کے محصول اور پھلوں سے فائدہ اٹھانے کی اجازت دیدی، اور اس پر دو شاہد دلالت کرتے ہیں، ایک یہ کہ فقہ کا مقرر کیا ہوا قاعدہ ہے کہ ”العادة محكمة“ جیسا کہ الاشباہ والنظائر میں موجود ہے، اور عرف و عادات اس امر کو ثابت کر رہے ہیں، کہ راہن مرتهن کو نفع اٹھانے کی اجازت دیتا ہے، تو اس کو بھی عرف اور عادات پر قیاس کرنا چاہئے دوسرے یہ کہ فقہ کا باندھا ہوا قاعدہ ہے کہ عقود اور معاملات میں معانی کا اعتبار ہے نہ الفاظ کا۔

۱۔ الدر المختار مع الشامی ج ۵ / ص ۱۳۲ / مطبوعہ نعمانیہ دیوبند مطبوعہ زکریا ج ۹ / ص ۳۰۳ / مطبوعہ کراچی ج ۶ / ص ۲۰۸ / کتاب الغصب مطلب فی ضمان منافع الغصب، ولا یضمن الغاصب منافع ما غصبه، ہدایہ ص ۳۸۳ / ج ۳ / کتاب الغصب فصل ومن غصب عیناً، مطبوعہ تھانوی دیوبند، مجمع الانہر ص ۹۳ / ج ۴ / کتاب الغصب تحت فصل مطبوعہ دار الکتب العلمیہ بیروت.

اسی واسطے فقیہ لوگ ہبہ بالعوض کو بیع کے حکم میں شمار کرتے ہیں، مندرجہ بالا عبارت سے واضح ہے، کہ جس بات کو ناجائز سمجھا جا رہا ہے، وہ جائز ہے مہربانی فرما کر آپ ہر دو صورتوں کا حکم بیان فرمائیں، تاکہ الجھن رفع ہو۔

### الجواب حامداً ومصلياً

یہ فائدہ اٹھانا بالکل ناجائز ہے خواہ راہن نے صراحتاً اجازت دیدی ہو یا عرفاً رواج ہو جن لوگوں نے اجازت راہن کے بعد جائز سمجھ لیا ہے، ان پر علامہ شامی نے رد المختار میں رد کیا ہے، اور مولانا عبدالحی صاحب نے مستقل ایک رسالہ اس مسئلہ پر لکھا ہے جس میں قطعاً ناجائز قرار دیا ہے، اور کتب فقہ کی عبارات کو نقل کیا ہے۔<sup>۱</sup> فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۷ محرم الحرام ۱۴۱۸ھ  
الجواب صحیح: سعید احمد غفرلہ مفتی مدرسہ مظاہر علوم سہارنپور ۲۷ محرم الحرام ۱۴۱۸ھ

## مالک کی اجازت سے رہن سے نفع اٹھانا

سوال:- اشیاء مرہونہ سے مالک کی اجازت سے نفع حاصل کرنا جائز ہے یا نہیں،

۱ لا انتفاع به مطلقاً الا باذن الخ قال الشامی قال فی المنع وعن عبد اللہ محمد بن اسلم السمرقندی وکان من کبار علماء سمرقندانه لا یحل له ان ینتفع بشئی منه بوجه من الوجوه وان اذن له الراهن لانه اذن فی الربا الی قوله والغالب من احوال الناس انهم یریدون عند الدفع الانتفاع ولولاه لما اعطاه الدراهم وهذا بمنزلة الشرط لان المعروف كالمشروط وهو مما یعین المنع. الدر المختار مع الشامی کراچی ج ۶/ص ۴۸۲/مطبوعہ زکریا ج ۱۰/ص ۸۲، ۸۳/ (کتاب الرهن) طحطاوی علی الدرص ۲۳۶/ج ۴/ کتاب الرهن، مطبوعہ دار المعرفۃ بیروت، مجمع الانهر ص ۲۷۳/ج ۴/ کتاب الرهن، دار الکتب العلمیۃ بیروت.

۲ اجمع المجهور علی ان المرتهن لا ینتفع من الرهن بشئی الخ، الفلک المشحون ص ۳/ مطبوعہ یوسفی لکھنؤ،

اگر نہیں تو ہدایہ کی اس عبارت کا کیا مطلب ہے، ”ولیس للمرتھن ان ینتفع بالرهن لا استخدام ولا سکنی ولا لبس الا ان یأذن المالك، ہدایہ ج ۴/ ص ۵۰۶۔“

### الجواب حامداً ومصلياً

ناجائز ہے ”لا الا انتفاع به مطلقاً الا باذن اھ تنوير قال في المنح وعن عبد الله محمد بن اسلم السمرقندی وکان من كبار علماء سمرقند انه لا يحل له ان ينتفع بشئ منه بوجه من الوجوه وان اذن له الراهن لانه اذن في الربا لانه يستوفي دينه كاملاً فتبقى له المنفعة فضلاً فيكون ربا وهذا امر عظيم (الیٰ قوله) قال والغالب من احوال الناس انهم انما يريدون عند الدفع الا انتفاع ولولا ههنا لما اعطاه الدراهم وهذا بمنزلة الشرط لان المعروف كالمشروط وهو مما يعين المنع، واللہ تعالیٰ اعلم، اھ شامی ج ۵/ ص ۴۷۷ / صاحب ہدایہ کے زمانہ میں عرف نہ ہوگا، مولانا عبدالحی صاحب لکھنؤی نے اس مسئلہ پر مستقل ایک رسالہ تصنیف فرمایا ہے جس کا نام ”الفلک المشحون ہے“<sup>۱</sup> فقط واللہ سبحانہ تعالیٰ اعلم

حرره العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۷/ ذی قعدہ ۱۳۷۶ھ

### انتفاع از رہن

سوال:- زید نے عمر کو ایک ہزار روپے دیئے اور اس کی دس بیگہ زمین اس سے لے لی اس شرط کے ساتھ کہ بیس روپے لگان کے انہیں روپوں سے کٹے جائیں گے، تو یہ معاملہ جائز ہے یا نہیں؟ اگر جائز نہیں تو جواز کی کیا صورت ہے؟

۱ الدر المختار مع الشامی ج ۶/ ص ۴۸۲ / مطبوعہ کراچی مطبوعہ زکریا ج ۱۰ / ص ۸۲،  
۲ (کتاب الرهن) مجمع الانهر ص ۲۷۳ / ج ۴ / کتاب الرهن، دار الکتب العلمیة بیروت،  
طحطاوی علی الدر ص ۲۳۶ / ج ۴ / کتاب الرهن، دار المعرفۃ بیروت،

۳ اجمع الجمهور علی ان المرتھن لا ینتفع بشئ الخ، الفلک المشحون ص ۳، مطبوعہ یوسفی لکھنؤ،

## الجواب حامداً ومصلياً

بظاہر یہ ایک ہزار روپے قرض ہے اور دس بیگھہ زمین رہن ہے، رہن سے نفع اٹھانا درست نہیں، اس کے ساتھ ہی یہ طے کرنا کہ بیس روپے لگان اسی ایک ہزار روپے سے لیا جائیگا، تو یہ اجارہ ہو گیا، ایک عقد میں دو معاملے کرنا (ایک رہن دوسرا اجارہ) شرعاً درست نہیں، زید کو چاہئے کہ اس معاملے کو فسخ کر دے، پھر قرض کا معاملہ مستقلاً ایک ہزار کے ساتھ رہے، اور زمین کو جدا گانہ کرایہ پر لے لے اور اس کا معاملہ جدا گانہ بیس روپے طے کرے اور یہ بھی طے کرے کہ عمر اس قرض کو قسط وار ادا کر دیا کرے، مثلاً بیس روپے کی قسط تجویز کر لی جائے، عمر جب قسط وار ادا کر دیا کرے، مثلاً بیس روپے کی قسط تجویز کر لی جائے، عمر جب قسط ادا کرے زید اسے وصول کر کے کرایہ زمین لگان میں عمر کو دیدیا کرے، تو اس طرح یہ معاملہ درست ہوگا، زمین اس صورت میں رہن نہیں ہوگی، صرف کرایہ پر ہوگی۔ فقط واللہ سبحانہ تعالیٰ اعلم

حررہ العبد محمود غفرلہ

## انتفاع بالمرہون

سوال:- (۱) روپیہ قرض دیکر زمین رہن رکھ کر استفادہ کرنا اور لگان گورنمنٹ کو خود ادا کرتے رہنا، یہ جائز ہے یا نہیں؟

۱۔ لایحل لہ ان ینتفع بشی منہ بوجہ من الوجوہ، شامی کراچی ج ۶ / ص ۲۸۲ / مطبوعہ زکریا ج ۱۰ / ص ۸۳ / مطبوعہ نعمانیہ دیوبند ج ۵ / ص ۳۱۰ / کتاب الرهن، البحر الرائق ص ۲۳۸ / ج ۸ / کتاب الرهن، مطبوعہ الماجدیہ کوئٹہ، زیلعی ص ۶۷ / ج ۶ / مطبوعہ امدادیہ ملتان.

۲۔ عن ابی ہریرۃ قال نہی رسول اللہ صلی اللہ علیہ وسلم عن بیعتین فی بیعة، مشکوٰۃ شریف، ج ۱ / ص ۲۲۸ / (کتاب البیوع باب المنہی عنہا من البیوع)

ترجمہ: آپ صلی اللہ علیہ وسلم نے ایک عقد میں دو بیع (دو معاملہ) کرنے سے منع فرمایا ہے۔

۳۔ كذلك لو استأجره المرتهن صحته لاجارة وبطل الرهن اذا جدد القبض للاجارة الخ، عالمگیری ص ۲۶۵ / ۵ / کتاب الرهن الباب الثامن فی تصرف الرهن مطبوعہ کوئٹہ، درمختار مع الشامی زکریا ص ۱۳۰ / ج ۱۰ / کتاب الرهن باب التصرف فی الرهن الخ.

(۲) بعض لوگوں کی عادت یہ ہے کہ روپیہ قرض دے کر پھر اس قرضخواہ کو زمین کھیتی کرنے کیلئے ۱۰/۵٪ من کے بدلہ لکھ دیتے ہیں، خواہ زمین میں کچھ پیداوار ہو یا نہ ہو، یہ کیسا ہے؟

(۳) بعض لوگ رہن رکھ کر استفادہ کرنے کی وجہ سے کچھ عدد سالانہ روپیہ اس سے کاٹ دیتے ہیں، یہ کیسا ہے؟

### الجواب حامدًا ومصلياً

یہ صورت جائز نہیں۔

(۲) ۱۰/۵٪ من غلہ اگر صحیح حساب سے قرض میں محسوب کر لیں تو درست ہے، ورنہ نہیں، یعنی غلہ وصول کرتے وقت جو نرخ ہو اس نرخ سے قیمت لگا کر یہ سمجھیں کہ گویا ہم نے اپنے قرض میں سے اتنا وصول کر لیا۔

(۳) ایسی زمین کا جو کچھ سالانہ کرایہ بغیر کسی دباؤ کے ہوتا ہے، اگر اتنی مقدار وصول کردہ روپیہ سے کاٹ دیں تو جائز ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۸/۸۹ھ

### انتفاع بالمرہون

سوال:- مرتہ زمین سے نفع حاصل کرنا جائز ہے یا نہیں، اسی طرح رہن رکھے

۱۔ لایحل لہ ان ینتفع بشئی منہ بوجہ من الوجوہ الخ، شامی کراچی ج ۶/ ص ۲۸۲ / مطبوعہ زکریا ج ۱۰ / ص ۸۳ / مطبوعہ نعمانیہ دیوبند ج ۵ / ص ۳۱۰ / کتاب الرهن، مجمع الانہر ص ۲۷۳ / ج ۴ / کتاب الرهن، مطبوعہ دارالکتب العلمیۃ بیروت، زیلیعی ص ۶۷۷ / کتاب الرهن، مطبوعہ امدادیہ ملتان.

۲۔ فتاویٰ لہ ان یتبرع صاحب الارض لرب الدین بالانتفاع من ارضہ بالزراعتہ وتبرع رب الدین باسقاط دینہ بقدر ما انتفع من ارضہ الخ (اعلاء السنن ج ۱۸ / ص ۶۱ / مطبوعہ کراچی کتاب الرهن باب الانتفاع بالمرہون)

ہوئے باغ کے پھل وغیرہ جو فصل میں پیدا ہوتے ہیں جس کے پاس رہن رکھا ہوا ہے، استعمال کر سکتا ہے یا نہیں؟

### الجواب حامداً ومصلياً

جس کے پاس جو شئی رہن رکھی جائے، اس کو اس شئی سے نفع حاصل کرنا منع ہے، کیونکہ یہ سود کے حکم میں ہے، خواہ وہ شئی زمین ہو یا باغ ہو یا مکان وغیرہ ہو سب کا حکم یکساں ہے، ”قال الحصكفي بعد نقل الاقوال ثم نقل عن التهذيب انه يكره للمرتهن ان ينتفع بالرهن وان اذن له الراهن قال المصنف وعليه يحمل ما نقل عن محمد بن اسلم من انه لا يحل للمرتهن ذلك ولو بالاذن لانه ربوا قلت تعليه يفيد انها تحريمية فتامله اه (در مختار ج ۵ / ص ۳۳۶) فقط واللہ سبحانہ تعالیٰ اعلم

حرره العبد محمود غفرلہ

### مرہون سے انتفاع

سوال:- اگر تیس روپے میں گھڑی رہن رکھی تو اس گھڑی کو استعمال کر سکتے ہیں یا نہیں جب کہ آئندہ واپسی کی امید نہ ہو؟

### الجواب حامداً ومصلياً

تیس روپے دے کر جو گھڑی رہن رکھی ہے اس کو استعمال کرنے کا حق نہیں، مالک

۱۔ الدر المختار علی رد المحتار زکریا ج ۱۰ / ص ۱۴۸ / وکراچی ج ۶ / ص ۵۲۲ / کتاب الرهن فصل فی مسائل متفرقة، مجمع الانهر ص ۲۷۳ / ج ۲ / کتاب الرهن، دارالکتبا العلمیة بیروت، طحطاوی علی الدر ص ۲۳۶ / ج ۴ / کتاب الرهن، دارالمعرفة بیروت.

۲۔ الانتفاع به ای الرهن مطلقاً لا باستخدام ولا سكنی ولا لبس الخ، الدر المختار علی الشامی زکریا ج ۱۰ / ص ۸۲ / کتاب الرهن، زیلعی ص ۶۷ / ج ۶ / کتاب الرهن، مطبوعه امدادیہ ملتان، بحر ص ۲۳۸ / ج ۸ / کتاب الرهن، مطبوعه الماجدیہ کوٹہ.

سے معاملہ کر لیا جائے، جب وہ تیس روپیہ کے عوض یا جس نرخ پر فروخت کر دے تب خریدار کو استعمال کرنا درست ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱۱/۸۸ھ

الجواب صحیح بندہ نظام الدین عفی عنہ دارالعلوم دیوبند ۲۹/۱۱/۸۸ھ

## رہن پر نفع

سوال:- اگر کسی نے کوئی چیز سو روپے کی زید کو دیکر زید سے پچاس روپے اس شرط پر لئے ہیں کہ اگر ایک سال کے اندر اندر پچاس روپے نہ لوٹائے تو وہ سو روپے کی چیز زید کے لئے ہو جائیگی، یا ایسا کہیں کہ ایک سال کیلئے گروہی رکھا، تو اب سال ختم ہو جاتا ہے، لیکن روپیہ واپس نہیں کیا تو کیا کرنا پڑے گا، اور صاحب مقروض کو اتنی ہمت نہیں جس سے وہ پچاس روپیہ ادا کر کے اپنی چیز لے؟

## الجواب حامداً ومصلياً

اس طرح تو یہ معاملہ درست نہیں ہوا، اب جبکہ قرض واپس کرنے کا وقت آیا اور اس کے پاس روپیہ دینے کو نہیں ہے تو اب معاملہ کر لے کہ ہماری فلاں چیز جو آپ کے پاس ہے اس کی قیمت یہ ہے آپ کا قرض اتنا ہے وہ چیز آپ خرید لیں تاکہ آپ کا قرض ادا ہو جائے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۶/۱۴۰۰ھ

۱۔ کل قرض جرنفعاً حرام وقال الشامی یکرہ للمرتھن الانتفاع بالرهن الخ درمختار مع الشامی زکریا ج ۷/ص ۳۹۵/ کتاب البیوع، باب المرابحة والتولية فصل فی القرض، مجمع الانهر ص ۲۷۳/ ج ۴/ کتاب الرهن، مطبوعہ دارالکتب العلمیة بیروت، زیلعی ص ۶۷/ کتاب الرهن، مطبوعہ امدادیہ ملتان، الاشباہ والنظائر ص ۱۴۴/ الفن الثانی، کتاب المداینات مطبوعہ اشاعت الاسلام دہلی۔

## ناریل رہن رکھ کر اس کی آمدنی کھانا

سوال:- زید نے ناریل کا درخت گروی رکھ کر پانچ سال کی مدت پر پانچ سو روپیہ لیا، مدت گزرنے کے بعد پانچ سو روپیہ دیا، اب درمیانی سال کی آمدنی یعنی ناریل کی آمد بلا قیمت بکر کھاتا رہا یہ درست ہے یا نہیں؟

### الجواب حامداً ومصلياً

ناریل گروی رکھ کر اس کی آمدنی کھانا جائز نہیں یہ سود کے حکم میں ہے، ”وفی الاشباہ کل قرض جرنفعاً حرام“ درمختار علی ہامش رد المحتار ص ۱۹۴ / مطبوعہ مکتبہ رشیدیہ الشامی پاکستان۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## موروثی زمین کو رہن رکھنا

سوال:- مسعی زید نے (دو قطعہ کھیت تخمیناً پانچ بیگہ پختہ جس کا منافع بصورت لگان ۴۰ سالانہ تخمیناً ہوتا ہے) داخلی رہن رکھ دیا یعنی مالک اراضی مثلاً بکر کو دو سو روپیہ دیدے کھیتوں پر قبضہ کر لیا اس شرط پر جس وقت میرا روپیہ دو سو دین ادا کر دو گے، میں کھیت چھوڑ دوں گا، اور منافع خود (یعنی زید) لیتا رہوں گا، اس عقد رہن پر باقاعدہ ضابطہ عدالت گورنمنٹ پورا کیا گیا، یعنی رجسٹری وغیرہ کی گئی، مالک اراضی مسعی بکر کی ملک کاشتکارانہ تھی وہ ایک زمیندار کا مالگذا رہا، اس عقد رہن کے انعقاد کا زمانہ تخمیناً دس سال ہے کچھ دنوں سے تخمیناً چار سال

۱۔ درمختار علی الشامی زکریا ج ۷ / ص ۳۹۵ / کتاب البیوع باب المرابحة والتولية فصل فی القرض، مطلب کل قرض جرنفعاً حرام، الاشباہ والنظائر ص ۱۴۴ / الفن الثانی، کتاب المدانیات، مطبوعہ اشاعت الاسلام دہلی، قواعد الفقہ ص ۱۰۲ / مطبوعہ تہانوی دیوبند.

سے جب کہ مسمیٰ بکر کی مالی حالت بہت خراب ہوئی، زمیندار کو مال گزاری بھی زید ہی ادا کرتا ہے۔ یہ صورت مسئلہ کی ہے اس میں صرف دو سوال ہیں:

(۱) آیا شرعاً یہ عقد رہن یعنی داخلی رہن (جس صورت سے سمجھایا گیا) جائز ہے یا

ناجائز؟

(۲) اگر ناجائز ہے تو اب شرعی تدارک کیا ہے، مفصل سمجھایا جائے، زید تو بہ کرنے کو تیار ہے، اب تک فک رہن نہیں ہوا، بکر دو سو روپیہ ادا نہیں کر سکتا، زید دس سال سے منافع کما رہا ہے، نیز چار سال سے مالگذاری بھی زمیندار کو دیتا ہے، جو تخمیناً ۱۸ روپیہ ہے۔

### الجواب حامداً ومصلياً

سوال سے معلوم ہوتا ہے کہ وہ کھیت کسی اور شخص کی ملک ہے بکر کے پاس اس کی موروثی کاشت ہے اور بکر نے بعوض دو سو روپیہ قرض زید کے پاس اسے رہن رکھ دیا اور زید نے دس سال تک اس کی آمدنی حاصل کی اور چار سال تک مالگذاری ۱۸ روپیہ ادا کی اس تمام قضیہ میں تین چیزوں کا حکم تفتیش طلب ہے، کھیت قرض دو سو روپیہ مالگذاری ۱۸ روپیہ معاملہ فاسد در فاسد ہے، اس لئے تینوں چیزوں کا حکم لکھا جاتا ہے، کھیت کا بصورت موجودہ نہ زید کو رکھنا جائز ہے نہ بکر کو اس کا فوراً چھوڑ دینا واجب ہے، اس کے بعد مالک کو اختیار ہے، خواہ خود کاشت کرے یا اپنی رضامندی سے زید، بکر وغیرہ کسی کو کاشت پردے یا بیع ہبہ، جو دل چاہے کرے، کیونکہ موروثی ناجائز ہے، لہذا بکر غاصب ہے، اس کو جائز نہیں کہ کسی دوسرے کے کھیت کو غصب کر کے کسی کے پاس رکھ دے اور دس سال تک جو زید نے آمدنی حاصل کی ہے اپنا خرچہ بیع وغیرہ اس میں سے نکال کر باقی کو غرباء و مساکین پر صدقہ کر دے، کہ یہ ملک

۱۔ وعلی الغاصب رد العین المغصوب الخ، ہدایہ ج ۳/ ص ۳۷۳/ مطبوعہ یاسر ندیم اینڈ کمپنی دیوبند، کتاب الغصب، مجمع الانہر ص ۷۸/ ج ۲/ کتاب الغصب مطبوعہ دار الکتب العلمیہ بیروت، البحر الرائق ص ۱۰۹/ ج ۸/ کتاب الغصب مطبوعہ الماجدیہ کوئٹہ.

خبیث ہے، اور جس قدر آدمی بکرنے بغیر مالک کی رضامندی کے اس کھیت سے حاصل کی ہے، اس کا بھی یہی حکم ہے۔<sup>۱</sup>

قرض دو سو روپیہ بدستور باقی ہے، بکر کے ذمہ اس کا ادا کرنا واجب ہے، ادا کرے یا معاف کرائے، مالگذاری ۱۸/زید نے اگر بکر کے کہنے پر بطور قرض ادا کی ہے، تو اس کو بھی بکر سے وصول کر سکتا ہے، اگر تبرعاً و احساناً ادا کی ہے، تو اس کے وصول کرنے کا حقدار نہیں۔<sup>۲</sup>

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم ۲۳/۸/۵۸ھ

الجواب صحیح سعید احمد غفرلہ مفتی مدرسہ ہذا

صحیح عبداللطیف مفتی مدرسہ ہذا ۲۳/۸/۵۸ھ

## کھیت کا رہن

سوال:- (۱) زید نے اپنا کھیت رہن رکھا اس شرط سے کہ میں جتنی مالگذاری زمیندار کو ادا کرتا ہوں اس قدر مرہن ادا کر دیا کرے، یا سال میں اس قدر کٹ جایا کریگا، یعنی

۱۔ ویتصدق بالغلة، ہدایہ ج ۳/ص ۳۷۵/ کتاب الغصب مطبع یاسر ندیم اینڈ کمپنی دیوبند البحر الرائق ص ۱۱۳/ ج ۸/ کتاب الغصب مطبوعہ الماجدیہ کوئٹہ، ویاخذ رأس مالہ وهو البذر وما غرم علی النقصان وما انفق علی الزوج ویتصدق بالفضل عندہما لخبثہ لانه تصرف فی ملک الغیر الخ، سبک الانہر ص ۸۲/ ج ۲/ کتاب الغصب دارالکتب العلمیہ بیروت.  
تفصیل ملاحظہ ہو (امداد الفتاویٰ ج ۳ ص ۳۵۰/ افغانی دارالکتب دیوبند)

۲۔ کما یتستفاد طالب المحتال علیہ المحیل بما ای بمثل ما احال بہ مدعیاً قضاء دینہ بامرہ فقال المحیل انما احلت بدین ثابت لی علیک لم یقبل قوله بل ضمن المحیل مثل الدین للمحتال علیہ در مختار قوله بامرہ قید بہ لانه لو قضاء بغير امرہ یكون متبرعاً الخ در مختار مع الشامی زکریا ص ۱۲/ ج ۸/ وکراچی ص ۳۲۶/ ج ۵/ کتاب الحوالة.

راہن کو مرہن ادا کر دیا کرے، جب پٹانے کے لئے روپیہ ہو جائے تو پٹانے کی صورت میں بقیہ روپیہ ادا کر لے، اور مالگذاری لے لینے کی صورت میں سب روپیہ ادا کر کے اپنا کھیت واپس لے لیوے، تو کیا صورت مذکورہ جائز ہے یا نہیں؟ اگر ناجائز ہے تو کیوں؟ جو بھی صورت ہو مدلل معہ حوالہ تحریر فرمائیں؟

(۲) اگر کوئی صورت جواز کی ہو تو اس کو ضرور تحریر فرمائیں؟

### الجواب حامداً ومصلياً

یہ معلوم نہیں کہ اس کھیت کی پیداوار کس کے پاس رہے گی، راہن کے یا مرہن کے، اگر مرہن کے پاس رہے گی تو ناجائز ہے، ”لَا نَّ كُلَّ قَرْضٍ جَرَّ نَفْعًا فَهُوَ رِبْوٌ“،

(۲) جواز کی صورت یہ ہے کہ مالگذاری حسب دستور راہن کے ذمہ رہے، اور پیداوار جو کچھ ہو وہ مرہن اپنے پاس محفوظ رکھے، پھر راہن قرض ادا کرے، اور کھیت مع پیداوار مرہن سے وصول کر لے، یا مرہن اس کھیت کو بطور اجارہ راہن سے لیلے اور اجرت پیشگی ادا

۱۔ نصب الرایة ج ۴ / ص ۶۰ / مطبوعہ مجلس علمی ڈابھیل سورت الہند) کتاب الحوالة، شامی زکریا ص ۳۹۵ / ج ۷ / باب المرابحة والتولية فصل فی القرض مطلب کل قرض جر نفعاً الخ الاشباہ والنظائر ص ۱۴۴ / الفن الثانی، کتاب المدانیات، مطبوعہ اشاعت الاسلام دہلی۔

۲۔ والاصل ان ماکان من حقوق الملک فهو علی الراهن الخ، بدائع زکریا ج ۵ / ص ۲۱۹ / کتاب الرهن فی بیان من يصلح عدلاً الخ، البحر الرائق ص ۲۳۹ / ج ۸ / کتاب الرهن مطبوعہ الماجدیہ کوئٹہ سبک الانهر ص ۲۷۷ / ج ۴ / دارالکتب العلمیہ بیروت۔

۳۔ ونماء الرهن للراهن وهو رهن مع الاصل الخ، الدر المختار علی الشامی ج ۱۰ / ص ۱۴۴ / مطبوعہ زکریا و مطبوعہ کراچی ج ۶ / ص ۵۲۱ / کتاب الرهن فصل فی مسائل متفرقة، زیلعی ص ۹۴ / ج ۶ / کتاب الرهن باب التصرف فی الرهن الخ تحت فصل مطبوعہ امدادیہ ملتان، مجمع الانهر ص ۳۰۴ / ج ۴ / کتاب الرهن باب التصرف فی الرهن الخ تحت فصل مطبوعہ دار الکتب العلمیہ بیروت۔

۴۔ وهو وجوب تسلیم المرهون عند الافتکاک الی قوله یقضی الدین (باقی حاشیہ اگلے صفحہ پر دیکھئے)

کردے، اور میعاد اجارہ پوری ہونے پر کھیت واپس کر دے۔ فقط واللہ سبحانہ تعالیٰ اعلم  
 حررہ العبد محمود گنگوہی غفرلہ معین مفتی مدرسہ مظاہر علوم سہارنپور  
 الجواب صحیح عبداللطیف مفتی مدرسہ مظاہر علوم سہارنپور

## زمین رہن پر دینے کی صورت

سوال:- ایک شخص اپنی زمین کسی کے پاس بالعوض سو روپیہ یا دو سو روپیہ رکھتا ہے، اس شرط پر کہ میں زمین تمہارے قبضہ میں دیتا ہوں اور جو کچھ پیداوار ہوگی تم کھاؤ پو، اور سالانہ جو کچھ پیداوار ہوگی اس کے عوض دس روپیہ سالانہ سو روپیہ میں اور دو سو روپیہ میں بیس روپیہ سالانہ مجرا کر لینا، گویا میں نقد روپیہ نہیں دوں گا، گویا دس سال کو میں نے زمین تم کو دیدی اس کے بعد زمین میری ہوگی، خواہ زمین میں کچھ پیدا ہو یا نہ ہو میں ذمہ دار نہیں؟  
 دوسری صورت یہ ہے کہ اگر میں بیچ میں بقیہ روپیہ ادا کر دوں تو زمین میری ہو جائیگی اس قسم کا لین دین کرنا جائز ہے یا نہیں؟

## الجواب حامدًا ومصلياً

یہ دونوں صورتیں ناجائز ہیں، کیونکہ یہ رہن کی صورتیں ہیں اور رہن میں راہن کو یا مرتہن کو انتفاع کا حق نہیں ہوتا، کما ہو مصرح فی کتب الفقہ، جواز کی صورت یہ ہے کہ زمین اجارہ

(پچھلے صفحہ کا باقی حاشیہ) اولاً ثم یسلم الرهن، بدائع زکریا ج ۵ / ص ۲۲۲ (فی بیان ما يتعلق  
 بکیفیة الحکم) کتاب الرهن، مجمع الانهر ص ۲۷۳ / ج ۴ / کتاب الرهن، دار الکتب العلمیہ  
 بیروت، زیلعی ص ۲۶ / ج ۶ / کتاب الرهن مطبوعہ امدادیہ ملتان.

(حاشیہ صفحہ ۹ ص) ۱ و تصح اجارة أرض للزراعة الخ، الدرالمختار مع الشامی ج ۹ / ص  
 ۳۹ / مطبوعہ زکریا کتاب الاجارة باب مايجوز من الاجارة الخ، سكب الانهر ص ۵۲۲ / ج ۳  
 باب مايجوز من الاجارة، مطبوعہ دار الکتب العلمیہ بیروت، البحر الرائق ص ۱۱ / ج ۸ / باب  
 مايجوز من الاجارة مطبوعہ الماجدیہ کوئٹہ.

پردیدی جائے، اور مدت اجارہ متعین کر کے جس قدر روپیہ کی ضرورت ہے بطور اجرت پیشگی وصول کیا جاوے، اور اس مدت تک وہ شخص کھیتی وغیرہ کر کے زمین سے نفع حاصل کر کے پھر واپس کر دے، ”لیس للمرتھن الانتفاع بالرهن اھ مرآة ج ۱ ص ۳۸۹۔“

فقط واللہ سبحانہ تعالیٰ اعلم

حررہ العبد محمود گنگوہی عفی عنہ مفتی مدرسہ مظاہر علوم سہارنپور ۱۷/۱۱/۱۳۲۲ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۱۷/۱۱/۱۳۲۲ھ

الجواب صحیح عبداللطیف غفرلہ مفتی مدرسہ مظاہر علوم سہارنپور ۱۷/۱۱/۱۳۲۲ھ

## رہن کی واپسی و رثاء راہن کیلئے

سوال :- زید نے اپنا مکان بعوض تین سو روپے پانچ سال تک کی مدت کے لئے بعوض تین سو روپیہ ماہوار خالد کو رہن رکھ دیا اور اس رہن نامہ کے اندر تحریر ہے کہ اگر اس مدت مقررہ میں رقم ادا نہ ہوئی تو رہن نامہ کو بیع نامہ تصور کیا جائے، اگر جواب نفی میں ہے تو رثاء شرعی زید کے فوت ہونے پر مکان بیع کرنا چاہیں تو کیا بیع کا حق ہوگا؟

الجواب حامداً ومصلياً

یہ رہن ہے بیع نہیں نہ رہن رکھتے وقت نہ پانچ سال گزرنے پر زید قرض واپس

۱۔ ملتی الابحر ص ۲۷۳ ج ۲ / کتاب الرهن مطبوعہ دارالکتب العلمیہ بیروت، زیلعی ص ۶۷

ج ۶ / کتاب الرهن مطبوعہ امدادیہ ملتان، لایحل له ان ینتفع بشئ منه بوجه من الوجوه وان اذن

له الراهن الخ، شامی کراچی ج ۶ ص ۲۸۲ / ومطبوعہ زکریا ج ۱۰ ص ۸۳ / (کتاب الرهن)

۲۔ ولو قال الراهن للمرتھن ان جئتک بحقک الی وقت کذا والا فھولک بدینک اوبیع بحقک لم

یجز وھورھن علی حالہ الخ، بدائع زکریا دیوبند ج ۵ ص ۲۱۵ / کتاب الرهن فی حکم الرهن،

شامی زکریا ص ۵۴۵ / ج ۷ / باب الصرف، مطلب فی بیع الوفاء، عالمگیری کوئٹہ ص ۲۰۹ /

ج ۳ / کتاب البیوع، الباب العشرون الخ، مطلب بیع الوفاء.

کردے اور اپنا مکان لے لے چاہے فروخت کر دے، قرض جتنا لیا ہے، اسی قدر واپسی ہوگی زیادہ کی نہیں؛ زید کے بعد اس کے ورثاء کو بھی اس کا حق حاصل ہوگا۔ فقط واللہ سبحانہ تعالیٰ اعلم  
حررہ العبد محمود عنی عنہ دارالعلوم دیوبند ۲۵/۱/۸۸ھ

## ضمان مرہون میں کونسی قیمت معتبر ہوگی اور امانت کو رہن رکھنا

سوال:- زید کی بیوی کو طلاق ہوئی، زید کے سارے کوڑے کے والد نے کچھ قرضہ اپنی معرفت سے دلویا تھا، انہوں نے کہا یہ روپیہ ادا کرو تو فیصلہ ہوگا، اس کے بعد یہ بات قرار پائی کہ اس کے عوض میں کچھ زیور کسی کے پاس جمع کر دیا جائے، روپیہ ادا ہونے پر زیور واپس لے لیا جاوے گا، لہذا ایک پان طلائی ایک تولہ، ایک گلوبند طلائی، دونوں چیزیں ایک صاحب کے پاس جمع کر دیں گئیں، تقریباً تین سال کے بعد وہ روپیہ زید کے سارے نے ادا کر دیا، اسی دوران جن صاحب کے پاس وہ امانت رکھی تھی، کچھ پریشانیاں آئیں، اور انہوں نے اپنے زیور کے ساتھ امانت کی وہ چیزیں بھی گروہی رکھ دیں، پھر ان کی حالت خراب ہو گئی، نتیجہ یہ ہوا کہ وہ زیور بیٹے کے یہاں ڈوب گیا، اب تقریباً بارہ سال کا عرصہ ہو گیا، اس وقت سونے کا بھاؤ، تقریباً ایک روپیہ تھا، اس دوران جن صاحب کے پاس زیور جمع تھا، ان کے لڑکوں نے

۱۔ کل قرض جرنفعاً فهو حرام، الاشباہ والنظائر ص ۱۴۴ / الفن الثانی کتاب المدانیات مطبوعہ اشاعت الاسلام دہلی، شامی زکریا ص ۳۹۵ / ج ۷ / کتاب البیوع فصل فی القرض مطلب کل قرض جرنفعاً الخ، نصب الرایہ ص ۶۰ / ج ۴ / کتاب الحوالة مطبوعہ المجلس العلمی ڈاہیل .  
۲۔ وهذا لو ورثته صغاراً فلو كباراً خلفوا المیت فی المال فکان علیہم تخلیصہ . الدر المختار مع الشامی ج ۱۰ / ص ۱۴۲ / مطبوعہ زکریا دیوبند و مطبوعہ کراچی ج ۶ / ص ۵۱۹ / (کتاب الرهن باب التصرف فی الرهن والجنایة علیہ الخ) سبک الانهر ص ۳۰۳ / ج ۴ / باب التصرف فی الرهن الخ دارالکتب العلمیہ بیروت، الجوهرۃ النیرة ص ۲۴۳ / ج ۱ / کتاب الرهن مطبوعہ نعمانیہ دیوبند .

زید کے داماد کے پاس کام کیا، اس کے ۱۲۲ روپے ان کے داماد پر باقی رہ گئے، جب ان سے مانگے گئے تو زید نے کہا کہ ہمارا زیور آپ کے پاس ہے، اس کے حساب میں مجرا کر لینا، اس کو بھی تقریباً پانچ برس ہو گئے، اب زید اپنا زیور لینا چاہتا ہے، امانت دار کہتا ہے کہ زیور جس وقت دیا تھا، اس وقت جو سونے کا بھاؤ تھا، وہ میں دوں گا، زید کہتا ہے کہ اس وقت سونے کا جو بھاؤ ہے اس حساب سے میں لوں گا، اس بارے میں شرعی حکم سے مطلع فرمائیں؟

### الجواب حامداً ومصلياً

جس وقت روپیہ رہن کا معاملہ ختم کیا جا رہا ہے، اس وقت کی قیمت کا اعتبار ہوگا، امانت دار کو حق نہیں تھا کہ وہ امانت کو اپنی ضرورت کے لئے رہن رکھ دے، ایسی صورت میں اس کے ذمہ ضمان لازم ہے، اگر زیور ڈوب گیا اور رہن میں ختم کر دیا گیا تو اسکی موجودہ قیمت لازم ہوگی، امانت دار موجودہ قیمت دیکر بری الذمہ ہو جائیگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۵/۹۴ھ

## بیع و رہن کی ایک صورت

سوال:- علمائے دین و مفتیان شرع متین مسائل ذیل میں کیا فرماتے ہیں:

(۱) سراج الحسن صاحب مرحوم ایک زمین پر اپنا مکان تعمیر کراتے ہیں، تعمیر کے بعد اس زمین کا بیع نامہ اپنی بیوی کے نام کراتے ہیں بعد مدت طویل کے سراج الحسن صاحب کا انتقال ہو جاتا ہے، اور بیوی دو صاحبزادے اور لڑکی مسماۃ فاطمہ بیگم ان کے وارث ہوتے ہیں، بڑے صاحبزادے کی نالائقی کی بناء پر کچھ عرصہ بعد مسماۃ شفیق النساء زوجہ سراج الحسن

الودیعة متی وجب ضمانها فان كانت من المثليات تضمن بمثلها وان كانت من القيميات تضمن بقمتها يوم لزوم الضمان، شرح المجلة ص ۴۲۶ ج ۱ / اتحاد بکڈ پو دیوبند، رقم المادة ص ۸۰۳.

مرحوم تن تنہا رہن رکھتی ہیں، اور فاطمہ بیگم اور عین الحسن کے دستخط بھی رہن نامہ پر کر جاتی ہیں، کچھ عرصہ کے بعد مسماة شفیق النساء مکان کو خود فروخت کر دیتی ہیں، جس کے محرک اعلیٰ مسملی عین الحسن ہوتے ہیں، اس وقت بیعنامہ پر دستخط صرف عین الحسن کی طرف سے ہوتی ہیں، اور بیعنامہ مسماة کی طرف سے ہوتا ہے، بوقت بیعنامہ لڑکی مسماة فاطمہ بیگم بالغ اور شادی شدہ ہے اور عین الحسن اور شمس الحسن بھی بالغ ہیں، شمس الحسن کی عمر اس وقت ۱۹ سال کی ہوتی ہے، عرصہ دو سال بعد مسماة فاطمہ بیگم و شمس الحسن کی طرف سے مقدمہ دائر کیا جاتا ہے، کہ والدہ کو ہم لوگوں کے حصے بیچنے کا کوئی حق نہیں ہے، لہذا ہم لوگوں کو ہمارا حصہ ملنا چاہئے، مسملی شمس الحسن کا دعویٰ ہے کہ ہم نابالغ تھے اور مسماة فاطمہ بیگم باوجود بالغی کے اپنا حق طلب کرتی ہیں، امور قابل تنقیح حسب ذیل ہیں۔

(۱) رہن نامہ پر مسماة فاطمہ بیگم اور عین الحسن کے دستخط ہیں اور رہن کا مضمون یہ ہے کہ مکان کی میں تن تنہا مالک ہوں اس میں کسی کا کوئی حصہ نہیں ہے، محض اطمینان مہاجن کے لئے ان لوگوں کے دستخط کرائے جا رہے ہیں، لیکن جب بیعنامہ ہوتا ہے تو دستخط صرف عین الحسن کے ہوتے ہیں، اور بیعنامہ پر فاطمہ بیگم کے دستخط نہیں ہیں، اور کچھ عرصہ بعد مسماة شفیق النساء (جو اصل بالغ ہیں) اور فاطمہ اور شمس الحسن کی طرف سے دعویٰ ہوتا ہے۔

(۲) مدعیان کہتے ہیں کہ بیعنامہ ناجائز ہے لہذا ہمارا حصہ ملنا چاہئے۔

(۳) شمس الحسن اپنی نابالغی کا بھی عذر پیش کرتے ہیں، اور سابق رہن نامہ پر ان

کے دستخط بھی نہیں ہیں۔

(۴) دعویٰ بیع کے دو سال بعد ہوا ہے۔

(۱) اب دریافت طلب امر یہ ہے کہ از روئے شرع والدہ جو بحیثیت متولی ہیں، اول

رہن بعدہ بیع کرتی ہے، اور صرف تن تنہا رہن اور بالغ بنتی ہے، اس کا رہن اور بیع کل کی

طرف سے صحیح ہوا یا نہیں، جب کہ تمام حضرات دو سال تک خاموش رہے۔

(۲) اگر شرعی حیثیت سے بیع باطل یا فاسد ہے اور استحقاق صحیح ہے، تو مشتری کو روپیہ واپس ملنا چاہئے یا نہیں؟

(۳) زمین تن تنہا شفیق النساء کے نام سے خریدی جاتی ہے، اس سے مکان کی ملکیت پر کیا اثر پڑے گا، حالانکہ مکان سراج الحسن مرحوم کی ذاتی رقم سے بنایا گیا ہے۔

**نوٹ:** مدعیان کی نیت ہے کہ بذریعہ عدالت اپنے حصہ پر قابض ہو جائیں اور روپیہ نہ دیں اور وہ لوگ اس بات کے ثابت کرنے کی کوشش کر رہے ہیں کہ مکان کے مالک ہمارے والد تھے، بعد وفات والد سراج الحسن مرحوم ہماری والدہ مسماۃ شفیق النساء کو تنہا بیع ورہن کا کوئی حق نہیں ہے، لہذا ہم لوگوں کا حصہ ملنا چاہئے؟

(ب) مدعا علیہم زمین کے بیعنامہ اور ہن نامہ کے مطابق بیع کو جائز سمجھتا ہے، اور حصہ دینے پر تیار نہیں ہے اور کہتے ہیں کہ ان لوگوں کو اعتراض تھا تو رہن نامہ پر دستخط کیوں کئے، جب کہ تنہا ملکیت مسماۃ شفیق النساء نے اس میں (لکھدی تھی)

(ج) اصل بائع بھی یعنی مسماۃ شفیق النساء بھی عدالت میں بیعنامہ سے انکا کر رہی ہیں اور کہتی ہیں کہ ہم کو دھوکہ دے کر ایسا کیا گیا (یہ خلاف واقعہ ہے) اصل بات یہ ہے کہ مدعیان مفت میں قبضہ چاہتے ہیں۔

(د) اگر سچی گواہی دی جاتی ہے تو مدعا علیہم کا وکیل کہتا ہے کہ مقدمہ ہارجاؤنگا، بلکہ تمہیں یہ ثابت کرنا پڑے گا کہ مسماۃ شفیق النساء نے خود اپنے روپے سے مکان تعمیر کرایا ہے، لیکن اس وقت گواہوں کو اللہ نے کچھ دینی امور کی طرف مائل کر دیا ہے، وہ لوگ غلط گواہی کے لئے تیار نہیں ہیں اب شرعاً یہ بتلایا جائے کہ سچی گواہی دینے سے ایک شخص کا روپیہ مفت میں ڈوبتا ہے، لہذا اگر صاحب حق کا حق دلانے کے لئے جھوٹ بول سکتے ہیں یا نہیں؟ اور یہ بیع و رہن کا کیا حکم ہے اور دعویٰ کیسا ہے، قدرے تفصیل ہو تو زیادہ بہتر ہے؟

### الجواب حامداً ومصلياً

جب کہ سراج الحسن مرحوم نے بیوی کے نام بیعنامہ کر دیا ہے، خواہ بیوی کی زمین میں مکان بنایا ہے، اور صرف تعمیر کا بیعنامہ کیا ہو اور زمین کی بیوی پہلے سے مالک ہو یا زمین بھی سراج الحسن کی ہو اور زمین تعمیر ہو دو کا بیعنامہ بیوی کے نام بعوض دین مہر کیا ہو تو زوجہ اس کی تنہا مالک ہے اس کو ترکہ سراج الحسن تجویز کر کے دیگر ورثہ کا مطالبہ میراث کرنا بے محل ہے، تنہا شفیق النساء کو اس کے رہن و بیع کا پورا پورا اختیار ہے، ایسی صورت میں یہ نہیں کہا جاسکتا کہ مسماة نے بحیثیت متولی رہن یا بیع کیا ہے، خاص کر جب کہ رہن نامہ میں تنہا مالک ہونے کی تصریح بھی ہے، اور دوسروں کے دستخط کی وجہ محض حصول اطمینان ظاہر کی گئی ہے، شروع سوال میں مسماة کے نام بیعنامہ کا ذکر ہے اور ۳ (ب) کے حاشیہ پر مذکور ہے کہ اس کا ثبوت نہیں تو وہ بیعنامہ کہاں گیا، بیعنامہ پر بائع کے دستخط کافی ہیں کسی اور کے دستخط کی ضرورت نہیں، عین الحسن کے دستخط نہ ہوتے تب بھی بیعنامہ صحیح تھا، بیعنامہ کے ناجائز ہونے کی وجہ مدعیان کیا بیان کرتے ہیں، حالانکہ عین الحسن کے اس پر دستخط ہیں اتنی مدت تک مدعیان کیوں خاموش رہے، اور درمختار مسائل شتی میں مذکور ہے کہ اگر کسی زمین کو فروخت کیا جائے، اور بائع کے اقارب اس پر سکوت کریں اور پھر اس بیع کو فسخ کرانا چاہیں کہ یہ بیع ہماری مرضی کے خلاف ہوئی ہے، تو ان کا قول معتبر نہیں ہوگا۔

امید ہے کہ اس تحریر میں سوال کے تمام اجزاء کا جواب آگیا تاہم نمبر وار جواب بھی

تحریر ہے۔

۱۔ باع عقاراً او حیواناً او ثوباً وابنه وامراته او غیر ہما من اقاربه حاضر یعلم به ثم ادعی الابن مثلاً  
انہ ملکہ لاتسمع دعواہ، شامی زکریا ج ۱۰ / ص ۲۶۷ / کتاب الخنثی، مسائل شتی، مجمع  
الانہر ص ۲۸۱ / ج ۲ / کتاب الخنثی، مسائل شتی، دارالکتب العلمیہ بیروت، بحر کوئٹہ  
ص ۲۸۳ / ج ۸ / کتاب الخنثی مسائل شتی.

(۱) صورت مسئلہ میں والدہ تن تہا مالک ہے، کیونکہ سراج الحسن مرحوم نے یہ مکان بعوض مہر مسماۃ کے نام بیع نامہ کیا ہے اور فاطمہ بیگم اور عین الحسن بھی رہن نامہ پر اس کے گواہ ہیں لہذا مالک ہونے کی حیثیت سے اس کو بیع اور رہن کا پورا اختیار ہے۔<sup>۱</sup>

(۲) بیع کے باطل اور فاسد ہونے کی کوئی شرعی وجہ نہیں لہذا نہ بیع فسخ کی جائے گی، نہ روپیہ مشتری کو واپس دلایا جائیگا۔<sup>۲</sup>

(۳) اگر مسماۃ شفیق النساء کے نام زمین خریدی اور اس کو دیدی گئی ہے اور پھر اس کی اجازت سے سراج الحسن مرحوم نے اس پر مکان تعمیر کیا ہے، تو وہ مکان مسماۃ ہی کا ہے، البتہ جو رقم تعمیر میں صرف ہوئی ہے، وہ مسماۃ کے ذمہ ہے پھر اگر بعوض مہر سراج الحسن نے ساقط کر دی تو اب کسی کو اس کے طلب کرنے کا اختیار نہیں، اور اگر بغیر اجازت تعمیر کیا ہے تو وہ مسماۃ ہی کا ہے اور مسماۃ کے ذمہ وہ خرچ شدہ رقم بھی واجب نہیں اور اگر سراج الحسن نے وہ مکان اپنے لئے تعمیر کیا ہے، تو وہ تعمیر سراج الحسن کی ہے، لیکن جب کہ وہ مسماۃ کو بعوض مہر دیدیا تو وہ مکان بھی مسماۃ کا ہو گیا، اگر مسماۃ کو نہ دیتا تو مسماۃ کو اختیار تھا کہ اس مکان کو مسماۃ کرانے کا مطالبہ کرتی۔<sup>۳</sup>

۱۔ اعلم ان اسباب الملك ثلاثة ناقل كبيع وهبه وخلافة كارث واصالة وهو الاستيلاء حقيقة، الدرعم الشامي كراچی ص ۲۶۳/ج ۶/ کتاب الصيد، بحر کوئٹہ ص ۲۵۸/ج ۵/ اول کتاب البيوع.

۲۔ المالک هو المتصرف في الاعيان المملوكة كيف شاء، بیضاء شریف ص ۷/ج ۱/ تحت قوله مالک يوم الدين الایة، طبع رشیدیہ دہلی شرح المجلة ص ۶۵۴/ج ۱/ رقم المادة ص ۱۱۹۲/ طبع اتحاد بکڈپو دیوبند، شامی زکریا ص ۱۰/ج ۷/ کتاب البيوع، مطلب فی تعريف المال والملک والمتقوم.

۳۔ اذا كان البيع لازمانا فذا فليس لاحد المتبايعين الرجوع عنه، شرح المجلة ص ۲۱۱/ رقم المادة ص ۳۷۵/ مطبوعه اتحاد بکڈپو دیوبند.

۴۔ عمر دار زوجته بماله باذنها فالعمارة لها والنفقة دين عليها لصحة امرها ولو عمر لنفسه بلا اذنها فالعمارة له ويكون غاصبا للعرصة فيؤمر بالتفريغ بطلبها ذالك (باقی حاشیہ اگلے صفحہ پر دیکھئے)

**نوٹ:** یہ ظلم ہے۔ (ب) مدعی علیہم کا جواب تو بظاہر صحیح ہے۔

(ج) کیا سارے کاغذ پر دستخط کرا لئے گئے اور کیا اس بیعنامہ پر کوئی گواہ موجود نہیں اگر شرعی گواہ موجود ہیں تو ان کی گواہی قبول ہوگی، اور مسماۃ کا انکار غیر معتبر ہوگا، اور کیا رہن نامہ بھی دھوکہ دیکر کرایا گیا ہے۔

(د) اگر حق کا فیصلہ اور ظلم سے نجات اسی پر موقوف ہے تو گواہوں کو تو یہ اور تعریضاً کذب کی اجازت ہے صریح جھوٹ سے احتراز کریں۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۹ ربیع اول ۱۴۱۷ھ  
جب تک بیعنامہ اور رہن نامہ سامنے نہ ہو اور گواہوں کے بیانات نہ ہوں اس وقت تک فریقین کی تصدیق و تکذیب مشکل ہے، معاملہ طے کرنے والوں کو سب جزؤں کو غور سے دیکھ کر فیصلہ کرنا چاہئے، سوال سے کچھ متعارض باتیں ظاہر ہوتی ہیں، اس لئے جوابات صرف سوالات کے مطابق لکھ دینے گئے ہیں، اصل حقیقت کے بدلنے سے جوابات بھی بدل جائیں گے، اول فیصلہ کرنے والے تحقیقات کریں اس کے بعد اگر کسی مسئلہ میں اشکال ہو تو تحقیق کر لی جائے۔

سعید احمد غفرلہ، ۱۰ ربیع الاول ۱۴۱۷ھ

(پچھلے صفحہ کا باقی حاشیہ) ولہا قولہ ولہا معطوف علی نفسہ ای ولو عمر لہا بلا اذنیہا فالعمارة لہا وهو متطوع فی البناء فلارجوع لہ، الدر مع الشامی کراچی ص ۷۴۷/ ج ۶/ مسائل شتی، مجمع الانہر ص ۴۸۸/ ج ۴/ کتاب الخنثی مسائل شتی مطبوعہ دارالکتب العلمیہ بیروت، بحر کوئٹہ ص ۴۸۵/ ج ۸/ کتاب الخنثی مسائل شتی.

۱۔ الکذب مباح لاحیاء حقہ ودفع الظلم عن نفسہ والمراد التعریض لان عین الکذب حرام، شامی زکریا ج ۹/ ص ۶۱۲/ کتاب الحظر والاباحۃ، فصل فی البیع، الدر المنتقی مع الجمع ص ۲۲۱/ ج ۴/ کتاب الکراہیۃ فصل فی المتفرقات طبع بیروت، مجمع الانہر ص ۲۲۱/ ج ۴/ کتاب الکراہیۃ، فصل فی المتفرقات طبع بیروت.

بِسْمِ اللّٰهِ الرَّحْمٰنِ الرَّحِیْمِ

## اباحت اور تملیک

سوال:- اباحت اور تملیک میں کیا فرق ہے؟

الجواب حامدًا ومصلياً

تملیک ایک جنس ہے جس کے تحت متعدد انواع ہیں، ہبہ، صدقہ، عطیہ، نخلہ، ہدیہ صلہ وغیرہ۔<sup>۱</sup> فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۳/۹۴ھ

## ہبہ اور تملیک میں کیا فرق ہے؟

سوال:- ہبہ اور تملیک میں کیا فرق ہے؟

الجواب حامدًا ومصلياً

تملیک عام ہبہ خاص ہے، اسلئے عموم خصوص مطلق کی نسبت ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ محمد نظام الدین غفرلہ دارالعلوم دیوبند

۱۔ لان التملیک ای لفظ مايدل على التملیک سواء كان لفظ التملیک او غيره من الهبة والصدقة

حاشیة هداية، ج ۲/ ص ۳۰۵ کتاب النکاح، مطبوعه ياسر ندیم دیوبند.

۲۔ اسلئے کہ تملیک کے معنی ہیں مطلقاً مالک بنانا اور ہبہ کہتے ہیں بغیر عوض کے کسی شئی کا مالک بنانا ”اماتفسیر ہا

شرعاً فہی تملیک عین بلاعوض. عالمگیری، ص ۳۷۲ ج ۴/ (مطبع کوئٹہ) کتاب

البہة، الباب الاول، شرح المجلة ص ۴۶۲ ج ۱ رقم المادة (۸۳۳) الكتاب السابع في الهبة،

مطبوعه اتحاد بکڈپو دیوبند، ملتقى الأبحر على هامش المجمع الأنهر ص ۴۸۹ ج ۳ کتاب

الهبة، مطبوعه دار الكتب العلمية بيروت.

## ہبہ کے لئے قبضہ شرط ہے

سوال:- ایک شخص نے اپنا مکان دوسرے کو ہبہ کر دیا، لیکن ہبہ کرنے والا اسی مکان میں رہتا ہے، اس مکان میں سے اپنا سامان نکالا نہیں ہے، ایسی صورت میں یہ ہبہ کرنا صحیح ہوا یا نہیں، مع حوالہ کے جواب تحریر فرمائیں؟

### الجواب حامداً ومصلياً

ہبہ تامہ مکمل ہونے کے لئے موہوب لہ کا قبضہ ضروری ہے صورتِ مسئلہ میں قبضہ بدستور واہب کا رہا، اس لئے ہبہ تام نہیں ہوا، یہ مسئلہ کتب فقہ درمختار،<sup>۱</sup> شامی، عالمگیری،<sup>۲</sup> خانہ<sup>۳</sup>، ہدایہ<sup>۴</sup> وغیرہ سب میں مذکور ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۹/۷/۹۳ھ

## ہبہ مشاع

سوال:- مسماة لطيف النساء زوجة قاضي محمد رزق اللہ صاحب مرحوم المغفور نے اپنی زندگی میں بحالت قائمی حواسِ خمسہ روبرو چند اشخاص معتمد قوم و عزیزان خود اپنے سوتیلے بیٹے مسمیٰ محمد ثناء اللہ صاحب سے یہ فیصلہ کیا تھا، کہ جو تر کہ مجھے تیرے باپ سے آٹھویں سہام کی

۱۔ وتتم الهبة بالقبض الكامل الخ درمختار مع الشامی، ص ۶۹۰/ج ۵/ مطبوعہ کراچی مطبوعہ زکریا، ص ۲۹۳/ج ۸/ کتاب الهبة .

۲۔ عالمگیری، ص ۳۷۷/ج ۴/ مطبع کوئٹہ، کتاب الهبة، الباب الثانی.

۳۔ خانہ علی الہندیہ، ج ۳/ ص ۲۶۱/ (مطبوعہ کوئٹہ) کتاب الهبة.

۴۔ ہدایہ، ج ۳/ ص ۲۸۳/ اول کتاب الهبة (مطبوعہ تھانوی دیوبند)

رو سے پہنچتا ہے، اور جو میرا مہر واجب ہے، وہ میں تجھ کو دیتی ہوں، اور جو ترکہ میرے والدین سے مجھے پہنچتا ہے، وہ میں اپنی بہن کی اولاد کو دیتی ہوں اس میں تمہارا کوئی حق نہیں اور جو کہ میں تمہیں دے چکی ہوں، اس میں ان کا کوئی حق نہیں فریقین نے اسی فیصلہ کو منظور کر لیا، اور فریقین کو اس پر قبضہ دیدیا۔ تقریباً عرصہ بیس سال تک اسی پر عمل درآ رہا اور مسماۃ مذکورہ اس عرصہ میں اپنی بہن کے یہاں رہی اب انکا انتقال ہو گیا ہے، کیونکہ فیصلہ کی رو سے اگرچہ قبضہ فریقین کا ہے، لیکن کاغذات مال میں غلطی سے بعض جگہ اندراج ہے، اور بعض جگہ نہیں، اب سوال یہ ہے کہ فیصلہ شرعی از روئے شرع شریف جائز ہے یا جائز نہیں ہے؟ اور بعض جگہ اندراج نہ ہونے کا کچھ اثر ہے کہ نہیں؟

### الجواب حامدًا ومصلياً

صورت مسئلہ میں عقد ہبہ ہے مقسوم کا ہبہ قبضہ سے تمام ہو جاتا ہے، پس اگر فریقین کا حصہ تقسیم ہو کر ان کے قبضہ میں آچکا ہے تو یہ ہبہ صحیح اور تام ہے کاغذات میں اگر اندراج غلط ہے تو شرعاً اس کا اعتبار نہیں ہے، اصل چیز یعنی قبضہ ہر فریق کا اپنے حصہ پر موجود ہے، کاغذات کے اندراج کو صحیح کر لیا جائے، اگر فریقین کا حصہ تقسیم ہو کر ان کے قبضہ میں نہیں آیا، بلکہ بلا تقسیم ہبہ کر کے قبضہ کر دیا ہے، جس میں ان فریقین کا حصہ بھی ہے، اور ان کے علاوہ بھی کسی دوسرے کا حصہ بھی ہے، تو یہ ہبہ صحیح نہیں بلکہ فاسد ہے، فریقین اس حصہ کے مالک نہیں ہوئے، البتہ واہب ہبہ نے اگر تقسیم کر کے اپنے حصے پر قبضہ کر لیتے تو ہبہ صحیح ہو جاتا، تجدید عقد ہبہ کی ضرورت نہیں تھی، ”لو وہب مشاعاً يقسم، ثم قسمه وسلمه صح وملكه لان التمام بالقبض وعنده لاشيوع فافادانه لو قبضه مشاعاً لا يملكه فلا ينفذ تصرفه لانها هبة فاسدة مآلا وهي مضمونة بالقبض ولا يفيد الملك للموهوب له وهو المختار ولوباعه الموهوب له لا يصح كذا في المبتغى بحر

ص ۲۸۶ ج ۷/۱۔ وبما ذکرہ ہلہنا علم ان قوله : (تصح فی مقسوم) معناه انها تملك بهذه الشروط لان الصحة متوقفة على القسمة لانه لو هب شائعاً يقسم تصح الهبة من غير ملك ولهذا لو قبضه مقسوما ملكه ولو كان شرطاً للصحة لا حثيج الى تجديد العقد كما لا يخفى بحر، ص ۲۸۷ ج ۷/۱۔  
 اب چونکہ واہب کا انتقال ہو چکا ہے، اس لئے فریقین کا جو حصہ واہب نے دیا تھا، وہ اب ورثہ کی ملک ہے، ورثہ اگر چاہیں ہبہ باقاعدہ کر دیں اگر چاہیں واپس کر لیں۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۸ شعبان ۱۴۲۲ھ  
 الجواب صحیح سعید احمد غفرلہ صحیح عبداللطیف غفرلہ مدرسہ مظاہر علوم سہارنپور ۱۸ شعبان ۱۴۲۲ھ

## ہبہ مشاع کی ایک اور صورت

سوال:- زید کی ہندہ سے سوائے ایک لڑکی کے کوئی اولاد نہ تھی، اس لئے اس نے اپنی زندگی کا نباہ پار کرنے کے لئے عمر کو اپنا لڑکا بنا لیا، عمر ہوش سنبھالتے ہی زید کی کما حقہ خدمت گزاری میں مصروف رہا، اس سے خوش ہو کر زید نے اپنا زرخیز نصف مکان عمر کو ہبہ کر دیا، عمر نے اپنی آمدنی سے اس کی از سر نو تعمیر کی، پھر زید نے عیش و آرام کی زندگی پانے کی وجہ سے آخری عمر میں بقیہ نصف مکان بھی چند گواہوں کے سامنے ہبہ نامہ تحریر کر دیا تا کہ عمر کو بوقت ضرورت کام آئے، اور زید نے اپنی لڑکی کی شادی کر دی، وہ اپنی سسرال رہتی ہے، زید کے انتقال کے بعد وہ لڑکی میراث کی طلبگار ہے، اب سوال یہ ہے کہ کیا وہ لڑکی اس مکان

۱۔ البحر الرائق، ص ۲۸۶ ج ۷/ (مطبع کوئٹہ) کتاب الهبۃ، مجمع الأنهر ص ۴۹۴ ج ۳

کتاب الهبۃ، مطبوعہ دار الکتب العلمیۃ بیروت.

۲۔ البحر الرائق کوئٹہ ص ۲۸۷ ج ۷ کتاب الهبۃ.

میں حصہ دار ہے یا نہیں؟ اور زید کا عمر کوکل مکان کا ہبہ کرنا شرعاً صحیح ہے یا نہیں؟

### الجواب حامداً ومصلياً

مکان اگر اتنا بڑا ہے کہ نصف نصف کر کے تقسیم کر دیا جائے تو دونوں حصوں سے انتفاع ہو سکتا ہے، اور پھر زید نے تقسیم کر کے عمر کا قبضہ نصف پر نہیں کروایا، بلکہ حسب سابق زید بھی مالکانہ حیثیت سے رہتا رہا، اور عمر بھی رہتا رہا، تو یہ نصف کا ہبہ فاسد صحیح نہیں ہوا، پھر آخری عمر میں جو دوسرا بقیہ نصف ہبہ کیا ہے، اگر وہ مرض الموت میں ہبہ کیا ہے، تو وہ بھی صحیح نہیں ہوا، عمر نے اپنی آمدنی سے جو کچھ اس پر خرچ کیا ہے، وہ زید کے ساتھ تبرع ہوا، لڑکی کو میراث طلب کرنے کا حق حاصل ہے، اگر ہبہ کی اس کے علاوہ کوئی اور صورت پیش آئی ہے، یعنی مکان چھوٹا تھا، جو تقسیم کے بعد قابل انتفاع نہ رہتا، یا تقسیم کر کے قبضہ میں نصف دے دیا، اور اس نصف سے اپنا قبضہ ختم کر دیا یا بقیہ نصف مرض الموت میں ہبہ نہیں کیا، بلکہ تندرستی میں ہبہ کیا تو اس صورت کو متعین کر کے جواب حاصل کیا جائے، آپ نے سوال میں کوئی تصریح نہیں کی اسلئے ایک شق کا جواب لکھ دیا گیا۔

فقط واللہ سبحانہ تعالیٰ اعلم

حررہ العبد محمد غفرلہ دارالعلوم دیوبند ۱۷/۹/۸۵ھ

الجواب صحیح بندہ محمد نظام الدین غفرلہ مفتی دارالعلوم دیوبند ۱۷/۹/۸۵ھ

۱۔ لان هبة المشاع الذي تمكن قسمته لا يصح الخ البحر الرائق، ص ۲۸۶/ج ۷/ (مطبع كوثه) كتاب الهبة، خانبة على هامش الهندية ص ۲۶۷ ج ۳ كتاب الهبة، فصل في هبة المشاع، مطبوعه دار الكتاب ديوبند، مجمع الأنهر ص ۴۹۴ ج ۳ كتاب الهبة، مطبوعه دار الكتب العلمية بيروت.

۲۔ إذا وهب واحد في مرض موته شيئاً لأحد ورثته، وبعد وفاته لم يجز سائر الورثة لا تصح تلك الهبة، اصلاً، لأن الهبة في مرض الموت وصية، ولا وصية للوارث، (بقية اگلے صفحہ پر)

## ہبہ مشاع

سوال :- ایک شخص دو ہفتہ سے جس بول میں مبتلا تھا جب وہ کسی ترکیب و علاج سے دفع نہیں ہوا اور تکالیف مرض حد سے گذر کر امید صحت و زندگی بالکل باقی نہیں رہی تب اس حالت ناامیدی و تعطل عقل میں مریض نے اپنی جائیداد منقولہ کا۔ جواز قسم زمینداری دوکانات و مکانات سکنی کی تھی، اپنے چاروں لڑکوں کے نام بلا تصریح ان کے حصص باہمی کا ہبہ نامہ لکھ دیا اور اس میں یہ بھی لکھ دیا کہ موہوب لہ کو ہم نے قبضہ دے دیا مگر درحقیقت کسی قسم کا قبضہ واقعی و غیر واقعی اس وقت اب تک نہیں دیا گیا، واہب بدستور سابق قابض و دخل ہے، اور اختیارات مالکانہ عمل میں لا رہا ہے۔

(۲) سب جائیداد موہوبہ یعنی زمینداری دوکانات و مکانات دوسرے شرکاء کے ساتھ مشترک ہیں اور بلا تقسیم کے ہبہ کی گئی ہیں، نیز یہ کہ حصص جائیداد غیر منقسم بحق موہوب لہ ہبہ ہوئے، اس میں بھی موہوب لہ کے حصص کی صراحت نہیں ہے کہ کتنا حصہ کس کو ہبہ کیا گیا؟

(۳) مکانات مردانہ و زنانہ غیر منقسم کو بلا اس اسباب و اثاث البیت کے کہ جو واہب کا اس میں رکھا ہوا تھا، ہبہ کیا گیا ہے۔

(۴) وقت تحریر ہبہ نامہ کے تین موہوب لہ بروقت تجارت دور دراز مقامات میں تھے، صرف ایک موہوب لہ واہب کے پاس موجود تھا، مگر جلسہ تحریر ہبہ نامہ میں وہ بھی موجود نہ تھا، بلکہ کسی ضرورت سے باہر گیا ہوا تھا، اس لئے باہم واہب و موہوب لہ میں ہبہ کا ایجاب و قبول بھی نہیں ہوا۔

(۵) جب چند ہفتہ کے بعد واہب کو احتیاس بول سے نجات ملی تب وہ بعض دیگر

(بقیہ اگلے صفحہ پر) شرح المجلة ص ۸۳-۸۴ ج ۱، الكتاب السابع في الهبة، الفصل الثاني في هبة المريض، رقم المادة (۸۷۹)، مطبوعه اتحاد ديوبند.

شکایتوں کے علاج کے لئے دہلی چلا گیا تب اس موہوب لہٰ حاضر نے بلا اجازت و اطلاع واہب کے تقریباً تین مہینہ کے بعد درخواست داخل خارج دے کر اپنے نام اور دوسروں کے نام داخل خارج کرا لیا، مگر اس کے بعد بھی کسی قسم کا قبضہ موہوب لہم کا نہیں ہوا۔

(۶) اب موہوب لہم میں سے دو شخص جائیداد موہوبہ کے منافع کے واہب سے دعویٰ اور طلب گار ہیں، واہب کو دینے سے اس لئے انکار ہے کہ ہبہ نامہ بوجوہات مذکورہ صدر غیر نافذ اور کالعدم و باطل ہے۔

بقیہ دو موہوب لہم کو بر بناء ہبہ نامہ کے کوئی دعویٰ جائیداد موہوبہ کے متعلق نہیں ہے، ان دونوں میں سے ایک وہ ہے کہ جس نے تین مہینہ کے بعد درخواست داخل خارج دے کر اپنے نام و نیز دوسروں کے نام داخل خارج کرایا تھا۔

(۷) ہبہ نامہ متذکرہ صدر ماہ اگست ۱۹۳۱ء میں تحریر ہوا تھا۔

### الجواب حامداً ومصلياً

صورت مسئلہ میں جو ہبہ نامہ تحریر ہوا اس کی وجہ سے لڑکوں کو قبضہ اور مطالبہ کا حق نہیں کیونکہ ہبہ کے لئے ایجاب و قبول ضروری ہے، اگر قبول نہ ہو تو قبضہ ضروری ہے، مجلس عقد میں قبضہ بلا اذن واہب درست ہوتا ہے، اور بعد المجلس واہب کے منع کرنے کی صورت میں درست نہیں ہوتا، اور اذن کی صورت میں درست ہوتا ہے، نیز تعطل حواس کی حالت میں جبکہ مرض کی وجہ سے عقل مجبوظ ہو چکی ہو، عقد ہبہ وغیرہ صحیح نہیں ہوتا، اسی طرح ہبہ مشاع (غیر منقسم) بھی صحیح نہیں ہوتا۔

”وتصح بايجاب وقبول ولو بالفعل في حق الموهوب له، ثم شرائط صحتها في الواهب العقل، والبلوغ، والملك، وفي الموهوب ان يكون مقبوضاً غير مشاع، غير مشغول، وتتم بالقبض الكامل فان قبض في المجلس بلا اذن

صح وبعده لا بد من الاذن، والحاصل انه إن اذن بالقبض صريحا، صح قبضه في المجلس وبعده، ولونهاه لم يصح قبضه لافي المجلس ولابعده، لو كان الموهوب غائبا فذهب وقبض أن ياذن صح والا لا اھ .سكب الانهر، ص ۳۵۳ ج ۲ / ۱ فقط واللہ سبحانہ تعالیٰ اعلم

حرره العبد محمود غفرلہ معین مفتی مدرسہ مظاہر علوم سہارنپور ۲۲/۸/۵۸ھ

ان كان السؤال كذلك فالجواب كذلك

الجواب صحیح سعید احمد غفرلہ مفتی مدرسہ مظاہر علوم سہارنپور ۲۲/شعبان ۵۸ھ

الجواب صحیح عبداللطیف مفتی مدرسہ مظاہر علوم سہارنپور ۲۲/شعبان ۵۸ھ

## ہبہ مشاع

سوال:- ایک قطعہ کھانا میں ۲/۷/۵۸ سہام عبدالوہاب اور ۵/۵۸ سہام حاجی عبدالرزاق کا حق وحصہ ہے، اور ان لوگوں کے مابین مکان کی تقسیم نہیں ہوئی ہے، اور تاحیات ان لوگوں کے مکان مشترک رہ گئے، علاوہ ازیں ایک قطعہ مکان مملوکہ و مقبوضہ حاجی عبدالرزاق، حاجی صاحب کے تین لڑکے عبدالرب، عبدالحفیظ، عبدالحمید، باحیات ہیں، ایک لڑکا عبدالعزیز حاجی صاحب کی حیات میں انتقال کر گیا، عبدالعزیز کے دو لڑکے ممتاز احمد و شبیر احمد ہیں، حاجی عبدالرزاق و عبدالوہاب کے ورثاء میں تقسیم مکان کے بارے میں نزار پڑ گئی، شبیر احمد ایک ہبہ نامہ کے ذریعہ ہر دو مکانات میں سے ایک چوتھائی حصہ پر استحقاق ظاہر کر رہا ہے، ہبہ نامہ مذکور کے اندر مکان مشترک نہیں کیا گیا، بلکہ مسلم مکان کا مالک حاجی عبدالرزاق کو دکھلایا گیا ہے، اور جز و موہوبہ کو علیحدہ ہی کیا گیا ہے، اور نہ حاجی صاحب نے ہی اپنی زندگی

۱۔ سكب الانهر علیٰ مجمع الانهر ص ۲۹۰-۲۹۲ ج ۳ کتاب الہبہ، مطبوعہ دارالکتب العلمیۃ بیروت، در مختار علی الشامی کراچی ص ۲۸۷-۲۹۰ کتاب الہبہ، البحر الرائق کوئٹہ ص ۸۴-۲۸۶ ج ۷ کتاب الہبہ.

میں کوئی جز الگ کر کے کسی کو دیا ہے، صورت مسئولہ میں دریافت طلب بات یہ ہے کہ مشترک مکان میں سے بلا تقسیم کئے ہوئے ہبہ کرنا شرعاً درست ہے یا نہیں؟ یا مملوکہ مکان میں سے بغیر علیحدہ کئے جز و موہوبہ کو ہبہ کرنا شرعاً جائز ہے یا نہیں، اور کیا ورثاء شرعی ہی ضروری ہے کہ مذکورہ ہبہ نامہ کی رو سے شبیر احمد کو مکانات میں سے ایک چوتھائی حصہ کر کے دیدی؟

### الجواب حامداً ومصلياً

چھوٹی کوٹھری جو تقسیم ہو کر قابل انتفاع نہ رہے اسکے جز کو بلا تقسیم بھی ہبہ کرنا درست ہے، بڑا مکان جو تقسیم ہونے کے بعد قابل انتفاع باقی رہتا ہے، اس جز کو بلا تقسیم کے ہبہ کرنا درست نہیں، غیر کی ملک کو ہبہ کرنا بھی بے محل ہے ”وتصح هبة مشاع لا يحتمل القسمة أى ليس من شأنه أن يقسم بمعنى لا يبقى منتفعا به بعد القسمة اصلاً كعبد ودابة ولا يبقى منتفعا به بعد القسمة من جنس الانتفاع الذى كان قبل القسمة كالبيت الصغير والحمام لاتصح هبة ماأى مشاع يحتملها أى القسمة على وجه ينتفع بعد القسمة كما قبلها كالأرض والثوب والدار ونحو ذلك (مجمع الانهر شرح ملتقى الابحر، ج ۲، ص ۳۴۲ / كتاب الهبة) جب کہ واہب نے موہوب لہ کا قبضہ جز و موہوب پر نہیں کرایا، اور تقسیم کر کے اپنی ملک سے ممتاز نہیں کیا، تو ہبہ قابل عمل نہیں۔<sup>۱</sup>

فقط واللہ سبحانہ تعالیٰ اعلم

حرره العبد محمود عفی عنہ دارالعلوم دیوبند ۲/۸۶ھ

الجواب صحیح سید مہدی حسن صدر مفتی دارالعلوم دیوبند ۲/۸۶ھ

۱۔ مجمع الانهر، ج ۳، ص ۳۹۴ / كتاب الهبة مطبوعه دارالکتب العلمیة بیروت، عالمگیری دارالکتب ص ۳۷۶ ج ۴ کتاب الهبة، الباب الثانی فیما يجوز من الهبة وما لا يجوز.

۲۔ ثم شرائط صحتها فى الموهوب أن يكون مقبوضاً غير مشاع مميّزاً غير مشغول، سكب الانهر على هامس المجمع ص ۳/۲۹۰، كتاب الهبة، مطبوعه دارالکتب العلمیة بیروت، درمختار على الشامی کراچی ص ۵/۶۸۸، كتاب الهبة، بحر كوئله ص ۵/۲۸۵، كتاب الهبة،

## ہدیہ میں یہ شرط لگانا کہ کسی کو نہیں دیں گے

سوال:- اگر کوئی شخص ہدیہ دے اور یہ پابندی لگا دے کہ دوسرے کو دینے کی اجازت نہیں ہے، تو کیا اس طرح ہدیہ لینا درست ہے؟

### الجواب حامداً ومصلياً

ہدیہ لینا تو درست ہے، مگر پابندی کا اقرار نہ کرے بلکہ تسلیم کرنے سے انکار کر دے تاکہ وہ غلط فہمی میں مبتلا نہ رہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ہبہ میں واپسی کی شرط

سوال:- (۱) ذیل میں ایک مسئلہ درج کیا جاتا ہے، اس کا شرعی طور پر جواب دیا جائے تو باعث شکر ہوگا۔

مولوی خواجہ حسین صاحب مرحوم

۱ احمد شریف لڑکا ۲ عبدالنبی فرزند ۳ حسین صاحب فرزند امام بی بی دختر

حسین بی بی محبوب بی بی دختر

بیوہ موجود موجود

اس مسئلہ کے واقعات یہ ہیں کہ مولوی خواجہ حسین نے اپنے لڑکے احمد شریف کے انتقال کے بعد اپنی بیوی کے نام میں ایکڑ زمین کر دی، اس شرط پر کہ بہوتا حیات اس سے

۱۔ وحکمها أنها لا تبطل بالشروط الفاسدة الخ الدرالمختار علی الشامی زکریا ، ج ۸/ص ۲۹۰ / اول کتاب الہبہ، مجمع الأنهر ص ۲۹۱ ج ۳ سبب الأنهر ۲۹۰ ج ۳ کتاب الہبہ، مطبوعہ دار الکتب العلمیہ بیروت.

منفَع ہو، اور بعد وفات اراضی واپس کر دے، اب خواجہ حسین کا انتقال ہو گیا، تو بہو ہبہ شدہ زمین اپنی لڑکی محبوب بی بی کے نام منتقل کرنا چاہتی ہے تو یہ درست ہے یا نہیں؟  
(۲) خواجہ حسین کی پوتی محبوب بی بی وارث ہے یا نہیں خواجہ حسین کا ترکہ کس طرح تقسیم ہوگا؟

### الجواب حامدًا ومصلياً

مولوی خواجہ حسین صاحب نے بیس ایکڑ زمین جو اپنی بہو (بڑے لڑکے احمد شریف مرحوم کی زوجہ کے نام ہبہ کر کے اس کا پورا قبضہ کر دیا ہے، یہ ہبہ شرعاً صحیح ہو گیا،<sup>۱</sup> بیوہ اس کی مالک ہو گئی، یہ شرط کہ ”بعد وفات زمین واپس کر دی جائے“ شرعاً معتبر نہیں، ابھی تو بیوہ حیات ہے، اور وہ خود مالک ہے، اس سے واپس لینے کا حق نہیں، وہ جس کو چاہے دے سکتی ہے، کسی کو روکنے کا اختیار نہیں، بیوہ کی وفات کے بعد بھی کسی کو واپس لینے کا اختیار نہیں ”جاز العمری للمعمر لہ ولورثتہ بعدہ لبطلان الشرط (درمختار) العمری ہی ان يجعل دارہ له عمرہ فاذا مات ترد عليه اھ شامی، ج ۵ / ص ۵۳۰ / ۲

البتہ خواجہ حسین صاحب کے ترکہ سے انکی پوتی محبوب بی بی کو میراث نہیں ملے گی،<sup>۳</sup> اگر خواجہ حسین کے والدین اور بیوی پہلے وفات پا چکے ہیں، تو ان کا ترکہ اس طرح تقسیم

۱۔ وتتم الهبة بالقبض الكامل (درمختار علی هامش الشامی، ج ۸ / ص ۴۹۳ / مطبوعہ زکریا) کتاب الهبة.

۲۔ شامی (زکریا، ج ۸ / ص ۵۱۷ / کتاب الهبة، باب الرجوع فی الهبة، فصل فی مسائل متفرقة، مجمع الأنهر ص ۵۰۸ ج ۳ وسكب الأنهر ص ۵۰۸ ج ۳، باب الرجوع فی الهبة، فصل فی مسائل متفرقة، مطبوعہ دار الکتب العلمیة بیروت.

۳۔ ویسقطن بالابن، السراجی فی المیراث، ص ۱۳ / فصل فی النساء، مطبوعہ یاسرندیم دیوبند، البحر الرائق کوئٹہ ص ۴۹۴ ج ۸ کتاب الفرائض، عالمگیری ص ۴۵۲ ج ۶ کتاب الفرائض، الباب الرابع فی الحجب، مطبوعہ دار الکتب دیوبند.

ہوگا، کہ پانچ حصے بنا کر دو حصے دونوں لڑکوں کو (عبدالنبی و حسین احمد) کو ملیں گے اور ایک حصہ ان کی لڑکی (امام بی بی) کو ملے گا، اگر ان کے ذمہ کوئی قرضہ ہو تو اس کی ادائے گی مقدم ہے۔ عفظ واللہ تعالیٰ اعلم

حررہ العبد محمود غفرلہ دارالعلوم دیوبند ۲۱/۳/۸۷ھ  
الجواب صحیح بندہ محمد نظام الدین عفی عنہ ۲۱/۳/۸۷ھ

## ہبہ میں قبضہ شرط ہے ورنہ وراثت ہوگی

سوال:- (۱) زید نے دو نکاح کئے پہلی بیوی سے دو لڑکے اور چار لڑکیاں اور دوسری بیوی سے ایک لڑکا ہے، زید کے دو مکان ہیں، ایک نیا ایک پرانا ہے، زید نے پرانے مکان کا تمام سامان اپنی پہلی بیوی کی اولاد میں تقسیم کر دیا تھا، اور مکان پر خود قابض رہے تھے اور مکان میں خود تصرف کرتے رہے، پہلی بیوی کے دو لڑکوں کو کچھ حصہ رہنے کے لئے دیا، اس کا کرایہ بھی ان سے وصول کرتے رہے، کچھ حصہ جو دوسرے کرایہ داروں کو دیا تھا، اس کا کرایہ بھی خود ہی وصول کرتے رہے، پھر پرانے حصہ کا کچھ دوسری بیوی کے لڑکے کو اس کی

۱۔ واما البنات الصلب فاحوال ثلاث النصف للواحدة والثلاثان للثنتين فصاعداً ومع الابن للذكر مثل حظ الانثيين وهو يعصبهن، السراجی فی المیراث، ۱۲ / فصل فی النساء مطبوعہ یاسر ندیم دیوبند، بزازیة علی ہامش الہندیة مطبوعہ دار الکتب ص ۴۵۵ ج ۶ کتاب الفرائض، الفصل الأول، عالمگیری ص ۴۴۸ ج ۶ کتاب الفرائض، الباب الثانی فی ذوی الفروض، مطبوعہ دار الکتب.

۲۔ تتعلق بتركة الميت حقوق أربعة مرتبة الأول يبدأ بتكفينه وتجهيزه ..... ثم تقضى ديونه من جميع ما بقى من ماله الخ السراجی فی المیراث ص ۲ مطبوعہ مکتبۃ الأسعدی سہارنپور، در مختار علی الشامی کراچی ص ۶۰ ج ۶ کتاب الفرائض، عالمگیری ص ۴۴۷ ج ۶ کتاب الفرائض، الباب الأول، مطبوعہ دار الکتب دیوبند.

شادی کے دو تین سال بعد ہبہ کر دیا، اور ہبہ کئے ہوئے حصہ پر قبضہ بھی دے دیا وہ دوسری بیوی سے پیدا شدہ زید کا لڑکا زید کے دیئے ہوئے پرانے مکان کے حصے میں اپنی بیوی کے ساتھ رہنے لگا اور کچھ اس میں کا حصہ کرایہ پر دے دیا، کرایہ خود لڑکا وصول کرتا ہے، زید نے کرایہ داروں سے کہہ بھی دیا کہ اس حصہ کا مالک یہ دوسری بیوی والا لڑکا ہے، اس کو کرایہ دیا کرو، البتہ باقی حصے پر خود تازندگی قابض اور متصرف رہا، دوسرے نئے مکان کو زید نے حج سے واپسی کے بعد دوسری بیوی کے نام سرکاری طور پر باقاعدہ رجسٹری بھی کر دیا، اور بیوی کی اجازت سے کچھ حصہ کرایہ پر اٹھا دیا، کرایہ بیوی کے پاس آتا رہا۔

زید کے انتقال سے چند ماہ قبل اس کی دوسری بیوی مر گئی، اس کے مرنے کے بعد زید نے یہ تحریر دوسری بیوی کے لڑکے سے لکھوائی اور پڑھنے کے بعد دستخط کر دیئے، تحریر میں لکھا ہے کہ میں اپنا حق شوہری اپنی دوسری بیوی کی اولاد کو دیتا ہوں، زید کے انتقال کے کئی سال بعد مکان کی تقسیم کا مسئلہ اٹھا زید کی پہلی بیوی کے لڑکے نے ایک سادہ کاغذ پر لکھی ہوئی ایک تحریر پیش کی ہے، اور کہنے پر کہ دوسری بیوی کے جب کوئی اولاد نہ ہوئی تھی، اور نہ زید حج کے لئے گیا تھا، اس وقت کی یہ تحریر ہے جس میں یہ لکھا ہے کہ (میں اپنا پرانا مکان پہلی بیوی کی اولاد کو دیتا ہوں اور دوسرا مکان دوسری بیوی کو دیتا ہوں اور جو گڑہستی از سر نو باقی ہے، یہ آئندہ بٹے گی، اس کی مالک دوسری بیوی ہوگی) پس پہلی بیوی کی اولاد کا کوئی حق نہیں رہے گا، زید کی اس تحریر کا کوئی علم اس کی زندگی میں دوسری بیوی کے لڑکے کو نہیں تھا، اب دریافت طلب یہ امور ہیں زید کی طرف منسوب یہ قدیم تحریر معتبر ہے یا نہیں اور اس کے مطابق یہ ہبہ صحیح ہو یا نہیں؟

(۲) زید کے مکان جدید قدیم میں سے کس کا ہبہ صحیح مانا جائے گا، اور کون مکان جائیداد متروکہ مان کر ورثاء میں تقسیم ہوگی؟

(۳) زید کے انتقال پر یہ ورثاء ہیں پہلی بیوی کے دو لڑکے اور چار لڑکیاں، دوسری بیوی کا ایک لڑکا ہے، ہر ایک کو کتنا کتنا حصہ ملے گا؟

## الجواب حامدًا ومصلياً

اس قدیم تحریر کے تسلیم کرنے میں تاہل ہے وہ یہ کہ ”جن پرانے مکان کے متعلق پہلی بیوی کے لڑکوں کو دینا“ تحریر ہے، زید کا عمل اس سے انکار کرتا ہے، کیونکہ زندگی بھر اس مکان پر خود قابض و متصرف رہا، اور کرایہ وصول کرتا رہا، حتیٰ کہ اپنے لڑکوں کو جو حصہ دینے کے لئے دیا، ان سے بھی کرایہ وصول کیا جیسا کہ دوسرے کرایہ داروں سے اگر واقعہ یہ تحریر زید کی ہو اور اس نے ہبہ کر بھی دیا ہو تب بھی موہوب لہ کا قبضہ و تصرف نہ ہونے کی وجہ سے ہبہ تام نہیں ہوا، لہٰذا پس یہ مکان زید کا ترکہ ہے۔

(۲) جن مکان کے ہبہ کے بعد قبضہ بھی کر دیا اور اپنا قبضہ ہٹا لیا وہ ہبہ صحیح ہے۔<sup>۱</sup>

(۳) زید کا کل ترکہ جس میں مکان دوکان جائیداد گھر کا سامان اور نقد سب شامل ہیں، بعد ادائے دین مہر وغیرہ اسی حصے بنا کر ۱۰ حصے مذکورہ بیوہ کو ملیں گے، سات سات حصے چاروں لڑکیوں کو ملیں گے، چودہ چودہ حصے پہلی بیوی کے دونوں لڑکوں کو ملیں گے، اور چودہ حصے دوسری بیوی کے لڑکے کو ملیں گے۔<sup>۲</sup> فقط واللہ تعالیٰ اعلم

املاہ العبد محمود وغفر لہ دارالعلوم دیوبند ۲۲/۱۲/۱۴۰۰ھ

۱۔ ومنها ان يكون الموهوب مقبوضاً حتى لا يثبت الملك للموهوب له قبل القبض عالمگیری، ج ۲ / ص ۳۷۴ / كتاب الهبة، الباب الأول، مطبوعه دار الكتاب ديوبند، درمختار علی هامش الشامی، ج ۸ / ص ۴۸۹ / (زکریا) كتاب الهبة، مجمع الأنهر ص ۴۹۱ ج ۳ كتاب الهبة، مطبوعه دار الكتب العلمية بيروت.

۲۔ وتتم الهبة بالقبض الكامل وكل الموهوب له رجلين بقبض الدار فقبضاها جاز، شامی (زکریا) ص ۴۹۳ / ج ۸ / كتاب الهبة، سكب الأنهر ص ۴۹۰، ج ۳، مع مجمع الأنهر ص ۴۹۱، ج ۳، كتاب الهبة، مطبوعه دار الكتب العلمية بيروت،

۳۔ اما للزوجات فحالتان الى قوله والثلث مع الولد او ولد الابن وان سفلى واما لبنات الصلب فاحوال ثلاث الى قوله ومع الابن للذكر مثل حظ الانثيين فصاعداً، (بقية گلے صفحہ پر)

## ہبہ بالشرط

سوال:- زید اور عمر آپس میں دوست ہیں دونوں میں تعلقات کثیرہ ہیں، زید نے عمر سے کہا کہ فلاں شئی مجھے ہبہ کر دے، عمر نے اس شرط پر کی کہ تم یہاں سے گھر نہیں لے جاسکتے، ہم دونوں استعمال کریں گے، لیکن ملک تمہاری ہے اور قبضہ کرادیا، اب کئی سال کے بعد زید اس شئی کو گھریا اور کہیں لے جانا چاہتا ہے، اور عمر اس کے انتفاع سے بالکل محروم رہ جاوے گا نیز زید یہ بھی کہتا ہے کہ میں نے یہ شرط اس وقت قبول نہیں کی تھی، بلکہ میں نے تو اتنی مقدار پیسے دیدیے تھے، جس کا خلاصہ یہ ہے کہ ہبہ نہیں ہوا تھا، بلکہ بیع ہوئی تھی، اور عمر کہتا ہے کہ اس شئی کے عوض کچھ پیسہ نہیں دیا گیا، اور نیز عمر کہتا ہے کہ اگر آپ نے مقدار معین دی تھی تو میں ادا کر دوں گا، اور وہ شئی مجھے دیدی جائے، اس میں شرعی حکم کیا ہے؟

### الجواب حامداً ومصلياً

(۱) ہبہ صحیح ہے شرط باطل ہے، واپس لینا مکروہ تحریمی ہے اگر پیسے دینے کا ثبوت ہو تو واپسی کا مطالبہ بالکل ناجائز ہے، اور خلاف شرع ہے، ” قال اصحابنا جميعاً اذا هب هبةً و شرط فيها شرطاً فاسداً فالهبة جائزة والشرط باطل اه فتاویٰ عالمگیری، ص ۳۹۶ ج ۴ / ۱ ویصح الرجوع فیها ای فی الهبة کلاً اوبعضاً ولكن

(گذشتہ صفحہ کا حاشیہ) السراجی فی المیراث، ص ۱۱ / فصل فی النساء، مطبوعہ یاسر ندیم دیوبند، عالمگیری ص ۴۲۸، ۴۵۰ ج ۶ کتاب الفرائض، الباب الثانی، مطبوعہ دار الکتاب دیوبند، در مختار علی الشامی کراچی ص ۷۷۰ ج ۶ کتاب الفرائض.

(صفحہ ہذا) ۱ عالمگیری، ص ۳۹۶ ج ۴ / (مطبوعہ کوئٹہ) الباب الثامن فی حکم الشرط فی الهبة کتاب الهبة، سبک الأنهر علی هامش المجمع ص ۴۹۰ ج ۳ کتاب الهبة، مطبوعہ دار الکتب العلمیہ بیروت، در مختار علی الشامی کراچی ص ۶۸۸ ج ۶ کتاب الهبة.

بکرہ تحریمًا ویمنع منه حروف دمع خزقة مجمع الانهر، ص ۳۵۹ ج ۲-۱

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ہبہ میں بعض اولاد کو بعض پر فضیلت دینا

سوال:- ایک شخص وقف علی الاولاد کرنا چاہتا ہے، یا اولاد کو ہبہ کرنا چاہتا ہے، اور اس میں تفریق و ترجیح کا طریقہ اختیار کرنا چاہتا ہے، بعض اولاد کو قریباً کل منافع وقف یا ہبہ کرنا چاہتا ہے، اور بعض کو ایسا جز جو غیر معتد بہ ہو دیتا ہے، تو یہ تفضیل و ترجیح شرعاً درست ہے یا نہیں؟ اور نعمان ابن بشیر صحابی کا قصہ جنہوں نے اپنی بعض اولاد کو بعض اولاد پر ہبہ اور عطیہ میں ترجیح دی تھی، مہربانی فرما کر اس کا ترجمہ فرما دیا جائے؟

### الجواب حامدًا ومصلياً

تفریق و ترجیح بلا وجہ شرعی گناہ ہے، یعنی اگر ایک کو نقصان پہنچانا مقصود ہو اور دوسرے کو نفع پہنچانا مقصود ہو اور کوئی وجہ شرعی اس نفع اور نقصان کی نہ ہو تو ایسا کرنا گناہ ہے تاہم ایسا کرنے سے ہبہ صحیح ہو جائے گا، یعنی جس کو کم ملا ہے، اس کو شرعاً حق نہیں کہ وہ زیادہ والے سے ہبہ کرائے، اور اگر کوئی وجہ شرعی ہے مثلاً یہ کہ جس کو زیادہ دیتا ہے، وہ صالح اور دیندار ہے اور اسی وجہ سے اس کو زیادہ دیتا ہے، اور جس کو کم دیتا ہے، وہ بد چلن، اور غیر متدین ہے، اور اسی وجہ سے اس کو کم دیتا ہے، تو ایسا کرنا گناہ نہیں، بلکہ جائز ہے، حتیٰ کہ اگر کسی کو معلوم ہو کہ میری اولاد تمام مال اور جائیداد کو خدا کی نافرمانی میں صرف کر دے گی تو اس کے لئے بہتر ہے

۱ مجمع الانهر، ص ۳۹۹ ج ۳ کتاب الہبۃ، باب الرجوع عنها، مطبوعہ دار الکتب العلمیۃ بیروت، در مختار علی الشامی کراچی ص ۲۹۸ ج ۶ باب الرجوع فی الہبۃ، البحر الرائق کوئٹہ ص ۹۰-۲۹۱ ج ۷ باب الرجوع فی الہبۃ.

کہ اپنی اولاد کے واسطے کچھ نہ چھوڑے بلکہ اپنا مال تمام مصارف خیر میں صرف کر دے،<sup>۱</sup> ”عن النعمان بن بشیر<sup>۲</sup> أن أباه أتى به إلى رسول الله صلى الله عليه وسلم فقال اني نحلته ابني هذا غلاماً فقال اكل ولدك نحلته مثله قال لا قال فارجعه .بخاری شریف“<sup>۳</sup>۔

ترجمہ:- نعمان ابن بشیر سے روایت ہے کہ ان کے باپ ان کو حضور ﷺ کی خدمت میں لائے اور عرض کیا کہ میں نے اپنے اس لڑکے کو ایک غلام دیا ہے، آپ ﷺ نے فرمایا کہ کیا ہر اولاد کو ایسا ہی دیا ہے؟ جواب دیا کہ نہیں! آپ ﷺ نے فرمایا کہ اس سے رجوع کر لو! (بخاری شریف) ”قال الطیبی، فیہ استحباب التسویة بین الاولاد فی الهبة فلا یفضل بعضهم علی بعض الیٰ قوله ولو وهب بعضهم دون بعض فمذهب الشافعی و مالک و ابی حنیفة انه مکروه و لیس بحرام و الهبة صحیحۃ“<sup>۴</sup>۔  
ولو وهب جمیع مالہ من ابنہ جاز قضاء و هو اثم نص علیہ محمد<sup>۵</sup> ولو خص بعض اولادہ لزیادۃ رشدہ لا بأس بہ وان کان سواہ .<sup>۶</sup>

اس حدیث سے معلوم ہوا کہ اولاد کو ہبہ کرنے میں مساوات مستحب ہے، پس بعض

۱ سیأتی تخریجہ

۲ بخاری شریف ص ۳۵۲ / ج ۱ / مکتبہ اشرفی دیوبند، حدیث نمبر ۲۵۱۴ / کتاب الهبة، باب الهبة للولد،

۳ طیبی شرح مشکوٰۃ، ص ۱۸۱ / ج ۶ / (مطبع کراچی) کتاب البیوع، باب العطايا، باب بلا ترجمۃ، الفصل الأول، تحت حدیث النعمان بن بشر، مرقاة شرح مشکوٰۃ شریف ص ۳۷۷ ج ۳ المصدر السابق، مطبوعہ بمبئی، شرح نووی علی هامش المسلم ص ۳۷ ج ۲ کتاب الهبات، باب کراهة تفصیل بعض الأود و فی الهبة، مطبوعہ رشیدیہ دہلی.

۴ بزازیہ علیٰ الہندیۃ، ص ۲۳۷ / ج ۶ / مطبع کوئٹہ، کتاب الهبة، الجنس الثالث فی ہبة الصغیر، عالمگیری کوئٹہ ص ۳۹۱ ج ۴ کتاب الهبة، الباب السادس فی الهبة للصغیر، در مختار علی الشامی زکریا ص ۵۰۱ و ۵۰۲ ج ۸ کتاب الهبة،

کو بعض پر فضیلت نہ دے، اور اگر بعض کو دیا اور بعض کو نہ دیا تو امام شافعیؒ اور امام مالکؒ اور امام ابوحنیفہؒ کا مذہب یہ ہے کہ یہ مکروہ ہے، حرام نہیں ہے، اور اگر تمام مال ایک لڑکے کو دیدیا تو قضاء جائز ہے، اور گنہگار ہوگا، اور امام محمدؒ نے اس کو صراحتاً بیان کیا ہے، اور بعض کو اس کی نیکی کی وجہ سے ہبہ کے ساتھ مخصوص کر لیا ہے، تو اس میں کچھ حرج نہیں، اور جو سب برابر ہوں تو ایسا نہیں کرنا چاہئے۔ ”رجل وهب في صحته كل المال للولد جاز في القضاء ويكون اثماً في ماصنع وان كان في ولده فاسق لا ينبغي ان يعطيه اكثر من قوته كي لا يصير معيناله في المعصية ولو كان ولده فاسقاً واراد ان يصرف ماله الى وجوه الخير ويحرمه عن الميراث هذا خير له من تركه ولو كان الولد مشغولاً بالعلم لا بالكسب فلا بأس بان يفضله“<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۲ شعبان ۱۳۵۵ھ

الجواب صحیح:- سعید احمد غفرلہ مفتی مدرسہ مظاہر علوم سہارنپور ۱۲ شعبان ۱۳۵۵ھ

الجواب صحیح عبد اللطیف غفرلہ مفتی مدرسہ مظاہر علوم سہارنپور ۱۲ شعبان ۱۳۵۵ھ

## اپنی جائیداد کو اپنی زندگی میں ورثہ پر تقسیم کرنا

سوال:- (۱) زید ابھی حیات ہے، لیکن بطور حفظ ما تقدم کہ آئندہ اہل میں جھگڑا و فساد نہ ہو اس لئے زندگی ہی میں اندازہ سے تقسیم جائیداد فرما رہے ہیں، درست ہے یا نہیں؟

(۲) کیا زید چونکہ ابھی حیات ہے اس لئے ساری جائیداد اس کی ملک ہے، اس

۱ عالمگیری ص ۳۹۱ ج ۲ / مطبع کوئٹہ، کتاب الہبہ، الباب السادس فی الہبۃ الصغیر، بزایۃ علی ہامش الہندیۃ کوئٹہ ص ۲۳۷ / ۶، کتاب الہبۃ، الجنس الثالث، خانۃ علی ہامش الہندیۃ ص ۲۷۹ ج ۳ کتاب الہبۃ، فصل فی ہبۃ الوالد لولہ الخ، مطبوعہ دار الکتب دیوبند.

لئے اپنی زندگی میں جس کو جتنا چاہے دینے کا شرعاً مجاز ہے، یا نہیں؟ ایسا کرنے پر ورثاء راضی نہیں ہیں۔

(۳) اگر شرعی طور سے تقسیم ہی حیات میں بھی ضروری ہے تو حسب ذیل حالات ہیں جو درج ذیل ہیں، براہ کرم جس کا جو شرعی حق دیا جانا چاہئے تحریر فرما دیا جائے، تو سب کو ان کے حق کے موافق حق کی تقسیم کر کے زید اور اس کے ورثاء عند اللہ ماجور ہو سکیں؟ رہبری چاہتے ہیں۔

زید کی دو بیویاں ہیں ایک کا نام حفیظہ بیگم مرحومہ ہے، جس کے لطن سے ۴ مرد ولد ہیں، اور دو لڑکیاں ہیں جو بالغ ہیں، ان میں سے دو لڑکوں کی اور لڑکیوں کی شادی ہو گئی ہے، نیز زید کی دوسری بیوی جو حیات میں، ان کا نام بی بی پاشا جہاں ہے، ان کے لطن سے ۳ لڑکے اور دو لڑکیاں ہیں، جن میں سے ایک لڑکی بالغ ہے، اور شادی بھی ہو گئی ہے، باقی دو لڑکے اور لڑکیاں نابالغ ہیں، ترکہ کی تقسیم میں لڑکے کو کتنا حصہ ملے گا، اور لڑکی کو کیا اور بیوی کا کیا حصہ ہوتا ہے، نیز مرحوم بیوی کا حصہ بھی نکلا جانا ضروری ہے، یا نہیں؟ اگر نکلا جانا ضروری ہے تو پھر اس حصہ کے حقدار اس کے لطن سے پیدا ہونے والی اولاد ہو سکتی ہے یا کل ورثاء میں زید اس کو تقسیم کرنے کا مجاز ہے، براہ کرم اس کا جواب جلد از جلد مطلوب ہیں؟

### الجواب حامدًا ومصلياً

زید اپنی زندگی میں اپنی مملوکہ جائیداد میں تصرف کا مختار ہے جس کو جس قدر مناسب سمجھے دیدے کسی کو اعتراض کا حق نہیں، البتہ اتنا ضرور ہے کہ کسی ہونے والے وارث کو طبعی رنج کی وجہ سے ضرر پہنچانا مقصود نہ ہو اس لئے ایسی حالت میں مفتی بہ قول کے مطابق لڑکی کو بھی لڑکے کے برابر حصہ دیا جائے، آٹھواں حصہ نکال کر موجودہ بیوی کو دیا جائے، بقیہ کو

۱ عن ابی یوسفؒ انه لا بأس به اذالم يقصد به الاضرار وان قصد به الاضرار سوى بينهم يعطى الابنة مثل ما يعطى للابن وعليه الفتوى. عالمگیری، ص ۳۹۱/ج ۴ (مطبوعہ کوئٹہ) (بقیہ اگلے صفحہ پر)

گیارہ حصے بنا کر ہر دو بیویوں سے پیدا شدہ لڑکوں اور لڑکیوں کو برابر دیدیا جائے، مرحومہ بیوی کا کوئی حصہ نہیں، لیکن اگر اس کا مہر باقی ہو ادا نہ کیا گیا ہونہ اس نے معاف کیا ہو تو وہ اس کے ورثہ کو ملے گا، لہٰذا جن میں خود شوہر بھی حصہ دار ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۳/۱۴۰۶ھ

الجواب صحیح بندہ محمد نظام الدین غفرلہ

دارالعلوم دیوبند ۲۳/۳/۱۴۰۶ھ

## وارثوں کو ہبہ کرنا

سوال:- زید نے اپنی زندگی میں جائیداد، دو لڑکی اور تین لڑکوں کے درمیان اس طور پر تقسیم کی کہ سب سے عمدہ زمین دو لڑکیوں کو دو ڈھائی بیگہ دی اور یہ کہا کہ تم کو کم تو ضرور دی مگر سب سے عمدہ زمین دی، اور تین لڑکوں میں بقیہ زمین تقسیم کر دی، تینوں کو علیحدہ علیحدہ گیارہ گیارہ بیگہ زمین دی، زید نے لڑکوں سے کہہ دیا کہ اس سے زائد نہیں ملے گا، بقیہ زمین اپنے

(بقیہ گلے صفحہ پر) کتاب الہبۃ، الباب السادس فی الہبۃ للصغیر، در مختار مع الشامی زکریا ص ۵۰۱، ۵۰۲ ج ۸ کتاب الہبۃ، قاضی خان علی الہندیہ ص ۲۷۹ ج ۳ کتاب الہبۃ، فصل فی ہبۃ الوالد لولدہ الخ، مطبوعہ دارالکتب دیوبند.

۲ اما للزوجات فحالتان، الربع للواحدة فصاعدا عند عدم الولد وولد الإبن وإن سفل والثلث مع الولد أو ولد الإبن وإن سفل، السراجی فی المیراث ص ۷ فصل فی النساء، مطبوعہ مکتبہ الأسعدی سہارنپور، عالمگیری ص ۴۵۰ ج ۶ کتاب الفرائض، الباب الثانی، مطبوعہ دارالکتب دیوبند.

(صفحہ ہذا) ۱ وشروطه ثلاثة: موت مورث حقيقةً أو حکماً..... ووجود وارثه عند موته حياً حقيقةً أو تقدیراً، سبک الأنہر علی ہامش مجمع الأنہر ص ۴۹۴ ج ۴ کتاب الفرائض، مطبوعہ دارالکتب العلمیۃ بیروت، شامی کراچی ص ۷۵۸ ج ۶ کتاب الفرائض.

۲ لأنه كان ديناً في ذمته فلا يسقط بالموت، البحر الرائق كوئته ص ۱۸۴ ج ۳، کتاب النکاح، باب المہر.

خرچ کے لئے رکھ لی اخیر میں لڑکوں کے حوالہ کی باضابطہ قانونی رجسٹری نہیں کرایا، زبانی ہبہ انہوں نے کر دیا، اس ہبہ کو شریعت مانتی ہے کہ نہیں؟ اب دو بہن وغیرہ زید کی موت کے بعد بھائیوں سے حصہ طلب کرتی ہیں، اب ان لوگوں کا حصہ کیسا ہوگا؟

### الجواب حامدًا ومصلياً

والد اپنی صحت تندرستی کی حالت میں اپنی اولاد لڑکے اور لڑکی کو جو چیز دیدے، یعنی ہبہ کر دے اور اپنا قبضہ اٹھا کر اس کا قبضہ کر دے وہ چیز اس کی ملک ہو جاتی ہے، چاہے زبانی ہبہ کیا ہو یا تحریر بھی لکھ دی ہو، وہ چیز ترک نہیں بنے گی، اور دوسروں کو تقسیم کے مطالبہ کا حق نہیں ہوگا، کسی کو کم دے یا زیادہ دے، البتہ کسی وارث کو محروم کرنے یا نقصان پہنچانے کی اگر والد نے نیت کی ہو تو اس سے والد کو گناہ ہوگا، اس لئے والد کو چاہئے کہ سب اولاد کو برابر دے، لڑکے اور لڑکی ہر دو کا حصہ برابر رکھے، ایسا نہ کرے کہ لڑکے کو لڑکی سے دوہرا حصہ دیدے، یہ حکم میراث کا ہے ”وفی الخانیة لابأس بتفضیل بعض الا ولاد فی المحبة لانہا عمل القلب وکذافی العطایا ان لم یقصد به الا ضرار وان قصدہ یسوی بینہم یعطى البنت کالابن عند الثانی وعلیہ الفتوی ولو وہب فی صحته کل المال للولد جاز واثم در مختار<sup>۱</sup>، ج ۴/ ص ۵۱۳ / اگر مرض الموت میں رہے تو وہ وصیت کے حکم میں ہے، اور وصیت بحق وارث درست نہیں ”و کونہ غیر وارث وقت الموت“ (در مختار علی ہامش الشامی نعمانیہ، ج ۵/ ص ۳۱۶<sup>۲</sup>) پس اگر والد نے تندرستی

۱۔ در مختار مع الشامی کراچی، ج ۵/ ص ۲۹۶ / کتاب الہبہ، خانیة علی ہامش الہندیة ص ۲۷۹ ج ۳ کتاب الہبہ، فصل فی ہبۃ الوالد لولدہ، مطبوعہ کوئٹہ، البحر الرائق ص ۲۸ ج ۷ کتاب الہبہ، فروع.

۲۔ در مختار مع الشامی کراچی، ج ۶/ ص ۲۴۹ / اول کتاب الوصایا، مجمع الأنہر ص ۴۱ ج ۴ مع سبک الأنہر ص ۴۱ ج ۴ کتاب الوصایا، مطبوعہ دار الکتب العلمیة بیروت.

کی حالت میں مرض الموت سے پہلے دو لڑکی اور تین لڑکوں کو زمین طریقہ مذکورہ پر دی اور ہر ایک کا قبضہ اس کے حصہ پر کرایا ہے، تو وہ ہبہ صحیح معتبر ہو گیا، اس میں وراثت جاری نہ ہوگی، جس کو کم ملا ہے، اس کو مطالبہ کا حق نہیں ہوگا، ہاں اگر والد کا مقصود لڑکیوں کو نقصان پہنچانا تھا، تو اس سے گناہ ہوا، اگر زبانی ہبہ تو کیا مگر بطریق معروف قبضہ نہیں کرایا تو وہ ہبہ تام نہیں ہوا، اس میں وراثت جاری ہوگی، اور وراثت میں لڑکے کا حصہ لڑکی سے دوہرا ہوگا، مثلاً اگر وراثت صرف یہی دو لڑکی اور تین لڑکے ہوں، بیوی اور والدین کا پہلے انتقال ہو چکا ہے، تو مرحومہ کا ترکہ جس میں وہ زمین بھی داخل ہے، جس پر ہبہ کے بعد قبضہ نہیں کرایا مرض الموت میں ہبہ کیا ہے آٹھ حصہ بنا کر دو حصے تینوں لڑکوں کو ملیں گے، ایک ایک حصہ دونوں لڑکیوں کو ملے گا۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۵/۸۹۲ھ

## زندگی میں اولاد کو ہبہ کرنے کا طریقہ

سوال:- زید اپنی حیات میں اس کے پاس جو ہے وہ اپنی اولادوں میں تقسیم کر دے، زید مذکور کے ایک لڑکا اور دو لڑکیاں ہیں، تو فی روپیہ کیا نکلتا ہے؟

### الجواب حامداً ومصلياً

حق وراثت تو زید کے انتقال کے بعد ہوگا، اگر رفع نزاع کے لئے اپنی زندگی میں

۱۔ وتتم الهبة بالقبض الكامل (درمختار مع الشامی کراچی، ج ۵/ص ۶۹۰ / کتاب الهبة)، مجمع الأنهر ص ۲۹۱ ج ۳ کتاب الهبة، مطبوعہ دار الکتب العلمیة بیروت، عالمگیری ص ۳۷۷ ج ۴ کتاب الهبة، الباب الثانی، مطبوعہ دار الکتب دیوبند.

۲۔ للذکر مثل حظ الانثیین، الایة، سورہ نساء آیت ۱۱۔

ترجمہ:۔ لڑکے کا حصہ دو لڑکیوں کے حصہ کے برابر ہے۔ (بیان القرآن)

دینا چاہے تو ان سب کو برابر دے یہی مناسب ہے۔<sup>۱</sup> فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## لڑکی کو ایک تہائی ہبہ لڑکے کو دو تہائی

**سوال:-** زید کے ایک دختر اور ایک خور دس سال پسر تھا، جو ان ہونے پر دختر کی شادی کر دی اور اپنا اثاث البیت بقدر ایک تہائی کے بطور جہیز کے اس کی شادی میں دیدیا تھا، بقایا دو تہائی اس بھائی خور دس سالہ کے لئے محفوظ رکھا کہ وہ جب بالغ ہو جائے اپنے سامان کو تصرف میں لائے، اور زید بیمار ہو گیا، زید کی بیماری کی حالت میں تہائی سامان بھائی کا بہن لے گئی، اور اپنا تہائی سامان مقفل کر کے اسی مکان میں رہنے دیا، بھائی نے بالغ ہو کر بہن کے ایک تہائی کو اپنا بیان کر کے عدالت میں دعویٰ دائر کر دیا، اور عدالت نے سامان مذکور بھائی کو دیدیا، کیا بھائی اپنے دو تہائی کے عوض میں ایک تہائی سامان بہن کا اپنے تصرف میں لاسکتا ہے کہ نہیں؟

### الجواب حامدًا ومصلياً

جو سامان اپنی صحت اور تندرستی کی حالت میں زید نے اپنی لڑکی کے حوالہ کر دیا، اس میں تو کوئی تردد نہیں کہ وہ لڑکی کی ملک ہے اور جو باقی رہا وہ اگر اپنے چھوٹے بچے کو ہبہ کر دیا کہ میں اس کو دے چکا ہوں یہ اس کی ملک ہے، تو وہ سب اس لڑکے کی ملک ہو گیا، اس میں لڑکی یا کسی دوسرے وارث کا کوئی حصہ نہیں، ایسی حالت میں بہن نے جو بھائی کا سامان لیا

<sup>۱</sup> وينبغي للرجل ان يعدل بين اولاده في النحلي الخ بدائع الصنائع، ص ۱۲۷ / ج ۶ / (مطبوعه كراچي) كتاب الهبة : قبيل فصل في حكم الهبة، البحر الرائق كوئٹہ ص ۲۸۸ ج ۷ كتاب الهبة، فروع، عالمگیری ص ۳۹۱ ج ۲ الباب السادس في الهبة للصغير، كتاب الهبة، مطبوعه دار الكتاب ديوبند.

ہے، وہ غصب اور ناجائز ہے، اس کے ذمہ واجب ہے کہ اس کا سامان واپس کر دے، اور بھائی کو حق ہے کہ اپنا سامان واپس لے لے، اگر بہن بعینہ وہ سامان واپس نہ دے، تو جس طرح ممکن ہو اپنا حق وصول کرے، اور یہ اس وقت ہے کہ لڑکے کو بحالت صحت و تندرستی ہبہ کیا ہو، اگر مرض الموت میں ہبہ کیا ہے، یا ہبہ نہیں کیا یعنی زبان سے نہ کہا محض دل میں نیت تھی کہ یہ اس کو دید ونگا، تو اسمیں زید کے انتقال کے بعد شرعی طور پر میراث جاری ہوگی، جس کی تفصیل پورے ورثاء کے ظاہر کرنے سے معلوم ہو سکتی ہے تاہم لڑکے کا حصہ لڑکی سے دوہرا ہوگا، لڑکی نے جب اپنے حق سے زیادہ لیا ہے، تو لڑکا اس زیادتی سے اپنا حق وصول کر سکتا ہے! نابالغ بچہ کو اگر باپ کوئی شئی ہبہ کرے تو اس میں صرف عقد ہبہ کافی ہوتا ہے، اس بچہ کا قبضہ تمامیت ہبہ کے لئے ضروری نہیں ہوتا، بالغ کو اگر ہبہ کرے تو اس میں قبضہ ضروری ہوتا ہے، مرض الموت کی حالت میں ہبہ کرنا وصیت کے حکم میں ہے، اور وارث کے حق میں

۱۔ و يجب رد عين المغضوب في مكان غضبه او مثله ان هلك الخ در المختار على الشامي، ص ۲۶۲ / ج ۹ / مطبع زكريا ديوبند، مطبوعه كراچي ص ۱۸۲ / ج ۶ / كتاب الغصب، مطلب في رد المغضوب الخ، مجمع الأنهر ص ۷۸ ج ۲ / كتاب الغصب، مطبوعه دار الكتب العلمية بيروت، بدائع كراچي ص ۱۴۸ ج ۷ / كتاب الغصب، فصل في حكم الغصب.

۲۔ ليس لذی الحق أن يأخذ غير جنس حقه قال الشامي تحته : ان عدم الجواز كان في زمانهم اما اليوم فالفتوى على الجواز الخ در مختار مع الشامي زكريا، ص ۲۰۶ / ج ۹ / مطبوعه كراچي، ص ۲۲۲ / ج ۶ / كتاب الخطر والاباحة، فصل في البيع

۳۔ لا تجوز هبة المريض ولا صدقته إلا مقبوضة فاذا قبضت جازت من الثلث وإذ مات الواهب قبل التسليم بطلت ..... لان حق الورثة يتعلق بمال المريض، عالمگیر ص ۴۰۰ ج ۴ / كتاب الهبة، الباب العاشر في هبة المريض، مطبوعه دار الكتاب ديوبند، المحيط البرهاني ص ۲۰۵ ج ۹ / كتاب الهبة والصدق، الفصل العاشر في هبة المريض، مطبوعه المجلس العلمي ڈاهيل.

۴۔ وهبة الاب لطفله تتم بالعقد لان قبض الاب ينوب عنه الى قوله وقيد بالطفل لان الهبة للولد الكبير لاتتم الا قبضه الخ البحر الرائق، ص ۲۸۸ / ج ۷ / مطبوعه كوئٹہ. (بقية اگلے صفحہ پر)

وصیت نافذ نہیں ہوتی، تاوقتیکہ دوسرے ورثہ اجازت نہ دیں۔ فقط واللہ سبحانہ تعالیٰ اعلم  
 حررہ العبد محمود غفرلہ معین مفتی مدرسہ مظاہر علوم سہارنپور ۳۷/۵/۱۳۹۵ھ  
 الجواب صحیح سعید احمد غفرلہ مظاہر علوم  
 صحیح عبداللطیف ناظم مدرسہ ہذا ۵/ربیع الاول ۱۳۹۵ھ

## اولاد کو ہبہ میں کمی بیشی

سوال:- احقر کے کل دس بچے ہیں، سات لڑکے اور تین لڑکیاں، جس میں دو لڑکے ابھی نابالغ ہیں اور تعلیم حاصل کر رہے ہیں، میری زوجہ بھی حیات ہیں، میرے چار لڑکے مجھ سے قطع تعلق کر کے اپنا الگ کاروبار کرتے ہیں، جس وقت یہ لڑکے مجھ سے الگ ہوئے ہیں میں نے ان کو گذراوقات اور کاروبار کے لئے ایک معقول رقم بھی دیدی تھی، لیکن ان میں سے بعض نے اپنی غلط کاری اور بے راہ روی کی وجہ سے وہ ساری رقم لہو و لعب میں صرف کر ڈالی، میں نے ان کو بار بار سمجھانے کی کوشش کی، مگر یہ میری ایک بات بھی ماننے کے لئے تیار نہیں، غرضیکہ یہ چاروں لڑکے بالکل نالائق ہیں، اور انہیں حقوق والدین کی کوئی پرواہ

(گذشتہ صفحہ کا حاشیہ) کتاب الہبۃ، شرح المجملۃ ص ۶۷ و ۶۸ ج ۱، کتاب السابع فی الہبۃ، الباب الأول، الفصل الأول، رقم المواد (۸۵۰/۸۵۱)، مطبوعہ اتحاد بکڈپو دیوبند، عالمگیری ص ۳۹۳ ج ۲ کتاب الہبۃ، الباب السادس فی الہبۃ للصغیر، مطبوعہ دار الكتاب دیوبند.  
 (صفحہ ہذا) ۱۔ إذا وهب واحد فی مرض موته شيئاً لأحد ورثته، وبعد وفاته لم یجز سائر الورثة، لا تصح تلك الہبۃ اصلاً، لأن الہبۃ فی مرض الموت وصیۃ، ولا وصیۃ للوارث، شرح المجملۃ ص ۲۸۳ ج ۱ رقم المادة (۸۷۹) کتاب السابع فی الہبۃ، الباب الثالث فی أحكام الہبۃ، الفصل الثانی فی ہبۃ المریض، سکتب الانهر علی مجمع الانهر ص ۲۱۸ ج ۲ مطبوعہ دارالکتب العلمیۃ بیروت، کتاب الوصایا، بدائع الصنائع ص ۲۳۰ ج ۶ کتاب الوصایا، شرائط الرکن، مطبوعہ زکریا دیوبند.

نہیں ہے، البتہ ایک لڑکا جو بالغ ہے اور دو نابالغ لڑکے میرے پاس رہتے ہیں، اور حتی الوسع آداب حقوق ادا کرتے ہیں، ان تینوں کو میں نے اپنی تجارت میں قانوناً اپنا شریک بھی کر لیا ہے، ان میں جو بڑا ہے، اس کے ذمہ تجارت کی ساری ذمہ داری ہے، میں بھی پیرانہ سالی کی وجہ سے اب کسی لائق نہیں ہوں، میری خواہش یہ ہے کہ میں اپنی زندگی میں ہی تمام بچوں کو اپنی جائیداد تقسیم کر دوں تا کہ میرے بعد ان میں باہم اختلاف نہ ہو، لیکن میری خواہش یہ ہے کہ جس لڑکے نے میری خدمت کی ہے، اور میرے ساتھ رہتا ہے، اس کو بنسبت اور لڑکوں کے زیادہ دوں، اب دریافت طلب امر یہ ہے کہ کیا مجھ کو شرعاً یہ حق حاصل ہے کہ تقسیم جائیداد میں کمی وبیشی کر سکوں؟ دوسری بات قابل عرض یہ ہے کہ میں نے جن تینوں لڑکوں کو تجارت میں شریک کیا ہے، تو کیا وہ شرعاً اموال تجارت میں شریک ہیں یا نہیں؟ میں ہی اس کا مالک ہوں تیسری بات تو یہ ہے کہ میں چاہتا ہوں کہ اپنی زندگی ہی میں سب کے حصص تقسیم کر دوں، اور بعض کو قبضہ دیدوں، اور بعض کو قبضہ میری زندگی کے بعد حاصل ہوگا، تو یہ صورت شرعاً درست ہے، یا نہیں؟ جن بچوں کو میں اپنی زندگی میں ان کا حصہ دینا نہیں چاہتا اس کی وجہ یہ ہے کہ وہ اس جائیداد کو برباد کر ڈالیں گے، اور میں اپنی آنکھوں بربادی دیکھنا پسند نہیں کرتا؟

### الجواب حامداً ومصلياً

حضرت نبی اکرم صلی اللہ علیہ وسلم نے حدیث شریف میں اولاد میں مساوات کی ترغیب دی ہے، کسی کو کم اور کسی کو زیادہ دینے سے منع فرمایا ہے، بایں ہمہ یہ حکم وجوبی نہیں،

۱۔ قال فاتقوا الله واعد لوابين اولادكم، الحديث، عن النعمان بن بشير. مشکوة شريف، ص ۲۶۱ / ۱ / مطبع ياسرنديم اينڈ كمپنى ديوبند، باب العطايا، باب بلا ترجمه الفصل الاول، بخارى شريف ص ۳۵۲ ج ۱ كتاب الهبة، باب الإشهاد فى الهبة، رقم الحديث (۲۵۱۵) مطبوعه اشرفى ديوبند.

ترجمہ:۔ آپ صلی اللہ علیہ وسلم نے فرمایا کہ اللہ سے ڈرو اور اپنی اولاد کے درمیان مساوات قائم کرو۔

اگر کسی کو اس کی ضروریات اور حاجت یا دینی مشغلہ یا دیگر فضائل کی وجہ سے زیادہ دیدے اور مقصود دوسرے کو نقصان پہنچانا نہ ہوتب بھی منع نہیں بلکہ جائز ہے، اور نعمان بن بشیرؓ کا واقعہ احادیث میں مذکور ہے، جس سے مساوات کا حکم معلوم ہوتا ہے، مگر اس حکم کے کلیتہً وجوبی ہونے پر شرح حدیث نے اشکال کیا ہے، عینیؒ شرح بخاری، ص ۲۷۱ ج ۶، فتح الباری، ص ۱۶۹ ج ۵ اور جز المسالک شرح مؤطا امام مالک، ص ۳۳۰ میں احادیث اور روایات کی روشنی میں ایسے دس قرائن پیش کئے ہیں، جن سے معلوم ہوتا ہے کہ یہ حکم قطعاً نہیں ہے، مصالح کے پیش نظر کمی و زیادتی کی بھی گنجائش ہے، چنانچہ حضرت عمر فاروقؓ، حضرت عبدالرحمن بن عوفؓ، حضرت ابن عمرؓ نے مساوات کا لحاظ نہیں رکھا ہے، بلکہ کمی زیادتی کے ساتھ اولاد کو ہبہ کیا ہے، طحاوی، ص ۲۴۵ ج ۲ اور جز المسالک، ص ۲۲۰ ج ۵ اور اعلاء السنن، ص ۱۷۱

۱۔ قال ابو يوسف يجب التسوية ان قصد بالتفضيل الاضرار وذهب الجمهور الى ان التسوية مستحبة فان فضل بعضاً صح وكره الخ، عمدة القاری ص ۱۴۶ ج ۶، الجزء الثالث عشر، مطبع دارالفکر بیروت، کتاب الهبة، باب الاشهاد فی الهبة،

۲۔ وذهب الجمهور الى ان التسوية مستحبة، فإن فضل بعضاً صح وكره، الى قوله، وأجاب من حمل الأمر بالتسوية على الندب عن حديث النعمان بأجوبة الخ،

۳۔ فتح الباری ص ۵۳۰، ۵۳۱ ج ۵ کتاب الهبة، باب الإشهاد فی الهبة، رقم الحديث (۲۵۸۷) مطبوعه مكتبه نزار مصطفى الباز مكة المكرمة.

۴۔ أوجز المسالک شرح مؤطا للإمام مالک ص ۳۳۳ ج ۵ ما لا يجوز من النحل، مطبوعه يحيوى سهارنپور، مطبوعه مكتبة الإمامية مكة المكرمة ص ۲۵۷-۲۵۸ ج ۲ کتاب الأفضية، ما لا يجوز من النحل.

۵۔ وهذا عبدالرحمن بن عوف قد فضل بعض اولاده ايضاً الخ طحاوی شريف، ص ۲۴۵ ج ۲ (مطبوعه دهلى) باب الرجل ينحل بعض بنیه دون بعض، کتاب الهبة.

۶۔ اوجز المسالک، ۳۳۱ ج ۵ / ما لا يجوز من النحل، مطبوعه مكتبه يحيوى سهارنپور، مطبوعه مكتبة الإمامية مكة المكرمة ص ۲۵۸ ج ۲ کتاب الأفضية.

۷۔ اعلاء السنن ص ۱۶/۷۹، مطبوعه مكة المكرمة، کتاب الهبة، هبة المشاع لاتكون باطله الخ،

ص ۹۷/ج ۶ میں یہ روایت موجود ہے، یہ جلیل القدر حضرات صحابہ کرام رضوان اللہ علیہم اجمعین حدیث کا مطلب زیادہ صحیح سمجھنے اور اس پر عمل کرنے والے تھے۔

(۲) اگر آپ نے قانونی مصالحت کی بناء پر محض کاغذات میں ان کا نام درج کرالیا ہے، واقعہً ان کو مالک بنا کر شریک نہیں کیا، تو وہ مالک ہوئے نہ شریک آپ تنہا مالک ہیں، اور اگر واقعہً مالک بنا کر شریک کیا ہے، تو وہ مالک ہو گئے۔

تقسیم کر دینے کا آپ کو پورا حق ہے لیکن جس کو قبضہ نہیں دین گے اس کے حق میں ہبہ تام اور نافذ نہیں ہوگا، اس پر آپ کی ملک باقی رہے گی، بعد الوفات وہ آپ کا ترکہ ہوگا۔

فقط واللہ سبحانہ تعالیٰ

حررہ العبد محمود غفرلہ دارالعلوم دیوبند ۳/۹/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۳/۹/۸۸ھ

## مرض الموت میں ہبہ وارث کیلئے

سوال:- مسمیٰ کالے خاں دو بیٹے عبداللہ خاں و حبیب خاں چھوڑ کر فوت ہوا، ان میں سے عبداللہ خاں کے دو بیٹے ایک بیٹی تھی، عبداللہ خاں مرض الموت میں مبتلا ہوا، تو اس کے دونوں لڑکوں نے کل جائیداد باپ کی اپنے نام رجسٹری کرالی اور باپ کی اس پر تصدیق

۱۔ وقد ثبت عن أبي بكر وعمر وعبد الرحمن بن عوف وابن عمر أنهم نحلوا بعض أولادهم دون بعض، إعلاء السنن ص ۹۷ ج ۱۶ کتاب الہبۃ، الجواب القاطع فی تفصیل بعض الأولاد علی بعض فی الہبۃ، مطبوعہ امدادیہ مکة المکرمۃ.

۲۔ چونکہ یہ ہبہ ہے اور ہبہ کیلئے قبضہ دلانا اور مالک بنانا شرط ہے ”ومنها ان يكون الموهوب مقبوضاً حتى لا يثبت الملك للموهوب له قبل القبض الخ عالمگیری، ص ۳۷۴ ج ۴ (مطبوعہ کویتہ) کتاب الہبۃ، الباب الاول، بدائع زکریا ص ۷۶ ج ۵ کتاب الہبۃ، بیان اصل القبض، در مختار علی الشامی کراچی ص ۶۹۰ ج ۵ کتاب الہبۃ.

کراچی گویا باپ نے خود ہی دونوں بیٹوں کے نام کل جائیداد کر دی مرض الموت میں، اور لڑکی کو محروم کر دیا، یعنی لڑکی کے نام کچھ نہیں کیا، اندریں صورت دریافت طلب امر یہ ہے کہ لڑکی کو از روئے شرع کچھ حصہ ملے گا یا نہیں؟ جبکہ باپ کے ہوش و حواس ہی بوقت تصدیق نامہ نہ تھے؟

### الجواب حامداً ومصلياً

عبداللہ خاں کے جو دونوں بیٹوں نے رجسٹری کرائی ہے، بظاہر یہ ہبہ نامہ ہے، لہذا ہبہ نامہ کا ہی حکم جواب میں تحریر ہے، مرض الموت میں ہبہ وصیت کے حکم میں ہوتا ہے، اگر ہوش و حواس بجا ہوں، اور مرض الموت میں ہبہ کر کے موہوب لہ کا قبضہ کرادے تو ایک ثلث میں جاری ہوگا، اگر قبضہ کی نوبت نہیں آئی کہ واہب کا انتقال ہو گیا تو ہبہ بے کار اور کالعدم ہو گیا، اور اگر ہوش و حواس درست نہیں تھے، تو اس ہبہ کا شروع ہی سے کوئی اعتبار نہیں، خواہ قبضہ ہو یا نہ ہو، صورت مسئلہ میں چونکہ یہ ہبہ بیٹوں کے حق میں کیا گیا ہے، جو کہ شرعاً وارث بھی ہیں، اس لئے ہبہ ناجائز ہے، کیونکہ وارث کے حق میں وصیت شرعاً نافذ

۱۔ الہبۃ والصدقة من المريض لو ارثۃ نظیر الوصیۃ لانه وصیۃ حکما حتی تعتبر من الثلث الخ مجمع الأنهر، ص ۲۲۴/ج ۴/ مطبوعہ دارالکتب العلمیۃ بیروت ( کتاب الوصایا، قبیل باب الوصیۃ بثلث المال، عالمگیری ص ۴۰۰ ج ۲ کتاب الہبۃ، الباب العاشر فی ہبۃ المريض، مطبوعہ دارالکتب دیوبند.

۲۔ وإذا مات الواهب قبل التسليم بطلت، عالمگیری کوئٹہ ص ۴۰۰ ج ۲ کتاب الہبۃ، الباب العاشر، المحيط البرہانی ص ۲۰۵ ج ۹ کتاب الہبۃ والصدقة، الفصل العاشر، مطبوعہ ڈابھیل، مجمع الأنهر ص ۵۰۱ ج ۳ کتاب الہبۃ، باب الرجوع عنها، مطبوعہ دارالکتب العلمیۃ بیروت.

۳۔ وشرائط صحتها فی الواهب العقل والبلوغ، تنویر الأبصار مع الدر المختار کراچی ص ۶۸۷ ج ۵ کتاب الہبۃ، مجمع الأنهر ص ۴۹۱ ج ۳ مع سبک الأنهر ص ۴۹۰ ج ۳ کتاب الہبۃ، مطبوعہ دارالکتب العلمیۃ بیروت.

نہیں ہوتی، جب تک دیگر ورثہ اجازت نہ دیں، پس اگر عبداللہ خاں کے صرف دو بیٹے اور بیٹی ہی وارث ہیں، تو یہ ہبہ بیٹی کی اجازت پر موقوف رہے گا، اگر وہ اجازت دیتی ہے تو نافذ رہے گا، ورنہ نافذ نہیں،<sup>۱</sup> بلکہ اس میں شرعی طور پر میراث جاری ہوگی، جس کی صورت یہ ہے کہ مسملی کا لیخاں کی جائیداد اور کل ترکہ بعد ادا دین وغیرہ دو حصہ کر کے نصف کا مالک حبیب خاں ہوگا،<sup>۲</sup> اور نصف کا عبداللہ خاں پھر اس نصف کے پانچ حصے ہوں گے، دو، دو، دو ہر لڑکے کو اور ایک لڑکی کو ملے گا۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ، معین مفتی مدرسہ مظاہر علوم سہارنپور ۲۶/۳/۶۴ھ  
الجواب صحیح:- سوال کے مطابق جواب صحیح ہے، بہتر یہ ہے کہ اصل کاغذ کی نقل استفتاء کے ہمراہ آتی تاکہ اس میں غور کر لیا جاتا۔

سعید احمد غفرلہ، مفتی مدرسہ مظاہر علوم سہارنپور ۲۶/۳/۶۴ھ  
صحیح عبداللطیف مفتی مدرسہ مظاہر علوم سہارنپور ۲۶/۳/۶۴ھ

## زبانی ہبہ بغیر قبضہ کے معتبر نہیں

سوال:- شوہر نے کچھ روپے بطور امانت کسی کے پاس رکھے تاکہ ہندہ خود خرچ نہ

۱۔ وأن الوصية للوارث لا تجوز إلا بإجازة الورثة، البحر الرائق كوئٹھ ص ۴۰۳ ج ۸ کتاب الوصایا، مجمع الأنهر ص ۴۱۷ ج ۴ کتاب الوصایا، مطبوعہ دار الکتب العلمیة بیروت، بدائع زکریا ص ۴۳۴ ج ۶ کتاب الوصایا، شرائط الرکن.

۲۔ العصبه وهو يأخذ ما أبقته الفرائض، وعند الإنفراد یحرز جمیع المال، ملتقى الأبحر علی هامش المجمع ص ۵۰۳ ج ۴ کتاب الفرائض، فصل فی العصبه، مطبوعہ دار الکتب العلمیة بیروت، در مختار علی الشامی کراچی ص ۷۷۲ ج ۶ کتاب الفرائض، فصل فی العصبیات.

۳۔ قال تعالیٰ: للذکر مثل حک الأنثیین، الآیة، سورة النساء آیت ۱۱.

کردے، یا ماں باپ کو نہ دیدے، ہندہ کہتی تھی کہ میں لوں گی، شوہر نے کہا کہ لے لو، لیکن اس کو دیا نہیں، وہ روپیہ بھی ترکہ میں شمار ہوگا یا نہیں؟

### الجواب حامداً ومصلياً

شوہر کے اس کہنے سے کہ تم لے لو وہ روپیہ ہندہ کی ملک نہیں ہوا، اگر شوہر اس سے روپیہ لے کر ہندہ کو دیدیتا اور ہندہ اس پر قبضہ کر لیتی تو ہندہ کا ہو جاتا، لہذا وہ روپیہ شوہر کا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### ہبہ جائیداد زبانی

سوال:- میری والدہ مشرف جہاں بیگم نے اپنی کل جائیداد تقریباً دس سال ہوتا ہے مجھ کو ہبہ زبانی کر دی، مزید احتیاط کے طور پر انہوں نے بذریعہ خط اطلاع دی۔

تمہارا خط ملا، اس مرتبہ تم نے خط بھیجنے میں بہت دیر کی، معلوم ہوتا ہے کہ میں نے جو جائیداد تم کو ہبہ زبانی کر کے بتاریخ ۵ فروری ۱۹۵۶ء میں دی تھی، اس میں لوگ تعرض کرتے ہیں، لہذا یہ مزید احتیاط تائید ہبہ زبانی تم کو لکھتی ہوں کہ تقریباً سات سال کا عرصہ ہوا کہ جملہ جائیداد واقع شاہجہاں پور جملہ متروکہ پداری ناظر سلامت اللہ خاں مرحوم و مادر خود تم کو ہبہ زبانی کر چکی ہوں، اور اس پر تم کو قابض کرا چکی ہوں، جو شخص ماننے سے تعرض کرے اس کو میرا خط دکھلا دینا، دعا گو تمہاری والدہ (دستخط) مشرف جہاں بیگم اس سلسلہ میں فتویٰ سے آگاہ فرمائیں؟

۱۔ ومنها ان يكون الموهوب مقبوضاً حتى لا يثبت الملك للموهوب له قبل القبض . عالمگیری، ص ۳۷۴ ج ۴ / مطبوعہ کوئٹہ، کتاب الہبہ، الباب الاول، بدائع زکریا ص ۱۷۶، ج ۵، کتاب الہبہ، مطبوعہ دار الکتب العلمیہ بیروت.

## الجواب حامداً ومصلياً

اپنی جائیداد ہبہ کر کے اس پر آپ کا جدا گانہ قبضہ کرادیا اور اپنا قبضہ ہٹالیا تو وہ جائیداد آپ کی ہوگئی! اگر متروکہ جائیداد میں دوسرے ورثاء بھی حصہ دار تھے، تو ان کا حصہ ان کو دینا لازم ہے، اس کے ہبہ کرنے کا آپ کی والدہ کو حق نہیں ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۷/۸۷ھ

الجواب صحیح بندہ محمد نظام الدین غفرلہ دارالعلوم دیوبند ۱۹/۷/۸۷ھ

## بیوی کے بیٹے کو مالک بنانے کا وعدہ کیا، پھر اس کے اپنی اولاد ہوگئی توہ کیا کرے؟

سوال:- زید نے اپنی پہلی بیوی کے انتقال کے بعد ایک بیوہ عورت سے نکاح کیا، اس عورت کے پہلے شوہر سے جو دو بچے تھے، اپنے ساتھ لائی تھی، اور زید کی پہلی بیوی سے کوئی اولاد نہیں تھی، اس لئے زید نے دس آدمی کے سامنے یہ وعدہ کیا کہ میری ہر چیز کے مالک

۱۔ ولایتم حکم الہبۃ الامقبوضۃ والقبض الذی یتعلق بہ تمام الہبۃ وثبوت حکمہا القبض باذن المالك الخ عالمگیری، ص ۳۷۷/ج ۲ (مطبع کوئٹہ) کتاب الہبۃ، الباب الثانی الخ، بدائع زکریا ص ۱۷۶ ج ۵ کتاب الہبۃ، بیان اصل القبض، المحيط البرہانی ص ۱۷۰ ج ۹ کتاب الہبۃ والصدقة، الفصل الثانی الخ، مطبوعہ المجلس العلمی ڈابھیل۔

۲۔ ومنها ان یكون مملوڪاً للواهب، فلا تجوز ہبۃ مال الغير بغير اذنه الخ عالمگیری، ص ۳۷۷/ج ۲ مطبع کوئٹہ۔ کتاب الہبۃ، الباب الاول، بدائع زکریا ص ۱۶۹ ج ۵ کتاب الہبۃ، فصل وأما الشرائط الخ، شرح المجلة ص ۱۷۱ ج ۱ الكتاب السابع فی الہبۃ، الباب الثانی فی شرائط الہبۃ، رقم المادة (۸۵۷)، مطبوعہ اتحاد بکڈپو دیوبند۔

یہ لڑکا اور بعد میرے بھی یہی ہوگا، جس کا نام مختار احمد ہے، بعد چھ سات سال کے اس عورت کے لطن سے دو تین بچے ہوئے، مگر ایک لڑکا، بقید حیات ہے، جس کا نام محمد فاروق ہے، جب سن بلوغ ہوا تو زید نے یکے بعد دیگرے، دونوں لڑکوں کی شادی کر دی، چند سال کے بعد محمد فاروق اپنے بڑے بھائی مختار احمد سے کہتا ہے کہ تم میرے گھر سے نکل جاؤ، چونکہ یہ مکان میرے باپ کا ہے، یہاں تمہارا کوئی حق نہیں ہے، کیا از روے شرع مختار احمد کا حق واقعہً نہیں ہے؟ اگر ہے تو کتنا؟ دوسری بات یہ ہے کہ زید اب بہت پریشان ہے کہ میں وعدہ کر چکا ہوں اور میں آج بھی اپنے وعدے پر قائم و دائم ہوں، اور شریعت جو فیصلہ کرے گی اسے مانوں گا؟

### الجواب حامداً ومصلياً

زید نے اپنی دوسری بیوی کے ساتھ آئے ہوئے، مختار احمد کو اپنی ہر چیز کا مالک بنایا، اپنی زندگی میں بھی اور بعد میں بھی، لیکن کوئی چیز اس کو اپنی ملک سے نکال کر دے کر اس پر اس کا جداگانہ قبضہ نہیں کرایا تا کہ ہبہ شرعاً کامل اور معتبر ہو جاتا، زید اب بھی زندہ ہے اور اپنی ہر چیز پر قابض ہے، لہذا یہ ہبہ بیکار اور غیر معتبر ہے، جب تک زید زندہ ہے، مکان خود زید کا ہے، مختار احمد یا محمد فاروق کا اس پر دعویٰ ملکیت غلط ہے، زید کے انتقال پر وراثت اس کے لڑکے محمد فاروق کو پہنچے گی، مختار احمد زید کا بیٹا نہیں، اس کو وراثت نہیں پہنچے گی، زید نے جس

۱۔ ومنها ان يكون الموهوب مقبوضاً حتى لا يثبت الملك للموهوب له قبل القبض (عالمگیری، ج ۴ ص ۳۷۴ / کتاب الہبۃ، الباب الاول)، شامی کراچی ص ۶۹۰ ج ۵ کتاب الہبۃ، شرح المجلة ص ۴۷۳ ج ۱ کتاب السابع فی الہبۃ، الباب الثالث فی أحكام البهۃ، رقم المادة (۸۶۱) مطبوعه اتحاد بکڈپو دیوبند.

۲۔ ويستحق الإرث بأحد ثلاثة: بالاستقراء (بنسب أي قرابة رحم، ونكاح صحيح وولاء بنوعیه، سكب الأنهر علی هامش مجمع الأنهر ص ۴۹۵ ج ۴، کتاب الفرائض، مطبوعه دار الكتب العلمیة بیروت، در مختار علی الشامی کراچی ص ۶۲۷ ج ۶، کتاب الفرائض، عالمگیری ص ۴۷۴ ج ۶ کتاب الفرائض، الباب الأول، مطبوعه رشیدیہ کوئٹہ.

وقت دس آدمیوں میں وعدہ کیا تھا، اس وقت زید کے اولاد نہیں تھی، بیوی کی اولاد کو اپنی اولاد کی طرح پرورش کیا، اور اسی کے حق میں وعدہ کیا تھا، لیکن اپنی اولاد پیدا ہوجانے کی وجہ سے اب اس وعدہ کو پورا کرنے میں اپنی اولاد کی حق تلفی ہے، اس مجبوری کی وجہ سے اگر وہ وعدہ پورا نہ کرے تو گنہگار نہیں ہوگا، اگر مختار احمد اور محمد فاروق میں کچھ مصالحت کرادے تو بہتر ہے، ورنہ مختار احمد کے حق میں ایک تہائی کی وصیت کرنے کا زید کو حق حاصل ہے، جس کو زید کے بعد پورا کیا جائیگا۔<sup>۱</sup> فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۴/۹۲ھ

الجواب صحیح العبد نظام الدین غفرلہ دارالعلوم دیوبند ۳۰/۴/۹۲ھ

## مکان کی تعمیر کے لئے والدہ کو روپیہ دینا اور پھر اس میں

### اپنا حق بتلانا

سوال:- ایک مکان ہے جو ہندہ کے نام ہے، ہندہ کے تین لڑکے ہیں، اور دو لڑکیاں، ہندہ کا بڑا لڑکا ہندہ کے انتقال کے بعد کہتا ہے کہ آدھے مکان کا میں مالک ہوں، کیونکہ مکان کے سلسلہ میں آدھی رقم میں نے والدہ کو دی تھی، اور صورت حال یہ ہے کہ مکان کا بیع نامہ ہندہ ہی کے نام ہے، اب اگر اس نے ہندہ کو آدھی رقم دی ہے، تو وہ رقم ہبہ ہوئی،

<sup>۱</sup> ثم اذا فهم مع ذالك الجزم في الوعد فلا بد من الوفاء الا ان يتعذر (مرفقة شرح مشکوة شريف، ج ۴/ص ۶۵۳ / آخر باب المزاح، مطبوعه بمبئی)، طیبی شرح مشکوة شريف ص ۱۵۷ ج ۹ باب المزاح، قبیل باب المفاخرة الخ، مطبوعه زکریا بکڈپو دیوبند.

<sup>۲</sup> وتجوز بالثلث للاجنبي وان لم یجز الوارث ذالك لا الزیادة علیه الا ان تجیز ورثته بعد موته (درمختار علی الشامی، ج ۱۰/ص ۳۳۹/ مطبوعه زکریا، کتاب الوصایا)، مطبوعه کراچی ص ۶۵۰ ج ۶ کتاب الوصایا، مجمع الأنهر ص ۱۸-۱۹ ج ۴ کتاب الوصایا، مطبوعه دار الکتب العلمیة بیروت، البحر الرائق کوئٹہ ص ۴۰۳ ج ۸ کتاب الوصایا.

یا نہیں؟ کیونکہ کچھ علماء نے ہبہ ہی بتائی ہے، اب دریافت طلب امر یہ ہے کہ اس طرح کی باتیں کہنے سے کیا وہ بڑا لڑکا آدھے مکان کا مالک بن سکتا ہے، یا نہیں؟

### الجواب حامدًا ومصلياً

جب بڑے لڑکے نے رقم والدہ کو دیدی اور یہ نہیں کہا کہ یہ قرض ہے، میں واپس لوں گا تو وہ رقم ہبہ ہی شمار ہوگی، اب اس مکان میں سے اس رقم کی وجہ سے بڑا لڑکا کچھ بھی حقدار نہیں، اور ہندہ کے وارث صرف یہی تین لڑکے اور دو لڑکیاں ہیں، ہندہ کے والدین اور شوہر کا انتقال پہلے ہو چکا ہے، تو ہندہ کا ترکہ جس میں یہ مکان بھی شامل ہے، دو دو حصے تینوں لڑکوں کو ملیں گے، اور ایک ایک حصہ دونوں لڑکیوں کو ملے گا۔

فقط واللہ تعالیٰ اعلم

املاہ العبد محمود غفرلہ دارالعلوم دیوبند ۲۱/۶/۱۴۰۰ھ

## اپنے انتقال سے پہلے کسی وارث کو کچھ دیدے تو وہ عوض میراث نہیں بلکہ ہبہ ہے

سوال:- حاجی محمد حسن نے انتقال کیا، ورثہ میں بیوی مسماة وسیہ اور دو لڑکے محمد اور شہار

۱۔ فہمی (ای الہبۃ) تملیک عین بلاعوض (عالمگیری، ج ۴/ص ۳۷۷/ اول کتاب الہبۃ، البحر الرائق کوئٹہ ص ۲۸۴ ج ۷ کتاب الہبۃ، در مختار علی الشامی کراچی ص ۶۸۷ ج ۵ کتاب الہبۃ.

۲۔ واما للاخوات لاب وام فاحوال خمس النصف للواحدة والثلاثان للإنتين فصاعدا ومع الاخ لاب وام للذکر مثل حظ الانثیین یصرن بہ عصبة لاستوائهم فی القرابة، سراجی، ص ۱۶ / فصل فی النساء، مطبوعہ یاسر ندیم دیوبند، البحر الرائق کوئٹہ ص ۳۹۵ ج ۸ کتاب الفرائض، مجمع الأنهر ص ۵۰۵ ج ۴ کتاب الفرائض، فصل فی العصبة، مطبوعہ دار الکتب العلمیۃ بیروت.

احمد اور دولڑکیاں کریمہ و فاطمہ چھوڑی، پس ترکہ مورث کس طرح تقسیم ہوگا؟ واضح ہو کہ مسماۃ کریمہ اپنے باپ سے پانچ سو روپے لے کر دست بردار ہوگئی، کہ مورث کے انتقال کے بعد جو مسماۃ مذکورہ کا حصہ شرعی ہوگا، رقم مذکورہ کے بدلہ میں باز آئی، پس مورث کی زندگی میں مسماۃ مذکورہ کی دست برداری صحیح ہے یا نہیں؟ اگر دست برداری صحیح نہیں ہے، تو رقم مذکورہ واپس کرنی ہوگی یا نہیں؟ مسماۃ مذکورہ اب اپنا حصہ شرعیہ باپ کی میراث لینا چاہتی ہے، نیز مخفی نہ رہے کہ مورث مذکور کی زندگی میں اس کے دولڑکے مسمیٰ ابراہیم و عبدالغفور کا انتقال ہوا، ابراہیم کے چار لڑکے ہیں، ادریس، شعیب، خلیل، عبدالحمید جن کے نام زمانہ صحت میں ایک ربح جائداد کی وصیت کی، پس ان تمام پوتوں کے لئے وصیت درست ہے یا نہیں؟ بعدہ مرض الموت میں اپنے ربیب یعنی بیوی کے لڑکے زید کو ایک مکان کی وصیت کی، بعدہ عبدالغفور کا لڑکا جو صرف سمیع اللہ ہے، اس کے لئے ایک ربح کی وصیت کی، پس اس پوتے وغیرہ کے لئے وصیت درست ہے یا نہیں؟ اگر درست ہے تو کس طرح تقسیم ہوگی، جواب مع حوالہ کتب کے عنایت ہو۔

### الجواب حامداً ومصلياً

حاجی محمد حسن، مسئلہ ۸، تص ۴۸۔

زوجہ	ابن	ابن	بنت	بنت
وسیہ	محمد	نثار احمد	کریمہ	فاطمہ
¼	¼	¼	¼	¼

باپ اپنی زندگی میں کل مال کا مالک تھا، پانچ سو روپیہ کی رقم اگر اپنی صحت و تندرستی میں لڑکی (کریمہ) کو دی ہے، تو یہ اپنی ملک میں تصرف ہے، جو کہ شرعاً جائز ہے، اور نافذ ہے، اور کریمہ اس رقم کی مالکہ ہوگئی، اور اس عقد کو عقد ہبہ کہا جاتا ہے، اس کے ساتھ یہ بات

۱۔ المالك هو المتصرف في الأعيان المملوكة كيف يشاء، (بقية الغلے صفحہ پر)

کہ یہ رقم عوض میراث ہے، سو یہ لغو ہے، اس سے نہ عقد ہبہ میں فرق آتا ہے، نہ یہ رقم عوض میراث بنتی ہے، عوض میراث نہ بننے کی وجہ یہ ہے کہ میراث تقسیم ہوتی ہے، وفات مورث کے بعد اور اسی وقت اس پر ملک وراثت ثابت ہوتی ہے اور قبل از وقت میراث تقسیم نہیں ہوتی، نہ اس پر ملک وراثت ثابت ہوتی ہے، لہذا جس شئی کی فی الحال کریمہ مالک و مستحق ہی نہیں تو اس کا عوض دے سکتی ہے، نہ اس سے دست بردار ہو سکتی ہے، اور اس قسم کی شرط سے ہبہ فاسد نہیں ہوتا، بلکہ وہ شرط خود باطل ہو جاتی ہے، رقم مذکورہ کی واپسی بھی واجب نہیں، اگر واہب زندہ ہوتا تو باپ ہونے کی وجہ سے اس کو بھی رجوع کا حق حاصل نہیں" قال اصحابنا جميعاً : اذا وهب هبة و شرط فيها شرطاً فاسداً فالهبة جائزة و الشرط باطل كمن وهب لرجل امة فاشترط عليه او شرط ان يتخذها ام ولد او ان يبيعها من فلان او يردھا عليه بعد شهر فالهبة جائزة و هذه شروط كلها باطلة كذافي السراج الوهاج و ان وهب رجل انه على ان يردھا عليه او على ان يعتقها او على يستولدها او وهب له داراً او تصدق عليه بدار على ان يرد عليه شيئاً منها

(بقیہ اگلے صفحہ پر) بیضاوی شریف ص ۵۶ ج ۱ سورة الفاتحة، مطبوعه دار الفكر بیروت. شرح المجلة ص ۶۵۴ ج ۱ رقم المادة (۱۱۹۲) الكتاب العاشر فی انواع الشركات الخ. الباب الثالث، الفصل الأول فی بعض قواعد فی احکام الاملاک، مطبوعه اتحاد بکڈپو دیوبند.

۲. الهبة، هی تمليک العين بلا عوض، بحر کوئٹہ ص ۲۸۴ ج ۷ کتاب الهبة، قواعد الفقه ص ۵۵۰، الهاء، الرسالة الرابعة، مطبوعه اشرفی دیوبند، ملتقى الأبحر علی هامش المجموع ص ۴۸۹ ج ۳ کتاب الهبة، مطبوعه دار الکتب العلمیة بیروت.

(صفحہ ہذا) ۱. و شروطه ثلاثة : موت مورث حقيقة الخ سكب الأنهر علی هامش المجموع ص ۴۹۴ ج ۲ کتاب الفرائض، مطبوعه دار الکتب العلمیة بیروت، شامی کراچی ص ۵۸ ج ۶ کتاب الفرائض.

او بعوده شيئاً منها فالهبة جائزة والشرط باطل كذا في الكافي اه عالمگیری، ج ۴ ص ۳۹۶<sup>۱</sup> ليس له حق الرجوع بعد التسليم في ذی الرحم المحرم عالمگیری، ج ۴ ص ۳۸۵<sup>۲</sup> اگر کوئی وارث کہہ دے کہ میں نے اپنا حق چھوڑ دیا تو اس کہنے سے اس کا حق باطل نہیں ہوتا، بلکہ باقی رہتا ہے ”لوقال الوارث ترکت حقى لم يبطل حقه اذا لملك لا يبطل بالترك اه الاشباہ، ص ۲۳۹<sup>۳</sup>۔

صورت مسئلہ میں پوتے ورثاء نہیں،<sup>۴</sup> ریبب بھی وارث نہیں،<sup>۵</sup> لہذا ان سب کے حق میں وصیت درست ہے، اگر ورثاء بالغ ہیں اور کل وصیت کی اجازت دیتے ہیں، تو وصیت میت کے موافق اس کو نافذ کر دیا جائے، یعنی جس قدر جس کے لئے وصیت کی ہے، اس کو دے دیا جائے، اگر ورثاء بالغ نہیں یا کل وصیت کی اجازت نہیں دیتے، تو ایک ثلث میں نافذ ہوگی، اس طرح پر کہ جس کے لئے جس قدر وصیت کی ہے، اس کی نسبت ثلث کے ساتھ قائم

۱۔ عالمگیری، ج ۴ ص ۳۹۶ (مطبوعہ کوئٹہ) کتاب الهبة الباب الثامن فی حکم الشرط فی الهبة، در مختار مع رد المحتار ص ۶۸۸ ج ۵ کتاب الهبة، مطبوعہ کراچی۔  
۲۔ عالمگیری، ج ۴ ص ۳۸۵ کتاب الهبة، الباب الخامس فی الرجوع فی الهبة الخ، المحيط البرہانی ص ۱۸۴ ج ۹ کتاب الهبة، الفصل الخامس فی الرجوع فی الهبة، مطبوعہ المجلس العلمی ڈابھیل، البحر الرائق کوئٹہ ص ۲۹۴ ج ۷ باب الرجوع فی الهبة۔  
۳۔ الاشباہ والنظائر، ص ۱۷۴ الفن الثالث، ما یقبل الاسقاط من الحقوق ومالا یقبله. مطبوعہ اشاعت الاسلام دہلی۔

۴۔ أولہم بالمیراث جزء المیت : آی البنون ثم بنوہم الخ، السراجی فی المیراث، ص ۱۵ باب العصابات، مطبوعہ مکتبہ اسعدی سہارنپور، در مختار علی الشامی کراچی ص ۷۷۴ ج ۶ کتاب الفرائض، فصل فی العصابات۔

۵۔ ويستحق الإرث برحم ونکاح وولاء، تنویر الأبصار مع الدر المختار ص ۷۲ ج ۶ کتاب الفرائض، مطبوعہ کراچی، ملتقى الابحر علی هامش المجمع ص ۲۹۵ ج ۴ کتاب الفرائض، عالمگیری مصری ص ۲۴۷ ج ۶ کتاب الفرائض، الباب الأول۔

کر کے اتنی مقدار دیدی جائے، ”الوصایا اذا اجتمعت فالثلث لایخلوا مان یسع کل الوصایا ولا یسع الکل فان کان یسع الکل تنفذ الوصیة من الثلث فی الکل الخ عالمگیری، ج ۶/ص ۱۱۵، فقط واللہ تعالیٰ اعلم

حررہ العبد محمود عفا اللہ عنہ معین مفتی مدرسہ مظاہر علوم سہارنپور ۲۱/۸/۶۲ھ  
الجواب صحیح سعید احمد غفرلہ، صحیح عبداللطیف مدرسہ مظاہر علوم سہارنپور

## ہبہ کی ایک صورت

سوال:- حافظ علی کے پاس مالگذاری کی ۸۱/۸۲/۱ ایکڑ زمین تھی، ان کے کوئی اولاد نہیں تھی، انہوں نے ایک لڑکا پالا تھا، اور اپنی زندگی میں جائیداد کا  $\frac{1}{4}$  حصہ بخشش کر دیا تھا، اس کی تاریخ ۹ نومبر ۱۹۱۶ء ہے ان کی بیوی حیات تھی، اس لڑکے کے ایک لڑکی پیدا ہوئی، اور حافظ علی کی بیوی نے اس لڑکی کی شادی اپنے بھائی حیدر علی سے کر دی، اور جائیداد کا  $\frac{1}{8}$  حصہ ۲۱ مارچ ۱۹۳۳ء کو بخشش کر دیا، لیکن اس لڑکی کا ۶/۱۹۳۶ء میں انتقال ہو گیا، اب صرف  $\frac{1}{4}$  حصہ حافظ صاحب کی بیوی کے پاس بچا ہے، اس مرحومہ لڑکی کی دو لڑکیاں نابالغ تھیں، منور بیگم نے بچی ہوئی جائیداد کا  $\frac{1}{4}$  حصہ ان لڑکیوں کے نام کر دیا، ان لڑکیوں کا باپ سرپرست تھا، ۱۹۴۲ء میں منور بیگم وفات پا گئیں، ۱۹۵۴ء میں نابالغ لڑکیوں کا نام درج ہوا، اب لڑکیاں نابالغ ہو گئیں ہیں، اور ۱۹۶۵ء میں آدھی زمین سرپرست نے واپس کر دی، اور کہتا ہے کہ باقی جائیداد میری ہے، سرکار نے غلام نبی کا  $\frac{1}{4}$  حصہ خاتون بیگم  $\frac{1}{8}$  حصہ اور واجدہ بیگم کا  $\frac{1}{4}$  حصہ ابولیشن کر دیا، اس کا روپیہ بھی عباس نے لیا، اب صرف زمین بچی ہے، شرعی حکم فرمائیں؟

## الجواب حامدًا ومصلياً

بحالت صحت منور بیگم نے جو زمین نابالغ لڑکیوں کو شرعی طور پر ہبہ کر دی، اور ان کے

والد عباس کو اس پر سرپرست کی حیثیت سے قبضہ کرادیا، تو وہ زمین لڑکیوں کی ہوگئی، اب اس کو اپنی زمین بتانا اور لڑکیوں کو نہ دینا جائز نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۵/۲/۹۵ھ

الجواب صحیح بندہ محمد نظام الدین عفی عنہ دارالعلوم دیوبند ۲۵/۲/۹۵ھ

## اگر کسی وارث کے متعلق اندیشہ ہو کہ وہ اپنا حصہ فروخت کر دے گا

سوال:- میں اپنی حیات میں اپنے تین لڑکے اور ایک لڑکی کو شرع کے مطابق اپنے مکان کے حصے کر کے ان کے قبضہ میں دیدینا چاہتا ہوں، مجھے اور چھوٹے لڑکے اور لڑکی سے میں اور میری اہلیہ خوش ہیں، بڑے لڑکے کے ساتھ بیوی جس سے دو لڑکے اور تین لڑکیاں ہیں، یہ بہوزنانہ اسکول میں ہیڈ ماسٹر ہے، اپنا، اپنے میاں اور بچوں کی پرورش اپنی آمدنی سے عرصہ سے کر رہی ہے، اور اپنے ساس اور سسر کی ہر طرح کی خدمت کرتی رہتی ہے، جس کی وجہ سے ہم دونوں اس بہو سے بے انتہا خوش ہیں، بڑے لڑکے نے ہم دونوں کی ناخوشی کے باوجود دوسرا نکاح کر لیا، دوسری بہو سے دو لڑکے اور دو لڑکیاں ہیں، اسی بیوی کے یہاں میرا بڑا لڑکا قیام کرتا ہے، اور کھانا پہلی بیوی کے یہاں کھاتا ہے، اگر بڑے لڑکے کو اس کا حصہ قبضہ میں دیدیا گیا، تو ڈر ہے کہ وہ اس کو یا تو فروخت کر دے، یا دوسری بیوی اور اس کے بچوں

۱۔ وان وهب له (ای للطفل) اجنبی یتیم بقبض ولیه وهو احد أربعة: الأب، ثم وصية الخ، درمختار علی الشامی ص ۸/۳۹۹، مطبوعہ زکریا، اول کتاب الهبة، عالمگیری ص ۳۹۲ ج ۲، کتاب الهبة، الباب السادس فی الهبة للصغير، مطبوعہ کوئٹہ، بدائع زکریا ص ۱۸۰ ج ۵ کتاب الهبة، شرائط صحة القبض،

۲۔ ولا يجوز التصرف فی مال غیره بغير اذنه ولا ولايته، الاشباه والنظائر ص ۱۵۷، کتاب الغصب، الفن الثاني، الفوائد، مطبوعہ اشاعت الاسلام دہلی، قواعد الفقہ ص ۱۱۰، رقم القاعدة: ۲۷۰، الرسالة الثالثة فی القواعد الفقهية، طبع دارالکتاب دیوبند،

کو دیدے، اور پہلی بیوی کو محروم کر دے، اس لئے اگر شرعاً اجازت ہو تو میں اس بڑے لڑکے کے حصہ کو اس کی پہلی بیوی کے مہر میں دیدوں یا پہلی بیوی کے لڑکوں کو دیدوں، اور جب تک یہ میرے پوتے بالغ نہ ہوں اس وقت تک ان کی ماں اور ان کے چچا اس حصے کے ذمہ دار ہوں، شرعی حکم سے مطلع فرمائیں:-

### الجواب حامدًا ومصلياً

جبکہ اپنی زندگی میں ہی دینا چاہتے ہیں، تو چار حصے برابر کر کے تین حصے تینوں لڑکوں کو ایک حصہ لڑکی کو دیدیں، یعنی لڑکی کا حصہ لڑکے کے برابر ہوگا، نصف نہیں ہوگا، سب کے حصوں پر ان کا قبضہ کرادیں، پھر ہر ایک کو اختیار ہوگا کہ وہ اپنا حصہ خود رکھے یا ہبہ کرے، یا فروخت کر دے، آپ کو روکنے کا حق نہیں ہوگا۔

البتہ اگر کسی کے متعلق یہ اندیشہ ہو کہ وہ خدا نخواستہ معصیت میں صرف کر دیگا، تو اس کو کچھ نہ دیں، جس کے متعلق اندیشہ ہے کہ وہ پہلی بیوی کو محروم کر دیگا، تو ابھی وراثت یا محرومیت

۱ المختار، التسوية بين الذكر والانثى في الهبة، بحر كوئٹہ ص ۲۸۸ ج ۷ كتاب الهبة، فروع، خلاصة الفتاوى ص ۴۰۰ ج ۴ كتاب الهبة، الفصل الأول، مطبوعه كوئٹہ، عالمگیری مصری ص ۳۹۱ ج ۴ كتاب الهبة، الباب السادس في الهبة للصير.

۲ كل واحد من الشركاء يصبح بعد القسمة مالكا لحصته بالاستقلال ولا يبقى لأحدهم علاقة في حصة الآخر، ولكل واحد منهم أن يتصرف في حصته كيفما شاء، شرح المجلة ص ۶۲۳ ج ۱ الكتاب العاشر في انواع الشركات، الباب الأول، الفصل الثامن في أحكام القسمة، رقم المادة (۱۱۶۲) مطبوعه اتحاد بكدیو دیوبند.

۳ ولو كان ولده فاسقا فأراد أن يصرف ماله إلى وجوه الخير ويحرمه عن الميراث هذا خير من تركه لأن فيه اعانة على المعصية، لا يعطى له أكثر من قوته، بحر الرائق كوئٹہ ص ۲۸۸ ج ۷ كتاب الهبة، فروع، عالمگیری مصری ص ۳۹۱ ج ۴ الباب السادس في الهبة للصير، بزازية على هامش الهندية ص ۲۳۷ ج ۶ كتاب الهبة، الجنس الثالث في هبة الصغیر، مطبوعه مصر.

کا سوال ہی نہیں، مہر دونوں بیویوں کا واجب ہے، دونوں کا نفقہ بھی واجب ہے، دونوں کے ساتھ برابری کا رہن سہن لازم ہے، ورنہ شوہر کنہگار ہوگا، اس کی فہمائش کی جائے کہ وہ اس کا خیال رکھے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۹/۱۳۸۸ھ

الجواب صحیح بندہ محمد نظام الدین عفی عنہ دارالعلوم دیوبند ۲۰/۱۲/۱۳۸۸ھ

## اولاد کے درمیان ہبہ میں تفصیل

سوال:- مجھے اپنی اہلیہ مرحومہ سے تین اولاد ہیں، دو لڑکے محمد فاروق و محمد ہارون اور ایک لڑکی ہے، میں نے ان تینوں کے بالغ ہونے پر ان کی شادی کر دی، شادی کے بعد دونوں لڑکے مجھ سے علیحدہ ہو گئے، بڑا لڑکا محمد فاروق پاکستان چلا گیا، اس کا کچھ پتہ نہیں، دوسرا لڑکا محمد ہارون شہر ہی میں دوسری جگہ رہتا ہے، دوسری اہلیہ سے تین لڑکے محمد ہاشم، محمد محسن اور عبداللہ سالم اور سات لڑکیاں ہیں، جن میں چار لڑکیاں اور ایک بڑا لڑکا محمد ہاشم شادی شدہ ہیں، ہارون فاروق کی موجودگی میں تنہا کام کرنے والا تھا، اور میرا کاروبار بھی بہت معمولی

۱۔ یصح النکاح بلا ذکرہ ومع نفيه وإن لزم شرعاً، سكب الأنهر علی هامش المجمع ص ۵۰۸ ج ۱ کتاب النکاح، باب المهر، مطبوعه دار الكتب العلمية بيروت، هداية ص ۳۲۳ ج ۲، باب المهر، مطبوعه ياسر ندیم.

۲۔ تجب علی الرجل نفقة إمرأته المسلمة والذمية والفقيرة والغنية الخ، عالمگیری ص ۵۲۴ ج ۱ کتاب الطلاق، الباب السابع عشر فی النفقات، هداية ص ۴۳۷ ج ۲، کتاب الطلاق، باب النفقة، مطبوعه ياسر ندیم دیوبند، بحر الرائق کوئٹہ ص ۷۳ ج ۴ باب النفقة.

۳۔ ويجب ان يعدل فيه ای فی القسم بالتسوية فی البيوتة وفي الملبوس والمأكول، الدرالمختار علی الشامی زکریا، ج ۴ ص ۸۷۳/۳ باب القسم، مجمع الأنهر مع سكب الأنهر ص ۵۲۸ ج ۱ کتاب النکاح، باب القسم، مطبوعه دار الكتب العلمية بيروت.

حالت میں تھا، بعد میں محمد ہاشم کی محنت اور اس کے تعاون سے کچھ کام بڑھا اور اب وہ مطمئن حالت میں ہے، موجودہ کاروبار کو بڑھانے اور جمانے میں محمد ہاشم کی لگن اور محنت کو برابر کا دخل ہے، ہارون، فاروق کے علیحدہ ہونے کے بعد میں نے اپنے موروثی مکان میں اپنے بڑے بھائی اور اپنی بہن کا حصہ خرید کر اپنے ساتھ شامل کر لیا، وہ اس طرح کہ بھائی صاحب کا حصہ میں نے اپنے نام اور محمد ہاشم کے نام خریدا، اور بہن کا حصہ جو کہ بھائی کے حصہ کا نصف تھا، محمد ہاشم کے چھوٹے بھائی محمد محسن کے نام خریدا، اب میں چاہتا ہوں کہ مکان کا اتنا ہی حصہ سب سے چھوٹے لڑکے عبداللہ سالم کے نام ہبہ کر دوں، اس طرح تینوں بھائیوں کے نام مکان کے نئے خرید شدہ حصہ میں سے برابر حصہ آجائے گا، اور یہ بھی چاہتا ہوں کہ کاروبار میں تینوں لڑکوں کو اپنے ساتھ برابر کا شریک کر لوں، یعنی کاروبار کی ملکیت میں سے ایک چوتھائی کا مالک میں رہوں اور ایک ایک چوتھائی کا مالک تینوں لڑکوں کو بنا دوں، اس طرح میری ملکیت میں وہ مکان رہ جائے گا، جو ہارون اور فاروق کی علیحدگی کے وقت تھا، اور موجودہ کاروبار کا ایک چوتھائی حصہ، جو میرے انتقال کے بعد میرے تمام ورثاء اس میں سے اپنا اپنا حصہ رسد پانے کے مستحق ہوں گے، دوسری صورت یہ ہے کہ کل کاروبار کا مالک موجودہ تینوں لڑکوں کو بنا دوں اور غیر منقولہ جائیداد کے حصے کر کے اس کو تقسیم کر دوں، اور اپنی زندگی ہی میں کچھ کمی زیادتی کے ساتھ اس کا بھی فیصلہ کر دوں، اور مستحقین کو مالک بنا دوں، اب دریافت طلب یہ ہے کہ مذکورہ بالا صورتوں میں سے ہر ایک شکل کا مجھ کو شرعاً اختیار ہے یا نہیں؟ اور کیا اس طرح کمی بیشی کے ساتھ تقسیم کرنے سے پہلی بیوی کے لڑکوں اور سب ہی لڑکیوں کی حق تلفی کا مجرم قرار پاؤں گا؟ میں ایسی صورت اختیار کرنا چاہتا ہوں کہ آخرت میں گرفت نہ ہو۔

### الجواب حامداً ومصلياً

اپنی زندگی میں آپ پوری طرح مالک ہیں، آپ کو حق ہے کہ جس لڑکے، لڑکی کو یا کسی

غیر کو اپنی جائیداد وغیرہ کل یا جزء جس طرح چاہیں دیدیں، مگر اس کا خیال رہے کہ کسی ہونے والے وارث کو نقصان پہنچانے کا ارادہ نہ ہو یہ ظلم اور گناہ ہے، اس کا خطرہ ہو تو سب لڑکے اور لڑکیوں کو برابر دیا جائے، کیونکہ وہ اولاد ہونے میں سب برابر ہیں، قصدِ اضرار نہ ہونے کی صورت میں کسی کے ضرورت مند ہونے یا کمانے سے عاجز ہونے یا زیادہ دیندار ہونے کی وجہ سے اس کو زیادہ دیا جائے، تو یہ ممنوع نہیں، حافظ ابن حجر نے امام احمد بن حنبل سے نقل کیا ہے، ”وعنه يجوز التفاضل ان كان له سبب كان يحتاج الولد لزمانته دينه او نحو ذلك دون الباقيين“ امام ابو یوسف سے نقل کیا ہے ”ويجب التسوية ان قصد بالتفضيل الاضرار“ جمہور کا قول نقل کیا ہے ”وذهب الجمهور الى ان التسوية مستحبة فان فضل بعضاً صح وكره واستحبت المبادرة الى التسوية او الرجوع فحملوا الامر على الندب والنهي على التنزيه. فتح الباری، ج ۵/ ص ۵۹ / حافظ عینی نے اس امر کو ندب کے لئے تسلیم کر کے شیخین خلیفتین ابو بکر و عمر رضی اللہ عنہما کے اثر سے استدلال کیا، ”ان عمل الخلیفتین ابی بکر و عمر بعد النبی صلی اللہ علیہ وسلم علی عدم التسوية قرينة ظاهرة فى ان الامر للندب الخ“ وہ اثر امام طحاوی اور امام بیہقی کے حوالہ سے نقل کئے ہیں، کذا فی عمدۃ القاری، ج ۶/ ص ۶۷ اور حضرت ابو بکر کے

۱ فتح الباری، ج ۵/ ص ۵۷ / (مطبوعہ مصری) کتاب الہبہ، باب الاشهاد فی الہبہ.

۲ أما أثر أبي بكر : فأخرجه الطحاوي : عن ابن شهاب عن عروة، عن عائشة زوج النبي صلى الله عليه وسلم أنها قالت : أن أبابكر الصديق، نحلها جداد عشرين وسقاً من ماله بالغابة، فلما حضرته الوفاة، قال : والله يا بنية، ما من أحد من الناس أحب الي غني بعدى منك ولا أعز علي فقرا بعدى منك، وإني كنت نحلتك جداد عشرين وسقاً، فلو كنت جددته وأحرزته كان لك وإنما هو اليوم مال الوارث وإنما هما أخواك وأختاك فاقسموه علي بيان كتاب الله، فقالت عائشة : والله يا أبت لو كان كذا وكذا لتركته إنما هي أسماء فمن الأخرى فقال ذو بطن بنت خارجة : أراها جارياً وأخرجه البيهقي أيضاً في سننه (بقية الكلام صفحہ پر)

اثر کو بحوالہ موطاً بھی باسناد صحیح حافظ ابن حجر نے نقل کیا ہے، کذا فی الفتح، ج ۵ ص ۱۵۹ ر ۱

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۶/۷/۹۲ھ

الجواب صحیح بندہ محمد نظام الدین عفی عنہ دارالعلوم دیوبند ۲۷/۷/۹۲ھ

## زمین صرف نام کر دینے سے ملکیت نہیں ہوتی

سوال:- (۱) میرے والد جمشید خاں کا انتقال ۱۹۶۵ھ میں ہو گیا، اس کے کئی برس پہلے میرے والد صاحب کے ایک دوست حافظ علی نے میرے والد صاحب سے کہا کہ مجھے گورنمنٹ سے بندوق کالائسنس لینا ہے، گورنمنٹ بندوق کالائسنس اسی کو دیتی ہے، جس کے نام کوئی آراضی ہو، والد مرحوم نے حافظ صاحب کے نام ۱/۵۳ ایکڑ زمین کر دی، اور انہوں نے یہ کھاتا دکھلا کر گورنمنٹ سے لائسنس حاصل کر لیا، لائسنس ملنے کے بعد حافظ صاحب نے زمین واپس کرنے کا وعدہ کیا تھا، اسلئے والد صاحب نے برائے نام کر دیا تھا، یعنی صرف کاغذات تک محدود تھا، ورنہ حافظ صاحب کا کوئی تعلق اس آراضی سے نہیں تھا چنانچہ حافظ صاحب کی وفات کے بعد انکے ورثہ نے ان کا نام جمشید حسین خاں کے ورثہ کے نام کر دیا، تو اس کے کئی برس بعد پتہ چلا کہ حافظ صاحب نے والد صاحب کی بغیر اجازت اس آراضی کو گورنمنٹ میں رہن رکھ کر چھ ہزار روپیہ حاصل کر لیا، اب کئی برس کے بعد سات ہزار سے زائد مع سود کے ہو گئے، اب گورنمنٹ بعلت بقایہ اس آراضی کو نیلام کر رہی ہے، ہم

(گذشتہ صفحہ کا حاشیہ) من حدیث شعیب عن الزہری عن عروة بن الزبير عن عائشة الخ، عمدة القاری

جزء ۱۳ / ص ۱۴۷ / جلد ۷ / مطبوعہ دارالفکر بیروت، کتاب الہبة، باب الاشهاد فی الہبة.

(صفحہ ہذا) ۱۔ وأما أبو بكر، فرواه المؤطا بإسناد صحيح عن عائشة أن أبا بكر قال لها في مرض موته أني كنت نحلنك نحلاً فلو كنت إخترتيه لكان لك وإنما هو اليوم للوارث، فتح

الباری، ج ۵ / ص ۱۵۹ / (مطبوعہ مصری) کتاب الہبة، باب الاشهاد فی الہبة.

اور ہمارے نابالغ بھائی سخت پریشان ہیں، کچھ ذمی اثر حضرات کو ساتھ لیکر حافظ صاحب مرحوم کے صاحبزادگان کے پاس گئے، اور ان لوگوں سے کہا کہ جو زمین آپ نے ہمارے نام واپس کر دی تھی، حافظ صاحب مرحوم نے رہن رکھ کر چھ ہزار نقد لے لیا تھا، اس رقم کو آپ لوگ داخل کریں، ورثہ اس رقم کو داخل سرکار کرنے سے انکار کر رہے ہیں، دریافت طلب امر یہ ہے کہ کیا حافظ صاحب نے مذکورہ واقعہ کے تحت ہمارے والد صاحب کے ساتھ بے ایمانی یا دھوکہ نہیں دیا؟

(۲) کیا سعادت مند اولاد کا یہ فریضہ نہیں ہے کہ اگر والد نے کوئی غلطی کی ہو تو ان کے انتقال کے بعد ہماری والدہ اور ہم لوگوں سے اپنے والد حافظ صاحب کی غلطی چاہ کر اپنے والد کو خدا کی پکڑ سے بچاتے؟

(۳) حافظ صاحب نے جو چھ ہزار روپیہ حاصل کیا ہے، تو اب وہ مع سود کے سات ہزار سے زائد پر ہماری ہی جائیداد سے گورنمنٹ حاصل کرے گی، تو حافظ صاحب کے ذمہ سے قرضہ ختم ہو جائے گا، کیا حافظ صاحب کے ورثہ ہم یتیم نابالغ بیوہ کی جائیداد سے زبردستی یہ رقم سات ہزار کی دلو کر اپنے باپ کو آخرت کی پکڑ سے بچا سکتے ہیں؟

(۴) جو لوگ اس وقت حافظ صاحب کے ورثاء کی ہاں میں ہاں ملارہے ہیں، وہ کس درجہ خدا کی نافرمانی کر رہے ہیں؟

### الجواب حامداً ومصلياً

اگر پہلے سے طے کر لیا کہ محض لائسنس حاصل کرنے کی مصلحت سے صرف کاغذ میں نام درج کرایا جا رہا ہے، مالک نہیں بنایا جا رہا ہے، پھر اس پر حافظ صاحب کا قبضہ نہیں ہوا، تو شرعاً یہ ہبہ معتبر نہیں، حافظ صاحب کو اس کا حق نہیں تھا کہ وہ اس زمین کو رہن رکھ کر اس پر قرض

۱۔ ومنہا ان یكون الموهوب مقبوضاً حتى لا یثبت الملك للموهوب له قبل القبض عالمگیری کوئٹہ، ج ۴/ص ۳۷۴ کتاب الہبۃ، الباب الاول فی تفسیر الہبۃ، (بقیہ اگلے صفحہ پر)

لیں، اولاد نے بعد میں وہ آراضی واپس کر دی، یہ بھی دلیل ہے کہ اولاد نے اس کو ہبہ نہیں تصور کیا، اب قرض کے متعلق یہ حکم ہے کہ حافظ صاحب کے ترکہ سے قرض ادا کیا جائے، اس کے بعد جو کچھ بچے وہ بطور ترکہ تقسیم کیا جائے، جمشید حسین خاں کی زمین سے قرض ادا کرنے کا حق نہیں، اگر ترکہ نہیں چھوڑا تو اولاد کے ذمہ قرض ادا کرنا واجب نہیں، اگر ادا کر دے گی، تو والد مرحوم کے ساتھ احسان ہوگا، اور ان کو پکڑ سے بچانے میں مدد ملے گی، جس کی کوشش حتی الوسع کرنا تقاضائے سعادت مندی ہے، اور اہل حق کو ان کا حق پہنچانے میں پوری کوشش کرنا لازم ہے۔<sup>۵</sup> فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۸/۳/۹۴ھ

(گذشتہ صفحہ کا حاشیہ) در مختار علی الشامی کراچی ص ۶۹۰ ج ۵ کتاب الہبہ، مجمع الأنہر ص ۴۹۱ ج ۳ کتاب الہبہ، مطبوعہ دار الکتب العلمیۃ بیروت.  
(صفحہ ہذا) ۱ سیاتی تخریجہ (۴).

۲ ثم تقضی دیونہ من جمیع ما بقی من مالہ الی قولہ ثم یقسم الباقی بین ورثتہ. سراجی، ص ۴/ مطبوعہ یاسرنیدیم دیوبند، عالمگیری مصری ص ۴۴۷ ج ۶ کتاب الفرائض، الباب الأول، بزازیة علی ہامش الہندیۃ ص ۴۵۳ ج ۶ أول کتاب الفرائض، مطبوعہ مصر.

۳ لایجوز التصرف فی مال غیرہ بلا اذنه ولا ولایتہ. الدر المختار علی ہامش ردالمحتار زکریا ج ۹/ ص ۲۹۱ / کتاب الغصب، مطلب فیما یجوز من التصرف فی مال الغیر الخ، الأشباہ والنظائر ص ۱۵۷ الفن الثانی، کتاب الغصب، مطبوعہ مکتبۃ اشاعت الإسلام دہلی، قواعد الفقہ ص ۱۱۰، رقم المادة (۲۷۰) الرسالة الثالثة، مطبوعہ اشرفی دیوبند.

۴ والمراد بالدين، دين له مطالب من جهة العباد ..... فلا يلزم الورثة أداؤها إلا إذا أوصى بها أو تبرعوا بها من عندهم، تبیین الحقائق ص ۲۳۰ ج ۶ کتاب الفرائض مطبوعہ امدادیہ ملتان، مجمع الأنہر ص ۴۹۵ ج ۴ کتاب الفرائض، مطبوعہ دار الکتب العلمیۃ بیروت، بحر الرائق کوئٹہ ص ۴۸۹ ج ۸ کتاب الفرائض.

۵ أعلم أن الأمانة عبارة عیما اذا وجب لغيرك عليك حق فأدیت ذلك الحق اليه الخ تفسیر روح البیان ص ۲۲۷ ج ۲ سورة النساء تحت آیت ۵۸، مطبوعہ دار الفکر بیروت.

## ہبہ اور وارث کے حق میں وصیت

سوال:- ایک شخص نے حالت مرض میں اپنے تمام وارثوں کو جمع کر کے کل جائیداد کو برضا مندی تمام ورثہ کچھ کم و بیش کے ساتھ تقسیم کر کے وصیت نامہ لکھوا کر اپنا دو حصہ کارجرٹری کر دیا، لیکن فعلاً قبضہ نہیں کیا، بلکہ قولاً قبضہ پایا گیا، اب وہ شخص اس مرض سے اچھا ہو کر کوئی تین چار ماہ تک رہا، کسی کا کچھ اعتراض نہیں، پھر مرض دیگر سے ان کا انتقال ہوا، بعد انتقال کوئی تین ماہ بعد بعض وارث نے اعتراض کیا کہ اس تقسیم پر میں راضی نہیں ہوں، کیونکہ مجھے اور زیادہ ملتا ہے، لیکن جن کو زیادہ دیا گیا، ان کے ذمہ قرض بھی رکھا گیا۔

اب دریافت طلب امر یہ ہے کہ یہ تقسیم شرعاً صحیح ہے یا نہیں؟ اور یہ ہبہ میں داخل ہوگا یا وصیت میں؟ اگر وصیت میں ہو تو اجازت ورثہ بعد انتقال عورت مال معتبر ہے یا نہیں؟

### الجواب حامداً ومصلياً

صورت مسئلہ میں ہبہ تام نہیں ہوا کیونکہ ہبہ کے تام اور لازم ہونے کے لئے موہوب لے کا قبضہ ضروری ہے، اور یہاں قبضہ کی صراحتہً نفی ہے۔ ”لا تجوز هبة المريض ولا صدقته الامقبوضة فاذا قبضت فجازت من الثلث واذا مات الواهب قبل التسليم بطلت اھ فتاویٰ عالمگیری، ج ۳/ص ۱۰۷۶<sup>۱</sup>

دوسرے یہ بظاہر بلا تقسیم ہے اور قابل تقسیم شئی کا ہبہ کر دینا بلا تقسیم کئے ہوئے ہبہ مشاع ہے، جو کہ ناجائز ہے، ”ولو وهب داره من رجلين لايجوز في قول ابى حنيفةؒ و كذلك كل ما يقسم الخ فتاویٰ قاضی خاں، ج ۴/ص ۲۹۹<sup>۲</sup>

۱۔ عالمگیری، ج ۴/ص ۴۰۰ (مطبوعہ کوئٹہ) کتاب الهبة، الباب العاشر فی هبة المريض، المحيط البرهانی ص ۲۰۵ ج ۹ کتاب الهبة، الفصل العاشر فی هبة المريض، مطبوعہ ڈابھیل.

۲۔ فتاویٰ خانہ علی ہندیہ، ج ۳/ص ۲۶۷ (مطبوعہ کوئٹہ) (بقیہ گلے صفحہ پر)

البتہ اس کو وصیت قرار دیا جاسکتا ہے، مگر اس کا نفاذ بعد موت موصی ہوتا ہے، نیز وارث کے حق میں وصیت دیگر ورثہ کی اجازت پر موقوف رہتی ہے۔ ”ولا لوارثہ الا باجازة وراثتہ لقولہ علیہ السلام لا وصیة لوارث الا ان یجیزہا الورثۃ یعنی عند وجود وارث اخر کما یفیدہ اخر الحدیث و سنحققہ وہم کبار عقلاء در مختار، ج ۵ / ص ۵۷۵ / ۱۔  
پس اگر تمام ورثہ بالغ اور عاقل ہیں اور تمام نے اجازت دیدی ہے تو یہ وصیت نافذ ہوگی، اگر اس کی اجازت نہیں دی یا وہ نابالغ ہیں، وصیت نافذ نہیں ہوئی، بلکہ شرعی حصص کے موافق میراث تقسیم ہوگی، اور قرضہ کی ادائیگی تقسیم ترکہ پر مقدم ہے ”یبدأ من ترک المیت الخالیة عن تعلق حق الغير بعینہا کالرهن والعبء الجانی تجهیزہ من غیر تقطیر ولا تبذیر ثم دیونہ التي لها مطالب من جهة العباد ثم وصیتہ من ثلث مابقی ثم یقسم الباقی بین ورثتہ، تنویر ج ۵ / ص ۶۶۵ / ۱۔

فقط واللہ سبحانہ تعالیٰ اعلم

حررہ العبد محمود گنگوہی عفی اللہ عنہ معین مفتی مدرسہ مظاہر علوم سہارنپور ۲۳/۱۱/۵۵ھ

الجواب صحیح سعید احمد، صحیح عبداللطیف مدرسہ مظاہر علوم سہارنپور ۲۳/۱۱/۵۵ھ

(گذشتہ صفحہ کا حاشیہ) کتاب الہبۃ، فصل فی ہبۃ المشاع، بدائع زکریا ص ۷۰ ج ۱ کتاب الہبۃ، ما یرجع الی الموهوب، عالمگیری مصری ص ۷۶ ج ۳ الباب الثانی فی ما یجوز من الہبۃ وما لا یجوز.

(صفحہ ہذا) ۱۔ در مختار علی الشامی زکریا، ج ۱۰ / ص ۳۲۶ / اول کتاب الوصایا، مجمع الأنہر ص ۱۸ ج ۲ کتاب الوصایا، مطبوعہ دار الکتب العلمیۃ بیروت، بدائع الصنائع مطبوعہ زکریا ص ۳۰ ج ۶، کتاب الوصایا، فصل فی شرائط الرکن.

۲۔ تنویر الابصار علی الشامی زکریا، ج ۱۰ / ص ۹۳ / اول کتاب الفرائض، مجمع الأنہر مع سبک الأنہر ص ۹۳-۹۵ ج ۲ کتاب الفرائض، مطبوعہ دار الکتب العلمیۃ بیروت.

## غیر وارث کو کچھ جائیداد دینا

سوال:- اس مسئلہ کے بارے میں حکم شرع سے مطلع کریں، ایک عورت مسماة حبیبہ جو کہ لا ولد ہے، اس کے مندرجہ ذیل رشتہ دار ہیں۔

حقیقی والدہ شوہر حقیقی بھائی ۳ حبیبہ حقیقی بہن ۲

حبیبہ کے مذکورہ بالا رشتہ داروں میں سے ہر ایک مالدار ہے، حبیبہ چاہتی ہے کہ ایک دوسرے غیر رشتہ داروں کو جو کہ صاحب حاجت ہے اس کو کچھ حصہ فی سبیل اللہ دینا چاہتی ہے، اور حبیبہ وصیت نہیں کرنا چاہتی ہے، بلکہ اپنی زندگی میں کچھ ثواب کی نیت سے دوسرے حاجت مند کو دینا چاہتی ہے، لیکن اس کے بعض رشتہ دار کہتے ہیں کہ ہم رشتہ داروں کی موجودگی میں غیر رشتہ دار کو حصہ دینا ناجائز اور گناہ ہے، از روئے شرع فیصلہ سے مطلع فرمائیں، کہ رشتہ داروں کی موجودگی میں غیر رشتہ دار کو فی سبیل اللہ ہبہ کر سکتی ہے یا نہیں؟ اگر دے سکتی ہے تو اپنی ملکیت میں سے کتنی مقدار دے سکتی ہے؟

(۲) اگر ہبہ کرنا اور دیدینا درست ہے، تو رشتہ دار کا اس میں رکاوٹ ڈالنا کیسا ہے؟

### الجواب حامدًا ومصلياً

حبیبہ کو اختیار ہے کہ اپنی تندرستی اور صحت میں اپنی ملکیت میں سے کسی حاجت مند کو فی سبیل اللہ کچھ دیدے اور اس پر اس کا قبضہ کرادے، رشتہ داروں کو روکنے کا اختیار نہیں ہے!

۱۔ کل يتصرف في ملكه كيف شاء، شرح المجلة ص ۶۵۲ ج ۱ رقم المادة (۱۱۹۲)، الكتاب العاشر في انواع الشركات، الباب الثالث، الفصل الأول في أحكام الأملاك، مطبوعه اتحاد بكدپو ديوبند، التفسير للإمام البيضاوى ص ۵۶ ج ۱ سورة الفاتحة، مطبوعه دار الفكر بيروت، شامی كراچى ص ۵۰۲ ج ۲ كتاب البيوع، مطلب في تعريف المال والملك الخ.

اور جبکہ حبیبہ کا مقصود رشتہ داروں کو محروم کرنا نہیں ہے، بلکہ ثواب حاصل کرنے کے لئے غریب کی حاجت کو پورا کرنا مقصود ہے، اور رشتہ دار سب مالدار ہیں، تو اس میں کوئی گناہ نہیں ہے؛ ”اما شرائطها فانواع يرجع بعضها الى نفس الركن وبعضها يرجع الى الواهب وبعضها يرجع الى الموهوب اماما يرجع الى الواهب فهوان يكون الواهب من اهل الهبة وكونه من اهلها ان يكون حراً عاقلاً بالغاً مالکاً للموهوب الخ فتاویٰ عالمگیری، ج ۳ ص ۴۸۴۔“

فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۱۱/۱۳/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۱۱/۱۵/۸۸ھ

## ہونے والے وارث کو بیع یا ہبہ کرنا

سوال:- زید، بکر ہر دو حقیقی بھائی ہیں، ان کو ترکہ پدر سے کچھ اراضی ملی تھی، جس میں دو مکان تعمیر شدہ تھے، اور ساڑھے تین سو گز زمین خالی افتادہ تھی، بکر نے تعمیر شدہ مکان زید کو قیمت دیدیا اور افتادہ زمین جو بکر کے حصہ میں آئی تھی، مسکونہ مکان بنا لیا، چونکہ زید کے اولاد نہیں محض دو لڑکیاں تھیں، زید نے بکر سے کہا کہ بھائی میرے پاس تو گزارہ کے موافق دو مکان ہیں، یہ افتادہ زمین جو میرے حصہ میں ہے اس میں بھی تو ہی مکان بنا لے، مجھے کیا کرنی

۱۔ قال النووی: فیہ جواز ذکر المریض ما یجدہ من الوجع لغرض صحیح من مداواة أو دعاء أو وصیة ونحو ذلك وإنما یکره ذلك إذا کان علی سبیل السخط الخ، مرقاة شرح مشکوٰۃ ص ۳۹۸ ج ۳، باب الوصایا، الفصل الأول، مطبوعه بمبئی.

۲۔ عالمگیری، ج ۴ ص ۳۷۴ / کتاب الهبة الباب الاول الخ، بدائع الصنائع زکریا ص ۶۸-۶۹ ج ۵ کتاب الهبة، فصل فی شرائط الهبة، مجمع الأنهر ص ۴۹۱ ج ۳ کتاب الهبة، مطبوعه دار الکتب العلمیة بیروت.

ہے، گویا زید نے بکر کو استحساناً اپنا حصہ بطور ہبہ کے دیدیا تھا۔

بعد میں زید کے بھی دو لڑکے پیدا ہو گئے، لہذا زید کو زمین کی ضرورت ہوئی، اپنا حصہ واپس کرنے کا ارادہ کیا، مگر اس حدیث کے موافق کہ ہبہ کر کے لینا ایسا ہے جیسے کتافے کر کے چاٹ لے، زید خاموش ہو گیا، مگر اس وقت زید کے دونوں لڑکے چونکہ فوت ہو چکے، محض دو لڑکیاں باقی ہیں، زید چاہتا ہے کہ اپنے دونوں مکان لڑکیوں کے نام بیع کر دے، تاکہ میرے مرنے کے بعد بکر یا بکر کے لڑکے میرے مذکورہ مکانات سے حصہ نہ لے سکیں، پہلے جو زمین بکر کو استحساناً دیدی ہے، اسی طرح اپنی حیات میں لڑکیوں کو بھی حصہ وار مکان بیع کر دوں، نیز اس وقت زید اور بکر میں باہمی رنجش بھی اس قدر ہے کہ کلام تک بند بلکہ ملنا جلنا بھی ترک ہے، بکر زید سے سخت مخالفت اور دشمنی رکھتا ہے، اسلئے بکر سے زید کا دل بھی پھٹ گیا، اس میں تفتیش طلب امر یہ ہے کہ زید مذکورہ صورت میں مسکونہ مکان شرعاً لڑکیوں کے نام کر سکتا ہے یا نہیں؟ ایسا کرنے سے زید کے ذمہ عند اللہ آخرت میں مواخذہ ہوگا یا نہیں بینوا تو جروا۔

### الجواب حامدًا ومصلياً

اگر زید کا مقصود اس بیع سے بکر کو نقصان پہنچانا ہے ذاتی مخالفت کی بنا پر تب تو زید کو ایسا نہیں کرنا چاہئے، کہ یہ فعل اس کے لئے مکروہ ہے، اور اگر مقصود یہ ہے کہ لڑکیاں زیادہ ضرورت مند ہیں یا زیادہ دیندار ہیں اور بکر کے متعلق اندیشہ ہے کہ وہ اپنے حصہ کو معصیت میں صرف کر دیگا یا اور کوئی مصلحت ہے، یعنی بکر کو نقصان پہنچانا نہیں، بلکہ کسی اور مصلحت کی بناء پر ایسا کرتا ہے، تو کچھ مضائقہ نہیں، تاہم اگر بیع کر دیگا خواہ اسی نیت سے سہی تو بکر کو اس میں

۱۔ وروی عن ابی حنیفہ رحمہ اللہ تعالیٰ انہ لأبأس به اذا كان التفضیل لزیادة فضل له فی الدین وان كان سواء یکره وروی المعلى عن أبی یوسف رحمہ اللہ تعالیٰ أنه لا بأس به إذا لم یقصد به الإضرار، وإن قصد به الإضرار سوی بینهم وهو المختار..... وإن كان فی ولده فاسق لا ینبغی أن یعطیه أكثر من قوته کیلا یصیر معیناً له فی المعصية الخ، عالمگیری کوئٹہ ص ۳۹۱/۴، الباب السادس فی الهبة للصغیر، البحر الرائق کوئٹہ ص ۲۸۸/۷، کتاب الهبة، فروع، بزازیة علی هامش الهندیة ص ۲۳۷/۶، کتاب الهبة، الجنس الثالث فی هبة الصغیر، مطبوعه مصر،

مداخلت کا حق نہیں رہے گا، اسی طرح اپنی صحت اور تندرستی کی حالت میں لڑکیوں کے نام ہبہ کرنا چاہئے تو اس کا حکم بھی یہی ہے، ہبہ کے لئے یہ ضروری ہے کہ اپنا قبضہ اٹھا کر باقاعدہ موہوب لہ کا قبضہ کرادے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور، ۱۰ ربیع الاول ۱۴۱۹ھ

الجواب صحیح سعید احمد غفرلہ مفتی مدرسہ مظاہر علوم سہارنپور، ۱۰ ربیع الاول ۱۴۱۹ھ

الجواب صحیح عبداللطیف ناظم مدرسہ مظاہر علوم سہارنپور، ۱۰ ربیع الاول ۱۴۱۹ھ

## اپنی جائیداد نواسے کے نام کرنا

سوال:- زید کے نانا بکر نے زید کو بچپن میں گود لے لیا تھا، اور اپنی اولاد کی طرح پرورش کی، اس لئے بکر کی یہ خواہش تھی کہ وہ اپنے تمام جائیداد کا مالک زید کو ہی بنائیں، اس طرح وہ اپنی زندگی ہی میں اپنی جائیداد زید کے نام ہبہ کر چکے تھے، لیکن بکر اپنی بعض غفلت کی بناء پر اس کو قانونی کارروائی میں نہ لاسکے اور انتقال فرما گئے، اس لئے قانونی طور پر ان کی صحرائی جائیداد ان کی بیوہ کے نام منتقل ہوگئی، اب بیوہ نے اس صحرائی جائیداد کا نصف زید کے نام بیع بذریعہ رجسٹری کر دیا ہے، باقی نصف جائیداد کا بھی وہ زید کو ہی مالک بنانا چاہتی ہے،

۱۔ والمالک هو المتصرف فى الاعيان المملوكة كيف يشاء من الملك، التفسير للامام البيضاوى ص ۱/۵۶، سورة الفاتحة، مطبوعه دار الفكر بيروت، شرح المجلة ص ۱/۶۵۴، الكتاب العاشر، الباب الثالث، الفصل الاول فى احكام الاملاك، رقم المادة: ۱۱۹۲، مطبوعه ديوبند، المصطلحات والالفاظ الفقهية ص ۳/۳۵۱، حرف الميم، الملك التام، طبع دار الفضيلى، قاهرة،  
 ۲۔ وتم الهبة بالقبض الكامل فيشترط القبض قبل الموت الخ الدرالمختار على الشامى زكريا ج ۱/۸ ص ۱۴۹۳، كتاب الهبة، مجمع الأنهر ص ۳۹۱ ج ۳، كتاب الهبة، مطبوعه دار الكتب العلمية بيروت، بدائع الصنائع مطبوعه زكريا ص ۱۷۵ ج ۵، كتاب الهبة، بيان اصل القبض.

بکر کی بیوہ کی پانچ لڑکیاں ہیں، ان میں سے ایک اپنے والد کے انتقال کے بعد انتقال کر گئی، اور ایک لڑکا جو اپنے والد کے انتقال سے پہلے ہی انتقال کر چکا ہے، کیا مجھ کو اپنے نواسے زید کے لئے شرعی گنجائش ہے، کہ میں اس کو منتقل کر دوں؟

### الجواب حامداً ومصلياً

اگر قانونی حیثیت سے وہ زمین ملکیت سرکار تھی اور آپ کے شوہر کو صرف حق کاشت حاصل تھا، اور انتقال شوہر کے بعد وہ بیوی ہی کو قانوناً ملنی چاہئے اور اس کا نصف حصہ آپ نے زید کے نام بیع رجسٹری کر دیا، تو وہ بیع صحیح ہوگی، بقیہ کو بھی آپ نواسہ (زید) کو ہی دینا چاہیں تو آپ کو فروخت کر نیکاح حاصل ہے، یہ اسی صورت میں ہے کہ زید کے نانا نے ہبہ کے بعد اسی پر زید کا قبضہ دخل نہیں کرایا، بلکہ اپنا ہی قبضہ رکھا ہے، اگر زید کا قبضہ کر دیا تھا، اپنا قبضہ ہٹا لیا تھا، اور ہبہ مرض الموت سے پہلے کیا تھا، وہ زمین جب ہی زید کی ہو گئی تھی، بشرطیکہ زید کے نانا اس زمین کے مالک ہوں صرف حق کاشت ان کو حاصل نہ ہو۔ فقط واللہ تعالیٰ اعلم

املاہ العبد محمود غفرلہ

دارالعلوم دیوبند ۲۶/۵/۱۴۰۰ھ

- ۱۔ المالک هو المتصرف فى الاعيان المملوكة كيف يشاء من الملك تفسير بيضاوى ، ص ۷/ تحت سورة الفاتحة، مطبوعه رشيدية دهلى، معجم المصطلحات والألفاظ الفقهية ص ۳۵۱ ج ۳ حرف الميم، الملك التام، مطبوعه دار الفضيلة قاهرة، مصر.
- ۲۔ وتتم الهبة بالقبض الكامل، فيشترط القبض قبل الموت، الدر المختار مع الشامى زكريا، ج ۸ ص ۲۹۳ / كتاب الهبة، مجمع الأنهر ص ۲۹۱ كتاب الهبة، مطبوعه دار الكتب العلمية بيروت.
- ۳۔ ومنها ان يكون مملوكاً للواهب فلا يجوز هبة مال الغير بغير اذنه لاستحالة تملك ماليس بمملوك للواهب عالمگیری كوئٹہ، ج ۴ ص ۳۷۴ / كتاب الهبة، الباب الاول فى تفسير الهبة وركنها الخ، بدائع زكريا ص ۱۶۹ ج ۵ كتاب الهبة، ما يرجع الى الموهوب، شرح المجلة ص ۴۷۱ ج ۱ رقم المادة (۸۵۷) الكتاب السابع فى الهبة، الباب الثالث فى شرائط الهبة، مطبوعه ديوبند.

## خدمت گارٹری کی کو دیگر دوسروں کو محروم کرنا

سوال :- خلیق میاں کی پہلی بیوی سے تین لڑکیاں ہیں، اس بیوی کے مرنے کے بعد دوسری عورت سے شادی کی اس دوسری بیوی سے ایک لڑکی ہوئی، پھر تیسری شادی کی لیکن اس سے ایک بھی اولاد نہیں ہے، اور تیسری بیوی ابھی تک زندہ ہے، خلیق میاں اور اس کی بیوی کافی ضعیف ہو چکے ہیں، اور چاروں لڑکیاں اپنی سسرال میں رہتی ہیں، خلیق میاں نے اپنی چاروں لڑکیوں کو اپنی خدمت کے لئے بلایا، تو تین لڑکیوں نے انکار کر دیا، اور صرف ایک لڑکی خدمت کے لئے تیار ہوئی، اب اگر خلیق میاں اپنی پوری جائیداد اس لڑکی کو دیدے جو خدمت کے لئے تیار ہے تو کیا شرعاً جائز ہوگا، یا کہ نہیں؟ اور اس میں کسی قسم کی شرعی خرابی تو نہیں ہے، نیز خلیق کے مرنے کے بعد ترکہ کیسے تقسیم ہوگا؟

### الجواب حامدًا ومصلياً

لڑکیاں سب ترکہ میں برابر کی شریک ہونگی، جس نے خدمت کی ہے، اس کو سعادت حاصل ہوئی، جنہوں نے بلا مجبوری کے انکار کیا وہ اس سعادت سے محروم ہیں، لیکن میراث سے محروم نہیں ہونگی، اگر اس رنج کی وجہ سے باپ نے ساری جائیداد اس خدمت گزار لڑکی کو دی جب کہ اور بقیہ کو محروم کر دیا تو باپ کو گناہ ہوگا، ایسا نہیں کرنا چاہئے،<sup>۱</sup> تقسیم ترکہ کا سوال

۱۔ عن أبي هريرة رضي الله تعالى عنه قال : رسول الله صلى الله عليه وسلم : رغم أنفه، رغم أنفه، رغم أنفه، قيل من من ؟ يا رسول الله ! قال من أدرك والديه عند الكبر أحدهما أو كلاهما ثم لم يدخل الجنة، رواه مسلم، مشكوة شريف ص ۱۸ ج ۲ باب البر والصلة، الفصل الأول، مطبوعه ياسر ندیم دیوبند.

۲۔ عن انس قال قال رسول الله ﷺ من قطع ميراث وارثه قطع الله ميراثه من الجنة يوم القيامة مشكوة شريف، ص ۲۶۶ / (مطبوعه ياسر ندیم دیوبند) باب الوصايا، الفصل الثالث.

مرنے کے بعد ہوتا ہے زندگی میں نہیں ہوتا۔ فقط واللہ تعالیٰ اعلم

حررہ العبد محمود غفرلہ

الجواب صحیح سید احمد علی سعید نائب مفتی دارالعلوم دیوبند

## مالک اپنی زندگی میں جس ہونے والے وارث کو جو کچھ

### دیدے وہ اسکا ہے

سوال:- زید کے پاس اس کے باپ دادا کی چھوڑی ہوئی، جو زمین ہے اس کے تین حصے کر رہے ہیں، ایک حصہ بڑے لڑکے بکر کو دے رکھا ہے، جو عرصہ بیس ۲۰ سال ہوا الگ کھیتی کر رہا ہے، ایک چھوٹے لڑکے عمر کو دے رکھا ہے، اور اپنا حصہ چھوٹے لڑکے کے ساتھ شامل کر کے کاشت کر رہا ہے، اب بڑا لڑکا اس بات پر بضد ہے کہ تمہارا جو تیسرا حصہ ہے، اس کے نصف حصہ میں میں کاشت کروں گا، یعنی جائیداد کے دو حصے کر کے دونوں بھائی کاشت کریں گے باپ نے کہا جب تک میں زندہ ہوں اپنے حصے پر قابض ہوں، بعد میرے مرنے کے دونوں تقسیم کریں، اس کا جواب جلد دیں اور فرمائیں کہ میری ناراضی میں میرا حصہ ان کو جائز ہے یا ناجائز ہے؟

### الجواب حامداً ومصلياً

بڑے لڑکے کو ضد کر نیکاحق نہیں، آپ نے جو کچھ اپنی زندگی میں دے دیا وہ بھی آپ کا احسان ہے بلا تکلف اپنا حصہ آپ چاہے جس لڑکے کے ساتھ رکھیں، یا الگ رکھیں کوئی اعتراض

۱۔ وشروطه ثلاثة: موت مورث حقيقة..... ووجود وارثه عند موته حياً الخ، سكب الانهر على هامش المجمع ص ۲۹۴ ج ۴ کتاب الفرائض، مطبوعه دار الكتب العلمية بيروت، شامی کراچی ص ۷۵۸ ج ۶ کتاب الفرائض، بحر الرائق کوئٹہ ص ۴۸۸ ج ۸، کتاب الفرائض.

ض یا زبردستی نہیں کر سکتا۔ فقط واللہ تعالیٰ اعلم

حررہ العبد محمود عفی عنہ

دارالعلوم دیوبند ۲۵/۱/۸۹ھ

## عمری

**سوال:-** ہندہ کے بطن سے زید کے تین بچے (دو لڑکے کے ایک لڑکی پیدا ہوئی) اس کے بعد ہندہ کا انتقال ہو گیا، تو زید نے دوسری شادی کی اس سے چار لڑکے ہوئے زید نے دوسری بیوی کو کچھ زمین دی اور کہا کہ جب تک تم زندہ رہو گی، اس زمین سے کھاؤ گی، اور بعد میں یہ زمین میری اولاد کی ہو جائے گی، اس کے بعد زید کا انتقال ہوا، پھر دوسری بیوی کا انتقال ہوا تو اس زمین کی مستحق زید کی دونوں بیویوں کی اولاد ہو گی، یا صرف دوسری بیوی کی اولاد، اول بیوی کی اولاد کو کوئی زمین نہیں دی جائے گی، یا کوئی تیسرا اس زمین کا مستحق ہوگا؟ مدلل تحریر فرمائیں:

## الجواب حامدًا ومصلياً

اگر اس زمین پر دوسری بیوی کا قبضہ کر دیا اور اپنا قبضہ اٹھالیا تو وہ زمین اس دوسری بیوی کی ہوگی، اس کے انتقال کے بعد اس کے وارثوں کو ملے گی، اگر اس کے وارث صرف چار لڑکے ہیں تو وہ چاروں اس میں برابر کے حصہ دار ہوں گے، پہلی بیوی ہندہ کے بطن سے

۱۔ المالک هو المتصرف في الاعيان المملوكة كيف يشاء الخ بيضاوي، ج ۱ ص ۷ / سورة الفاتحة، مطبوعه رشيدية دهلي، معجم المصطلحات والألفاظ لفقهيہ ص ۳۵۱ ج ۳ حرف الميم، الملك التام، مطبوعه دار الفضيلة، قاهرة مصر، شرح المجلة ص ۶۵۲ ج ۱ رقم المادة (۱۱۹۲) الكتاب العاشر، الباب الثالث، الفصل الأول في أحكام الأملاك، مطبوعه اتحاد بکڈپو دیوبند.

جو تین بچے ہیں، ان کو اس میں حصہ نہیں ملے گا۔ ”واعمرتک هذا الشی لان العمری تملیک للحال فتثبت الهبة ویبطل ما اقتضاه من شرط الرجوع وکذا لک لو شرط الرجوع صریحاً یبطل شرطه ایضاً کما لوقال وهبتک هذا العبد حیاتک وحیاته او اعمرتک داری هذه حیوتک او اعطیتها حیاتک او وهبت هذا العبد حیاتک فاذا مت فهولی او اذامت فهو لورثتی فهذا تملیک صحیح و شرط باطل بحر الرائق، ج ۷ / ص ۲۸۵ / کتاب الهبة“ فقط واللہ تعالیٰ اعلم

حررہ العبد محمود غفرلہ دارالعلوم دیوبند

## لڑکیوں کے ہوتے ہوئے جائیداد نواسہ کو دینا

سوال:- ایک شخص ایسا ہے جو کہ بالکل ضعیف ہو چکا ہے، اس کے پانچ لڑکیاں ہیں جو شادی ہو جانے کی وجہ سے اپنے گھر پر ہیں، اس شخص کی خدمت نواسہ کرتا ہے، تو ایسی صورت میں اپنے نواسہ کے نام کھیت، مکان لکھ سکتا ہے یا نہیں؟

### الجواب حامدًا ومصلياً

اگر لڑکیوں کو نقصان پہنچانا مقصود نہیں، بلکہ واقعہ نواسہ کے حق الخدمت کے طور پر معاوضہ کی حیثیت سے دینا چاہتا ہے تو خدمت کے موافق دینا درست ہے۔<sup>۱</sup>  
فقط واللہ تعالیٰ اعلم

حررہ العبد محمود غفرلہ عنہ دارالعلوم دیوبند ۱/۴/۸۸ھ

الجواب صحیح بندہ محمد نظام الدین غفرلہ عنہ

دارالعلوم دیوبند ۱/۴/۸۸ھ

۱۔ البحر الرائق کوئٹہ، ج ۷ / ص ۲۸۵ / کتاب الهبة، بدائع الصنائع زکریا ص ۶۴ ج ۵ کتاب الهبة، مجمع الأنهر ص ۴۹۳ ج ۳ کتاب الهبة، مطبوعہ دار الکتب العلمیہ بیروت. (حاشیہ ۲ اگلے صفحہ پر)

## مرض الموت میں وارث کے لئے ہبہ

سوال:- زید نے انتقال کیا، زید کی دو بیٹیاں تھیں، پہلی بیوی اس سے ایک لڑکا ہے، دوسری بیوی (ہندہ) جس سے چار لڑکے اور دو لڑکیاں ہیں، ہندہ کے بڑے لڑکے نے خفیہ طور پر ایک کھیت اپنے چھوٹے بھائی کے نام مرتے وقت ہبہ کر لیا، تاکہ پہلی بیوی کا لڑکا محروم رہ جائے، دریافت طلب یہ ہے کہ اس کھیت میں پہلی بیوی کا لڑکا وارث ہے یا نہیں یہ لڑکا بھی زید کا ہی ہے؟

### الجواب حامداً ومصلياً

مرض الموت میں جو ہبہ کیا جائے، وہ وصیت کے حکم میں ہے، جو شخص شرعی وراثت کا مستحق ہو اس کے حق میں وصیت معتبر نہیں، جب تک دیگر ورثاء اجازت نہ دیں لہذا یہ وصیت معتبر نہیں، سب ترکہ کی طرح اس کھیت میں بھی سب لڑکے چاہے کسی بیوی سے ہوں، برابر کے شریک ہیں، باپ اپنی زندگی اور صحت کی حالت میں اگر کسی لڑکے کو کچھ جائداد جداگانہ دینا چاہے تو دے سکتا ہے، بشرطیکہ دوسرے ورثاء کو نقصان پہنچانا مقصود نہ ہو، ورنہ

(گذشتہ صفحہ کا حاشیہ) ۲۔ کما استفاد: ولا بأس بتفضيل بعض الاولاد في المحبة لانها عمل القلب وكذا في العطايان لم يقصد به الاضرار. الدرالمختار على هامش، ردالمحتار زكريا، ج ۸/ ص ۵۰۱ / كتاب الهبة، قاضيخان على الهندية ص ۲۷۹ ج ۳ كتاب الهبة، فصل في هبة الوالد لولده والهبة للصغير، مطبوعه دار الكتاب ديوبند، عالمگیری ص ۳۹۱ ج ۲ الباب السادس في الهبة للصغيرة، مطبوعه دار الكتاب ديوبند.

(صفحہ ہذا) ۱۔ والهبة من المريض للوارث في هذا نظير الوصية لانها وصية حكما ولا تجوز لوارثه الا ان يجيزها الورثة هداية، بتقديم وتأخير ج ۲/ ص ۶۵۷ / كتاب الوصايا، مطبوعه ياسر نديم ديوبند، عالمگیری ص ۹۰-۱۰۹ ج ۶ كتاب الوصايا، الباب الأول، والباب الخامس، مطبوعه مصر.

گنہگار ہوگا، ایسی حالت میں سب کو برابر دے حتیٰ کہ لڑکی کو بھی لڑکے کے برابر دے۔<sup>۱</sup>

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۳/۸۷ھ

## جائیداد بھتیجہ کو دینا بیٹوں کو نہ دینا

سوال:- میرے والد صاحب اپنی زمین اپنے بھتیجہ کے نام ہمارا حق دبا کر کر رہے ہیں، جبکہ ہم پر قرضہ اتنا ہے کہ مکان اور زمین دے کر بھی بقایا رہتا ہے، اور ان کا بھتیجہ نابالغ ہے، میرے چھوٹے چار بھائی بہن ہیں، ان کی پرورش و شادی باقی ہے، ان حالات میں شرعی اعتبار سے جائز ہے یا نہیں؟

### الجواب حامدًا ومصلياً

اگر وہ آپ کو نقصان پہنچانے کے لئے ایسا کرتے ہیں تو یہ ظلم اور گناہ ہے، ان کو ایسا ہرگز نہیں کرنا چاہئے، ورنہ آخرت میں سخت باز پرس ہوگی، لیکن باپ کو اپنی اولاد سے طبعی

۱۔ لا بأس بتفضيل بعض الاولاد في المحبة لانها عمل القلب وكذا في العطايا ان لم يقصد به الا ضرار وان قصده فسوى بينهم يعطى البنت كالابن عند الثاني وعليه الفتوى ولو وهب في صحته كل المال للولد جاز واثم (درمختار علی هامش ردالمحتار ج ۸/ ص ۵۰۲ / (زکریا) کتاب الهبة، قاضی خان علی الہندیہ ص ۲۷۹ ج ۳ کتاب الهبة، فصل فی ہبة الوالد لولدہ والهبة للصغير، مطبوعہ دار الکتب دیوبند، عالمگیری ص ۳۹۱ ج ۴، الباب السادس فی الهبة للصغير، مطبوعہ دار الکتب دیوبند.

۲۔ رجل وهب في صحته كل المال للولد جاز في القضاء ويكون آثمًا فيما صنع، عالمگیری دار الکتب ص ۳۹۱ ج ۴ کتاب الهبة، الباب السادس، در مختار علی الشامی زکریا ص ۵۰۲ ج ۸ کتاب الهبة، قاضی خان علی الہندیہ ص ۲۷۹ ج ۳ کتاب الهبة، فصل فی ہبة الوالد لولدہ الخ، مطبوعہ دار الکتب دیوبند، عن أنس رضی اللہ تعالیٰ عنہ قال: قال رسول اللہ صلی اللہ علیہ وسلم: من قطع ميراث وارثه قطع اللہ ميراثه من الجنة يوم القيامة، (بقیہ اگلے صفحہ پر)

محبت اور شفقت ہوتی ہے، جس کا تقاضا یہ ہے کہ وہ اپنے بعد بھی اولاد کی آسائش کے لئے انتظام کرتا ہے، تاکہ اولاد پریشان نہ ہو، پھر موجودہ صورت میں جو والد کرنا چاہتے ہیں، تو ضرور اس کی کوئی خاص وجہ ہوگی، ممکن ہے کہ اولاد نا فرمان ہو یا اس کی طرف سے اندیشہ ہو کہ وہ زمین کو معصیت میں ضائع کر دے گا، یا بھتیجہ کا یا اس کے مورث کا کوئی مطالبہ ذمہ میں ہوگا، اس کو ادا کرنا مقصود ہو، ورنہ بلا وجہ کوئی باپ اپنی اولاد کی بدخواہی نہیں کیا کرتا۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۱/۵/۸۸ھ

الجواب صحیح بندہ محمد نظام الدین عفی عنہ دارالعلوم دیوبند ۱۱/۵/۸۸ھ

## متنبی کو ہبہ یا وراثت

سوال:- (نوٹ) پہلے ارسال کردہ سوال اور جناب کا جواب درج ذیل ہے:-

(گزشتہ صفحہ کا حاشیہ) مشکوٰۃ شریف ص ۲۶۶ ج ۱ باب الوصایا، الفصل الثالث، مطبوعہ یاسر

ندیم دیوبند.

۱۔ وعن سعد بن أبي وقاص قال : مرضت عام الفتح مرضاً، أشفيت على الموت، فأتاني رسول الله صلى الله عليه وسلم يعودني فقلت : يا رسول الله ! إن لي مالاً كثيراً، وليس يرثني إلا ابنتي، أفأوصي بمالي كله ؟ قال : لا قلت : فثلثي مالي ؟ قال : لا، قلت : فالشطر ؟ قال : لا، قلت : فالثلث ؟ قال : الثلث، والثلث كثير إنك أن تذر ورثتك أغنياء خير من أن تذرهم عالة يتكففون الناس، الحديث متفق عليه، مشکوٰۃ شریف ص ۲۶۵ ج ۱ باب الوصایا، الفصل الأول، مطبوعہ یاسر ندیم، بخاری شریف ص ۳۸۳ ج ۱ کتاب الوصایا، باب أن يترك ورثته أغنياء خير من أن يتكففون الناس، مطبوعہ رشیدیہ دہلی.

۲۔ ولو كان ولده فاسقاً، فأراد أن يصرف ماله إلى وجوه الخير ويحرمه، عن الميراث هذا خير من تركه، لأن فيه إعانة على المعصية، بحر الرائق كوئٹہ ص ۲۸۸ ج ۷، کتاب الہبۃ، بزازیہ علی ہامش الہندیہ ص ۲۳۷ ج ۶ کتاب الہبۃ، الجنس الثالث فی ہبۃ الصغیر، مطبوعہ مصر، خلاصۃ الفتاویٰ ص ۴۰۰ ج ۴ کتاب الہبۃ، جنس آخر فی الہبۃ من الصغیر، مطبوعہ رشیدیہ كوئٹہ.

زید کے کوئی اولاد نہیں، وہ اپنے ایک حقیقی بھائی کے لڑکے عمر کو متبنی قرار دیتا ہے، اس کی خواہش ہوئی ہے کہ عمر کو زمین جائیداد کا وارث قرار دیدے، زید کے دوسرے بھتیجے بھی موجود ہیں، زید اس خیال سے کہ اس کی موت کے بعد شرعی حقوق پر دوسرے بھتیجے بھی دعویٰ نہ ہو جائیں، جائیداد عمر کے نام ہبہ کر دیتا ہے، اس کے نتیجے کے طور پر زید کے انتقال پر اس کی ہبہ شدہ جائیداد سے اس کے دوسرے بھتیجوں کو کوئی حصہ نہیں مل سکا، بعض کا خیال ہے کہ اسلامی قانون کے تحت زید کو ایسا عمل کرنے کی گنجائش موجود ہے، بعض کہتے ہیں کہ زید کے اس عمل سے اس کے دوسرے بھتیجوں کی حق تلفی ہوتی ہے، اور شرعی حیثیت سے زید کے ہبہ کا عمل ناجائز ہے؟

(آپ کا جواب) اگر زید نے اپنی زندگی اور صحت کی حالت میں زمین جائیداد اپنے بھائی کے لڑکے عمر کو ہبہ کر دی اور اپنا قبضہ اٹھا کر اس کا قبضہ ہی مکمل کر دیا، تو عمر اس کا مالک ہو گیا، انتقال زید کے بعد دوسرے بھتیجوں کو بطور وراثت لینے کا حق نہیں رہا، جو چیز زید کی زندگی میں زید کی ملک سے خارج ہو گئی، اس میں زید کی وراثت جاری نہیں ہوگی، اگر زید دوسرے بھتیجوں کو نقصان پہنچائے، اور بلا وجہ شرعی ان کو محروم کرنے کی نیت سے ایسا کرے، تو وہ گنہگار ہوگا۔<sup>۱</sup> (دستخط مفتی محمود عفی عنہ)

۱۔ و حکمها ثبوت الملك للموهوب له، الیٰ ان قال: وتتم الهبة بالقبض الكامل الخ، درمختار علی الشامی زکریا، ج ۸/ ص ۴۹۰-۴۹۳/ اول کتاب الهبة، مجمع الأنهر ص ۴۹۱ ج ۳ کتاب الهبة، مطبوعه دار الکتب العلمیة بیروت، منحة الخالق علی هامش البحر الرائق کوئٹہ ص ۲۸۵ ج ۷ کتاب الهبة.

۲۔ لا بأس بتفصیل بعض الاولاد فی المحبة لانها عمل القلب و کذا فی العطايا ان لم يقصد به الاضرار الخ درمختار علی الشامی زکریا، ج ۸/ ص ۵۰۱/ اول کتاب الهبة، قاضی خان علی هامش الہندیة ص ۲۷۹ ج ۳ کتاب الهبة، فصل فی هبة الوالد لولدہ الخ، مطبوعه دار الکتب عن أنس رضی اللہ عنہ قال: قال رسول اللہ صلی اللہ علیہ وسلم: (بقیہ اگلے صفحہ پر)

اس سلسلے میں مزید عرض ہے کہ اگر ہبہ کے سلسلے میں خود عمر کی ذاتی خواہش موجود تھی، تو کیا عمر بھی گناہ کا مرتکب ہوا؟ نیز کیا عمر کا اس ہبہ شدہ جائیداد سے شرعی نقطہ نظر سے جائز ہے، اور اگر ناجائز ہے، تو عمر کو کیا کرنا چاہئے؟

### الجواب حامدًا ومصلياً

عمر پر اس سلسلہ میں کوئی گرفت نہیں، جبکہ اس نے کوئی ناجائز کوشش نہیں کی، اس کو اس ہبہ شدہ جائیداد سے استفادہ و انتفاع درست ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۳/۵/۸۷ھ

الجواب صحیح بندہ نظام الدین عفی عنہ دارالعلوم دیوبند ۱۳/۵/۸۷ھ

### بعض اولاد کو کچھ کم بعض اولاد کو کچھ زیادہ دینا

سوال:- (۱) مجیب الرحمن کے دو لڑکے ہیں، لشکر علی، گوہر علی، لشکر علی کے چار لڑکے ہیں، امد علی، سیارت علی، جہانگیر علی، منور علی، اور چار لڑکیاں، عزیز بن، کلثوم، زینب اور مریم، اور گوہر علی کے صرف ایک لڑکے سدھن علی ہے، ابھی سب لوگ زندہ ہی تھے کہ اچانک لشکر علی اور گوہر علی کا انتقال ہو گیا ہے، اور ساری چیزیں ابھی مجیب الرحمن کے قبضے میں تھیں، زمین

(گذشتہ صفحہ کا حاشیہ) من قطع میراث وارثه قطع الله میراثه من الجنة يوم القيامة، مشکوٰۃ شریف ص ۲۶۶ ج ۱ باب الوصایا، الفصل الثالث، مطبوعہ یاسر ندیم دیوبند، ابن ماجہ شریف ص ۱۹۲ ج ۲، ابواب الوصایا، باب الحیف فی الوصیة، مطبوعہ یاسر ندیم دیوبند، ابن ماجہ شریف ص ۱۹۲ ج ۲، ابواب الوصایا، باب الحیف فی الوصیة، مطبوعہ اشرفی دیوبند.

(صفحہ ہذا) ۱۔ المالک هو المتصرف فی الاعیان المملوكة كيف يشاء الخ، بیضاوی شریف، ص ۷۷ سورة الفاتحة، مطبوعہ رشیدیہ دہلی، معجم المصطلحات والألفاظ الفقهية ص ۳۵۱ ج ۳، حرف الميم، الملک التام، مطبوعہ دار الفضيلة، قاہرہ، مصر.

جائیداد کے مالک وہی تھے، تو اب لشکر علی اور گوہر علی کے لڑکے اور لڑکیوں کو داد اجان سے کچھ حق ملے گا یا نہیں؟

(۲) مجیب الرحمن کے پوتوں میں سے ایک پوتے امداد علی بھی تھے، جو کہ سب سے بڑے ہیں، جنہوں نے دادا سے چار بیگھہ زمین اپنے نام سے قبالہ کرا چکے ہیں، اب یہ معلوم نہیں کہ خوشی سے قبالہ کر دیا، یا بوڑھے سے زبردستی کرایا گیا، کیونکہ اب دونوں حضرات دنیا سے رخصت ہو چکے ہیں، اور بقیہ تمام زمین چاروں بھائیوں میں تقسیم ہو چکی ہے، تو اب تینوں بھائیوں اور چار بہنوں کا اس زمین میں جو ان کے بڑے بھائی دادامیاں نے قبالہ کرایا ہے حصہ ہوگا یا نہیں؟ اور اگر ہوگا تو کتنا ہوگا؟

امداد علی کے لڑکے کہتے ہیں کہ جب وہ چار بیگھہ زمین کا قبالہ ہمارے والد صاحب مرحوم کے نام سے ہے تو وہ زمین خاص طور سے ہماری ہوگئی، اور چونکہ لشکر علی اپنے دادا صاحب کی موجودگی میں انتقال کر چکے ہیں، اس لئے سارے پوتے پوتیاں مرحوم ہو جائیں گی، اور جو زمین ہمارے والد صاحب نے اپنے دادامیاں سے قبالہ کرا دیا ہے، وہ ان کی زمین تھی، اب وہ جس کے نام سے قبالہ کر دیا خاص طور سے وہ زمین اس کی ہوگئی، اور رقم تینوں بھائیوں اور چاروں بہنوں کا اس میں کوئی حق نہیں جیسے کہ اگر دادا صاحب کسی سے اپنی زمین فروخت کر دیتے، تو وہ اسی کی ہو جاتی۔

اور دوسری بات یہ ہے کہ دادا صاحب کو بڑے بڑے پوتوں سے زیادہ محبت تھی، اسی وجہ سے یہ چار بیگھہ زمین زیادہ دیا ہے، اور یہ تینوں بھائی بہنوں کا کہنا ہے اس میں میرا بھی حصہ ہوگا، کیونکہ تمہارے والد صاحب سب سے بڑے اور گھر کے مالک بھی تھے، انہوں نے دادا سے پھسلا کر لیا اس لئے ہم لوگوں کا بھی حصہ ہوگا، اور دوسری بات یہ ہے کہ جب دادامیاں کا انتقال ہو رہا تھا تب تمہارے والد صاحب نے ہم لوگوں کے لئے یہ بات نہیں کہی ہے، بھائی یہ چار بیگھہ زمین دادا صاحب نے الگ ہمارے نام سے قبالہ کر دیا ہے،

اور دادا صاحب کے مرنے کے کئی سال بعد تک ہم چاروں بھائی ساتھ ہی ہیں، اور پھر اس کے بعد سب الگ الگ ہو گئے، تو اس وقت بھی ہم لوگوں سے یہ بات نہیں کہی، بلکہ دو چار بیگھہ زمین برابر برابر تقسیم کر دی، لیکن کاغذی طور پر ہے، کچھ قبالہ وغیرہ دیا، وہ اپنے وصال کے وقت ہی کیا کہ اب یہ ۴۰ یا ۴۵ سال کے بعد تم کہتے رہو گے، یہ چاروں بیگھہ زمین ہمارے باپ کے نام سے قبالہ ہیں، اس لئے ہم لوگوں کا ہے، اب یہ نہ ہوگا کیونکہ تمہارے والد صاحب سے ہم لوگوں نے اس بات کا تذکرہ نہ کیا تھا، اور فی الحال وہ زمین تینوں بھائیوں کے قبضہ میں ہے، لیکن سرکاری ٹیکس لگ رہا ہے، امداد علی کے لڑکے کو یا ان تینوں بھائیوں اور چاروں بہنوں کا بھی کچھ حصہ ہوگا؟ مدلل بیان کریں، اور یہ بھی بیان فرمادیں کہ اگر مجیب الرحمن نے خوشی سے قبالہ کر دیا ہے، تو کیا حکم ہے؟ اور اگر زبردستی کرائے تو کیا حکم ہے؟

(۳) کسی شخص کے چار لڑکے ہیں اور ان کو کسی سے زیادہ محبت ہے، اور کسی سے کم ہے، اور اس طریقہ سے انہوں نے زمین وغیرہ تقسیم کی کہ کسی کو زیادہ اور کسی کو کم اور کسی کو کچھ نہیں تو ایسا کرنا کسی باپ کو اپنے بیٹے کے درمیان جائز ہے یا ناجائز؟ کیونکہ بیٹے تو سب اسی کے ہیں۔

(۴) اگر کوئی لڑکا اپنے والد سے الگ ہو کر زمین وغیرہ کو طلب کر رہا ہے تو اس کا طلب کرنا کیسا ہے؟ ان کے والد صاحب کو دینا ہوگا یا نہیں؟ شریعت میں اس کا کیا حکم ہے؟ اور اگر کوئی دادا اپنے پوتے سے اپنے لڑکے کو مرنے کے بعد کہے کہ میں تم کو یہ زمین وغیرہ کچھ نہ دوں گا، کسی ناراضگی کی بناء پر تو اس کے محروم کرنے کی وجہ سے پوتا محروم ہوگا یا نہیں؟

### الجواب حامدًا ومصلياً

(۱) مجیب الرحمن کے انتقال کے وقت کوئی لڑکا، لڑکی موجود نہیں، صرف پوتے

پوتیاں ہیں، تو یہ سب دادا کی میراث کے حقدار ہیں؛ دو برابر پوتے کو ایک ہر پوتی کو ملے گا؛<sup>۱</sup> سدھن علی، لشکر علی کے لڑکوں کی طرح برابر کے شریک ہیں۔

(۲) اگر دادا نے اپنی تندرستی میں (مرض الوفات) سے پہلے ہوش و حواس قائم رہتے ہوئے چار بیگھ زمین اپنے پوتے امداد علی کو ہبہ کر دی زبانی یا تحریری اور اپنا قبضہ اٹھا کر پوتے کا اس پر قبضہ کرادیا، تو وہ زمین اس پوتے کی ملک ہوگی،<sup>۲</sup> دادا کی میراث قرار دے کر دوسرے پوتے اس میں حصہ دار نہیں ہوں گے، اگر ہبہ کا ثبوت ہو تو اس کو تسلیم کرنا لازم ہے، دوسرے پوتوں کا مطالبہ قابل تسلیم نہیں، اگر ہبہ نہیں کیا نہ زبانی نہ تحریری یا ہبہ تو کیا ہے، لیکن مرض الوفات میں ہوش و حواس بجانہ رہنے کی حالت میں کی ہے، یا ہبہ کر کے اس پر قبضہ نہیں کرایا ہے، تو ان سب صورتوں میں وہ دادا کا ترکہ ہے، دیگر متروکہ جائیداد کی طرح

۱۔ الاقرب فالاقرب یرجحون بقرب الدرجة اعنی اولہم بالمیراث جزء المیت ای البنون ثم بنوہم الخ سراجی، ص ۲۲ / باب العصبات، مطبوعہ یاسر ندیم، در مختار علی الشامی کراچی ص ۶۷۷ ج ۶ کتاب الفرائض، سبب الأنہر علی ہامش مجمع الأنہر ص ۵۰۲ ج ۲ کتاب الفرائض، مطبوعہ دار الکتب العلمیۃ بیروت.

۲۔ وبنات الابن کبنات الصلب ولهن احوال ست الی قوله الا ان یكون بحذائهن أو أسفل منهن غلام فیعصبهن والباقی بینہم للذکر مثل حظ الانثیین الخ سراجی، ص ۱۳ / فصل فی النساء، مطبوعہ یاسر ندیم دیوبند، عالمگیری کوئٹہ، ص ۲۲۸ ج ۶ کتاب الفرائض، الباب الثانی فی ذوی الفروض، بزازیۃ علی ہامش الہندیۃ، ص ۲۵۵ ج ۶ کتاب الفرائض، الأول فی اصحاب الفرائض، مطبوعہ مصر.

۳۔ ومنها أن یكون الموهوب مقبوضاً حتی لا یثبت الملک للموہوب له قبل القبض الخ عالمگیری، ج ۴ / ص ۳۷۴ (مطبوعہ کوئٹہ) کتاب الہبۃ، الباب الاول الخ، مجمع الأنہر ص ۲۹۱ ج ۳ کتاب الہبۃ، مطبوعہ دار الکتب العلمیۃ بیروت، شرح المجلة ص ۲۷۳ ج ۱ رقم المادۃ (۸۶۱) کتاب السابع فی الہبۃ، الباب الثالث فی احکام الہبۃ، مطبوعہ اتحاد بکڈپو دیوبند.

اس کی تقسیم ہوگی!۔

(۳) اولاد ہونے میں سب برابر ہوں لیکن محبت میں کمی زیادتی بھی ہوتی ہے، کسی کے اخلاق، اعمال اچھے ہوتے ہیں کسی کے نہیں ہوتے اور بھی اسباب تفاوت محبت کے ہوتے ہیں، اس کی وجہ سے اگر کسی کو کچھ زیادہ دیدے تو اس پر پکڑ نہیں، ہاں کسی کو نقصان پہنچانے کا مقصد نہیں ہونا چاہئے ورنہ گناہ ہوگا، اولاد ہونے میں برابر کی وجہ سے میراث میں تفاوت نہیں ہوگا، سب لڑکے برابر کے حقدار ہونگے۔

(۴) کوئی لڑکا اپنے والد سے کچھ مانگے اور اپنی ضرورت ظاہر کریں، تو شرعاً مضائقہ نہیں، اللہ پاک وسعت دے تو والد کی خدمت بھی کرے اور ان سے کچھ نہ مانگے، لیکن بطور میراث زندگی میں مانگنے کا حق نہیں، والد صاحب دیکھیں کہ فلاں لڑکے کو حاجت زیادہ ہے، حسب وسعت اس کی ضرورت پورا کرنے میں والد کو بھی اجر ملے گا، والد کا یہ کہنا کہ میرے انتقال کے بعد میرے فلاں لڑکے کو کچھ نہ دیا جائے، اور میری جائیداد سے اس کو

۱۔ اسلئے کہ مرض الوفات میں ہبہ حکما وصیت ہے اور وارث کے حق میں وصیت درست نہیں ہے، الایہ کہ وراثت اس کو نافذ کر دیں والہبۃ من المریض للوارث فی هذا نظیر الوصیۃ، لأنها وصیۃ حکماً، ولا تجوز لوارثہ لقولہ علیہ السلام إن اللہ تعالیٰ أعطی کل ذی حق حقہ، ألا لا وصیۃ لوارث إلا أن یجیزھا الورثۃ، ہدایۃ ص ۶۵۷ ج ۴ کتاب الوصایا، مطبوعہ یاسر ندیم دیوبند، بدائع الصنائع ص ۴۳۳، ۴۳۴، ج ۶، کتاب الوصایا، شرائط الرکن، مطبوعہ زکریا بکڈپو دیوبند، مجمع الأنہر ص ۴۱۸ ج ۴ کتاب الوصایا، مطبوعہ دار الکتب العلمیۃ بیروت.

۲۔ لابس بتفضیل بعض الاولاد فی المحبۃ لانہا عمل القلب و کذا فی العطا یا ان لم یقصد بہ الاضرار وان قصدہ فسوی بینہم یعطى البنت کالابن عند الثانی وعلیہ الفتویٰ ولو وهب فی صحنتہ کل المال للولد جاز واثم الخ. درمختار علی الشامی زکریا، ج ۸، ص ۵۰۱ / اول کتاب الہبۃ، قاضی خان علی الہندیۃ ص ۲۷۹ ج ۳ کتاب الہبۃ، فصل فی ہبۃ الوالد لولدہ، عالمگیری ص ۳۹۱ ج ۴ کتاب الہبۃ، الباب السادس فی الہبۃ للصغیر، مطبوعہ دار الکتب دیوبند.

محروم کر دیا جائے، بیکار ہے، شرعاً کچھ بھی معتبر نہیں، میراث بہر حال ملے گی۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۲/۴/۸۹ھ

الجواب صحیح بندہ محمد نظام الدین غفرلہ دارالعلوم دیوبند ۲۲/۴/۸۹ھ

## ہبہ بلا قبضہ اور وقف علی الاولاد

سوال:- زید نے اپنی جائیداد میں سے ایک اپنا رہائشی مکان جس میں خود اور اس کے متعلقین رہتے ہیں یا رہتے تھے، اپنے مرنے سے چار سال پیشتر اپنی بہو یعنی چھوٹے بیٹے کی بیوی کے نام ہبہ کیا، اور ہبہ نامہ لکھ دیا جس میں یہ بیان ہے کہ میں نے ہبہ کر کے موہوب لہا بہو کے قبضہ میں دیدیا، حالانکہ وہ معہ اپنے مذکور متعلقین کے اس میں رہتا ہے، اور اس میں رہنے کے لئے کرایہ نامہ کی تحریر بعض کرایہ لکھ دیا ہے، لیکن کوئی ثبوت ایسا نہیں ہے جس سے یہ ثابت ہو کہ واہب واقف ہے، کبھی بھی چار سال میں موہوب لہا سے زری رسید حاصل کی ہو، ٹیکس وائر ٹیکس، بجلی وغیرہ وغیرہ ہر جگہ واہب کا نام آج تک لکھا ہوا ہے، یہ سب مصنوعی کارروائی بڑے لڑکے کو کم حصہ دینے کیلئے کی گئی ہے، دریافت طلب یہ ہے کہ آیا یہ ہبہ درست ہو گیا، یعنی بہو کا سابق سے اس میں اپنا قبضہ سمجھا جائے گا؟ اگر یہ ہبہ نہ ہو تو کیا غیر وارث کے حق میں وصیت ہوگی؟ نیز زید نے اپنی باقی جائیداد میں سے اپنے چھوٹے لڑکے اور اپنی دختر پر زائد جائیداد وقف کی ہے، اور بڑے لڑکے پر کم اور خود اپنے نفس پر بھی کی ہے، یعنی باقی جائیداد وقف علی النفس و علی الاولاد کی ہے، ان تینوں وقف نامہ جات میں لکھا ہے، تاحین حیات میں اس جائیداد کا متولی ہوں اور اس کی آمدنی کا مستحق میرے بعد فلاں فلاں،

۱۔ اوصیٰ بان یصلیٰ علیہ فلاں او یحمل بعد موتہ الیٰ بلد اخر او یکفن فی ثوب کذا الیٰ قولہ

فہی باطلۃ الخ در مختار علی الشامی زکریا، ج ۱۰ ص ۳۶۱ اول کتاب الوصایا.

دریافت طلب امر یہ ہے کہ آیا یہ وقف علی الاولاد و علی النفس وقف ہے یا وصیت علی الورثہ کے قبیل سے ہے، جو ناجائز ہے؟

### الجواب حامداً ومصلياً

اگر واہب نے ہبہ کے بعد اس مکان سے اپنا قبضہ نہیں اٹھایا تھا اور اپنا سامان وہاں سے منتقل نہیں کیا، بلکہ بعد از ہبہ نامہ بغیر مکان خالی کئے فوراً کرایہ نامہ تحریر کر دیا تو شرعاً یہ ہبہ نافذ نہیں ہوا، اور موہوب لہا (یعنی بہو) کی ملک اس پر شرعاً حاصل نہیں ہوئی، محض کاغذ کی کارروائی ممکن ہے، کہ قانوناً کافی ہو لیکن شرعاً کافی نہیں، اور چونکہ بحالت صحت اپنی زندگی میں انتقال سے چار سال پہلے یہ ہبہ کیا ہے، مرض الموت میں یا انتقال کے بعد نافذ کرنے کے لئے نہیں کیا، اس لئے یہ وصیت بھی نہیں، لہذا جملہ ورثہ کو دیگر ترکہ کی طرح حسب وراثت شرعیہ اس میں سے بھی حصہ ملے گا، اور بہو کو کچھ نہیں ملیگا، نہ ہبتہ نہ وصیتہ فلو وہب جراباً فیہ طعام الواہب او داراً فیہا متاعه او دابةً علیہا سرجه وسلمہا کذلک، لایصح اھ در مختار، ص ۴۰۲ / ج ۴ / ۱۔ جو وقف بحالت صحت کیا جائے وہ شرعاً وقف ہی ہوتا ہے، وصیت نہیں۔ فقط واللہ سبحانہ تعالیٰ اعلم

حررہ العبد محمود غفرلہ

معین مفتی مدرسہ مظاہر علوم سہارنپور ۱۱ ذیقعدہ ۱۴۱۷ھ

اگر واہب نے اس مکان سے اپنا ذاتی مال و اسباب نہیں نکالا تھا، تو یہ قبضہ صحیح نہیں ہوا، ہاں اگر اس کا اس میں کوئی مال نہیں تھا، اور بہو اس میں رہتی تھی، تو یہ قبضہ ہو گیا، کرایہ نامہ

۱۔ در مختار علی الشامی زکریا دیوبند، ص ۴۹۴ / ج ۸ / مطبوعہ کراچی، ص ۶۹۱ / ج ۵ / کتاب الہبہ، مجمع الأنہر ص ۴۹۱ ج ۳ کتاب الہبہ، مطبوعہ دار الکتب العلمیہ بیروت، عالمگیری ص ۴۷۴ ج ۴ کتاب الہبہ، الباب الأول، مطبوعہ دار الکتب دیوبند، بدائع زکریا ص ۷۸ ج ۱ کتاب الہبہ، شرائط صحتہ القبض.



وجہ سے مایگری فیہ الوصیۃ یعنی ثلث سے زائد واپس نہ لیجا سکے؟

### الجواب حامدًا ومصلياً

(وارث میں واپس لینے سے ایک دوسری شئی بھی مانع ہے، وہ اس کا ذی رحم محرم ہونا یا تعلق زوجیت ہونا)۔<sup>۱</sup> اغلب واقرب یہ ہے کہ اس تحفہ کو چونکہ مرض الموت میں وصیت کا حکم دیا جاتا ہے،<sup>۲</sup> اور وارث کے حق میں وصیت نافذ نہیں ہوتی، لا وصیۃ لوارث،<sup>۳</sup> اس لئے اس صورت کو غیر وارث کے ساتھ مقید کیا تا کہ آئندہ چل کر اگر اس مرض کا مرض الموت ہونا ثابت ہو جائے تو اس سب کو بحکم وصیت ثلث ترکہ سے نافذ کیا جاسکے،<sup>۴</sup> اگر وہ موہوب لہ وارث ہو تو وہاں تنفیذ وصیت کا محل ہی نہیں۔<sup>۵</sup> فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

۲/ رمضان المبارک ۱۳۶۶ھ

۱۔ والزای الزوجیۃ مانعة الرجوع والقاف القرابة فلا رجوع فیما وهب لذی رحم محرم الخ مجمع الانهر، ص ۵۰۲-۵۰۳ ج ۴ / مطبوعہ بیروت، کتاب الہبۃ، باب الرجوع عنها، البحر الرائق کوئٹہ ص ۲۹۴ ج ۷ باب الرجوع فی الہبۃ، در مختار علی الشامی کراچی ص ۷۰۴ ج ۵ باب الرجوع فی الہبۃ.

۲۔ والہبۃ من المریض فی هذا نظیر الوصیۃ لأنها وصیۃ حکماً حتی تنفذ من الثلث ہدایۃ ص ۶۵۷ ج ۴ کتاب الوصایا، مطبوعہ یاسر ندیم دیوبند، بدائع الصنائع، ص ۴۳۳ ج ۶ کتاب الوصایا، شرائط الرکن، مطبوعہ زکریا بکڈپو دیوبند، مجمع الأنهر ص ۴۲۴ ج ۴ کتاب الوصایا، قبیل باب الوصیۃ بثلث المال، مطبوعہ دار الکتب العلمیۃ بیروت.

۳۔ عن أبی أمامۃ قال: سمعت رسول اللہ صلی اللہ علیہ وسلم یقول: فی خطبته عام حجة الوداع، إن اللہ قد اعطی کل ذی حق حقه، فلا وصیۃ لوارث، رواہ ابوداؤد وابن ماجہ، مشکوٰۃ شریف، ص ۲۶۵ / (مطبع یاسر ندیم اینڈ کمپنی دیوبند) باب الوصایا، الفصل الثانی.

ترجمہ:۔ وارث کے لئے وصیت درست نہیں ہے۔ (بقیہ اگلے صفحہ پر)

## مرض الموت میں ہبہ

سوال:- کیا فرماتے ہیں علمائے دین اس مسئلہ میں کہ زید نے اپنے مرض الوفا میں اپنی مملوکہ کچھ حصے ایک لمٹیڈ کمپنی کے اپنے بعض ورثہ کو ہبہ کر دیئے اسی مرض میں چند ایام کے بعد زید کی وفات ہو گئی، اب شرعاً یہ دریافت کرتا ہوں کہ زید کا مرض الوفا میں بعض ورثہ کو ہبہ کرنا درست ہے یا نہیں، مینواتو جروا۔

### الجواب حامدًا ومصلياً

مرض الموت میں ہبہ بمنزلہ وصیت کے ہوتا ہے، پس اگر کوئی شخص مرض الموت میں ہبہ کر دے اور شئی موہوب لہ کا قبضہ کرادے، اگر مشاع قابل تقسیم ہو تو تقسیم کر کے قبضہ کرادے، اس کے بعد انتقال ہو جائے، تو ایک ثلث میں اس کی تنفیذ ہوگی، اگر تقسیم اور قبضہ سے پہلے انتقال ہو جائے تو ہبہ باطل ہوگا، اگر موہوب لہ وارث ہو تب بھی ہبہ ناجائز ہوگا، الا یہ کہ دیگر ورثاء اس پر راضی ہوں، ”الہبۃ والصدقۃ من المریض لو ارثہ نظیر الوصیۃ لانہ وصیۃ حکماً حتی تعتبر من الثلث اھ مجمع الانہر ولا تصح الوصیۃ لو ارثہ شیئاً الا باجازۃ الورثۃ اھ (سکب الانہر<sup>۱</sup>) وتتم الہبۃ بالقبض الکامل

(گذشتہ صفحہ کا حاشیہ) ۴ ملاحظہ ہو اسی عنوان کا حاشیہ ۲۔

۵۔ لأن الوارث لیس بمحل للوصیۃ، بدائع الصنائع زکریا ص ۴۳۴ ج ۶ کتاب الوصایا، شرائط الرکن۔  
(صفحہ ہذا) ۱۔ مجمع الانہر ص ۴۲۴ ج ۴ / مطبع بیروت، کتاب الوصایا، قبیل باب الوصیۃ  
بثلث المال، ہدایۃ ص ۶۵۷ کتاب الوصایا، مطبوعہ یاسر ندیم، بدائع زکریا ص ۴۳۳ ج ۶  
کتاب الوصایا، شرائط الرکن۔

۲۔ سکب الانہر علی مجمع الانہر ص ۴۱۸ ج ۴ / مطبع بیروت، کتاب الوصایا، بدائع الصنائع مطبوعہ زکریا ص ۴۳۴ ج ۶، کتاب الوصایا، شرائط الرکن، در مختار علی الشامی کراچی ص ۵۵-۵۶ ج ۶، کتاب الوصایا۔

ولوالموهوب له شاغلاً لملك الواهب لا مشغولاً به في محوز مقسوم  
ومشاع لا يقسم لا تتم بالقبض فيما يقسم ولولشريكه فان قسمه وسلمه صح  
ولو سلمه شائعاً لا يملكه فلا ينفد تصرفه فيه اهـ در مختار۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۶/۲/۶۹ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۱۷/۲/۶۹ھ

## مرض الموت میں جعلی ہبہ نامہ پر دستخط

سوال:- ہندہ اپنے بستر مرگ پر عالم نزع میں ہے، ہندہ کے جیٹھ (شوہر کا بڑا بھائی) نے اپنے ایک سادہ کاغذ (اسٹامپ) پر کسی تحریر اقرار نامہ کے نشان انگوٹھا بغیر ہندہ کی مرضی و خواہش کے جبراً لے لیا، اور نشان انگوٹھا لیتے وقت سوائے اسکے جیٹھ کے کوئی دوسرا گواہ وہاں پر موجود نہ تھا، نشان انگوٹھا لینے کے چند دن بعد ہندہ لا ولد فوت ہو گئی، اسکے بعد اس کاغذ کو جس پر ہندہ کا نشان انگوٹھا لیا گیا تھا، ہبہ کی شکل میں تحریری اقرار کرایا گیا، کہ ہندہ نے اپنے ترکہ کی جائیداد اپنے شوہر کو ہبہ کر دی، اور بعد میں مذکورہ جیٹھ کے علاوہ مزید تین گواہوں نے ازراہ شہادت اپنے اپنے دستخط اس تحریر کردہ دستاویز پر ثبت کر دیئے، اور اس طرح ہندہ کا ہبہ نامہ بحق اپنے شوہر مکمل ہو گیا، اب دریافت طلب امر یہ ہے کہ ہندہ کی کمزوری اور لا چاری سے فی الحال جو فائدہ اٹھایا گیا، اور مندرجہ بالا طریقے سے ہندہ سے ہبہ کرایا گیا، شرعاً جائز ہے یا نہیں؟

### الجواب حامداً ومصلياً

اگر واقعہ اسی طرح ہے تو یہ کارروائی شرعاً بالکل بیکار ہے، اس سے ہبہ نہیں ہوا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۷/۲/۹۴ھ

۱۔ الدر المختار علی الشامی زکریا، ص ۴۹۳/ج ۸/مطبوعہ کراچی، ص ۶۹۰/ج ۵/ (بقیہ اگلے صفحہ پر)

## ہبہ بعد الموت

**سوال:-** میرے والد اپنی دوکان کے خود مالک تھے، انہوں نے اپنی زندگی میں کئی مرتبہ میری والدہ کے سامنے کہا کہ میرے بعد یہ سب تیرا ہے، میری والدہ کے ہمراہ پہلے شوہر سے دو لڑکیاں تھیں، پھر میں پیدا ہوئی، اب ماں چاہتی ہے کہ میرے باپ کی جائیداد میں ان پہلی دو لڑکیوں کو بھی شامل کرے، کیا از روئے شرع ساتھ آئی ہوئی لڑکیاں بھی میرے باپ کی جائیداد میں حقدار ہیں؟

### الجواب حامداً ومصلياً

تمہارے والد کے تم کو محض یہ کہہ دینے سے کہ میرے بعد سب تیرا ہے، ان کی متروکہ جائیداد کی تم تنہا وارث نہیں ہوگی، بلکہ تمہارے والد کے ترکہ میں سے آٹھواں حصہ تمہارے والدہ کو ملے گا، اور بقیہ کی تم مالک ہوگی، بشرطیکہ تمہارے والد کے دادا پر دادا میں سے کوئی

(گذشتہ صفحہ کا حاشیہ) کتاب الہبہ، البحر الرائق کوئٹہ ص ۲۸۶ ج ۱ کتاب الہبہ، مجمع الأنہر

ص ۴۹۴ ج ۳، کتاب الہبہ، مطبوعہ دار الکتب العلمیہ بیروت.

۲ اس لئے کہ ہبہ کیلئے رضامندی شرط ہے اور وہ یہاں پائی نہیں گئی، لکن لو لکن الہبہ ولم یعرفها لم تصح، لا لأجل أن النية شرطها، وإنما هو لفقد شرطها وهو الرضى، وكذا لو أكره عليها لم تصح، الأشباه والنظائر ص ۱۱، القاعدة الأولى، مطبوعہ اشاعت الإسلام دہلی.

(صفحہ ہذا) ۱ وتصح الہبہ بايجاب وقبول لأنها عقد، وقيام العقد بالإيجاب والقبول، وتتم

الہبہ بالقبض الكامل، لقوله عليه السلام: لا تجوز الہبہ إلا مقبوضة، مجمع الأنہر

ص ۴۹۱ ج ۳ کتاب الہبہ، مطبوعہ دار الکتب العلمیہ بیروت، در مختار علی الشامی کراچی

ص ۶۸۸ ج ۵، کتاب الہبہ، ہدایہ ص ۲۸۳ ج ۳ کتاب الہبہ، مطبوعہ یاسر ندیم دیوبند.

۲ وللزوجة الربع عند عدمها والثلث مع احدھما الخ عالمگیری، ص ۴۵۰ ج ۶، (مطبع

کوئٹہ) کتاب الفرائض، الباب الثانی، السراجی فی المیراث ص ۷ فصل فی النساء، مطبوعہ

مکتبہ الأسعدی سہارنپور، ملتقى الأبحر علی هامش المجمع الأنہر ص ۵۰۰ ج ۴ کتاب

الفرائض، مطبوعہ دار الکتب العلمیہ بیروت.

مرد زندہ نہ ہو، تمہاری والدہ کی دونوں لڑکیاں جو تمہارے والد سے نہیں وہ تمہارے والد کے ترکہ میں حقدار نہیں، ہاں تمہاری والدہ اپنا آٹھواں حصہ تم کو اور ان کو دینا چاہتی ہیں تو دے سکتی ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۲/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۲۸/۲/۸۸ھ

## غیر مملوک مکان کو ہبہ کرنا

سوال:- سائل کے والد دو بھائی تھے، دونوں کا انتقال ہو گیا ہے، ایک کی اولاد لڑکا ہے، دوسرے کی اولاد بھی لڑکا ہے، سائل منصور احمد اور اپنے بھائی فہیم الدین کے پاس رقم بھیجتا رہا، بمبئی سے مکان تعمیر کرانے کیلئے، تو فہیم الدین جو منصور احمد کا تایا زاد بھائی تھا، اس نے مکان تعمیر کرایا، مکان کی جائیداد شرکت کی تھی، اور ایک دوکان اس میں منصور احمد نے اپنے روپیہ سے خریدی تھی، فہیم الدین کا انتقال ہو گیا ہے، اور مکان اپنی لڑکی کے نام کر دیا ہے، اب فہیم الدین کی بیوہ نے اس مکان اور دوکان پر قبضہ کر لیا ہے، شرع کا کیا حکم ہے؟

۱۔ والعصبة كل من يأخذ ما أبقته اصحاب الفرائض وعند الإنفراد يحوز جميع المال

السراجی فی المیراث ص ۵، مطبوعہ کتب خانہ امدادیہ دیوبند،

۲۔ ويستحق الإرث بأحد ثلاثة بنسب أى قرابة رحم، ونكاح صحيح ولاء بنوعیه، سكب

الأنهر علی هامش المجمع ص ۲۹۵ ج ۴ کتاب الفرائض، دار الکتب العلمیة بیروت، در

مختار علی الشامی کراچی ص ۲۲۷ ج ۶ کتاب الفرائض، عالمگیری کوئٹہ ص ۴۷۷ ج ۶

کتاب الفرائض، الباب الأول.

۳۔ الملك التام: هو الذى ينحول صاحبه حق التصرف المطلق فى الشيء الذى يملك، فيسوغ له

أن يتصرف فيه بالبيع والهبة والوقف الخ، معجم المصطلحات والألفاظ الفقهية ص ۳۵۱، ج ۳،

حرف الميم، الملك التام، مطبوعہ دار الفضيلة قاهرة، شرح المجلة ص ۱/۲۵۴ رقم

المادة ۱۹۲، الكتاب العاشر، الباب الثالث، الفصل الأول فى احكام الأملاك، مطبوعہ دیوبند،

## الجواب حامداً ومصلياً

فہیم الدین کی بیوہ کو شوہر کے ترکہ سے میراث میں آٹھواں حصہ پہنچتا ہے، اس سے زیادہ کی وہ حقدار نہیں ہے، جو دوکان منصور احمد نے اپنے ذاتی روپیہ سے خود خریدی ہے، وہ منصور احمد کی ہے، جو مکان منصور احمد کے بھیجے ہوئے روپیہ سے تعمیر ہوا وہ منصور احمد کا ہے، فہیم الدین کو لڑکی کے نام کرنے کا کوئی حق نہیں ہے، یہ غلط ہوا، لڑکی اس پر قبضہ نہ کرے بلکہ لڑکی اور وہ دونوں کو لازم ہے کہ وہ مکان اور دوکان منصور کے حوالہ کر دیں، البتہ فہیم الدین کا حق والد کی چھوڑی ہوئی زمین میں منصور احمد کے برابر ہے، اس میں بیوہ اور لڑکی اپنا اپنا حصہ لے سکتی ہیں، اب جبکہ اس زمین پر منصور احمد کی تعمیر موجود ہے، جو کہ فہیم الدین کی رضامندی سے ہے، لہذا اپنے حصہ کی زمین کا معاملہ منصور احمد سے کر لیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۴/۹۰ھ

## بیٹے کو زمین ہبہ کر کے واپس لینا

سوال:- عمر نے اپنی ملک اراضی میں سے اپنے بیٹے کو چند گواہوں کی موجودگی

۱۔ اما للزوجات فحالتان الربع لواحدة فصاعدة عند عدم الولد وولد الابن وان سفل والثلث مع الولد الخ سراجی، ص، ۱۱ / (مطبع یاسر ندیم دیوبند) فصل فی النساء، ملتقى الأبحر علی هامش المجمع ص ۵۰۰ ج ۲ کتاب الفرائض، مطبوعه، دار الکتب العلمیة بیروت، عالمگیری مصری ص ۲۵۰ ج ۶، کتاب الفرائض، الباب الثانی فی ذوی الفروض.

۲۔ لا يجوز التصرف فی مال غیره بلا إذنه ولا ولايته، در مختار علی الشامی زکریا ص ۲۰۰ ج ۶ کتاب الغصب، مطلب فی ما يجوز من التصرف بملال الغير الخ، الاشباه والنظائر ص ۱۵۷ کتاب الغصب، الفن الثانی، مطبوعه مکتبه اشاعت الإسلام دہلی.

۳۔ ولكن ان اخذه من غير عقد لم يملكه ويجب عليه ان يردہ علی مالک الخ بذل المجهود ص ۱۳۷ ج ۱ / (مطبع سہارنپور) (باب فی فرض الوضو)، شرح المجلة ص ۶۲ ج ۱ رقم المادة (۹۷) المقالة الثانية فی بیان القواعد الفقہیة، مطبوعه اتحاد بکڈپو دیوبند.

میں ایک قطعہ زمین اس معاہدہ کے ساتھ ہبہ کیا کہ میری حیات تک اس کی پیداوار چوتھائی مجھے دیتے رہنا، زید نے اس کو منظور کر لیا، اس قطعہ کے کچھ حصہ میں اس نے اپنے صرفہ سے کسی جنس کی تخم ریزی بھی کرادی اور کچھ میں آئندہ تخم ریزی کے خیال سے ہل بھی چلوادیا، مہینہ بھر ہی کے اندر باپ نے اس قطعہ کو بٹائی پر ایک اجنبی شخص کو دیدیا، اور اب اسے کسی خریدار کو فروخت کر دینا بھی چاہتا ہے، زید جو کہ اسکا بیٹا ہے کہتا ہے کہ مذکورہ بالا صورت میں از روئے شرع میرے والد کو اس پر کسی قسم کا مالکانہ تصرف کا اختیار نہیں رہا، کیونکہ وہ مجھے اس قطعہ کو ہبہ کر چکے ہیں، گو مروجہ قانونی کارروائی نہیں ہوئی، اس لئے اب میرے والد نے اسے فروخت کر سکتے ہیں، اور نہ کسی کو ہبہ کر سکتے ہیں، باپ جو کہ قانوناً ابھی تک اس کا مالک ہے، اور بوقت ہبہ اس نے اپنی حیات تک کے لئے ماہہ النزاع قطعہ اراضی کی پیداوار میں سے ایک مقررہ حصہ کی ادائیگی بھی موہوب سے طے کر لی تھی، کیا وہ از روئے شرع اس کا مالک نہیں رہا، کیا واہب کے حقوق ملکیت موہوب لہ کو منتقل ہو گئے؟

### الجواب حامدًا ومصلياً

والد نے جب قطعہ زمین اپنے بیٹے کو ہبہ کر دیا، اور اپنی ملک و قبضہ سے خارج کر کے بیٹے کی ملک و قبضہ میں دیدیا، تو یہ ہبہ تام و نافذ ہو گیا، جو شرط لگائی ہے، وہ بھی صحیح نہیں ہے، اس کی پابندی بیٹے پر لازم نہیں، اس شرط کی وجہ سے ہبہ فاسد نہیں ہوا۔<sup>۱</sup> اور اب والد کو اس

۱۔ وتصح الهبة بايجاب وقبول ..... وتتم الهبة بالقبض الكامل، مجمع الأنهر ص ۴۹۱، ج ۳، كتاب الهبة، مطبوعه دار الكتب العلمية بيروت، در مختار على الشامي زكريا ص ۴۸۹، ۴۹۰، ج ۸، كتاب الهبة، هداية ص ۲۸۳، ج ۳، كتاب الهبة، مطبوعه ياسر نديم ديوبند،

۲۔ ولا تبطل بالشروط الفاسدة الخ، الدر المنثور على مجمع الأنهر ص ۴۹۰ / ج ۳ / مطبع دار الكتب العلمية بيروت، كتاب الهبة، در مختار على الشامي زكريا ص ۴۹۰، ج ۸، كتاب الهبة، البحر الرائق كوئته ص ۲۸۴، ج ۷، كتاب الهبة،

کے لینے کا حق نہیں، نہ کسی کو ہبہ کر سکتا ہے، نہ فروخت کر سکتا ہے، یہ تو اصل مسئلہ ہے، لیکن اگر والد کو حاجت ہے اور وہ مجبوری کی وجہ سے واپس لینا یا فروخت کرنا چاہتا ہے، تو بیٹے کی سعادت مندی کا تقاضا یہ ہے کہ والد کی خدمت میں بخوشی پیش کر دے، اور ان کو کسی تصرف سے منع نہ کرے، والد کا حق و احسان بیٹے پر بہت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۹/۲۰۰۹ھ

## پوتے کو ہبہ کر کے پھر رجوع

سوال:- زید کے بیٹے عمر کا انتقال ہو گیا، اس کے بعد زید نے اپنا حصہ جو بیٹے کے ترکہ سے اس کو ملنا چاہئے تھا، اپنے پوتے پوتی یعنی عمر و مرحوم کے بیٹے بیٹی کے حق میں زبانی ہبہ کر دیا، اور اپنے عزیزوں کے سامنے اظہار بھی کر دیا، چنانچہ زید کا حصہ اس کے ہبہ کرنے کی بناء پر عمر و کے بیٹے پھر بیٹی کے درمیان تقسیم کر دیا گیا، اور ہر ایک کا حصہ اس کو دیدیا گیا، جس کو تقریباً دس گیارہ ماہ کا عرصہ گزر چکا، اب زید مطالبہ کرتا ہے کہ میرا حق مجھ کو واپس کرو، دریافت طلب یہ امر ہے کہ آیا زید کو اپنے پوتے اور پوتی کے حق میں اپنا حصہ ہبہ کر دینے اور حصہ تقسیم ہو کر ان کے قبضہ میں پہنچ جانے کے بعد رجوع کرنے کا حق ہے یا نہیں؟

## الجواب حامداً ومصلياً

اس صورت میں زید کو رجوع کرنے کا حق نہیں رہا۔ ”فلو وهب لذی محرم منه

۱۔ ولا يرجع في الهبة من المحارم بالقربة كالآباء والامهات وان علوا، والا ولاد وان سفلوا الخ. عالمگیری، ص ۳۸۷ ج ۴ / (مطبوعہ کوئٹہ) کتاب الهبة، الباب الخامس في الرجوع في الهبة، البحر الرائق کوئٹہ ص ۲۹۴ ج ۷ باب الرجوع في الهبة، سكب الأنهر علی هامش المجمع الأنهر ص ۵۰۳ ج ۳ کتاب الهبة، مطبوعہ دار الکتب العلمیة بیروت

۲۔ عن عمرو بن شعيب عن ابيه عن جده ان رجلا اتى النبي صلى الله عليه وسلم: فقال: ان لي مالا وان والدي يحتاج الي مالي قال: انت ومالك لوالدك، الحديث، مشکوة شريف ص ۲۹۱ ج ۲، کتاب النکاح، باب النفقات وحق المملوك، الفصل الثاني، مطبوعہ ياسر نديم ديوبند،

نسباً لایرجع اھ در مختار، ص ۱۸۵ / ج ۴ / ۱۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## خدمت کی امید پر ہبہ کر دیا پھر خدمت نہیں کی

سوال:- میں نے اپنی زمین جو کہ رہائش کی تھی، اس کو اپنے حقیقی بھتیجے کے نام ہبہ نامہ کر دیا، اس لئے کہ میری عمر کافی ہو گئی ہے، کمزوری کا زمانہ ہے کہ میرے بھتیجے میری خدمت کریں گے، مگر جب ہبہ نامہ ہو گیا اس کے بعد میں ان لوگوں نے میری کوئی خدمت نہیں کی، میری دو لڑکیاں بھی ہیں، اب آپ فرمائیں کہ یہ ہبہ نامہ غلط ہے کہ نہیں؟ میری اب یہ مرضی ہے کہ اس ہبہ نامہ کو توڑ دوں اور اس وقت میری کچھ حالت بھی صحیح نہیں تھی، میری بڑی لڑکی ناراض ہے، چھوٹی لڑکی بھی ناراض ہے، اور ان لوگوں نے اب تک کوئی خدمت نہیں کی، اس لئے میں اور میری دونوں لڑکیاں سخت ناراض ہیں، اب آپ حکم فرمائیں، جو حکم ہو عمل کیا جائیگا؟

### الجواب حامدًا ومصلياً

اگر محض تحریر لکھی گئی ہے اور ان کا قبضہ نہیں کرایا گیا تو ابھی ہبہ مکمل نہیں ہوا، اس کے ختم کرنے کا اختیار حاصل ہے۔ لڑکیوں کو محروم کر دینا بھی برا اور گناہ ہے۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱۱/۹۲ھ

۱۔ در مختار علی الشامی زکریا ص ۵۱۲ / ج ۸ / مطبوعہ کراچی ص ۷۰۴ / ج ۵ / کتاب الہبۃ باب الرجوع فی الہبۃ، البحر الرائق کوئٹہ ص ۲۹۴ ج ۷ باب الرجوع فی الہبۃ، سبک الأنہر علی ہامش المجمع ص ۵۰۳ ج ۳ کتاب الہبۃ، مطبوعہ دار الکتب العلمیۃ بیروت.  
۲۔ ومنها ان یکون الموهوب مقبوضاً حتی لا یثبت الملک للموهوب له (بقیہ اگلے صفحہ پر)

## مرحوم بیٹے کی بیوہ کو ہبہ

سوال:- زید کے چار لڑکے ہیں نور محمد، بھائی رمضان، فیض محمد، اور ولی محمد، نور محمد کا انتقال زید ہی کی زندگی میں ہو گیا، اس کے بعد زید نے اپنی پوری زمین اپنے تینوں لڑکوں اور نور محمد کی بیوہ عورت کے درمیان تقسیم کر دی، پھر زید کا انتقال ہو گیا، اس کے تقریباً دس بارہ سال بعد اس کے تینوں لڑکے اس بات کے مدعی ہوئے کہ زید کی زمین میں بیوہ عورت کا کوئی حق نہیں پہنچتا، لہذا زید نے جو زمین بیوہ عورت کو دی ہے، وہ ہم کو ملنا چاہئے، لہذا اس بیوہ کا حق زید کی دی ہوئی جائیداد میں پہنچتا ہے کہ نہیں؟ معاملہ کورٹ تک پہنچ چکا ہے؟

### الجواب حامدًا ومصلياً

جو زمین زید نے اپنے تینوں لڑکوں اور ایک مرحوم لڑکے کی بیوہ کو ہبہ کر کے تقسیم کر دی اور اپنا قبضہ ہٹا کر ان کا قبضہ کرا دیا، تو وہ ان سب کی حسب تقسیم ملک ہوگی، اب وہ زید کا ترکہ

(گذشتہ صفحہ کا حاشیہ) قبل القبض إلى قوله وأما حكمها فثبتت الملك للموهوب له غير لازم، حتى يصح الرجوع والفسخ، عالمگیری، ص ۳۷۴ ج ۴ / (مطبوعہ کوئٹہ) کتاب الہبہ، الباب الاول، سكب الأنهر علی هامش المجمع ص ۴۹۰ ج ۳ کتاب الہبہ، مطبوعہ دار الکتب العلمیة بیروت، البحر الرائق کوئٹہ ص ۲۸۴ ج ۷ کتاب الہبہ.

۳ رجل وهب في صحته كل المال للولد جاز في القضاويكون اثما فيما صنع. عالمگیری، ص ۳۹۱ ج ۴ / مطبوعہ کوئٹہ، کتاب الہبہ، الباب السادس، عن أنس رضي الله عنه قال: قال رسول الله صلى الله عليه وسلم: من قطع ميراث وارثه، قطع الله ميراثه من الجنة يوم القيامة، مشکوة شريف ص ۲۶۶ ج ۱ باب الوصايا، الفصل الثالث، مطبوعہ ياسر نديم ديوبند.

(صفحہ ہذا) ۱. واما حكمها فثبتت الملك للموهوب له الخ عالمگیری، ص ۳۷۴ ج ۴ / (مطبوعہ کوئٹہ) کتاب الہبہ، الباب الاول، بدائع الصنائع زكريا ص ۱۸۲ ج ۵ کتاب الہبہ، فصل: وأما حكم الہبہ، مجمع الأنهر ص ۴۹۱ ج ۳ کتاب الہبہ، مطبوعہ دار الکتب العلمیة بیروت.

نہیں ہے، بیوہ کو جو کچھ دیا گیا، ہے اس سے واپس لینے کا حق نہیں، البتہ انتقال زید کے وقت جو ترکہ باقی رہا اس میں مرحوم لڑکے کی بیوہ کو بحیثیت میراث کچھ نہیں ملے گا۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۸/۱۸/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۱۸/۱۸/۸۸ھ

## ہبہ کے بعد موہوب لہ کا انتقال واہب کی حیات میں

سوال:- زید کے چار لڑکے اور ایک لڑکی اور ایک مرحومہ لڑکی کا بیٹا (زید کا نواسہ) موجود ہے، زید نے اپنی حیات میں عاریۃً اپنے چار بیٹوں اور ایک بیٹی اور ایک نواسہ کو تقسیم تر کہ نامزد قرار دیا، اب زید کی موجودگی میں موجودہ لڑکی کا انتقال ہو گیا، اس لڑکی کا خاوند اس کے حصہ میں سے کس قدر مال کا مستحق ہو سکتا ہے یا بالکل نہیں؟ بیٹو او تو جروا۔

### الجواب حامدًا ومصلياً

عاریۃً تقسیم ترکہ نامزد قرار دینے کا کیا مطلب ہے؟ اگر اس سے مراد وصیت ہے یعنی زید نے وصیت کی ہے کہ میرے مرنے کے بعد میرا ترکہ اس طرح تقسیم کرنا تب تو یہ وصیت ہی ناجائز ہے، کیونکہ اس میں ورثہ کے حق میں وصیت کی گئی ہے، اور وارث کے حق میں بلا اذن دیگر ورثہ وصیت نافذ نہیں ہوتی،<sup>۱</sup> البتہ نواسا، چونکہ اس صورت میں وارث نہیں اس

۱۔ ويستحق الإرث بأحدى خصال ثلاث: بالنسب: وهو القرابة، والسبب: وهو الزوجية، والولاء، عالمگیری ص ۴۴۷ ج ۶ کتاب الفرائض، الباب الأول، مطبوعه مصر، سكب الأنهر علی هامش مجمع الأنهر ص ۴۹۵ ج ۴ کتاب الفرائض، مطبوعه دار الكتب العلميه بيروت، در مختار علی الشامي کراچی ص ۶۲۷ ج ۶ کتاب الفرائض.

۲۔ ولاتصح الوصية لو ارثه شيئاً الا باجازة الورثة الخ الدر المنتهى علی مجمع الانهر، ص ۴۱۸ ج ۴ دار الكتب العلميه بيروت) کتاب الوصايا، (بقية الگلے صفحہ پر)

کے حق میں وصیت درست ہے، مگر اس کے نفاذ کا حکم زید کے مرنے پر ہوگا، جس لڑکی کا انتقال ہو گیا ہے، اس کے حق میں جس قدر وصیت کی ہے، وہ زید ہی کی ملک ہے لڑکی کی ملک نہیں، لہذا لڑکی کے شوہر کو اس میں سے کچھ نہیں ملے گا، ہاں جو کچھ ترکہ مملوکہ لڑکی نے چھوڑا ہے اس میں اس کے شوہر کا بھی حصہ ہے، اگر تقسیم ترکہ نامزد کرنے سے مراد یہ ہے کہ باقاعدہ تقسیم کر کے ہر ایک کے حصہ پر اس کا قبضہ کر دیا ہے، تو لڑکی کے ترکہ مملوکہ کے ساتھ اس میں بھی میراث جاری ہوگی، اور شوہر کو حصہ ملے گا، اگر تقسیم کر کے قبضہ نہیں کرایا تو یہ ہبہ تام نہیں ہوا، اور لڑکی کی ملکیت اس پر ثابت نہیں ہوئی، بس شوہر کو اس میں سے حصہ نہیں ملے گا، لڑکی کا ترکہ تقسیم کرنے کیلئے اس کے جملہ ورثہ کا علم ہونا ضروری ہے، اگر اس کی اولاد

(گذشتہ صفحہ کا حاشیہ) عالمگیری مصری ص ۹۰ ج ۶ کتاب الوصایا، الباب الأول، ہدایہ ص ۶۵۷ ج ۴ کتاب الوصایا، مطبوعہ یاسر ندیم دیوبند.

۱۔ وتجاوز بالثلث للأجنبي عند عدم المانع وإن لم یجز الوارث لا الزیادة علیہ، إلا أن تجیز ورثتہ بعد موتہ، ولا تعتبر إجازتہم حال حیاتہ اصلاً، بل بعد وفاتہ، در مختار علی الشامی کراچی ص ۶۵۰ ج ۶ کتاب الوصایا، عالمگیری مصری ص ۹۰ ج ۶ کتاب الوصایا، الباب الأول، ہدایہ ص ۶۵۵ ج ۴ کتاب الوصایا، مطبوعہ یاسر ندیم دیوبند.

۲۔ وشروطه ثلاثة : موت مورث حقيقة، ..... ووجود وارثه عند موتہ حیاً الخ، رد المختار کراچی ص ۶۵۸ ج ۶ کتاب الفرائض، مجمع الأنهر ص ۴۹۴ ج ۴ کتاب الفرائض، مطبوعہ دار الکتب العلمیة بیروت.

۳۔ ويستحق الإرث بنسب ونکاح وولاء، ملتقى الأبحر علی هامش المجمع ص ۴۹۵ ج ۴ کتاب الفرائض، مطبوعہ دار الکتب العلمیة بیروت، در مختار علی الشامی کراچی ص ۶۶۲ ج ۶ کتاب الفرائض، بحر الرائق کوئٹہ ص ۲۸۸ ج ۸ کتاب الفرائض.

۴۔ وتتم الهبة بالقبض الكامل الخ الدر المختار مع الشامی زکریا، ص ۴۹۳ ج ۸ مطبوعہ کراچی، ص ۶۹۰ ج ۵ کتاب الهبة، مجمع الأنهر ص ۴۹۱ ج ۳ کتاب الهبة، مطبوعہ دار الکتب العلمیة بیروت، ہدایہ ص ۲۸۳ ج ۳ کتاب الهبة، مطبوعہ یاسر ندیم دیوبند.

موجود ہے، تب تو شوہر کو چوتھائی ترکہ ملے گا، اگر اولاد موجود نہیں تو نصف ملے گا۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۲/۴/۲۰۱۶ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۲۲/۴/۲۰۱۶ھ

الجواب صحیح عبداللطیف مفتی مدرسہ مظاہر علوم سہارنپور ۲۲/۴/۲۰۱۶ھ

## حرام کمائی والے کا ہدیہ

سوال:- ماتقولون فی اکل الطعام فی بیت الذی لایتمیز بین کسب الحلال

والحرام وای اقوای من الفتویٰ والتقویٰ للعلماء الکرام الذین ہم مقتداء القوم؟

الجواب حامداً ومصلياً

قال فی الفتاویٰ الہندیة : اهدى الى رجل شیاً او اضافہ ان کان غالب

ماله من الحلال فلا بأس الا ان یعلم بانہ حرام فان کان الغالب هو الحرام ینبغی ان

لا یقبل الهدیة ولا یاکل الطعام الا ان یخبرہ بانہ حلال ورثته او استقرضته کذا فی

الینا بیع<sup>۱</sup>، لایجب دعوة الفاسق المعلن لیعلم انه غیر راض بفسقه وکذا دعوة

۱۔ فللزواج النصف عند عدم الولد وولد الابن والرابع مع الولد وولد الابن الخ عالمگیری،

ص ۴۵۰/ج ۶/ مطبع کوئٹہ، کتاب الفرائض، الباب الثانی، السراجی فی المیراث ص ۷ باب

معرفة الفروض ومستحقیها، مطبوعه مكتبة الأسعدی سہارنپور، مجمع الأنهر ص ۵۰۰ ج ۴

کتاب الفرائض، مطبوعه دار الکتب العلمیة بیروت.

۲۔ عالمگیری ص ۳۴۲/ج ۵/ مطبع کوئٹہ، کتاب الکراہیة، الباب الثانی عشر فی

الهدایا والضيافات، المحيط البرهانی ص ۷۳ ج ۸ کتاب الکراہیة، الفصل السابع عشر

فی الهدایا والضيافات، مطبوعه ڈابھیل، بزازیة علی هامش الہندیة ص ۳۶۰ ج ۶ کتاب

الکراہیة، الرابع فی الهدیة والمیراث، مطبوعه مصر.

من كان غالب ماله من حرام مالم يخبر انه حلال وبالعكس يجيب مالم تبين عنده انه حرام كذا في التمر تاشي<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## حرام حلال مخلوط روپے کا ہبہ

**سوال:-** زید کا باپ تجارت کرتا ہے، وہ تجارت شرع شریف کے بالکل خلاف ہے، مثلاً جھوٹ بولتا ہے، کم دیتا ہے، زیادہ لیتا ہے، اور بہت سی دھوکہ بازیاں کرتے ہیں، جیسے کہ آج کل تجارت چل رہی ہے، کہ کوئی مسئلہ کا لحاظ نہیں کرتا، جس طرحی میں آتا ہے، کر دیتا ہے، اب معلوم یہ کرنا ہے کہ زید کا باپ وہ روپیہ جتنا مناسب سمجھتے ہیں، زید کو دیدیتے ہیں، اور باقی سے اپنا کام چلاتے ہیں، تو یہ روپیہ زید کا لینا جائز ہے یا نہیں، اور اگر یہ ناجائز ہے اور زید کا لحاظ میں لے لیتا ہے، تو اب اس کو مسکینوں میں خیرات کر دے یا قطعی ان سے نہ لے اور صاف منع کر دے، اور اگر کوئی صورت لینے کی ہو تو وہ بھی تحریر فرمائیں؟

### الجواب حامدًا ومصلياً

اگر زید کا باپ خالص حرام و ناجائز روپیہ مثلاً رشوت، سود، غصب وغیرہ کا روپیہ زید کو دیتا ہے، یا ایسا مخلوط روپیہ دیتا ہے، جس میں زیادہ حرام ہے، اور کم حلال تو زید کو اس کا لینا جائز نہیں صاف انکار کر دے، اگر کسی وجہ سے لے لیا ہے، تو واپس کر دے، اگر واپس نہیں کر سکتا تو خود اپنے صرف میں نہ لائے بلکہ جن سے باپ نے لیا ہے، ان کو واپس کر دے وہ موجود نہ ہو تو ان کے ورثہ کو دیدے اگر اصل مالک اور اس کے ورثہ کا علم نہ ہو تو خیرات کر دے،

<sup>۱</sup> عالمگیری ص ۳۴۳ ج ۵ / مطبوعہ کوئٹہ، کتاب الکراہیۃ، الباب الثانی عشر فی الهدایا والضيافات، بزازیۃ علی ہامش الہندیۃ ص ۳۶۲ ج ۶ کتاب الہبۃ، الرابع فی الہدیۃ والمیراث، الخامس فی الأکل، مطبوعہ مصر.

اور مسکینوں کو اصل مالک کی طرف سے صدقہ کر دے، اگر وہ خالص حلال روپیہ یا ایسا روپیہ جس میں زیادہ حلال ہے دیتا ہے، تو اس کو لینا اور اپنے صرف میں لانا شرعاً درست ہے۔  
 فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند

## مالِ معطیٰ کی تفتیش کہ حرام ہے یا حلال؟

سوال:- اگر کوئی آدمی کچھ چیز ہدیہ کے طور پر دے تو اس سے یہ پوچھنا کہ یہ چیز حرام ہے، یا حلال یعنی اس چیز کا دریافت کرنا جائز ہے یا نہیں؟  
 الجواب حامداً ومصلياً

اگر حرام و حلال میں شبہ ہو تو اس کے دفعہ کیلئے دریافت کرنا درست ہے۔ اور بلا وجہ

۱۔ وأما إذا كان عند رجل مال خبيث ..... ولا يمكنه أن يردّه إلى مالكة ويريد أن يدفع مظلمته عن نفسه، فليس له حيلة، إلا أن يدفعه إلى الفقراء لأنه لو أنفق على نفسه فقد استحکم ما ارتكبه من الفعل الحرام، بذل المجهود ص ۳۷ ج ۱ باب فرض الوضوء، مطبوعه مکتبه خلیلیة سہارنپور، شامی کراچی ص ۳۸۵ ج ۶ کتاب الحظر والإباحة، فصل فی البیع، عالمگیری کوئٹہ ص ۳۴۹ ج ۵ کتاب الکراہیة، الباب الخامس عشر فی الکسب.

۲۔ اهدى الى رجل شيئاً او اضافه ان كان غالب ماله من الحلال فلا بأس الا ان يعلم بانه حرام فان كان الغالب هو الحرام ينبغي ان لا يقبل الهدية ولا يأكل الطعام الا ان يخبر بانه حلال الخ عالمگیری، ص ۳۴۲ ج ۵ / (مطبوعه كوئٹہ) كتاب الكراهية، الباب الثاني عشر في الهدايا، قاضي خان على الهندية ص ۴۰۰ ج ۳ كتاب الحظر والإباحة الخ، مطبوعه دار الكتاب ديوبند، المحيط البرهاني ص ۷۳ ج ۸ كتاب الكراهية، الفصل السابع عشر في الهدايا والضيافات، مطبوعه المجلس العلمی ذابھیل.

۳۔ د ع مايريبك الى مالايريبك الحديث قال الملا على القارى والمقصود ان بينى المكلف امره على اليقين البحث والتحقيق الصرف الخ مرقاة، ص ۲۹۲ ج ۳ / (مطبوعه اصح المطابع بمبئی) كتاب البيوع، باب الكسب، الفصل الثاني.

دریافت کرنا کہ اس کو اذیت ہو نہیں چاہئے۔ لفظ واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## جس ہدیہ پر حرام کا شبہ ہو

**سوال:-** ہندہ کی شادی بکر کے ساتھ ہوئی، شادی کے موقع پر ہندہ کے خالو نے (جو کہ شراب کا کاروبار کرتے ہیں) ہندہ کو ایک جوڑا کپڑا اور بکر کو ایک گھڑی دی، کچھ عرصہ کے بعد بکر کو معلوم ہوا کہ ہندہ کے خالو شراب کا کاروبار کرتے ہیں، کچھ عرصہ پہلے دوسرا جائز کام کرتے تھے، قیاس یہی ہے، کہ انہوں نے کپڑا اور گھڑی حرام کمائی سے خرید کر دی ہوگی، اس لئے بکر چاہتا ہے کہ گھڑی اور ہندہ چاہتی ہے، کہ اپنے کپڑے کسی کو صدقہ کر دے، ہندہ اور بکر اپنا اپنا سامان اپنے خالو کو بعض دشواریوں کی وجہ سے واپس نہیں کر سکتے، فتاویٰ دارالعلوم جلد ہفتم و ہشتم، ص ۱۰۵-۱۰۸/بحث ”اشباع الکلام فی مصرف الصدقة من المال الحرام“ سے یہ معلوم ہوتا ہے کہ ایسا حرام مال جس کا اس کے مالک تک پہنچانا دشوار ہو اس کے مالک کی طرف سے صدقہ کیا جاسکتا ہے، اور یہ صدقہ اپنے والدین، بھائی، بہن بیوی، شوہر، کو بھی دیا جاسکتا ہے، اب اس صورت میں دو چیزیں قابل دریافت ہیں:-

(۱) کیا بکر گھڑی کے بجائے اس کی قیمت صدقہ کر سکتا ہے؟

۱۔ عن ابي هريرة رضي الله تعالى عنه قال : قال رسول الله صلى الله عليه وسلم إذا دخل أحدكم على أخيه المسلم فليأكل من طعامه ولا يسئل ويشرب من شرابه ولا يسئل، مشكوة شريف ص ۲۷۹ ج ۲ کتاب النکاح، باب الوليمة، الفصل الثالث، مطبوعه ياسر نديم، (قوله : فليأكل من طعامه ولا يسئل) أي من أين هذا الطعام ..... (قوله : ويشرب من شرابه) فإنه قد يتأذى بالسؤال، وذلك إذا لم يعلم فسقه الخ مرقاة شرح مشكوة شريف ص ۲۵۵ ج ۳ کتاب النکاح، باب الوليمة، قبيل باب القسم، مطبوعه بمبئی.

(۲) کیا بکر اپنی گھڑی یا اس کی قیمت اپنی بیوی کو جو صاحب نصاب نہیں ہے، یا والدین یا بھائی بہن کو دے سکتا ہے یا نہیں؟

### الجواب حامداً ومصلياً

جبکہ یہ بات یقینی نہیں کہ یہ سامان ہندہ کے خالونے حرام مال سے حاصل کیا ہے، تو اس کا صدقہ کرنا واجب نہیں؛ تاہم بکر بطور تقویٰ صدقہ کرنا چاہتا ہے، تو بہتر ہے، گھڑی ہی صدقہ کر دے، پھر اگر وہ شخص گھڑی کو فروخت کرنا چاہے تو کسی اور کے ذریعہ لیکر خرید لے، اپنا دیا ہوا صدقہ خود نہ خریدے، تیز یہ صدقہ اپنی بیوی اور والدین میں سے کسی کو نہ دے تو بہتر ہے، بھائی بہن حاجت مند ہوں تو ان کو دیدے، یہی حکم ہندہ کا ہے، کہ وہ اپنے شوہر

۱ اهدى الى رجل شيئاً او اضافه ان كان غالب ماله من الحلال فلا بأس الا ان يعلم بانہ حرام الخ عالمگیری ص ۳۴۲ / ج ۵ / مطبوعه كويته، كتاب الكراهية، الباب الثاني عشر في الهدايا والضيافات، المحيط البرهاني ص ۳۷۳ ج ۸ كتاب الكراهية، الفصل السابع عشر في الهدايا والضيافات، مطبوعه ڈابهيل، قاضي خان على الهندية ص ۴۰۰ ج ۳ كتاب الحظر والإباحة الخ، مطبوعه دار الكتاب ديوبند.

۲ دع ما يرييك إلى ما لا يرييك ..... أى دع ما تشك فيه إلى ما لا تشك فيه من الحلال البين، لأن من اتقى الشبهات فقد إستبرأ لدينه وعرضه، السراج المنير ص ۲۸۴ ج ۲ حرف الدال، مطبوعه دار الفكر بيروت، فيض القدير ص ۵۲۸ ج ۳ رقم الحديث (۴۲۱۱) حرف الدال، مطبوعه دار الفكر بيروت.

۳ عن عمر بن الخطاب قال حملت على فرس في سبيل الله فأضاعه الذي كان عنده فأردت أن اشتريه وظننت أنه يبيعه برخص فسألت النبي صلى الله عليه وسلم فقال لا تشتريه ولا تعد في صدقتك الحديث متفق عليه، مشكوة شريف ص ۱۷۲ ج ۱ كتاب الزكوة، باب من لا يعود في الصدقة، الفصل الأول، مطبوعه ياسر نديم، قال ابن الملك : وذهب بعض العلماء إلى أن شراء المتصدق صدقته حرام لظاهر الحديث، والأكثر على أنها كراهة تنزيه لكون القبح فيه لغيره، مرقاة شرح مشكوة ص ۴۹۱ ج ۲ باب من لا يعود في الصدقة، مطبوعه بمبئی.

اور والدین کو نہ دے، تو بہتر ہے، بھائی بہن حاجت مند ہوں تو ان کو دیدے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۶/۴/۹۶ھ

## کامیاب ہونے پر طلبہ سے انعام

سوال:- اکثر مدرسین جب بچے اسکول میں پاس ہو جاتے ہیں تو بچوں سے انعام وصول کرتے ہیں، اور کبھی کبھی پہلے ہی وصول کر لیتے ہیں، اس انعام کا لینا کسی صورت سے جائز ہے یا نہیں؟

### الجواب حامدًا ومصلياً

اگر طلبہ بطور خوشی کے بطور شکرانہ کے انعام دیں تو لینا درست ہے، انعام ہوتا ہی وہ ہے جو خوش ہو کر دیا جائے، مدرس کا حق نہیں، زبردستی کرنا درست نہیں، اگر کوئی انعام نہ دے تو اس پر طعن وغیرہ کرنا اور آئندہ اس کو حقیر سمجھنا، ذلیل کرنا، اس کے ساتھ محنت میں کمی کرنا

۱۔ ولا يدفع إلى أصله وإن علا أو فرعه ..... أو زوجته بالاتفاق وكذا لا تدفع إلى زوجها، مجمع الأنهر مع سكب الأنهر ص ۳۳۱ ج ۱ کتاب الزکاة، باب فی بیان أحكام المصرف، در مختار علی الشامی کراچی ص ۳۴۶ ج ۲ کتاب الزکاة، باب المصرف، قال فی رد المحتار: (قوله: ولا إلى من بينهما ولاد ..... وقيد بالولاد لجوازه لبقية الأقارب كالإخوة والأعمام والأخوال الفقراء، شامی کراچی ص ۳۴۶ ج ۲ باب المصرف، طحطاوی علی المراقی ص ۵۹۴، کتاب الزکاة، باب المصرف، مطبوعه مصر.

۲۔ وإذا أهدى أبو الصبی إلى معلم الصبی أو إلى مؤدبه شيئاً فی الأعیاد إن لم یسأل ولم یلح علیه لا بأس به الخ، قاضی خاں علی الہندیة ص ۳۰۱ ج ۳ کتاب الحظر والإباحة الخ، مطبوعه دارالکتاب دیوبند.

ہرگز جائز نہیں، ”لایحل مال امرئ مسلم الا بطیب نفس منه“ الحدیث ۱۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳/۹/۸۸ھ

## کوٹ کے کپڑے کا ہدیہ

سوال:- میرے کچھ عزیز کوٹ، پتلون وغیرہ استعمال کرتے ہیں، اگر میں ان کیلئے پتلون کا کپڑا یا پیٹی (جس سے کمر کسی جاتی ہے) لیجاؤں تو مجھے ثواب ملے گا ہدیہ کا یا نہیں؟

### الجواب حامداً ومصلياً

آپ کوٹ پتلون بنانے کی نیت سے کپڑا نہ لیجائیے بلکہ ایسا لباس بنانے کے لئے لیجائیے جس کا استعمال بلا تکلف درست ہے،<sup>۲</sup> پیٹی کمر پر باندھنا درست ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## غیر مذہب والوں سے کاروبار کی بناء پر ہدیہ کا لین دین

سوال:- میرا اینٹ کا کاروبار ہونے کی وجہ سے مجھے دوسرے مذاہب کے پیروں

۱۔ مشکوٰۃ شریف، ص ۲۵۵ ج ۱ / (مطبع یاسرائینڈ کمپنی دیوبند) کتاب البیوع باب الغصب، شعب الإیمان للبیہقی ص ۶۹ ج ۲ رقم الحدیث (۵۴۹۳) باب فی قبض الید عن الأموال المحرمة الخ، مطبوعہ مکتبۃ نزار مصطفیٰ الباز، السنن الكبرى للبیہقی ص ۱۰۰ ج ۲ کتاب الغصب، بامن غصب لوحاً فأدخله فی سفینة أو بنی علیہ جدار، مطبوعہ دار المعرفة بیروت.

ترجمہ:- کسی انسان کا مال حلال اور جائز نہیں ہوتا مگر اس کی خوشدلی اور رضامندی سے۔

۲۔ قال علیہ الصلاة والسلام: إنما الأعمال بالنیات الحدیث، بخاری شریف ص ۲ ج ۱ باب کیف کان بدء الوحی الخ، مطبوعہ رشیدیہ دہلی، تفصیل ملاحظہ ہو، جواہر الفقہ، ص ۱۵۱ ج ۳ / ناجائز کاموں میں تعاون کی شرعی حیثیت، مطبوعہ دیوبند.

کے پاس اینٹ کا آرڈر لینے یا اینٹ کی رقم لینے کے لئے جانا پڑتا ہے، تو ان کو احتراماً کوئی پھل یا مٹھائی لے جانے یا نمسکار کرنے یا اس جگہ جہاں وہ بیٹھتے ہیں، جہاں پوجا یا شرک ہوتا ہے، ان کے دیوتاؤں یا معبودوں کی تصویریں لگی ہوئی ہوتی ہیں، ایسی جگہ بیٹھنا شرعی طور پر جائز ہے کہ نہیں؟

(۲) دوسرے مذہبی پیروں یا سوامی سے پہچان یا ملاقات ہو تو ان کی ملاقات کیلئے جائے اور ساتھ کوئی تحفہ بھی لے جائے، (پھل مٹھائی وغیرہ) شرعی طور پر جائز ہے یا نہیں؟

### الجواب حامداً ومصلياً

اینٹ کے کاروبار کی وجہ سے ان سے ملنا معاملہ کرنا، ان کو پھل وغیرہ دینا سب درست ہے؛ مگر جو چیز ان کے مذہب میں عبادت ہو اس کو ہرگز نہ کریں، نہ ان چیزوں کی تعظیم کریں، معاملہ جو کچھ کرنا ہو پوجا پاٹ کی جگہ نہ کریں۔

(۲) کاروبار، لین دین کا معاملہ ان سے بھی درست ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۱۲/۸۸ھ

۱۔ لا بأس بأن يكون بين المسلم والذمي معاملة اذا كان مما لا بد منه الخ عالمگیری، ص ۳۴۸، ج ۵، مطبوعه دار الكتاب ديوبند، وفي التفاريق لا بأس بان يضيف كافراً لقراءة اول حاجة الخ عالمگیری ص ۳۴۷ / ج ۵ / كتاب الكراهية، الباب الرابع عشر، قاضي خان علي الهندية ص ۴۰۱، ج ۳، كتاب الحظر والإباحة، مطبوعه دار الكتاب ديوبند،  
 ۲۔ (کما استفاد) والاعطاء باسم النيروز دو المهرجان لایجوز وان قصد تعظیمه یکفر لو ان رجلاً عبد الله خمسين سنة ثم اهدى لمشرك يوم النيروز بيضة يريد به تعظیم اليوم فقد كفر وحبط عمله الخ الدر المنختر مع الشامی زکریا ص ۴۸۵ / ۱۰، مطبوعه کراچی ص ۷۵۴ / ۶، مسائل شتی، شرح فقہ اکبر ص ۲۳۰، فصل فی الکفر صریحاً وکنایة، لو سأل المعلم النوروزية، مطبوعه مجتبیائی دہلی،  
 ۳۔ تقدم تخريجه آنفاً

## غیر مسلم کا صدقہ یا ہبہ

سوال:- ایک کافر برہمن نے کوئی گائے یا بکری خدا واسطے دی تو اس کا کھانا جائز ہے یا نہیں؟ اور مذکورہ چیزوں کے علاوہ اور اشیاء کھانا جائز ہے یا نہیں؟

### الجواب حامدًا ومصلياً

جو چیز ثواب سمجھ کر خدا واسطے دے اور وہ مسلمان کے مذہب میں حلال ہو اس کا لینا اور کھانا درست ہے، اگر کوئی عارض ہو مثلاً یہ کہ وہ احسان جتلائے گا، عار دلانے گا، دباؤ ڈالے گا، تو نہ لے، لہجہ کچھ وہ بتوں کی نذر اور نیاز سے دے اس کو بھی نہ لے، اگر مسلمان مالدار ہے، تو پھر صدقہ اور خیرات کی چیز نہ لے، جو کچھ تہوار کی تعظیم میں دے اس کو بھی نہ لے، جس چیز کے لینے سے تعلق قلبی کا اظہار ہو اس کو بھی نہ لے۔

### فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۸/۶/۵۹ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۲۰/۶/۵۹ھ

الجواب صحیح بندہ عبد اللطیف مفتی مدرسہ مظاہر علوم سہارنپور ۲۲/۶/۵۹ھ

۱ (مستفاد) وللمسلمين أن يقبلوا من الكافر ..... إذا لم يكن في ذلك ضرر ديني ولا سياسي، تفسير المراغي ص ۴۷۴ ج ۲ الجزء العاشر، سورة البراءة، تحت آیت ۷۱، مطبوعه المكتبة التجارية، مصطفى الباز.

۲ إنما حرم عليكم الميتة والدم ولحم الخنزير وما أهل به لغير الله، الآية سورة البقرة آیت ۱۷۳، ۳ ولو أهدى لمسلم ولم يرد تعظيم اليوم بل جرى على عادة الناس لا يكفر وينبغي أن يفعله قبله أو بعده نفياً للشبهة، در مختار علی الشامی کراچی ص ۵۴ ج ۶ کتاب الخنثی، مسائل شتی.

۴ لا يتخذ المؤمنون الكافرين أولياء، نهوا عن موالاتهم بقراءة أو صداقة ونحو ذلك الخ، تفسير مظهری ص ۳۳ ج ۲ سورة آل عمران رقم الآية (۲۸) مطبوعه رشیدیہ کوئٹہ، تفسير كبير ص ۲۲۸ ج ۲ سورة آل عمران آیت ۲۸، مطبوعه دار الفكر بیروت.

## غیر مسلم کا ہدیہ

سوال :- غیر مسلم سود خور کا ہدیہ لینا مسلمان کے لئے درست ہے یا نہیں؟

### الجواب حامداً ومصلياً

جو سود مسلم کے لئے حرام ہے وہ غیر مسلم کے لئے بھی حرام ہے، لہذا اگر وہ سود سے ہدیہ دیتا ہے تو اس کا لینا ناجائز ہے، اگر حلال سے دیتا ہے تو کسی ضرورت اور مصلحت کے لئے لینا درست ہے، لیکن محبت یا اس کی اور اسکے دین کی عظمت کے لئے لینا ناجائز ہے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ مظاہر علوم سہارنپور ۸/صفر ۱۴۰۵ھ

الجواب صحیح سعید احمد غفرلہ صحیح عبداللطیف مفتی مدرسہ مظاہر علوم سہارنپور ۸/صفر ۱۴۰۵ھ

۱۔ اهدى إلى رجل شيئاً أو أضافه إن كان غالب ماله من الحلال، فلا بأس إلا أن يعلم بأنه حرام، فإن كان الغالب هو الحرام، ينبغي أن لا يقبل الهدية ولا يأكل الطعام الخ، عالمگیری ص ۳۴۲، ج ۵، کتاب الکراہیة، الباب الثانی عشر فی الهدایا والضيافات، مطبوعه دار الكتاب ديوبند، المحيط البرهانی ص ۸۷۳ ج ۸ کتاب الکراہیة، الفصل السابع عشر فی الهدایا والضيافات، مطبوعه المجلس العلمی ڈابھیل، قاضی خان علی الہندیہ ص ۴۰۰ ج ۳ کتاب الحظر والإباحة، مطبوعه دار الكتاب ديوبند.

۲۔ وجمع غيره بأن الإمتناع في حق من يريد بهبته التودد والموالات، والقبول في حق من يرجى بذلك تأنيسه وتأليفه على الإسلام، فتح الباری ص ۵۵۱ ج ۵ کتاب الهبة وفضلها الخ، باب قبول الهدية من المشركين، مطبوعه مكتبة نزار مصطفى الباز، عمدة القاری ص ۱۶۹ ج ۷ الجزء الثالث عشر، کتاب الهبة، باب قبول الهدية من المشركين، مطبوعه دار الفكر بيروت.

۳۔ ومن المشائخ من وفق من وجه آخر، فقال: لم يقبل من شخص علم أنه لو قبل منه يقل صلابته وعزته في حقه ويلين له بسبب قبول الهدية وقبل من شخص علم أنه لا يقل صلابته وعزته في حقه ولا يلين بسبب قبول الهدية، عالمگیری كوئٹہ ص ۳۴۸ ج ۵ (بتیاری گلے صفحہ پر)

## ہدیہ غیر مسلم

سوال:- ہندو اگر کوئی چیز ہدیے کے طور پر دے یا دعوت کرے تو جائز ہے یا نہیں؟

الجواب حامدًا ومصلياً

اگر پاک اور حلال ہونیز اس سے اور بھی کوئی دینی و دنیوی مضرت نہ ہو تو جائز ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## غیر مسلم کا ہدیہ و تحفہ دینا و لینا

سوال:- (۱) دیوالی کے موقع پر ہندو گنے کو پوجتے ہیں کاشتکار مسلمان ہندوؤں کو

گنے دیتے ہیں، اگر نہ دیں تو مضرت کا اندیشہ ہے اور وہ کھیل دیتے ہیں۔

(۲) بغیر مضرت کے اندیشہ کے مسلمانوں کا ہندوؤں کو گنے دینا اور ہندوؤں سے

کھیل بتاشے وغیرہ لینا کیسا ہے؟

(گذشتہ صفحہ کا حاشیہ) کتاب الکراہیۃ، الباب الرابع عشر فی اهل الذمۃ والأحكام التي تعود إليهم، الإمتناع فی حق من یرید بہتہ التودد والمواوۃ الخ، فتح الباری ص ۵۵۱ ج ۵ کتاب الہبۃ، باب قبول الہدیۃ من المشرکین، مطبوعہ مکتبۃ نزار مصطفی الباز، عمدۃ القاری ص ۱۶۹ ج ۷ الجزء الثالث عشر، المصدر السابق، مطبوعہ دار الفکر بیروت.

(صفحہ ہذا) ۱۔ واما الہدیۃ للمشرکین واهل الكتاب وقبول ہدایاہم فکل ذلك جائز الخ اعلاء السنن، ص ۱۲۶ / ج ۱ / مطبع کراچی، کتاب الہبۃ، الہدیۃ للمشرکین وقبول الہدیۃ منهم، وللمسلمین أن یقبلوا من الکافر ..... إذا لم یکن فی ذلك ضرر دینی ولا سیاسی، تفسیر المراغی ص ۷۴ ج ۴ الجزء العاشر، سورة البراءة، تحت آیت ۷۱، مطبوعہ المکتبۃ التجاریۃ، مصطفی احمد الباز.

## الجواب حامداً ومصلياً

(۱) کفار سے محبت اور دوستی کا تعلق رکھنا شرعاً ناجائز ہے، البتہ دنیوی ضروریات کے لئے معاملات کا تعلق رکھنا درست ہے، لہذا اگر گئے نہ دینے میں کاشکار کو مضرت کا اندیشہ ہے تو اس مضرت سے بچنے کیلئے گئے دینا درست ہے، اگر کوئی مضرت کا اندیشہ نہیں تو چونکہ اس سے دوستی اور محبت کا اظہار ہوتا ہے، اس سے بچنا چاہئے؟

(۲) کھیلیں ہندوؤں سے لینے میں تفصیل ہے وہ یہ کہ اگر ہندو اپنا احسان سمجھ کر دیتے ہیں یا یہ سمجھ کر دیتے ہیں کہ مسلمان ہمارے اس تہوار میں شریک ہو گئے، تب تو نہیں لینا چاہئے، ورنہ لے لینے میں گنجائش ہے، ہکذا يفهم من الہندیہ۔<sup>۵</sup>  
فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۴ شعبان ۱۴۲۲ھ

الجواب صحیح سعید احمد غفرلہ، صحیح عبداللطیف مدرسہ مظاہر علوم سہارنپور ۶ شعبان ۱۴۲۲ھ

۱۔ لا يتخذ المؤمنون الكافرين أولياء من دون المؤمنين سورة آل عمران آیت ۲۸۔

۲۔ لا بأس بأن يكون بين المسلم والذمي معاملة اذا كان مما لا يدمنه عالمگیری، ص ۳۲۸ ج ۵ / (مطبوعہ کوئٹہ) کتاب الكراهية، الباب الرابع عشر الخ.

۳۔ إن ترك موالاة المؤمنين للكافرين حتم لازم في كل حال إلا في حال الخوف من شيء تنقونه منهم ..... إذ القاعدة الشرعية، أن درء المفساد مقدم على جلب المصالح، تفسير المراغي ص ۱۳۶ ج ۱ الجزء الثالث، سورة آل عمران، تحت آیت ۲۸، مطبوعہ المكتبة التجارية مصطفى احمد الباز.

۴۔ والموالاة بإظهار التعظيم وحسن المخاللة والمشاورة فيما لا يضر المسلمين فظاهر كلام الزمخشري أنه لا يجوز، تفسير القاسمي ص ۸۰ ج ۲، الجزء الرابع، سورة آل عمران، تحت آیت ۲۸، مطبوعہ دار الفكر بيروت.

۵۔ ان ماروی انه لم يقبلها محمول على انه انما لم يقبلها من شخص غلب على ظن رسول الله صلى الله عليه وسلم انه وقع عند ذلك الشخص (بقية الكافي ص ۶۰ پر)

## مخنت پڑوسی کے نل کا پانی اور ہدیہ

سوال:- زید کے پڑوسی میں ایک مخنت ہے جس کے گھر میں پانی کانل لگا ہوا ہے، زید اس کے نل کا پانی استعمال کرتا ہے، آیا زید کے لئے پانی لینا جائز ہے یا نہیں؟ مخنت سود بھی لیتا ہے، گانے بجانے کا کام بھی کرتا ہے، مگر نل سود لینے سے پہلے لگایا تھا، البتہ گانے بجانے کا کام ابتداء سے کرتا ہے، مخنت زید کو کبھی کبھی کوئی کھانے پینے کی چیز بھی دیدیتا ہے جو زید کو پڑوسی ہونے کی بنا پر لینی پڑتی ہے۔

### الجواب حامدًا ومصلياً

اس کے سود لینے اور مخنت ہونے کی وجہ سے نل کا پانی تو ناپاک و ناجائز نہیں، البتہ جو چیز وہ ناجائز طور پر لا کر دے اس کو نہ لیا جائے، بلکہ اس سے اس قسم کا تعلق نہ رکھا جائے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۹/۸۵ھ

الجواب صحیح بندہ محمد نظام الدین غفرلہ دارالعلوم دیوبند ۱۶/۹/۸۵ھ

## مریدوں سے ہدیہ لینا

سوال:- مرید سے روپیہ پیسہ وغیرہ لینا پیر کے واسطے درست ہے یا نہیں؟

(گذشتہ صفحہ کا حاشیہ) ان رسول اللہ صلی اللہ علیہ وسلم انما یقاتلہم طمعافی المال لالاعلاء کلمة اللہ ولا یجوز قبول ہدیة من مثل هذا الشخص فی زماننا الخ عالمگیری، ص ۳۴۷/ج ۵ (مطبوعہ کوئٹہ) کتاب الکراہیة، الباب الرابع عشر.

(صفحہ ہذا) الحرام ینتقل ای تنتقل حرمتہ وان تداولتہ الایدی الخ شامی زکریا، ص ۳۰۰/ج ۷/ مطبوعہ کراچی ص ۹۸/ج ۵/ کتاب البیوع، باب البیع الفاسد، قبیل مطلب البیع الفاسد لا یطیب له الخ.

## الجواب حامدًا ومصلياً

اگر مرید بطیب خاطر دیتے ہیں تو جائز ہے، اور اگر جبراً دیتے ہیں، تو ناجائز ہے،  
”اذلا يجوز لاحد من المسلمين اخذ مال احد بغير سبب شرعى، عالمگیری  
ص ۷۷۸ / ج ۲“۔ فقط واللہ سبحانہ تعالیٰ اعلم

حررہ العبد محمود غفرلہ، معین مفتی مدرسہ مظاہر علوم سہارنپور ۱۹/۲/۵۵ھ

الجواب صحیح سعید احمد غفرلہ، صحیح عبداللطیف مفتی مدرسہ مظاہر علوم سہارنپور ۲۲/صفر ۵۵ھ

## بچوں کا ہدیہ استاذ کو

سوال:- (۱) انفاس عیسیٰ، ص ۳۷۸ میں ایک مسئلہ نظر پڑا، عبارت تو سامنے  
نہیں کہ بچوں کے ہاتھ سے روپیہ خرچ کرادیا کرے، لیکن بچوں کو اباحت کے طور پر دے  
ان کی ملک نہ بنائے، ورنہ ناجائز ہوگا، کیونکہ بچہ اپنے مال کا مالک نہیں ہوتا، پھر تذکرۃ الخلیل،  
ص ۱۲۰ پر مکتوب حضرت گنگوہیؒ میں یہ مسئلہ درج ہے، ہدیہ اطفال اور ہدیہ ورثہ اطفال کا لینا  
جائز ہے، لمیرے ناقص علم میں دونوں مسئلوں میں تعارض معلوم ہوتا ہے، کہ جب بچہ کی ملک  
بنادی گئی تو اپنے مال سے ہدیہ کسی کو دے تو کس صورت سے جائز ہو سکتا ہے، کہ ہدیہ اور ہبہ  
وغیرہ میں فرق ہو، حضرت تھانویؒ نے ہدیہ صبی ناجائز لکھا ہے، حضرت گنگوہیؒ نے ہدیہ اطفال  
جائز لکھا ہے۔

۱۔ عالمگیری ص ۱۶۷ / ج ۲ / مطبع کوئٹہ، کتاب الحدود، فصل فی التعزیر، شامی کراچی

ص ۶۱، ج ۴، باب التعزیر، مطلب فی التعزیر بأخذ المال،

۲۔ انفاس عیسیٰ ص ۳۴۳ ج ۱ باب چہارم، ارشادات، بچہ کے ہاتھ سے خرچ کرانے مگر خرچ کو اباحتاً  
دے، طبع سہارنپور، تذکرۃ الخلیل ص ۱۲۰ سفر حج و زیارۃ بلدۃ الرسول، مکتوب  
حضرت گنگوہی، مطبوعہ خلیلیہ سہارنپور۔

(۲) ہمارے مکتب میں بچے بعض اوقات پیسہ لاتے ہیں کہ اس کی شیرینی خرید کر بچوں میں تقسیم کر دو، بسا اوقات والدین بچوں کی ملک بنا دیتے ہیں، اور بچے اپنی خوشی سے لا کر دیتے ہیں کہ شیرینی تقسیم کر دو، بعض اوقات والدین ہی اس نیت سے دیتے ہیں کہ مولوی صاحب کو دیدو، شیرینی تقسیم کر دیں، صورت اولیٰ میں کیا مسئلہ ہوگا؟ جب اس کی ملک ہوگی تو معلم کو بھی شیرینی کھانے کی اجازت ہوگی یا نہیں؟

### الجواب حامداً ومصلياً

(۱) ہمارے اطراف میں یہ دستور ہے کہ ماں باپ بچوں کو کبھی نقد کبھی اور کوئی چیز دیتے ہیں، کہ اپنے استاذ کی خدمت میں پیش کر دینا، تو درحقیقت معطی، مہدی، واہب والدین ہوتے ہیں، ہاں بچوں کی معرفت دیتے ہیں، تا کہ بچوں کو بھی اس کی عادت ہو، اس کو حضرت گنگوہیؒ نے فرمایا ہے کہ جیسا تذکرۃ الخلیل میں ہے، اور حضرت تھانویؒ کی تحریر کے خلاف بھی نہیں ہے۔

(۲) یہی حال اس شیرینی کا ہے جو بچے تقسیم کرنے کے لئے دیتے ہیں، یا نقد دیتے ہیں کہ شیرینی منگا کر تقسیم کر دو، آپ کے یہاں جو حال ہے آپ اس کو زیادہ جانتے ہیں۔  
فقط واللہ سبحانہ تعالیٰ اعلم

املاء العبد محمود غفرلہ دارالعلوم دیوبند ۲۲/۷/۱۴۰۶ھ

۱۔ يجوز ارسال الهدية على يد صبي ويجوز للمهدى له قبولها الخ اعلاء السنن، ص ۱۴۱ ج ۱۶ مطبع کراچی، کتاب الهبة يجوز ارسال الهدية على يد صبي الخ.  
۲۔ قال الإمام ابو منصور: يجب على المؤمن أن يعلم ولده الجود والإحسان كما يجب عليه أن يعلمه التوحيد والإيمان الخ، البحر الرائق كوثه ص ۲۸۴ ج ۷ کتاب الهبة، در مختار على الشامي کراچی ص ۲۸۷ ج ۵ کتاب الهبة، سكب الأنهر على هامش المجمع ص ۴۹۰ ج ۳ کتاب الهبة، مطبوعه دار الكتب العلمية بيروت.

## نابالغ کے مال میں تصرف ہبہ وغیرہ

سوال:- ایک نابالغ بچہ جس کی نگرانی کے لئے ایک عاقل بالغ شخص مقرر کیا گیا ہے، اس بچہ کی موہوب متصدق مباح یا کسی اور طرح کی مملوک چیزوں میں سے وہ نگران بچہ کی اجازت کے ساتھ کچھ لے سکتا ہے، جبکہ بچہ عاقل و صحیح ہے، اور جبکہ نگران کے نہ لینے سے اس کو رنج ہوتا ہے، اور اظہار غم کرتا ہے؟

### الجواب حامداً ومصلياً

نابالغ کی اجازت غیر معتبر ہے اور اس کی دلداری کی وجہ سے ناجائز کام جائز نہیں ہوتا، ”واما ما يرجع الى الواهب فهو ان يكون الواهب من اهل الهبة وكونه من اهلها ان يكون حراً عاقلاً بالغاً مالکاً للموہوب حتى لو كان عبداً او مكاتباً او مدبراً او ام ولد ومن في رقبتہ شئى من الرق او كان صغيراً او مجنوناً او لا يكون مالکاً للموہوب لا يصح هكذا في النهاية اه عالمگیری، ص ۳۷۲ ج ۲/۱۔  
فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۶/۴/۶۱ھ

الجواب صحیح سعید احمد غفرلہ صحیح عبداللطیف مفتی مدرسہ مظاہر علوم سہارنپور ۱۹/۴/۶۱ھ

## بچوں کا ہدیہ

سوال:- درمختار کتاب الماذون جلد خامس میں یہ عبارت لکھی ہے:-

”تصرف الصبی والمعتوه ان كان نافعاً كالإسلام والاتهاب صح وان ضاراً

۱۔ عالمگیری، ص ۳۷۲ ج ۲/۱ (مطبع کوئٹہ) کتاب الهبۃ، الباب الاول، البحر الرائق کوئٹہ ص ۲۸۴ ج ۷ کتاب الهبۃ، در مختار مع الشامی کراچی ص ۶۸۷ ج ۵ کتاب الهبۃ.

کالطلاق والعنق والصدقة والقرض، ص ۱۱۳۱/۵ خط کشیدہ عبارت سے اور شامی میں ”وکذا الهبة والصدقة وغيرهما“ قہستانی، ص ۱۱۳/۵ ہبہ کے متعلق بھی سمجھ میں آتا ہے کہ ہدیہ صبی کا ناجائز ہونا چاہئے، لیکن اکمال الشیم کے مقدمہ میں حضرت شیخ الحدیث سہارنپوری نے حضرت گنگوہیؒ کا ایک خط نقل کیا ہے، اس میں ہدایا اطفال کو جائز لکھا ہے، ہدیہ کا ہبہ اور صدقہ وغیرہ سے مختلف ہونا اور دونوں کے درمیان فرق سمجھ میں نہیں آیا، کہ ہبہ وغیرہ ضرر محض ہو جائیں، اور ہدیہ ضرر نہ ہو اصل کی ضرورت ہے۔

### الجواب حامداً ومصلياً

اصل مسئلہ تو وہی ہے جو در مختار اور شامی میں ہے، مقدمہ اکمال الشیم میں جو کچھ مذکور ہے، اس کا مصداق یہ ہے کہ اولیاء اپنے چھوٹے بچوں کو عادی بنانے کے لئے ان کی معرفت اور ان کے ہاتھ سے اور یہ بتا کر کہ چیز بچوں کی ہی ہے، اس کو بچے اپنی طرف سے اپنے استاذ کی خدمت میں ہدیہ پیش کر دیں، صورتاً تو مہدی بچہ حقیقتاً اس کا ولی مہدی ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۷/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۹/۷/۸۸ھ

۱۔ يجوز ارسال الهدية على يد صبي ويجوز للمهدي له قبولها الخ، اعلاء السنن ص ۱۴۱/ ج ۱۶ مطبع كراچی، كتاب الهبة، يجوز ارسال الهدية على يد صبي الخ، قال الإمام أبو منصور: يجب على المؤمن أن يعلم ولده الجود والإحسان كما يجب عليه أن يعلمه التوحيد والإيمان الخ، در مختار على الشامي كراچی ص ۲۸۷ ج ۵ كتاب الهبة، البحر الرائق ص ۲۸۴ ج ۷ كتاب الهبة، مطبوعه كوئٹہ سكب الأنهر على هامش المجمع ص ۴۹۰ ج ۳ كتاب الهبة، مطبوعه دارالكتب العلمية بيروت.

## نابالغ بچہ کا ہدیہ قبول کرنا

**سوال:-** نابالغ کا ہدیہ قبول کرنا جائز ہے یا نہیں؟ تذکرۃ الخلیل بیان سفر حج و زیارت بلدۃ الرسول صلی اللہ علیہ وسلم میں جائز لکھا ہے، اور بہشتی زیور میں لکھا ہے کہ ماں کو اپنی نابالغ لڑکی سے تھوڑی دیر کے لئے مستعار اور ڈھنی لیکر کہیں جانا جائز نہیں ہے، بہشتی زیور سے یہ معلوم ہوا، کہ نابالغ کے مال میں سے کسی کو اپنی ذات کے لئے کوئی تصرف جائز نہیں، حتیٰ کہ والدین کو بھی، اور مولوی مسعود صاحب نائب مفتی دارالعلوم دیوبند نے بھی یہی بتلایا کہ نابالغ سے ہدیہ قبول کرنا جائز نہیں، مگر تذکرۃ الخلیل میں جائز لکھا ہے، اس لئے شبہ واقع ہوا کہ آیا مسئلہ مذکورہ میں اختلاف ہے یا تذکرۃ الخلیل میں غلطی سے یہ مسئلہ لکھا گیا، آپ کے نزدیک جو مفتی بہ قول ہے، تحریر فرمائیں؟

### الجواب حامدًا ومصلياً

نابالغ اگر اپنے مال میں سے ہدیہ دے تو اس کا قبول کرنا جائز نہیں<sup>۱</sup>، جواز کے لئے بلوغ شرط ہے،<sup>۲</sup> والدین اگر اپنا مال دے کر نابالغ سے کہیں کہ یہ ہدیہ فلاں شخص کو دیدو تو اس کا قبول کرنا درست ہے،<sup>۳</sup> کہ وہ درحقیقت نابالغ کا نہیں بلکہ والدین کا ہے، اور بچوں کو ہدایا پیش

۱- تصرف الصبی والمعتوه ان كان نافعاً كالا سلام والاتهاب صح بلاذن وان ضاراً كالطلاق والعتاق والصدقة والقرض لا وكذا الهبة والصدقة الخ درمختار مع الشامی زکریا ص ۲۵۳ / ج ۹ / مطبوعہ کراچی ص ۳۷۳ ج ۶ کتاب المأذون، مبحث فی تصرف الصبی الخ، مجمع الأنهر ص ۷۴ ج ۲ کتاب المأذون، فصل: تصرف الصبی، مطبوعہ دار الکتب العلمیة بیروت.

۲- وشرائط صحتها فی الواهب العقل والبلوغ، مجمع الأنهر مع سبک الأنهر ۹۰-۹۱ ج ۳ کتاب الهبة، مطبوعہ دار الکتب العلمیة بیروت، البحر الرائق کوئٹہ ص ۲۸۴ ج ۷ کتاب الهبة.

۳- ويجوز إرسال الهدية على يد صبي ويجوز للمهدى له قبولها الخ، اعلاء السنن ص ۱۴۱، ج ۱۶، کتاب الهبة، يجوز إرسال الهدية على يد صبي الخ، مطبوعہ امدادیہ مکة المكرمة.

کرنے کا عادی بنا کے لئے، والدین ایسا کرتے ہیں، اور یہ چیز کبھی صراحتاً ہوتی ہے، کبھی دلالتاً تذکرۃ الخلیل، ص ۶۸ میں جو امام ربانی قدس سرہ کا خط نقل کیا ہے، اس میں جواز ہدیہ کا محمل یہی ہے، اطفال کے ساتھ ورثہ اطفال (اولیاء) کو بھی ذکر کیا ہے، جس میں غالباً سائل کو بھی شبہ کی بھی گنجائش نہ تھی۔ فقط واللہ سبحانہ تعالیٰ اعلم

حررہ العبد محمود غفرلہ

معین مفتی مدرسہ مظاہر علوم سہارنپور ۷/ربیع الثانی ۱۴۱۹ھ

الجواب صحیح عبداللطیف مفتی مدرسہ مظاہر علوم سہارنپور ۷/ربیع الثانی ۱۴۱۹ھ

## جوز کوۃ ادا نہیں کرتا اس کا ہدیہ قبول کرنا

سوال:- جو لوگ اپنے حلال مال کی زکوۃ ادا نہیں کرتے ہیں ایسے لوگوں کے یہاں دعوت کھانا اور وہ کچھ تحفہ وغیرہ دیں تو قبول کرنا شرعاً کیسا ہے؟

الجواب حامداً ومصلياً

جو شخص زکوۃ ادا نہیں کرتا ہے، حالانکہ اس کے ذمہ زکوۃ فرض ہے، تو سخت گنہگار ہے، زکوۃ اسکے ذمہ دین ہے، مگر اس کی وجہ سے اس کا اصل مال حرام نہیں ہوا، اس کا ہدیہ،

۱۔ تذکرۃ الخلیل، ص ۶۸ (مطبوعہ میرٹھ) سفر حج و زیارت بلدۃ الرسول، مطبوعہ مکتبہ خلیلیہ سہارنپور ص ۱۲۰۔

۲۔ عن أبی ہریرۃ رضی اللہ تعالیٰ عنہ قال : قال رسول اللہ صلی اللہ علیہ وسلم : من أتاه اللہ مالاً فلم یؤد زکاتہ مثل لہ مالہ یوم القیامۃ شجاعاً أقرع : لہ زبیتان یطوِّقہ یوم القیامۃ، ثم یأخذ بلہزمتیہ یعنی بشدقیہ، ثم یقول : انا مالک أنا کنزک، ثم تلا، ولا تحسبن الذین ینخلون الآیۃ، بخاری شریف ص ۸۸ ج ۱ کتاب الزکاۃ، باب اثم مانع الزکاۃ الخ، مطبوعہ رشیدیہ دہلی، مشکوٰۃ شریف ص ۵۵ ج ۱ کتاب الزکاۃ، الفصل الأول، مطبوعہ یاسر ندیم دیوبند۔

۳۔ ومدیون للعبد بقدر دینہ در مختار، (قولہ : ومدیون للعبد) (بقیہ اگلے صفحہ پر)

تحفہ، دعوت قبول کرنا درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## طلبہ کا ہدیہ استاذ کو

سوال:- طلباء بستی سے کھانا کھاتے ہیں، لیکن ان کے استعمال سے زائد کھانا ہے، انہوں نے اپنے استاذ کے گھر دیدیا، کھانا استاذ کو کھالینا جائز ہے یا نہیں؟

### الجواب حامداً ومصلياً

یہ کھانا طلباء نے اپنے استاذ کو ہدیہ دیا ہے، اس کا کھانا استاذ صاحب کے لئے درست ہے۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۲۹/۸/۸۸ھ

الجواب صحیح محمد نظام الدین دارالعلوم دیوبند ۹/۸/۸۸ھ

(گذشتہ صفحہ کا حاشیہ) الأولى مديون بدين يطالبه به العبد يشمل دين الزكاة، والخراج، لأنه لله تعالى مع أنه يمنع، لأن له مطالبا من جهة العباد كما مر، در مختار مع الشامى كراچى ص ۲۶۳ ج ۲ كتاب الزكاة، مطلب فى زكاة ثمن المبيع وفاءً، سكب الأنهر على هامش المجمع ص ۲۸۷ ج ۱ كتاب الزكاة، مطبوعه دار الكتب العلمية بيروت.

(صفحہ ہذا) ۱۔ لیکن زجر کے طور پر قبول نہ کرے تاکہ وہ اس حرکت سے باز آجائے، ”ولاینبغى للناس ان ياكلوا من اطعمة الظلمة لتقبيح الامر عليهم وزجرهم مما يرتكبون وان كان يحل عالمگیری، ص ۳۴۲ ج ۵ (مطبوعه كوئٹہ) كتاب الكراهية، الباب الثانى عشر“  
”يجيب دعوة الفاسق والورع ان لا يجيبه الخ عالمگیری، ص ۳۴۳ ج ۵ (مطبوعه كوئٹہ) كتاب الكراهية، الباب الثانى عشر“

۲۔ کما استفاد: عن عائشة قالت كان في بريرة ثلث سنن احدى السنن انها عتقت فخيرت في زوجها الى قوله ودخل رسول الله صلى الله عليه وسلم والبرمة تفور بلحم فقرب اليه خبز وادم من ادم البيت فقال الم ابرمة فيها لحم قالوا بلى (بقية اگلے صفحہ پر)

## ایک شخص نے قرآن شریف خرید کر ہبہ کیا اس نے

### دوسرے کو ہبہ کیا تو کس کو ثواب ملیگا

**سوال:-** اگر کوئی شخص اپنے پیسے سے کلام پاک لیکر دوسرے شخص کو ہبیت ثواب بالکل ہبہ کر دے، پھر دوسرا شخص تیسرے کو اور تیسرا چوتھے کو دیتا چلا جائے تو عطیہ کے اعتبار سے ثواب کا کون شخص مستحق ہے، آیا پہلا شخص یا ہر ایک شخص؟ نیز اگر چوری کر کے کلام پاک اٹھالیا جائے، تو شخص اول کو ثواب ملیگا، یا نہیں؟ نیز غریب آدمی اور امیر آدمی دونوں کو دینے میں ثواب برابر ہے، یا کمی زیادتی ہوگی؟ اگر کوشش اپنی طرف سے نہیں بلکہ اپنے ماں، باپ، دادا، دادی وغیرہ کی طرف سے دے تو جس کی طرف سے دیا ہے یہ عطیہ اس کے لئے صدقہ جاریہ بنے گا یا نہیں؟ اور اس کو پورا ثواب ملے گا؟

### الجواب حامدًا ومصلياً

قرآن پاک ہدیہ کرنے میں تو سب کا ثواب برابر ہے مگر اس اعتبار سے کہ پہلے شخص نے خرید کر (پیسے خرچ کر کے) دیا ہے، اس کا ثواب زیادہ ہے، دوسرے لوگوں نے جن کے پاس مفت آیا تھا وہی دیدیا، نیز پہلا شخص دوسروں کو دینے کیلئے سبب بنا اس لئے بھی اس کا ثواب زیادہ ہے، علاوہ ازیں جس میں جس قدر اخلاص زیادہ ہوگا، اسی قدر وہ زیادہ ثواب

(گزشتہ صفحہ کا حاشیہ) ولكن ذلك لحم تصدق به على بريرة وانت لاتأكل الصدقة قال هو عليها صدقة ولنا هدية متفق عليه، مشکوة شريف، ص ۱۶۱ / (مطبوعه ياسر نديم ديوبند) باب من لاتحل له الصدقة، الفصل الأول.

(صفحہ ہذا) ۱ عن جرير قال كنا في صدر النهار عند رسول الله صلى الله عليه وسلم ..... الى قوله : فقال رسول الله صلى الله عليه وسلم : من سن في الإسلام سنة حسنة، فله أجرها وأجر من عمل بها من بعده الحديث، مشکوة شريف ص ۳۳ ج ۱ كتاب العلم، (بقية الگلے صفحہ پر)

کا مستحق ہوگا۔<sup>۱</sup>

چوری کرنا سخت معصیت اور کبیرہ گناہ ہے،<sup>۲</sup> جو شخص چوری کر کے قرآن پاک لایگا اور تلاوت کریگا اس کو نفس تلاوت کا بھی ثواب ملے گا، اور چوری کا بھی گناہ ہوگا، اور جس کی چوری کی ہے اس کو بھی ثواب ملے گا، محتاج غریب کو دینے میں زیادہ ثواب ہے، کہ وہ صدقہ ہے اور مالدار کو جو کچھ دیا جاتا ہے، وہ ہدیہ یا ہبہ ہے،<sup>۳</sup> ماں باپ کی طرف سے اگر دیدے تو ان کو بھی ثواب ملے گا، اور دینے والے کو بھی ہوگا۔<sup>۴</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

(گزشتہ صفحہ کا حاشیہ) الفصل الأول، مطبوعہ یاسر ندیم، قال فی المرقاة: أى له أجر عمله وأجر من عمل بسنته الخ، مرقاة شرح مشکوٰۃ شریف ص ۲۲۸، ج ۱، کتاب العلم، الفصل الأول، مطبوعہ بمبئی، طبیبی شرح مشکوٰۃ مطبوعہ زکریا ص ۴۰۶ ج ۱ المصدر السابق.

(صفحہ ہذا) ۱۔ قال تعالیٰ: واللہ یضعف لمن یشاء أى بحسب اخلاصہ فی عملہ، تفسیر ابن کثیر ص ۴۷۴ ج ۱ سورۃ بقرۃ، آیت ۲۶۱ مطبوعہ مکتبۃ التجاریۃ مصطفیٰ احمد الباز، روح المعانی ص ۵۱، ج ۳، الجزء الثالث، المصدر السابق، مطبوعہ دار الفکر بیروت، الجامع لأحكام القرآن ص ۲۷۷ ج ۲ الجزء الثالث، دار الفکر بیروت.

۲۔ والمراد بها ای بالكبائر نحو القتل والزنى واللواطه والسرقه الخ فقه اکبر، ص ۴۸ / مطبوعہ رحیمیہ دیوبند

۳۔ وصح تصدق عشرة..... لفقيرين لا لغنيين أن لا يجوز التصدق بها على غنيين ولا هبتها لهما والفرق أن الصدقة يراد بها وجه الله وهو واحد، فلا شيوخ، والهبة يراد بها وجه الغنى وهما اثنان، والصدقة على الغنى مجاز عن الهبة كالهبة من الفقير مجاز عن الصدقة، بحر كوئنه ص ۲۹۰ ج ۷ کتاب الهبة، هداية ص ۲۸۸ ج ۳ کتاب الهبة، مطبوعہ یاسر ندیم دیوبند، خانیۃ علی الہندیۃ ص ۲۶۸ ج ۳ کتاب الهبة، فصل فی ہبۃ المشاع، مطبوعہ دار الکتاب دیوبند.

۴۔ رجل تصدق على الميت او دعاه فانه يصل الثواب الى الميت اذا جعل ثواب عمله بغيره من المؤمنین جاز الخ، عالمگیری ص ۴۰۸ / ج ۴ / مطبوعہ کوئٹہ، (بقیہ اگلے صفحہ پر)

## دوستی میں کھلائے ہوئے کا مطالبہ

سوال:- دو شخص نے آپس میں دوستی کی ایک مدت تک ہر ایک نے دوسرے کو دوستانہ میں کھلایا پلایا، اور نقدی بھی دیتے رہے، کچھ دنوں بعد ان میں پھوٹ پڑ گئی، ایک نے کہا کہ میرا کھلایا، پلایا ہوا اور نقدی واپس کر دو، دوسرے نے کہا کہ حساب کر لے، اگرچہ یہ برا ہے، لیکن میں تیار ہوں، چنانچہ حساب ہوا، دوسرے نے کہا کہ میرا حساب کر، دونوں کا حساب ہوا، ایک کے ذمہ زائد رقم پائی گئی، تو اس قسم کے دوستانہ میں خرچہ کا حساب قرض میں شمار ہوگا، اگر نہ دیا گیا تو کل قیامت میں مواخذہ تو نہیں ہوگا؟

### الجواب حامداً ومصلياً

کھلاتے، پلاتے، اور نقد دیتے وقت نہ زبان سے اس کو قرض قرار دیا، نہ ذہنوں میں تھا کہ یہ قرض ہے بلکہ دوستانہ تعلقات میں یہ سب کچھ ہوا، تو اس کو قرض نہیں کہا جائیگا، اور اس کا مطالبہ درست نہیں ہوگا۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۶/۱۰/۹۲ھ

(گذشتہ صفحہ کا حاشیہ) کتاب الہبۃ، الباب الثانی عشر فی الصدقة، طحطاوی علی المراقی ص ۵۱۴ کتاب الجنائز، فصل فی زیارة القبور، مطبوعہ مصر، قاضی خان علی الہندیہ ص ۲۸۴ ج ۳ کتاب الہبۃ، فصل فی الصدقة، مطبوعہ دار الکتب دیوبند۔  
<sup>۱</sup> منع الرجوع من المواهب سبعة، فزیادة موصولة موت عوض، و خروجها عن ملک موهوب لہ، زوجیة قرب ہلاک قد عرض شامی زکریا، ص ۵۰۵ ج ۸ / مطبوعہ کراچی، ص ۶۹۹ ج ۵ / باب الرجوع فی الہبۃ، البحر الرائق کوئٹہ ص ۹۱-۲۹۴ ج ۷ باب الرجوع فی الہبۃ، مجمع الأنهر ص ۴۹۹ و ۵۰۳، ج ۳، باب الرجوع عنها، کتاب الہبۃ، مطبوعہ دار الکتب العلمیہ بیروت۔

## ہدیہ کب رشوت ہے؟

سوال:- میں کھیت اور مکان کی رجسٹری کرتا ہوں، اس سلسلہ میں جو لوگ رجسٹری کرنے کے بعد احقر کو اپنی مرضی سے کچھ رقم دیتے ہیں، اور میں لوگوں پر زبردستی نہیں کرتا، تو کیا اس رقم کو لینے میں کوئی گناہ ہے؟ اور یہ رقم رشوت ہوگی یا نہیں؟ اور اس رقم کو کسی اچھے کام میں خرچ کر سکتے ہیں یا نہیں؟

### الجواب حامدًا ومصلياً

اگر آپ کے ان سے تعلقات ہیں اور ہدیہ لینے دینے کا پہلے سے معمول ہے، نیز اس کے لینے سے ان کی کوئی غلط رعایت نہیں کرتے تو آپ کو اس کا لینا درست ہے، ورنہ اس کے لینے سے پرہیز کریں، اگرچہ ان کا کام آپ صحیح کریں، اس میں غلط رعایت نہ ہو، لیکن ایسی صورت میں بھی رقم لینے سے آئندہ اثر پڑے گا، کہ آپ سے غلط کام لیا جائے گا، خواہ غلطی کسی نوع کی ہو۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲/۵/۹۴ھ

۱۔ بخلاف القاضي الا من اربع السلطان والباشا وقريبه المحرم او ممن جرت عادته بذالك بقدر عادته الخ الدرالمختار على الشامى زكريا ص ۵۰ / ج ۸ / مطبوعه كراچى ص ۳۷۴ / ج ۵ / كتاب القضاء مطلب فى حكم هدى المفتى، هداية ص ۱۳۵، ج ۳، كتاب أدب القاضى، مطبوعه ياسر نديم ديوبند، تبين الحقائق ص ۱۷۸، ج ۲، كتاب القضاء، مطبوعه امداديه ملتان.

۲۔ ولو قضى حاجته بلا شرط وطمع فاهدئ اليه بعد ذلك فهو حلال لا بأس به وما نقل عن ابن مسعود من كراهيته فورع، شامى زكريا، ص ۳۵ / ج ۸ / مطبوعه كراچى، ص ۳۶۲ / ج ۵ / كتاب القضاء مطلب فى الكلام على الرشوة،

## پانچ سال کی بچی کو زمین ہبہ کر کے اس کا قبضہ نہ دینا

سوال:- کیا فرماتے ہیں علماء دین و مفتیان شرع متین کہ مسماة رؤف نے اپنی زمین اپنی سگی بہن کی لڑکی صمیدہ کو بیع نامہ رجسٹری کرایا بطور ہبہ، جس وقت پانچ سال کی صمیدہ تھی رؤف نے لاولد ہے اب صمیدہ بالغ ہے تقریباً ۲۵ سال کی ہے، اس نے اپنی خالہ سے مطالبہ کیا

کہ اب مجھے زمین پر قبضہ دو رؤف نے کہا ابھی نہیں دوں گی، جب میرا انتقال ہو جائیگا، پھر تم اس زمین کی مالک ہوگی میں نے اسی نیت سے تم کو زمین دی تھی، اس پر صمیدہ نے وکیل سے مشورہ کر کے دوسرے شخص مطلوب کے ہاتھ اس زمین کو بیع کر دیا، اور اسی زمین کو صمیدہ کے باپ شفاعت نے صمیدہ کی اس حرکت سے ناراض ہو کر اپنی بیوی کے نام بیع کروا دیا، بحیثیت ولی کے کہ صمیدہ نے نابالغی میں اس زمین کو کہاں سے روپیہ لاکر خریدا لہذا یہ زمین میری ہوئی اس لئے بتایا جائے کہ اب یہ زمین کس کی ہوئی؟

### الجواب حامداً ومصلياً

بیع اور ہبہ دونوں الگ الگ ہیں رؤف نے اگر بطور ہبہ یہ زمین صمیدہ کے نام کی ہے، اور قبضہ نہیں دیا، تو ہبہ تام نہیں ہوا۔<sup>۱</sup>

۱۔ البيع في اللغة مطلق المبادلة وفي الشرع مبادلة المال المتقوم تمليكاً وتملكاً، قواعد الفقه ص ۲۱۲ الرسالة الرابعة، الهبة في اللغة: التبرع ..... وفي الشرع تمليك العين بلا عوض، قواعد الفقه ص ۵۵۰، الرسالة الرابعة في التعريفات الفقهية، مطبوعه دار الكتاب ديوبند.

۲۔ ومنها (ای شرائط الهبة) أن يكون الموهوب مقبوضاً حتى لا يثبت الملك للموهوب له قبل القبض، عالمگیری ص ۳۷۴ ج ۲ / مطبع كوئٹہ، كتاب الهبة، الباب الاول، مجمع الأنهر ص ۴۹۱ ج ۳ كتاب الهبة، مطبوعه دار الكتب العلمية بيروت، شرح المجلة ص ۷۳ ج ۱ رقم المادة (۸۶۱) الكتاب السابع في الهبة، الباب الثالث، مطبوعه اتحاد بكدیو ديوبند.

روفن کی ملک باقی ہے، صمیدہ کا اس کو مطلوب کے ہاتھ فروخت کرنا غلط ہے، اسی طرح صمیدہ کے والد کا اس پر دعویٰ ملکیت بھی غلط ہے، ہبہ کر کے یعنی بلا قیمت دیکر اس کا نام قانونی طور پر بیع رکھنا شرعاً بے سود ہے، اور ظاہر یہی ہے کہ پانچ سال کی بچی سے بیع کا معاملہ نہیں کیا جاتا، اس کو ہبہ ہی کیا جاتا ہے، جو کہ قبضہ نہ دینے کی وجہ سے معتبر نہیں، ورنہ بیع کی صورت میں مطالبہ قبضہ کے جواب میں کہنا کہ میرے انتقال کے بعد قبضہ دیا جائیگا، پھر تم اس زمین کی مالک ہوگی، لغو اور مہمل بات ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۶/۹۱ھ

الجواب صحیح بندہ نظام الدین غفرلہ دارالعلوم دیوبند ۲۵/۶/۹۱ھ

تم الجزء الخامس والعشرون بحمد

الله تعالى و يليه الجزء السادس والعشرون مطلع كتاب الغصب

انشاء الله تعالى وصلى الله تعالى على خير خلقه محمد وعلى آله واصحابه اجمعين

الى يوم الدين

محمد فاروق غفرله

جامعه محموديه ميرٹھ

۱۔ لا يجوز التصرف في مال غيره بلا إذنه ولا ولايته، در مختار على الشامي كراچي ص ۲۰۰ ج ۶ كتاب الغصب، مطلب فيما يجوز من التصرف بمال الغير الخ، شرح المجلة ص ۶۱ ج ۱ رقم المادة (۹۶) المقالة الثانية في القواعد الكلية، مطبوعه ديوبند، الأشباه والنظائر ص ۱۵۷، الفن الثاني، كتاب الغصب، مطبوعه اشاعت الإسلام دہلی.

۲۔ (الہبة) هي تملك عين بلا عوض، ملتقى الأبحر على هامش المجموع ص ۸۹، ج ۳، كتاب الہبة، مطبوعه دارالكتب العلمية بيروت، شرح المجلة ص ۲۶۲ رقم المادة (۸۳۳) الكتاب السابع في الہبة، مطبوعه ديوبند، بحر كوئٹہ ص ۲۸۴ ج ۷ كتاب الہبة.